
विश्वविद्यालयद्िशताब्दी- अन्थमाला 
[ प्रथमं पुष्यम्‌ ] 


तपरिक्रमा 


[ तृतीयः स्तबकः ] 





कुलपतेः डं. मण्डनमिश्रस्य शिवसङ्कल्प^-पुरोवाचा 
पुरस्कृता 


सम्पादकः 


डो. विजयनारायणमिश्चः 
पुस्तकाध्यक्षचरः, सरस्वतीभवनप्स्तकालयस्य 
सम्ूणनिन्दसस्करतविश्वविद्यालये 
वाराणसी 





वाराणस्याम्‌ 


२०५३ तमे वैक्रमान्दे १९१८ तमे शकान्दे १९९६ तमे ्ैस्तान्दे 

अनुसन्धानप्रकाशनपर्यवक्षकः -- 
निदेशक्छः, अनुसन्धानसंस्था 
सम्पर्णानन्द-संस्कृत-विश्वविद्यालये 
वाराणसी। 


प्रकाशकः - 

प्रकाशनाधिकारी, 
सम्पूर्णानन्द-संस्कृत-विश्वविद्यालयस्य 
वाराणसी-२२१ ००२. 


प्रप्तिस्यानम्‌ - 
विक्छय-विभागः, 
सम्पूणानन्द-संस्कृत-विश्वविद्यालयस्य 
वाराणसी-२२१९ ००२. 


प्रथमं संस्करणम्‌, ५०० प्रतिरूपाणि 
मूल्यम्‌-- १६०.०० रूप्यकाणि 

तारा श्रिंटिंग वकस 

शिवसङ्कल्पः 


अयं हि “पण्डितपरिक्रमायाः' ततीयः स्तबकः। विश्चविद्यालयस्यास्य प्राक्तनस्वरूपस्य 
काशिकराजकीयसंस्कृतमहाविद्यालयस्य शोधपत्रिका १८६६ ईशवीतः १९१७ 
ईशवीयपर्यन्तं काशीविद्यासुधानिधि' -नाम्ना प्रकाशिता। तत्त्वज्ञानस्य विविधा सामग्री 
प्रतिष्ठिततमेर्िदरदरेण्यैस्तस्यां संयोजिता। बहव आकरप्रन्था अप्येतस्यां समवेताः। 
सुप्रसिद्धायाः संस्कृतवाडमयस्य विविधन्ञानविज्ञानसम्पन्नाया अस्याः पत्रिकाया 
विश्वविद्यालयानुदानायोगस्यानुदानेन पण्डितपरिक्रमेति नाम्ना पुनर्मुद्रणं विश्वविद्यालयेन 
समारन्धम्‌, यस्य च प्रथमो भागो विद्रद्ररेभ्यः समर्पितः। पण्डितपरिक्रमायाः' 
द्वितीयस्तबकरूपेण “खण्डप्रशस्तिः" इति ग्रन्थस्य प्रकाशनं जातम्‌। सम्प्रत्यय 


तुतीयस्तबकात्मकोः निबन्धात्मिकायाः पण्डितपरिक्रमाया द्वितीयो भागो विदुषां पुरस्तात्‌ 
समुपस्थाप्यते। 


अयं हि स्तबकस्तात्कालिकानां विदुषां विभिन्नाभी (चनाभिः सुसम्पन्नः 
संस्कृतवाङ्मयस्य समृद्धेः प्रतीकभूतः। यत्र च विदुषां जीवनवृत्तान्ताः, विभिन्नानां 
व्याकरण-साहित्य-न्याय-वेदान्त-मीमांसा-दर्शन-योग-आगम-ज्यौतिष-धर्मशास््र- 
नास्यशास्त्रादिसम्बद्धानामुत्कृष्टतमानां ग्रन्थानां सुप्रसिद्धैरविद्रद्ररण्येर्महामंहोपाध्याय- 
श्री सुधाकरददिवेदि-श्रीेचनरामशर्म-श्री गङ्गाघधरशास्त्ि-श्री दामोदरशास्ति- 
प्रभृतिभिलिखितानां प्रस्तावनोपसंहारभूमिकादीनां संस्कृतसमाजसभावृत्तान्तवर्णन- 
कात्यायनशुल्बपरिशिष्टविवेचन-विचारमाधुकर्यादीनां विलासोऽभिव्यज्जयत्यस्य 


विश्वविद्यालयस्य पूर्वतनीं ज्ञानसमृद्धिम्‌। सेयं समृद्धिरधारभूताऽस्य विश्वविद्यालयस्य 
प्रतिष्ठायाः स्थापनायाश्च। 


श्रीमता आङ््लप्राचार्येण श्री-आर्थरवेनिसमहोदयेनाजीवनमस्याः प्रकाशनं सम्पादितम्‌ 
(१९१७), तदनन्तरमियं धाराऽवरुद्धा। वस्तुतः श्री-आर्थरवेनिसमहोदया महा- 
विद्यालयस्यास्य स्वनामधन्या आचार्या आसन्‌, यैः स्वकीयया साधनया संस्कृतभाषा 
संसेविता। प्रसद्गेऽस्मिन्‌ तेषां स्मृतावहं स्वकीयं श्रद्धापुष्पाञ्जलि समर्पयामि। अयं 
ह्यस्या एव धारायाः पुनर्मुद्रणप्रयासः पुनरपि भारते तत्त्वज्ञानस्य जीवनाधायको 
भविष्यतीत्यहमाशासे। अस्मिन्‌ सुमहते प्रकल्पाय साहाय्यं प्रदत्तवते विश्चविद्यालया- 
नुदानायोगाय कृतज्ञताम्‌, ग्रन्थस्यास्य सम्पादकाय विश्वविद्यालयीयपुस्तकाध्यक्षचराय 
डो. विजयनारायणमिश्राय, प्रकाशनाधिकारिणे डो. हरिश्न्द्रमणित्रिपाठिने च 
साधुवादान्‌, ग्रन्थस्यास्य मुद्रकाय तारायन््रालयस्य सञ्चालकाय श्रीरविप्रकाशपण्ड्या- 
महोदयाय च स्वकीयां शुभाशंसां समर्पयन्रहमिमं तृतीयं स्तबकं विदुषां 
सेवायामुपायनीकरोमि। 


वाराणसी मण्डनमिश्रः 
रामनवमी, कुलपतिः 
वि. सं. २०५३ सम्पुर्णानन्दसंस्कृतविश्वविद्यालयस्थ 


(२८.३.१९९६ खैस्ताब्दः) | 

अ 





ब्रस्ताकना 


लाई कार्नवालिस की आज्ञा से बनारस के तत्कालीन रेजिडन्ट जोनाथन डंकन 
द्वारा ९१७९९ ई. मे बनारस संस्कृत कालेज की स्थापना की गई। जे. आर. 
बैलेन्टाइन के पश्चात्‌ जब आर. टी. एच्‌. प्रिणिथ ने १८६१ में कालेज के 
प्रिन्सिपल के रूप में कार्यभार ग्रहण किया, तो उन्होने काशी के पण्डित-मण्डल 
समुद्र से 'काशीविद्यासुधानिधि' नामक मासिक संस्कृत-पत्रिका का प्रकाशन किया। 
बनारस संस्कृत कालेज के मुखपत्र के रूप में इस पत्रिका का वैकल्पिक अंग्रेजी 
अभिधान “दि पण्डित' दिया गया, जो आगे चलकर इसी नाम से प्रसिद्ध हई । जून 
१८६६ में एक बड़े आकार (फोलियो साइज) में इसके प्रथम अङ्क का प्रकाशन 
हआ। इसकी विषयवस्तु, साज-सज्जा एवं सम्पादन-शैली पाश्चात्य पत्रिकाओं के 
अनुरूप होने से देश-विदेश के संस्कृत विद्वानों मे यह शीघ्र ही लोकप्रिय बन गई। 
जून १८६६ से मई १८७६ तक इस पत्रिका के दश खण्ड, जिनकी सम्पूर्णं अंक- 
संख्या १२० होती है, का प्रकाशन फोलियो आकार में होने से पाठकों को इसे डाक 
द्रारा भेजने में कुछ असुविधा होने लगी। अतः दशम खण्ड के बाद इसके बृहत्‌ 
आकार को समाप्त कर जून, १८७६ से लघु आकार (आक्टेव साइज) मे इसका नये 
रूप में प्रकाशन होने लगा। इस प्रकार प्राचीनोपक्रम (ओल्ड सिरीज) में पंडित" के 
फोलियो आकार में प्रकाशित दश खण्डो से पथक्‌ रखने की दृष्टि से आक्टेव आकार 
से नवीनोपक्रम (न्यु सिरीज) में प्रकाशित होने वाले "पंडित के खण्डों का गणना- 
क्रम भी एक से प्रारम्भ किया गया जो जून, १८७६ से प्रारम्भ होकर १९१७ के 
३९वें खण्ड तक चलता रहा। 


"पडित' (नूतन ग्रन्थमाला) के जून, १८७६ से मई, १८७९ तक तीन खण्डो 
का प्रकाशन तो किसी तरह हुआ; किन्तु आगे इसके ग्राहकों की संख्या मे कमी एवं 
विद्वानों से अपेक्षित सहानुभूति तथा सहयोग के अभाव में इसका प्रकाशन लगभग दो 
वर्षो तक स्थगित-सा रहा। आगे कुछ विद्वानों एवं इसके ग्राहकों के आग्रह पर जब 
१८८२ में इसके चतुर्थं खण्ड का प्रकाशन पुनः प्रारम्भ हआ तो इसके चार-चार 
अंकों को एक जिल्द में प्रकाशित करने की योजना बनी ओर ग्राहकों को अधिक 
आकृष्ट करने के लिए इसके वार्षिक चन्दे की द्र डाक-व्यय सहित १२ रूपये 
वार्षिक से घटाकर नौ रूपये वार्षिक (डाक-व्यय छोड़कर) कर दी गईं। 


प्रारम्भ से ही इसका प्रकाशन एवं मुद्रण बनारस के ई. जे. लाजरस कम्पनी 
द्वारा अपने मेडिकल हाल प्रेस मे ही किया जाता था। १८६७ के कापीराइट 

२ पण्डितपरिक्रमा 


अधिनियम संख्या-२४ के अन्तर्गत पत्रिका का पंजीकरण भी कराया गया था। 
कालेज के अन्तिम अग्रज प्राचार्य एवं प्रसिद्ध संस्कृतज्ञ डां. आर्थर बेनिस इन्दी 
डा. लाजरस के सुपुत्र थे। "पंडित" के सम्पादकों में गाप, भ्रिफिथ, थीवो के 
अतिरिक्त बेनिसख साहब की अत्यन्त सराहनीय भूमिका रही है। इनकी सेवानिवृत्त 
के एक वर्षं पूर्वं ही १९१७ में पंडित" का प्रकाशन सदा के लिये बन्द हो गया। 


प्रारम्भ में संस्कृत के महत्त्वपूर्ण दुर्लभ ग्रन्थों के साथ ही इसमें लेखों, जीवनियों 
एवं पुस्तकों कीं समीक्षां आदि, प्रकाशित होती रही। बाद में तो केवल ग्रन्थों काही 
एक मात्र प्रकाशन इसके विभिन्न अंकों में धारावाहिक रूप से किया जाने लगा। इन 
ग्रन्थों के सम्पादन में संस्कृत कालेज के तत्कालीन विद्वानों की ही प्रमुख भूमिका रही 
है। संस्कृतज्ञों के अतिरिक्त हिन्दी के विद्वान्‌ राजा शिवप्रसाद सितारे हिन्द तक ने 
इसमें संस्कृत में लेख लिखे। भारतेन्दु बाबू हरिश्चन्द्र ने इसमें प्रकाशन के लिए अपने 
व्यक्तिगत पुस्तकालय से संस्कृत की अनेक पाण्डुलिपियों को विद्वानों के लिए सुलभ 
कराके इस विद्या के अभ्युत्थान मेँ अपना अविस्मरणीय सहयोग प्रद्ित किया हे। 
डो. राजेन्द्र लाल भिन्न द्वारा देवनागरी में रोमन भाषा के लिप्यन्तरण की समस्याओं 
प्र उन्होने अपने अंग्रेजी मे लिखे लेखों मे महत्त्वपूर्ण प्रकाश डाला है। 

राजकीय संस्कृत महाविद्यालय के तत्कालीन पण्डितो-- पं. राजाराम शास्त्री, 
पं. बेचनराम त्रिपाठी, पं. बालशस्त्री, म. म. बापृदेव शास्त्री, म.म. गङ्गाधरशास्त्री, 
म.म. सुधाकर्‌ द्विवेदी, म.म. गङ्गानाथ ज्ञा, प. कषत्रेशचन्द्र चट्टोपाध्याय आदि विद्वानों 
ने अपनी विद्रत्तपूर्णं भूमिका एवं उपसंहार से संवलित जिन ग्रन्थों का पंडित में 
सम्पादन किया है, उनकी संख्या एक सौ से भी अधिक है। इन ग्रन्थों को विषयानुसार 
तालिका आगे प्रस्तुत की जा रही है-- 

वैदिक - साहित्य 

१. शुल्वसूत्र-- बौधायनः; द्रारकानाथ यज्व- 

कृत संस्कृत टीका सहित, जार्ज थिबो प्रा. ग्रन्थमाला ९-१० (१९७२) 

द्वारा अंग्रेजी अनुवाद न. मन्थमाला .१ (१९७५) 
२. कातीय शुत्न-परिशिष्ट-- कात्यायनः; 

रामचन्द्रकृत वृत्ति सहित, जार्ज थिबो 

द्रारा अंग्रेजी अनुवाद न. म्र. ४ (१८८२) 
३. श्रौतप्दार्थतिर्वचन न. म्र. ४-८ (१८८२-८६) 

इशावास्योपतिष्द- राममिश्र शास्त्री-कृत 


विशिष्टाद्रैतसिद्धान्तानुयायी व्याख्या सहित 
संपादित न. ग्र. २७ (१९०५) 

ईशावास्योपनिषद्‌ क्षत्रेशचन्द्र 
चट्ोपाध्याय द्वारा अंग्रेजी अनुवाद 
एवं व्याख्या सहित संपादित न. अर. ३७-३८ (१९ १५-१६) 


केनोपनिषद्‌ क्त्रशचन्दर चदट्धोपाध्याय 
दरारा अंग्रेजी अनुवाद एवं व्याख्या 


सहित संपादित न. भ्र. ३८ (१९१६) 
स्मृति-पुराण 

शाश्वतधर्मदीपिका-- गङ्गाधर शास्त्री 

तैलङ्ग न. भ्र. ३ (१८७९) 


पराशरस्मरति- विनायक धर्माधिकारी 
(नन्दपण्डित) कृत “विद्रन्मनोहरा' 
व्याख्या सहित नागेश्वर पंत धर्माधिकारी 


द्वारा संपादित न. म्र. २९-३३ (१९०७-११) 
मह्ाभारततात्पर्यप्रकाश-- सदानन्द व्यास, 
रामसकल मिश्र संपादित न. म्र. ३३-३४ (१९११-१२) 
भ्रक्ति- शास्त्र 
भक्तिसागर-- नारायण भट, गणपति शास्त्री 
मोकाटे, संपादित न. ग्र. ३३ (१९११) 
भारतीय- दन 


सर्वदश्निसद्गरह- माधवाचार्य, ई. बी. 
कावेल एवं ए. ई. गाफ द्वारा अंग्रेजी प्रा. ग्र. ९-१० 
अनुवाद सहित, संपादित न. ग्र. १-२ (१८७४-७७) 
जैनवार्तिक-- शान्त्याचार्यं न. ग्र. २६-२८ (१९१४-१६) 
साङ्ख्य- योग- दर्शन 
साङ्ख्यतत्वकोमुदी- तारानाथ तर्कवाचस्पति, 
ए. ई. गाफ़ द्वारा अंग्रेजी अनुवाद सहित प्रा. ग्र. ७ (१८९२) 
, योगसूत्र-- पतञ्जलि, भोजराज कृत 
, “राजमार्तण्ड' टीका सहित जे. आर. 
वैलन्टाइन एवं गोविन्ददेव द्वारा अंग्रेजी 
अनुवाद सहित सम्पादित (तृतीय अध्याय । 
से, प्रारम्भ-अपूर्ण) प्रा. म्र. २-६ (१८६८-७२) 

साङ्ख्यमतानिरूपककशः-- (साङ्ख्यप्रवचन- 

भाष्य के चतुर्थं अध्याय पर आधारित) . 

केशव शास्त्री द्वारा अग्रेजी अनुवाद सिहित 

संपादित न. ग्र. १ (१८७६) 

साङ्ख्यतत्वप्रदीफए- गोविन्ददेव शास्त्री द्वारा 

अंग्रेजी अनुवाद सहित संपादित प्रा. अर. ९ (१८७४) 

योगचद्धिक (पदचन्दरिका)- 

केशव शास्त्री न. भ्र. ३ (१८७९) 

योगवार्धिक-- विज्ञानभिक्षु; रापकृष्ण शास्त्री 

एवं केशव शास्त्री संपादित न. ग्र. ५-६ (१८८३-८४) 

पातज्जलयुत्रकत्ति-- नागेशभड्‌ न. अ. २५-२८ (१९०३-६) 
न्याय- वैशेषिक - दनि 


वेशेकिक-सूत्र- कणाद्‌; शङ्कर मिश्र कृत 
उपस्कार' एवं जयनारायण तर्कपञ्चानन 
कृत "विवृत्ति" सहित ए. ई. गाफ द्वारा 


अंग्रेजी अनुवाद सहित सम्पादित प्रा. म्र. ३-६ (१८६८-७२) 
तत्वचिन्तापणि (शब्द-खण्ड)-- 

गङ्गेशोपाध्यायः; रुचिदत्त कृत भ्रकाशः 

टीका सहित बालशास्त्री संपादित प्रा. ग्र. ६-८ (१८७ १-७४) 


न्यायपदार्थत्तत्वसार- हरिकिशोर 
तर्कवागीशः; गिरीश चन्द्र राय द्वारा 


अंग्रेजी अनुवाद सहित संपादित प्रा. म्र. ९ (१८७५) 
खण्डनखण्डखाद्य श्रीहर्ष; शङ्कर 

मिश्र कृत संस्कृत टीका सहित 

(चतुर्थ परिच्छेद पर्यन्त) न. प्र. ६-१३ (१८८४-९१) 


लक्षणावली- उदयनाचार्यः; शेष शार््खधर 
कृत न्यायमुक्तावलीः टीका सहित . 
सुरेन्द्रलाल गोस्वामी द्वारा संपादित न.अ्र.२१-२२ (१९००-१९०१) 
तार्किकरक्षा एवं सारसग्रह- वरदराजः; 

मल्लिनाथ कोलाचल कृत “निष्कण्टकः 

तथा ज्ञानपूर्ण कृत (लघुदीपिका' सहित 

विन्ध्येश्वरी प्रसाद्‌ द्विवेदी द्वारा संपादित न.म्. २१-२५८.१८९९-१९०३) 

(सटीक तर्कभावा)- केशव मिश्र; 
गोवर्धन मिश्र कृत ततर्कभाषाप्रकाश' 
टीका सहित सुरेन्द्रलाल शमां द्वारा 
संपादित न.ग्र. २२-२३८१९००-१९०१) 
न्यायसूत्र-- गौतम; राधामोहन भट्ाचार्य 
कृत॒ विवरण टीका सहित 
सुरेन्द्रलाल गोस्वामी द्वारा संपादित न. ग्र. २३-२५ (१९२३-२५) 
पदार्थतत्वनिरूप्ण-- रघुनाथ शिरोमणिः; 


रामभद्र सार्वभौम कृत विवेचनप्रकाशः न. ग्र. २५-२८, (१९०३. 
एवं रघुदेव न्यायालङ्कार कृत टीका, ३१, ३४-३५ १९०६, 
विन्ध्येश्वरी प्रसाद द्विवेदी द्वारा संपादित १९०९, १९१२-१६) 


. खण्डनोद्धार- अभिनव वाचस्पति मिश्र; 


विन्ध्येश्वरी प्रसाद द्विवेदी एवं वामाचरण 


भदाचार्य, संपादित न. ग्र. २५-३९ (१९०३-१८) 
न्यायसिद्धान्त्दीफ- शशधराचार्य; न.ग्र.२५-२६,३९८१९०३-०४, 
शोषान्ताचार्य विरचित श्रभा' व्याख्या १९१७) 
न्यायसार-- माधवदेव न. म्र. २५-२६ (१९०३-४) 


पदार्थरत्नमाला (गौतमोक्तपदार्थनिरूपण)- 


पदार्थधर्मसद्मह-- प्रशस्तपादः श्रीधरकृत 

न्यायकन्दली टीका सहित गङ्गानाथ ्ञा 

दरार अंग्रेजी अनुवाद सहित सम्पादित. न. ग्र. २५-३७ (१९०३-१५) 
न्यायसिद्धान्तमञ्जरी-- जानकीनाथ भडाचार्य 

चूडामणि; यादवाचार्य कृत न्यायमञ्जरीसार 

टीका सहित जीवनाथ मिश्र संपादित न. ग्र. २९-३४ (१९०७-१२) 


कारिकावली एवं मुक्तावली-- विश्वनाथ 

पञ्चानन; आर्थर वेनिस द्वारा अंग्रेजी 

अनुवाद सहित सम्पादित न. ग्र. ३९ (१९१७) 
न्यायसूत्र गौतमः; विश्वनाथ पञ्चानन 

विरचित वृत्ति सहित न. ग्र. ३९ (१९१७) 

सीमांसा-द्शंन 


मीमासाश्लोकवार्तिक्-- कुमारिलभद न. ग्र. ३-४ (१८७८-८२) 


शाखदीपिका-- (कुमारिलमतानुयायी 
मीमांसासूत्र-व्याख्या-ग्रन्थ) 


विषमपद रिपणी सहित न. म्र. ७-१३ (१८८५-९२) 
तत्वनिन्दर-- (शाब्दनोधकारणावधारणपरक ग्रन्थ) 
वाचस्पति मिश्र; गद्वाधर शास्त्री सम्पादित न. ग्र. १२ (१८९२) 


जैमितिसू्तकक्ति-- (सुबोधिनी) रमेश्वरसूरि; 

पर्वतीय नित्यानन्द शर्मा संशोधित न. म्र. १८-२१ (१८९६-९९) 
मीमासान्यायप्रकाश-- आपदेव; 

गङ्खानाथ न्या संपादित न. ग्र, २६-२७ (१९०४-०५) 
मीमासापरिभाष-- कृष्णयज्वा; 

गद्खानाथ द्या संपादित न. ग्र. २६ (१९०४) 
विधिविवेक-- मण्डनमिश्र; वाचस्पति मिश्र 

कृत न्यायकणिका सहित न. ग्र. २५-२८ (१९०२-०६) 


वेदान्त- दन 


केदान्तसार-- सदानन्दः; रामतीर्थं कृत 

“विद्रन्मनोरञ्जिनी' व्याख्या, ए. ई. गाफ़ 

एवं गोविन्ददेव द्वारा अंग्रेजी अनुवाद 

सहित संपादित प्रा. ग्र. ६-९ (१८७१-७४) 


अद्रैतमकरन्द-- लक्ष्मीधरः; स्वयंप्रकाश 
यति विरचित ^रसाभिव्यञ्जञिका' व्याख्या 
एवं ए. ई. गाफ द्वारा अंग्रेजी 

अनुवाद सहित बेचनराम त्रिपाठी, 


संपादित प्रा. भ्र. ८-९ (१८७३-७४) 
तरह्मसूत्रतात्व्यीवेवरण-- भैरव शर्मा; 

बेचनराम त्रिपाठी, संपादित न. म्र. ३-४ (१८७९-८२) 
कैवल्यरत्न-- वासुदेवज्ञान मुनि; 

दुण्डिराज शास्त्री, संपादित न. ग्र. ५ (१८८२) 
शारीरकमीमासान्याय-सद्ह-- 

प्रकाशात्मा; संस्कृत व्याख्या 

सहित बेचनराम शर्मा, संपादित न. ग्र. ३ (१८७९) 

चित्युखी-- चित्सुखाचार्य; बेचनराम शर्मा, 


संपादित न. ग्र. ४-६ (१८८ २-८४) 
वेदान्तपरिभाकः-- धर्मराजाध्वरी; कै ` 
आर्थर वेनिस द्वारा अंग्रेजी 

अनुवाद सहित संपादित न. ग्र. ४-७ (१८८ २-८५) 
आत्ससोएन (वेदान्तप्रकरण ग्रन्थ)- 

केशव शास्त्री न. ग्र. ४ (१८८२) 


सक्षेपशारीरक-- सर्वज्ञात्म; मधुसूदन 
सरस्वती कृत संक्षेपशारीरक-सारसङ्य्महः 
रीका सहित द्विवेद हरिनाथ शर्मा 


संपादित न. ग्र. ४-१० (१८८२-८५) 
पञ्चदशी विद्यारण्य; 
अंग्रेजी अनुवाद सहित न. म्र. ५-८ 


केदान्तसिद्धान्त-मत्वली-- प्रकाशानन्द्‌, 
आर्थर वेनिस द्वारा अंग्रेजी अनुवाद्‌ सहित 


संपादित न. यर. ११-१२ (१८८९-९०) 
चिद्धान्तलेशसद्प्मह-- अण दीक्षित, 

आर्थर वेनिस द्वारा अंग्रेजी अनुवाद 

सहित सम्पादित (अपूर्ण) न.अ.२१-२५ (१८९९-१९०३) 
सिद्धान्तत्त्व वेदान्तप्रकरण ग्रन्थ)- 

अनन्तदेव; रामशास्त्री तैलंग सम्पादित न. ग्र. २२ (१९००) 


पञ्चपादिका-- पदयपादाचार्य; आर्थर वेनिस 
दवारा अंग्रेजी अनुवाद सहित संपादित न. ग्र. २३-२५ (१९०१-०३) 


लोकिकन्यायसद्रह - रघुनाथ वर्मा 

उदासीन; म. म. गद्धाधर शास्त्री संपादित न. अ. २३-२४ (१९०१-०२) 
सम्बन्धवार्तिक-- सुरेश्वराचार्य; 

वेंकटरमण अय्यर द्वारा अंग्रेजी 

अनुवाद सहित संपादित न. म्र. २३-२६ (१९०१-०४) 
वेदान्ततत्वविवेक-- नूर्सिहाश्रम न. ग्र. २५ (१९०३) 
ब्रह्माप्रतवर्षिणी (ब्रह्मसूत्रवृत्ति,- 

रामानन्द सरस्वती; वेकटरमण अय्यर न. म्र. २५३१; (१९०३-०९) 
संपादित ३८ १९१६) 

पण्डितपरिक्रमा 


अद्रतसिद्धि- मधुसूदन सरस्वती; 
म. म. गङ्गानाथ ्ा द्वारा अंग्रेजी 
अनुवाद सहित सम्पादित न. ग्र. २८ (१९१६) 
अगद्रतदीपरिका-- नृसिंहाश्रम न. ग्र. ३०-३८ (१९०८-१६) 


भगवद्गीता-- जयराम कृत 'सारार्थसद्ग्रह' 
(“गीतार्थदीपिका') टीका सहित रामसकल मिश्र 
द्रारा सम्पादित न. म्र. ३४-३९ (१९१२-१७) 


रामानुज- दर्शन 


(रामानुजदर्शन) तत्वत्रयचुलुक 
(यतिपतिमतदीपिका)-- श्रीनिवासाचार्य न. ग्र. १ (१८७६) 


श्रीभाव्य-- रामानुजाचार्य; सुदर्शनाचार्य कृत 

श्रुतप्रकाशिकाः व्याख्या एवं विषमपद्‌ 

रिणपणी सहित रामसिश्र शास्त्री द्वारा 

संपादित न. ग्र. ७-३३ (१८८५-१९११) 


केदान्तत्ततेखार- रामानुजाचार्यः; 

जे. जे. जानसन द्वारा अंग्रेजी 

अनुवाद सहित संपादित न. ग्र. ९-१२ (१८८७-९०) 
सङ्कर्वकाण्ड-- भास्करभट्‌ प्रणीत 

भाटुचन्द्रिकाः रीका सहित 

राममिश्र शास्त्री द्वारा संपादित न. म्र. १५ (१८९३) 
वेदार्थसङ्ह (प्रथम बिन्दु)- 

रामानुजाचार्य; सुदर्शनसूरि कृत 

(तात्पर्यदीपिका' सहित राममिश्र 


शास्त्री द्वारा संपादित न. ग्र. १५-१७ (१९९३-९५) 
स्नहपर्ति(अद्वैतसिद्धिखण्डन)- 

राममिश्र शास्त्री न. भ्र. १८ (१८९६) 
स्नेहपर्तिपिराक्षा (स्नेहपर्तिसिद्धान्तालोचन)- 

केशव शास्त्री मराठे नअ. ९८ (१८९६) 
त्त्वमुक्ताकलाफ- वेंकटनाथ महादेशिक 

कृत स्वोपज्ञ “सर्वार्थसिद्धि टीका सहित 

राममिश्र शास्त्री द्रारा संपादित न.ग्र.१८-२२ (१८९६-९९००) 

आगमग्रामाण्य-- यामुनाचार्य; राममिश्र 

शास्त्री सम्पादित न. म्र. २२ 

न्यायसिद्धाञ्जन-- वेंकटनाथ देशिक, 

राममिश्र शास्त्री संपादित न. अ. २३ 

निम्बार्क- दर्शन 

केदान्तकोस्तुभग्रभा-- केशवकाश्मीरी भट प्रा. ग्र. ८-९ 
माध्व- दर्शन 

त्वगुक्तवली-- गोडपृ्णानन्द चक्रवत्तीं प्रा. ग्र. ६ 
शेव- दरशन 


व्याससू्रीय शवभाष्य-- श्रीकण्ठशिवाचार्य; 
पाठभेद रिणपणी सहित विन्ध्येश्वरी प्रसाद द्विवेदी 
संपादित प्रा. भ्र. ६-७ 


२. शिवज्ञाननोध न. ग्र. २९ 


पाश्चात्य - दन 


ज्ञानसिद्धान्तचदधिका-- जार्ज बर्कले कृत 
^ 16156 6006८109 106 1160165 
[५1181 ।(10५/1600&' (१७१०) का 


केशव शास्त्री मराठे द्वांरा संस्कृत अनुवादप्रा. म्र. ८-१० 


मानवीयज्ञान विषयक शास्त्र जान लोक करत्‌ 

` ८558४ 0061110 [८171810 ५1051801, 

३००।९॥ (१६९०) का दुण्डिराज शास्त्री द्रारा 

अंग्रेजी अनुवाद न. अ. १-२ 
ठल्याक्रण- शास्त्र 


माधवीयधातुवृक्ति- गङ्गाधर शास्त्री एवं 


दामोदर शास्त्री भारद्वाज, संपादित न. ग्र. ४-८ 


काशिका--- जयादित्य एवं वामन; हरदत्त 
कृत “पदमञ्जरी' व्याख्या सहित बालशास्त्री 


संपादित न. ग्र. १०-२० 


परिभाषेन्दुशोखरस्य अकाण्डताण्डवमू- 
द्विवेद हरिनाथ मनीषी न. ब्र. ६-७ 


(१९००) 


(१९०१) 


(१८७३-७५) 


(१८७१) 


(१८७ १-७३) 
(१९००) 


(१८७३-७५) 


(१८७६-७७) 


(१८८२-८६) 


(१८८८-९ ८) 


(१८८४) 

व्याकरणदीपिका (पाणिनिसूत्रवृत्ति)- 
ओरम्‌ भट; गणपति शास्त्री मोकाटे 
संपादित न. ग्र. ३०-३८ (१९०८-१६) 


५. जैनेन्व्याकरण-- देवानन्द मुनि; अभयानन्द 


मुनि कृत (महावृत्ति' सहित विन्ध्येश्वरी 
प्रसाद द्विवेदी संपादित न. म्र. ३१-३९ (१९०९-१७) 
प्रोढमनोरमाखण्डन-- चक्रपाणिदत्त न. ग्र. ३२-२३४ (१९१०-१२) 


शाकटायनव्याकरण- अभिनव 
शाकटायन कृत "लघुवृत्ति सहित 


मुन्नालाल जैन सम्पादित न. म्र. ३४-३८ (१९१२-१६) 
ज्योतिष-शास्त्र 
दिगमीमासा-- म. म. सुधाकर द्विवेदी न. म्र. २१ (१८९९) 
` ब्रह्मस्फुटचिद्धान्त- ब्रह्मगुप्त; सुधाकर 

द्विवेदी द्वारा स्वोपज्ञ टीका सहित 

संपादित न. म्र. २३-२४ (१९० १-०२) 
याजुष्ज्यौतिक-- म. म. सुधाकर द्विवेदी न. ग्र. २८ (१९०७) 
चिद्धान्तशिरोपणि-- भास्कराचार्यः; 

'वासनाभाष्य' एवं “मारीचि' टीका सहित न. म्र. ३०-३९ (१९०८-०७) 

काव्य- शास्त्र 

तत्वमुक्तावली- गौड पूर्णानन्द चक्रवर्तीं प्रा. ग्र. ६ (१८७१) 
गोण़ललीलाकाव्य-- रामचन्द्रभट; 

बेचन शर्मा संपादित प्रा. म्र. ६ (१८७१) 
विद्धशालभञ्िका नाटिका-- राजशेखर प्रा. ग्र. ६-७ 

कर्परमञ्जरी- सढक-- राजशेखर; 

वामनाचार्य संपादित प्रा.व्र.७ (१८७२) 
आनन्दव्रन्दावनचम्यू-- कविकर्णपूर, 

वृन्दावन चक्रवर्तीं कृत सुखवर्तिनी' न. म्र. ९-१०, 
टीका-सहित वेचनराम त्रिपाठी संपादित १-३ (१८७४-७८) 
बालशासिजीवनवृ्तान्त- गङ्गाधर शस्त्री न. ग्र. ४ (१८८२) 

प्रस्तावना । ११ 


७. श्रसत्रराधवनाटक-- जयदेव; गङ्गानाथ ज्ञा 

द्वारा भावबोधिनी' टीक सहित संपादित न. म्र. २६-२८ (१९९४-०६) 
८. वाल्पीकिरामायण-- पाठटसमीक्षात्मक पाद- 

रिणपणी सहित रसिकलाल भदाचार्य न. ग्र. २८-३४, 

संपादित (अपूर्ण) ३८ (१९०६-१६) 
९. सङ्ल्पसूरयोदय-- वेंकटनाथ महादेशिक 

(विशिष्टद्रैतसिद्धान्त-प्रतिपादक नारक) न. ग्र. २८-३८ (१९०६-१६) 

छन्द- अलङ्कार 

१. कृत्तरलाकर-- केदारभडु, अंग्रेजी 

अनुवाद सहित प्रा. ग्र. ९ (१८७४) 
२. काव्यग्रदीप (काव्यप्रकाश का परिवृत्त 

व्याख्यान)-- म. म. गोविन्द प्रणीत, 

रामशास्त्री भागवताचार्य संपादित न. म्र. ११-१३ (१८८९-९.१) 
३. चित्रमीमासा (अलङ्कार)- अपय दीक्षित न. ग्र. १३ (१८९ १) 
४. काव्यप्रकाश मम्मटः; गङ्गानाथ ञ्ञ 

द्वारा अंग्रेजी अनुवाद सहित संपादित न. यर. १८-२१९ (१८९६-९८) 


उपर्युक्त सूची के अवलोकन से यह स्पष्ट हो जाता है कि संस्कृत्‌ के अनेक 

ग्रन्थों के अंग्रेजी अनुवाद भी समय-समय पर पंडितः में प्रकाशित होते रहे है। 

प्रकाशित ग्रन्थों मे कुछ का आंशिक अथवा अपूर्ण प्रकाशन भी हुआ है। कतिपय 
ग्रन्थों के प्रकाशन-क्रम में व्यवधान के कारणों का कोई संकेत नहीं मिलता; किन्तु 
कुछ के विषय में एसे व्यवधान से सम्बद्ध जो टिषणी प्रकाशित की गई है, उससे 
पाठकों के लाभ के साथ ही इसके सम्पादकों की जागरूकता का भी परिचय प्राप्त 
होता है। ¶ंडित' मे पदमञ्जरी" के साथ (काशिकाः का प्रकाशन चल रहा था कि 
संपादक द्वारा इसके छठे अध्याय के चतुर्थं पाद्‌ की पाण्डुलिपि इण्डिया आफिस 
लाइत्रेरी, लन्दन से उपलब्ध न होने के फलस्वरूप इसके आगे प्रकाशन मे गतिरोध 
की स्थिति की सूचना सम्पादक द्वारा पंडित के अटारहवे खण्ड के ग्यारहवे अंक 
(नवम्बर, १८९६) मे अलग से स्लिप में छापी गई- 


“*महार्धस्यास्य काशिकाव्याख्यारूपस्य पदमञ्जरीग्रनथस्य षष्ठाध्यायचतुर्थ- 


 पादपुस्तकमेषु देशेषु नोपलभ्यत इति। लण्डननगरस्थभारतीयमहापुस्तकालयात्‌ 
तत्पराप्तिपर्यन्तमग्रे मुद्रणे विलम्बो भवितेति'' - संशोधकः। 

काशिकायुक्त पण्डित के इस संस्करण का दो भागों में लाजरस प्रेस, बनारस 
, से पुनर्मुद्रण भी किया गया, जो उस समय दोनों भाग मात्र दश रूपये में उपलब्ध 
हृए। 

पंडित में प्रकाशित इस विपुल ग्रन्थराशि को अविकलरूप से पुनमुद्रित 
करना सम्भव न देखकर प्रथमतः इन ग्रन्थों की संस्कृत कालेज के तत्कालीन विद्वानों 
द्रारा लिखी गई वैदुष्यपूर्णं भूमिका एवं उपसंहार को ही प्रकाशित किया जा रहा 
है। कालान्तर मे साधन-सौविध्य सुलभ होने पर तत्तद्‌ ग्रन्थों को भी यथासम्भव 
प्रकाशित करने का प्रयास किया जायगा। इस दिशा में हमार प्रयास के फलस्वरूप 
अभी तक “पंडित में प्रकाशित जिन ग्रन्थों का पूर्ण प्रकाशन सम्भव हो सका है, 
वे है - १. खण्डप्रशस्ति, २. तत्त्वमुक्तावली, ३. अद्रैतमकरन्द, ४. वेदान्तकोस्तुभप्रभा 
एवं ५. ईश-केनोपनिषद्‌। प्राचीन ग्रन्थमाला के १-५ खण्डों तक के संस्कृत में 
प्रकाशित लेखों, भूमिकाओं आदि का प्रकाशन "पण्डित परिक्रमा प्रथम भागमें 
किया गया है। इसी प्रकार अंग्रेजी लेखों का संकलन "पण्डित रीविजिटेड' प्रथम 
भाग में प्रकाशित हो चुका है। पंडित के अवशिष्ट खण्ड के लेख, भूमिका एवं 
प्रस्तावना आदि का प्रकाशन "पण्डित परिक्रसा' के प्रस्तुत खण्ड मे किया जा रहा 
है। इसी प्रकार अवशिष्ट अंग्रेजी लेखों एवं भूमिकाओं आदि को भी शीघ्र ही 
पण्डित रीविजिटेड' के द्वितीय भाग में प्रकाशित किया जायगा। 

लगभग १२० वर्ष पूर्वं "पंडितः मेँ प्रकाशित इन ग्रन्थरतनों का इस अवधि में 
पुनः प्रकाशन भी कई स्थानों से किया गया है। इसकी जो सूचना हमें सुलभ हो सकी 
है, उसको पाठकों के उपयोग की दृष्टि से हम यहो प्रस्तुत करना प्रासंगिक समञ्चते हं । 


"पंडित" के प्रथम खण्ड (१८६६) में प्रमदादास मित्र कृत अंग्रेजी अनुवाद 
सहित साहित्यदर्पण 1117101 0 00170571 (दशम परिच्छेद) का प्रकाशन पूर्णरूप 
मे १८६५ में एशियाटिक सोसायटी, कलकत्ता एवं १९५८ में मोतीलाल 
बनारसीदास, दिल्ली द्वारा किया गया है। इसी प्रकार पंडित के पंचम एवं षष्ठ 
खण्डो मे (१८७०-७२) प्रकाशित हनुमद्विरचित 'खण्डप्रशस्ति का टीका सहित 
एक परिवर्धित संस्करण राजस्थान पुरातन ग्रन्थमाला" के अन्तर्गत हुआ हे। ग्रन्थ के 
टीकाकार गुणविनय द्वारा मंगलश्लोक में फलवधि' नामक जिस स्थान का उल्लेख 
किया गया है, वह मेडता मार्ग (मारवाड़) पर स्थित सुप्रसिद्ध जैनतीर्थं फलोधी है। 
मन, वचन, काय के त्रियोग द्वारा त्रिःकृत्व नमन का जैनधर्म मे अपना एक अनुपम 
महत्व है। मंगलश्लोक में त्रिःकृत्वा शब्द के द्वारा इसी नमन-पद्धति की ओर संकेत 
किया गया हे। 

गङ्गेशोपाध्याय कृत "ततत्वचिन्तामणि' के शब्दखण्ड पर रुचिदत्त की प्रकाश 
टीका का बालशास्त्री द्वारा “पण्डित के ६-८ खण्डो मे सम्पादन किया गया। सन्‌ 
१९९२ में यादवपुर विश्वविद्यालय द्वारा दो भागों मे इसका छाया-मुद्रण किया गया है। 

प्रस्तावना १२ 


'पण्डित' के खण्ड ९-१० तथा नूर्न ग्रन्थमाला के प्रथम खण्ड में बौधायन 
के “शुल्बसूत्र' का टीका सहित प्रकाशन ड. थीबो के अंग्रेजी अनुवाद के साथ हुआ 
हे। यह ग्रन्थ नई दिल्ली से १९८९ में डो. सत्यप्रकाश एवं रामस्वरूप शर्मा द्वारा 
सम्पादित एवं पुनर्मुद्रित किया गया है। संस्कृत विश्वविद्यालय, वाराणसी द्वारा. भ्री 
अन्य टीकाओं के साथ इसका एक संस्करण १९७९ में प्रकाशित किया गया हे। 
इसका सबसे अद्यतन पुनरमुद्रण 71 6लााव165 ॥ 176 7121९119 1) अनला 11048' 


(81011118, ।<.२?. 88061, 1984) शीर्षक पुस्तक के पृ. ६६-१३४ के अन्तर्गत 
किया गया है। 


माधवाचार्य के "सर्वद्र्शनसङ्ग्रह' का सम्पादन एवं अंग्रेजी अनुवाद कावेल 
एवं गाफ़ द्वारा "पंडित" के नवम खण्ड के पृष्ठ १६२ से प्रारम्भ होकर नूतन 
ग्रन्थमाला के द्वितीय खण्ड (१८७७-७८) के ६९ पृष्ठ तक मुद्रित है। बनारस से 
ही इसका षष्ठ संस्करण प्रकाशित हआ है। 


कणाद के 'वैशोषिक-सूत्र' का शङ्कर मिश्र को टीका एवं जयनारायण तर्क- 
पञ्चानन कौ "वृत्ति के सहित गाफ द्वारा अंग्रेजी अनुवाद "पण्डितः के तृतीय खण्ड 
के १८५ पृष्ठ से षष्ठ खण्ड के २२८ पृष्ठ के अन्तर्गत मुद्रित हुआ है। पश्चात्‌ 
बनारस से ही १८७३ में इसका पुनर्मुद्रण भी हआ 


अभिनन्दकृत "कादम्बरीकथासार' एवं लोलिम्बराजकृत 'हरिविलासकाव्य' 
का प्रकाशन क्रमशः द्वितीय एवं तृतीय खण्डो में हुआ है। पश्चात्‌ इन दोनों मन्थो का 
प्रकाशन काव्यमाला के एकादश गुच्छक में भी हुआ। मथुरादासकृत “वृषभानुजानाटिका 
(३-४ खण्ड) का सम्पादन बेचनराम त्रिपाठी द्वारा किया गया है। पश्चात्‌ काव्यमाला 
के छन्बीसवें अंक में भी इसका प्रकाशन हआ। अमरचन्द्र सूरि कृत 'बालभारत 
महाकाव्य (खण्ड ३-६) महाभारत की कथा पर आधारित है। श्वेताम्बर-मतानुयायी 
कवि अपनी काव्य-प्रतिभा के लिए विश्रुत थे। इसका प्रकाशन १८९४ में काव्यमाला 
के ४५वें ग्रन्थाङ्क में भी हआ है। अलबर्टं वेबर द्वारा काशीविद्यासुधानिधि' के 
प्राचीन मन्थमाला में प्रकाशित लेखों एवं म्रनथों की समीक्षा के प्रसंग में 'बालभारत ` 
के इस संस्करण की डमेटरियस गालानोस के "बालभारतः' के ग्रीक संस्करण से एक 
विशद तुलनात्मक समीक्षा प्रस्तुत की गई हे। प्रस्तुत समीक्षा के लिए वेबर के जर्मन 
ग्रन्य 1010566 € खण्ड २-२ (60760, 1879) द्रष्टव्य है । जयदेव करत्‌ 
“प्रसन्नराघव' नाटक का प्रकाशन पंडित में ही दो बार किया गया है। प्रथम प्राचीन 
ग्रन्थमाला के द्वितीय-तृतीय खण्ड में गोविन्ददेव शास्त्री के सम्पादकत्व में तथा 
द्वितीय नूतन ग्रन्थमाला के २६ से २८ खण्ड में म. म. गङ्गानाथ आ कीं 
'भरावबोधिनी' स्वोपज्ञ टीका सहित। प्रथम का लाजरस कम्पनी, बनारस द्वारा 
पुनरमुद्रण भी किया गया था; किन्तु दूसरे का सम्भवतः संशोधन की अपेक्षा, में पुनः 

१४ पण्डितपरिक्रमा 


प्रकाशन का अवसर न उपलब्ध हो सका। कारण जो भी रहा हो म. म. गङ्गानाथ ज्ञा 
ने मैथिल कवि जयदेव की इस कृति पर यह व्यारव्या लिखने का प्रयास अपने 
प्रारम्भिक काल मे किया, एेसा प्रतीत होता है। 

१८८० में संस्कृत कालेज के पण्डितो द्रारा यज्ञो मे प्रयुक्त पारिभाषिक श्रौत- 
शब्दावली का एक कोश तैयार कराया गया, जिसका प्रकाशन *श्रौतपदार्थनिर्वचन' 
अभिधान से पंडित" नवीन ग्रन्थमाला के चार से आठ खण्ड (१८८ २-८६) में हआ 
हे। १९८७ में इसका तृतीय संस्करण पृथ्वी प्रकाशन, वारणसी से प्रकाशित हआ है। 


सदानन्द व्यास कृत 'बहाभारततात्पर्यप्रकाश' "पंडित" नूतनमग्रन्थमाला के 
३३-३४ खण्ड (१९११-१२) में क्रमशः प्रकाशित है। अधुना डँ. विद्यानिवास 
मिश्र को सारगर्भित अग्रेजी भूमिका सहित “रत्ना पब्लिकेशन्स", वाराणसी द्वारा 
१९९२ में इसके द्वितीय संस्करण को प्रकाशित किया गया हे। 


१८५४ ई. में ईश्वरचन्द्र विद्यासागर ने विधवाविवाह जैसी सामाजिक समस्या 
पर संस्कृत में “विधवोद्याहः' पुस्तक लिखी ओर उसके माध्यम से इस विषय पर 
संस्कृतज्ञो का विचार जानना चाहा। काशी के पंडितो द्वारा इस विषय पर संस्कृत एवं 
अग्रेजी में अपने जो विचार व्यक्त किये गये गये, वे लेख के रूप मेँ "पंडित" में 
प्रकाशित हए है। इनमें बालशाप्त्री द्वारा विधवोद्राहविवेकः' लेख शास्त्रीय दृष्टि से 
अत्यन्त महत्वपूर्णं ॒है। इन्होने अपने गुरु राजारामशास्त्री कार्लेकर कौ पुस्तक 
विधवोद्राह- शङ्कासमाधिः' (मेडिकल हाल प्रेस, काशी, १९२६) पर टीका भी 
लिखी थी। एतद्विषयक समस्त लेखों को पंडित परिक्रमा" एवं “पंडित रीविजिरेड' के 
प्रथम भाग में पुनर्मुद्रित किया गया हे। 

गणितीय ज्योतिष-विज्ञान के क्षेत्र में बापूदेव शास्त्री के लेख “मानमन्दिर- 
वेधशाला" (पंडित, अंक १, १८६६) में इस विज्ञान के यन्त्रो तथा वेधशाला का 
` वर्णन बनारस की प्रसिद्ध मानमन्दिर वेधशाला के आधार प्र किया गया है। मानसिंह 
के वंशज महाराजा जयसिंह द्वारा लोगों के परिज्ञान के लिए इस प्रकार की 
वेधशालाओं का देश के कई भागों (जयपुर, दिल्ली) में निर्माण कराया गया था। 
इनका दूसरा लेख “सिद्धान्ततत्वविवेकपरीक्षा' (पं. २, १२ एवं २१ अंक) "पण्डित 
परिक्रमा में ७४-९० पृष्ठ तक उन्मुद्रित है। विनायक शास्त्री वेताल के 
'कतिपयप्रश्नविचार' (अंक ७६-७९) में ज्यामितीय समस्याओं का समाधान प्रस्तुत 
किया गया है। पश्चात्‌ ¶ंडित' के नूतन म्रन्थमाला के इक्कीसवें एवं अट्ाइसवे खण्ड 
मे म. म. सुधाकर द्विवेदी के दिङ्मीमांसा" तथा “याजुषं-ज्यौतिष' इन दो मौलिक 
ग्रन्थो का भी प्रकाशन हआ। | 

नन्दपण्डित कृत “विद्न्मनोहरा' टीका के साथ 'पराशरस्मृति का प्रकाशन 
“पंडित' के २९-३३ खण्ड मे किया गया है। जिसकी पुष्पिका मे-- श्रीधर्माधिकारि 

प्रस्तावना १५ 
रामपण्डितात्मजनन्दपण्डितापरनामधेयविनायकपण्डितकृतौ पराशरस्मृतिविवृतौ विद्रन्मनोहरा' 
इस उल्लेख से स्पष्ट होता है कि नन्द पण्डित एवं विनायक धर्माधिकारी दोनों एक 
ही व्यक्ति हैं। इनका समय १५५२३ से १६३२ ई. के मध्य माना गया है। नन्द 
पण्डित की 'विद्वन्मनोहरा' पुस्तक, जो उनके हस्तलेख में लिपिबद्ध थी, सरस्वती- 
भवन ग्रन्थालय मेँ क्रय की गई थी। इसी प्रन्थालय के महीधर-सद्यरह में भी (अध्याय 
५ ओर ६ मात्र) इसकी एक प्रति उपलब्ध है। सम्भवतः इन्हीं के आधार पर प्रस्तुत 
टीका-ग्रन्थ का संपादन किया गया है। 

"कुमारसम्भव' एक से सात सर्गं तक ही कालिदास कृत है, यह कतिपय 
विद्वानों की मान्यता है। अस्तु ए. एष्‌. स्टेन्त्सलर ने उतने ही सर्गं तक का संस्करण 
सम्पादित किया है। विदुलशास्त्री द्वारा १८६६ ई. में "पण्डितः प्राचीन ग्रन्थमाला के 
प्रथम खण्ड के १ से १९ अंकों तक कुःमारसम्भव' का आठ से सत्रह सर्गं तक का 
पाठ प्रकाशित किया गया है। इसमे यह सिद्ध किया गया है कि (कुमारसम्भव' के 
१७ सर्गो तथा रघुवंश के १९ सर्गो के रसयिता कालिदास ही हं; किन्तु विदलशास्त्री 
दरारा संपादितं कुमारसम्भव' के ८-१७ सर्ग एवं सीतारामशास्त्री द्वारा संपादित ९- 
१७ सर्ग (निर्णयसागर, १९३२) के संस्करणों को मूल खरोत के अभाव में कुछ 
विद्रानों ने (८-१७ सर्ग) प्रक्षप्तांश के रूप में स्वीकार किया हे। 


"मेघदूत" का अंग्रेजी में काव्यानुवाद (65561107 ००५५) "पंडितः प्रा. ग्र. २ 
(१८६७-६८) तथा रामनारायण शास्त्री का कुमारसम्भव -उत्पत्ति-विवेचन' (“पंडितः 
प्रा. ग्र. ३, (१८६८, १९-२२) में प्रकाशित है। इसमें स्कन्दपुराणान्तर्गत शङ्कर 
संहिता के शिवरहस्य खण्ड के सम्भवकाण्ड कौ कथा को कुमारसम्भव महाकाव्य 
का आधार स्वीकार किया गया है। जैसा कि तारानाथ ने स्वमुद्रित कुमारसम्भव के 
विनज्ञानपत्र मे इसका आधार शिवपुराण' की कथा को सिद्ध किया है, प्रस्तुत सन्दर्भ 
मे मान्य नहीं है। 

'लौकिकन्यायसङ्ग्रहः'-- यह रघुनाथ वर्मा उदासीन कृत वेदान्तशास्त्र का 
एक प्रकरण-ग्रन्थ माना गया है। म.म. गङ्गाधर शास्त्री द्वारा इसका "पंडितः नूतन 
ग्रन्थमाला में २३-२४ खण्ड में सम्पादन किया गया है। इसमें संस्कृत की प्रचलित 
लोकोक्तियों (न्यायो) के माध्यम से दर्शन जैसे दुरूह विषयों का स्पष्टीकरण किया 
गया है। लेखक के विषय में विशेष जानकारी न होने से इस विषय में सम्पादक द्वारा 
अधिक प्रकाश नहीं डाला गया है। १८८२२ में कामेश्वर सिंह दरभंगा संस्कृत 
विश्वविद्यालय द्वारा २५१ पृष्ठो मे 'लौकिकम्यायरलनाकर' शीर्षक से अज्ञातकर्तृक 
रूप मेँ एक ग्रन्थ प्रकाशित हुआ हे, जिसमें पूर्व ग्रन्थ संग्रह के कुछ अंश यथावत्‌ 
मुद्रित है। भण्डारकर को राजस्थान में संस्कृते ग्रन्थों की अपनी खोज में लौकिक- 
न्यायसंग्रह की जो पोथी मिली, उसकी पुष्पिका में ग्रन्थकार के नाम का उल्लेख 
रघुनाथदास जी है (राज. पुरा. ग्रन्थ. ३१, पृ. ५३) 

१६ पण्डितपरिक्रमा 


अण्पय दीक्षित कृत “सिद्धान्तलेश' का आर्थर वेनिस द्वारा मात्र अंग्रेजी अनुवाद 
पंडित न. ग्र. २९, ११, (१८९९- २५, २१, १९०३) में प्रकाशित हुआ। 
मूल पाठ के लिए अनुवादक द्वारा विजयनगरम्‌-ग्रन्थमाला मेँ प्रकाशित इस ग्रन्थ की 
पृष्ठ-संख्या का संकेत बां किनारे पर किया गया है। अच्युत कृष्णानन्द की टीका का 
उल्लेख भी पादरिणणी में (1) संकेत के द्वारा किया गया हे। सन्दर्भ की सुविधा की 
दृष्टि से अधिकरण के अन्तर्गत सूत्र-संख्या दी गई है। विजयनगरम्‌-संस्करण के पृष्ठ 
४७ तक ही अनुवाद अधूरा छोड दिया गया। 

सरस्वतीभवन पुस्तकालय के हस्तलिखित ग्रन्थों को सूची का प्रकाशन "पंडितः 
प्राचीन अन्थमाला के खण्ड ३-९ (१८६९-१८७६) के अन्तर्गत परिशिष्ट 
(सप्लीमेन्ट) भाग में किया गया है। इस राजकीय-वाराणसी-विद्यामन्दिर सरस्वती- 
भवनवत्ति पुस्तकसूची' में ऋग्वेद, यजुर्वेद, सामवेद, अथर्ववेद, इतिहास, मीमांसा, 
न्यायवैशोषिक, जैनग्रन्थ आदि विषयों के ग्रन्थों का नाम, पूर्णापूर्णविवेक, पत्र-संख्या, 
लिपिकाल, लिपिभेद एवं ्रन्थकर्तृनाम आदि वर्णन की सूचना इन पोच स्तम्भो मे दी 
गई है। आगे के खण्डो में सूची का प्रकाशन समाप्त कर दिया गया। आगे इन ग्रन्थों 
का समावेश सरस्वतीभवन के “हस्तलिखितसंस्कृत-ग्रथ-विवरणपञ्जिका' (65610 
1\/९ 088100८6 0 58185811 8118५80 1018) मे नवीन क्रम से अधिक विस्तृत 
विवरण के साथ किया गया हे। 


विश्वविद्यालय के पूर्व कुलपति डो. विद्यानिवास मिश्रके ही कार्यकाल में 
पंडित" के पुनर्मुद्रण की योजना को साकार रूप मिला। फलस्वरूप इसके प्राचीन 
ग्रन्थमाला के १-५ खण्डों में पंडितो द्वारा सम्पादित ग्रन्थों को भूमिकाओं, 
प्रस्तावनाओं एवं लेखों आदि के संकलन के रूप में "पण्डित-परिक्रमा' के प्रथम 
स्तबक का प्रकाशन १९९१ ई. मेँ सम्भव हो सका। वर्तमान कुलपति प्रो. वि. 
वेङ्कटाचलम्‌ की सत्मेरणा से ही उसी क्रम में आज 'पण्डित-परिक्रमा' के तृतीय 
स्तबक का भी प्रकाशन हो रहा है। इस सारस्वत-कार्य की सम्पन्नता के लिये हम 
कुलपति-द्वय के प्रति अपनी हार्दिक कृतज्ञता ज्ञापित करते हे। 


इसके प्रकाशन में पूर्ण तत्परता एवं हार्दिक सहयोग के लिए विश्वविद्यालय 
के प्रकाशनाधिकारी डो. हरिश्चन्द्रमणि त्रिपाठी एवं तारा मुद्रणालय के सञ्चालक 
श्री रवि प्रकाश पण्ड्या के प्रति भी अपनी हार्दिक शुभाशंसा व्यक्त करते हं। 


विद्रदिधेय 
वाराणसी विजय नारायण मिश्र 


चैत्र शुक्ल १, वि. सं. २०५२ 
१ अप्रैल, १९९५ ई.। 

श्रीश्ीतलप्रसादत्रिपारी 


कीर्तिस्तम्भस्थो लेखः 


कतिपयप्रश्नविचारः 
वेतालोपाह्लो विनायकश्यास्री 


प्रोषितप्रियसमागमः 
ध्मधिकारिश्रीदुण्डिराजशास्नी 


वारोणसेयपाठशालायामाङ्ग्लसंस्कृतशालाया भूमिका 
धरमधिकारिश्रीदुण्डिराजशास्नी 


संस्कृतसमाजनाम्न्याः सभाया वृत्तान्तवर्णनम्‌ 


धमधिकार्श्रीदुण्डिराजशास्त्री 
कातीयं शुल्वपरिशिष्टम्‌ 
विचारमाधुकरी 

भिषग्वरो भाऊदाजी 


यापुदेवशास्त्री-टोकिकरः राजारामशास्त्री-कार्लेकरः 
लालशास्ती-रानड, गोविन्द्देवशास्त्री- टोकिकरः 
शिवरामगोविन्द-रानडे 

“इन्दुप्रकाशाद्यनेकवात्तपित्रमुद्रितशुभसमाचारं दृष्ट्वातिप्रसनेन चेतसा दयासागरं 
सर्वशक्तिमन्तं जगत्खष्टारं विश्वेशं धन्यवादपूर्वकं भूयोभूयः प्रणम्य तत्समाचारं 
स्वीयसर्वसुहज्जनकर्णातिधि कुर्मः । तथा हि- अद्यत्वे परमेश्वरो जगद्धिताय एकं भिषग्रलं 
मुम्बय्याख्यपत्तने पश्चिमाशायामपरं भास्करमिव उदायियत्‌। स च भिषग्वरो भाऊदाजीति 
विख्यातनामा इद्ग्लण्डीयचिकित्साशास्त्रेऽतिप्रवीणोऽपि महोत्साहतया भारतवर्षीयचिकित्सा- 
शास्त्रेऽतिपरिश्रम्याभिनवान्‌ नानाविधानौषधपथ्यपरिहारादिप्रकारानकल्पयत्‌। यथा भगवान्‌ 
याज्ञवल्क्यः सहस्ररश्मिमुपास्याश्रुतपूर्व श्रुतिराशि जगति प्रकाशयामास । तत्र महाघोरस्य 
वातरक्ताख्यस्य मृत्योरिव महारोगस्य समूलनिवर्तकमेकमोषधं बुद्धिसुधासिन्धुमन्थनादमृतमिव 
निर्माय देवादीननेकजनान्‌ प्राशयत्‌ । तेन चाद्य यावदशावराः प्राणिनोऽमरकल्पा बभूवुः । 
तन्मध्ये पाटशालाध्यापकः प्रसिद्धवैयाकरणष्टोकेकरबालशाखरी देवः। स चैतन्महारोगग्राह- 
दंषटरापतितो यमदंषटरापातमनिशमिच्छन्नप्यतिनीभत्सगलदवयवकशरीरघृणयेव मृत्युनापि दूरादेव 
त्यक्त; परन्तु प्रोक्तेन भिषडङ्मुकुटमणिना कृपाकटाक्षपातवशात्‌ स्वसमीपमाहूय स्वौषधरेव 
पुनर्नवकायः शशीव प्रायः पक्षान्तराल एव रोगभयान्मोचितः। स॒ च वैयाकरणस्तस्य 
महानुभावस्य सदृशानुकूलं प्रत्युपकारं केवलात्‌ तद्यशोगानाद्भगवतः शुभाशीभ्रार्थनाच्चान्यं 
न किमपि कर्तुं शक्नोमीति पत्रे मुद्रयामास। इदं तु परमद्भुतं यदीदृशासाध्यकल्पस्य 
महारोगराक्षसस्योच्छेदायौषधं सुस्वादु सुपानं पथ्यपरिहारौ चात्यल्पतया सुकरौ । कालोऽपि 
स्वस्थतायै ऋतुद्रयान्नाधिकोऽपेक्ष्यत इति । नूनमस्मै वेद्यराजायागृध्नुत्वामानित्वश्रमसहिष्णु- 
त्वभूतदयादिसद्वैद्यलक्षणेर्योग्यतमायायुर्वेदरहस्यमादिगुरुणोपदेष्टुमारन्धम्‌, गुरुविप्रतपस्विदुर्ग- 
तानां प्रतिकुर्वीत भिषक्‌ स्वभेषजैरिति स्वधर्मनिरतस्य तस्य चिकित्सकवरस्य 
सर्वसमाचारपत्रेषु प्रशंसायोग्यस्य सद्रुणा एव दिगन्तान्‌ प्राप्ता आतुरानाहूय रोगबन्धनान्मो- 
चयिष्यन्ति। अधुनाऽस्माभिरियदेव करणीयत्वेनाध्यवसीयते यदेतदीयेदृक्परोपकारपाटव- 
रूपलिङ्खदरशनेनानुमितानामप्यन्यस्वंसद्रणानां सामान्यत एव॒ ज्ञाततया विशेषतः 
स्तोतुमशक्यत्वेन तस्य सत्पुरुषस्य स्तुतेः प्रति तत्निर्मातुरीश्वरस्यैव पुनःपुनस्स्तुतिस्ततश्चैत- 
त्मर्थनं यदसौ देवद्धिजप्रसादादीर्घायुर्भूयादिति शम्‌ । 


१. पं. २२४ ( मई १, १८६८) २७१-२७२ . 

्रीमद्रोस्वापिश्रीजीवनजीमहाराजस्यौदार्यम्‌ 
श्रीराबे्वरदत्तत्रिफाठी 


अस्तिः किल श्रीमदेवकीनन्दपादारविन्दमिलिन्दायमानमानसानेकभूमिपालमौलिमाला- 
ललितचरणकमलविमलतरयशोराशिधवलिताखिलदिङ्मण्डलविद्रत्कुलाखण्डलभक्तजनाज्ञान 
तमोनिवारणेकभास्करश्रीमद्रल्लभाचार्यान्वयरलाकरसुधाकरो मुम्बापुरीनिवासी श्रीजीवनजी- 
महाराजेति नाम्ना ख्यातिमुपगतो गोस्वामितिलकः। 


तेन च परमौदार्य्यशालिना महानुभावेन स्वनिर्मिता भगवत्नन्दनन्दनाद्भुतचरितवर्णन- 
प्रधाना खाडिल्करोपनामात्मारामशास्तरिविरचितात्युत्कृष्टव्याख्यानसंवलिता बालकृष्णाभिधाना 
चम्पूः श्रीमद्वददर्य्येण गड्ूजीति नाम्ना प्रसिद्धेन गोवर्धनशर्म्मणा रचितः प्रश्नोत्तरव्याजेन 
प्रायः सर्वेषां वेष्णवसिद्धान्तानां स्वसम्प्रदायस्य चोपयुक्तानां विषयाणां प्रकाशकः सत्सि- 
द्वान्तमार्तण्डाभिधः प्रबन्धः, तथा विद्रच्चूडामणिना श्रीगोवर्द्धनाशुकविना प्रणीतो वेदान्तचि- 
न्तामणिसमाख्यो ग्रन्थः, इत्येतत्पुस्तकत्रयं वाराणसीनिवासिभ्यः कतिपयेभ्यः संख्यावद्‌भ्यः 
प्रत्येकं श्रीमद्राराणसीनिवासिसकलविद्यासम्पन्नवैश्यवंशावतंसश्रीवाबूहरिश्चन्दरह्मारा समर्पि- 
तम्‌ । एतेन चातिसन्तुषटस्तैस्तेर्विदरदर्ययस्तस्य महात्मनो धन्यवादपुरस्सरमत्तरोत्तरं तदीययश- 
स्सम्पदाद्यभिवृद्धये प्रार्थ्यते भगवान्‌ वृन्दावनचन्द्रः श्रीकृष्णचन्द्र इति । 


ऋ 
१. पं. ५, ५५ (दिसम्बर १, १८७०) १७५-७६. ` 

ष 


श्रीमन्पहानुभावपहादेवस्वामिजीवितवत्तान्तः 


पण्डितवेचनरामशर्माः पण्ठितञ्ञीतलप्रयादव्रिपाठी 
काशीस्थराजकीयपाटश्ालायामध्यापको 


अभूदभूतपूर्वः" कोऽपि सर्वराजन्यमान्यमानपादाङ्गुलिर्निजगौरवोपार्जितसमस्तकृति- 
कुलकृतप्रणामाञ्जलिः सकलशास्त्रपारदृश्वा सदेहोऽपि विरागप्रचुरप्रकृतितया विदेहो वयसा 
वृद्धोऽपि तपश्चर्यातरुणः कृपालुतासाञ्जनोऽपि पूर्वाश्रमे रामनिरञ्जनसंज्ञां भजमानो नैकदेश- 
वतिंपूज्यपादद्विवेददेवदत्तश्री धरप्रभृतिप्रसिद्धविदुषामनेकेषां राज्ञां च मन्त्रोपदेष्टा विषयदरेष्टा 
परमार्थपथगामी महादेवाश्रमस्वामी । 


एष किल “आजमगदृ" इति प्रसिद्धमण्डलान्तर्गतस्य “नगरासिकन्दरपुर' इत्याख्यप्रदे- 
शस्यान्तः ^तुरकी* इति नाम ग्रामे घृतकोशिकगोत्रभाजो यजुर्वेदिनो हरिनारायणदत्तमिश्रात्‌ 
त्य्रिवसुचन्द्रमिते १८३३ वत्सरे समजनि । “कंधिया' इति नाम ग्रामे च महादेवमिश्रगृहे 
मन््रोपदेशं प्राप । नववर्षवयसोऽस्य पण्डितपुरे रामप्रसादस्य सुतयोपयमनं बभूव । ततः 
स्वर्गतायां तस्यां “महुवारी' इत्यभिधान ग्रामे अजायवशर्मत्रिपाटितनूजयोद्राहोऽ भवत्‌ । 
अतश्चैका कन्योत्पद्य वर्षत्रयवयस्कैव दिवं जगाम । 

षोडशवर्षवयःसमये स्वपितामहरामधनमिश्रादधीत्य पाण्डित्यमवाप्य पुनः काश्यामागत्य 
बालंभटसविधे प्राणनाथाचार्यपार्् सविशेषपरिष्कारं व्याकरणमधीत्याहोबलशास्तरिसन्निधो 
मीमांसां वेदान्तं सांख्ययोगादीन्यधिजगे । एतस्मै रामधनमिश्राय महाराजः “फतेसाह' इति 
नामा वारामुकुन्दनामानं रामचन्द्रपुरनामकं च ग्रामं दत्तवान्‌ । 


तदित्थं सर्वशास्त्रदक्षतामासाद्य छेदूमिश्रनामकं प्राचीनं महामहोपाध्यायं वादीनद्रं 
निजित्य परमं गौरवमवाप । 


अस्य बुद्धिविद्याप्रशंसामहोबलशास्तरिभवदेवमिश्रदामोदरशास्त्रिकाशीनाथशास्त्रिप्रभू- 
तयो दिगन्तविख्यातकीर्तयोऽप्यधिकं चक्रुः। अथ मिथिलां जिगमिषुः स्वजनन्याज्ञामनुरुन्धता 
“हथुवा' इति प्रसिद्धराजधानीशेन छत्रधारिमहाराजेन “भगवन्‌ मामशरणमपहाय क्व यास्यसि, 
इहेव मामभिरक्षन्‌ यथेप्सितशिष्यनिकराध्यापनं विधीयताम्‌, सर्वेभ्यश्छात्रेभ्यो वेतनमहं 


वितरिष्यामीति' पुनः पुनः सादरमुपरुध्यमानो द्रादशवर्षपर्यन्तमुमादततत्रिपाठिसीतारामद्विवेद्‌- 
प्रमुखान्‌ शतशः पण्डितविद्याधथिनोऽध्यापयामास । 


यदा “बाबू अलरखरसिह"' इति नामा स्वपुत्रपरिणयनाय “हथुवा' राजधानीमगमत्‌, तदा 
तेन सह गतैः सदाशिवभट्प्रभृतिविद्रद्धिरहमहमिकया शास्त्रार्थं विधातुं कामयमानैः सार्ध 


१. पं. ७, ८० ८ जनवरी १, १८७३) १८५-८६. 

४ पण्डितपरिक्रमा 


मायातं स्वगुरुं प्राणनाथमाचार्य प्रणन्तुमागतस्तथा घण्टाचतुष्टयं ब्राह्मणप्रशंसा देवगिरा 
विचित्र- योपपादितवान्‌, यथा तत्पाण्डित्यगौरवमालक्ष्य सर्व एव तुतुषुः किमपि च नोचुः । 
“मञ्ञोली' इति विदितराजधानीपतिना महाराजेनाजितमल्लसिंहेनास्मै “सिसवा, “कर्णपट्ी' 
इत्यभिधानो ग्रामौ प्रदत्तावास्ताम्‌ । 


सोऽयं महाशयो महामहिमा पितरि दिवं गते वैराग्यमयचेताः पूर्वं गयायां पितृश्राद्धं 
विधाय तीर्थराजमागत्याशरीरस्थितिकाषायवासा वाराणस्यामेव निवसानीति प्रार्थ्य सार्धद्वि 
` चत्वारिशत्तमे वयसि शरशेलवसुशशिमिते १८७५ वक्रे हायने महामहिमश्रीपूर्णानन्द- 
स्वामिनः सकाशात्‌ तुरीयाश्रमदीक्षामभ्युपगम्याद्यावधि काशीमिमामलञ्चवकार । 


अथास्मिन्‌ क्षत्र क्षणभङ्गरमात्मविग्रहमञ्जसोत्सृज्य ग्रहद्विनवेन्दुमिते १९२९ वेक्रमेऽब्दे 
मार्गशीर्षे दर्शतिथौ शनौ षण्णवतिवर्षमिते वयसि शाश्वतं पदं प्रविवेश । 


महादेवाश्रमस्वामी दिनस्वामीव पूजितः । 
काश्यां प्रकाश्य सुखदः स्वैस्तपोभिस्तिरोहितः ॥९॥ 


महामनसि काष्ठजिहवस्वामिनि स्वगुरो शरीरं जहति महाराजेन काशीनृपिण श्रीमदीश्वरी- 
प्रसादनारायणसिहदेवेनाकुली भूयानुयुक्ते सति महादेवस्वामिनं सर्वसिद्धान्तवेत्तारं मदन्तं मामेव 
मन्येथा इत्युपदिष्टेनाद्यावधि तदवलम्बतो दिनान्यनायिषतेत्यलं पल्लवितेनेति शिवम्‌ । 

श्रीयुतराजारामशास्रिणो जीवनवृत्तान्तः 
श्रीगङ्गाथरज्ास््री 


*आसीदसीमासमशीलशाली शालीनताशन्यमतिः सभासु ॥ 
स भासुरो वाचि यशांसि विन्दन्‌ गोविन्दशमां स्मरवेरिपुयाम्‌ ॥९॥ 
अमुष्य चानेकविधाध्वरधुरन्धरतासंपादितविमलकीर्तेः सार्वकालिकतपश्चर्यासु पवित्र 
मूर्तेस््रयस्तनया नयाश्रिता विधेरिव वेदा उदभूवन्‌, येषां कनिष्ठो वरिष्ठो गुणैः प्राप्त- 
प्रतिष्ठोऽखिलविद्यासु समजायत सुमहितभागधेयो धीमतां धुरि गृहीताभिधेयो राजाराम- 
शास्त्रीति । 
दशसमदेशीयेऽस्मिस्त्िदशसमत्वं समीहमानोऽस्य ॥ 
उपयममविधायैव प्रापोपयमं पिताऽपि तापात्तैः ॥२॥ 


अनन्तरं च यथाविधि विहिते तदौध्वदेहिककर्मणि त्रिलोचनघडे निवसतो विहसतो 
मुनीनपि निजतपःसंपदा. पदाक्रमणपूतवसुन्धरस्य रानडोपाख्यश्रीहरिशास्तरिणः सविधे नाति- 
बहुलेनैव कालेन सकलेषु काव्येषु कौमुद्यां च व्युदपद्यतायमतिमानुषमनीषो विशेषेण । 


आस्येन्दोर्यदमुष्य निःसृतवती नानाऽऽकरा कौमुदी 
ध्वस्तं मानसमन्धकारमतनोन्नात्यद्धुतेयं कथा । 
चित्रं त्वेतदतीव सव॑जनताविस्मापकं श्रूयतां 
काव्ये यत्स्थिरतां ततान॒ स बुधः सू्याश्रयात्संततम्‌ ॥३॥ 
ततश्च - 
यस्मिन्नास्तिकनास्तिकोभयविधे षडदरशने कौशलं 
यन्नामग्रहणेऽधुनाऽपि विबुधा मृधानमाधुन्वते । 
कीर्तिः शारदशीतरश्मिसदृशी यस्यावनिव्यापिनी 
श्रीदामोदरशास्तरिणायममुना तकान्‌ समध्याप्यत ॥४॥ 
व्युत्यततिप्रतिभाविधानकुशलः कि तत्र॒ सोऽध्यापको 
वाग्देवी किमु नित्यवासरसिका पात्रानुरागादभूत्‌ । 
राजारामविपश्चितः किमु पुरा सत्कमंलोकातिगं 
संशेते जनता यथेत्यथ धिया तादृक्‌ तदा जृम्भितम्‌ ॥५ ॥ 


९. पं. १०, ११२ (अक्टूबर १, १८७५) १२१-१२२. 

ध पण्डितयरिक्रमा 


क्रमेण च प्रतिक्षणमुपचीयमानामनुपमानां वार्षिकत्रिदशतरिनीमिव प्रतिभामस्यावलोक्य 
पर्यालोच्य च वर्षीयस्तया स्वस्य तादृशान्तेवासिपाठने भूयांसमसह्यं परिश्रमं श्रीमते सकल- 
वसुनधरालङ्कारहीरवरायमाणाय नानाविधविद्याकुलनिकेतनायानेकवादिद्िरदघटाघोरकण्टी- 
रवाय श्रीकाशीनाथशर्मशास्त्रिणि समर्प्य सादरमिममिदमृचे दामोदरशास्त्री 


यः सिक्त्वा श्रमवारिभिः कुसुमयन्‌ नानाविधेर्हेतुभिः 
सिद्धान्तैः फलितं विधाय बहलैर्विहदद्विजानन्ददम्‌ । 
विद्याकल्पतरु चिरं स्थिरतरं कुर्याद्‌ भवन्मूलकं 
रत्नं नूतनमिमं ददामि भवते यत्नादयं पाल्यताम्‌ ॥६ ॥ 
अनन्तरमस्मादपि महाशयाद्‌ व्याकरणादीनि नानाविधानि शास्त्राण्यभ्यस्तचराणीवासाद्य 
सहसैव चित्रकूटमधितिष्ठतः श्रीमतोऽनेकविद्रद्धिहङ्घाश्रयकल्पपादपस्य श्रीविनायकरावनृपते- 
वार्षिक्यां दिगन्तरागतपरःशतविपश्चित्सभास्तारसभाजितायां सभायां विविधशास्त्रसम्बन्धिनीषु 
विप्रतिपत्तिषु परमामितरदुरधिगमां प्रतिष्ठां सममेव भृशं परितुष्यतः श्रीमतो भूयसा सम्मानेन 
प्रापदसौ मध्यमलोकवाचस्पतिः। चित्रं चेतत्‌, यतः-- 
प्रागाश्रीयत रामेण चित्रकूटगिरिस्थितिः। 
खण्डिता वादिनां तेन॒ चित्रकूटगिरिस्थितिः ७ ॥ 
ततो विततसाधुवादपुरःसरं प्राप्तः काशिकामचिरेणेव समागतवता कृतवता राजकी- 
यपाटालये प्रधानतमविद्रत्कल्पसकलान्तेवासिजनपरीक्षामालोचितवता चैतस्य नानाविधेषु 
दश्निषु दृढतमां व्युत्पत्तिमलोकिकीं च प्रतिभामुपरिस्थितिं च सकलजनातिगां श्रीमतां 
संस्कृतादिविविधविद्याविशेषनिपुणेन जानम्युरसाहिन्ेन नितरां प्रमुदितवता केवलमीदृशो- 
त्तमतमपण्डितरतलसहभावो भवेदतीव यशस्कर इति विचार्य कार्य च प्राद्विवाकपदवीस- 
मारूढस्य स्वस्य क्वचित्क्वचिद्विषये भारतदेशीयधर्मशास्त्रसंमतिसम्पादनरूपमपरं च स्वेनैव 
विरच्यमानानां सुन्दरतरगुणगणमण्डितानां वाग्विलासानां परिशोधनमेतदेकसुकरमिति सखि- 
निर्विशेषं सम्मान्य नीत आजमगढाभिधं नगरं किञ्चिन्यूनाधिकमवात्सीत्तत्रैव वर्षपञ्चकम्‌ । 


अथ प्राप्योत्साहाद्‌ बुधवरवृतं गालवपुरं 
रणक्षोण्यश्चुण्णं क्षपितविमतं वीश्चय नृपतिम्‌ ॥ 
वजे कृत्वाऽत्रत्यान्‌ सकलसुधियो वादविमुखा- 
नवापासौ मानं परममहिमानं च नृपतेः ॥८॥ 
सततं मानसं मोदं वचोभिर्योऽतनोन्तृणाम्‌॥ 
स ततं मानसंमोदं कुतो वा नाप्नुयाद्‌ बुधः ॥९ ॥ 

श्रोयुतराजारामशास्त्रिणो जीवनवृत्तान्तः ७ 


ततोऽश्चिशशिनागभूप्रमितवत्सरे वेक्रमे 
क्रमेधितयशः शरच्छशिविकाशिताशामुखः। 
मुखाम्बुजविनिःसरत्सरससारवाक्चातुरी- 
विनिजितविवादिवाक्‌ सदनमेष भेजे निजम्‌ ॥९० ॥ 


यदप्यन्तं तदानीपभजत विधवोद्वाहशङ्समाधिः 
श्रीकाशीनाथशाच्िप्रणयनविषयः सर्वशास्त्रज्ञमान्यः। 
तत्राश्चेपानपूर्वास्तदुपरि सहितान्‌ हेतुवाक्यैः समाधी- 
श्क्रऽसो येन पृष्ट दधति जहुरिहासूयका दोषदृष्टिम्‌ ॥११९॥ 


प्रीतस्ततो गुरुवरश्चिरमार्यगृह्य- 
मेनं प्रशस्य सपदि प्रथयांबभूव । 
ग्रनथेऽभिधानमदसीयमितोऽन्यथा ख 
तत्पारितोषिकविधावनृणः कथं स्यात्‌॥९२॥ ¦ 


अनन्तरं तदुत्तर एव वत्सरे सर्वोत्तरमहत्तरगुणविजृम्भमाणभारतीकुलनिकेतनी भवन्त्‌ 
तत्रभवन्तमिमं सांख्यशास्त्रपाटने न्ययुङ्क्त सांप्रतं यशोमात्रावशेषतामापननः परं विचारच- 
तुरस्तदानींतनराजकीयप्रधानपाटालयमुख्यतमाध्यक्षो बालनटेनूसाहिबाख्यमहाशयः । 


असंख्येष्वपि संख्यावत्स्वाद्यसंख्याश्रयो हासो । 
सांख्याध्यापनकार्येऽतो नियुक्त इति युज्यते ९३ ॥ 


अनल्पतरकल्यनाविषयहेतुवादेस्तत- 
स्ततःप्रभृति पाठितः सकलशास्त्रपूगोऽमुना । 

यथा विजितवादिनः सदसि वीश्य विद्याथिनः. 
सगद्भदगिरो बुधा दथति साधुवादान्‌ बहून्‌ १४ ॥ 


नानदेशसमागतेर्बहविधैव्युत्यन्नविद्याधिधि- 
देशं भारतमेनमावृतवतीं स्वल्येर्दिनैर्भारतीम्‌। 

वीश्षयेव प्रससार पारमुदधेय॑स्माद्‌ यशश्चन्द्रिका 
तस्याध्यापनचातुरी कथमिव प्रोच्येत मादृग्विधैः ॥९५ ॥ 

पण्डितपरिक्रमा 


ततः परं विशत्यधिकेकोनविशतिशततमे वेक्रमे हायने सांप्रतिकसंस्कृतपाटशाला- 


नानाविधसंस्कृतादिविद्याविशदनिजाशयः श्रीपरिफिथसाहिबाभिधमहाशयः 


पर्यालोच्येनं धर्मशस्त्रपाटनधुरंधरं नियोजयामासामुत्र॒ महताऽऽदरेण । 


श्रुतिस्मृतिसदागमेश्चिरतरं समालोचिते- 
भवेद्यदिह निर्णयो दुरुपलक्ष्यधर्माध्वनः। 

स नैव सुकरः परैरिति विचार्य तं तत्क्षमं 
नियोजितवतः प्रभोः सुरगुरूपमेया मतिः ॥९६ ॥ 


प्रसिध्यति गरूत्मतो गगनपक्चपातो भृशं 
कलाच्युतिवशात्‌ स्फुटो बहलपक्षपातो विधोः। 
न च द्विजिपतिः परः क्व चिदपक्षपातीति कि 
ववाञ्छ नृपतिस्ततः सुकृतसंकटे निर्णयम्‌ ॥९७ ॥ 


अजित्वा प्रथमे वयस्यनुपमां विद्यामवद्यापहां 
सन्मानं धनमाप्य मध्यमवयस्यध्याप्य विद्यार्थिनः । 
केलासोदरसोदरेण यशसा संभूव्य भूमि ततो 
वेराग्याल्िदशापगातटमठे योगं श्रयन्त्सोऽवसत्‌ ॥९८ ॥ 


कृतसकलविधेयो यद्यपीहाविहीनो- 

ऽत्यजदिह सदनादीन्‌ मोक्षमार्गेकनिष्ठः। 
तदपि विलपदन्तेवासिवन्ध्विष्टहेतो- 

रधिकसदयचेताः सोऽजंयामास वित्तम्‌ १९ ॥ 


एवमतिवाह्य कथंचिदपि पञ्चषान्वत्सरान्मत्सरादिदोषविहीनमानसो मानसारधनो 
धन्यजनाग्रयायी स श्रीराजारामशास्त्री द्वत्रिंशदधिकेकोनविशतिशततमे विक्रमहायने 
श्रावणशुक्लद्रादश्यां संन्यस्य विन्यस्य ततःप्रभृति प्रणवार्थे धियं धिकूकृत्य निखिलं विष- 
यजातं विहाय जीवनहेतुभूतमाहारं देहान्तं यावद्यथापूर्वमवहितचेता भाद्रपदकृष्णतृती- 
यायां गुरुदिने दिनेश्वरे तालमात्रोच्छिते परमं पदमासाद्य योगिसुगमं महीमहीनेन 
यशसैव केवलमलं चक्रेऽलं चक्रे च मन्ये मोदमेदुरां हंसवाहनसभाम्‌ । 

श्रोयुतराजारापशास्तरिणो जीवनवृत्तान्तः 


गङ्ावारिविसृष्टनश्वरतनुः कीर्त्या वितत्यावनि- 
ङ्ञायत्रयाद्यपदार्थचिन्तनभवद्धूरिप्रमोदः सदा । 
धर्माधर्मसुखासुखादि सकलं संत्यज्य बाहां भ्रमं 
रम्यं प्रापदतीव तत्पदमसो यत्प्राप्य नाप्यं परम्‌ ॥२० ॥ 


गुरोः कार्लेकरोपाहश्रीराजारामशास्त्रिणः। 
गङ्खाधरो विलिखति वृत्तान्तं जीवनाश्रितम्‌ २९ ॥ 

कस्याप्येतल्लोकं स्वविरहखेदशालिनं कुर्वाणस्य 
जीवनवृत्तान्तवणंनम्‌ 


अथ. कोऽपि प्रशियादेशीयकोनिग्वर्गाभिधाननगरनिवासी श्रीमान्‌ थियोडरगोत्डष्ठ- 
कर-साहिवाभिधः सत्यविनयाद्यगण्यगुणगणनिकरैरुपशोभमानस्तत्रैव पाठशालायां प्रधाना- 
ध्यापकवरश्रीपेटरबोन्‌साहिमहाशयस्य ° निकटे किञ्चित्संस्कृतमारभ्याधिकं पिपदिषुर्बोरनाम्नि 
(07) नगरे श्रीमदतीतकन्सर्टाभिधराजकुमारवरश्रीमन्हाराज्ञीपतिना सह अगस्तिविहे- 
ल्मबान्स्लीगल्‌“-खीष्टमतानुयायिल्यासन्‌-संज्ञकाभ्यां तत्रत्यप्रधानपाटशालाध्यापकाभ्यां 
समीचीनं पाण्डित्यमवाप्याचिरादेव संस्कृतव्युत्पत्तिनैपुण्यपूर्णकलानिधिचन्दिकाभी रसिकवि- 
द्रज्जनमनःकुमुदिनीसम्मोदमापादयामास । ततः परं कतिपयैरेवाहोभिः पेरिसाख्यनगरम- 
लङ्कुर्वाणो गीर्वाणवाणीसञ्चरणेर्बनृफ-^लेद्रोन्‌“-नामस्वयमित्रजनगणानानन्दयन्‌ कतिषय- 
मासस्तत्र निवसति स्म। बलिनाभिधनगरे च कदाचिन्निवसन्‌ जगन्मण्डलनाम्नि 
अलग्जाण्डरबोन्‌हम्बोल्डसाहिबकृतग्रने साहाय्यमातन्वंस्ततोऽपि विविधं बहुमानं समपाद- 
यत्‌ । यदीयाभ्यासशालिता संस्क्ृतविद्याचातुरीणां विविधदेशसञ्चारसमुत्पनानन्दनिकरैर्नन्द- 
नमिव लन्दननगरं प्रति निवसद्धी राजकीयाधिकारिजनैः सबहमानं पञ्चाशदधिकाष्टादशशततमे 
ईशवीयशके महाराज्ञीपाटशालायां संस्कृतप्रधानाध्यापकपदमधिष्टापितस्तत्र बहून्‌ विद्याथिनः 
संस्कृतनिपुणान्‌ व्यधात्‌ । षटषष्ट्यधिकाष्टादशशततमेऽब्दे संस्कृतपुस्तकानां मुद्रणाय श्रीम- 
द्रेल्साभिधनगरयुवराजदत्तपरमाश्रयामध्यक्षीकृतङ्यूकाप्डोमालेति सुग्रसिद्धनामधेयां नानावि- 
धविद्रद्धनिकवरसभासत्सभाजितां सभां परोपकारधिया विराजयामास । 


स चायं सततं पाठनग्रन्थनिर्माणादिनिरत उद्धवसमये उपेक्षितेन यमपाशेनेव कण्ठगतेन 
रोगविशेषेण ग्रस्तो द्विसप्तत्यधिकाष्टादशशततमे सखीष्टाब्दे मार्चमासीयषष्ठदिने बुधवासरे 
प्रातर्द्रदशात्मरश्मीनवलम्ब्योत्तरोत्तरमुन्रतिमिच्छुः श्रीमन्मसीहदक्षिणकरावलम्बं सम्पादयितु- 
मिव नाकमधिरुरोह । अनेन च बहवो ग्रन्था निर्मितास्तत्रातिविस्तृतः संस्कृतकोशः परमो- 
पयोग्यप्रसिद्धमप्रमाणशब्दालिसमलङ्कृतोऽपूर्ण एवास्ते । कृष्णमिश्रपण्डितनिर्मितस्य 
प्रबोधचनद्रोदयनामनाटकस्य जर्मन्देशीयभाषयाऽवतारं चक्रे, यस्य प्रस्तावनां श्रीमान्‌ एेसे- 
न्फ़ान्साहिबो लिलेख । अयं च परमबुद्धिमान्‌ पाणिनीयव्याकरणनिपुणो मानवकल्पसूत्रस्या- 
त्यन्तं परिशोधितमुद्रितपुस्तके शास्त्रीयाणां कालक्रमसम्बन्धिनीनां जिज्ञासानां शोधनानि 


तत्परिचायिकारूपेण प्रकाशयन्‌, जैमिनिन्यायमालाविस्तरस्य मूलं च संशोध्य मुद्रयाञ्चकार । ` 


तदीयकृतिश्च चतुर्भ्यो वर्षेभ्यः पूर्वम्‌ ˆअथेनिय^नामके शास्त्रीयोदन्तपत्रे परमदर्शनीयाऽऽ सीत्‌ । 





१. पं. ७, ७४ ( जुलाई १,१८७२) ५६. २. {0611570 €ष्. 
३. ९५८ 0. 2801110 (1796-1840). 4. ^^.ण्टण्डा च्ल ४० -१1(-.( 
(1767-1845). 

कस्याप्येतल्लोकं- - -जीवनवृत्तान्तवर्णनम्‌ १५ 


अयं पुरः शब्दशास्त्रार्थविचारिणीनाम्न्याः सभायाः सभ्यस्तत्र॒ शब्दसादृश्यविषयं पुराणं 
चाधिकृत्य परमोत्तमान्सद्य्रहयोग्यान्‌ वादानवदत्‌ परन्तु दुरद्ष्टदूषितचित्ता न केऽपि तत्रत्याः 
सभासदसभालेख्यवृत्तान्तपत्रे तान्‌ वादान्‌ संघटयितुमेनं प्रेरयन्ति स्म । अनेन च वेस्टमि- 
निष्टररिन्यूनामकादिनियतपत्रषु विषयदानेन साहाय्यमकारि । तत्रायं महान्‌ विषयो रमणीयतमो 
महाभारताख्यः, स चेदानीं परमोत्साहशालिभिः पृथङ्मुद्रितो विराजते । भारतवर्षीयपुराणं 
शास्त्रं चाधिकृत्य चेम्बरसाहिवाभिधमहाशयप्रकाशिते निखिलशब्दार्थप्रकाशकोशे संगृहीताः 
सर्वे एतद्विरचिता एव लेखाः सन्ति । 


अहो अहो । पश्यत पश्यतैतस्य निस्सीमधीरतामुद्योगिसार्वभोमितां च, यदयं व्याकरण- 
महाभाष्यस्य जीर्णमेकं पुस्तकमुपलभमानस्तच्छोधने च पुस्तकनाशं संभावयन्‌ फोरोग्राफा- 
भिधयन्रेण यथावदाभास्य तत्र शुद्धाशुद्धविवेकपुरःसरं पृनर्मुद्रणे कृतप्रयलः श्रीमन्महाराज्यां 
तत्साधनी भूतद्रव्यदानप्रतिश्रवेण जातपरमाश्रयः सादरं तनमुद्रणे प्रवृत्तः प्राय एतदरधर्षकर्मणि 
प्वर्तनेन शङ््तरोगो निसर्गजनहितैषी, पुण्यकथायां नाटककाव्यादिषु दायभागव्यवहारेषु च 
विवादविषयेषु आचार्य इवायमेव. सर्वजनानुमतवचनो मान्यजनमनोनन्दने नन्दनन्दनावरजः 


स्वीययशोराजिप्रकाशितदिङ्मण्डलोऽमासोम इव केवलं कीरतिमात्रावशेष इदानीं सुजनतां 
स्मारयति । 


हा ! ! । दायभागव्यवस्थानामतीवोपकारको ग्रन्थो निर्मातव्य इति महाशयस्याशयं क 
इदानीं सम्पाद्य सभासदां व्यवस्थाविदां चानन्दं जनयेत्‌ । को वा तदेशीयानां परमोपकाराय 
नवनवान्‌ ग्रन्थात्रिर्माय महासंस्कृतप्रवीणस्य हृद्यं सम्पादयेदिति वयं खित्रमनसो महामहिमजग- 
द्विचित्रचरितेन परमकारुणिकेन भगवतैवानन्दनीया इति मुहुर्मुहुः प्रर्थयामासुरिति शिवम्‌ । 

श्रीबालशास्तन्िजी वनवृत्तान्तः 
श्रीगङ्नधरज्राख््री 


अस्तिः स्वस्तटिनीसमीपवसतिः सङडत्तभः श्रेयसां 
का्ी नाम पुरी श्रुतिस्त॒तगुणा विश्वेश्वराधिष्ठिता। 
दुष्प्रापं विजितेन्दरियिरपि पदे तद्‌ ब्रह्मणः शम्भुना 
यस्यामेव सदा विनश्वरतनुमूल्येन विक्रीयते ॥९॥ 
आसीननिःसीमधीमजञ्जनविनुतयशा वेदविद्यानदीष्णः 
श्रीमद्रोविन्द्शमां शिवपदनिरतो दाक्चिणात्योऽत्र विप्रः । 
तिष्यश्प्ुषटर्यधर्मद्धिरणकृतमतिं कल्पसूत्रप्रणायं 
सत्याषाढं मुनीन्द्रं भुवि सकलबुधा मेनिरे भूसुरं यम्‌ ॥२॥ 
असौ विधिवदधीतनिजवेदो त्रतस्नातः प्रसाद्योपाध्यायमध्यापयनन्तेवासिनोऽङ्गीकृत्य 
गार्हस्थ्यं धिन्वन्‌ देवर्षिपितृगणान्‌ पितृणामानृण्यकामो बहुषु निजाहितेषु गर्भष्वपूर्णेषु विशीर्णेषु 
दूयमानमानसो विचार्य *कीनाशबलनाशनं गरलाशनं सरभसं शरभरूपमुपास्य भगवन्तं 
शङ्करं समवाप तनयमेकमेव । 
जन्मोत्सवेऽस्य मुदितः कृतजातकमां 
श्रीविश्वनाथ इति नात्र विधाय तस्य। 
चूडाविधि च विरचय्य समीहमानो 
मोञ्जीविधिं विधिसमीपमवाप देवात्‌॥२३ ॥ 
तदनु यथावनिर्वत्यमुष्योर्ध्वदेहिकीं क्रियामसावचिरादासादितसकललिपिगप्रवीणभावो 
मनीषाविशेषपरितोषितेन. गुरुणा पञ्चम एव वत्सरे विधिवदुपनिन्ये । ततः प्रभृत्येव चाध्याप्य 
तायं याजुषीं शाखांमवेदाधिगमोचितेषु दिवसेषु वेदाङ्गानि च । 
गुरुवरमुखनि्यद्विदवागेकवार- 
ग्रहणजनितदाढर्याशेषशाखोऽश्रमेण । 
कृतगुरुवरिवस्योऽशेषवेदाङ्यारं 
परिचितमिव पर्वं तूर्णमापेष धीमान्‌ ॥४॥ 


१. पं:४, न्यू. सि. (१८८२) २९१-३२७; २. अनेन प्रदशितमूल्येतरमरतिनन्धकरादित्यं व्यज्यते । 
३. कलि; ४. यमः । 

श्रीवालशास्रिजीवनवृत्तान्तः | १२३ 


अनन्तरं च श्रोतस्मार्तकर्मकाण्डपाण्डित्यमण्डितधिषणो धिषणोपमः सप्तम एव 
वत्सरेऽमत्सरेण चेतसा नानाविधदिगन्तरागतपरःसहस्रविद्रद्ररपरीक्षणविचक्षणं प्रतिपक्षक्षोणि- 
पतिशिक्षणदक्षकोक्षेयकं चित्रकूटगिरिमधिवसन्तं श्रीविनायकरावनृपपुद्गवं वार्षिक्यां परीक्षा- 
यामवलोक्य वितरति स्म तत्राभूतपूर्वा परीक्षामसो मध्यमलोकचतुराननः। 


-यटद्रादशान्यिकतयाऽपि न पारयन्ति 
शास्त्रं बुधां निगदितुं किल बालखिल्यम्‌। 
"रेकान्यिकोऽपि न बभूव यतोऽत्र तेन 
र्रापापदानमिह बालसरस्वतीति ॥५॥ 
पदक्रमजटाघनाद्यखिलवेदचर्चाचितः 
सद्प॑बुधमण्डलीवचनखण्डने पण्डितः । ` 
ततः प्रभृति सोऽभवत्सकलभूतलख्यातिमान्‌ 
नृपार्चितपदद्वयः सकलवैदिकिष्वद्वयः ॥६ ॥ 
मानसं मदमशोषवैदिका यज्जहुः पठति तत्र सुस्वरम्‌ । 
मानसं भदमवाप भूपते राङ्वांशुकधनोन्नतं स॒ तत्‌ ॥॥७ ॥ 
अनवमो नवमे किल हायनेऽखिलपदक्रमपाठविशारदः। 
मनसि कस्य न विस्मयमार्पयज्जनयति स्प ततो गुरुसंमदम्‌ ॥८ ॥ 


ततः परं प्रशस्यमानो निरुपमानस्तत्रत्याशेषधनिकजनोपदीकृतबहुधनो गुणातिरेकरक्त 
राजपुद्घवरचितपरिपुष्टवृत्तिको ब्रह्यावर्तक्षत्रं प्रयाय तत्रत्यसम्राटचरमहाराजबहुमानितो गालव- 
ेत्रमुपेत्य द्रादशदर्शनीपारीणमखिलभूतलभूषणं श्रीकुप्पाशास्त्रिणं परितोष्य निजमनीषया 
तदादिष्टगालवक्षेत्रभूपकल्पितवार्षिकविपुलवृत्तिको विनयावनतपूर्वकायोऽवाप्यानुमति दाक्षि- 
णात्यपरिवृढस्य समासाद्य काशिकां यतते स्म श्रव्याणि काव्यानि सपरिकराणि च दर्शना 
करतलामलकोकर्तुं स भारतीपुरुषावतारः। 


*अनेकविवुधा्चितो गुरुविशालवाग्भूषितः 
\सुखास्पदतया श्रुतो भृशविराजदुच्चैःश्रवाः* । 


ह यस्य परीक्षाकाले द्वादशाऽपपाठा भवन्ति ४. देवैः पण्डितश्च । 


स द्वादशान्यिकः; ५. बृहस्पतेरध्यापकस्य च। 
२. यस्यैकोऽपपाठो भवति स एेकान्यिकः; ६. सुखस्य जनकतया उत्तमाकाशाधारतया च 
३. अपदानं कर्मवृत्तम्‌; ७. अश्वविशेषो महती कीतिश्च। 

१४ पण्डितपरिक्रमा 


त्रिविष्टपसमोऽप्यभूनन स सुधीः ` सुराणां श्रियो 
न चापि -शतमन्युमानिति मनो भृशं विस्मितम्‌ ॥९ ॥ 
रमोचाचूतसुधामदैकदमनं स्वाभाविकं यद्वचः ् 
प्रागल्श्यप्रतिभानुभावभरितं चेक्श्रमत्कारदम्‌। 
उद्यत्पा्वणपूर्ण॑ज्ञीतकिरणन्यक्कारिकीर्त्याश्रयो 
नूनं रीतिमलोकिकीमनुसरन्‌ कोऽप्येव देवोत्तपः ॥९० ॥ 
अथासावल्पेन कालेन सम्पादितप्रौढव्युत्पत्तिको व्रजन्‌ द्वित्रान्‌ वत्सरांश्ित्रकूटगिरि 
नन्दनारामविहाररसिके तत्र राजरल्ने तर्ककार्कश्यं सम्पिपादयिषुः समालोच्य निजधीविभवा- 
नुरूप- मभिरूपद्विजोत्तमचक्रवर्तिनं श्रीकुाशास्त्रिणं निजदेशिकं सम्प्राप्य गालवक्षेत्रं प्राका- ~ 
शयत्‌ पुरस्कृत्य प्रश्रयममुं प्रति निजाशयमभिदधे च सादरममुना । 
त्वं *बालद्विजराजतां किल वहन्‌ चित्रं न दोषाकरः" 
सम्पूज्योऽसि “महेश्वरेण शिरसा सन्मार्गनित्याश्रितः ° । 
कस्त्वां पाठयितुं किमत्र बहुना वक्तु त्वया च क्षमो 
भा्येर्मेऽद्य निमित्ततां विरचयन्‌ सानुग्रहो मय्यसि ॥९९॥ 
नानातर्कवितर्ककर्कशतरा नैखर्भिंकी ते मतिः 
स्वल्यैरेव दिनैः पुरातनलुधान्नूनं स्वयं जेष्यति । 
तस्माद्वेदिकमार्गरक्चणकृते मत्वाऽवतारं निजं 
मीमांसासु गुरूकुरु त्वमधुना मामित्यहं प्रार्थये ॥९२॥ 
कण्ठे यस्य लुठन्ति वैदिकगिरः साङ्ः किमुत्कण्ठिताः 
कुण्ठीभावमुपैति यस्य पुरतो “जीवोऽपि युक्तयुक्तिषु । 
मीमांसास्ववशिष्यते किमपरं यत्तेन. लभ्यं नवं 
मन्ये मान्ययमुं विभाव्य वचनं तस्यैष धन्योऽतनोत्‌ ९३ ॥ 
कि मां वञ्चयसि स्वयं शतधृते त्वं जीवकोट्चाश्रितं 
श्रीमद्वालसरस्वतीमिषममुं धृत्वाऽवतारं नवम्‌। 
नाहं पाठयितुं क्षमोऽस्मि कथमप्येनं किमेवं विधि 
वक्तु भूतलमत्यजदगुरुरसो तस्योक्तिभिर्विस्मितः ॥९४॥ 


१. देवानां मद्यानां च; २. शतमन्युरि्धः शतं कोपाश्च । 
३. कदली; ४. बाल एवं विप्रश्रेष्ठतां बालचन्द्रतां च । 
५. दूषणाश्रयश्चनद्र्च; ६. महाराजेन शिवेन च। 
` ७. सज्जनमार्गं नक्षत्रमार्गं चः; ८. बृहस्पतिः; ९. ब्रह्मन्‌ । 


१ 

श्रीबालणास्त्रिजीवनवृत्तान्तः १५ 


अथेष वेशेषिकाशेषविषयविशेषज्ञतामभिलष्यन्‌ निशम्य न चिरादागमिष्यन्तं पुण्य- 
मप्रतिष्ठितसाम्प्रतिकसग्रारसम्‌त्तेजितसंस्कृतसरस्वतीसदनसमस्तप्रशस्तदर्शनपारतारितपरः- 
सहस्शिष्यं तं श्रीमोरजास्निणं गालवक्षत्रप्राडविवाकपरिवृढपदमलडइरिष्यन्तमाजानजनितविप 
शिज्जनसमागमकुतूहलो विधाय वसतिं तत्रैव समागतेऽमुष्मिन्‌ °सूर्यकसूर्ये सादरं परिसमाप्य 
तत एव द्रादशलक्षणीशेषं तनयनिर्विशेषमुपलालितोऽमुना गुणेर्धुनानो विप्रतिपन्नान्‌ प्रसन्नान्‌ 
विरचयन्‌ योरजनानुपसन्रान्‌ सम्भावयन्‌ समुचितोपवारेणासत्रषोडशानि जन्मतो हायनानि तत्र 
वानुभवन्‌ वाग्मिनां धुर्ये हर्येकतानचेतसि तस्मित्राचार्यवर्ये *पर्येषणेव दिव्यसुखानां समारूढे 
परं पदं नितान्तदूनोऽनूनोऽपि निखिलवसुमतीवास्तव्यविबुधेभ्योऽसौ तत्रत्यनिखिल- 
विबुधेभ्यो ऽपयाचितावासो निवासो निखिलविद्यानां निरीक्ष्य तत्रैव समागतं पाणिनीयतन्रो- 
ज्जीवनायेव पुनरवतीर्णं भगवन्तं पतञ्जलिं *विवादधीरसिकतासमेतधीरसिक *ताचतु- 
दिशप्रक्षेपणप्रचण्डवातं निखिलगुणरतरलाकरं निशाकरं सहदयकुमुदवनानां नानाविधग्राज्ञ- 
सम्भृतशोभासु गालवपुराधीश्वरसभासु सर्वदेव जयिनं नितान्तदयिनं कृत्स्नभारतभूतलप्रसि- 
महिमानं -श्रीराजारामशास्तिणं स्पृहयत्रमुष्य परिचययि सविनयमुपसद्य सद्य एव॒ निगद्य 
निजाशयं निश्चितमना मनागपि वसति तत्र नगरे विहातुं समनुज्ञाप्य कानिचिदेव दिनानि तत्र- 
त्यपाथिवानुरोधेन निवस्तुकामं गुरुवरश्रीराजारामशास्न्रिणं सत्वरं समवाप काशिकाम्‌ । 


येषां द्ादशदर्शनीनिपुणता लोकेषु विख्याप्यते 

यद्वाग्वज्रविशीर्णवादिगिरिभिः प्राप्ता दिगन्ता द्रुतम्‌ । 
सम्राडादिकदुर्विधावधिजनेर्नोल्लङ्धितं यद्वचो 

यच्छात्रैरधुनाऽपि सर्वविषये विद्याः प्रतिष्ठापिताः ९५ ॥ 
प्रकटनिजविहारः काशिकां पुूतमार्गा 

रचयितुमिव काशीनाथमत्रावतीरणंम्‌ । 
तदवधि गुरुकाशीनाथशाख्याख्यमेनं 

स भ्रृशमुपसिषेवे नाप यावद्गुरूः सः ॥९६ ॥ 
वर्घीयां समुपाश्रिताऽद्य खलु मां विद्याभिधा .वल्लरी 

नोपघ्नं लभते नवं यदि ततो भङ्खं॑दुतं यास्यति। 
स्यादेषा सफला कथं स्विति चिरं सच्चिन्तयंश्चेतसा 

पात्रं प्राप्य तमुत्तमं स मुमुदे निश्चिन्ततांमाप च ॥९७ ॥ 


१. सूरिषु पण्डितेष्वेकोऽद्वितीयः सूर्यस्तस्मिन्‌; २. इच्छया; ३. इभ्या धनिनः । 
४. विवादनुद्धौ रसिकता. स्पृहा; ५. धीराः पण्डिता. एव सिकता बालुका असारत्वादिति भावः। 
६. उपघ्न आश्रयः । 

१६ पण्डितपरिक्रमा 


आहूतः कतुंमायः सपदि कुविधवोद्वाहशङ्खसमाधि 
प्रोदामाशेषवादिद्विरदविदलनाकुण्ठकण्ठीरवेन्दरः । 
सम्प्राप्तोऽथ स्वगेहं विपुलब्हुपतिं प्राप्य भृपात्सपर्या 
श्रीराजारामशास्त्री विनयनतगुरुस्तेन सामोदमृचे ॥९८ ॥ 
-शिव्याभ्रान्तिकपूर्णदर्थनरसैः - कीर्तिं महीव्यापिनीं 
कुर्वन्तं नयसागरं प्रतिपदारूढो *ऽनिशं जृम्भयन्‌ । 
यः स्वीयां द्विजराजतां* प्रकटयेत्‌ पुष्णन्‌ समस्ताः कला" 
नव्यो बालशश्जी स सम्छति भवत्सूर्याश्रयादर्धताम्‌^ ॥९९ ॥ 
इत्थं गिरं गुरुवरात्स निशम्य धीरस्तं पाणिनीयनयसागरकर्णधारः। 
पारीणमारचयति स्म “पदेऽचिरेण तुष्टः प्रकृष्टतमया किल तस्य लुद््या ।॥२० ॥ 
तकव्याकृतिसाहितीसुहितवाग्वेदान्तशान्ताशयो 
मीमांसास्वतिमांसलः कपिलगीव्युत्पादने कोविदः। 
स्वल्पैरेव दिनैः पुराणनिपुणस्तन््रस्वतन्त्ः सुधी- 
` यागे गीतमतिः स तेन विदधे भृपण्डिताखण्डलः २९ ॥ 
मोचा नीचतरा सिता विहसिता धिक्कारयोग्या सुधा 
माकन्दोऽपि च निन्दनीयविभवो द्राक्षा न वीक्चोचिता। 
वषारम्भविजृम्भमाणसलिलाऽमर्त्यापगासोदरे 
वागगुम्फेऽस्य समस्तशाखविषयान्‌ सम्यक्‌ परिष्कुर्वति ॥२२॥ 
काशीस्थराजवरनिर्मितपाठशालामुख्याधिकार्यथ तमादरमानपूर्वम्‌ । 
व्युत्पादनाय विनियोजयति स्म साङ्ख्ये हूणाग्रणीः प्रथुवरग्रिफिथाभिधानः ॥२३ ॥ 
अथासो पञ्चविशतितम एव हायने समवाप्यादेशं प्रभुवरस्य पञ्चविशकनव्युत्पादनकृतो- 
त्साहः सोपपत्तिकानि सर्वाण्येव शाख्राणि सड्क्रमयति स्म शिष्यशुक्तिकाहदयेषु सुकृतिजनोप- 
भोगयोग्यानि सलिलानीव स्वातीघनाघनो वसुमतीवाचस्पतिः। 
सा व्युत्पादनचातुरी निरुपमा सा कल्पनाकल्यता 
ग्रन्थग्रन्थिविभेदियुक्तिकथने सा भास्वरा च त्वरा । 
नानदेशसमेतशिष्यनिवहेऽकम्पाऽनुकम्या च सा 
प्ारम्भन्त तदाद्यहम्प्रथमिकां शिष्यौघजीवातवे ॥२४॥ 
१. शिष्येष्वभ्रान्तिकं भ्रमरहितं पूर्णाः शिष्याः एवाश्राणि मेषास्तदन्तिके पू्णाश्च । ` 
२. यशः पड्कं च; ३. प्रतिपत्तिथावारूढः प्रतिपदमारूढः प्रवृद्धश्च; ४. विप्र्रेष्ठतां चन्रतां च । 
५. षोडशभागान्‌ चतु-षष्टिकलाश्च; ६. रवेः सूरेः पण्डितस्य च; ७. व्याकृतो । 

श्रीबालशास्तरिजीवनवृत्तान्तः १७ 


वादे सादरपूजितान्‌ बुधजनैर्जत्येष्वनत्पक्रमान्‌ 

शिष्यान्‌ खण्डनपण्डितान्‌ स विदधद्‌ वेतण्डिकानां गिराम्‌। 
आज्ीताचलसेतुभूतलभृतां कीतिं शणशिस्यद्धिनी- 

मातेने चिरकालशोभिविभवां शस््ोघमध्यापयन्‌ ॥२५॥ 


नूनं कोऽपि स वेदशास्त्रजलधिः शीलेैकरत्नाकरो 
यच्छिष्याग्बुदवृन्दसदक्रमितवाक्तोयेर्महीं प्लावयन्‌ । 
विद्याकल्पलताः प्रतिश्चणभवत्मोढोक्तिभिः प॒णिता- 
- श्चक्रे राजसभासु भासुरफलाः सङ्खयावतां माननैः ॥२६ ॥ 


अथ क्रमेण निर्वाहयन्‌ निजं कार्य प्रकाशनेन काशीविद्यासुधानिधिपत्रे परिभषेन्दुे- 
खरप्रत्यभिज्ञादर्शनादिदुरूहग्रनथवास्तवार्थानां मुद्राक्षरैः सापत्रपाणि तन्वनपार्थपाठनकद्‌- 
थितविद्याधिसार्थानि दुर्वादिहदयानि प्रमोदमेदुराणि च सम्पादयन्‌ दर्शनरसिकमानसानि 
समूलकाषं कषंश्च॒ कलिकालप्रबलीभवद्रालविधवापुनर्विवाहवेधताप्रख्यापनदराग्रहग्रहाविष्टान्‌ 
मोहमयीनामकनगरवास्तव्यान्‌ बो धलेशदुर्विधानपि निबन्धकरणोद्यतान्‌ दुराशयान्‌ निर्माय 
दोषाभासनिरासनामकं स्वकीयगुरुवरप्रणीतविधवोद्राहशङ्समाधिनामकनिबन्धरततिलकं 
गाढयुक्तिपरिपरितं चिरमन्वभवदसावखण्डपाण्डित्यसाम्राज्यम्‌ । 


भूम्यां नास्ति पुरं तदस्य सुयशो नो यत्र चन्द्रायते 

राजा सामग्प्रतिको न कोऽपि स पदं मृध्नौऽस्य यो नाचैति। 
इद्‌क्छ कोऽद्य बुधो न योऽस्य सशिरःकम्पं गुणान्‌ श्लाघते 

का विदरत्यरिषच्च साऽस्य क्चसा या चित्रतां नच्छंति ॥२८ ॥ 


वृद्धानां समुपासने रघुपति्नीतौ च वाचस्पतिः 
सद्धर्माचरणे च धर्मतनयः श्रीहषं एवोक्तिषु । 
त्यागे कर्णविवर्णतावहगुणो लक्यां कुबेराधिको 
नास्माभिः सदृशोऽस्य कोऽपि विबुधो दृष्टः श्रुतो वाऽथुना ॥२९ ॥ 


इत्थमेष परिपूतचसित्रो निर्वहन्‌ भुवि निजागमकायम्‌। 
अत्यवाहयत कालमनत्पं कल्पनानमितकादिसमाजः ॥३० ॥ 

९८ 


पण्डितपरिक्रपा 


शुश्राव तं तुहिनशेलतटान्तशोभिमण्डीपुरीपरिवृढः समितौ कदाचित्‌ । 
सार्थाभिधो विजयसेनमहीमहेन््र आचार्यकार्यकरणोचितवृत्तपूतम्‌ ॥२३९॥ 
प्रागागतो हरपुरे निजकारितायां वीश्षयैनमर्दितविवादिगणं सभायाम्‌ । 
हर्षप्रकर्षपरतन्नरमनाः स नित्यं भटारकः स्पृहयति स्म तदर्चनाय ।३२॥ 
सम्मेष्य शीलनिलयं स्वपुरोहितं स॒ सप्रश्रयं स्वगुरुभिः सहितं लुधं तम्‌। 
आनाययन्निजपुरं पुरुहूतवीर्यः शिग्येिजैश्च सह वेदविशेबविन्ञैः । 1३३ ॥ 
तादृक्‌ च पर्यचरदेनमसीमभक्तिः शीलेन तत्परतया विनयेन विततैः। 
दुद्राव चन्द्रकिरणेरिव चन्द्रकान्तः स्वान्तं नितान्तमृदु तस्य खदा यथान्तः ॥३६ ॥ 
उन्मस्तकैश्च कनकैर्जनकेः सुखानां सन्तोष्य तद्गुरुपसो शनकेजंगाद्‌ । 
मन््रोपदेशविधये मयि सानुकम्पः स्याद्येन भूमिधिबणोऽययिदं यतेथाः ३५ ॥ 
श्रद्धातिरेकमवधार्य सगद्रदेन वाक्येन तस्य करुणावरुणालयः सः । 
श्रीमद्रणेशमनुदानविधौ न्ययुङ्क्त तं वेदवागधिकमानितनैजवाक्स्यम्‌ ३६ ॥ 
कृत्वोपदेशविधिना स नृपं कृतार्थं शुश्रूषितश्चिरतरं विनतेन तेन । 
सम््राप्तराङ्ववरांशुकभूरिविततैहषटद्धिजेः सह महेशपुरीमवाप ॥३७ ॥ 
अष्टाविशसमासमश्रितवयाः पूतं विधायेदूशं 
वृत्तं शारदशीतदीधितियशा वित्तेर्िजान्‌ मोदयन्‌ । 
आतेने स विनायकाख्यमखिना सम््रार्थितः प्रश्रया- ` 
दौद्गात्रं रचितेष्टकाग्निचियनेऽप्तोर्यामनाप्नि क्रतो ।३८ ॥ 
तेषां कायनिकायमुज्ति चिरान्नाद्यापि रोमाञ्चिता 
तेषामक्षिपथे प्रमोदसलिलासारो न विश्राम्यति । 
चेतः किञ्च चमत्कृतेः . परवशं कार्यान्तरं नेहते 
येर्यज्ञेऽत्र सुधासमानमधुरं तत्सामगानं श्रुतम्‌ ॥३९ ॥ 
अग्निष्टोममखे जनार्दनकृते चाध्वर्यवं निर्वहन्‌ ` ˆ ` 
प्राचीनाधुनिकान्‌ बुधान्‌ स विदधे चित्रीयमाणांश्चिरम्‌। 
अन्यस्मिश्च मखे स होत्रमतुला याज्याः पठन्‌ सोऽतनोत्‌ 
तेनासीत्‌ प्रकटा त्रयीनिपुणतां तस्याखिले भूतले ॥४० ॥ 

श्रीवालशास्त्रिजीवनवृत्तान्तः १९ 


गत्वाऽथ दक्षिणदिशं गुरुभिः सहेव संसेव्य तीर्थनिवहान्‌ परिपूज्य देवान्‌। 
संतोष्य भूसुरवरान्‌ विपुलैः स वित्तैस््िशत्तमामनुबभूव समां समानः ॥४९॥ 
कुव॑ननसावितरमानुषदुष्कराणि कार्याणि नित्यमिति भूतलभारतीशः। 
काश्चित्समाः सततपाठितसर्वशास्त्रो निर्णीतिधर्मविषयो गमयाम्बभूव ।४२॥ 
मण्डीपुरेन््रगुणसंहतिभिर्बलेन सन्दान्यमानहदयः स दयापयोधिः। 
वारान्‌ बहून्नगरमस्य जगाम राज्ञस्तेनापि शिष्यसहितो बहुशोऽ्चितोऽ भूत्‌ ॥४२.॥ 
एवमयमतिवाहयत्रनेहसं कतिपयं पञ्चत्रिशत्तमे हायने परित्यक्तनिखिलविषयवासनेषु 
सदाचारतुलितसलिलसम्भवासनेषु विहितपरःसहस्रशिष्यमतिविकासनेषु निजगुरुवरश्रीराजा- 
रामाचिषु ब्रह्मभूयमनुभवत्स्वनवशेषितावगन्तव्यविषयोऽपि चिराभ्यस्तसन्तताचार्यपरि- 
चर्याऽऽकस्मिकविच्छेदविरसाशयस्ततः प्रभृत्येव विहातुकामः पाटशालाऽध्यापनादिकार्य 
निवार्यमाणो निजजननीमुखनिखिलबन्धुवर्गेण सादरं सम्भावितो निजगुरुनिर्वाहितमनितरसुकरं 
धर्मशाखराध्यापनाधिकारं समर्प्य काशिकराजकीयप्रधानपाटशालाप्रभुवरेण तदनुरोधादूरीकृत- 
प्रशस्ततदादेशो दिशन्‌ दुरूहधर्मसङ्टेषु सोपपत्तिकं लेखचातुरीसमवधीरितगीर्वाणगुरु- 
व्यवस्थापत्राणि निबध्न्रनेकविधान्‌ निबन्धान्‌ परिशोधयन्‌ काश्मीरमण्डलाखण्डलप्रार्थनया 
तदीयसभास्तारपण्डितनिर्मितं धर्मशाखनवीनप्रबन्धरलं निरन्तरं नानादिगागतासाह्कु्चधर्मविष- 
यविशयपपत्रोत्तरविलेखनव्यग्रतया विस्मृताहारविहारविश्रमोऽप्यश्रमः प्रख्यापयन्‌ निजमात्रवि- 
श्रान्तां पण्डितेकशेषतामवधार्य पाठशालीयनिजकार्यनिर्वहणक्षमान्‌ निजान्तेवासिनो विज्ञाप्य 
तत्रत्यं प्रभुवरं पञ्चदशहायनमात्राधिकारसम्पादितपरःसहस्नवत्सरानश्वरविविधविद्योऽनिच्छ 
त्येव वियोगखेदजनितनयनाम्बुपूरपूरितमहीतले तत्र प्रभुवरे स्वीकृत्य तत्रत्यवार्षिकपरीक्षाव्य- 
वस्थापनं विहायासत्रचत्वारिंशे वत्सरे निजाधिकारं यतते स्म सुरनिकरं तर्पयितुं 
नव्यनव्यैर्हव्येरसो वसुमतीवसिष्ठः । 
एकः सोऽत्र पवित्रचित्रचरितः साङ्खत्रयीपारगः 
श्रोतस्मार्तपथगप्रवीणधिषणः षडदर्शनीमार्मिकः। 
दृप्यददुष्टकलिद्विपाहतिदलद्वद्यालतैकाग्बुदः ` 
पूज्यश्रीगुरुबालशास्त्िचिरणः पुंरूपवाग्देवता ॥४४ ॥ 
शुश्रषापरितोषिताद्‌ गुरुकुलादोनाधिगत्य श्रुती- 
बाल्ये बालसरस्वतीपदभृता सर्वेऽपि विस्मापिताः। 
यः कृत्स्नद्रविणार्पणादपि गुरून्‌ व्युत्यत्तिसन्तोषितान्‌ 
सेवं सेवममन्यताद्धुतगुणो नानृण्यमप्यात्पनि ॥। ४५ ॥ 


((.0 581110(1118118116 (11161511) 01661010. 01411260 0 6800011 


मा पतात 


~ ० «५ 


पण्डितपरिक्रमा 


यः `स्वात्युञ्ज्वलसर्वतोमुखभृतान्तेवासिशुक्त्यावली- 

निर्यनिस्तु '्लसूक्तिमौक्तिकसिते सारस्वतेरं स्रोतसि । 
सद्यो “रञ्ञितराजहंसनिवहाहपर्विकाऽध्य्चित- 

शचित्रं कोऽपि विशारदो * विजयते किं शारदो वारिदः ॥४६ ॥ 
अग्निष्टोममुखान्मखानविकलं निर्वोदमात्तत्रते 

यस्मिन्‌ होतरि हर्षमापुरमरा मोहं मुहुः सामगे । 
मुख्याध्वर्यवभाजि ` विस्मृतचरान्‌ भागान्‌ धृशं लेभिरे 

मन्ये यज्वनि तुब्दिलाः किमधुना युञ्छन्ति नो यद्गृहम्‌॥४७ ॥ 
हृ“स्वामप्यनुयाति यस्य विजयः सेनां सित्संज्ञयो- 

लिम्पन्‌ शीतगिरिं सितेन यञञसा पिष्टं पिनष्टीव यः। 
सोऽयं खण्डितवेरिमण्डलधनुर्मण्डीः धराऽऽखण्डलो 

धत्ते मूर्ध्निं ` ° सुवर्णरत्नघटितां कोटीरवद्‌ यद्वरम्‌ ॥४८ ॥ 
आचारव्यवहारसंशयभवत्कोलाहलव्याकुला 

आसम्राजमकिञ्चनादिपनुजाः श्रद्धाय वेदेष्विव । 
विश्वस्य प्रियपथ्यकारिवचने विश्वस्यः यस्यादरा- 

्र्माध्वन्यपराधलेशविधुरा निर्वर्तयन्ति क्रियाः ।४९ ॥! 


१ .स्वस्यात्युज्ज्वलेन सर्वतोमुखेन भृता अध्यापिता इति यावत्‌ । तादृशा अन्तेवासिनः शिष्या एव स्वात्यां 


नक्षत्रविशेष उज्ज्वलेन सर्वतोमुखेन जलेन भृताः पूरिता इति श्लेषमूलकं समस्तवस्तुविषयं रूपकम्‌ । 
वर्तुलमुपमाशून्यं च । 


. सरस्वतीसम्बन्धिनि सागरसम्बन्धिनि च। 
, राजानो हंसाश्च त एव राजहंसाः। 


प्रवीणः शारदाविहीनोऽपीति विरोधाभासध्वनिः । 


. शरदि भवः सरस्वतीसम्बन्धी च । अ्रोक्तरूपकमूलकोल्मक्षाश्लेषयोरेकवाचकानुप्रवेशसंकरः। विरो- 


धाभासस्तु व्यङ्गयः। वृत्त्यनुप्रासेन सह संसृष्टिरिति बोध्यम्‌ । 


, म्रतिप्रस्थातृव्यावृत्त्यर्थम्‌ । 
, अल्पीयसीमपि पृतनां युद्धे विजयीऽनुगच्छति । यत्सेनायाः सदा जय एवेत्यर्थः। संज्ञायां नामनि 


हस्वां सेनां विजयः शब्दः अनुगच्छति । यन्नाम विजयसेन इति भावः । 


. धनुर्मण्डयति भूषयतीति सः। धनुरिति पृथक्‌ पदं वा । 
१०. शोभनेर्वर्णरूपै रलैः { कनके रलैरहीरिकादिभिर्धटितां वा । 


११. विश्वासं कृत्वा । 

श्रीवबालशास्त्रजीवनवृत्तान्तः ॥ २१ 


वादे जल्पवितण्डयोः प्रतिसभं सोत्साहमागच्छतो 
वादिन्यङ्कगणान्‌ स्वयुक्तिनखरे्विद्रावितान्‌ पश्यता । 
वैतानाग्निनिषेवणैकमतिना वेदान्तशान्तात्मना 
येनामीष्वधुना समापितमभृच्छादूलविक्रीडितम्‌* ॥५० ॥ 
अथ श्रोतानग्नीन्‌ विधिवदयमाधाय सदने 
हविभिः सन्तप्य॒॑त्रिद्शनिवहं पवेणि सदा । 
पिपासां सोमस्य प्रशमयितुमस्य व्यवसितो 
बभूवाग्निष्टोमक्रतुवरविधानोत्सुकमनाः ॥५९ ॥ 
ततोऽयमधिगत्य श्रौतविधिषु देवयजनभूमि राजयाचनीयां श्रीमतो बन्दीकृतारातिवृन्दाद्‌ 
बुन्दीपुरपुरन्दरादासादितानुमतिरदसीयामात्मसात्कृत्य भुवं परिहत्य प्रतिनिधिभावभाञ्जञियज्ञोपक- 
रणवस्तूनि सम्पादिताशेषयज्ञसम्भारोऽवधार्य माघ्यां पौर्णमास्यामग्नीषोमीययागकर्तव्यतामामः- ` 
न्रितविविधदेशवास्तव्यस्तव्यगुणभासुरभूसुरगणः प्रागेव दशभ्यो वासरेभ्योऽपुपुजद्धुवम्‌ । 
तदानुभूतभूयिष्ठमखापि मखभूरियम्‌। 
सत्वरा चत्वरोत्सेधाद्रषच्छूनत्वमापः किम्‌ ॥॥५२ ॥ 
गणनायकभूवराहकूमानथ शेषं सुरशिल्पिनं समर्च्य । 
गणनाय विहारमाशु कर्तुं न्यदिशच्छिल्पविशारदान्‌ स. यश्ष्यन्‌ ॥५३ ॥ 
ततः पश्चात्राग्वंशं* ततः `पुरस्तात्सदोहविधनि^ पाश्वयोश्च भमार्जालीयाग्नीधीये 
पुरशचोत्तरवेदि^ ` चात्वालोत्करौ सदसि होत्रकधिष्णयाः? न्योदुम्बर्यवटं*२ हविधनि चोप- 
रवान्यथावन्िर्माप्य^ २ परिकल्प्य चानल्पसोौन्दर्याणि तत्र तत्र द्वाराणि संसाध्य च शुभं 
 मण्डपमभितो विधापितोचितोपवेशनस्थानः प्रतीक्षते स्म यज्ञारम्भमहोत्सवं स यज्वनामग्रणीः । 
त्रयोदश्यां माध्यामथ कृतगणाधीशनमनो 
मनोभीष्ठैः शिष्टैः सह विहितनान्दीमखविधिः। 
कुशासीनः पल्या सह सकुशपाणिः कुशलधी- 
रसावन्तर्वाणिर्मखकरणसड्ल्पमतनोत्‌ ॥॥५*४ ॥ 
९. शादूलस्येव विक्रीडितं पराक्रमः। एतदाख्यं वृत्तमुपक्रान्तं समापितमिति मुद्रालङ्कारश्च । 
२. चत्वर एव हर्षहेतुकपुष्टत्वोल्रेक्षा; २. प्राकृतिकाग्निस्थानम्‌; ४. होतराद्युपवेशनस्थानम्‌ । 
५. सौत्यदिनीयसोमाभिषवस्थानम्‌; ६. चमसशोधनस्थानम्‌; ७. आग्नीधस्थानम्‌ । 
८. प्रधानहोमस्थानम्‌; ९. यज्ञियमृदाहरणगर्तः; १०. अपवृक्तपदार्थप्रक्षेपणार्थं गर्तः। 


१९१. होत्राद्यम्रस्थस्थण्डिलानि; १२. उद्रातृच्छायाभूतोदुम्बरशाखानिखननार्थं गर्तः । 
१२३. गर्तचतुष्कमन्तर्भिश्रम्‌॥ 


क 

२२ । पण्डितपरिक्रमा 


लसद्रम्भास्तम्भा किसलयचलत्तोरणवृता 
कृतानल्याकल्या . श्रुतिशतकजल्पाकभरिता। 
यजुःसामग्ज॑न्यध्वनिभिरभिभूतान्यनिनदा 
तदा तोषं केषामतुलमकरोन्नाध्वरमही ५५ ॥ 


ब्रह्मक्षत्रार्यसम्पूर्णा कीर्णा पुष्यफलैः कुञैः। 
यजुःसामरघ्वनिभृता त्रिवर्णाः भृस्त्रिधा लभोौ ॥५६ ॥ 


द्वादशशतगवदश्चिण एेनद्रागनाश्चिनसमानतन््रपशुः । 
द्वादशशस्त्रस्तोत्रः प्रवर्ग्ययुक्तो रथन्तरेण युतः ।॥५७ ॥ 


ज्योतिष्टोमः सोमोऽग्निष्टोममखस्तदाऽमुनाऽऽरब्धः 1 
श्रीयज्ञपुरुषहरषप्रकर्षमात्रं मनसिकृत्य ॥५८ ॥ 


अथ पायसोदननिवेदनपूर्वं कृतसोमराजनमनः स सुधीः । 

त्वरते स्म विस्मितजनेक्षितया द्विजपूजयत्विज इमान्वरितुम्‌ ॥५९ ॥ 
सोमप्रवाकेण पुरा वृतानां होत्रादिकानामथ ऋत्विजां सः। 
समन्रकं प्रारभताध्वरीन्द्रो विद्वद्राणां वरणं सुतूर्णम्‌ ॥६० ॥ 
विद्द्रन्दितिबालदीक्षितसुतः सङ्ख्यावतां सम्मत- 

स्तत्र द्वादशवाषिकोऽपि वयसा तुल्यः सुराणां गुरोः । 
होताऽऽहूतमहेन्दरमुख्यदिविषत्सानन्दसंवीक्षितो 

यज्ञे तत्र गदाधराभिधसुधीवर्यो वृतोऽभून्मुदा ॥६१ ॥ 


ततो जयरामशाच्िसदाशिवदीक्चितराजारामदीश्चिता मेत्रावरुणाच्छावाक्यावस्तृद्धावेना- 
त्रियन्तामुना दीक्षिष्यमाणेन । 


बाल्ये यैरुपनीय वेदमखिलं श्रोतं तथाध्यापितो 
यस्मात्‌ प्राप वसिष्ठतुल्यचरितादाधानकालेऽरणी । 
तान्नानाविधयज्ञधूर्वहतया विख्यातकीर्तीनसो 
मुख्याध्वर्यवमापयद्‌ गुरुवरश्रीरामकृष्णाभिधान्‌ ॥६२ ॥ 


| १. द्विजा रूपाणि अक्षराणि च। 

श्रीवबालजशास्िजीवनवृत्तान्तः ` २३ 


ततस्तैत्तिरीयशाखाध्यापनधुरन्धरं श्रौ तार्णवमन्थनैकमन्दरं सुत्वात्मजवेणीमाधथवदीशचितं 
प्रतिप्रस्थातृभावे नियुज्य पुरस्कृत्य च काशीनाथशर्माणं नेष्ठीये विहितसोमयागं सत्याषाढ- , 
मतपारदृश्वानं जनार्दनश्माणमुनेतृ भवे प्रोत्साहयामास । 


धृताप्तोर्यामादिक्रतुसकलनिवांहणधुरान्‌ 

जगन्मान्यान्‌ धन्यान्‌ विदितनिखिलन्यायविषयान्‌। 
सखारामाभिख्यानिजगुरुवरज्येष्ठसहजान्‌ 

स वव्रे ब्रह्मत्वे विशदधिषणाहीणधिषणान्‌ ॥६३ ॥ 


ततो नानाविधनिगमश्रोतस्मार्तशास््रप्रवीणं धुरीणमध्यापकानां राजारामशास्त्िणमङ्गी- 
कार्य ब्राह्मणाच्छंसित्वं त्रिविधश्रोतपथपारीणं काशीनाथशास्त्रिणं ग्राहयित्वाग्नीधरीयं भड्वं- 
शावतंसं गोपालशर्माणं विदधे पोतारमसौ मध्यमलोकचतुराननः । 
वाणीकरक्वणदनल्पगुणाढ्यवीणासंमच्छनाविजयिसुन्द्रसामगानम्‌। 
गोपालकृष्णविबुधं स्तुतिकार्यधुर्यमुद्रातृतामनयदेष विशेषवेदी ।६४॥ 
प्रस्तोतृत्वे च प्रख्यातसामगानं बालदीश्चितं परिकल्प्य सम्पाद्य च यज्ववररघुनाथदीश्िते 
प्राति वरित्वा बाबृश्माणं सुब्रह्मण्यं पुरश्चक्रे यज्ञकर्मसु बापूभडाभिधसदस्यं वुवुर्षुरसो 
सोम्यमूर्तिः। 
अथोपविष्टान्‌ कुशविष्टरेषु शिष्ठानधीष्टान्‌ परमप्रहष्टान्‌। 
पाद्यर््यतोयाचमनीयपूर्वं समर्च्य यज्वा मधुपर्कदायी ।॥६५५ ॥ 
विशालकौशेयभवान्तरीयेर्महाधनैराङ्ववस्त्ररत्नः । 
रत्नाडगुलीयैरपि रोप्यपात्रैरमोदयद्वेदविदां वरिष्ठः ॥६६ ॥ 
 श्रोत्रर्निपीतं रसनाग्रगीतं नीतं त्वचा चन्दनतां यशोऽस्य । 
मालीभवद्‌ घ्राणसुखं किमश्णोमुदेऽ वहद्राजतपात्रशोलीम्‌ ॥६७ ॥ 
टशेदूशी मे हविषामलाभाव्रतिक्रियाऽस्या भवतां करस्था 
ऋत्विग्वरान्‌ वक्तुमितीव रक्तरलाङ्गलीयत्वमवाप वहिः ६८ ॥ 
तदनु चमसाध्वर्यून्‌ रश्मीनिवात्मन उद्रतान्‌ 
विदितयशसो धातारं च प्रस्पकपुद्धवान्‌। 
सुरभिसुमनोवस्तरैः पात्रैरगवार्पणपूर्वकं 
मुदितमनसो यज्ञारम्े व्यधात्स बुधाधिपः ॥६९॥ 

र पण्डितपरिक्रमा 


तदनु प्राग्वंशपञश्चिमद्रार उपस्थाय देवता देवयजनं गत्वा सम्पाद्य विधिना प्राग्व 
शेऽग्नीनिरदिदेश द्रव्याणि प्रतिपत्तये । 
आज्यं पशुपुरोडाश्या यावता स्यान्मखो मम । 
तावदयज्ञाथमन्यत्तु शुद्धीरन्‌ ब्राह्मणा इति 1७० ॥ 
प्रससार तदारभ्य तत्र खादतमोदता । 
द्विजानां कर्मठानां तु जज्ञे पचतभृज्जता ।७९॥ 
अथारब्धेऽध्वरवरे विधायाहवनीये कूश्माण्डहोममेध्वर्युः सम्पादयिष्यन्‌ प्रवर्ग्यसामग्री- 
मग्रेसरीकृत्य कृत्यविदामग्रणीरश्चमनुगतो ब्रह्मयजमानाभ्यामाहत्य मूद्रराहविहतादीनि तान्य 
भिमच्य निष्ाद्य तेर्यथावन्महावीरान्प्रताप्य चामून्‌ परिद्रढय्य हुत्वा सम्भारयजुभिः प्राक्रमत 
दीक्षणीयामिष्टिम्‌ । 
पूज्याः सर्वे कथपिव सुरा एकदादौ मखेऽस्मिन्‌ 
आलोच्येत्थं कृतपरिचयो बहवृचत्राह्मणेषु* । 
प्रत्याहाराकलनचतुरो दीक्षणीयेष्टिमध्ये 
सोऽग्नाविष्णु प्रथमचरमौ किं तदानीमयष्ट ॥७२ ॥ 
अथो विहितवापनस्तिपथगाजले निर्मले 
यथाविधि कृताप्लवोऽप्यहतवाससा वेष्टितः 
शचीसदृशशीलया संपदि तत्र पल्या युतो 
मनोऽभिलषितान्धसा निजजनैरमोदादृतेः ॥७३ ॥ 
ततस्त्रिककुदञ्जनं नयनयोरसो धारयन्‌ 
मृगाविकलचर्मणा वृततनुः शिरस््राणवान्‌। 
उदुम्बरभवं वहन्‌ पृथुलदण्डमास्योन्मितं 
तनुं मृगविषाणया स विलिखन्नभूद्ीश्ितः ७४ ॥ 


कलेस्त्रातुं वेदान्‌ कमलभवलोकादुपगतो 

वसिष्ठोऽरुन्धत्या सह किमिति नातककिं किल केः। 
तदोपेतं पल्या शिरसि मृदुजालोल्लसितया 

सदःस्थं पश्यद्धिर््रतकृतमतिं दीश्षितममुम्‌ ॥७५॥ 


१. अग्निर्वै देवानामवमो विष्णुः परमस्तदन्तरेण सर्वा देवता इति तत्र श्रुतत्वादिति भावः। 

. श्रीवालशास्त्रिजीवनवृत्तान्तः २५ 


तस्मिन्नह्ि वनीपकामरतरोर्बुन्दीपुराधीशितुः 
प्राप्याज्ञां नवनन्दशर्मविबुधा आचार्यल्याभिधाः। 
वर्षन्ति स्म तथाविधं वसु सनीहाराः विहारादरहि- 
वैयर्थ्यं व्यपदिश्य येन गमनेऽजायन्त लालाटिकाः? ॥७६ ॥ 


इति प्रथमवासरे परिसमाप्य सर्वं विधि 
विसृज्य सकलत्विजो रजनिविश्रमायाद्रात्‌ । 
वितीर्णवसुरप्यसावनिशबद्धमुष्टिस्तदा? 
निशामनयदर्चयन्‌ मनसि यज्ञनारायणम्‌ ७७ ॥ 


तदनु परेद्युः प्रभात एव विहितनित्यक्रिये वैतानाग्नीन्‌ ज्योतिष्मतः कर्तुमादिशत्यध्वर्य 


त्वरमाणे च याजकगणे प्रदक्षिणार्धिर्मिषेण पूर्वदिनहविरास्वादनसंजातहविरौत्सुक्ये प्रसार्य 
रसना याचमान इव हवीषि हुतवहे पूर्यमाणे च तेजोऽतिरेकनिष्पादितापरकृशानुशङ्करखिलागम- 
पारगेर्िजोत्तमेर्यज्ञमण्डपे सज्जीक्रियमाणे च परिकर्मिभिस्तत्तत्रदेशेषु कुशसमिदादिसम्भारे 
निजमातृवरिवस्यावलोकनायेव त्वरयति सारथि कमलिनीनाथे । 


"प्रन्दाक्रान्तामथ रविकरैर्यज्ञशालां विशालां 
संप्रेश््यासावदितिमयजल्रायणीयाभिधेष्ठौ । 

यस्यां ^धुम्याविशयमदिशत्केवलच्छान्दसानांः 

दरागायान्त्याः भसुरमुनिपथात्केशपाशः श्लथोऽस्याः ॥७८ ॥ 
सोमक्रयण्यामथ कल्पितायामेकाब्दशोणाकृतिपिङ्लाश्षयाम्‌। 
्राप्येष यज्वोत्तरवेदिदेशं प्रावर्तत क्रेतुमशोषसोमम्‌ ॥७९॥ 


परिश्रितेन च्छदिषोपरिष्टाद्‌ वृतेन सार्द्ध शकटेन गच्छन्‌ । 
सोमाभिमुख्यं विदधच्च तस्य स्थिते तदा ब्रह्मणि दक्षिणस्याम्‌ ॥८० ॥ 


. यज्ञसंपादनोपयोगिधनाहरणार्थं नियुक्ताः । 


. प्रभोर्भालदर्शनमात्रकार्याः द्रव्यस्य प्रभूतस्य प्राप्तत्वादिति भावः । 
. कदर्यः विधिबलान्मुष्टिबन्धनकृदिति विरोधपरिहारः । 

. किञ्चिदाक्रान्ताम्‌ । वृत्तनामोद्घाटनान्मुद्रालङ्रच । 

. धूमसमूहसंशयम्‌ । 

. न तु चतुराणां तेषां त्वदितिकेशपाशनिश्चय एवाभूदिति भावः । 
, तत्र कश्यपसन्निधावदितेः सत्त्वादिति भावः। 

२६ 


पण्डितपरिक्रमा 


आस्तीर्य च क्षौमवरं मृगाजिने सहेमहस्तेन ममे स सोमम्‌। 
यथाविधि स्वचितमङ्गलीभिस्ततो न्यबद्ध्नाद्रसनेन तेन ॥८९ ॥ 


गोहेमाजाधेनुवत्सवृषैरनडहाऽतनोत्‌। 
गोयुगेन च वस्रेण सोमक्रयमसौ कृती ॥८२ ॥ 


निर्दिश्य सोमक्रयणानथासौ श्रत्युक्तगन्धर्वमहत्तरेभ्यः। 
निष्कास्य सोमक्रयिणं स॒ लेष्ठेन्यवेशयत्तं शकटे च सोमम्‌ ८३ ॥ 


युक्ते वृषाभ्यां शकटे प्रयाति सुब्रह्मणीयाभृति सामगे च । 
स्तुवत्यमुं होतरि मनद्रमृग्भिः शोभा शिरां पारमगत्तदानीम्‌ ८४ ॥ 


अथागनीषोमीयेऽसितधवलवर्णे पशुत्ररे 

प्रक्लृप्ते तं कर्णे दधदधृतदण्डो व्रतिवरः । 
प्रतीश्च्यासो सोमं कृतवृषवरोन्योचनविधि- 

स्तदानीमातिथ्यां व्यधित विमलापिषटिमचिरात्‌ ॥८५ ॥ 


अग्नीषोमातिथ्यमस्यां विधाय प्रोन्मुच्याथो धूर्वह चोत्तरस्थम्‌ । 
वारुण्यर्चा गन्धपुष्योपहारेः सोमस्यार्चमिष यज्वा व्यधत्त ॥८६ ॥ 


आप्यायनं निहवनं तदानीं राज्ञो विधायाखिलऋत्विजोऽथ । 
मुदा बभूर्रहमपुरोगमास्ते ब्रह्यर्बयः शक्रमिवार्चयित्वा ॥८७ ॥ 


अथ प्रवर्म्य विधिना विधातुं प्राग्वंशजद्वारगणं पिधाय । 
आच्छाद्य पत्नीं वसनेन तत्र प्रचक्रमे याजकवर्यसंघः ।॥८८ ॥ 


पश्राद्धोताऽध्वर्युरासीत्पुरस्तात्प्रस्तोताऽभूद्धोतयाम्ये तदानीम्‌ । 
आग्नीध्रोपाध्वर्युवरयातुदीच्यां ब्रह्मा यष्टा गाहपत्यस्य याप्ये ॥८९ ॥ 


खरे महावीरममी विधाय जलं मदन्तीस्थमुपस्पृशन्तः। 
प्रपठ्य शान्ति मधुरस्वरेण प्रवर्ग्यमारव्धुमथायतन्त ॥९० ॥ 


अग्नीधि रौहिणहविःकरणैकताने प्रस्तोतरि प्रथितसुस्वरसामगान । 
होतर्यभिष्टुवति धर्ममनेककार्यवीक्षाऽऽकरुलाः सदसि विप्रवरा बभूतुः ॥९९ ॥ 

श्रीबालशास्त्जीवनवृत्तान्तः २७ 


सामाकर्णननिश्चलाः कतिपये चित्रा्पितानां दशां 
होतुस्तोत्रसुपूर्णकर्णविवरा अन्ये शिरोधुननम्‌। 
एणीचर्मधवित्रधुक्चितशुचीनध्वरयमुख्यान्‌ परे 
दृष्ट्वा पूतमनस्कतामुपगता यज्वानमस्ताविषुः ॥९२ ॥ 


"भ्राग्वंशे विशदे स्थितिं विदधतां शुद्धाशयानां तदा 
प्राग्वंशो विशदे स्थितिर्बुधजनेर्न्षीयते स्पाद्धतम्‌। 
प्रत्यक्षापि तदाऽनुमामजनयत्सा येन तस्मिन्‌ क्षणे 
जिग्युस्तेन परान्‌ विवाद्रसिकान्‌ वैशेषिकाः साग्रहम्‌ ॥९३ ॥ 


अथोपयमनीं स्रुचं विदधता करेऽध्वर्युणा 

हुते हविषि तत्क्षणं सरसितार्चिषा वह्धिना । 
स्वतृप्तिरुदिताऽथ वा पुनरमुष्य याञ्चा कृते- 

त्यभूनन विदुषामपि प्रशमितो विवादस्तदा ।९४॥ 


अथ विधाय समापनमस्य ते पठितशान्तिकृतेतरवाग्गणाः । 
उपसदिष्िमनिष्ठनिवारिणीं त्वरितकृत्यविधि प्रवितेनिरे ॥९५ ॥ 


अध्वर्युहोतृक्रियमाणकार्यधारावगाहिश्रुतिनेत्रजातम्‌ । 
एकक्षणे ज्ञानयुगं तदानीं निर्दिश्य सांख्या अजयन्‌ विपश्चान्‌ ॥९६ ॥ 


व्याचष्टाऽग्नीदेवपत्नीः समस्ताः सुब्रहमण्यश्चाह्वयामास शक्रम्‌। 
पोर्वाहिणक्यो ते समाप्यैवमिष्ठी सद्य्चक्तुस्ते दिनान्तोक्तखूपे ॥९७॥ 


प्रवर्ग्ये साधु विहिते तदा मखशिरश्चिरात्‌। 
अयुज्यत समर्थोऽभून्मखो येन फलार्पणे ॥९८ ॥ 


श्रीमद्धर्श्चन्रमुखा दिनेऽस्मिन्महाहवस्त्रादिबहूपहारः । 


यज्ञेशशुश्रषणकारिणः स्वमपावयन्नागरिका महेच्छाः ॥९९॥ 


१. भाक्‌ वंशे इति पदद्वयम्‌। ्‌ 
२. परतयक्षपरिकलितमप्यर्थमनुमानेन बुभुत्सन्ते तर्क्यसिका इति वदन्त इति भावः । 

२८ पण्डितपरिक्रमा 


दवितीयदिवसेऽखिलं परिसमाप्य चैवं विधि 
विसृज्य सकलत्विजो रजनिविश्रमायादरात्‌ । 
वितीर्णविभवोऽप्यसावनिशवद्धमुष्टिस्तदा 
निशामनयद्च॑यन्‌ मनसि यज्ञनारायणम्‌ ॥९०० ॥ 
अथ तृतीयदिने स बुधाग्रणीः प्रमुदिताखिलनऋत्विगुपक्रमम्‌ । 
समतनोद्विधिबोधितकर्मणां कृतसमस्तविलोकनशर्मणाम्‌ ॥१०९॥ 
तदनु यथाविधि विहितयोः पौर्वहिणिक्योः प्रवर्ग्योपसदोर्यज्ञधूर्वहाग्रयाय्यध्वर्यरग्रेण 
प्राग्वंशं यथोपदिष्टान्‌ प्रक्रम्य प्रक्रमान्‌ समपादयन्‌ महावेदिमभ्यमन्रयच्चाम्‌ं यजमानः । तद्‌- 
न्वापराहिणक्यौ प्रवर्ग्योपसदौ समापयामासुरध्वर्यपुरोगमा ऋत्विजः सह यजमानेन । 
तस्मिन्नहनि कृताभिनन्द्यविनयोऽमेदीपुराधीश्वरः 
साष्टाङ्कं प्रणिपत्य यज्ञपुरुषं दत्वाऽतुलां दश््िणाम्‌ । 
भक्त्युद्रेकभवत््रभूतपुलकः सानन्दवाष्यो यहुः 
चक्रे विस्मितमानसान्‌ बुधजनान्‌ श्रद्धाभृतेनात्सना ॥९०२ ॥ 
तृतीयदिवसेऽखिलं परिसमाप्य चैवं विधि 
विसृज्य सकलत्विजो रजनिविश्रमायादरात्‌ । 
वितीर्णविभवोऽप्यसावनिशबद्धमुष्टिस्तदा 
निशामनयदच॑यन्‌ मनसि यज्ञनारायणम्‌ ९०२ ॥ 
अथ चतुर्थदिनारम्भे ससंरम्भमम्भसा विमलेन परिशोधिताखिलशरीरेष्वपि यज्ञवाट- 
प्वेशयोग्यतायां संदिहानेष्विव साशड्मितस्ततोऽ वलोकयत्सु प्रविशत्सु यज्ञमण्डपं परःसहस्रेषु 


्रक्षकेषु प्रभातप्रभृत्येव कथञ्चिदासादितप्रवेशनिर्गममार्गेषु त्वरमाणेषु याजकवरेषु सन्निविश- 
यत्सु च तत्तदवकाशेषु यज्ञपात्रबर्हिःसमिदादीनि परिकर्मिषु प्रावर्तन्त पौर्वादणिकप्रवर्ग्योपसदौ 


सद्य एव चापराहिणक्यो ते विधातुमध्वर्युमुखा मखधुरन्धराः 
उद्वासयिष्यन्नथ स ्रवग्यमग्नीन्मुखानुत्तमदश्षिणाभिः । 
अजादिभिस्तोषयति स्म यज्वा स्वोत्साहसंधुक्षणदश्षिणाभिः ॥९०४॥ 
मुहः प्रस्तोत्रोक्ते मधुरमधुरे सामनि मुदा 
. तदा वार्षाहारे विधुतशिरसस्ते दिविषदः। 
श्रुतेष्टाहोत्रीया यदजहुरथ स्वं स्वरविदं 
तद्रा हाहाकारादनुगतपदार्थोऽयमभवत्‌॥१०५ ॥ 

श्रीबालणास्निजीवनवृत्तान्तः २९ 


प्रव्ग्यमुद्धास्य स विप्रवर्ग्यो गणस्तदेवोत्तरवेदिदेशे। 
त्वरायुतोऽथोपसदा प्रचर्य कुशेर्महावेदिपिधानकारी ॥९०६ ॥ 

कृत्वा हविर्धानविशेषकार्यं खात्वा तथेवोपरवानमुष्मिन्‌। 
आग्नीध्रधिष्ण्यादि विधाय तूर्णमोदुम्बरीगर्तमुखं ततान ॥९०७॥ 
प्रणीय चेवोत्तरवेदिकाग्नि तथा हविर्धानमपि प्रणीय । 
सदोहविधानसमस्तमार्जालीयेषु निर्माप्य च शुद्धमण्डपान्‌ ॥१०८ ॥ 
सदसि होत्रकधिष्ण्यविधेः परं विरचितोत्करयोग्यविधिस्तदा । 
धृतपशुत्रययागविधित्वरो न हि तदाऽऽलभत क्षणविश्रमम्‌॥९०९॥ 
एिनद्राग्नाश्विनपशुयुगसमानतन्रे तदारव्ये । 

अग्नीषोमीयपशौ तिलमात्रः सदसि नावकोशोऽभूत्‌ ॥९९० ॥ 


तदनु यथाविधि निर्वृत्ति वेसर्जनहोमेऽग्नीषोमप्रणयनोत्तरं विसृष्टायां चावान्तरदीक्षायां 
सत्वरं विधाय यूपसम्मानादिपाशुकं कृत्यं व्यधात्पाशुकं मन्थनममन्थरमाविर्भावयिष्यन्नूत्विजां 
गण आशुशुक्षणिम्‌ । 

तदा किल पुरतो निरुद्धदृष्टिपथावकाशान्‌ प्रागागतान्‌ प्रक्षकानपसार्यतां कियच्विर- 
मवलोकयथ दूरादागतानामस्माकमपि नयनयोर्महोत्सवं सम्पादयितुं विधातुं चात्मानं पूततमं 
क्षणमन्तरदानाय प्रसीदतेति पाश्चात्त्यानां कथं वयममीभिरलसशिरोमणिभिर्वाध्यामहे चिरा- 
दागत्य सप्रार्थनमासादितावकाशाः पश्चादागतेर्यद्यमीषामीदृशी यागावलोकनश्रद्धा कथमिमे 
प्रागेव नोपयाता इति पुरःस्थितानां किं वृथा कलकलं तनुथ वाक्कलहकारिणां सम्मर्देन 
भवतां वयमपि कदाथिता न पारयामो द्रष्टुमिति पाश्वस्थानां जोषमाध्वं किं न पश्यथ 
राज्ञोऽपि निर्दयसंमर्दितानलन्धावकाशान्विप्रकृष्टदेशावस्थितान्‌ वाक्कलहेन भवतां विरच्य- 
मानयज्ञक्रियान्तरायाः प्रेक्षन्ते सभ्रूभद्खममी किलाध्वर्युमुखा इति व्यवस्थापकानां किमेवं 
भाषध्वे न कुप्येयुर्दयामयनिजाशयाः स्वतनत्रप्ज्ञा न स्खलेयुरस्मत्सांराविणेन महाशयाः 
पश्यन्ति सकरुणमेव भवद्धिरभिभूयमानानस्मानिति दम्यमानानां च व्यप्नुवति रोदसीरज्धं 
महति कोलाहले । 


कृत्वोपाकरणाज्यसंस्कृतिमुखान्‌ सवान्‌ विधीनध्वरे 
यन्मेत्रावरुणाय मन्द्रनिनदेरध्वयुरादिष्टवान्‌। 
तेनतत्क्षण एव मूच्छित इवालेख्यापितश्रीरिव 
प्रायः सोऽध्वरमण्डपोऽभवदलं श्षुव्धार्णवाभोऽपि सन्‌ ॥९९९॥ 

३० 


पण्डितपरिक्रमा 


गभीरमधुरस्वरामथ पुरोऽनुवाक्यां मुदा 
प्रशास्तरि पठत्यलं त्वरितवाहनान्वेषिणाम्‌ । 
मखो हरिसभासदां कलकलेन वा पूरितः 
प्रणास्तृनिनदेन वेत्युट्थवन्रणां संशयः ॥९१२॥ 


कि येत्रावरुणेन मन्दरमधुरव्याहारिणाऽऽकर्षितः 
कि होत्रुत्तमयाज्यया निजबलाद्‌ वृन्दारकराणां गणः । 
कि वाध्वयवषटक्रियाश्रुतिभवत्संरम्भपूर्णस्तद- 
त्येवं भृरिविवादसान्द्रसदसा नानम्दि कस्को जनः ॥९९१३ ॥ 


वपा अथ नृपार्चिंतो हतवहे हता यन््रविन्‌ 

निरीक्ष्य न ममो मुदा वपुषि यज्वनामग्रणीः । 
प्रमोदनयनाम्बुभिन्निविडपूरितोरस्यलः 

सुत॒प्तविलधार्पितां दधदिवैष पुष्याञ्जलिम्‌ ॥९९४ ॥ 


सामोदं करतालिकाः कतिपये तस्मिनश्षणेऽवादयन्‌ 
नृत्यन्ति स्म मुदा विसंष्ठुलपदं केचित्तदा संसदि । 
इनद्रागन्यश्चिमुखान्मखेऽत्र सुहितानस्ताविषुश्चापरे 
नानाभावविभाविता इति जना उच्चावचं चक्रिरे ॥९९९५ ॥ 


तूर्याडग्बरशम्बराम्बरचलद्रीवाणवृन्दाकुलः 
काष्ठातीतनिनादकारिनलिकाध्वानेर्निरुन्धन्‌ श्रुतीः । 
सम्प्राप्तातुलदक्चिणद्विजवराशीर्वादसंनादितोऽ- 
जेषीाज्ञवरः स धर्मजकृतं तं राजसूयाध्वरम्‌ ९९६ ॥ 


गाम्भीर्येण पयोनिधिं सुरतरून्‌ दानेन मत्या गुरु 
नीत्या शुक्रमनुत्तमेन यशसा शीतद्युति शारदम्‌ । 

यो धर्मेण युधिष्ठिरं विजयते यस्य प्रसादादभूद्‌ 
विद्वदवृन्दनिकेतनेषु सततं सा चञ्छलाऽचञ्चला ॥९९७ ॥ 

श्रीवालशास्त्रिजीवनवृत्तान्तः ३१ 


भूमीमण्डलमण्डनायितयश्ा मण्डीपुराखण्डलः 
सव॑स्वार्पणतुष्टसदगुरुकृपापीयुषधाराधरः। 
सोऽयं शोभननामकं द्विजवरं संप्रेव्य॒ तस्मिन्दिने 
सर्वानथ्यभवत्निजेर्वितरणेर्यजञेश्वरप्रीतिकृत्‌ ॥९१८ ॥ 
पितापुत्रीयायामथ मधुरकण्ठं गिरि तदा 
स सुब्रह्मण्यायां सविधि विहितायां मखिवरः। 
शतेषु च्छागेषु प्रतिपशु पुरोडाशहवनं 
विधातुं प्रारब्धं त्रिद्शगणसन्तोषफलकम्‌॥॥९९९ ॥ 
तदेव वसतीवरीरप उपाहरन्‌ सत्वरा 
द्विजाः सुरनदीतटात्‌ स्फुटतरातपच्छायतः। 
समन््रकमसादयन्‌ द्ुतममृश्च शालामुखा- 
लनापरदिशि क्षमाः परदिनीयसुत्याविधो ॥९२० ॥ 
अस्तशेलशिखरं गते रवावङ्गयागविधिरुत्तमोऽभवत्‌ | 
स्विष्टकृच्चरमकृत्यसंभृतो मोददः सकलनाकिसन्ततेः ॥९२९ ॥ 
विधाप्य वसतीवरीपरिहति चतुर्थे दिनि 
विभूष्य सकलत्विजोऽध्युषितशोभनाग्नीधकान्‌। 
प्रजागरकृते वधुं विधिबलादम्‌ं बोधयन्‌ 
असाववसदादरात्सततसोमगोपायिता ९२२ ॥ 
अथ पञ्चमेऽहि स्तोकविश्रान्तेषु श्रान्तेष्वपि सोत्यदिनसम्प्राप्तिजप्रहर्षपरिपूर्णस्वान्तेषु 
चिरविश्रान्तेष्विव त्वरमाणेषु याजकेषु रात्रितृतीयभागारम्भ एव निर्मलं गाद्खमम्भोऽवगाह्य 
सन्नद्धेषु बद्धपरिकरेणाशीतिवार्षिकेणापि यूनोऽपि वैलक्ष्यलक्षीकृतान्िदधताऽध्वर्युणा 
हुतास्वाग्नी धीये यज्ञतनुषु प्राक्रामयत्‌ सवनीयस्य पशोस्तन््रं सर्वतन््रस्वतन्त्रोऽसो मन््रविदा- 
मग्रणीः। 
उपांशुपात्रप्रमुरानि तत्र प्रयुज्य पात्राणि खरेऽखिलानि । 
यथावकाशं चमसान्‌ परिष्लवां न्यवेशयच्चाथवनीयपात्रम्‌ ॥९२३॥ « 
पुरोधुरं पूतभृतं निवेश्य स्थालीस्ततश्चैकधनाः सुचोऽथ । 
कृत्वोऽपरे ्राववरांश्च सम्मुखान्‌ राजाममासादयदेषु यज्वा ॥९२४ ॥ 
सविश्ररूपाभिधसामगान उपाकृते प्रातरनुवाके । 


मुदा तदा निर्वपति स्म सम्यगध्वयुवर्यः सवनीयमाशु ॥१२५ ॥ 

३२ पण्डितयरिक्रमा 


धानाः करम्भान्‌ यवजान्‌ विधाय व्रीहीनगृहणात्यरिवापहेतोः। 
ततः पुरोडाशनिमित्तमेतानामिश््यमेकीकृतवान्‌ पयोऽथ ॥९२६ ॥ 
अथेकधनाद्याहरणे जाते प्रचारे च दधिग्रहस्यांश्वदाभ्ययोश्चोपांशुप्रचारे च निष्पन्न 
सोमस्य राज्ञो महाभिषवेऽन्तर्यामप्रचारोत्तरं गृहीतेषु विधिना ग्रहेषु गीते च सुस्वरमास्तावे 
बहिष्पवमान उद्गात्रा व्याघारितेषु धिष्ण्येष्वभूदाश्चिनग्रहणम्‌ । 
ग्रहेषु खञ्जेषु ततोऽखिलेषु प्रावर्तताग्नेयपशोः स यागः। 
अध्वर्युमेत्रावरूणावथाग्नीद्धोता च चक्रुः किल यत्र कार्यम्‌ ॥९२७॥ 
अथ हुतायामाग्नेयपशुवपायां निर्वर्तते च ग्रहावकाशोपस्थाने सवनीयप्रचारद्विदेवत्य- 
प्रचारशुक्रामन्िप्रचारेषु निष्पादिते च भक्षे विरचितसकलसामाजिकसाधुवादे चाच्छावाकवादे 
ऋतुग्रहप्रचारोत्तरभाविन्येनद्राग्नग्रहणे कृत उदीरिते च मन्द्रमाज्यश्त्रे होत्रा वैश्वदेवग्रहणस- 
मनन्तरं मधुरतरं गीते चोद्रात्राऽऽज्यस्तोत्रे होत्रा च प्रउगशस््रे निगदितेषु मेत्रावरुणप्रभृति- ` 
भिरुक्थ्यपययिषु निष्ठामटीकत सवनाहुत्यन्तशेषकर्मपरिशोभितं प्रातःसवनम्‌ । 
शस्त्रस्तोत्रप्रचुरनिनदो देवतामोदहेतु- 
स्तत्र प्रातःसवनविहितः सोऽभवत्सोमहोमः। 
यस्मिन्नश्णां अतकट्कं विभ्रदेको महेन्द्र 
श्चित्रं नानाविधविधिभवषर्यसाश्षी बभूव ।९२८ ॥ 
ओदुम्बरीतलनिषण्णकुशाप्रसारि- 
प्रस्तोतुसाममधुरस्वरजाततोषाः । 
उद्गातृगीतिकृतकण॑सुखाः सभास्था 
नैव प्रयातमविदन्‌ श्चणवदिनं तत्‌ ॥९२९॥ 
होतुः शस्त्रं प्रथममभवत्स्तोत्रपूर्व प्रशास्तु- 
स्तस्मादगे प्रथमसवने ब्राह्मणाच्छंसिनोऽथ । 
अच्छावाकस्य च परमतः शस््रमाध्चर्यरूपं 
चेवं माध्याद्िनसवनगा स्तोत्रशस््रालिरासीत्‌ ॥९३० ॥ 
समाप्यासौ प्रातःसवनमिति शक्रादिविवुधान्‌ 
हविःसोमेस्तृप्तान्‌ पुनरपि हविभिर्मदयितुम्‌। 
अथरेभे माध्यन्दिनिसवनमष्र्यचरितो 
विदित्वा गीर्वाणान्‌ कृतपशुपुरोडाशमनसः ॥१२३१॥ 

श्रीवालणास्त्रिजीवनवृत्तान्तः ३३ 


अथ प्रतायमानेऽभिषवादिमाध्यंदिनसवने स्तूयमाने सुस्वरं ग्रावस्तुता राजनि कृते 
ग्रहम्रहणे ग्रहावकाशोपस्थानात्‌ परं सदसि गीयमाने च माध्यंदिनपवमाने धिषण्यव्याघारणे 
विहिते संपादिते च दधिधर्मे सवनीययागशुक्रामन्थिष्वनुष्ठितेषु । 


चतुव्यदगवीर्मखे प्रददुरेव याज्याः पुरा 
कथं रजतधेनवः कुशदृते प्रदेया इह । 
इति श्रुतिविचक्चषणः समवधाय तस्मिन्‌ मखे 
ददौ सुरतरूपमः सदसि गास्तदाऽऽष्टापदीः ॥१३२ ॥ 


मदीयतातं ज्वलनं हविर्भिः पुष्णद्धिरस्म्यद्य कृतोपकारम्‌। 
इत्थं विचिन्त्ये वसुवर्णमृत्विक्करेषु गोरूपधरं तदाऽ भात्‌ ॥९३३ ॥ 


तदेव चमसाध्वर्युप्रसर्पकमुखान्‌ द्विजान्‌ । 
विपुलाभिदक्षिणाभिः स यष्टा समतोषयत्‌ ॥९३४ ॥ 


तदा स्वयमुपागतः किमु शतक्रतुः सादरं 
दिद्क्षुरमुमधश्वरं जनमितीव विस्मापयन्‌। 
समेत्य युवकाशिकापुरवरेश्वरः श्रद्धया 
समर्यं विपुलं वसु व्यधित भूषितं तत्सदः ९३९५ ॥ 
सोमेनापहतानि किं सुतधिया चेतांसि तद्रौक्चिणां 
कि वा मोदसुधासमुद्रलहरीमग्नानि निर्यान्ति नो। 
किं सामश्रुतिमूच्छितानि यदमी प्राप्ताः क्रतोर्मण्डपं 
निश्चेष्टा निरगुः समस्तदिवसं नेतः सभायां स्थिताः ॥९३६ ॥ 


तदनु कृते मरुत्वतीयप्रचारे तृती यमरुत्वयीयग्रहणे च मरुत्वतीयशस्त्रमुद्गिरति होतरि 
माहेनदरग्रहणे च नन्दयति महेन्द्रं पृष्ठ्यस्तोत्रेषु प्रगीयमाने चोदगात्रा परितोषितसकलसभा- 
स्तारान्तरे रथन्तरे निगदति निष्कैवल्यशस्त्रं होतरि विरचिते माहेन््रेण सहातिग्राह्यप्रचारे 
वामदेव्यस्तोत्पूर्वकमुक्थ्यपर्यायिषु प्रशास्त्रोदीसिि शस्त्रे नोधसस्तुतिपूर्वके ब्राह्मणाच्छसिना 
कालेयस्तोत्रूर्वकमच्छावाकेन समाप्यत माध्यंदिनं सवनाहुत्यन्तशेषकर्मालडकृतं सवनम्‌ । 


माध्यंदिनं सवनमित्थमसौ समाप्य सद्यस्तृतीयसवनोत्सुकमानसोऽभूत्‌ । 
श्रद्धावतां सततवैधविधौ रतानां कं श्रान्तिराश्रयति चित्तशरीरवाचः ॥।९२७॥ 

३४ पण्डितवरिक्रया 


अथ तृतीयसवनारम्भे ससंरस्भमनुष्ठितेष्वादित्यग्रहग्रहणयागमहाभिषवेषु गृहीतेषु ग्रहेषु 
जाते चाशिरावनयने ग्रहावकाशोपस्थानादत्तरं सदसि गीयमान आर्भवपवमानेऽङ्गयागसवनीय- 
प्रचारप्रस्थितप्रचारेषु कृतेषु विधीयमाने पिण्डदाने सावित्रग्रहणप्रचारयोरुत्तरं वेैश्वदेवग्रहे गृहीते 
तारमुदीरयति वैश्वदेवशसखं होतरि सघृतसौम्ययागमनुव्याघारितेषु धिष्ण्येषु पालीवतग्रहण- 
प्रचारयोः परस्तादुद्‌ गात्रा गीयमाने यज्ञायज्ञियाख्येऽग्निष्टोमसामनि होतर्यानन्दयत्याग्निमा- 
रुतशख्ेण विरचितसितोष्णीषानृत्विजः प्रतिधिष्णयं प्रज्वलितानग्नीन्‌ सामाजिकांश्च धरुवावनयने 
कृते चमसप्रचारसमनन्तरमनुष्ठितेष्वनुयाजादिषु हारियोजनग्रहणप्रचारशोभितमवासासीदयज्ञ- 
पुच्छादिसवनाहुत्यन्तशेषकर्मसमलङ्कृतं तृतीयसवनम्‌ । 
तुष्यद्धोत्रकसप्तकोक्तविलसत््रस्थानयाज्याभृतं 
माद्यच्छक्रमुखाखिलादितिसुतस्तोत्राग्चशस्रावृतम्‌ । 
दीप्यज्ज्वालहुताशभासितदिशं तं पश्यतां मण्डपं 
सभ्यानां विधिसंखदीव परमो मोदस्तदानीमभूत्‌ ॥ ९३८ ॥ 
एेकान्यिकत्वमपि यन्न बभूव होतुः शचं तदा निगदतो निशि वैश्वदेवम्‌ । 
तेनास्य चित्रचरितस्य जनातियायि ज्ीलं बभूव भृशनन्दितविश्वदेवम्‌ ॥९३९ ॥ 
आग्निमारूतमथान्तिमशच््नं व्जितस्खलितमेष उदीर्य । 
साधुवादविवशाद्यजमानात्‌ प्राप कण्ठगतमौक्तिकहारम्‌ ॥९४० ॥ 
अस्माकमस्त्यग्निरसौ पुरस्तान्मरुत्किमायास्यति वा न वाऽद्य । 
परीक्षितुं कि त्विति शुक्लवस्त्रैः शिरः प्यधाद्याजकयाज्यवर्गः ॥९४९ ॥ 
पश्चङ्यागरुचिरं कृतसोमयागं धानाकरम्भसुरसाज्यहविः्रपूरण॑म्‌ । 
जज्ञे तृतीयसवनं सुरभूसुराणां सौहित्यकारि विधिदूषणलेशशून्यम्‌ ९४२ ॥ 
यो यज्ञान्तरदुर्लभेर्निजगुणैस्त्यागेश्च भक्त्या कृते- 
युक्तो दूषणलेशशुन्यनिखिलानुष्ठानशस्त्रस्तुतिः । 
प्रायश्चित्तविशोधनाय विदधे तस्मिन्‌ स सुत्वा मखे 
प्रायश्ित्तधृताहतीः प्रमुदितः शेषं च कृत्यं निजम्‌ ॥९४२ ॥ 
स पञ्चमदिनेऽखिलं परिसमाप्य चेवं विधि 
विसृज्य सकलत्विजो विधिविसुष्टसख्यान्मुदा । 
कृताखिलविधिक्रमः प्रमुदितेर्बुधेर्वन्दितो 
मखाम्ब॒निधिपारगः प्रणमति स्म यज्ञेश्वरम्‌ ॥ ९४४ ॥ 


((.0 581110(1111811800 (111/81511\/ (01661010. 01411260 0 6810011 


श्रीवालणास्न्रिजीवनवृत्तान्तः ३५ 


अथ चिरातीतेऽपि यागे प्रतिक्षणतत्स्मरणसमुद भूतप्रभूतरोमाञ्चकञ्चुकितैरासादितामन्दा- 
नन्दैरपि कण्टकावृतैरिव निरन्तरनिर्यन्नयनाम्बुपूरतया सम्पादयिष्यद्धिरिव चिरपरिश्रान्तस्य 
तस्य यज्वनो निकट एवावभृथोचितं तोयपूरमध्वरवरावलोकनौत्सुक्यनिर्निमेषेक्षणतया हविः 
सुहितसोमरसास्वादनजनितमदाक्रान्तनिद्रालुनिर्जरन्यासीकृतामिवास्वप्नतां वहदधिरवभृथावगा- 
हनोत्कैर्मानसारधनैर्महाजनैः परिवृतो निष्पीडनसञ्जातग्लानितया स्पन्दितुमक्षममिव 
नीरसविधदेशप्राप्तय इव स्वयमपि नीरसविधतां दधानमुपवेश्य सग्राडासन्दां राजानं गायद्धिः 
सुस्वरं सामानि सामगैः स्तोष्यद्धिः स्तुवद्धिः स्तुतवद्धिश् होत्रकैर्विविधयज्ञायुधधरैरध्वर्युपुरो- 
गमैश्च सङ्गृही तावभृथीयेष्ट्युषकरणेः प्रयताचरणैः परिशुद्धान्तःकरणैः सर्वतो निरुद्खयमान- 
गमनमार्गः परिकर्मभिः सोमपानमत्तप्रसुप्तगीर्वाणगणबो धनायेव तन्निनीष्वौपवाह्यनिबहाह्वाना- 
येव दिवमाक्रामता भेरीनिस्साणतूर्यपमुखवादित्रनिनदेन विदार्यैव रसातलं संपिपादयिुर्यज्ञ- 
शरणधारणवेतनं शेषप्रभृतिभुजङ्गपुङ्गवानां विनिर्गत्य प्रदक्षिणक्रमेण क्रतुस्थानादविरलपोरकर- 
युगलपतत्पुष्पवृष्टिरचितमृदुलास्तरसंचरणेन तिरोभावयन्‌ भूगमनक्लेशमानुयात्रिकाणामन्त- 
रान्तरा सामगानकृतसमस्तजनसंवननो धियमाणातपत्रतया पवित्रतममात्मानं पादैरस्प्रष्टकामेनेव 
दिनकरेण परिहूतावकाशो यशोनिशाकरप्रकाशशमिततापातिरेकतया निमित्तमात्रतामातन्वन्‌ 
हेमन्तस्य रविमन्दीकृतौ प्रतिपदं प्रणमद्िर्बिभ्रद्धिश्चरणाङ्तिमहीपरागं सानुरागं शिरस्सु भक्ति 
भरितैः सुचरितैरनुगम्यमानः संप्राप्य त्रिलोकी तीर्थमोलिललामभूतां सकलसुरासुरमुनिनिषेवित- 
सलिलां भगवत्या भागीरथ्या विभूषितां मणिकर्णिकामारभतावभृथीयामिष्िम्‌ । 


श्रद्धाऽनुद्धतबद्धिभिः परिवृतः पौरैर्विशुद्धाशयैः 

संरुद्धप्रसरः स यज्ववृषभः संधीभवद्धिश्च तैः । 
इष्टि शिष्टवरिष्टदृष्टचरितो हैः सुरैर्नन्दितां 

तस्मिन्‌ तीर्थवरे पुरारिमतनोत्संप्रणयिष्यंश्चिरम्‌ ॥९४५ ॥ 
धृतावतारः किमु काशिकापतिः किमेष यज्ञेश्वर एव साक्षात्‌। 
जनैरिति स्वीकृतचित्रत्कर्मुहः प्रहर्षादभिवीक्यमाणः ॥९४६ ॥ 
निवारिताशेषनृपालवेषस्तरिं समारुह्य मयूरचिड्वाम्‌ । 
भक्तिप्रकर्षानतकाय ईश्वरीप्रसादनारायणसिहभूपतिः ॥९४७ ॥ 
सिष्णासुरेत्यावभृथे तदानीं प्रणम्य यज्वानममुं सहम्‌ । 
जनान्‌ समेतान्‌ मणिकर्णिकायां श्रद्धाम्बुधो मज्जयति स्म चित्रम्‌ ॥९४८ ॥ 
विहितावभृथेष्टिनाऽमुना नृपपोरोघनिरन्तरे तदा । 
जनिताखिलदोषशोधनं शुचि सस्मे मणिकर्णिकाजले ॥९४९ ॥ 

३६ पण्डितपरिक्रमा 


प्रागेवाखिलतीर्थमोलिमणितां प्राप्ता शिवानु्रहा- 
द्यासो मणिकर्णिकाऽवभृथजामासाद्य शुद्धि पराम्‌। 
दोषान्‌ मानसकायिकोक्तिजनितान्निर्मूलवेत्सत्यपि- 
त्यस्नासीद्शृतन्ध्रियोऽखिलजनो जज्ञे च शुद्धः श्चणात्‌ ९५० ॥ 


उद्धूता जलबिन्दवोऽत्रशिरसा यैः सादरं धारिता- 

स्तेभ्यः स्वाधिककालजं . शुभफलं दातुं दरिद्रो विधिः । 
कि वा दास्यति यज्वनेऽधिकणफलं श्रुत्वेति गौर्या कचो 

नूनं मुक्तिमवेत्य सर्वसुलभामीशोऽपि सूकोऽभवत्‌ ९५९ ॥ 


अथासौ चिरमवगाह्य सप्रमोदं जाहवीजलमापाद्य च कृतकृत्यता कृत्स्नजनस्य तूर्ण- 
मुत्तीर्णोऽहते वाससी परिधाय पुरोधायाध्वर्युमुखाननुगम्यमानः पल्या प्रतिपदं प्रणमद्धिः 
संजिघृक्षद्धिश्च चरणोदकं बहुभिरास्तिकजनैः क्रियमाणविलम्बोऽपि जनयन्‌ शुभाशीर्वाद- 
कुशलप्रश्नादिना तेषामुन्मस्तकं प्रमोदमासाद्य यज्ञवाटं प्रविश्य प्राग्वंशं संतर्प्य चोदयनीया- 
यामिष्टो देवताः परितर्प्य॒मित्रावरुणावामिक्षया समालक्ष्य भृशपरिश्रान्तानृत्विजो विधाय 
पूर्णाहुतिमुदवसानीयेष्टिस्थाने प्रदक्षिणीकृत्य प्रदक्षिणार्धिषो हतवहानासादितस्वनिकेतन 
आधाय विधिनाऽग्नीन्‌ हत्वा च सायं होममभूत्सर्वतः कृतकृत्यः 
धन्या सा जननी शशीव जलधेर्यस्या अभूत्रागसौ 
श्रोतस्मार्तसमस्तदर्शनविदा या वन्दिता चामुना । 
धन्येयं नगरी वसिष्ठमिव यं देधेऽधुनैषाऽऽत्मना 
धन्याश्चापि वयं यदङ्धरियुगले मृध्नां नमामो मुहः ॥१५२ ॥ 
कृत्वा शक्रमुखान्‌ सुरान्‌ स सुहितान्‌ दत्वाऽतुला दश्चिणा- 
श्चक्रे ब्राह्मणतर्पणं चिरतरं नानाविधेनान्धसा । 
यस्मिन्‌ षड़सशालिभक्तरुचिरापूपादिसंतर्पिता 
मन्यन्ते स्म महीसुरा दिविषदः किञ्चिद्धविरव॑ञ्चितान्‌ ॥९५३ ॥ 


कस्को नाजनि भूसुरोऽत्र सुहितः की नाप वा दश्िणाः 

का वीथी जनिता सिता न यशसा के श्रोत्रिया नार्चिताः। 
केऽन्तर्वाणिवराः सभासु महतीं नापुः सपर्यां ततः 

को वा विस्मयपूरमग्नहदयो नास्मिन्मखेऽजायत ॥ ९५४ ॥ 

श्रीबालशास्त्रिजीवनवृत्तान्तः ३७ 


इष्टं विधायेत्थमसो प्रह्टः पूर्तेरलङ्कर्तुममुष्य भूमिम्‌। 

तूर्ण समाज्ञापयति स्म कारीन्‌ निर्मातुमाराममिहाभिरामम्‌ ९५५ ॥ 

घनं कदलिकावनं तदनु तत्र जज्ञेऽचिरात्‌ 
प्रफुल्लनवमल्लिकाप्रमुखवृक्षषण्डान्वितम्‌ । 

यदीयसुमपूरितं स्थलमवेश््य नूत्ना जनाः 
पुरा सुरकरोच्डिते सुमगणे न संशेरते ॥९५६ ॥ 

अथाशु मल्लीकरवीरबिल्वधात्रीमुखानोकहशोभमानम्‌। 

स्थलं ससंरम्भविजम्भमाणरम्भाशतस्तम्भभृतं बभो तत्‌ ॥१५७ ॥ 

संप्राप्तमानन्दवनेश्षणार्थं मन्दादरं नाकगतौ पुनः किम्‌। 

भूनन्दनं स्थानमिदं यतोऽत्र संदृश्यते भूसुरवृन्दमेव ॥९५८ ॥ 

कि वञ्धितं विष्णुपदाभिधानादानन्दनं नन्द्नमीक्चषणानाम्‌ । 

यज्ञस्य विष्णोः पदमेतदाप्य प्रतिष्ठितं वीश््य जह लोकः ॥९५९ ॥ 

ततो दृढं कारयति. स्म तत्रोपलैर्विशालैः कृतबन्धमन्धुम्‌ । 

माधुर्यनेर्मल्यतुषारताभिर्यदम्बु गङ्ाम्न्वतिसंदधाति ॥९६० ॥ 

अत्रान्तरे हिमगिरेः समुपागतेन मण्डीपुरेश्वरन्दिशवशंवदेन । 

दूतेन तन्नगरयानकृतेऽर्ध्यमानो यातुं स निश्चितमनाः सुधियां वरिष्ठः ॥१६१॥ 

गोष्टठीनजालवनपत्तनपा्थिवश्रीगोविन्द्रावनृपसोमपुरोहितेन । 

सप्रश्रयं प्रणमता वदता निजादध्िपूजोत्सुकं नृपममुं परिच्यमाणः ॥९६२ ॥ 


प्राप्य प्रयागमवगाह्य सिताऽसितान्तः संतर्प्य देवपितृपूव॑मनेकविप्रान्‌ । 


भूपेन नम्रशिरसाः विनतेन तेन॒ निन्ये निजं गृहमनेकविधोपचारेः ९६३ ॥ 
भूपोऽथ तं विदधतं स्वगृहं सुपूतं शीलेन शीतकरशीतलकोमलेन । 


, चक्रे पयोनिधिगभीरमपि क्षणेन मोदाऽमृतामलचलल्लहरीपरीतम्‌ ९६४ ॥ 


स्वीकृत्य तस्य स नमस्यगुणः सपर्यां पयायभाषिबुधमण्डलमण्डितायाम्‌ । 
भूपस्य संसदि मनांसि नृणां समस्तशाख्राविरोधमुपपाद्य चिरादता्प्सीत्‌ ॥९६५ ॥ 
हंकारमात्रपरिभूतविवादिवर्गः संप्रार्थितो नृपवरेण पदानतेन । 

शैवीं विधाय दुरितक्षयदक्षदीक्षं तस्मै स पाथिवशिवार्चनमादिदिश ॥९६६ ॥ 

मुक्तः कथजञ्चिदमुना विरहासहेन मण्डीपुरेन््रमवलोक्स्य नितान्तभक्तम्‌ । 
प्रासादनिर्मितिभृशोत्सुकमानसोऽथ तूर्णं व्यभूषयदसौ निजयज्ञजालाम्‌ ॥९६७ ॥ 
उत्सृज्य तत्रान्धुमरेषभूततृप्त्यै स सुत्वा सुरस कर्तम्‌ । 

जातत्वरः प्रेरयति स्म शिल्पपारीणबुद्धौनथ तत्न कारीन्‌।॥९६८ ॥ 


अथ निरूप्य शुभं मुहूर्तं निर्व्तिते शिलान्यासे स्थूलस्थूलोपलशकलचक्रवालभिद्यमा- 
` नरसातलविवरनिःसरत्फणाभृत्फूत्कारमनुकुर्वति पर्वताहूतप्रचुरप्रस्तरसमीकरणचरत्कारे विवद- 
मानेषु स्वस्वशिल्पनैपुण्यवर्णनपुरःसरं विविधवास्तुनिर्माणविषये कारिवरेषु सम्भाव्येव चिर्‌- 
मात्मानं प्रतार्य मलयेन पर्वतवतीं दिशमाश्रितं भगवन्तं कुम्भसंभवं दिदक्षुतया पुनः काशिकां 
समागतं सहेव धर्मपल्या लोपामुद्रया यायजुकममुं प्रसादयितुमिव संनिदधतं विन्ध्यपर्वतं 
संशाययत्यतिशयितोदग्रग्रावराशौ मसृणीकरणगुणप्रतिविम्बिता इवोद्यानमध्योद्यत्फलपल्ल- 
वतल्लजवेल्लिता वल्लीः समुत्कीर्णाः प्रकाशयद्धिराकल्पमनल्पां जल्पाकजनजेगीय- 
मानामसमानाममुष्य कीर्तिमम्बरपथातिथीभवन्तीमुत्तम्भयितुमिव धृतविग्रहैः स्तम्भैः शिवपरि- 
चर्यागतरजताचलविमलाधित्यकाविशयसंपादनालङ्कर्मीणेः कुञ्यैश्च समलङ्कृतं विस्तृतवि- 
तर्दिकासनाथसर्वतोभागतयाऽभितो निषण्णपान्थजनवर्ण्यमानरामणीयकं यज्ञमिव वितत- 
्रस्तरवेदिकं* प्रतिपक्षक्षोणीपतिसमागममिव संभ्रमदयोधरावरणं * राजभवनमिव विचित्र 
मत्तवारणं र वेशेषिकनयमिव द्रव्यगुणस्थिरीकरणप्रवीणं वणिगापणमिव धृतपृथुलतुलं ' सर 
इव बहकीलालं* कृतं “विशालमपि “चनद्रशालाशोभितशिर्रदेशं मनोन्नतमपि ` 
विमानाधिकश्रीकं °. ^ °टङ्कपरिष्कृतमपि †* विरटङ्कशो भाश्रयमाकल्पस्थायिनं दृढं पुरतः 
सभामण्डपमण्डितमभिनवं निरमीमपत्रासादम्‌ । 


मन्ये यत्र सुरापगातटचलद्वीचीभृशान्दोलन- 
प्रप्तोत्कर्षतुषारमन्दपवने वासाय बद्धुस्पृहः । 


कैलासाचलनित्यवासविरसो मन्दादरो मन्दरे 
सान्निध्यं बहुमन्यते स्म सगणः श्रीपाव॑तीवल्लभः ॥९६९॥ 


१. दर्भमुष्टिः वेदिश्च पाषाणानां वितर्दिका च। 

२. संभ्रमदौ त्वराजनको योधानां रावरणौ यत्र; सम्यक्‌ भ्रमदयःकीलं धरत्यावरणं यत्र । 
३. मदयुक्ता गजा यत्र; विचित्रो मत्तवारणो निर्यूहो यत्र । 

४. द्रव्यादिसाधकत्वात्‌; धनानश्वरतासंपादकत्वाच्व; ५. स्तम्भाधारप्रस्तरा मानदण्डाश्च। 


६ । बहुजलं कृतं कीलेरलंकृतं च; ७. विस्तृतं शालारहितं च «८. शिरोगृहेण । 
९. प्रमाणेन; १०. प्रमाणशोभारहितं . व्योमयानापिक्षया रम्यं च। 
११. शस्रविशेषेर्नर्मितम्‌; १२. ट्खजन्यशोभारहितं कपोतपालिकाभूषितं च । 

तस्मिन्सुन्दरमन्दिरे दृढतरे संपूर्णकल्पाकृतौ 
पत्नी तस्य बताच्यदेवनिवहानाह्ातुकामा किमु । 
शेवं प्राप पदं प्रसूय तनयामल्पायुषं हा यतः 
श्रेयांसि प्रबलान्तरायसहितान्याप्तागमे शुश्रुम ॥१७० ॥ 
पत्रीकृत्य विधानतो द्विजसुतं पञ्चाब्द्देशं मृतां 
वैतानाग्निसमस्तपात्रसहितां संस्कृत्य स प्रेयसीम्‌ । 
तादृग्दारवियोगशङ्कुमनिशं चित्ते वहन्‌ दुःसहं . 
धेर्येणेव यथापुरं कतिपयं कालं बुधोऽयापयत्‌ ॥१७१ ॥ 
शमीतरूरिवोद्रहन्‌ हदयदाहिदुःखानलं 
ज्वरेण महता बत प्रतिदिनं प्रशुष्यत्तनुः । 
विचार्य चपलाचलं भवमसौ निसर्गारसं 
त्वरामतनुतादराद्धरिहरप्रतिष्ठाविधो ॥९७२ ॥ 
सज्जीकृत्य समस्तवस्तुनिचयं देवप्रतिष्ठोचितं 
मूर्तीः श्रेतदृषद्धिरुत्तमतमाः संपाद्य च द्योसदाम्‌। 
वृत्वाऽऽचार्यमशेषतद्िधिविदं संभाव्य चत्विग्गणं 
प्रारब्धं निदिदिश तीव्ररुजयाक्रान्तोऽपि वैधं विधिम्‌ ९७२ ॥ 
नन्दागन्यङ्थरामिताब्दगसिताषाढे दशम्यां विधा- 
वास्थाप्यन्त यथाविधानममुना तत्पञ्चसूत्रीमितम्‌। 
रुद्रैकादशकं फणीनद्रशयनः सूर्यो गणेशः शिवा 
गज्ञभैरवतार्यमारुतिवृषश्रीदक्षिणामूर्तयः ॥ ९७४ ॥ 
आहूता विबुधास्तदावनिगुरुं नालोक्य संस्थापन 
निधार्यातिरुजार्दितं तमगमन्‌ या दुर्दशां दुःखिताः 
स्मर्तुं वक्तुमिमां विलेखितुमपि स्याम क्षमाः स्यान्न चे- 
च्चेतो दूनतमं सगद्रदजडा वाणी तनुः स्तम्भिता ॥१७५ ॥ 
्रद्धोद्रेकमनीदृशोऽपि समये दृष्ट्वा प्रमोदेन वा 
नायातो नियतं रुजार्दित इति प्राप्तेन शोकेन वा। 
निर्यद्राष्पजलाकुलाक्षियुगलाः सभ्याः शिलान्श्चिला | 
नाविन्दन्त विशेषदर्शनविधौ दाक्ष्यं सधैर्या अपि ॥९७६ ॥ 

८० पण्डितपरिक्रमा 


पूर्वेऽहन्यधिवासितान्सुरवरान्‌ संस्थाप्य तस्मिन्दिने 
संप्राप्तं सह ऋत्विजं गुरुवरं संपूज्य धेन्वादिथिः। 
सम्यक्‌ पर्यवसायिताखिलविधिः कृत्यावशेषोज्डितो 
ब्रह्मण्येव निवेश्य चित्तमनिशं रागं भवेऽसौ जहौ ॥९७७ ॥ 
श्रोतुं वक्तुमपाटवं यदभवद््रषठं मनाक््स्पन्दितुं 
तच्चित्तभ्रमसंनिपातजमिति भ्राग्यन्ति केचिन्युधा । 
संध्योपास्तिशिवार्चनश्रुतिशिरः पाठावधानैर्वयं 
संपन्नः प्रणवैकतानहदसावित्येव मन्यामहे ॥९७८ ॥ 
आरोग्यार्थिभिरर्पितं बहु हसन्‌ यद्धेषजं सोऽपिबत्‌ 
संपत्तित्वरितः कृताखिलविधिर्मत्वा जनान्‌ बालिशान्‌ । 
आशिश्वासिषया रुजा धृतित इत्यूचुः क्षणावेक्षका 
ब्रह्मात्मैक्यविभावनादिति वयं नित्येक्षका मन्महे ॥९७९ ॥ 
इत्थमतिवाह्य स्तोकमनेहसमालोचयन्नेकदिनावशिष्टमुत्तरायणं वसुमतीं विहातुकामो 
व्यावर्तितनिखिलविषयवासनः प्रणवार्थेकतानमना वितीर्य विप्रनिवहेभ्यो भूरिशो दानानि 
चिरकालसकलविद्याभारवहनश्रान्त इव॒ बहुमन्यमानो दीर्घनिद्रां त्रयश्चत्वारिंशत्तमे वर्ष 
यशसैव भूमण्डलममण्डयन्मन्ये च नियतमवापदखण्डब्रह्मरूपताम्‌ । 
नातथ्यां किमपीह वाचमवदं नावर्णयं बन्दिव- 
न्नात्युक्ति क्वचिदाश्रयं न कविताप्रागल्भ्यमीषद्‌ व्यधाम्‌ । 
नूनं विस्तरवीक्चषणालसमतीन्‌ दृष्ट्वा जनान्‌ संकुच- 
दवाक्यः किन्तु गुणेकदेशकथनेनापात्रयं स्वं वचः ॥९८० ॥ 
श्रीमत्तातनृसिहशास्त्रिचरणस्ववृक्षसंसेविनः 
पूज्यश्रीगुरुबालशास्त्रिकरुणापीयुषपतात्मनः। 
नन्दागन्यद्महीमिते विरचिता संवत्सरे वेक्रमे 
स्याद्‌ गङ्गधरशास्त्रिणः कृतिरियं विद्वज्जनानां मुदे ॥९८९॥ इति ॥ 
॥ इति श्रीबालशास्त्रिजी वनवृत्तान्तः ॥ 

लालभारतस्योपसंहारवर्णनम्‌ 
श्रीबेचनरामशर्मा 


साख्यश्ाख्राध्यापकः 
का्णीस्थराजकीयपाटालये 


"यद्धूभङ्लवेन संसृतिरियं संजायतेऽनारतं 
यत्पादाग्बु पुनाति भूमिवलयं शंभोर्जटालङ्कृतिः। 
यं ध्यत्वा निजकर्मसिद्धिमनिशं सर्वे लभन्ते जना- 
स्तं नोमि प्रतिसंध्यमीश्वरमहं भक्तानुकम्पापरम्‌ ॥९॥ 
अपि च-- 
यदीयदयया मयेतदुरुकाव्यमुडुङतं 


समापितममायाऽवति निजं जनं योऽच्जितः। 
तडिल्लसितविभ्रमा ननु रमापि यं सेवते 


त्रिसेध्यमनुवासरं शिरसि तत्पदं धारये ॥२ ॥ 


अथेदं बालभारतनामकं काव्यमष्टादशपर्वघरितं चतुश्चत्वारिंशत्सर्गमितं कविहदयहार- 
कमनवलोकितचरं महाशयपाञ्चालदेशज्ञातचरगवर्नरश्रीमेक्लोर्‌साहेबवर्येण काशिकराजकीय- 
पाठशालायां कुतश्चित्‌ परिक्रीय स्वनाम्ना संस्थापितं विदुषां दृग्गोचरी भावाय काशीविद्या- 
सुधानिधिनामके पण्डितपत्रे मुद्रणार्हमाकलय्यैकमेव पुस्तकमालम्ब्याशुद्धिबाहुल्यान्महता 
प्रयलेन मया परिशोध्य परिशोध्यारम्भत एकादशसर्गपर्यन्तं मुद्रितम्‌ । 


अथ पुस्तकस्यैकस्यैवावलम्बतो मुद्रणेन कारणेन नातितुष्टमनसा प्रति पुस्तकालयं 
वाराणस्यामस्यां पुनः पुनरन्विष्यमाणं पुस्तकान्तरं महामनसः श्रेष्ठटिवरस्य निसर्गतो 
विद्रदुपकृतिपरस्य हर्शवन्द्रेतिसुगृहीतनामधेयस्य धनिकवर्यस्य सरस्वतीसदयतस्तदाज्ञयैकमपरः- 
मपि पुस्तकमासादितम्‌। ततश्च पुस्तकान्तरसाहाय्याननातिश्रमभृता मया ऋलुरीत्येव 
द्रादशतमसर्गमारभ्य त्रिचत्वारिंशत्तमसर्गपर्यन्तमङ्तिम्‌। मध्ये मध्ये च समीचीनं तदीयं 
पाटमासाद्य पाटान्तरमपि मुद्रितम्‌ । 


अथ चतुश्चत्वारिंशत्तमसर्गमुद्रणावसरे प्रोक्तचरपुस्तकान्तरमपि खण्डितमालक्ष्य 
पुनस्तदेकमेव पुस्तमालम्ब्य मुद्रयितुकामेन मया दैववशान्मध्ये कतिपयैरक्षरैः पदैः पादश्च 


९. पं. ६, ६४ (सितम्बर १, १८७१) ८८-८९. काव्यस्यास्य .भूमिका “पण्डितपरिक्रमा^-प्रथमस्तबके 
१६१-१६२ पृ. द्रष्टव्या । 

४२ पण्डितपरिक्रमा 


रिक्तां विभाव्य पुस्तकान्तरं चालभमानेन तत्पुस्तकस्य पाटं यथावस्थितमेवागत्याङ्ीकृत्य 
रिक्तस्थानेषु- - - एवमाकाराक्षराद्यभावसूचकरेखालेखपुरःसरं नातिहृष्टमनसा चतुश्चत्वारि 
शत्तमसर्गोऽपि मुद्रित इति । 


यदा च क्वचिच्चत्वारिंशत्तमसर्गस्यादर्शान्तरं लप्स्ये तदा पुनर्मुद्रयिष्य इति मदीयां 
्रार्थनामाकलयन्तु गुणैकग्रहिणः सुधिय इति । 

अथ च प्रतिसर्गमादावग्रिमसर्गश्लोकसंख्यासूचकं ग्रन्थाग्रम्‌ (२५८) इत्येवमङ्घरितं 
प्रकारमन्तेऽपि विधान्तरेण दृश्यमानत्वादुपक्षिपि । सर्गसमाप्तिसमये च पुस्तकद्रयेऽपि इति 
श्रीत्यादिघरितेषु वाक्येषु पण्डितश्रीमदमरचन्द्रविरचिते इति श्रीवालभारतनाम्नीति 
क्वचिदुपलभ्य क्वचिच्चानुपलभ्येकयैव  परिपास्या श्रीमदमरचन्द्रविरचिते 
बालभारतनाम्नीत्येव प्रायो विनिवेशितमिति । 


तदित्थमिदं बालभारतनामकं काव्यं सहदयकविहदयाह्ादजनकं परमकारुणिकस्य 
 सकलजनमनोऽभिलषितपरिपूर्तिकारकस्य समग्रपरिश्रमान्तर्यामिणो दयाब्धेः श्रीमतो भगवतः 
परमेश्वरस्यानुकम्पयातिमहदपि मुद्रणविधया समाप्ति नीतम्‌। अस्यैव च भगवतः कृपया 
दिगन्तेषु व्याप्य मुदमावहतु सुधियामवलोकनेनेति । 

अत्राज्ञानादभ्रान्तिवशाद्रानवहितचित्ततो वा यत्‌ किचिदशुदधिमत्‌ पद्यं मुद्रितमुपलक्ष्येत, 
तदनुकम्पया सुधियः शोधक्षाम्यन्तु च मदीयभागः स्वतः सदुपकृतिपराः सन्तो महामहिमान 
इत्यलं बहुविलेखनेन तथाविधेषु महात्मसु विपशिद्ररेष्विति शिवम्‌ । 

गोपाललीलाख्यकाव्यस्य उपक्रमवर्णनम्‌ 
श्रीनेचनरामशर्मा 


साख्यशासराध्यापकः 
काशीस्थराजकीयपाटालये 


“वदन्ति किल गोकुले वसति केऽपि वृन्दावने 
लसन्तमगदन्‌ परेऽथ मथुरागतं केचन । 

अहं तु सकलस्थले सुलभतां गतं ध्यायता- 
मचिन्त्यविभवं प्रभं हदि वसन्तमाराधये ॥९॥ 


अथेदं गोपाललीलाख्यं काव्यं खवेदशरशशिमितविक्रमसमासमीपलब्धजनुषा तैलङ्ग 
देशगतकाड्करम्रामनिवासिना लक््मणभटात्मजेनेलंमगारुनामकजननीजटठररलाकरजेन भारद्राज- 
गोत्रेण कृष्णयजुःसंबन्धितेत्तिरीयशाखेन सोमयाजिना रामचन्द्रेति सुगृहीतनामधेयेन कविरत्नेन 
भेन कृष्णकुतृहलाद्यनेकसत्काव्यनिर्मात्रा विद्रद्ररेण विरचितं समयद्युमणिपरिशोषितानेक- 
तत्कृतकाव्यसुधाकरत्वेऽपि दैववशादेकं काव्यामृतं महाशयवरहस्िन्दरश्रेष्ठिनः सरस्वतीस- 
दतस्तत्कृपया समासाद्य तत एव च सर्ववृत्तान्यवगत्य विदुषामवलोकनक्षमं चेदं सुविभाव्य 
काशीविद्यासुधानिधिनामनि पण्डितपत्रे मुद्रणाय प्रार्थितेन विद्रज्जनहदयकमलप्रसत्तिभास्वता 
सुविदुषा महाशयेन श्रीमद्राफसाहेबवर्येण प्रभुवरेण दत्तानुमतिकः सकलसहदयबुधवर- 


चेतःकुतूहलाय तत्तदेशेषु प्रचिकाशयिषया सम्प्रति प्रतिपादितचरसुनामनि पत्रेऽस्मिन्‌ मुद्रयितुं 
्वृत्तोऽस्मीति । 


अयं किल रामचनद्रकविः स्वजन्मभुवि तैलद्खदेश एव व्याकृतिकाव्यसाहित्यादिविद्या अर्ज- 
यित्वा पुरुषोत्तमक्षेत्रमागत्य ज्येष्ठभ्रातुर्वल्लभाचार्याच्छराग्निबाणशशिमितविक्रमहायनजातज- 
न्मनो रामानुजाचार्यविष्णुस्वामिमध्वाचार्यनिम्बार्काचार्यप्रवर्वितानां क्रमेण श्रीःरुद्रमाध्वसनकोप- 
पदानां यथाक्रमं विशिष्टद्रेतशुद्धाद्वैतशुद्धदवै तद्वै ताद्वैतमतसंबन्धिनां सुप्रसिद्धानां चतुर्णा वेष्णवसम- 
प्रदायानां मध्ये विष्णुस्वामिशिष्यपरम्परागतसप्तशततमशिष्यानन्तरजविल्वमद्गललब्धविष्णु- 
स्वामिमतप्रवर्तकाद्धागवतादिव्याख्याकर्तुः प्रस्थानत्रयभाष्यनिर्मातुर्दक्षिणस्यां दिशि कृष्णानाम- 
नदीतीरे विद्यानामधेयनगरे कृष्णदेवाभिधराजराजानुमत्या वेैष्णवेराचार्य इति कृतां पदवीमभिषेक- 
पुरःसरं प्राप्तवतः सकाशात्‌ सर्वाणि शाख्राणि मतानि च समधीत्य ज्येष्ठभ्रात्रा तेन वल्लभाचार्य 
णोपयमनार्थं बोबोध्यमानोऽपि विरक्तप्रकृतिकतया तदसंपाद्यैवायोध्यायामागम्य संन्थासीभूय 
कालक्रमेण परमधाम जगामेति । 


जि = = च क भ = 





१. पं. ६.६५ (अक्टूबर २, १८७१) १०८-१०९. ,. २. ब्रह्येति पाठान्तरम्‌ । 

॥#: पण्डितपरिक्रमा 


अस्य वल्लभाचार्यस्य सम्प्रदाये जागरूका वल्लभीयगोस्वामिनाम्ना प्रसिद्धा अद्यापि 
वैष्णवा बहव उपलभ्यन्ते । 


एतन्मते शुद्धा्वेते जीवपरमेश्वरयोः सेवकसेव्ययोरंशांशिभावो जलबिन्दुजलाशययोरिव, 
सर्वं चेदं दृश्यजातं परमेश्वरादाविर्भवति, तमेव लूतातन्तुरिवाप्येति च, मायिकगुणरहितः 
परमेश्वरः श्रीकृष्णो भगवानुपास्यदेवः, एतदुपासनयैव सर्वलोकोपरितनगोलोकप्राप्तावानन्दा- 
विर्भावान्मोक्षो नान्यदेवोपासनया, अन्यदेवोपासनापरश्रुतयस्तु श्रीकृष्णविषयकपरानुरागप्राप्ति- 
द्रारा परम्परया मोक्षसाधिकाः, माध्वमते शुद्धद्रैते जीवः कदापि नेश्वरभावमापद्यतेऽस्मिन्‌ मते 
तु जीवः श्रीकृष्णाख्य एव परमेश्वरे जलबिन्दुर्जलाशय इवाभेद भावमापद्यत इत्यलमतिप्रसद्धे 
नेति शिवम्‌ । 

गोपाललीलाख्यकाव्यस्य उपसंहारवर्णनम्‌ 


| `्रहिणातितरां गृहीतचरणो युध्वा स्वशक्त्या परं 

हासं प्राप्य मरहाहृदेऽतिविकलो मज्जन्‌ गजेन्दरोऽवशः। 
शुण्डादण्डधृतैकपद्यमदितप्राप्तश्च मुक्तिं यत- 

स्तं वन्दे करुणानिधानमसकृदन्दारुवृन्दस्तुतम्‌॥९॥ 


अथेत्थं गोपाललीलाख्यं महाकाव्यं मञ्जुलपद्यवलीकं भूभारावताराय लन्धजनुषो 
मथुरानगरीवर्णनमारभ्य कंसवधादनूय्रसेनाय राज्याधिकारप्रदानपर्यन्तं या भगवतः श्रीकृष्णस्य 
लीला तत्तात्पर्यकं सुप्राचीनं पञ्चाशदधिकद्विसहस्रश्लोकसंख्यामितमेकमेव सुदुर्लभं पुस्तकं 
राधारमणचरणचिन्ताचञ्चरीकाच्छ्रीमद्धरिशवनद्र्रेष्टश्रेष्ठादुपलभ्य महता प्रयतेन संशोध्याद्या- 
वधि मुद्रयमाणमिदानीं सकलपरिश्रमसाफल्यकारिणः सर्वान्तिर्यामिणः परमकारुणिकस्य 
श्रीमतः परमेश्वरस्यानुकम्पया निष्मत्यूहं मुद्रणविधया समाप्ति नीतम्‌ । 


अस्योक्तचरनामधेयस्य काव्यस्यैकपुस्तकत्वेऽपि तद्िणण्यां क्वचित्‌ क्वचिदुपलब्धानि 
पाठान्तराणि समीचीनान्यवधृत्य स्थले स्थते मयापि मुद्रितान्यवसेयानि । 


१, 


१. पं. ६, ७१ (अप्रैल १, १८७२) २७३. 

विद्धशालभङ्किकाख्यनाटिकायाः प्रस्तावना 


श्रीवायनाचार्यः 
ज्योतिःशास््राध्यापकः 
काशशीस्थराजकीयपाटालये 


-अथ प्राचीनोत्तमसरसालंकृतिकाव्यरसांस्वादलोलुपानां सहदयानां कविवराणां मुदे 
पठनपाठनादिप्रचाराभावाल्लुप्तप्रायां रसिकजनमनोनन्दिनीं चारुविषयां नाटकेष्वद्वितीयां 
विद्धलशालभ्ञिकाख्यां नाटिकां प्रकाशयितुमिच्छुरादौ तावद्‌ नारिकारचयितृस्वरूपगुणादि- 
वर्णनं कुर्वे । 

एतन्नारिकारचयिता सूर्यवंशीयो यायावरकुलजन्मा सत्यवतीतनूजो रघुकुलावतंसस्य 
निर्भरराजस्य महेन्द्रपालस्योपाध्यायोऽतिशूरः केरलक्षितिपालः क्षात्रविद्यानिपणः संस्कृत- 
प्राकृतादिसर्वभाषाभिज्ञः सर्वशासख्रार्थवेत्ता श्रीराजशेखराभिधो बालकविः कविराजो 
राजाऽऽसीत्‌ । अयं च केवलया प्राकृतभाषया कर्पूरमञ्जयख्यं सडकाभिधं नारकविशेषं प्राकृ 
तबहुलातिप्रोढसंस्कृतभाषया विद्रन्मनोहरां विद्धशालभञ्ञिकाभिधां नारिकां बालरामायणाख्यं 
नाटकं चेति त्रयं संग्रनथ्य श्रीशङ्कराचार्यपादपज्येभ्यः समर्प्य तेभ्यो लब्धस्वाभिमतवरो बभूवेति 
शङ्करविजय श्रीमाधवाचार्येण वर्णनादस्य कवेरतिप्राचीनत्वं गम्यते । 

ततरोक्तनाटकत्रितयादेकं बालरामायणाख्यं नाटकं श्रीगोविन्द्देवशास्निभिर्महता परिश्र- 
मेण संशोध्य पूर्वमेव मुद्रितम्‌ । नाटिका चेयं शृङ्खाररसप्रधाना स्थलविशेषेऽद्धतरसगर्भिता 
चतुर्भिरङ्धरुपनिबद्धास्ति । 

`तथा चैतत्काव्यस्य सूङ्तीनां श्रवणेन सत्काव्यपठटनजनितफललाभो भवेदेतत्कवेरेतादृश- 
गुणव्त्वं च प्रथमाड्स्थसूत्रधारोक्त्या स्फुटमवसीयते। तथा हि-- ` 


किमपरमपरेः परोपकारव्यसननिधेर्गणितेर्गुणैरमुष्य । 
रघुकुलतिलको महेन्द्रपालः सकलकलानिलयः स॒ यस्य शिष्यः ॥ 
आकर्ण्य च. गोष्ठीगरिष्टस्य कृष्णशङ्करशर्मणो वाचः -- 
पातुं श्रोत्ररसायनं रचयितुं वाचः, सतां संमता 
व्युत्यत्ति परमामवाप्तुमवधि लब्धं रसस्रोतसः। 
भोक्तु स्वादुफलं च जीविततरोर्यद्यस्ति ते कौतुकं 
तदभ्रातः शृणु राजशेखरकवेः सक्ती सुधास्यन्दिनीः ॥ 


१. पं. ६, ६५ (अक्टूबर २, १८७१) ११५७. 

विद्धशालभञ्जिकाख्यनारिकायाः प्रस्तावना ४७ 


अथ चास्य काव्यस्य पुस्तकं श्रीगोविन्ददेवशाखिशोधितकतिपयपत्रकं सम्पूर्णं द्वितीयं 
च खण्डितं श्रीमन्महाराज्ञीसंस्थापितकाशिकराजकीयपाटशालीयसरस्वतीभवनात्‌ संप्राप्य 
सम्यक्‌ संपूर्ण संशोध्येदानीं संस्कृतपाटशालाध्यक्षश्रप्रभुवरसाहेबानामनज्ञया काशीविद्या- 
सुधानिधिपत्रे मुद्रणद्रारेमं ग्रन्थं प्रकाशयितुमुद्यतोऽस्मि। तदत्र प्रकाशितमेतदुत्तमं काव्यं 
रसिकजनानां मनःसु परमां मुदमातनोत्विति शम्‌ । 


((.0 581110(11181181016 (11168151) 01661010. 01411260 0 6810011 


वद्धगालभग्जिकाख्यनाटिकाया उचखंहारः 


श्रीवासना्यार्यः 
ज्योतिःशासराध्यापकः 
काशीस्थराजकीययपाठटश्ालायाम्‌ 


“इत्थं विद्रज्जनस्वान्तानन्दजननी श्रीराजशेखरकविराजप्रणीतविद्धशालभञ्ञिकाभिधा 
नारिका सर्वत्र संस्कृतवाण्या प्राकृतभाषाया अर्थलेखनेन पाठनाद्यनेकव्यापारवताऽपि यथा 
कथञ्चिल्लन्धावकाशेन मया सुसंस्कृत्य प्रतिमासं मुद्रणेन देवदेवस्य जेतुः श्रीमदनङ्गरूपिण 

श्रीकृष्णस्य भगवतः कृपया निर्विघ्नतया प्रकाशिता । अत्र प्रथमद्वितीयाङ्कयोः स्तम्भोत्कीर्ण- 
शालभङ्जिकापुत्तलिकोपवर्णनादस्या विद्धशालभद्जिकानाम्ना व्यपदेशः । अत्र च प्रायः शृद्धाररस 
एवोपलभ्यते । नारिकालक्षणं चोक्तं साहित्यदर्पणे षष्ठपरिच्छेदे- 


नाटिका क्लृप्तवृत्ता स्यात्‌ खीप्राया चतुरङ्का । 
प्रख्यातो धीरललितस्तत्र स्यान्नायको नृपः ॥ 
स्यादन्तःपुरसंबन्धा संगीतव्यापृताऽथ वा । 
नवानुरागा कन्यात्र नायिका नृपवंशजा ॥ 
संप्रवर्तेत नेताऽस्यां देव्यास्त्रासेन शङितिः । 
देवी पुनर्भवेज्ज्येष्ठा प्रगल्भा नृपवंशजा ॥ 
छदे पदे मानवती तद्वशः संगमो हयोः 
वृत्तिः स्यात्‌ कौशिकी स्वल्पविमर्शाः संधयः पुनः ॥ इति । 
सेयं नाटिका सुरुचिराऽऽलङ्कारिकाणां विदुषां पटनगठनयोग्या महता परिश्रमेण 
संशोध्य काशीविद्यासुधानिधेः पञ्चषष्टितमाङ्मारभ्य द्रासप्ततितमाङ्कपर्यनतैरष्टभिरङ्करेतत्पत्रसु- 


धाचकोरमनोविनोदनाय संप्रकाशिता ज्योत्स्ेव रसिकजनमानसकुमुदानि विकासयन्ती 
मामकान्‌ संशोधनादिपरिश्रमान्‌ सफलयतादिति जगदीशमुपयाचते । 


जा यि त त ज क ज च = 


१. पं. ७, ७३ (जून १, १८७२) १९-२० 

कपरमञ्चर्यधभिधनाटकविशेषस्य सडूकस्य प्रस्तावना 


श्रीवामनाचार्यः 
ज्योतिःशास्नाध्यापकः 
काशीस्थराजकीयपाटालये 


"अथ खलु तत्रभवान्‌ सकलविद्याविनोदचतुरो बालरामायणविद्धशालभञ्जिकानिर्माता 


दौहिकिकुलजो यायावरो बालकविः कविराजो राजशेखराभिधः पूरवोक्तनाटिकोपक्रमे दर्ित- 
गुणगणः केवलया प्राकृतभाषया काव्यविशेषं सड़कं निर्ममे । तल्लक्षणं चोक्तं साहित्यदर्पणे 
षष्ठपरिच्छेदे-- 


सुकं प्राकृताशेषपाठ्यं स्यादप्रवेशकम्‌। 
न च विष्कम्भकोऽप्यत्र प्रचुरश्रादभुतो रसः ॥ 
अङ्का जवनिकाख्याः स्युः स्यादन्यन्नाटिकासमम्‌ ॥ इति । 
अत्र॒ कर्पूरमञ्जर्याः कुन्तलेशसुताया नायिकाया विवाहोपवर्णनाद्‌ एतत्काव्यनामापि 
कर्पूरमञ्जरीति प्रसिद्धम्‌ । तथा च पारिपाश्वकवचनम्‌- 
चंदबालधरिणीहरिणको चक्कवत्तिपअलाहणिपित्तम्‌। 
एत्थ सड़अवरे रससोत्ते कुदलाहिवसुदं परिणेदि ॥ 
एतत्कविना स्वस्य सर्वभाषानिपुंणत्वं द्योतयितुं सडककरणं स्वाभिधाज्ञापनं च 
पारिपाश्वकोक्त्या सूचितम्‌ । तथा हि सव्वभासाचदुरेण तेण भणिदं जेव्व, जहा-- 
अत्थणिवेसा ते च्चिअ सदा ते च्चिअ परिणमंता वि। 
उत्तिविसेसो कव्वो भासा जा होड सा होड ॥ 
परुसा सक्किअबन्धा पाञअवन्धो इदो वि सुउमारो 1 
पुरिसमहिलाणं जेत्तिअ महंतरं तेत्तिअ च्चेअ ॥ 
तथा-- 
बालकई कड्राओ णिब्भरराअस्स तह उवज्ज्ञाओ। 
इअ जस्स परंपरए अप्या माहप्यमारूढो ॥ 


सो अस्स कई-- 





१. पं. ७,७३ (जून १, १८७२) २०. 
((.0 581110(111810180 (111/681511\/ (0166101. 01411260 0 6810011 


५० पण्डितपरिक्रमा 


सिरिराअसेहरो त्तिहुअणं पि धवलञअंति। 
हरिणंकपडिसिद्धौए णिक्कलंका गुणा जस्स ॥ 
अथास्य ग्रन्थस्यैकमेव पुस्तकमशुद्धतरं प्राकृतच्छायासहितं संप्राप्य पुस्तकान्तरान्वेषण- ` 


परोप्पलन्धपुस्तकान्तर एतदेव पुस्तकं महतायासेन संशोध्याधुना प्रभुवर्यस्य श्रीमतो गाफ- 
साहेबस्याज्ञया काशीविद्यासुधानिधिपत्रे मुद्रणद्रारेमं ्रन्थं प्रकाशयितुमुद्यतोऽस्मि । 


प्रार्थये चाहं रसिकजनमनोनन्दनौ संगतावुमामाधवो, यदेतत्काव्यं मुद्रितं सत्सज्जन- 
मनस्सु परमां मुदमातनोत्विति शम्‌ । 


## च + 8 + 

आनन्दवृन्दावनचम्पूकाव्यस्य प्रस्तावना 
श्रीवेचनरामर्शर्मा 


साख्यश्ास्त्राध्यापकः, 

काशीस्थराजकीवपागालये 
सरलं सुजने खलेऽतिवक्रं करुणासिन्धुमपारमात्मभक्ते । 
अतिकोपनमासुरे कदम्बे परमं धाम भजामि रामसंज्ञम्‌॥९॥ 
प्राचचीनसत्कवीनां सरत्काव्यं मृगयता मया लब्धम्‌ । 
चम्पूनामककाव्यं चम्पूनामुत्तमं मनोहरणम्‌ ॥२॥ 
कविकर्णपूररचितं वासवदत्तादिभिः समानगुणम्‌। 
अपहायाखिलमस्मादेतन्मुद्रार्थमस्मि दत्तमतिः ॥३ ॥ 
कः सति सुधासमुद्रे धत्ते बुद्धि सरःसु मलिनेषु । 
पक्वे चूतफले को लभ्ये कुरुते धियं फलेऽन्यस्मिन्‌।४॥ 
श्रीमदभ्रिफिथप्रभुवरसाहेवाग्यस्य काव्यतत्त्वविदः । 
संमतिमाज्ञायाहं प्रावर्तिषि मुद्रणाय हृष्टमनाः ॥५ ॥ 
अमृतस्यामृतसिन्धौ योगः संशोभते न चान्यत्र । 
काव्यं सुधामयमिदं काशीविद्यासुधानिधे्योग्यम्‌।६ ॥ 
सूरिमनःकैरवमपि काशीविद्यासुधानिधेर्योगात्‌। 
प्राप्य विकाशं लभतामेतत्काव्यामृतोघनिस्यन्दम्‌ ७ ॥ 
स्वोत्कषहेतुं किल मन्यमाना व्यासा अमं निहूुवते स्म चम्पुम्‌। . 
वृन्दावनस्था अधुना तु स्वे बुधा रसास्वादसुखं भजन्ताम्‌ ॥८ ॥ 
वृन्दावने भागवतप्रसङ्गे चण्वा अमुष्या वचसां व्रजानाम्‌ । 
शुश्रुषयाकृष्टहदो जनोघाः परःसहस्रा मिलिता अभूवन्‌ ॥९ ॥ 
सुखवर्तिनीतिनाम्ना वृन्दावनचक्रवर्तिना विहिता । 
व्याख्यास्ति मुद्रयिष्ये तामपि सार्धं सुखप्रबोधाय ॥९० ॥ 


१. पं. ९, १०१ (अक्टूबर १, १८७४) १०२३-६. 

एकं हरिश्न््रवणिग्वरस्य सरस्वतीसडमन एव पुस्तम्‌ । 
परं भवानन्दसुधीन्द्रवयांदापं दुरापं बहुधातिशद्धम्‌ ॥९९॥ 
अस्ति प्रसिद्धालवरेतिसंज्ञा सुराजधानी तदधीशमान्यः। 
तद्राजसंबन्धिसुधीप्रधानमयं भवानन्दबुधोऽस्ति गौडः ९२ ॥ 


अथास्याश्चम्प्वा निर्माता कविकर्णपूरो वेदयुगवाणेन्दुमिते (१५२४) खीष्टाब्दे नदिया- 
भिधप्रदेशान्तःपातिकाञ्चनपल्लीनामग्रामे वेद्यकुलोद्धवशिवानन्दसेननाम्नः श्रीकृष्णचेतन्य- 
महाप्रभुप्रियपार्षदात्‌ प्रादुर्बभूव । अस्य कवेः पूर्व परमानन्ददास इत्यभिधानमासीत्‌ । 


किन्तु कृष्णचेतन्यमहाप्रभुचरणैः स्ववितीर्णकाव्यशक्तेरेतत्कवेः काव्यामृतरसतुष्टः कवीनां 
कर्णपृरोऽसीति मत्या कविकर्णपूर इति नामान्तरमकारि । स्वयं हदोपदिश्यापि श्रीनाथ- 
पण्डितद्रारा पुनरुपदिष्टश्च । 


एतच्चास्य चम्पूकाव्यस्य व्याख्याकृता “तथा ही^त्यारभ्य कृष्णचेतन्यचरितामृतस्थ- 
गद्येनाभिहितम्‌ । तदहमपि प्रदर्शयामि - 

“तथा हि कथा श्रीकृष्णचैतन्यचरितामृते। एकदा महाप्रभूर्ित्रप्रियसहचरसद्धी 
स्वपार्षदप्रवरस्यै तत्पितुः श्रीशिवानन्दसेनस्य सपरिजनस्य रथयात्रादर्शनच्छलेन स्वचरणान्ति- 
कमागतस्यावासमागतः, तेन च ससंभ्रमं वन्दितचरणः, तत्र च बाल्यविलासं प्रपञ्चयन्तं पञ्च- 
वर्षवयसमेतं पित्रा कारितवन्दनमालोक्य साधुस्तवायं पुत्रो जात इत्यभिनन्द्य कृपयैतच्छिरसि 
चरणं दि धीर्षर्बाल्यावेशेन मुखं व्यादत्तवन्तमेनं कौतुकेन चरणाङ्गुष्ठमास्वादयामास, दिव्य- 
काव्यकर्तृत्वशक्तिमप्यलक्षितं संचारयामास, वद वद कृष्ण कृष्णेत्युवाच च, ततोऽसौ शिशु- 
रुत्फुल्लमुखो ब्रूहि ब्रूहीति पित्रादिभिः प्रयुज्यमानोऽपि यदि नानुजगाद, प्रभुरपि 
विस्मयमभिनीय विश्वमेव कृष्णनाम ग्राहयितुमहमशकं न पुनरिममेकमेवेत्युवाच, तदा 
श्रीस्वरूपगोस्वामिभिरुक्तम्‌, भगवता स्वयमेव स्वनाम महामन्रमुपदिष्टोऽस्मि कथं पुनस्तमु- 
च्वैरुच्वारयामीत्येवमस्य गम्भीरं हदयमनुमीयत इति, परे द्यवि वत्स वद किञ्चिदित्युक्त एव 
` प्रभुणा, शीघ्रं पद्यमेकं बबन्ध । 


श्रवसोः कुवलयमक्ष्णोरञ्जनमुरसो महेन््रमणिदाम । 
वृन्दावनतरुणीनां मण्डनमखिलं हरिर्जयति ॥१॥ इति । 


ततः संतुष्टेन भगवता कविकर्णपूर्‌ इति नाम तद्दिनमारभ्य कृतवता तदभीष्टं मच्रराजमपि 
हदैव स्वयमुपदिश्यापि लोकरीतिख्यापनाय समये श्रीनाथपण्डितद्रारापि पुनरसावुपदिदेश” इति । 


अनेन कविकर्णपूरेणालङ्करकोस्तुभचैतन्यचनद्रोदयगौरगणोदेशदीपिकाबृहत्कृष्णगणो- 
देशदीपिकानन्दवृन्दावनचम्प्वादयोऽनेके काव्यग्रन्था रचिताः । 

एतेषु प्रथमोऽलंकारादिज्ञानाय रसव्यङ्ग्यध्वनिगुणादिविषयमयश्चतुर्भिः परिच्छेदे 
द्िसहस्रसंख्यश्लोकैः पूरितः किरणनाम्न्य ्रन्थकर्तुरेव टिप्पण्या भूषितोऽलङ्कारकोस्तुभो नाम । 
द्वितीयः कृष्णचैतन्यलीलोद्रोधको दशभिरङ्कैः पूरितः सहस्रत्रयसंख्याकश्लोकमितो रूप- 
गोस्वामिप्रणीतचरकानुकरणस्वरूपश्चेतन्यचनद्रोदयनाटकनामा । यदन्ते कृष्णचेतन्यमहाप्रभु- 
जन्मशको नाटकनिर्माणशकश्च प्रदशितः। तथा च तत्रत्यपद्यम्‌- 
“जाके चतुर्दशशते रविवाजियुक्ते (१४०७) 
गौरो हरिर्धरणिमण्डल आविरासीत्‌। 
तस्मिश्चतुरनवतिभाजि (९४९४) तदीयलीला- 
ग्रनथोऽयमाविरभवत्‌ कतमस्य वक्त्रात्‌” ॥इति । 
तृतीयो गोरगणोदेशदीपिकानामको मन्दाक्रान्ताप्रभृतिदीर्घच्छन्दो भी रचितः सपादद्विशत- 
संख्याकश्लोकमितश्चैतन्याचार्यपार्षदवर्णनरूपः। चतुर्थो बृहत्कृष्णगणेद्देशदीपिकाभिधः कृष्ण- 
चैतन्यगणोदेशक उक्तचरैरेव विस्तारितैर्विषयैः पूर्णः पञ्चशतसंख्याकश्लोकमितः। पञ्चमो 
भगवल्लीलावर्णनात्मको गद्यपद्यरचनासंवलितो द्वाविशतिस्तबकः प्रायो द्रादशसहस्रश्लोक- 
संख्यामितः सम्प्रत्येव मुद्रणाय प्रस्तोष्यमाण आनन्दवृन्दावनचम्पूसमाख्यः । स्तबकविषय- ` 
विभागश्च टीकाकृता प्रदशितः। तथा हि- 
“नन्दोत्सवादिरासान्तां होलादोलादिकाधिकाम्‌। 
श्रीकृष्णलीलां जग्रन्थ कर्णपूरो महाकविः ॥ 
एकेन स्तबकेनाहं ` वृन्दारण्यं तदास्पदम्‌ । 
बाल्यलीलां ततः षड्भिः प्रादुर्भावमुरां हरेः ॥ 
ततस्तु पञ्चदशभिर्लीलां कैशोरवर्तिनीम्‌। 
एवं हयधिकया चम्पुविशत्या स्तबकः कृता ॥इति । 
यद्यप्यस्या निर्माणसमयो मया नोपलब्धस्तथापि चैतन्यचन्द्रोदयनाटकोक्तशकसामीप्य- 
मस्या अप्यनुसन्धेयम्‌, तन्नाटकस्यास्याश्चम्प्वाश्चैककर्तृकत्वात्‌ ।अस्याश्चम्पूत्वं तु- 
“गद्यपद्यमयं काव्यं चम्पूरित्यभिधीयते" । 
इति लक्षणादवसेयम्‌ । 
एतदीकाकारश्च कश्चन वृन्दावनचक्रवर्ती प्रतिभाति। तथा च तदन्त्यपद्यम्‌- 
राधासरस्तीरकुटीरषतिनः प्राप्तव्यवृन्दावनचक्रव्तिनः। 
आनन्दचम्पूविवृतिप्रवर्तिनः सन्तो गतिम सुमहानिवर्तिनः ॥इति । 

अत्र॒ दीर्घदीर्धेषु गद्येषु यावन्मूलवाक्यं तावन्मात्रव्याख्याया ञ्रिति बुद्धावारोहणार्थ 
मूलवाक्यमध्ये व्याख्यायां चाड उपन्यस्ताः। अतिहस्वेषु गद्येषु बहुवाक्यान्तेऽप्युभयत्रोप- 
न्यस्ताः । क्वचिच्च टीकाभावान्मूलवाक्यान्त एवेत्यप्यनुसन्धेयम्‌ । 


असौ वारं वारं निरूप्यमाणनामा पूर्वं प्रतिपादितजन्मशको गौरो हरिरिति कृष्णचैतन्य- 
महाप्रभुरिति कृष्णचैतन्य इत्यभिधीयमानः पूर्वावस्थायां विश्वम्भरेति प्रसिद्धनामा कालवशा- 
दुत्सन्नं भक्तिमार्गं पुनः संस्कृत्य प्रचारयितुमवशिष्टेतत्कृत्यः श्रीकृष्णपरमात्मैव साक्षात्‌ 
परमेश्वरो गौरवर्णधारी नवद्वीपनगर्यां पुरन्दरमिश्राच्छचीनामतत्ल्यां प्रादुर्बभूवेति 
भक्तिमार्गावलम्बिभिर्वद्गदेशीयैर्लक्षशस्तन्मतानुयायिभिर्मन्यते। उक्तमेतच्चैतन्यचन्द्रोदयनाम- 
नारके । तथा हि- 


“गोडश्चोणी जयति कतमा पुण्यतीर्थावतंस- 
प्राया यासौ वहति नगरीं श्रीनवद्रीपनास्नीम्‌। 
यस्यां चामीकरचयरचेरीश्वरस्यावतारो 


यस्मिन्‌ मूर्ता पुरि पुरि परिस्यन्दते भक्तिदेवी" ॥ 


“कालान्नष्टं भक्तियोगं निजं यः भ्रादुष्कर्त कृष्णचेतन्यनामा । 
आविर्भूतस्तस्य पादारविन्दे गाढं गाढं लीयतां चित्तभृङ्खः" इति । 


“वेराग्यविद्यानिजभक्तियोगशिक्षाथमेकः पुरुषः पुराणः। 
श्रीकृष्णचैतन्यशरीरधारी कृपाग्बुधिर्यस्तमहं प्रपद्ये" ॥इति । 


“गोरत्विषा कपिशयन्‌ ककुभः समन्तादानन्दभोगपरिलोपितबाहावृत्तिः । 
आबालवृद्धतरुणैरथ लक्चसंख्येलेकिरभूत्‌ प्रणयिधिः परिपूज्यमानः” ॥इति च । 


अस्य प्रचारणीयं मतं तु श्रीकृष्ण एव सविशेषं ब्रह्म तस्योपासनं सनन्दनाद्युपगीत- 
मविकलः पुरुषार्थ; तस्य साधनं नामसंकीर्तनप्रधानो विविधभक्तियोग इति । 

यदा चैषोऽवततार तदा शम्भुरद्रैताचार्यनाम्ना, सडुर्षणो नित्यानन्दावधूतनाम्ना, 
नारदः श्रीवासनाम्नाविरासीत्‌ । 

एवमन्येऽपि केचन प्रियसहचराः पार्षदा, केचन सहायाः, केचन शिष्या इति । 

अस्य ज्येष्ठभ्राता विश्वरूपस्तु दारपरिग्रहमकृत्वैव स्वीयं महः पुरीश्वरे संस्थाप्य पूर्वमेव 
परिव्रज्य तिरोभूतः। तथा च चैतन्यचनद्रोदयपद्यानि -- 

“ उद्धिताचार्यवर्यो भगवदनवमं शाम्भवं धाम साश्चा- 


न्नित्यानन्दावधूतो मह इति महितं हन्त सा्र्बणं यः। 
श्रीकान्तश्रीपतिभ्यामपि सह विजयी श्रीलरामेण सार्ध 


कोऽपि श्रीवासनामा दविजिकुलतिलको नारदीयं हि तेजः ॥ 


आचाय॑रतनहरिदासमुरारिगङ्गादासादयः सहमदाधरपण्डिताद्याः . 
विद्यानिधिप्रभृतयोऽपि च वासुदेवाचार्यादयः सहमुकुन्दमुखास्तथान्ये ॥ 


श्रीवक्रश्चरवान्‌ नृरसिहसहितः शुक्लाम्बरेणाच्युतः 


श्रीदामोद्रशङ्करो च जगदानन्दं च मुख्यं दधत्‌ । 
नानाभावविलास्लास्यरसिकः प्रेमास्पदानां गणो 


यद्भाल्यावधि बान्धवः स॒ जगतीत्राणाय भूमि गतः ॥ 
अस्याग्रजस्त्वकृतदारपरिग्रहः सन्‌ संकर्षणः स भगवान्‌ भुवि विश्वरूपः । 
स्वीयं महः किल पुरीश्वरमापयित्वा पूर्वं परित्रजित एव तिरोबभूव” ॥इति । 


तथास्य प्रभोः प्रियपरिजनाः श्रीदामोद्रस्वरूपश्रीरामानन्दरायरूपसनातनाद्या नमस्कृति- 
परेतच्चम्पूपद्यव्याख्यात्राभिहिताः। अपरं च-- 


श्रीवल्लभाचार्य इति प्रसिद्धः श्रीकृष्णचेतन्यमहाप्रभुञ । 
काश्मीरिवर्यो बुधकेशवोऽमी मिथ्य मित्राणि मिथः सहायाः ॥ 


तदेवंप्रभावः कृष्णचैतन्यमहाप्रभुः कृतदारपरिग्रहः कियन्तं कालं नीत्वाथ सातिशयं 
विरक्तः कलत्रमपि परित्यज्य काषायवसनो वृन्दावनमध्युवास । अन्ते च ततः परावृत्य जग- 
न्नाथपुर्यां तनुमहासीदित्यादिकथाविस्तरशचैतन्यचनद्रोदयादौ द्रष्टव्यः! 


अस्यैव भगवतः कृपया कविकर्णपूरस्य काव्यनिर्माणप्रोढिमाजनीति कविकर्णप्रेण 
चैतन्यचन्द्रोदयेऽभिहितम्‌ । 


“अस्योच्छिष्टप्रसादादयमजनि मम प्रोढिमा काव्यरूपी” इत्यादीति, कृतं पल्लवितेनेति 


तातप्रतिश्रुतवचः परिपालनाय राज्यं जहौ रविसमो वनमध्युवास । 
हत्वा जगद्विपुगणं भरतानुरोधादङ्खीचकार च ससीतमजं तमीडे ॥ 

५६ पण्डितपरिक्रमा 


स एव भगवान्‌ मम प्रसुवतान्मनोवाञ्छितं 
करोतु सफलं श्रमं प्रथितिमेतु चम्पूरियम्‌। 
अहर्निशमनेकधा स्वजनकामनावाप्तये 
तनोति वपुरञ्जसा निजजनानुकम्पापरः ॥ 


काशीस्थराजसम्लन्धिपाठशालीयपण्डितः । 
सांख्यशास््राधिकार्यस्मि त्रिपादी वेचनाभिधः ॥ 


ति) 
[५ 
(स 

आनन्दवृन्दावनचम्यूकाव्यस्य उपसंहारः 
"सकृदपि स्मृतिगोचरतां गतः सकलमद्गलमाशु तनोति यः। 
तमिह कारुणिकं परमेश्वरं जनमनीषितसिद्धिकरं भजे ॥९॥ 
आनन्दवृन्दावननामचम्पूः श्रीकर्णप्रेण विनिर्मितेषा । 
श्रीज्जहगीरमहीमहेन्सभाप्रधानेन महामहिम्ना ॥२ ॥ 
पारसीकगिरि संनिपुणोऽयं ग्रन्थनिर्मितिकृदास च तत्र । 
अन्यदस्य निखिलं जनिवृत्तं प्रादमयास्ति विनिवेदितमेव ॥३ ॥ 
तथा च तत्कृतपारसीकपदप्रधानाभिधसन्दर्भस्य पद्यम्‌- 
“श्रीमज्जहांगीरमहीमहेन्दरप्रसादमासाद्य निदेशरूपम्‌। 
करोत्यदः संस्कृतपारसीकपदप्रधानं कविकर्णपुरः" ॥ इति । 
अस्या उपक्रमे यो मयाभ्यधायि प्रवृत्तिहेत्वादिः। 
तदशंनतः शेषं वृत्तं जानन्तु विद्वांसः ॥४॥ 
अस्याश्चम्प्वा मुद्रणारम्भसमाप्तिसिमयो च निरूप्येते- 
गीष्ठाब्देऽव्ध्यद्विनागौषधिपतिमितिके ९८७४ मासि चाक्तूवराख्ये 
सव्याख्यारम्ि चम्पू्बधजनसुमनोमोदिनी मुद्रणाय । 
हस्त्यद्यष्टेन्दुसंज्ञायुजि ९१८७८ शरदि तथा मासि चागस्तसंज्ञे 
सैषा नीता सटीका मुरहरकृपया मुद्रयित्वा समाप्तिम्‌ ॥५ ॥ 


सेयं काव्यरसनज्ञसज्जनमनोमोदायनं सर्वथा 
दुष्प्रापा यदभूदशेषविदुषां तस्मान्मया मुद्रिता । 
भूयादद्य दृशां गता विषयतां संख्यावतां येन मे 
श्रान्तिः स्यात्‌ सफला परिश्रमफलं को नाम नाकाङ्क्षति ॥६ ॥ 
मुद्रणावसरे चास्या मध्ये मध्ये स्वसंकेतितार्थसूचका बहवो बिन्दवो मयोपन्यस्तास्ते- 
षामभिप्रायश्चाग्रिमपद्यद्रयेनोच्यते । 
यत्राविभागोऽभिमतः पदानां विभज्य विन्दुर्निहितोऽस्ति तत्र । 
क्वचित्‌ पदानामवसानबोधी क्वचिच्च शब्दैक््यमतेर्विधायी ॥॥७ ॥ 


१. पं, ३ न्यू. सि. (अगस्त १, १८७८) १८९-१९२. 

५८ पण्डितपरिक्रमा 


स्यष्टप्रतीत्यै प्रथमोऽस्ति बिन्दुः परोऽवसानाश्रयकार्यसिन्छे । 
तृतीय आस्ते यमकानुरोधात्‌ पाठाय तुल्याकृतिलुद्धिकारी ॥८ ॥ 


एतेषामुदाहरणानि यथायथं सतिमद्धिरिमान्यधो निवेशितानि ज्ञेयानि । 

गजाद्रिवसुचनद्र१८७८मितखीष्टान्दगतजुलाईसंज्ञकमासमुद्रितपण्डितपत्रे-- 

पु. १०४ प. १ चकार. इति । प्र. १०८ प. ११ श्रमवबाधाः लयावाप्त्या । पृ. १०८ 
प. १८ महे. उत्सवे । पर. १०९ प. १२ उज्जगाम. अभ्युत्थितवती । पृ. ११३ प. १४ ललि- 
तोपवनकुञ्जराणाम्‌. अजिरेषु. उपविविशुरित्यन्वयः । पृ. ११३ प. १६ मत्या. उढेन । पू. ११६ 
प. २४ यद्‌ यस्मात्‌. अयमिन्दुस्तव । पृ. ११७ प. १३ चषकात्‌. एकस्मात्‌. चषकात्‌. चषकान्तः. 
अन्यस्त । पृ. ११९ प. २५ तदाकलनखेदेव खे. देववधूततिरपि । पृ. १२२ प. १७ विगतत्रपे 
तत्र. पेशलताशलता । इत्यादि । 


अस्याश्म्प्वाः प्रस्तावनावर्णनावसरे एकाधिकशततमे पण्डितपत्रे चतुरधिकेकशततमे 
पृष्ठे पञ्चमपड्क्तो “पित्रा कारितवन्दनम्‌ ” इत्यस्य स्थाने “पित्रा कारिवन्दनम्‌" इति तथा तत्रैव 
षडधिकेकशततमे पृष्ठे पञ्चत्रिंशत्तमपड््तो “रविसमो वनमध्युवास ” इत्यस्य स्थाने “रविसमा 
वनमध्युवास” इति च मुद्रितमवलोक्य विपुलचग्प्वामस्यां बहून्‌ मुद्रकदोषास्तर्कयता तथेव 
स्वस्यापि प्रायः स्खलनमाशङमानेन ग्रन्थविस्तरभिया शुद्धिपत्रं विधायान्ते मुद्रयितुमशक्नुवता 
च मया विचारनिपुणा गुणेकावचयसंनियुक्तमतयः क्षमासाराः संख्यावन्तः प्रार्थ्यन्ते । 
तीर्णो बाहुबलेन कि न जलधि्छम्पु्यदेषा मया 
नीताद्यास्ति समाप्तिमायततसा सुद्राविधानात्सना । 
अस्यां मुद्रकशोधकभ्रमवशाद्‌ या स्यादशुद्धिः क्वचित्‌ 
तां काम्यन्त विपश्चितः श्रमविदः कृत्वाञ्जलिं प्रार्थये ॥९ ॥ 
गौरीग्रामे कान्यकुब्जप्रसिद्धे पूर्वं जाता यस्य नित्यं न्यवात्सुः ! 
अद्याप्यास्ते तत्र यद्वन्धुवर्गो वास्तव्यो यो जन्मना काशिकायाः ॥९० ॥ 


काशीस्थराजकीयप्रधानपाठालये नियुक्तोऽहम्‌। 
सांख्याध्यापनकृत्ये बेचनरामस्त्रिपाठ्चुपाख्योऽस्मि ॥१९१॥ 


॥ युग्मम्‌ ॥ 

व्याकरणदीपिकाया भूमिका 
श्रीगणयति्ाखरी मोकाटे 


इह खलु यत्किमपि गीर्वाणवाणीमयं न्यायवैशेषिंकादिशास््रमधिजिगांसवो जना आदौ 
व्याकरणशास्त्रमेव सर्वशास्त्रोपकारकमिति मन्वाना इन्द्रचन्द्राद्यनेकविद्रत्तमप्रणीतेषु व्याकरण- 
स्मृत्यन्तरेषु सत्स्वपि सकलव्याकरणतत्वसञ्चयाद्यनेकगुणगरिष्ठां समस्तशब्दशास्त्रातिशायिनीं 
लौकिकालोकिको भयविधशब्दसाधृत्वप्रदशिकामष्टभिरध्यायैरुपनिबद्धां पाणिनीयस्मृतिमेवा- 
ध्येतुं प्रवर्तमाना दृश्यन्त इति न तिरोहितं विदुषाम्‌ । तदस्याः पाणिनीयस्मृतेरतिद्रूहगभीरार्थ- 
प्रतिपादकभाष्यकेयटादितः शब्दतत्त्वं निर्णेतुं न शक्नुवन्तीति पर्यालोचयद्धिः परमकारुणिकै- 
्महामहोपाध्यायभटोजीदीक्षितैः सूत्रपाठव्युक्रमेण तत्तत्रकरणान्युपनिबध्य पाणिनीयसूत्र 
व्याख्या सिद्धान्तकौमुदी नाम व्यरच्यत । सा च यद्यपि सम्प्रति सकलगुणगरिष्ठतया सर्वस्मिन्‌ , 
भारते वर्षे पठनपाठनैरतिप्रचुरप्रचारा चकास्तितमाम्‌ । तथाप्यत्रोपनिबद्धानां फक्किकानामति- 
दुरूहतया नसा मन्दसाधारणानुपकरोतीत्यालोच्य सुकुमारमतीनां सुखेन तदर्थावबोधाय 
महान्तमुपकारमादधाना सूत्रार्थतदुदाहरणप्रत्युदाहरणप्रदीपिका व्याकरणदीपिका नाम सरला 
पाणिनीयसूत्रवृत्तिर्व्यरच्यत श्रीधोंडभड्विश्वरूपात्मजेन वेद्यनाथभडविश्वरूपापरनामधेयेन 
ओरस्भडन । ग्रनथकारश्रायं महाराष्टकुलोत्पन्नः शेखरकारादर्वाचीन एव काशीनाथशास्तरि- 
समानकालिक इति अभियुक्तव्यवहारादिना ज्ञायते । . 


उक्तशास्त्रिणश्च महामहोपाध्यायबालशास्त्रिणां परमगुरवो वैयाकरणकेशरीति नाम्ना 
प्रथितयशसो राजकीयसंस्कृतपाठशालायामध्यापयन्तो वेक्रमे १९१६ संवत्सरे पाठशालां 


विससर्जुः वेक्रमे १९१९ संवत्सरे च परलोकं जग्मुरिति ग्रन्थनिर्माणकालो द्विपञ्चाशद्र्षभ्यः 
पराचीनं वेति सुस्पष्टमेव । 


इयं चामुद्रिता सती न सर्वेषां जनानामुपकारं कुर्यादित्यालोच्य काशीस्थराजकीयसंस्कृत- 
पाठशालीयसरस्वतीभवनाध्यक्षैः श्रीविद्रद्रविच्ध्येश्वरीप्रसादपण्डितेः प्रोत्साहितस्तेभ्य एवैकं 
नातिशुद्धं पुस्तकं समासाद्य लाजरसयन्रालयाध्यक्षभगवतीप्रसादमहोदयेः प्रवतितोऽहं संशोध्य 
प्राकाशयमिमां वृत्तिम्‌ । तदिमामवलोकयन्तु शास््ररसिकाः क्षाम्यन्तु च दृष्टिदोषेण सीसका- 
्षरयोजकदोषेण वानुपलक्षितानशुद्धिदोषान्‌ सफलयन्तु च मामकीनं परिश्रमं गुणेकपक्षपातिन 
इत्यभ्यर्थयते 


“मोकाटे" इत्युपाह्वगणपतिशास्त्ी । | 
[2 





९. प. ३८, न्य्‌. सि. (१९१६) १-२. | 

परिभाषेन्दुशेखरस्य अकाण्डताण्डवस्य प्रस्तावना 
श्रीद्विवेदहरिनाथमनीषी 


काञ्यीस्यराजकीयग्रधानपाटालयाध्यापकः 


"नमः परमहंसपरिव्राजकाचार्यश्रीविशुद्धानन्दसरस्वतीपज्यपादेभ्यः सुधीवरेभ्यः 
श्रीबालशास्निश्रीकेलासचन्द्रशरम्मशिरोमणिद्ठिवेदश्रीदेवदत्तशर्म्मचरणेभ्यशाज्ञानध्वान्तप्रचण्ड- 
मार्तण्डेभ्यो गुरुवरेभ्यः। 

यस्मै सर्वमभीषठं स्याद्‌ यः स्वरूपेण भासते । 
अभावाप्रतियोगीशो भासतां सर्वहद्ययम्‌।॥९॥ 
सुतादिवाच्छोर्म्यभिदोलितां मे मनोजबाणाहितरन्धपूर्णाम्‌ । 
अनेकजन्माञ्जितपुण्यपापपाघाणभारेः सुविदीरय्यमाणाम्‌ २ ॥ 
तारूण्यनक्रोग्रथनादिलाभस्वातन्यदष्टावलिगर्भमाप्ताम्‌ । 
स्वान्याबलापाङ्तिपिद्धिलोघपुच्छावलीजज्ज॑रिताद्धैभागाम्‌ ॥३ ॥ 
कुतक॑दुष्कर्कटसंगृहीतशास्त्रावलीक्षेपणिकाग्रभागाम्‌ । 
संसारवात्सल्यमहाहिगीर्णसदगुर्वस्त्रद्धविशालदेहाम्‌ ।४ ॥ 
स्वमातृवात्सल्यकृपाणभिन्नवैराग्यसत्कूपकगाढमूलाम्‌ । 
आपातरम्याखिलकर्म्ममाध्वीपानप्रमत्तानरिपोतवाहाम्‌ ५ ॥ 
संसाररत्नाकरदुर्निवारनारीजनावत्तविघू्णमानाम्‌ । 
क्रोधादियादोगणवच्रदष्रागृहीततत्तन्निजयोग्यभागाम्‌ ॥६ ॥ 
अनादिकर्म्मोज्जितभद्रदुःखसमूहभारोद्हनेन जीर्णाम्‌ । 
लोकैषणाहस्तभतीत्रह्जञ््ञावाताहिताऽस्वस्थतिकां मनीषाम्‌ ॥७ ॥ 
निमज्जतीं क्षुद्रतरं भवान्धौ हाहाऽशरण्यां मतिबाह्यकीर्तेः। 
लोकोत्तराचारतपःप्रभावाद्विचित्रविद्याधरकर्णधारोत्‌ ॥८ ॥ 
अनाथदेहोद्धरणेकहेतुगृहीतकाशीस्थसुपज्यमूतेः । 
श्रीविश्वनाथादररूपूज्यतातात्‌ कोऽन्यो भवेत्‌ पारयितुं समर्थः ॥९ ॥ 
॥पद्याष्टकमेकक्रियान्वयि ॥ 


१. प. ६ न्यू. सि. (१८८४) ५४१-५४३. 

परिभावेन्दुशेखरस्य अकाण्डताण्डवस्य प्रस्तावना ६१ 


घटादिकं स्वावयवप्रतिष्ठाभावस्य सिद्धं प्रतियोग्यपीत्थम्‌। 
स्ववृत्तिधर्म्मात्‌ सदिवावभाति यत्सत्तया तत्परमं महोऽहम्‌॥१०॥ 


स खलु भगवान्‌ सर्वान्तर्यामी जगत्साक्षी सच्चिदानन्दमूर्तिः स्वीयाऽनाद्यविद्या- 
विस्फूर्जितं समस्तं स्थावरजङ्गमात्पकं परमार्थतो बाधितमप्यधिष्टानभावेन स्वेच्छयैव 
परिकल्पयत्ननुभवन्निव कल्पितेनैव विलक्षणसम्बन्धेनान्तःकरणवृक्तिसुखदुःखादीन्‌, परिच्छेद- 
मल्पज्ञतादिकं चाप्त इवेति सर्वजनीनः सहजः प्रसिद्धोऽनुभवः। 


एवं दीनभावमाप्तस्येव जगत्मभोर्विस्मृतस्वकण्ठगतहारप्राप्तिरूपपुरुषार्थ आप्तपरपुरुष- 
वाक्यानीव स्वस्वरूपप्रकाशलक्षणपरमपुरुषार्थे परमार्थतः सद्रूपिऽप्यसन्त्यपि गुरुवेदान्तवाक्या- 
दीनि मार्तण्डमण्डलगतरन्धवत्स्वप्नशुभाशुभसूचकनानाविधपदार्थवच्च पराभिमतसद्रूपतत्त , 
च्छभाशुभेष्विवोपयुज्यन्त इत्यपि बहुषु वेदान्तमहामान्यनिबन्धेषु विस्तरेणाऽभ्यधायि । 


एवं ते वेदान्तमहामान्यनिबन्धाः प्राचीनतरसंस्कृतभाषायामेवोपनिबद्धा इत्यपि सुप्रसि- 
द्धमेव । एवं च तद्धाषाज्ञानप्रधानोपायभूतव्याकरणस्य वेदाद्धमुख्यत्वं महाभाष्यकाराद्यभिहितं 
युक्ततममेव । 

अथ सर्वजनकमनीयस्वस्वरूपप्रकाशमारुरुक्षृणां प्रथमकक्षाभूतं व्याकरणमधिजिग- 
मिषृणां यथा परिभषेन्दुशेखराभिधानो ग्रन्थ उपकरोति यावत्यश्चास्य टीका या च तत्संपा- 
दनानुसंधानादेर्मूलग्रन्थविषयपरिशोधनोपयोगिता यावांश्च तत्संपादने परिश्रमो या च तासां 
टीकानां सत्तवेऽप्यभिनवटिपपण्या आवश्यकता यश्चानया ज्ञानवृ द्धयादिस्तत्सर्वं सारासारविवे- 
कार्यां सपरिकरपरिभषेन्दशेखरव्याख्यां निर्मातुं मुद्रयितुं च प्रारिप्सवो महतीं भूमिकामा- 
स्थापयन्तो गुरुवरबालशास्त्रिण एव षटषष्ट्युत्तराष्टादशशततमखीष्टशकदशममासप्रकाशिते 
पण्डितपत्रे मुद्रयित्वा प्रकाशयन्‌, निरमिन्वन्नमुद्रयंश्च यथावकाशं तृतीयपरिभाषापर्यन्तामुक्त 
व्याख्याम्‌ । 

अधुना मद्गुरुवराणां प्रागुक्तोद्यो गापूतिलक्षणं बहुजनमनःशङ् तत्सोहार्दपारवश्येनोद्धा- 
रयितुं बद्धपरिकराणां माननीयप्रधानानां श्रीयुतपण्डितवरबेचनरामशम्मत्रिपाठिनां प्रोत्साहन- 
मेवेकमवलम्न्य सारासारविवेकप्रोढधिषणाशततमांशमनीषाविकलोऽलभमानश्च तावतीष्टौका 
मुद्रिता अपि भैरवीशाङकरीत्रिपथगामान्युदेवीरुदरपू्त्यादिव्यापारव्यग्रचित्ततया सर्व्वत्रानवलोक- 
मानोऽवलोकमानश्च स्थले स्थलेऽत्यल्पमनीषतया याथार्थ्यन तत्तात्प््यमनधिगच्छन्नप्यहमन्व- 
धनामकमकाण्डताण्डवाभिधानं मूलग्रन्थस्वरूपविवरणं चतुर्थी परिभाषामारभ्य यथावकाशं 
सङ्लयितुं समीहे 

संयाचे च मान्यविद्रज्जनान्‌, मदीयं साहसमनाकलयन्त एनदक्षरशो ऽवलोकयन्तोऽस्य 
-सारासारौ विवेचयन्त आविष्कुर्वन्तश्च मयि पूर्णदयां परिशोधयन्तश्ास्य रभसादिलिखितस्थ- 
लान्येनदध्याप्यग्रन्थगणनानर्हमप्यध्याप्यवर्गे स्वकीयाशीराशिभिर्निवेशयन्त्विति । 

६२ पण्डितपरिक्रमा 


यतो भवेच्चेदेनेनापि कस्यचिज्ज्ञानवृद्धिस्तर्हिं सर्वस्याप्युद्योगस्य मदीयस्य संभाव्यते 
साफल्यम्‌ । 

आशासे चैतस्य निर्विघ्नपरिसमाप्त्या, संस्कृतविद्यावर्दधनासाधारणरसिककाशीस्थराज- < 
कीयप्रधानपाठालयाध्यक्षप्रधानप्रभुवरडाक्टरथीबोसाहेवमहाशयस्यैतदसाधारणकारणरूपया 
परमयोन्नत्या च बोधस्वरूपः सर्वान्तर्यामी परमात्मा प्रसीदत्वितीति । 

माधवीयधातुवृत्तेभुमिका 
श्रीदामोदरजस्त्रीः शीगङ्ञधरमास्त्री 


व्याकरणसशासर-साहित्य्ासखराध्यापकौ 
काशिकराजकीयप्रधानपाटालये 


इह किल भारतवर्षे सकलदर्शनानां प्रचारे सत्यपि साम्प्रतं वेदाङ्गेषु प्रधानमिति व्युत्पत्सु 

जनानामसाधारणोपकारनिदानमिति च व्याकरणं विद्रद्धिरतीवाद्रियते। तच्च भगवता 
पाणिनिना सूत्रपाठगणपाठधातुपाठलिङ्गानुशासनैशतुर्धा विभक्तमतिसंक्िप्ततया न्यूनांशपरि- 
पूरणेनात्यावश्यकाक्षेपसमाधिप्रदश्निन च मुनिना कात्यायनेन संपादितकल्पवैशद्यमपि 
विस्तृतेन व्याख्यानेन भगवता भाष्यकारेण पतञ्जलिना सुपरिष्कृतं विजयतेतराम्‌ । क्रमेण 
संप्रदायस्य विरलीभावेन भाष्यस्य गूढाशयतया तत्रत्यानामभ्युपगमवादानामेकदेशिवादानां 
सिद्धान्तवादानां च दुरूहतया मन्दमतीनां ततोऽ भीष्टसिद्धावन्तरायमालोच्य सरलान्‌ निबन्धान्‌ 
निर्मिण्वतामर्वाचां विभिन्ना-विभिन्ना शैली लक्ष्यते केचन सूत्रपाटक्रमेण व्याचख्युस्ततः शब्द- 
सिद्धौ भूयांसं विलम्बमवगम्य तत्तच्छन्दसाधुत्वोपयोगिनां भिन्नभिन्नप्रकरणपठितानामपि 
वचनानामेकत्र॒संकलनपूर्वकं चापरे तेऽपि धातुपाठे व्यत्यासकरणे विशेषमलभमानास्तं 
तथेवोददीधरन्‌ + वेदभाष्यकारः सकलविद्रन्माननीयमनीषी माधवाचार्यस्तु शब्दयोनिश्च धातव 
इत्यभियुक्तोक्ति सर्व नाम धातुजमाह शकटस्य च तोकमिति भाष्यकारोक्ति च मनसिकृत्य 
सर्वानिव शब्दान्‌ साक्षात्परम्परया वा धातुप्रकृतिकानेव मन्यमानो धातुपाटमेव मुख्यस्थाने 
प्रकल्प्य तद्व्याख्यानक्रमेण तिङन्तरूपाणि कृदन्तरूपाणि तत एवं सुल्विभक्तितद्धितादिप्रत्य- 
यांश्च प्रदिदर्शयिषुः प्रामाणिकभाष्यकारादिवचनोपन्यासपुरसरं धातुवृत्तिनामिकां नातिविस्तरां 
वृत्ति निर्ममे । तामिमां वृत्ति सोष्ठवातिशयादनल्पजनोपकरणीं निश्चिन्वता विद्यैकपक्षपातिना 
काशिकराजकीयप्रधानसंस्कृतपाठशालाध्यक्षेण श्रीयुतथिबोसाहिबमहाशयेनानुमतावनासादि- 
तशुद्धपुस्तकावपि खण्डिताखण्डितानि द्वित्राणि पुस्तकाणि समाहत्य प्रावर्तावहि काशीविद्यासु- 
धानिधिनामकपत्रद्रारा तत्मकाशने । सम्प्रत्युपलन्धपुस्तकानामत्यशुद्धतया चिरं विचार्यं 
शोधयन्तावपि यत्र द्ित्ेष्वपि पुस्तकेष्वेकरूपमेव पाठमीक्षावहे तं तथेव निवेशयावहे प्रार्थयावहे 
च महोदयान्‌ कस्यापि समीपे पवित्रं चेत्पस्तकं स्यात्तरिं तस्रेषणेनानुगृहणन्तु येन तटुत्तरमपि 
निर्दषणं भवेदेतत्कार्यमन्ततः शुद्धिपतरद्ारापि । मुहुर्थयावहे च भगवन्तं सर्वान्तर्यामिणं 
जगदीश्वरं दुःसाधमेतत्कार्यं निरन्तरायं परिपूर्यतां तन्वन्तु चावयोः परिश्रमं फलेग्रहिममुष्मि- 
न्नयनार्पणायासपरिग्रहानुग्रहेण विद्याविनोदरसिका इति । 


संवत्‌ १९३९ च्यष्ठकृष्ण ९४ भोम, 
सन्‌ १८८२, महं ९६ 
९.पं.४न्यू. सि, (१८८२) १३६-१३७. 

माधवीयधातुदृत्तेरुपसंहारः 
श्रीभारद्वाजदामोदरल्ना्री 


व्याकरणप्रधानाध्यापकः 
काशिकराजकीयपाटश्ालायाम्‌ 


"पुरा किल काशिकराजकीयप्रधानपाठशालाध्यक्षैः श्रीयुतथिबोसाहेनमहाशयैरनुमतेन 
महामहोपाध्यायश्रीयुतगङ्ञधरशास्त्रिणा मया च खण्डितान्येव द्वित्राणि पुस्तकानि काशीस्थ- 
राजकीयपुस्तकालयतस्समासाद्य काशिविद्यासुधानिधो मुद्रयितुमुपक्रान्तामपि धातुवृत्ति 
पुस्तव्ानामत्यन्ताशुद्धतयाऽपरिपूर्णतया च भ्वादिगणपर्यन्तामेव मुद्रयित्वा विरमितमावाभ्यां 
तन्मुद्रणम्‌ । 

तामिमां वृत्ति सौष्ठवातिशयादनतिविस्तृतत्वाच्च व्याकरणनिखिलविषयानल्पेनैवायासे- 
नावजिगमिषूणामभ्यसिसिषूणाञ्चात्यन्ताह्वादप्रदामाकलय्य तस्या मुद्रणे दत्तचित्तैराङ्ग्लदेशम- 
लङ््वणिः श्रीयुतवेनिससाहेवमहोदयेस्तत एव पुस्तकद्रयं समासाद्य तत्मकाशने नियुक्तोऽपि 
सम्प्रषितपुस्तकद्रयस्य चापरिपूर्णतया कथमयं कार्यभार उद्वहनीय इति चिन्तयमानः काशि- 
कराजकीयपाटशालीयत्रुटितपुस्तकेष्वन्तिमं पतरद्रयंश्रीयुतविन्ध्येश्वरीप्रसादपण्डितानां साहाय्येन 
समासाद्य परिज्ञाय च ग्रन्थसमाप्ति तन्मुद्रणे प्रवृत्तोऽहं पुस्तकानामत्यन्ताशुद्धतया महता परि 
श्रमेण संशोध्य प्राकाशयं माधवीयां धातुवृत्तिम्‌ । 


इयञ्च नाम्ना माधवीया धातुवृत्तिर्न तु माधवनिर्मितेति- 


तेन मायणपुत्रेण सायणेन मनीषिणा । 
आख्यया माधवीयेयं धातुवृत्तिर्विरच्यते ॥ 


इति ग्रन्थकर्तुः श्लोकत एव निर्यत । 


अयञ्च सायणो माधवसहोदरः कम्पराजसुतसंगममहाराजप्रधानामात्यः स्वकुलनाम्नैव 
प्रसिद्धि गतः। एतस्य कुलनाम सायणेति- 


१. पं, १८, न्यू. सि, ११ (नवम्बर, १८९६) ६०९-१०. 

२. अयं च माधवाचार्यस्य कनिष्ठो भ्राता वेदार्थप्रकाशकशेति- 
स प्राह नृपतिं राजन्‌ सायणार्यो ममानुजः। 
सर्व वेत्येष वेदानां व्याख्यातृत्वे नियुज्यताम्‌ ॥ 
इत्यादितैत्तिरीयसंहिताभाष्यग्रन्थसन्दर्भतो निर्णीयते । 

माधवीयधातुवृत्तेरुपसंहारः ६५ 


श्रीमत्सायणदुग्धाब्धिकोस्तुभेन महौजसा । 
क्रियते माघवार्येण सर्वदर्शनसंग्रहः ॥ 


इति श्रीयुतमाधवाचार्यानिर्मितसर्वदर्शनसंग्रदश्लोकतो निश्चीयते । अत एव माधवाचार्याणाम्‌- 


ूर्वेषामतिदुस्तराणि सुतरामालोड्य शास््राण्यसो 
श्रीमत्सायणमाधवः प्रभुरुपन्यास्थत्सतां प्रीतये । 
दूरोत्सारिदमत्सरेण मनसा शृण्वन्तु तत्‌ सज्जना 
माल्यं कस्य विचित्रपुष्परचितं प्रीत्यै न सञ्जायते ॥ 


इत्यादिषु साय्णमाधव इत्युल्लेख उपपद्यते । अस्य च ग्रनथकर्तुरुत्पत्तिसमयादिकं वृत्तं माधव- 
सहोदरत्वाद्‌ माधववृत्तेनैव गतार्थमिति तद्विषये लेखनीव्यापारश्चर्वितचर्वणमिवेति नेह प्रतायते । 


सम्प्रति चोपलन्धानां पुस्तकानामत्यन्ताशुद्धतया संदिग्धेषु स्थलेषु भाष्यवृत्तिकेय- 
टपदमञ्जर्यादिग्रन्थपर्यालोचनादिमहाप्रयासेन निर्णतिष्वपि पाठेषु अन्यत्र च श्रान्त्या सीसाक्ष- 
रव्यत्यासेन शोधकटृष्टिदोषेण वाऽपर्यालोचितानशुद्धिदोषान्‌ क्षाम्यन्तु प्राचीनग्रन्थपरिंशीलन- 
शालिनो गुणेकपक्षपातिनो विद्वांसः, सफलयन्तु च ` मामकीनं परिश्रमं धातुवृत्तिपठनपाठन- 
पर्यालोचनादिनेति भृशमभ्यर्थय । 


भाद्रसुदि ९ भोमे 
संवत्‌ १९५३ 

ग़ाकटायनव्याकरणस्योपसंहारः 
श्रीमुनालालजेनः 

"यो वाकलीवाल उपाहपन्नालालेति लोकप्रथितः प्रकीर्तिः । 

आनालमथ्यस्तसमस्तजेनसिद्धान्तसंसिद्धविशुद्धबोधः ॥९ ॥ 

महरषिसंस्मारकरार्षलुप्तप्रायार्यग्रन्थान्‌ बहुशो विशोध्य । 

संस्कारसंस्कारितसंस्कृतार्थो . जीयाच्छतं संस्कृतसंस्कृताथः ॥२ ॥ 

श्रीमज्जिनेन्द्रचरणाम्बुजजातमोदः कामादिहायनविधौ कृतवीर्यकृत्यः। 

स्वर्गापवर्गगममार्गविसूचक्श्च सोऽयं करोतु. मम लोधसमूृद्धिभूतिम्‌॥२ ॥ 

अथाद्य श्रीमज्जगन्नमस्करणीयं प्रातःस्मरणीयं जेनजातिसमुत्पन्नविदुषामविदुषाञ्चानिक- 

विधोपकारकं सामान्यतः खलाखलाखिलभारतीयोपकारकं श्रीगुरुवर्यपन्नालालवाकलीवालः 


चरणसरोजद्रयं प्रणम्य तेषामनेकोपकारकरणकार्यमनुस्मृत्य तद्रशी भूय प्रमोदप्रस्फुटितचेतसा 
तच्वरणचजञ्चरीकेण मया समाप्यते कर्णाटकलिपितः प्रतिबिम्बीकृतस्यास्य शब्दतन्त्रस्या- 


लङ्करृतिरिति । 


॥ शिवं भूयात्‌ ॥! 





१. पं. ३८, न्यु. सि. (१९१६) ७०५. 

काशिकाया उपोदघातः 
श्रीदामोदर्ाखरी 


काथिकराजकीयपाटालये व्याकरण्ासखराध्यापकः 


“नमः श्रीपूज्यपादभ्यो बालशास्तरिभ्यो गुरुवर्येभ्यः। साम्प्रतं किल भारतवर्षेऽत्रत्यपुरातन 
पण्डितरत्नप्रगी तानि नानाविधदर्शनपुस्तकानि यवनसाग्राज्यकालादारभ्य दुरवस्थां प्रापुवन्नि- 
त्यतिरोहितं परीक्षकाणां, येषां नामानि केवलं क्वाचित्कफक्किका वा श्लोकान्‌ वा परिदृश्यमान 
पुस्तकेषु निरीक्ष्य निर्ध्याय च तदर्थगाम्भीर्यमुत्कण्ठमानाः सकलतत्तत्पुस्तकनिरीक्षणेऽनुभूत- 
चिरतदन्वेषणपरिश्रमा अनुपलभ्य तानि भृशं खिद्यन्ते भूयांसो विपश्चितः । तामिमां न्यूनता- 
मपसारयितुकामेः प्रशस्योद्योगैः साम्प्रतिकसप्राडधिकृतप्रधानमहोदयैः प्रसह्य महान्तमर्थव्यय- 
मूरीकृत्य चिरपरिश्रमं मुहुरन्विष्य नानादेशेषु संस्कृतशस्त्रपुस्तकानि सम्पाद्य विशदमुद्रणशेलीं 
विपुलीक्रियमाणेर्नवनवोदितमर्तैरिव तदीययशःशशधरेराह्वाद्यमाना विद्रज्जनचकोरा मन्ये 
नातिचिरद्विस्मरिष्यन्ति तदलाभसमुद्धूतं प्रभूतं खेदमासादयिष्यन्ति साकल्येन संस्कृतपुस्त- 
कानि सम्पादयिष्यन्ति च तैः स्वसमीहितम्‌। अथापि देशान्तरेषु पाणिनीयतन््र सम्बन्धिनां 
पुस्तकानां नातिसम्पत्ति समालोच्य निर्धर्यं॒चैतदेशे व्याकरणाभ्यासशेलीबाहल्यं तदी- 
यप्राचीननिबन्धान्‌ प्रचिकाशयिषुभिः काशिकसंस्कृतपाठशालाप्रधानाध्यक्षवरेः श्रीयुत्रिफि- 
थसाहिबमहोदयेः समुद्योजिता अस्मद्ररुवरश्रीबालशास्त्रिपूज्यपादाः काशिकां प्रकाशयन्‌ । 


सा तदानीमप्राप्य विख्यातवेदुष्यश्रीहरदत्तमिश्रनिर्मितां तदव्याख्यां पदमञ्जरी केव- 
लेव मुद्रिता नातिप्रियाकरोति सव्याख्यकाशिकापर्यालोचनसमुत्सुकान्‌, अनन्तरं तत्पद- 
मलङ्कर्वणिः संस्कृतविद्यानदीधिषणेः श्रीयुतडाक्तरथिबोसाहिवमहोदयैरालोक्य 
पाठशालीयविद्यामन्दिरेऽसंशोधितमेकमेव पदमञ्जरीपुस्तकमनुचिन्त्य तावन्मात्रेण मुद्रणकार्य- 
निर्वाहवेैधूर्यमासाद्य द्वित्राणि माधवीयधातुवृत्तेरपूर्णानि पुस्तकानि सम्भाव्य पदमजञ्जरी- 
पुस्तकान्वेषणे विलम्बं तस्याः संशोध्य मुद्रणे नियुक्तावहं श्रीयुतगङ्गाधरशास्त्री च पुस्तका- 
नामपरिष्कृततया चिरानुभूतपरिश्रमौ भ्वादिगणं काशीविद्यासुधानिधिपत्रेऽमुद्रयाव । अनन्तरं 
चैकमेव भृशमशुद्धं पुस्तकमाकलय्य पुस्तकान्तरसाहाय्यविरहेण विरमितमावाभ्यां सम्मु- 
द्रणम्‌। अथेदानीं संस्कृतविद्यारसास्वादनचतुरैः श्रीयुतवेनिससाहिबवर्यः पदमञ्जरीप्रकाशने 
नियुक्तोऽहं तदीयं पुस्तकान्तरमन्वेषयन्‌ सम्प्राप्य परिपूतिरहितमपि संशोधितमेकं पुस्तकं 
सम्प्राप्तं प्रकाशयितुं यते, प्रार्थये च सर्वदेशस्थितान्‌ महाशयान्‌ माधवीयधातुवृत्तेः 
पदमञ्जर्या वा उपलम्भे प्रबोधयितुं येन प्रकाशितसकलप्रतीका सा सम्पादयितारं यशोभागिनं 
कुर्यादिति शम्‌ । 


१. पं. १० न्यु. सि. ५ भई, १८८८) २४३-४४. 

काशिक्छाया उवसंहारः 


श्रीनालल्याखरी 
कारीस्थराजकीयप्रधानपाटखालायां धर्म्ासखराध्यापकः 


“इयं काशिकाख्या पाणिनीयसूत्राणां वृत्तिः परमेश्वरप्रसादेन समाप्तमुद्रणाऽ भूत्‌ । प्राग- 
हमस्या मुद्रणेऽनासादितशुद्धपुस्तकोऽपि प्रभुवरश्रीप्रिफिथसाहिनादेशेन विदेशीयमहाशय- 
प्रोत्साहनेन च खण्डितेरशुद्धैश् द्वित्रैः पुस्तकः संकलितसमग्रप्रनन्धः कथमिदं कार्यं समाप्येतेति 
साशङ्क एव प्राव्तिषि । अत्रान्तरे मिलितेन गुर्जरप्रान्तस्थसकलपाटशालाध्यक्षपदवीमलङर्वता 
श्रीमता व्यूलरसाहिवमहाशयेन मयि महान्तमनुग्रहमाविष्कुर्वता स्वपाटशालास्थप्रा्थितोक्त- 
पुस्तकाध्यायप्रेषणेन काश्मीरमण्डलाहतशारदाक्षरलिखितेतत्पुस्तकप्रापणेन च साहायकं संपा- 
दयता भृशं लघूकृतपरिश्रमः सुखेन समापयं प्रस्तुतपुस्तकसंशोधनम्‌ । मया च समाहतेषु 
्व्रष्वपि पुस्तकेषु बहुत्रासंबद्धा अपि पाटा अदृश्यन्त यानहं परिवृत्तियोग्यान्निश्चिन्वन्नपि ग्रन्थ- 
कर्त्व तथोपनिबद्धान्मन्यमानस्तथेवालेखयममुद्रयं च । अन्ये चात्र सीसाक्षरयोजकदोषेण 
णोधकदृष्टिदोषेण च प्रमादतोऽनुपलक्षिता अशुद्धिदोषा गुणैकदत्तदृष्टिभिर्महाशयैः क्षम्यन्ता- 
मिति प्रार्थये । निवेदयामि चेदं मुद्रणारम्भकाले वामन एव जयादित्यापरनामेति निवेदितं न 
तथेव प्रतिपततुमर्हमपि त्वेतौ भिन्नावेव पण्डितौ निबद्धवन्तौ काशिकामिति । भटडोजिदीक्षित- 
कृतप्रोढमनोरमायां तद्धितप्रकरणस्थबहल्पार्थादिति सूत्रे एतच्च सर्व जयादित्यमतेनोक्तं वाम- 
नस्तु मन्यते इति तयोः.पार्थक्येन प्रदर्शनात्‌ । प्रथमद्वितीयपञ्चमषष्ठा जयादित्यकृतवृत्तय इतरे 
वामनकृता इत्यभियुक्ता इति तत्रत्यशब्दरल्ग्रन्थाच्च । अन्यच्च निवेदयामि निबन्धकारोऽयं 
जैन इत्यनुमीयत इति। सकलैरास्तिकैः शिष्टैरादृतस्य प्रन्थारम्भसमये मङ्खलाचरणस्याशी- 
नमस्क्रियावस्तुनिर्देशान्यतमस्याप्युपेक्षणात्‌ । वृत्तौ भाष्ये इत्यादिप्रबन्धमुखपद्ये समाहत्यान्य- 
तन्त्राणीत्यमरश्लोकसमानच्छायोपलम्भाच्च । इदं च दृढतरमस्य नास्तिकत्वे प्रमाणं यदसौ 
कुत्रत्यानपि कतिपयान््रयोगानुपलभ्य तेषां च सूत्रवार्तिकेः सिद्धिमपश्यन्तस्वत्त्र इव बहूनि 
वचनानि कल्पयामास यमाच्चेत्येवमादीनि सूत्रमध्ये च प्रचिक्षेप बहूनि पदानि ग्रामजनबन्धु- 
सहायेभ्यस्तल्‌ क्वरप्ख्युनामित्यादिरूपेण येनाद्य यावदास्तिकानामपर्यालोचितरहस्यानामङ्ग 
पारायणैकप्रवणानां पारायणेषु वैगुण्यमुपलभ्यते। आस्तिको हि सूत्राभङ्घादिप्रयासेनापि 
सूत्राक्षरेरेव रूपाणि साधयितुं यतेत तथाप्यशक्नुवत्रसाध्वेतदित्यभिदधीत न तु शाखं कल्प- 
येदन्यथयेद्रा । एवं संमाननोत्सञ्जनेति सूत्रे संमाननोदाहरणं नयते चार्वी लोकायते इत्यप्यत्र 
प्रमाणं चार्वी बुद्धः तत्संबन्धादाचार्योऽपि चावीं स लोकायते शाखे पदाथन्नियते उपपत्तिभिः 
स्थिरीकृत्य शिष्येभ्यः प्रापयति युक्तिभिः स्थाप्यमानाः सम्मानिताः पूजिता भवन्ति इति हि 

काणिक्छाया उपसंहारः ६९ 


लिखितमनेन । आस्तिको हि साङ्कुये योगेऽन्यस्मिन्वाऽऽस्तिकशास्रे शिष्याणां व्युत्पादनेन 
संमाननमभिप्रेयान्न तु नितरां विरुद्धे लोकायते व्युत्पादनेन 1 आसंश्च तस्मिन्त्समये भूयांसो 
जैनाः पाणिनीयतन्रे निष्णाता न्यासकारप्रभृतयः । न्यासकारस्य जैनत्वं हि- 


जयन्ति ते सदा सन्तः सर्वोपायेरुपार्जितम्‌। 
गुणानां सुमहद्‌ वृन्दं दोषाणां च विवर्जनम्‌ ॥ 

अन्यतः सारमादाय कृतैषा काशिका यथा । 
वृत्तिस्तस्या यथाशक्ति क्रियते पञ्चिका तथा ॥ 


इति ग्रन्थारम्भस्थपद्यद्रयेन इति श्रीबोधिसत्तवदेशीयाचार्यजिनेन्दरबुद्धिपादविरचितायां काशिका- 
विवरणपञ्ञिकायां प्रथमाध्याय इत्युपसंहारेण च व्यक्तमेव । मन्ये चेदमेव निरीक्ष्य नास्तिक- 
कृतनिबन्धपठनपाठनाभ्यामास्तिकजनानां दुरितमाशङ्कमानेरार्षप्रमाणैकबद्धादरेरास्तिकशिरो- 
मणिभिर्भटोजिदीक्षित-हरिदीक्षित-नागेशभट्प्रभृतिभिः पण्डितवरैरपसार्याप्रामाणिकानि 
वचनानि तादृशा उत्तमतमा निबन्धा व्यधीयन्तावर्ण्यन्त चासाधवः क्वाचित्काः प्रयोगास्तथा- 
त्वेनैव यत्र कृतादराणामर्वाचां शाखरसिकानां स्मृतिपथादपि दूरापेता बभूवुस्तात्कालिकाः 
कतिपयेऽ प्रामाणिकाः प्रबन्धाः । अस्त्वेतत्सर्व गुणा अपि वृत्तावस्यां भूयांसः सन्ति सर्वेषु सूत्रेषु 
पर्वपूर्वसूत्रस्थपदसंबन्धप्रदश्निन सरलवृत्तिनिबन्धेन बहुतरोदाहरणप्रत्युदाहरणदानेन -. च 
सूत्रार्थप्राञ्जलीकरणमुखा विषयविवेचनप्रभृतयश्च येषु भृशं तुष्यन्तो रसिका विपश्चितोऽति- 
प्राचीनां व्युत्पित्सुजनानां महान्तमुपयोगमादधानां वृक्तिमिमां पठनपाठटनाभ्यासगोचरीकृत्य सफ- 
लयेयुर्मामकीनमिमं परिश्रममिति मुहर्थये परमेश्वरमिति । 

श्रीचक्रपाणिदत्तकृतस्य 


ग्रोढमनोरमाखण्डनयमन्थस्य प्रस्तावः 
श्रीविन्ध्येधरीप्रसादव्रिवेदी 


` महर्षिपाणिनिकृतसूत्रपाठाध्याय्यास्तथा तद्याख्यानस्य महर्षिपतञ्जलिकृतमहाभाष्यस्य 
एवं कौण्डन्यवृत्ते, काशिकावृत्ते, भोजराजकृतसरस्वतीकण्टाभरणाभिधवृत्तेरपि क्रममनादृत्य 
केयटहरदत्ताद्याचार्याणां मतं च क्वचिद्विखण्ड्य सिद्धान्तकौमुदी तद्गयाख्यां च श्री भट्धोजिदीक्षिताः 
प्रणीतवन्त इति नैव तिरोहितमस्ति विदुषाम्‌; किन्तु- 


“अस्ति मल्स्यस्तिमिर्नांम शतयोजनविस्तृतः 
तिमिद्धिलगिलोऽप्यस्ति तद्धिलोऽप्यस्ति राघवः”* ॥ 


इति कृदवृत्तो दुर्गसिहोक्तमवलम्ब्य श्रीचक्रपाणिदत्तेन प्रौढमनोरमाग्रनस्य खण्डनं कृतम्‌ । एवं 
पण्डितसम्राद्जगत्नाथेनापि प्रोढमनोरमाकुचमर्दनाख्यं खण्डनं कृतमित्युभयोरन्वेषणे कृते मयैकं 
चक्रपाणिदत्तकृतप्रोढमनोरमाखण्डनपुस्तकं वाराणसीस्थराजकीयसंस्कृतपाटशालीयपुस्तका- 
लये वर्तमानं विक्रमीय- १८५९ संवत्सरे लिखितमनतिशुद्धं समधिगतं मुद्रणद्रारा तत्मकाशने 
प्रवृत्तम्‌ । अस्य ग्रन्थस्य समालोचने कृते भटोजिदीक्षितपोत्रेण कृते शब्दरलनग्रन्थे तद्भयाख्याने 
बालम्भद्ापरनामधेयवेद्यनाथभडुपायगुण्डेकृते भावप्रकाशे च “इति खण्डनकारोक्तमपास्तम्‌”° 
इत्यादिदर्शनान्माननीयत्वेनास्मिन्‌ ग्रन्थे महासमादरः सञ्जात इति काशीविद्यासुधानिधिनामकेऽ- 
स्मिन्‌ मासिकपत्रे प्रकाशितः सत्नचिरेणेव सर्वेषां सुलभो भवेदित्येतदर्थाय मुद्रयितुमा- 
रन्धोऽधिकं तु समाप्ते मुद्रणे निरूपयिष्यामीति शिवम्‌ । 


बनारस 
गवनमिण्टसंस्कृतकालेजपुस्तकालये, 
१७ फरवरी, १९११६ 


१. पं, ३२, न्यू. सि, (मार्च १९१०) १-२. 

२. तिमिङ्गिलो मत्स्यभेद इत्यमरकोशे । राघवो मलत्स्यभेदेऽपीति कोशः। 

३. दीर्धेत्युपलक्षणं यणोऽपि प्रत्यासत्त्या ऋन्निमित्तकार्यमात्रस्य तेन वारणात्‌ । अर्त एेवाह-- गुणेति। 
ऋतो डीत्यनेनेति भावः। यत्तु गुणे तस्य स्थानिवत्वेन दीर्घो न यणिति जगन्नाथादिस्तन्न तथासति 
बाधकस्य जागरूकत्वात्‌ पूर्वस्यैव स्थानिक्त्वाकच्च । एतेन गुणोत्तरमपीत्यादिखण्डनकृदाद्युक्ति- 
रपास्ता । वार्तिकस्य साधारणत्वादाह । भाष्ये चेति । सर्वत्रेत्युक्त्या तस्य प्रकृतिभावपरत्वेनावङ्प- 
रत्वमिति खण्डनकृदुक्तिः परास्ता। खण्डनकारोक्तिं खण्डयितुमाह । तस्येति । चाक्रवर्मणस्येत्यर्थः। 
अनुसर्तव्यत्वादितीति । एतेन नलोपं प्रति नुटोऽसिद्धत्वात्रुर्‌ स्यादिति मूलोक्तं चिन्त्यमिति खण्ड- 
नकारोक्तमपास्तम्‌ । यत्तु प्रत्ययान्तपयुदसि कार्ये सुब्लोपनिमिततप्रत्ययलक्षणं नेत्यत्रेदं मानं विशेषा- 
पक्षत्वात्‌ । एवं चाहनित्यत्र तिङ्लोपनिमित्तप्रत्ययलक्षणस्य तत्र॒ कार्ये दुर्वारत्वेनाधातुरिति न 
कार्यमिति खण्डनकृत्‌ । तत्‌ खण्डयति । न चेति । ज्ञापकमिति । 

चित्रमीमांसाया उपसंहारः 


मानवल्त्युफाख्यो श्रीरामग्रासखरी 
साहित्यशास्त्राध्यापकः, 
काशिकराजकौयप्रधानसस्कृतपाटशालायाम्‌ ` 


“इह किल काव्यसुधारससमास्वादलोलुपान्तरङ्गाणां रसिकधुरीणानां मनसि न तावदन- 
लङ्कृतं कव्यं “न कान्तमपि निर्भूषं विभाति वनितानन"मित्युक्तदिशा परां मुदमादधातीति 
लक्षिताः खलु बहुशोऽलङ्काराः सोदाहरणोपन्यासं मान्यवरैर्दण्डिमम्मटभटुजयदेवादिभिः 
काव्यादर्शकाव्यप्रकाशचन्द्रालोकादिषु ग्रन्थेषु । तेषु च सर्वेष्वपि प्रायशो लक्षणानां लक्ष्य- 
समन्वयमात्रपर्यवसन्नतया न भवेदतीव प्रमोदो मीमांसारसिकानां प्रगल्भधियामिति समुपक्रान्तः 
किल प्राचीननवीनमतखण्डनमण्डनपुरःसरमुपनिबन्धुं परेण संनाहेनायं चित्रमीमांसानामकोऽ- 
लङ्कारमन्थो निखिलशास्त्रान्धिपारदृश्चना स्वतन्त्रप्रजञेन तत्रभवता अण्पयदीश्चितेन । 


अयं च तावन्महानुभावः कदा कुत्र को वा कि कर्मा वाऽऽसीदिति जिज्ञासां तु तत्कृत- 
सिद्धान्तलेशसंग्रहमुद्रणावसरे मदभ्रातृचरणमहामहोपाध्यायश्रीगङ्लधरशास्त्रिलिखिता भूमि- 
केव शमयिष्यतीति नास्ति किल तत्र विशेषलेखोपयोगः । 


अवशिष्यते परमधुना ग्रनथविषये यदयं ग्रन्थो ग्रन्थकृता साकल्येन निरमायि न वेत्या- 
दिको विचारः । तत्र तावदेतत्कर्तृकेऽद्यत्वे पठनपाठटनादिपथं जागरूकतयाऽ वतीर्णे कुवलयानन्दे 
तत्र तत्र॒ “विस्तरस्तु चित्रमीमांसायां द्रष्टव्य” इत्यादिलेखदर्शनात्‌ पूर्वमिमं ग्रन्थं प्रणीय 
पश्चात्सप्रणीत इत्यनुमातुं शक्यम्‌ । एवमिदानीमनुपलभ्यमानेष्वप्यलङ्खरेषु तत्र तथाविधलेख- 
दर्शनाद्‌ अस्मिन्नपि ग्रन्थे “श्लेषसमासोक्तिप्रकरणे विवेचयिष्यामः” इत्यादिलेखदर्शनाच्चेदानीं 
तदनुपलम्भेऽपि ग्रन्थकृता साकल्येनायं ग्रन्थो व्यरच्यतेत्यनुमातुं शक्यम्‌ । देशान्तरेष्वपि कृता- 
न्वेषणेरस्माभिरुत्मक्षाप्रकरणोन्तस्यैव भागस्योपलम्भाद्‌ रसगङ्गाधरे चेदानीमुपलभ्यमानालज्ञर 
विषय एव खण्डनमण्डनादिदर्शनादन्यत्र च तददर्शनाच्चिरादयमु्ेक्षान्त एव भाग उपलब्धि- 
विषय इत्यप्यध्यवसीयते । अवशिष्टभागाऽनुपलम्भकारणं च न परमार्थतो निश्चेतुं शक्यते । 


तस्य चास्य समुपलभ्यमानस्य भागस्य पर्यालोच्य विचारचातुर्यमान्धाक्षरैर्मुद्रितस्यापि 
एतदेशे तल्लिप्यज्ञानात्‌ पुस्तकस्य चाशुद्धप्रायत्वात्तत उपकाराभावं समीक्ष प्राचीनसंस्कृत- 
ग्रनथरत्नप्रकाशनलालसेन गुणेकपक्षपातिना काशीस्थराजकीयसंस्कृतपाटालयप्रधानाध्यक्षेण 
श्रीमता आर्थर्वेनिससाहिबमहाशयेनास्मत्रभुवर्येण तच्छोधनाय समादिष्टोऽहं समाहत्य जयपुर 
नगरान्मदीयसुहत्तमद्राविडवीरेश्वरशास्त्रिसकाशादेकं प्राचीनं शुद्धं च परं च, वद्गाक्षरलिखितं 
प्राचीनं काशीसंस्कृतपाटालयपुस्तकालयस्थम्‌, अपरं चान्धाक्षरमुद्वितम्‌, इति पुस्तकत्रयं 





१.१.९३, नू सि. १०, (अक्टूबर, १८९१) ५२१-५२२. 

७२ पण्डितपरिक्रमा 


निवेश्य तत्र तत्रोपलभ्यमानान्‌ पाठभेदान्‌, उपन्ध॑स्थ च तत्तत्स्थलेषु रसगङ्गाधरकारोटडतान्‌ 
नागेशभडविचारितां् मतभेदान्‌, संयोज्य च क्वचित्‌ क्वचिद्‌ विषमपदार्थप्रकाशिकाभिरभि- 
नताभिष्टिपणीभिः, सावधानं संशोध्य प्रकाशितवानस्मि समुपलभ्यमानमेवोव्रेक्षान्तं भागं 
काशीविद्यासुधानिधिनामके पत्रे । तस्य च बहुमूल्यत्वात्‌ तदप्रहणाऽक्षमाणां रसिकवराणां 
तत्सोलभ्याय पृथगपि संमुद्रितः किल श्रीमद्धिः डाक्टर ई जे. लाजरस्‌कम्पनीनामकेर्मु- 
द्रायन््राधिपतिभिः । यावच्छक्यं सावधानं परिशोधिंतेऽप्यत्र यदि मदीयदृष्टिदोषाद्‌ मतिदोषात्‌ 
सीसकाक्षरयोजकादिदोषाद्रा सुलभानि स्खलितानि दृग्गोचरीभवेयुर्मर्षयिष्यन्त्येव गुणैकदृष्टयो 
विपञ्चिदपाश्चातत्या इति बाढं निश्चिन्वन्‌ प्रार्थयेऽत्र नयनार्पणप्रयासाङ्गीकारेण मत्परिश्रमसफली- 
करणायान्तर्वाणिवरानिति शम्‌ । 


भाद्रपदसुदि ९५ भृगौ, 
संवत्‌ १९४८. 

चिन्तामणेः शब्दखण्डस्य रुचिदत्तीयटीकासहितस्य भूमिका 


श्रीवालशाखरी 
व्याकरणशास््राध्यापकः; 
काश्ीस्थराजक्मीयट~7लायाम्‌ 


“सम्प्रति तार्किका अनुमानखण्डे दीधिति भावानन्दीं माथुरी ज।गदीशीं गादाधरीं च 
विशेषतोऽभ्यस्यन्ति, ता एताः साक्षत षद्स्परया श्रा चिन्तामणेरेव व्याख्धा इत्युपजीव्यत्वा- 
तदभ्यासस्य चिन्तामणेरनुमानखण्डं सम्यक्‌ पटनपाठनादिप्रचारगोचरीभावमापत्नं वर्तते । 
शब्दखण्डे तु व्युत्पत्तिवादशक्तिवादशब्दशक्तप्रकाशिकापदनाक्यरल्नाकरादयः स्वतन्त्रा एव 
ग्रन्थाः सरलत्वाड़ीकानपेक्षत्वाच्च प्रचरिताशिन्तामणेस्तु शब्दखण्डोऽतिसंक्षिप्तसंस्कृतग्रथि- 
तत्वाद्‌ गहनार्थत्वाच्चाकश्यं व्याख्याप्मषेक्षत इति क्रमेण मन्दप्रचारो भूत्वा सम्प्रति तथाऽस्तंगतो 
यच्छुद्धानि पुस्तकान्यपि तस्य नोपलभ्यन्ते पठटनादिना तु दूरे स्थीयताम्‌ । परमयं तर्कतन््रस्यैव 
नान्वर्थचिन्तामणि; किन्तु सर्वेषां दर्शनानां शिरोमणिभावमर्हति, यतोऽस्यैकस्य कृत्स्नस्य 
तत्त्वतोऽवगमे सर्वेषु शाख्रेषु साधीयान्‌ प्रवेशो भवतीति मम परमो विश्वासः । अतोऽयमस्मिन्‌ 
पत्रे प्रभुवर्यस्य श्रीमतो प्रिफिथमहाशयस्य तथा श्रीमतो गाफमहाशयस्य चानुज्ञया प्रकाश्यते । 
तेन॒ च सहैव प्रतिपत्तिसौकर्याय रुचिदत्तविरचिता तद्भयाख्याऽपि मुद््यते । अयं च 
रुचिदत्तोऽतिप्राचीनः प्रौढतमव्युत्पन्न्चत्युपलबन्धतत्पुस्तकजीर्णतया गम्भीरार्थकतल्लेखेन 
चानुमीयते । संक्षिप्तरचनया च मैथिलत्वमस्य संभाव्यते । ~चिन्तामणेस्तु॒ रचयिता , 
न्यायतन््रस्याद्याचार्यः श्रीमान्‌ गङ्केशोपाध्यायो मेथिलः। तमिमं सव्याख्यं चिन्तामणेः शब्द- 
खण्डं श्रीयुता्टपुत्रोपाख्यपण्डितवबालकृष्णशाच्रिपण्डितकामनाचार्यपण्डितवंशीधरशर्मभिर्दततः 
पुस्तकैः संशोध्य काशीविद्यासुधानिधिचकोरलोचनगोचरं कर्तुं समुत्सहते । 


१. पं. ६, ६६ (नवम्बर, १८७१) १२७. 


((.0 581110(411811800 (111/81511\/ (01661010. 01411260 0 6810011 


शल्दचिन्तापणेरुपसंहारः 
श्रीनालश्ासख्मी 


व्याकरणशास््राध्यापकः 
काशीस्थराजकीयपाठटशालायाम्‌ 


"अत्यर्थमनुगृहीतोऽस्म्यद्य भगवता जगदीश्वरेण यच्चिररात्राय . समेधितः शब्द- 
चिन्तामणिप्रचारगोचरकामनाकुमुदिनीनिकरोऽद्य काशीविद्यासुधानिधिना सुपुष्पितः कामं 
सम्पादितः षरषष्टात्रभृति त्रिनवतिपर्यन्तेरष्टाविशत्याऽद्धैः। भूयशचाष्टपुत्रोपनामकबालकृष्ण- 
शास्त्रिणां पुस्तकेनैतच्चिन्तामणिशोधने साहाय्यमालम्बितम्‌, परं रुचिदत्तीयव्याख्यापुस्तकम- 
पूर्ववादमारभ्यैकमेव वंशीधरपण्डितीयमुपलब्धम्‌, तच्चातिजीर्णमशुद्धतरमासीदत्यन्तं त्रुटित- 
सन्दर्भं च परं कथं कथमपि योजयित्वा परिशोधितम्‌ । तदप्यासमाप्ेर्न लब्धम्‌; किन्तूप- 
सर्गार्थनिरूपणप्रस्ताव एवोपरतम्‌ । उपलन्धपुस्तके च “प्रसङ्खादाह । उपसर्गास्त्विति । तत्र, 
स्वार्थविशेषे, शक्तिर्वा, धातोरिति शेषः। धातोरिवेति । न चेवं नानार्थत्वेऽपि प्रकर्षार्थमादाय 
प्रतिष्ठेत्यादौ स्थितिप्रकर्षधीः स्यादिति वाच्यम्‌ । स्थापूर्वप्रशब्दस्य गतावेवानादितात्पर्येण तत्र 
तस्यासाधुत्वात्‌, तात्पर्याभावेनैव तदबोधकत्वाद्रा । तेन विनेति । यद्यप्युपकुम्भमित्यादौ धातुं 
विनापि तत्मयोगस्तथापि तदतिरिक्तस्थले धातोः प्रागेव तत्साधुत्वमिति भावः । धातोस्त्विति । 
ओपसंदानिकशक्तेस्त्वयाद्गी “ एतत्पर्यन्तमस्त्यत ऊर्ध्व प्रायो द्वि्िपत्रावशेषमेव तत्स्यादिति दृढं 
सम्भावयामि । सम्प्रार्थये चैतत्सुधानिधिचकोरान्‌ यदि कस्यचित्पुस्तकमम्दिरमेषा रुचिदत्ती- 
याऽलङ्र्वाणा स्यात्‌ स महाशयोऽवशिष्टमेतदंशमेतत्पत्र प्रकाशनाय मां प्रति प्रेषयित्वाऽनु- 
गृह्णात्विति। सप्रश्रयं च प्रेक्षकान्‌ विज्ञापयामि, यत्सोल्लासममुमन्वर्थचिन्तामणि 
मुहूर्मृहुर्निशम्य यथेष्टं शाखीयरमणीयतरविषयरूपरलराशि समुपचित्य मामकं परिश्रमं ते सफ- 
लयन्ताम्‌, क्षमन्तां च शोधकमुद्राक्षरविन्यासकतत्संयोजकाद्यनवधानकृतान्‌ दोषान्‌ । यथा च 
केषुचिच्विन्तामणिपुस्तकेष्वेवान्त उपलभ्यमानः श्लोकः- 


गच्छतः स्खलनं क्वापि भवत्येव प्रमादतः । 
हसन्ति दुर्जनास्तत्र समादधत सज्जनाः ॥ इति । 


१. पं. ८, ९३ (फरवरी २, १८७४) २१५. 

न्यायसूत्रविवरणस्य विज्ञापनम्‌ 
श्रीसुरेन्लालर्मा 


^रघुनन्दनभटाचार्यविरचितैकादशीतत््वग्रनथस्य राधामोहनगोस्वामिभट्वाचार्यविरचित- 
दीपख्यरीकायामादौ- 


“भवेऽस्मिन्‌ कान्तारे मुहरटनदुःखेकविकलः 
समीहे संलब्धं तव चरणपाथोजशरणम्‌। 
न योगो ज्ञानं वा भजनमपि वा यद्यपि हरे 
तथाप्याशा दीर्घा तव॒ च करुणा किं न कुरुते ॥ 


वन्दे श्रीकृष्णमानन्दघनं परममीश्वरम्‌। 
राधास्वर्णलतासङ्तमालसुचिविग्रहम्‌ ॥ 
श्रीराधामोहनो दीपं करोति शुभदर्शनम्‌। 
| एकादश्यादिततत्वानां पूर्वाचार्यमतेक्षया” ॥इति । 


तत्रान्ते च-- “इति कलियुगपावनावतारश्रीमदद्रैतवंशसम्भवश्रीराधामोहनगोस्वामि- 
भडाचार्यविरचितेकादशीतत्त्वरिप्पणी सम्पूर्णा । शकः १७५० । 


शाके व्योमसुताद्रिचन्दरपरिमे शम्भुं मुहुः संस्मरन्‌ 

भद्रे सूर्यजवासरे कृततिथौ पश्च च कृष्णोतरे । 
राधामोहनशर्मणः कृतिमिमां टीकां मुदैकादशी- 

ततत्वस्येव धरामरो हरिहरो यत्नाद्‌ व्यलेखीत्‌ स्वयम्‌” ॥ इति । 


इदं तु हग्लिबुधोदययन््रालयमुद्रितैकादशीतत्त्वपुस्तके दृश्यते । 


बानृराजेन्द्रलालमित्र एल्‌. एल्‌. डि, सी. आई. ई. महोदयकृतनोरिस्‌अब्दिसंस्कृत- 
मेनुस्क्रुष्टसनामकपुस्तके १० खण्डे ९१३ पृष्ठे महामहोपाध्यायश्रीयुक्तहरप्रसादशास्तरिमहा- 
शयैः एकादशीतत्वदीपपुस्तकस्य निरूपणं कृतम्‌ । तत्र-- 
९. पं. २३, न्यू. सि. (१९०१) १२५-१३०. 

७६ पण्डितपरिक्रमा 


“लिखितेकादजीतत्त्वटीका भारतशर्मणा । 
पक्षवेदाब्धिभूमानेऽब्देः पीताम्बरदेशतः ॥ 


१७४२ ” इति लिपिकालो दत्तः । तत्रैव शाख्िमहोदयैः कोलब्रूकसाहनबमहाशयस्य मित्रं राधा- 
मोहनगोस्वामिभटाचार्य आसीदिति लिखितम्‌ । 


कलिकातानगरमुद्रितामरादिकोषचतुष्टयपुस्तके-- 


“श्रीमदमरकृतकोषः पुरुषोत्तमकृतत्रिकाण्डशेष् । 
हारावल्यभिधानं मेदिनीकरस्य नानार्थः ॥९॥ 

नगरे कलिकात्ताख्ये कोलत्रूकसाहवाज्ञया । 
श्रीविद्याकरमिश्रेण कृतसृचीसमन्वितः ॥२॥ 
वेदत्वष्टकलानाथसम्मिते विक्रमाब्दके । 

मुद्राक्षरेण विप्रेण बाबूरामेण लेखितः ॥३ ॥ ईति दृश्यते । 


एतेन १८६४ विक्रमसंवत्सरे कोलत्रूक्साहवसमय आयाति ¦ एकादशीततत्वटीका- 
प्रणेतुर््यायसूत्रविवरणप्रणेतृत्वस्वीकारे महामहोपाध्यायश्रीयुक्तहरप्रसादशास्िमहाशयवाक्यस्य 
सप्रमाणत्वे च १८६४ विक्रमसंवत्सरे राधामोहनगोस्वामिभटाचार्य आसीदिति लभ्यते । 


सम्भाव्यते चेदं न्यायसूत्रविवरणप्रणेतुरेव राधामोहनगोस्वामिभडाचार्यस्य एकादशी- 
तत्त्वरीकाप्रणेतृत्वम्‌ । यतः स एव कुत्रचित्‌ “इति श्रीराधामोहनगोस्वामिभटवाचार्यविरचित“ 
इति लिखति स्म, क्वचिच्च “इति श्रीराधामोहनविद्यावाचस्पतिगोस्वामिभटाचार्यविरचित” 
इति लिखति स्म, क्वचिच्चाद्रैतवंशसम्भवादिशब्देन स्वोत्कीर्तनं कृतवान्‌ । यथा अस्मिन्नेव 
न्यायसूत्रविवरणे प्रथमाध्यायाद्याहिकान्ते “इति श्रीराधामोहनगोस्वामिभटाचार्यविरचितन्या- 
यसूत्रविवरणे प्रथमाध्यायस्याद्याह्विकविवरणम्‌” इति लिखितवानिति पञ्चमाध्यायान्ते च “इति 
श्रीराधामोहनविद्यावाचस्पतिगोस्वामिभटवाचार्यविरचिते गौतमसूत्रविवरणे पञ्चमाध्यायविवर- 
णम्‌” इति लिखितवानिति । हरिदासकृतकुसुमाञ्जलिकारिकारीकोपरि राधामोहनगोस्वामि- 
भटाचार्येण टीका कृता? । तत्र द्वितीयस्तनकान्ते च “इति श्रीराधामोहनविद्यावाचस्यति- 
गोस्वामिभदाचार्यविरचिता हरिदासीयकुसुमाञ्जलिद्वितीयस्तबकव्याख्या समाप्ता” । इति 
लिखति स्मेति च दृश्यते । तथैव एकादशीतत्त्वरीकान्तेऽपि विद्यावाचस्पतिपदं विहाय कलि- 


१. यद्यपि गणितशासखरेऽन्धिशब्देन समुद्रशब्दपर्यायेण चत्वार इति व्यवहियते । परं तु चतुष्टवग्रहणे 
लेखक एव प्राचीनस्तदा ग्रन्थकारः कुत्र तिष्ठेदिति सप्त समुद्रा एवान्धय इत्यनुसृतं लेखकेन । 


२. तत्रायमाद्यश्लोकः-- ` 
. शिशुरसि दुग्धमुखस्त्वं कलयसि मुरलीं कुतोऽतिचित्रम्‌ । 
इति गोपीस्मित्रवचनैः ` सस्मितवदनोः हरिः पात ॥ इति। 

न्यायसूत्रविवरणस्य विज्ञापनम्‌ ७७' 


युगपावनादिपदानि योजयित्वा लिखितवानिति नासम्भवः। तथात्वे चास्य नदियाप्रदेशान्त- 
गतिशान्तिपुरम्रामनिवासित्वमायाति यतोऽद्रतवंशसम्भूता गोस्वामिनः शान्तिपुरनिवासिनः। 
प्रवादोऽप्येवमेव शान्तिपुरनिवासी राधामोहनगोस्वामिभटाचार्य एव न्याये धर्मशाख्रादौ च 
वहुधा ग्रन्थान्‌ रचितवानिति । उपलभ्यन्ते च अनुमानखण्डे जगदीशगदाधरादिकृतग्रन्थोपरि 
यथोक्त गोस्वामिभडाचार्यविरचितानि क्रोडपत्राणीति । नोपलभ्यते चेवंलक्षणाक्रान्तो राधामोहन- 
गोस्वामीत्याख्यया प्रसिद्धः कश्चिदन्यो विद्रानिति । 


एकादशीतत््वटीकादीपप्रणेतुरन्यायसूत्रविवरणप्रणेतृत्वास्वीकारे महामहोपाध्यायश्रीयु- 
्हरप्रसादशास्िमहाशयवाक्यास्वीकारेऽपि अस्मिन्‌ न्यायसूत्रविवरणे ३२ पृष्ठे १८ पट्क्तौ 
“नाधादिग्रने जगदीशेरप्यक्तत्वादिति” इति लेखदर्शनात्‌ तत्त्वचिन्तामणिटीकादीधिति- 


व्याख्यातृजगदीशतर्कालङ्करभट्ाचार्यात्‌ पश्चाद्धावी राधामोहनगोस्वामिभटवाचार्य इत्यत्र 
नास्ति विवादः। 


वाराणसीस्थमेडिकलहालनामकयन्रालयमुद्वितसटीकप्रशस्तपादभाष्यपुस्तकविज्ञापने 
वाराणसीस्थराजकीयसंस्कृतपाटशालापुस्तकालयाध्यक्षैः श्रीयुतविन्ध्येश्वरीप्रसादद्िवेदिमहा- 
शयैः “जगदीशभद्ाचार्यकृतशब्दशक्तिप्रकाशिकापुस्तकस्य १६२४ शालिवाहनशकलिखित- 
स्योपलम्भात्‌ तत्समयात्‌ पूर्वं तद्प्रनथकर्तुः स्थितिरिति सुव्यक्तम्‌” इति लिखितम्‌ । - 

तत्त्वचिन्तामणिव्याख्यातृमथुरानाथस्य दीधितिकारानन्तर्यं व्याप्तिपञ्चकग्रन्थे “तच्चा- 
गुणवत्त्वमिति साधर्म्यव्याख्यानावसरे गुणप्रकाशरहस्ये तदीधितिरहस्ये च स्फुटमिति “अत 
एव निविशतां वा वृत्तिमत्वं साध्यसामानाधिकरण्यं वेति केवलान्वयिग्रनथे दीधितिकृत” इत्या- 
दिलेखदर्शनात्‌ पक्षताग्रनथे संशयपक्षताव्याख्यानावसरे दीधितिकृदव्याख्यानस्य मथुरानाथेन 
भडाचार्यास्त्वित्यादिना प्रदर्शनाद्‌ दीधितिग्रन्थोपरि मथुरानाथकृतरटीकोपलम्भाच्चावगम्यते । 
व्यधिकरणधर्मावच्छिन्नाभावम्रन्थीयमथुरानाथकृतव्याख्यानस्य जगदीशेन -नव्यास्त्वित्यादिना 
प्रदर्शितत्वेन व्याप्तिपञ्चकद्वितीयलक्षणस्य मथुरानाथीयव्याख्यानस्य जगदीशेन केचित्वित्या- 
दिना प्रदशितत्वेन च मथुरानाथतर्कवागीशानन्तर्यं जगदीशतर्कालङ्खरस्यायातीति । एवं च 
मथुरानाथतर्कवागीशानन्तरं १६२४ शकाब्दतः पूर्वं जगदीशतर्कालङ्खरस्य समय इति 
निश्चीयते । जगदीशतर्कलङ्खरानन्तर्यं च राध्वामोहनगोस्वामिभडाचार्यस्येति सिद्धम्‌ । 


दीधितिकारसमयस्तु १४०७ शाकवर्ष इति अस्मन्मुद्रिततर्कभाषाग्रनथविज्ञापने 
द्रष्टव्यम्‌ । 


इदं .च न्यायसूत्रविवरणपुस्तकमेकमेव वाराणसीस्थराजकीयसंस्कृतपाटशालीयभूतपूर्व- 
प्रधानन्यायाध्यापककालीप्रसादशिरोमणिभडुाचार्यमहाशयसङ्गृहीतं तदीयदोहित्रश्रीयुतनी- 
लकमलभडाचार्यमहाशयसमीपतोऽस्माभिः प्राप्तम्‌ अस्मिश्च ग्रन्थे नवीनरीत्या 
व्याख्यानकौशलं ग्रन्थकृता प्रचुरतया प्रदशितम्‌ । क्वचिच्च सूत्रपाठोऽपि विलक्षणतया धृतः । 
क्वचिच्च सूत्रमप्यधिकं धृत्वा व्याख्यातम्‌ । यथा प्रथमाध्याये प्रथमाहिके प्रत्यक्षलक्षण- 

७८ पण्डितपरिक्रमा 


सूत्तव्याख्यानन्तरं १४ पृष्ठे २१ पङ्क्तौ “सविकल्पकमपि द्विविधं संस्कारोद्धवतदनुद्धवभे- 
दादित्याह । संस्कारोद्धवा प्रत्यभिज्ञा” । इत प्रत्यभिनज्ञासूत्रमेकमधिकं दृश्यते, एवमग्रेऽपि । 
विश्वनाथपञ्चाननकृतं वृत्तिव्याख्यानमपि स्वव्याख्यानकोशलं दर्शयित्वा क्वचित्‌ केचिदित्या- 
दिना क्वचिद्‌ यद्रेत्यादिना प्रायशो दर्शितम्‌ । 


तदिदं न्यायसूत्रविवरणपुस्तकं प्राप्य अस्य व्याख्यानरीति चावलोक्य प्रकाशयितुकामः 
वाराणसीस्थराजकीयसंस्कृतपाटशालाप्रधानाध्यक्षश्री ९०८ मदार्थर्वेनिससाहबमहाशयानामाज्ञ- 
याहं मुद्रयित्वा प्रकाशितवान्‌ । 


इदानीन्तनानां सूत्रभाष्यविषये बहूनां विप्रतिपत्तिमुप्रलभ्य वाराणसीस्थराजकीयसंस्कृ 
तपाठशालासाहित्याध्यापकमहामहोपाध्यायश्रीयुतगङ्गधरशाचखि- सी. आई. ई. महाशयः 
वाराणसीस्थमेडिकलहालनामकयन्रालयमुद्वितन्यायभाष्यपुस्तके सूत्रभाष्यनिर्णयः कृतः । तत्र च 
विवेचकानामपरितोषमनुभूय प्राचीनोक्तसूत्रप्रमाणवाक्यानां टिणण्याकारेण सन्रिवेशोऽस्माभिः 
कृतः। यत्र च सूत्रप्रमाणं प्राचीनग्रनथकारेरुक्तं स्पष्टतोऽस्माभिर्न लब्धं तत्र॒ वाचस्पतिमिश्र- 
विरचितो ` न्यायसूचीनिबन्ध एव प्रमाणतया शरणीकृतः । सूत्रविषये पाठान्तराण्यपि तथेव 
दशितानि । 

अस्मिन्‌ मुद्रितन्यायसूत्रविवरणपुस्तके अस्मत्ममादवशात्‌ सीसकाक्षरदौर्बल्यादिदोषाच्च 
यद्यदशद्धायादिकं तत्सर्व शोधयित्वा क्षमासारा हि साधव इति गुणेकदर्शिनः क्षन्तुमर्हन्ति सन्त 
इति प्रसीदतु च भगवान्‌ सर्वशक्तिः सर्वान्तर्यामी व्यापारेणानेन श्रीबालगोपालदेव इति च 
प्रार्थयते । 

पण्डितसुरेन्द्रलालतर्कतीर्थस्य पञ्चत्वमेव मार्चमाससम्बन्धिपण्डितपत्रप्रकाशने विलम्डे 
कारणमिति विज्ञापयति य््रालयाध्यक्षः। 


सुरेन्द्रशोकाविर्भावः 
श्रीव्रजकिोरद्तशर्मा 


वाराणसखीस्थराजकीयसस्कृतपाठशाली यसस्कृतलेखकः 
रामाभ्रग्रहभेशसंमितशके ख्यातेशवीये मधौ 
शुक्लाद्धं च हिमांशुजेऽहनि तिथावीशे निशीथे हदः । 
श्रीगोस्वाभिसुरेन्द्रलालमतिमान्‌ लेखालयं हा गतो 
वृत्तं मुञ्चति कञ्जलाश्रु विकला ह्याकण्यं मे लेखनी ॥९॥ 
सूरेरपुव्य सुरधामगमं निशम्य को वज्रतुल्यहदयो व्यजहान्न सद्यः । 
अश्रूणि विदह्वलकरैः परिदेवनैः स्वेर्दिद्मण्डलं न खलु शोकमयं व्यधत्त ॥२ ॥ 
अथ खेदनितान्तविक्लवा जनता दुर्भरदुःखजल्पिनी । 
वसुधां निजलोचनाम्बुभी रुदती क्लेदयतीह निर्भरम्‌ ॥२३॥ 
सुरधामगते बुध ! त्वयि जनता हा विधुरातिदुःखिता । 
निखिलप्रिय ! सान्त्वभाैणैर्वद तां को हानुसान्त्वयिष्यति ॥४ ॥ 
अतिशोकितबन्धुतास्वनान्‌ समुपाकण्य च मण्डलं दिशाम्‌। 
द्विगुणैरपि तत्प्रतिस्वनैः समरोदन्निखिलार्तिवरद्धकेः ॥॥५ ॥ 
अयि धीर ! निशम्य को न वै तव सुज्ञातिविलापनिस्वनम्‌। 
अतिविहललमानसोऽधुना ह्याह हा मृच्छति संरुदन्‌ भुवि ॥६॥ 
क्व च ते सुमते! वचोऽमृतं क्व दयाकीर्णनिरीक्षणं सुधीः, 
क्व च धीर ! तवास्ति धीरता प्रियता क्वास्त्यधुना च नप्रता ॥७ ॥ 
नवनीतसमं हि ते सदा हदयं निभरविश्रुतं सुधीः! 
अधुना कथमन्यथा च मे तदिदानीं परितप्यते मनः ।॥८. ॥ 
क्व विहाय गतो बुधाऽधुना बहुशो दुःखधुरां ददद्धि नः। 
परदुःखनिरासने भवाननुरक्तो मनसाऽनिशं भृशम्‌॥९॥ 
अयि कारुणिक ! द्रुतं हि नो दयया देहि शुभं स्वदर्शनम्‌। 
अथ मन्तुरपीह कोऽपि चेदविवेकेन प्रिय क्षमस्व तम्‌॥९० ॥ 













































१. अभराङ्गगरहभेशसंमितसमे श्रीवेक्रमे चैत्निके-इति पाठान्तरम्‌ । 

सटीकतकभाषाया विज्ञापनम्‌ 


गोवर्धनमिश्रकरततकभावग्रका्ाख्यतकभावाटीकायाम्‌ 
श्रीसुरेन्लाल्र्या 


श्यत्तकभाषामनुभाषते स्म गोवर्धनस्तर्ककथासु धीरः। 

तेनानवदयेन सुधांशुगौरी कीर्तिगरूणाममृताधिकास्तु ॥ 

विजयश्रीतनुजन्मा गोवर्धन इति श्रुतः । 

तकानुभाषां तनुते विविच्य गुरुनिर्मितिम्‌ ॥ 

श्रीविश्वनाथानुजपदड़यनाभानुजो गरीयान्‌ बलभद्रजन्ा । 

तनोति त्कानधिगत्य सर्वान्‌ श्रीषदयनाभाद्विटुषो विनोदम्‌ ॥ 
इति रामकृष्णगोपालभाण्डारकरमहाशयसङ्कलित१८८२-८२खीष्टाब्दीयरिपोर्दपुस्तके २१३ 
पृष्ठे “गुरु्निर्मितिं तकरनुभाषां विविच्य तनुते" इति लेखदश्निन गोवर्धनमिश्रः केशव- 
मिश्रस्य शिष्य इति सिद्ध्यति । बलभद्रजन्मेत्यनेन च बलभद्रोऽस्य `गोवर्धनमिश्रस्य पितेति 
विजयश्रीतनूजन्मेत्यनेन च विजयश्रीर्गोविर्धनस्य मातेति चावगम्यते । विश्वनाथानुजपदानाभा- 
नुज इत्यनेन चास्य गोवर्धनस्य विश्वनाथपदयनाभो द्रौ ज्येष्ठभ्रातराविति निश्चीयते । 


पण्डितविन्ध्येश्वरीप्रसाददविवेदिमद्रितवाराणसीसंस्कृतसिरीजस्थसरीकप्रशस्तपादभाष्य 
भूमिकातो भाष्यरीकाकिरणावल्या एका पद्मनाभरवचिता किरणावली भास्करनामिका टीका वर्तत 
इति ज्ञायते । तत्पुस्तकं वाराणसीस्थनालसरस्वतीभवनपुस्तकालये वर्तते तत्र चायमारम्भ- 
श्लोकः | 
उपदिष्टा गुरुचरणेरस्पृष्ठा वर्धमानेन । 
किरणावल्यामर्थास्तन्यन्ते पदानाभेन ॥ 
अन्ते च-- 
यस्तर्कटुस्तरतरार्णवकर्णधारो वेदान्तवर्त्मनिरताध्वगसार्थवाहः । 
श्रीपदयानाभरचितेन दिवाकरेण तुष्टोऽमुनास्तु सुकृती बलभद्रमिश्रः ॥ 
इति श्रीबलभद्रमिश्रात्मजपद्यनाभविरचितः किरणावली भास्करः समाप्त इति लिखितमस्ति । 


पिटर्सनमहाशयकृतरायल्‌एसियाटिक्सोसाइटीसम्बन्धि १८८४-८६ सखीष्टान्दीयजर्नलपुस्तके 
२६१ पृष्ठायां कणादरहस्यनामकटीकामधिकृत्यादौ-- 


१. पं. २३, न्यू. सि. (१९००-१९०१) पृ. ११७-१२८. 

सटीकतर्क भाषाया विज्ञापनम्‌ ८१ 


जयति पुरनिहन्तुः क्षोभपञ्चेषुबाणो 
जनिरचति पुमर्थानेककल्पद्रमाणाम्‌ । 
युगपदसुरजानां तददधृहां त्रासहास्यौ 
निरवधिगुणसीमा कोऽपि भीमा कटाक्षः ॥ 


स्तम्बेरमाग्रणीयं भ्रमरकुलं दानपानरमणीयम्‌ । 
म्र्ोतमानगण्डस्थलमण्डलमण्डनं जयति ॥ 
आरचय्य प्रयत्नाद्यैरिहेकाशीतिकारिकाः । 
आचार्यपदानाभेन व्याख्या सम्प्रति तन्यते ॥ 


अन्ते च- 


न प्रार्थयामि भवतो दुर्वत्ताः प्रार्थये साधून्‌ । 
अङ्ञीकृतमपि येषां शेषादिभिरप्यहो दूभष्य ।( ?) 
यद्यदत्र विनिष्चिप्तं नव्यं सिद्धान्तवर्तिना । 
पडानाभेन तेः प्रीतः प्रगल्भोऽस्तु गुरोगुरुः ॥ 


इति श्रीसम्मिश्रश्रीजगदगुरुबलभद्रात्मजविश्वनाथानुजविजयश्री गर्भसम्भवसकलशासख्रारविन्द- 
प्रद्योतनभटाचार्यमिश्रश्रीमत्पदानाभकृतौ स्वकृतराद्धान्तमुक्ताहारव्याख्याने कणादरहस्यं समाप्त- 
मिति, एवं लिखितमस्ति । बलभद्रात्मजेत्यनेन विजयश्रीगर्भसम्भवेत्यनेन विश्वनाथानुजेत्य- 
नेन च गोवर्धनाग्रजन्मैव पद्मनाभः किरणावलीभास्करकणादरहस्ययोः कर्तेति नात्र विवा- 
दावकाशः। अस्पष्टा वर्धमानेनेति किरणावली भास्करस्थलेखदरश्नेन च गोवर्धनाग्रजपदमना- 


भस्य तत््वचिन्तामणिप्रणेतृगङ्ेशोपाध्यायात्मजवर्धमानोपाध्यायादर्वाचीनत्वमिति स्पष्टत 
एवावगम्यते । 


रामकृष्णगोपालभाण्डारकरमहाशयसङ्कलित १८८२-८३ खीष्टाब्दीयरिपोर्दपुस्तके 
चिन्नभटुकृता तर्कभाषाप्रकाशिकानामिका एका टीका वर्तते । चिन्नभटस्तु सहजसर्वज्ञस्य पुत्रः 
सर्वज्ञस्य भ्राता विजयनगरस्य राजा हरिहरोऽस्य सहायक आसीत्‌ । स चर चिन्नभदुः चतु- 
दशशताबन्दिशेषभागे आसीदिति लिखितम्‌ । तर्कभाषारीकाकृच्चिन्नरभटपिक्षया तर्कभाषाकृतः 
केशवमिश्रस्य प्राचीनत्वमाञ्जस्येनैव सिद्धयति । एवं सति केशवमिश्रस्य तर्कभाषाटीकाकृद्‌- 
गोवर्धनगुरुत्वेन तत्समानकालत्वे सिद्धे गोवर्द्धनाग्रजपद्मनाभस्य च वर्धमानोपाध्यायानन्तरत्वे 
चित्नरभटस्य च चतुर्दशशताब्दिशेषभागस्थायित्वे स्वीकृते केशवमिश्रस्य चतुर्दशशताब्दि- 
शेषभागपूर्वत्वं वर्धमानोपाध्यायानन्तरत्वं पदानाभादिखमानकालिकत्वं च शक्यमवगन्तुम्‌ । 

८२ पण्डितपरिक्रमा 


पिटर्सनमहाशयकृताल्वर्राजधानीस्थपुस्तकालयसूचीपुस्तके पदयनाभकृतप्रशस्तपाद- 
भाष्यसेतुमधिकृत्य- 


स्मृतिपथमुपनीय श्रीमतस्तातवक्त्राद्‌ 
उचितमुपचितार्थं वाक्यमत्याट्रेण । 
जयति विरचितोऽसौ पडमनाभेन यत्ना- 
दुदयनकृतिपारप्राप्तये सेतुरच्चैः ॥ 


उद्यनकृतिचन्दिकया वृद्धो भाष्याम्बुधिः परितः। 
बालानामपि सुगमस्तत्र मया रच्यते सेतुः ॥ 
बलवशीकृतदुर्दमभूपतिर्निजभुजाजितलोकसमुन्नतिः । 
अगतिकार्थिजनस्य परा गतिज॑यति वीरवरः पृथिवीपतिः ॥ 
भाष्याम्भोनिधिसेतौ वीरवरीये' यशोहेतौ (यशेहेतौ) । 
रचितो द्वितीयो भागो विदुषा श्रीपदानाभेन ॥ 
श्रीपदनाभविदुषा पित्रुपदिष्टात्‌ समाहत्य । 

विशदीकृतः प्रयत्नात्‌ कृतिषु विनोदाय गृढोऽथैः ॥ 
भाष्याम्भोनिधिसेतौ वीरवरीये यशोहेतौ (यशे हेतौ) । 
चरमो लक्चणभागो रचितः श्रीपदानाभेन ॥ 
अमुनानृणीकृता वयमन्यवदान्याद्विशिष्टेन । 
प्रत्युपकारधियायं रचितो ग्रन्थस्ततोऽस्माभिः ॥ 


इति लेखदर्शनात्‌ पद्मनाभेनैव भाष्यसेतुनामिका टीका कृतेत्यवगम्यते । यद्यप्यत्र दृढतरः 
प्रमाणाभावेन बलभद्रमिश्रपुत्रपद्यनाभेनैवायं सेतुः कृत इति न निश्चयः, तथापि समानकालि- 
कत्वानुमानेन द्वयोः. समानपितृ भक्तिदश्निन च सम्भाव्यत इदमिति बरूमः। 

तथा हि टर्ड्साहनमहोदयप्रणी तराजस्थानेतिहासदश्निन बुन्दीनगरे १३४१ खरीष्टान्दात्परं 
१४१९ खीष्टाब्दपर्यन्तसमयमध्ये वीरसिंहो राजासीदित्यवगम्यते । तत्र वीरसिंहः छन्दोऽनुरोधेन 
वीरवरपदेन वीरेन्द्र इत्यर्थमाश्रित्य पद्मनाभेन सङ्गृहीत इति सम्भाव्यते बलभद्रमिश्रपुत्रपदय- 
नाभस्य च यथोक्तयुक्त्या चतुर्दशशताब्दिमध्ये स्थायित्वसम्भवः। ऋणयुक्तः पद्म- 
नाभो मिथिलाप्रदेशाद्‌ बुन्दीप्रदेशं गत्वा वीर्सिहादनृणो जात इति. अमुनानृणीकृता वयमिति 
लिखितवानित्यपि सम्भाव्यते । पुस्तकं च तत्रैव लिखितमिति तत्प्रदेश एव प्राय .उपलभ्यत 
इत्यपि सम्भाव्यते । 

सटीकतकै भाषाया विज्ञापनम्‌ ८३ 


इत्थं च पदानाभसमानकालिककेशवमिश्रोऽपि १३४१ खीष्टाब्द-१४१९ खीष्टान्दमध्य 
आसीदिति सम्भाव्यते । अन्ततो वर्धमानोपाध्यायानन्तरकालिकः चिन्नभटस्थितिकालचतुर्दश- 
शताच्छन्तभागपूर्वकालिकः केशवमिश्र इत्यत्राविसंवाद एवेति । 

केचिन्मेथिलास्तु किंवदन्तीमात्रसहाया मिथिलाप्रदेशान्तर्गतसरिसवग्रामनिवासी अभि- 
नववाचस्यतिमिश्रस्य पौत्रः केशवमिश्रस्तर्कभाषाद्रैतपरिशिष्टालङ्खरशेखरालङ्रसर्वस्वादिबहु- 
ग्रन्थप्रणेता इत्याहुः । 

अभिनववाचस्पतिमिश्रश्च पक्षधरमिश्रसमानकालिकः। तथा च गाथा- 


शङ्करवाचस्पत्योः सदृशौ शङ्करवाचस्पती । 
पक्षधरप्रतिपक्षी लश्षयीभूतो न च क्वापि ॥इति । 


केशवमिश्रस्याभिनववाचस्पतिमिश्रपोत्रत्वे प्रमाणं यथा केशवमिश्रकृतद्रैतपरिशिष्ट- 
नामकधर्मशाखप्रबन्धे यद्यपि परमगुरुचरणेस्ततत्वालोके लाघवात्‌ पर्युदासलक्षणया द्वयोरेक- 
वाक्यतापि स्वीकृतेति लिखितम्‌ । द्वैतपरिशिष्टग्रनथेऽपरत्रापि अत एव यत्र दशावेधी नास्ति, 
अग्रिमदिने चैकादशी वर्धते, तत्रापि वर्धमानैकादश्युपोषणं शाखार्थं इति कृत्यमहार्णवे पर- 
मगुरव इति लेखो दृश्यते तत््वालोकस्य च वाचस्यतिमिश्रप्रणीतन्यायसूत्रव्याख्यारूपत्वेन 
कृत्यमहार्णवस्यापि वाचस्पतिमिश्रप्रणीतत्वेन गुरुस्तु गीष्पतो श्रेष्ठं गुरौ पितरि दुर्भर इति 
कोषाद्‌ गुरुशब्दस्य पितृवाचकत्वावगतेः किंवदन्त्यनुरोधेन परमगुरुशब्देन पितामहबोधनं सम 
भवतीति परमगुरुत्वेऽचिवाद एवेत्यपि वर्णयन्ति । 


पक्षधरस्य च॒ वक्ष्यमाणयुक्त्या दीधितिकारसमानकालिकत्वं दीधितिकारस्य 
श्रीकृष्णचैतन्यप्रभुसमानकालिकत्वमिति वर्णयन्ति गौडाः । तत्राभिनववाचस्पतिमिश्रापिक्षया 
षडदर्शनरीकाकृद्वाचस्पतिमिश्रस्यातिप्राचीनत्वे प्रमाणं पश्यामः। तथा ` हि 
गङ्धेशेपाध्यायकृतततत्वचिन्तामणिग्रने अत एव प्रत्यक्षपरिकलितमप्यर्थमनुमानेन बभुत्सन्ते 
तर्करसिकाः, न हि करिणि दृष्टे चीत्कारेण तमनुमिमतेऽनुमातार इति वाचस्पतिवचनयोरविरोधः 
इति लेखदर्शनात्‌ षडदर्शनरीकाकृद्वाचस्पतेगङ्खेशपिक्षया प्राचीनत्वमायाति तत्तवचिन्तामणेरपि 
अभिनववाचस्पतिकृता टीका वर्तते तत्पुस्तकं वाराणसीस्थराजकीयसंस्कृतपाठशालीय- 
पुस्तकालयाध्यक्षपण्डितविन्ध्येश्वरीप्रसादद्विवेदिसमीपे वर्तत॒ इत्यभिनववाचस्पत्यपेक्षया 
षडदर्शनरीकाकृद्राचस्पतेरतिप्राचीनत्वमायाति। अभिनववाचस्पतिमिश्रकृतन्यायतत््वालोक- 
नामिकायां न्यायसूत्रटीकायां बाधनालक्षणं दुःखमिति सूत्रव्याख्यानावसरे 
दुःखविषयनुद्धिविषयप्रमेयत्वमेव दुःखमिति सूत्रैव्याख्यानावसरे दुःखविषयनुद्धिविषय- 
प्रमेयत्वमेव दुःखलक्षणमिति वाचस्पतिमिश्रा इति लेखो दृश्यते, ` ततश्च ज्ञायते 
षड्दर्शनटीकाकृद्वाचस्पतिरेतदपेक्षयातिप्राचीन इतिं । तत्रैव न्यायतत््वालोके उदाहरणसाधर्म्यात्‌ 
साध्यसाधनं हेतुरिति सूत्रव्याख्यानावसरे चिन्तामणिकृतस्त्वित्यादिना 

गङ्गेशोपाध्यायलेखधारणाच्च । न्यायसूचीनिबन्धात्मकसूत्रसूचीम्न्थस्य षड्दर्शनरीका- 
कृद्वाचस्पतिप्रणीतत्वम्‌- 
नमामि धर्मविज्ञानवेरार्येश्वर्यशालिने । 
निधये वाग्विशुद्धीनामक्षपादाय तापिने ॥ 
इति तात्पर्यटीकान्यायसूचीनिबन्धयोरुभयत्रेकाकारमद्गलाचरणं दृष्टवा निश्चीयते । 
न्यायसूचीनिबन्धे चान्ते- 
न्यायसूचीनिबन्धोऽसावकारि सुधियां मुदे । 
श्रीवाचस्पतिमिश्रेण वस्व्वसुवत्सरे ॥ 
इति लेखदर्शनात्‌ पक्षधरसमानकालिकवाचस्पत्यपेक्षया तस्यातिप्राचीनत्वं ज्ञायते । 
अभिनववाचस्पतिमिश्रश्च भेरवनारायणराजाश्रितः पण्डित आसीदिति- 
भद्ग्‌भाद्गभाद्गभा भैरवभप्रतिदेवसभा । 
इति वाचस्पतिप्रणीतभेरवनारायणनरपतिसभावर्णनगाथादश्निन, 


श्रीवाचस्पतिमिश्रेण पिथिलेश्वरसूरिणा । 
लिख्यते मुनिमूद्धन्यश्रीगैष्यात्पमतं महत्‌ ॥ 
इति वाराणसीस्थमेडिकलहालनामकयन्रालयमुद्वितविजयनगरसंस्कृतसीरीज्ञसम्बचिि- 
न्यायभाष्यपुस्तके न्यायसूत्रोद्धारस्थस्य पद्यस्य दर्शनेन चावगम्यते । 


एतावत्पर्यन्तस्य प्रामाणिकतास्वीकारेऽपि तर्कभाषाटीकाकर्तृचिन्नभटुस्य चतुर्दश- 
शताब्दिशेषभागस्थायित्वे तर्कभाषाकतुंश्च तत्पूर्वकालस्थायित्वे सिद्धे- 
वक्षोजपानकृत्‌ काणसंशये जाग्रति स्फुटे । 
सामान्यलक्षणा कस्मादकस्मादपलप्यते ॥ 
इति दीधितिकारं प्रति पक्षधरकृतभर्त्सनकिंवदन्तीसिद्धगाथायां वक्षोजपानकृदिति 
अतिबालकदीधितिकारसम्बोधनेन दीधिंतिकारकाले पक्षधरस्यातिवृद्धत्वसूचक्षऽपि 
केशवपक्षधरवाचस्पतीनामतिदीर्घजीवित्वं विना यथोक्तसमयसामञ्जस्यांसम्भवेन अतिकष्ट- 
कल्पनया अतिदीर्घजीवित्वंः तेषामद्गीकृत्य सामञ्जस्यसम्भवेऽपि तर्कभाषाकर्तुः केशवमिश्रस्य 
द्ैतपरिशिष्टप्रणेतृत्वे प्रमाणप्राप्तर्नास्माकमत्र सर्वथाश्वासः। 
केचित्तु द्रौ पक्षथरमिश्रौ एको गङ्गेशकृततत््वचिन्तामणिग्रनथस्यालोकनामटीकाकारोऽ- 
परश्च दीधितिकाररघुनाथशिरोमणिसमानकालिकः; आलोककारश्च वर्धमानोपाध्यायानन्तरः- 
कालिको दीधितिकारपूर्ववर्तीति प्राहु; तत्र च दृढतरप्रमाणाभावान्नास्माकमादरः। यत्तु ङाक्तर- 

राजेन्द्रलालमित्रसम्पादिते हस्तलिखितग्रन्थसूचीग्रन्े प्रत्यक्षालोकस्यैकं पुस्तकं 
ऊनषष्ट्यधिकशततमे लक््मणसंवत्सरे लिखितं तेनोपलब्धमिति दृश्यते, तन्न समीचीनं प्रमाणं 
येन पक्षधरद्रयं कल्पनीयं स्यात्‌ । 
अपरश्च केशवनामधेयः काव्यप्रदीपनामालङ्कारग्रनथकर्तर्गोविन्दस्य पिता आसीदिति-- 
सोनोदेव्याः प्रथमतनयः केशवस्यात्मजन्मा 
श्रीगोविन्दो सुचिकरक्वेः स्नेहपात्रं कनीयान्‌। 
श्रीपत्रारायणचरणयोः सम्यगाधाय चित्तं 
नत्वा सारस्वतमपि महः काव्यतत्त्वं व्यनक्ति ॥ 


इति काव्यप्रदीपप्रथमश्लोकदर्शनाज्‌ ज्ञायते । स च मिथिलप्रदेशान्तर्गतमटसीमरिग्रामनिवासी 
ठक्कुरोपाधिकोऽद्याप्यस्मिन्‌ ग्रामे तद्रंशीया वर्तन्त इति मैथिलानां किंवदन्त्या ज्ञायत 
इत्यलमतिविस्तरेण । 


अस्यास्तु न्यायप्रदीपाख्यटीकाया एकमेव पुस्तकं प्राप्तमस्मात्तदप्यतिजीर्णम्‌, तस्यान्ते 
एवं लिखितं वर्तते- 

समाप्तं ॥ शुभमस्तु ॥ लिखितं वासुदेवकायस्थकाशीदत्तसुपुत्रेण शुभमस्तु । संवत्‌ 
१६६० समय आषाढवदी द्वितीया पुस्तकसमाप्त ॥ शुभं भवतु ॥ ग्रन्थो न्यायप्रदीपाख्यो 
निर्मितो विश्वकर्मणा । निर्माय खलु संख्यातो वाणाक्षिरामभूमिभिः॥ १३२५ ॥ श्रीरामचन्द्राय 
नमः ॥६ ॥इति । ४ 

एवं च १६६० संवत्सरलिखितटीकाग्रन्थादेव तत्पर्वसमयवर्तित्वं टीकाकर्तुरवगम्यते । 
अस्यां टीकायां प्रायश उदयनाचार्यकुमारिलभटवरदराजादीनां प्राचीनतमानामेव कारिकादय 
उद्धूताः, -ततत्वचिन्तामणिटीकाभावप्रकाशकर्तु रुचिदत्तस्यापि नामोल्लेखपूर्वकं मतमुद्धूतम्‌ । 
यथास्मिन्‌ पुस्तके ५५ पृष्ठायां, १८ पड्क्तौ रुचिदत्तस्तु यत्कर्मजदुःखप्रागभावोऽस्ति तस्य 
भोगेनैव नाशः तत्प्रागभावस्य प्रतियोगिजनकत्वनियमात्‌, अन्यथा प्रतियोगिरूपनाशकाभावे 
तस्यात्यन्ताभावत्वापत्तेरित्यादि । 


रुचिदत्तस्तु पक्षधरमिश्रशिष्य इति चिन्तामणिभावप्रकाशटीकायामादौ-- 


अधीत्य रुचिदत्तेन जयदेवाज्जदगुरोः । . 
चिन्तामणो ग्रन्थमणो प्रकाशोऽयं प्रकाश्यते ॥ 


इति श्लोकदश्निनावगम्यते जयदेवस्यैव पक्षधरनामान्तरत्वे सर्वसम्मतत्वात्‌ । पक्षधरस्य 
च दीधितिकारसमकालिकत्वं दीधितिकारगुरुत्वप्रवादेन दीधितिकारं प्रति-- 

८६ पण्डितपरिक्रमा 


वक्षोजपानकृत्‌ काणसंशये जाग्रति स्फुटे । 
सामान्यलक्षणा कस्मादकस्मादपलप्यते ॥ 


इति पक्षधरकृतभर्सनगाथया चावगम्यते । एवं च दीधितिकारस्यापि श्रीगौराङ्गपरनामधेय- 
श्रीकृष्णाचैतन्यदेवसमकालिकत्वमित्यवधार्य एतदुपयुक्तसरलानतिविस्तृतरीकासहितमेत- 
न्मुद्रयित्वा प्रकाशयितुकामः टीकापुस्तकमूलपुस्तकान्तरसहायार्थी टीकापुस्तकादिकमलभमान 
इच्छामात्रसहाय आसम्‌ । इह च वाराणसीस्थराजकीयप्रधानसंस्कृतपाटशालीयपुस्तकालयेऽ- 
नतिवृस्तृतमेकमेवन्यायप्रदीपाख्यटीकापुस्तकं मूलपुस्तकत्रयं चावलोक्यात्रत्यराजकीयप्रधान- 
संस्कृतपाठशालीयप्रधानाध्यक्षश्री १०८मद्‌आर्थरवेनिससाहबमहाशयानामाज्ञया मुद्रयितुमार- 
न्धेन मया प्रथमतस्तर्कभाषाया मूलपुस्तकत्रयमत्रैवलन्धम्‌ । टीकापुस्तकान्तरश्च हस्तलिखित- 
पुस्तकानां मुद्वितसूचीपत्रेष्वनुपलभ्यात्यन्तदुर्लभतां मन्यमानेनात्रत्यपुस्तकालयस्थद्रयोर्वासुदे- 
वसार्वभोमशिष्यत्वप्रवादेन चैतन्यजीवनचरितादिदशनिन चावगम्यते । श्रीकृष्णचेतन्यप्रभुञ्च 
१४८५ खीष्टीयाब्दे जगन्नाथमिश्राज्जात इतीतिहासदशनेन, 


शाके चतुर्दशशते रविवाजियुक्ते गौरो हरिर्धरणिमण्डल आविरासीत्‌ । 


इति चैतन्यचनद्रोदयलेखदर्शनाच्च निश्चीयते । एवं सति तत्कालवर्तीं रुचिदत्त आसीदिति 
१६६० संवत्संवत्सर(१६०३)खीष्टान्दपूर्वं १४८५ खीष्टाब्दानन्तरं मध्ये न्यायप्रदीपाख्यरीका- 
कारो विश्वकर्मां आसीदित्यसंशयमवगम्यते। न्यायप्रदीपाख्यटीकाकारश्च विश्वकर्मा 
परक्रियाप्रदीपनामकग्रन्थकर्तेति एतदड़ीकापुस्तके प्रेत्यभावव्याख्यानावसरे १५२ - पृष्ठायां 
क्त्वाप्रत्ययार्थस्तु प्रक्रियाप्रदीपेऽस्माभिर्निरूपितस्तत्रेवानुसन्धेय इति लेखदर्शनादवगम्यते । 


श्रीमान्‌ केशवमिश्रो न्यायसूत्रानुसारिबालकोपयोगिग्रन्थानतिविरलानुपलभ्य न्याय- 
सूत्रानुसारिषोडशपदार्थततत्वनिरूपणाय सरलतमं तर्कभाषानामकं प्रथमपाठा्थिबालकानां 
परमोपकारकं ग्रन्थं रचितवान्‌ । अत एव ग्रन्थस्यादौ-- 
बालोऽपि यो न्यायनये प्रवेशमलत्येन वाञ्छत्यलसः. श्रुतेन । 
सङ्क्षप्तयुत््यन्विततर्कभाषा प्रकाश्यते तस्य कृते मयेषा ॥ इति । 


मध्ये च प्रमाणनिरूपणानन्तरम्‌- 
चत्वार्येव प्रमाणानि युक्तिलेशोक्तिपूरतंकम्‌। 
केशवो बालबोधाय यथाशास्त्रमवर्णयत्‌ ॥इति । 
अन्ते च तावतैव बालव्युत्पत्तिसिद्धेरिति च स्वीयग्रन्थस्य प्रयोजनं स्वयमेव दर्शितम्‌ । । 
ग्रन्यस्यापाततः श्रवणमात्रेण सहजार्थबो धत्वेऽप्यतिविस्तृतबहुटीकादर्शनाद्‌ दुरवबोधभावा- 


्थतावगम्यते। तत्र च- 

सटीकतकभाषाया विज्ञापनम्‌ ८७ 


टीकानामानि टीकाकर्तंनामानि 
न्यायप्रदीपः -- विश्वकर्मा । 
तर्कभाषाप्रकाशिका ~ गौरीकान्तसार्वभौमभटाचार्यः। 
तर्कभाषाप्रकाशः -- केशवमिश्रशिष्यगोवर्द्धनमिश्रः। 
बालबोधिनी ^ = अ 
तर्कदीपिका र केशवभदुः 
तर्कभाषाप्रकाशिका ~ कौण्डिनदीक्षितः। 
*तत्त्वप्रबोधिनी = गणेशदीकषितः। 
तर्कभाषाप्रकाशिका ह चिन्नभटुः चैतन्यभटो वा । 
युक्तिमक्तावली ` --  नागेशभटुः। 
तर्कभाषाप्रकाशिका - बलभद्रः । 
परिभाषादर्पणम्‌ -- भास्करभडुः । 
तर्कभाषासारमञ्जरी -- माधवदेवः। 
न्यायप्रकाशिका - ~ 4 + र 
न्यायसद्यहः -- रामलिङ्ग । 
तर्कभाषाभावः -- रोमविल्ववेड्करनुद्धः । 
उज्ज्वला -- गोपीनाथः । 

मुरारिभटुः। 

भिन्नी भटः । 

गुण्ड्भकः । 

नारायणभटुः । 
तदिदं तर्क दृष्ट्वा 


गौतमीयसूत्रपाठाथिनां परमोपकारकमिदमित्यवधार्य एतदुपयुक्तसरलानतिविस्तृतटीकाः 
सहितमेतन्मुद्रयित्वा प्रकाशयितुकामः टीकापुस्तकमूलपुस्तकान्तरसहायार्थो टीकापुस्तकादि- 


१. गणेशदीक्षितकृततत््पभ्रबोधिनीरीकाया न्यायविलासाख्या विश्वनाथभटकृता एका रीका वर्तते । 
तत्रा्यश्लोकार्थं यथा व्याख्यां तत्वप्रबोधिन्यां विश्वनाथः स्वमातरमिति वर्णोलमहाशयकृतताञ्ञौरः 
पुस्तकालयसूचीपुस्तके दृश्यते । 

८८ पण्डितपरिक्रमा 


कमलभमान इच्छामात्रसहाय आसम्‌। इह च॒ वाराणसीस्थराजकी यप्रधानसंस्कृतपाट- 
शालीयपुस्तकालयेऽनतिविस्तृतमेकमेव न्यायप्रदीपाख्यटीकापुस्तकं  मूलपुस्तकत्रयं 
चावलोक्यात्रत्यराजकीयप्रधानसंस्कृतपाठशालीयप्रधानाध्यक्षश्री ९०८ मद्‌ आर्थरवेनिससाहन- 
महाशयानामाज्ञया मुद्रयितुमारब्धेन मया प्रथमतस्तर्कभाषाया मूलपुस्तकत्रयमत्रैव लब्धम्‌ । 
टीकापुस्तकान्तरस्य हस्तलिखितपुस्तकानां मुद्रितसूचीपत्रेष्वनुपलभ्यात्यन्तदुर्लभतां 
मन्यमानेनात्रत्यपुस्तकालयस्थमेकमेव पुस्तकं क्वचिल्लुप्ताक्षरमतिजीर्णमासाद्य तर्कभाषा 
मुद्रयितुमारनब्धा महतायासेन । मुद्वितेषु तु कतिपुचिदंशेषु स्वदेशं गत्वा पितृचरणसङ्गृहीत- 
पुस्तकालयस्थं वद्गाक्षरलिखितं तर्कभाषामूलपुस्तकमपि गृहीतम्‌ । यदस्मिन्मुद्वितपुस्तके 
चतुर्थपुस्तकत्वेनावकल्पितम्‌ । अर्स्मिश्च पुस्तके बहवोऽधिकाः पाठाः पाठान्तराणि च बहूनि 
वर्तन्ते । तानि तानि पुस्तकप्राप्त्यनन्तरं तत्तत्स्थले रिप्पण्याकारेण प्रायः सन्निवेशितानि । 


अस्मिन्‌कार्येऽ स्मदुरुचरणा “ वाराणसीस्थराजकीयप्रधानसंस्कृतपाटशालीयप्रधानाध्या- 
पकनैयायिकशिरोमणिमहामहोपाध्यायश्रीयुक्तकेलासचन््रशिरोमणिभङाचार्यचरणाः परम- 
सहाया अस्माकम्‌। अत्रत्यराजकीयप्रधानसंस्कृतपाटशालीयपुस्तकालयाध्यक्षेः श्रीयुक्त- 
विन्ध्येश्वरीप्रसादद्धिवेदिभिरपि स्थलविशेषदश्निनोपकृतोऽस्मीति । 


अस्मिन्‌ मुद्ितपुस्तकेऽस्मत्रमादवशात्‌ सीसकाक्षरदौर्बल्यादिदोषाच्च यद्यदशुद्ध्या- 
दिकं तत्‌ सर्व शोधयित्वा क्षमासारा हि साधव इति .क्षन्तुमर्हन्ति गुणमात्रदशिनः सन्त इति । 
प्रसीदतु च भगवान्‌ सर्वान्तर्वर्ती सर्वज्ञो व्यापारेणानेन श्रीगोपालदेव इति प्रार्थयते । 

व्याससूत्रीयशेवभाष्यस्योपक्रमवर्णनम्‌ 
श्रीबेचनरा्र्मा 


सा््यशास््राध्यापकः; 
काश्ीस्थराजकीयसस्करृतपफाठटश्ालायाम्‌ 


"पाणिभ्यामवलम्ब्य जानुयुगलेनाध्यङ्णं रिण 
कुवन्‌ नन्दयोदयोरगणितानन्दं भृशं नन्दयन्‌ । 
वीक्ष्य स्फाटिककुड्िमि प्रतिफलद्रूपं प्रमोदं व्रजन्‌ 
नग्नः कड्कणकिङ्किणीञ्चणड्मणत्कर्ताघहर्तास्तु नः ॥९॥ 
मञ्चादाचुग्ब्य चाङ्के न्यधित धृतिमती स्वाञ्चलान्तः पिधाय 
सानन्दं नन्दपत्नी तनयमनयत द्ष्टमिष्टं पुरारेः । 
दृष्ट्वा स्पृष्ट्वा स हष्ट्वा स्म किरति करतो भस्म सुस्मेरवक्त्रः 
कृत्वा पुत्राय यस्मै नतिमतिथिरथादाच्च भिक्षां स्तुमस्तम्‌ ॥२ ॥ 


अथाहमस्यां वाराणस्यां विपश्चितां कोतुकाधायिनं कमप्यपूर्व निबन्धमनुसरन्नेकस्यान- 
वलोकितचरस्य विद्रद्वृन्दचेतोविनोदसाधनस्य विविधागमविधायिश्रीश्वेताचार्यान्तिवासि- 
श्रीकण्ठशिवाचार्यविरचितस्य श्रीशङ्कराचार्योपवृहितव्रहमप्रतिपादकतापरव्याससूत्राणां साकार 
शिवनिरूपणतात्पर्यकस्य श्रीमद्रामानुजाचार्यानुमतश्रीजानकीजानिरामचन्द्रवन्निखिलजगन्निर्माता 
भक्तानुकम्पार्थं धृतशरीरो भूतेश एव सर्वश्रुतिशिरसां तात्पर्यविषयभूत इति वादिनां शैवानां 
महानिधिरूपस्य महार्थस्य नातिविस्तरस्य प्रायः पञ्चषशतव्यतीतसमयानुमेयरचनस्य सुप्राची- 
नस्य सपादचतुःसहस्रश्लोकसंख्यामितस्य निबन्धराजभूतस्य भाष्यस्य नीलकण्टीयेत्यपराभि- 
धानस्य स्पर्शतोऽपि प्रायः ` शतखण्डायमानपत्रकमतिजर्जरमेकं पुस्तकं निसर्गतो 
विद्रदुपकृतिपरस्य नैकगुणनिलयस्य श्रीमद्धरिशिनद्र्रेष्ठिनः सरस्वतीसदनरलाकराद्रलमिवा- 
साद्य पुनः प्रयतमानोऽपि पुस्तकान्तरमलभमानः केनापि क्रियमाणायां विद्रन्मण्डल्नसभायां प्रति- 
व्यक्ति विद्वद्रानेतत्‌ पुस्तकं परिपृच्छन्‌ पुराणकीर्तनवृत्तिना हरिकृष्णाभिधय्रसिद्धवेदान्तिविदुषा 
प्रायो वेदान्तसन्दर्भभूरिसंग्रहभृता काश्यामलभ्यमप्येतन्ममान्तिकेऽत्यन्तान्वेषणप्रयासेनोपा- 
जितमेकं पुस्तकमस्तीति दत्तमुत्तरमवगम्य ॒प्रयलतः पुनः ` पुनः प्रर्थ्यमानादभिहितच- 
रनामधेयात्‌ तत्पण्डितादपरमपि तदुपलभ्य मुद्रणविधो सरलतामवगच्छन्‌ प्रमुदितमना . 


(न ------------------------------- 
१. पं. ६, ७२, मई१, १८७२), २८७-८८. 

९० पण्डितपरिक्रमा 


मनीषिमनोरञ्जनायेतत्‌ पण्डितपतनद्वारा सर्वत्र प्रचिकाशयिषुर्महामहिम्नां सर्वदोचितसरणि- 
योजितचेतसां काशिकराजकीयपाटशालाप्रधानाध्यक्षाणामुदयग्रविदुषां श्रीमतां ग्रिफिथसाहेल- 
प्रभुवराणामवश्यं मुद्रणार्हमिदमस्त्यस्मिन्‌ पण्डितपत्रे मु्र्यतामित्येवंरूपामाज्ञामवाप्य 
काशीविद्यासुधानिधिनामकेऽस्मिन्‌ पण्डितपत्रे सम्प्रति मुद्रयितुं बद्धपरिकरोऽस्मीति शिवम्‌ । 

शेवभाष्यस्योपसंहारवर्णनम्‌ 
श्रीबेचनराम्र्मा 


साख्यशासराध्यापकः 
काशशीस्थराजकीयसस्करृतपाठटशालायाम्‌ 


प्यन्नामस्मरणान्नरस्य निखिलं कृत्यं क्रियातश्च्युतं 


पर्णं याति स एव देवनिवहेराराध्यमानः प्रभुः। 
लीलाकल्पितकायकोऽतिकरुणोऽस्माकं शरण्योऽस्तु यं 

कर्तारं जगतामुशन्ति विपदां हर्तारमीशं हरिम्‌॥१॥ 
तदेवमेतत्‌ परमेश्वरस्य कृपावशादद्य समाप्तिमाप्तम्‌। 

वेदान्तसूत्रोपरि शेवभाष्यं श्रीकण्ठशेवोदितमङ्नेन ॥२ ॥ 

द्रौ पुस्तकावहमवापममुष्य जीर्णो यो दक्धिणोत्तरगती सकले स्थलेऽपि । 
वेमत्यमित्थमवलोक्य मयावशेन पाठान्तराणि सुबहूनि समर्पितानि ॥३ ॥ 
द्वासप्ततितमपण्डितपत्रादारभ्य चतुरशीतितमम्‌ । 

पण्डितपत्रं -यावद्‌भाष्यस्यास्य स्थितिर्ञेया ।४ ॥ 
निम्बार्करामानुजवल्लभेन्द्रमध्वाहयो वेष्णवसग्प्रदायाः। 

तथेतरे शङ्करभास्करौ च श्रीकण्ठविज्ञानपदादिभिश्षु ॥५ ॥ 
वेदान्तसूत्रोपरि भाष्यकारा अष्टावमी सन्ति महानुभावाः । 
श्रीकण्ठशेवस्य तदेतदासीद्‌ भाष्यं दुरापं यदमुद्रि यत्नात्‌ ॥६ ॥ 
विज्ञानभिक्षोरपि भास्करस्य निम्बार्कनाम्ध् दुरापमस्ति। 

भाष्यं तदाप्स्यामि यदा तदेव विमुद्रयिष्यामि विदन्तु विज्ञाः॥७॥ 
बुधा विगतमत्सराः शृणुत॒ मत्कृते प्रानं 

कृपां कुरुत पश्यतातिविरलप्रचारं मुदा । 

जहीत यदि दूषणं गुणगणं च गृहणीत भोः 

प्रचारयत भाष्यमित्यतिशयेन सञ्जोऽञ्जलिः ॥८॥ 

९२ पण्डितपरिक्रमा 
यायादिदं प्रतिदिशं प्रथितिं जगत्यां 
भायान्मनःसु विदुषां सफलोऽस्तु यलनः। 


इत्थं पुनः पुनरहं प्रणिपत्य मृध्ना 
याचे परेश्वरमलं बहुलेखनेन ॥९ ॥ 


[ऋ 
[+ 

आत्मपुराणवर्णनम्‌ 
श्रीकेचनरामर्मा 


सा्यशास््राध्यायकः; 
काशशीस्थराजकीयसस्कृतपाठश्ालायाम्‌ 


°अलिककलितचञ्चच्चन््रकान्तिच्छटाच्छ- 
प्रशमितनिजवासोद्धासनायासवीञ्छम्‌। 
रुचिरुचिरपुरन््रीकोटिधिक्कारिसव्य- 


स्थितगिरिसुतयातिभ्राजमानं भजेऽहम्‌ ॥९॥ 


अथ वेदान्तोपनिषत्तात्पर्यमवधारयितुमनसां विपश्चितामुपकाराय तात्पर्यबोधिनीनार््नीं 
भगवद्रीताव्याख्यां सूत्रदीपिकाख्यां ब्रह्मसूत्रवृत्ति कौषीतक्याद्युपनिषड़ीकां दीपिकाभिधानां 
निर्मायापि मन्दधियामनेकग्रन्थसंपादनोद्योगमविदधतां बहुविधनिबन्धालोडनभीरूणामति- 
सुलभ संदर्भ मृगयतां सावधारणमनेकोपनिषत्सारार्थमनवगच्छतां वेदान्ततात्पर्यमवगन्तुमि- 
च्छतां कलिकालमहिम्ना सर्वथापचीयमानमतीनां परमालस्यजुषां संख्यावतां प्राचुर्यं 
सम्भावयद्धिः कृपाम्बुधिभिर्द्रविडान्ववायमवतंसयद्धिर्दकषिणदिग्जनिभिः परमहंसपरित्राजका- 
चार्यानन्दात्मपूज्यपादान्तेवासिभिः सकलशाख्रपारावारपारदृश्वभिः ` श्रीशङ्करानन्दमनिभिर्नि- 
खिलवेदान्तोपनिषत्सारसागरावगाहसुखप्रदं विषयिणामपि केवलं श्रवणवाचनमात्रेण 
विषयवेराग्योपजननद्रारा ब्रह्मानन्दावाप्तिसाधकं ब्रह्यप्रतिपादनपरं तत्तत्कथोपबृंहणपूर्वक- 
मर्थतः सर्वोपनिषद्रलघरितमतिसुगमं गुरुशिष्यसंवादरूपं पद्यमयमष्टादशाध्यायात्मकमात्मपु- 
राणं नाम विशेषतः कावेरीतीरनिवासिस्वशिष्योदेशेन केवलं स्नेहतः पुराणपरिपास्या 
निरमायि । तथा चोक्तमष्टादशाध्यायस्थद्विचत्वारिशदधिकपञ्चशततमपद्ये स्वयमेव-- 


“इटं गरुः स्वशिष्याय कावेरीतीरवासिने । 
उक्तवान्‌ श्रदधानाय स्नेहादेव च केवलात्‌" ॥ इति । 
एतत्पद्ार्थपर्यालोचनया कावेरीतीरेऽस्य प्रबन्धस्य निर्मितिरिति निश्चीयते । एतत्पद्य- 
व्याख्यात्रा “अस्य ग्रनथस्योत्पत्तिदेशमाह इदं गुरुरिति" इत्यवतरणमवतारयतोररीक्रियते चेति । 


यद्यपि शङ्रानन्दभगवतो नोद्धवसमयः प्रतीयते, तथापि विद्यारण्येन गुरुत्वपुरस्कारः 
पुरःसरं वन्द्यमानत्वाद्व्यारण्यमुनेर्गुरुरासीदिति प्रतीत्यैनयोः पौर्वापर्याभावः प्रतीयत एवेति । 
तथा चोक्तं विद्यारण्यमुनिभिः पञ्चदशीप्रारम्भे । 

९४ पण्डितपरिक्रमा 


“नमः श्रीशङ्करानन्दगुरुपादामग्बुजन्मने" ॥ इति । 
भिन्नश्चायं शङ्कराचार्यादित्यप्यवसीयत एव । शङ्कराचार्यस्य विद्यारण्यमुनेश्च कालयोर्दू- 


रान्तरत्वेन प्रसिद्धत्वाद्ुरुशिष्यभावायोगात्‌ । एतदात्मपुराणव्याख्याविधायकेन प्रथमाध्यायवि- 
वरणावसानावसरकृतपद्यस्यास्मिन्नेव प्रत्ययेऽनुकूलत्वाच्च । तथा च तत्‌ पद्यम्‌-- 
“श्रीशङ्करानन्दमुनेः प्रबन्धः श्रीशङ्कराचा्यमतानुगामी" ॥ इति । 

अस्य प्रथमाध्याय एेतरेयोपनिषदर्थनिरूपणं, द्वितीये कोषीतक्युपनिषत्सारार्थप्रकाश 
इन्द्रपतर्दनाख्यानं, तृतीये कोषीक्युपनिषत्सारार्थप्रकाशे गार्ग्याजातशत्रुसंवादः चतुर्थे बृहदा- 
रण्यकमधुकाण्डसारार्थप्रकाशके ऋष्यसंवादः, पञ्चमे बृहदारण्यके याज्ञवल्क्यकाण्डसारार्थ- 
प्रकाशे ऋषियाज्ञवल्क्यसंवाद्‌; षष्ठे बृहदारण्यकयाज्ञवल्क्यकाण्डसारार्थप्रकाशे 
याज्ञवल्क्यजनकसंवादः, सप्तमे खिलकाण्डसारार्थप्रकाशस्तत्र याज्ञवल्क्यमेत्रेयीसंवादः, अष्टमे 
श्वेताश्वतरोपनिषत्सारार्थप्रकाशे श्ताश्वतरसंन्यासिसंवादः, नवमे काटकोपनिषत्सारार्थप्रकाशे 
यमनचिकेतः संवादः, दशमे तेत्तिरीयोपनिषत्सारार्थप्रकाश आनन्दवल्ली भृगुवल्लीनारायणीय- 
व्याख्यानम्‌, एकादशे जाबालगर्भवब्रह्मपरमहंसहंसारुणेयक्षुरिकामृतनादमहदात्मप्रबो धकेवल्यो- 
पनिषदामेकादशानां सारार्थप्रकाशः, द्वादशे छान्दोग्यसारार्थप्रकाश आरुणिश्वेतकेतुसंवादः, 
त्रयोदशे छान्दोग्यसारार्थप्रकाशे सनत्कुमारनारदसंवादः, चतुर्दशे छान्दोग्यसारार्थप्रकाशे प्रजा- 
पतीन्द्रविरोचनाख्यायिका, पञ्चदशे तलवकारोपनिषदर्थप्रकाशः, षोडशे मुण्डकोपनिषत्सारार्थ- 
प्रकाशस्तत्राद्धिरःशोनकसंवादः, सप्तदशे प्र्नोपनिषदर्थप्रकाशे पिप्पलादसुकेशसंवादः 
अष्टादशे नृरसिहपूर्वोत्तरतापनीयसारार्थप्रकाश ईशावास्योपनिषत्सारार्थप्रकाशश्चेति । 

तदित्थं संकषिप्याष्टादशाध्यायाभिधेयार्थनिरूपणं मतिमद्धिरवसेयम्‌ । 


अस्य प्रबन्धस्य सर्गप्रतिसर्गादिपञ्चविधपुराणलक्षणसमन्वितत्वात्‌ पुराणत्वम्‌ । तदुक्त 

मष्टादशतमाध्यायोपान्तऽष्टत्रिंशदधिकपञ्चशततमादिपद्यर्मूल एव शङ्करानन्दमुनिभिः । तथाहि- 
“सृष्टिः स्थितिश्च संहारो विश्वस्यास्मिन्‌ हि तिष्ठति । 
भूतानां भोतिकानां च वंशोऽपि च महानयम्‌ ५३८ ॥ 
स्वायंभुवस्य च मनोः कीर्तनं चात्र ॒विद्यते। 
यस्मिन्‌ मन्वन्तरं सर्वमन्तर्भवति सर्वदा ॥५३९ ॥ 
व्यापारा अपि वश्यानां भूतादीनां महात्मनाम्‌ । 
राज्ञं यशांसि कीर्त्यन्ते पुराणेऽस्मिन्ननेकधा” ॥५४० ॥ 


एतदव्याख्यानमनुपदमात्रवर्णयिष्यमाणकाकारामपण्डितरचितं प्रसङ्गात्‌ प्रदश्यते । 
इदमेव च दिक्‌ प्रदर्शनं तदव्याख्यानसौष्ठवस्यानुसन्धेयम्‌ । तद्यथा-- 

आत्मपुराणवर्णनम्‌ ९५ 


“अस्मिन्‌ प्रसिद्धं पुराणलक्षणं समन्वितं करोति, “सृष्टिरिति” सर्गपदोक्ता विश्वस्य 
सृष्टिः, तदुपलक्षिता स्थितिश्च, तथा प्रतिसर्गः संहारोऽस्मिन्‌ ग्रन्थे तिष्ठति प्रतिपाद्यते, तथा भूता- 
नामाकाशादीनां भोतिकानां विराडादीनां च वंशोऽत्र तिष्ठतीत्यर्थः ॥५३८ ॥ मन्वन्तरसंत्व- 
मप्यत्र दर्शयति, “स्वायंभुवस्ये"ति, स्वायं भुवमनोः कीर्तनमुत्पतत्यादिवर्णनमत्र चतुर्थाध्याये 
त्रयोदशाधिकत्रिशततमश्लोकमारभ्य विद्यते, येन तद्विभूतिभूतानां सर्वेषां मनूनां कीर्तनं कृतप्रायं 
भवति, तदेतदुक्तं “यस्मिन्‌ मन्वन्तर^मित्यादिना ॥५३९ ॥ वंश्यानुचरितं वंशभवानां व्यापारः 
सोऽप्यत्र विद्यते, आकाशादीनां भूतानां तद्विकाराणामिनद्ियादीनां तथा मनुवंशानां तथा 
मनुवंश्यानां प्रतर्दनादीनां राज्ञां च ये व्यापारास्तेषामत्र कीर्तनादित्याह, “व्यापारा 
अपीति" ॥५४० ॥इति । 

अथ वाराणसीस्थवृद्धकालेश्वरसमीपवर्तिमटमधिवसतो वाङ्मयमात्रपारावारविहारिणः 
कृपालुतया संसारतप्तान्‌ वेदान्तोपदेशेनोद्धरतो वेदान्ततात्पर्यबोधने परमोत्कृष्टतामेतत्पुराण- 
स्यावकलयतो निजगुरोः श्रीमद्विशरश्वराश्रमयतिवरस्यार्थगरिमभृतैतत्पुराणसम्बन्धिसुस्यष्ट- 
व्याख्यानाय निदेशं शिरसि निदधता काश्मीरमण्डलालङ्कृतिजम्बूनामराजधान्यवाग्दिग्वि- 
भागवतिव्यासगङ्गभिधनदीनिकटगामिबन्भराभिधपुरीनिवासिना सारस्वतद्विजात्यन्तर्गतसप्त- 
शाखमुणीहाराख्यजात्यन्तर्गतं दत्तकुलमलङ्कुर्वता द्विचत्वारंशदधिकाष्टादशशतमितवेक्रमा- 
न्दगतपोषसुदिद्रादशीलब्धजनुषा कृष्णचन्द्रात्मजदिलारामनामतातसविधे किञ्चिदधीत्य 
पञ्चविशकल्प- शरद्यध्ययनाय. काशीमिमामायातवता समग्रविद्याबृहस्पत्यहोबलशास्िविश्वश्च- 
राश्रमयतिवर्यप्रभृतिभ्यो व्याकरणपूर्वोत्तरमीमांसातर्कपातञ्जलसांख्यमुखाखिलशाखराण्यधीत्य 
यथाशक्ति वसुविद्यावितरणेन बहुविद्याथिनो विदुषश्च सन्तोषयता विद्रन्मण्डलाग्रेसरत्वपदवी- 
मनुभवता हनुमत्कुलदेवतेन काकारामेति विख्याताभिख्येन सूरिवरेणाद्रिशशिनवभूमितवेक्र 
मान्दाधिकाश्चिनसिताष्टम्यां दिवं भूषयता पञ्चवसुनागमितवेक्रमाब्देऽखण्डब्रह्यानन्दसुख- 
साक्षात्कारोपलम्भिका सत्मसवाख्या व्याख्यास्य पुराणस्य व्यधायि । 


तस्यास्य प्रबन्धस्य क्वचित्‌ क्वचिन्मूलरूपेण क्वचिदेव चोक्तचरटीकया सहोपलभ्य- 
मानस्य बहुभिर्यतनैरपि क्वचित्‌ क्वचिदनुपलभ्यमानस्य सुप्रचारार्हस्यापि क्रयविक्रयादि- 
व्यापाररहितस्यातिविरलप्रचारतामवलोक्यानन्दात्मयतिवरस्य सुप्रचिचारयिषापिपरिषुसूर्यराम- 
पुत्रमनसुखरामेरितनागरद्विजातीयजीर्णदुर्गाभिधराजधानीनिवासिभिस्तद्राजधानीप्रभुवितीर्णप्रध 
न-मन्निपदप्रतिष्ठायुग्भर्वेदान्तशाखनिष्णातेर्ड्ञालापदाङिततः संपद्रामसुतेर्गोकुलजीति सुगृहीत- 
नामभिर्भावनगरराजधानीनिवासिभिस्तदधीशदत्तोपमन्निपदमभृद्धिः परमानन्ददाससूनुभिः श्यामः 
लदासशर्मभिश्च निगदितचरानन्दाभिधयतिवरसुप्रचिचारयिषापूर्तितत्परैः सुदामनगरीस्थवेदान्त- 
शाखनिपुणजीवनरामतनूजजयकृष्णसूरिकृतोत्तेजनां मनसुखरामप्ररणां च सफलयद्धिरेतदपूर्व- 
परबन्धदिदृक्षुसूरिजनोपचिकीर्षामतिकृद्धिः स्वद्रव्यव्ययेन काशिकनृसिंहभारतीयतिवरदेकमेकं 
च प्रोक्तजयकृष्णस्‌रेः पुस्तकमुपलभ्य नासिकक्षत्रवास्तव्यनारायणाङ्गजखांडल्करोपाह्ात्माराम- 

(आपा) शास्िभिः प्रशोध्य मुम्बईपत्तनवर्तिगणपतकृष्णाजी मुद्रायत्रालये तदधिपात्माराम- 
काह्लोबाभिधेन लोहमुद्राकषरेरमुद्रणं कृतमासीत्‌ । 

अथास्य वेदान्तशाखप्रतिपाद्यार्थनिरूपणे परमोत्तमस्य मूलमात्रस्याल्पस्य प्रसिद्धतर- 
वाराणसीस्थराजकीयसरस्वतीमहामन्दिरेऽ वलोकितचरस्य बहुलप्रसादगुणजुषो वेदान्त- 
शास्रार्थविविदिषावद्रसिकजनात्यन्ताह्ादकस्य प्रबन्धवर्यस्येमां सुमुद्रणसो भाग्यवत्तं 
निरीक्ष्यातिप्रमुदितमना एतत्सम्पादकानामद्भुतलोकोपकारशीलतां पश्यन्‌ स्वयमखिलविद्रज्ज- 
ननयनगोचरीकरणाय सत्यां समग्रोपलब्धो प्रचिकाशयिषुरप्यनायाससंसिद्धमनोरथः कृतकृत्यः 
सम्पन्नोऽस्मीति । स्मरिष्यामि च सम्पादकानामिमामुपकारितामिति । | 


तथा पुस्तकरूपेण त्रिवलि यन्मुद्रितं, पत्राणि च सुदृढानि यद्योजितानि, सुमनोहराणि 
महान्ति च यदक्षराणि मुद्वितानि, तदेतत्‌ सर्वं मन्मनसोऽतिप्रीतिमुत्पादयतीति । 
आत्मा पुराणः प्रतिपाद्यतेऽस्मिन्‌ सर्वाणि वेदान्तवचांसि यत्र । 
वन्दिव्रजत्वं कलयन्ति नैव प्रयान्त्यनन्तस्य कदापि पारम्‌ ॥९॥ 
रामकृष्णमहासूरिव्याख्ययेदपमलङ्कतम्‌ । 
निसर्गाद्रचिरं वक्त्रं कुण्डलेनेव शोभते ॥२ ॥ 
नाहमत्रालिखं किञ्चिद्पूर्वं विदुषां गणः । 
जानातु श्चमतां चेव चापल्यं क्षमया समः॥२॥ 
भूमिकातश्च टीकातो मूलत्च क्वचित्‌ क्वचित्‌ । 
भावमादाय विद्वांसोऽलेखिषं भवतां मुदे ।॥४॥ 
श्रीमतः शाखविज्ञस्य न्याय्याध्वोचितचेतसः। 
` च्रिफिथेत्यभिधानस्य साहेाग्रयस्य सुप्रभोः ॥५ ॥ 
निदेशं शिरसि न्यस्य ॒प्रावर्तिषि महात्मनः । 
विदाडकर्वन्त॒ धीमन्तः किमन्येर्बहुलेखनेः ॥६ ॥ इति शिवम्‌ ॥ 
आज्ञां प्राप्य विघधड्ति कथमपि द्वारे प्रविष्टो हरिः 
साष्टाङग्रणति विधाय तनुते यावत्‌ स्तुति शूलिनः । 
गौर्यङस्थगणेशशुण्डललनात्‌ तावन््णि ` गुप्तवां- 
स्तद्‌ दृष्ट्वाम्बिकया सहातिविहसन्नीशोऽस्तु नः श्रेयसे ॥७ ॥ 

क्ाच्यम्रदीपस्य आभाषः 
पण्डितराम्णाखिभागवताचा्यः 


इहः खलु प्राचीनेष्वर्वाचीनेषु गुरुषु लघुषु च परश्शतेषु साहित्यशाखरनिबन्धेषु सत्स्वपि 
दृश्यश्रव्योभयविधकाव्यव्याकृतिकृतिनि साङ्गोपाद्गसाहित्यपदार्थसार्थसमष्टिसमुद्धासनभासुरे 
जाग्रत्यपि च साहित्यदर्पणप्रन्धे निष्प्रतिबन्धं काव्यप्रकाशो नाम प्रबन्धराजः श्रीराजानक- 
मम्मरभटुकृतिः कृतिभिर्मीमांसान्यायव्याकरणादिशास््रव्यायामविनीतमतिभिः सहदयहदयाग्र 
सरैःकोविदप्रवरेरथ्ययनाध्यापनव्याख्यानदूषणभूषणप्रभृतिभिर्विविधाभिर्विधाभिरभितः प्रचुर 
प्रचारतां नीयमानो मानोन्नतिमतितरान्नीयते यथा, नो नाम तथेतरः, अत्र हि लोकोत्तरोदात्तमुद्रया 
सारार्थोदारगभीरगहनसंक्षिप्ताक्षरतया साहित्यशाखीयप्रधानपदार्थमहास्कन्धाः शब्दार्थाभिधा- 
लक्षणाव्यञ्जनाध्वनिगुणी भूतव्यङ्गयदोषगुणालङ्खारादयः प्रतिक्षेपसमाधानादिभिर्न्यरूपयिषत 
तथा, यथा खल्वखिलेषु साहित्यग्रनथेषु कृतमतयो निरर्गलं स्वयमेवाध्ययनाध्यापनादिक्षमा 
उतापि वा शाखान्तरावबोधक्षमाः सम्पद्यन्ते । 


निबन्धश्चायं साहित्यदर्पणसाहित्यरताकरादिभ्यः पुरातनः, निबन्द्धा खल्वस्य श्रीमान्‌ 
राजानकमम्मटभद्ः काश्मीरकः । सोऽयं कश्मीराधीश्वरस्य यशस्करदेवमहाराजस्य समये 
बभूवेति केचित्‌. तथा हि, श्रीमदभिनवगुप्तस्य भ्राता मनोरथगुप्तो नामासीदित्याह स्म स 


एव-- 
“भ्राता ममैव शिवशासनरूढचित्तः 
प्सुः परात्मनि मनोरथगुप्तनामा" ॥ 
इति परात्रिंशिकाततत्वविवरणे । मनोरथगुप्तश्च श्रीमतो यशस्करदेवस्य धर्माध्यक्षोऽभूत्‌, यथाह 
स्म तन््रालोकविवेके जयरथः - 
“श्रीमान्‌ यशस्करनृपः सचिवं समस्त- 
धर्मस्थितिष्वकृत ` पूर्णमनोरथाख्यम्‌” ॥इति । 
श्रीमानभिनवगुप्तश्चेतः प्राङ्‌ नवमशतकस्य पूर्वाद्धोद्धूत .इति- 
५२इति नवतितमेऽस्मिन्वत्सरेऽन्तये युगांशे 
तिथिशशिजलधिस्थे मार्गशीषावसाने” ॥ 
१. पं. १३, न्यू. सि. २ (फरवरी १८९१) ६७-७८. 
२. प्रतीकत्रयमिदं श्रीविन्ध्येश्वरीभ्रसादपण्डितेन वैशेषिकदर्शनभूमिकायां गृहीतम्‌, उक्तं च भकाशकृ्य- 


शस्करदेवकालिक इति। 

इतीश्वरप्रत्यभिज्ञाविवृतिविमशिन्यां तदीयोक्तित एवावगम्यते, अन्त्ये युगांशे तिथिशशि- 
जलधिस्थे, ४११५ मिते कलियुगाब्द इत्यर्थः । नवतितमेऽस्मिन्वत्सरे इति तु काश्मीरक- 
व्यावहारिकतदानीन्तनवर्षाभिप्रायेणोक्तमिति बोध्यम्‌. प्रकाशकृच्च श्रीमदभिनवगुप्तस्य शिष्यः 
स्यात्‌ । यथाऽसौ काव्यप्रकाशे रसनिरूपणप्रकरणे श्रीमद्धटलोल्लरश्रीशङ्कुकभटुनायक- 
मतानि रसास्वादोदयविषयाण्युपन्यस्य तान्यरोचयंश्चरमं स्वसिद्धान्तभूतं मतं प्रतिपाद्याऽभ्य- 
धात्‌-- “इति श्रीमदाचार्याभिनवगुप्तपादाः” । पादपदेन च निबन्द्धारो गुरून्‌ व्यपदिशन्तीति 
शिष्टाचारः सुप्रसिद्ध एव । तदेवं प्रकाशकृद्यशस्करदेवसमयेऽ भूदिति लभ्यत इति । 


काश्मीराधीश्वरस्याऽनन्तदेवमहाराजस्य राज्यसमयवर्ती भवेदिति तु मम॒ युक्तं 
प्रतिभाति । प्रकाशे उदात्तालङ्करोदाहरणे हि “भोजनृपतेस्तत्त्यागलीलायित "मिति पठ्यते । 
महाराजः श्रीमान्‌भोजराजश्चानन्तदेवसमसमय इति । 


“स॒ च भोजनरेनदरश्च दानोत्कर्षेण विश्रुतौ । 
सूरी तस्मिन्क्षणे तुल्यं द्वावास्तां कविवान्धवो ॥ 


इति राजतरद्गिणीतः (श्लोक. २५९) स्फुटम्‌ । स चेति । अनन्तदेवशेत्यर्थः । अनन्तदेव- 
महाराजराज्यं १०८५ तमवेक्रमान्दादारभ्य ११३७ तमं वेक्रमान्दं यावत्‌ । श्रीमद्धोजमहाराज- 
राज्यञ्च १०५३ तमात्‌ ११०८ तमवेक्रमान्दं यावत्‌ सुप्रसिद्धम्‌ । इत्थं च भोजमहाराजराज्या- 
दुत्तरं एकोनरत्रिंशतं वत्सरान्‌ श्रीमदनन्तदेवमहाराजराज्यमभृत्‌, प्रकाशकृच्च श्रीमदभिनवगुप्तस्य 
शिष्य इति अनन्तराजराज्यकालिकः स्यात्‌ । न च मा भूदितः प्राचीनः, अर्वाचीनस्तु किमिति 
न स्यात्‌ । श्रीमदभिनवगुप्तस्य पादपदेन व्यपदेशस्तु साक्षादिव परम्परितशिष्यत्वेऽपि कर्तु 
शक्य एवेति वाच्यम्‌, यत इतः प्रागष्टमशतकस्थात्रकाशो- परिसंकेताख्यीकाकरतुर्माणिक्य- 
चन्द्रात्‌ प्राचीनत्वमस्य तदुक्त्यैव सिध्यति, तथा हि- 

“माणिक्यचनद्राचार्येण तददिश्चकमलालिना । 

काव्यप्रकाशसंकेतः स्वान्योपकृतये कृतः ॥ 

रसवकत्नग्रहाधीशवत्सरे मासि माधवे । 

काव्ये काव्यप्रकाशस्य सकेतोऽयं समर्थितः ॥इति । 

अत्र॒ ग्रहाधीशपदेन ग्रहाणां चनद्रादीनामधीशः सूर्यः स च द्रादशात्मेति द्वादश 

बोध्यन्त इति १२१६ लभ्यन्ते । संख्या चेयं वैक्रमी, वैक्रमान्दव्यवहारस्येवेतदेशेषु प्रचुर 
प्रचारात्‌। यदुक्तमार्यविद्यासुधाकरे यज्ञेश्वरेण-- “विक्रमार्कसमयात्पञ्चाशदधिकेकादशशती- 
मिते ११५० संवत्सरे गुर्जराधिपो जयर्सिहनामा बभूव । तदानीं श्रीपत्तनेऽधिवसतो 
देवसूरिनामकजैनाचार्यस्य शिष्यो माणिक्यनामा कश्चित्यण्डित आसी"दित्यादि । न .च तेन 
सह पूर्वोक्तस्य विरोधोऽस्तीति शङ्कनीयम्‌, यतः तदानीमित्यस्याधिवसत इत्यनेनान्वयो न त्वा- 
सीदित्यनेनेति मम युक्तं भाति।' . 

श्रीमान्‌ मम्मटभटः खलु काव्यादर्शकाव्यालङ्खरवामन्सूत्रभट्ोद्धरालङ्रादिकानलङ्खार- 
ग्रनथान्परस्परविलक्षणार्थसार्थसङ्कुलितान्‌ आलोच्य साहित्यशाख्रपदार्थान्परस्सहखरशाखांश्च 
तांस्ताननुगमय्य दृश्यश्रव्योभयकाव्यसाधारणानसाधारणानेव साहित्यतन््रस्य महास्कन्धान्‌- 


ध्वनिगुणालज्ञरादीन्‌ कारिकाभिः १४२ द्राचत्वारिंशदुत्तरशतमिताभिः सूत्रयामास च व्याचचक्षे 
च तानि स्वयमेव काव्यप्रकाशाख्यया वृत्या । ` 


महेश्वरन्यायाल्रस्तु-“सुकुमारान्‌ राजकुमारान्‌ स्वादुकाव्यप्रवृत्तिद्रारेण गहने शाख्रा- 
न्तरे प्रवर्तयितुमग्निपुराणादिभ्य उद्धूत्य काव्यरसास्वादकारणमलङ्खरशाखरं संक्षिप्य भरतमुनिः 
प्रणीतवान्‌, मम्मटभटस्तु ताः कारिकाः सोदाहरणं व्याख्यातुं कारिकाग्रन्थप्रथममङ्गलभूतां 
नियतिकृतनियमेत्यादिकारिकामुत्थापयति ग्रन्थारम्भ॒ इत्यादी”ति प्रतिज्ञायोपापीपदत्‌- 
“तस्यैतत्कारित्वं च तदीयसंहितायामालाङ्खरिकाणां दशनिन परामृशतीत्यत्र प्रथमपुरुषस्वरसेन 
च निर्णीयते । वृत्तिकृतः कारिकाकारित्वे तु परामृशामीत्येवंनिर्देश एवोचितः स्यात्‌ । अत एव 
“अष्टौ नास्ये रसाः स्मृताः” इति कारिकायामेव नव रसा भाव्येरन्‌ । अत एव च “समस्त- 
वस्तुविषयं श्रौता आरोपिता यदा” इति समस्तवस्तुरूपककारिकायाम्‌ श्रौता आरोपिता" इति 
बहुवचनमविवक्षितमिति वृत्तावेव व्याख्यातम्‌ । स्वीयकारिकात्वे तु “श्रौ तावारोपितौ यदेत्ये- 
वोच्येत” इति तदेतत्तावन्न विचारचारु, “प्रकाशीयरससन्दर्भव्याकोपापत्तेः। तथा हि, 
“कारणान्यथ कार्याणी ^त्यादिकारिकायुगलेन म्रन्थकृत्स्वयं रसं निरूप्य स्वोक्तार्थेऽप्रामाण्यशङ्ख 
पराकर्तुमाह “उक्तं हि भरतेन, विभावानुभावव्यभिचारिसंयोगाद्रसनिष्यत्ति"रिति भरतमुनेरेव 
कारिकाकारित्वे तु तद्रचसैव ` तद्रसः प्रामाणिकत्वसम्पादनं वृत्तिकृत उन्मत्तप्रलपितप्रायं 
सचेतसां चेतसि न खल्ववकाशमासादयितुमीष्ट, न च पूरवोक्तप्रमाणवाक्यं. तु भरतप्रणीत- 
नारयशाख इत्यर्थकम्‌ । नास्यशासखरे च तस्य प्रकृतग्रनथकारित्वाभावात्तदुक्तं भरतेनेत्येवमुक्तं 
न तु ग्रनथकृतेति साम्प्रतम्‌, यतः, खल्वेतावताऽपि भोः "तदुक्तं ग्रन्थकृता नास्यशाखे, इतीत्थं 
वक्तव्यमभूत्र पुनः परोक्षवाचा । नैतावताऽपि पुनः सचेतनचरितवैदेशिकस्य तेनैव तत्रमाणनस्य 
कथमप्युत्तरं दत्तं भवति । एवम्‌ “माला तु पूर्वव "दिति कारिकायां रूपकप्रकरणे मालोपमा- 
तुल्यतया मालारूपकस्यातिदेशमुद्रया व्युत्पादनं कारिकाणां वृत्तिकृत््रणीतत्वमन्तरा नेतर- 
मुपपद्यते- 

अनयेनेव राज्यश्रीर्न्येनेव मनस्विता । 
मम्लौ साऽथ विषादेन पडिनीव हिमाम्भसा ॥ 


इत्येवं माला तु न लक्षिता, एवंविधवैचित्र्यसहस्रसम्भवादुक्तभेदानतिक्रमाच्चेत्येवं मालोपमायाः 
कारिकानुक्ताया वृत्तावेव निरूपणात्‌ । 


१. यद्यपि भ्रकृतम्रन्थस्य भदीपरय) नास्त्येवंजातीयकवस्तुकृतो विशेषस्तथाप्येवंलक्षणस्य विषयस्य बहुल- 
विद्रज्जनजिज्ञासाविप्रतिपत्त्यादिग्रस्ततया तन्निर्णयो भवति युक्तरूपः। श्रीमहेशचनद्रन्यायरलमहाशयेन 


चायमर्थः काव्यप्रकाशभूमिकायामुडङ्कितऽपि नाऽशेषविशेषतो निर्णति मादिश्वरयुक्तिसमष्टिनिराकरः 
णेनेति ममायमायासः प्रसक्तः। 

१०० पण्डितपरिक्रमां 


न च “त्रिलोपे च समासगे"ति सूत्रस्थचकारेण समुच्चितेति सूत्रे लकषिताया एवोत्त- 
सत्रातिदेशोपयोगित्वमिति वाच्यम्‌, “माला तु न लक्षिता” इति वृत्तिविरोधापत्तेः। न च न 
लक्षितेत्यस्य न विशेषतो लक्षितेत्यर्थं इति वाच्यम्‌ एवं हि स्वारसिकार्थमपहाय कुसृष्टाव- 
भिनिवेशे बीजस्य वक्तव्यत्वापतते, प्रत्युत रसग्रन्थव्याकोपापत्तिबाधितत्वात्‌। तुष्यतु 
भवानिति तथार्थाभ्युपगमेऽपि पूर्वं हि सूत्रकृता माला विशिष्य स्वयमलक्षिता कथमुत्तरत्रातिदेषटं 
शक्यते, विशेषोपदेशमन्तरा श्रोतुर्बुद्धावनारोहे सुतरामतिदेशासम्भवात्‌। सामान्यतोऽप्युपदे- 
शश्चेह न वक्तुं शक्यः, उक्तभेदानतिक्रमाच्चेति द्वितीयहेतोस्तथा सत्यकिञ्चित्करत्वापत्तेः। न 
हि खलूपदिशन्नेव स्वातन््येण सहदयोऽन्तर्भावमन्यत्र तस्य शास्ति । किञ्चैवं सति गुणत्रय- 
स्यैतदितरैरालङ्करिकैरनुररीकारस्य कारणं नैवोपदर्शयितुं पारयिष्यति भवान्‌ । मम तु प्राची- 
नैरेवंविधेषु सुसृक्ेष्वर्थेषु साक्षात्खण्डनमण्डनादिमुद्रया ` संक्षिप्तस्वीयसूत्रादिष्व 'नुपदिषट- 
ष्वर्वाचीनानां नानाविधा गुणदोषादिविभागप्रकल्पनाः प्रवृत्ता इति तदनन्तरं प्रकाशकृता तत्सर्वं 
परिमीमांस्य युक्तियुक्तोऽनुभवविभवसाकषिकः सुसंक्षिप्तः साहित्यसिद्धान्तकल्पः प्रकाशित इति 
सर्वं समञ्जसम्‌ । अत एव च॒ “तददोषावित्यादिकाव्यलक्षणादेः खण्डनाद्यर्वाचीनानामुपप- 
द्यते । यत्तूक्तं तदीयसंहितायामासां कारिकाणां दर्शनमिति, तत्तु चक्षुषी निमील्य यतः, सुचि- 
रात्सर्वसमष््याऽनुपलभ्यमानायां तदीयसंहितायामेवमुक्तेः साहसमात्रविलसितत्वात्‌, 
उपलभ्यमानग्रन्थभागे चानुपलम्भादेव । न हि न्यायालङ्कारः खलूपलब्धवान्न पुनर्दर्पणरसग- 
द्गाधरकारादयः साहित्यकाव्यादिपारदृश्चान इत्युच्यमानमप्यमानं कश्चन श्रद्धास्यति । शृङ्खारहा- 
स्येति रतिर्हासश्चेति श्लोकयोर्भरतसूत्रभूतयोर््रहणेऽपि न खलु तावता सर्वस्य कारिकासन्दर्भस्य 
भरतीयत्वं वक्तुं शक्यम्‌, अन्यथा कर्णावतंसेति पद्यस्य वामनवृत्तिस्थत्वेन तदीयत्वस्यापि 
वक्तव्यत्वापत्तेः । 


यच्च वृक्तिकृतः कारिकाकारित्वे तु परामृशामीत्येवमेवोचितत्वादिति, तदपि नोचितम्‌, 
परोक्षप्रिया इव हि देवा इति न्यायेन “केनाप्यत्र मृगोक्षि राक्षसपतेः कृत्ता च कण्ठाटवी ” इतिवद्‌ 
ग्रनथकाराः संवृतिमुद्रयाऽऽत्मानं व्यपदिशन्ति, बादरायणः जैमिनिरित्यादि शाखकारा, 
अवञ्चोऽपि च “ग्रन्थकृत्स्मरति स्म अनुभवहेतुः सकल” इति । एवमेव साहित्यदर्पणमुक्ता- 
वल्यादिषु । न ह्येषु भिन्नकर्तृकत्वं स्वप्नेऽपि प्रामाणिकाः शङ्कन्ते, प्रत्युत वयं तु समानकर्तृकेषु 
व्याख्येयव्याख्यानेषुत्तमपुरुषप्रयोगमेव नोपलभामहे । यच्चोक्तमत एवाष्टौ नाय्ये रसाः स्मृता 
इति कारिकायाम्‌-अष्टरसकथनेऽपि निर्वेदस्य प्रथमोपादानस्वरसेन नवमः शान्तरसो वृत्ता- 


१. अलङ्कारसूत्रत्वेन प्रसिद्धानि शौद्धोदनिकृतानि वामनकृतानि च सन्ति । तत्र वामनसूत्राणि गद्यरूपाणि, 
शौद्धोदनिसूत्राणि मरन्थान्तराणि च कारिकारूपाणि । 

२. यथा दर्पणे “तत्र॒ कशित्तददोषौ शब्दार्थो सगुणावनलङ्कृती पुनः क्वापीति, स च ” इत्यादि । 
रसगङ्गाधरे च “यत्तु येनास्यभ्युदितेन चन््र-इत्यत्र समासोक्तिरतुप्राहिकेति मम्मरभदरुक्तम्‌, तत्र 
विचार्यत” इत्यादि “परोक्तिर्भेदकैः शिलष्टैः समासोक्तिरिति समासोक्तर्लक्षणस्य तेरेवो- 
क्तत्वात्‌” इत्यन्तम्‌ । एवम्‌- “रन्थकृत्संस्तौती"ति काव्यप्रदीपस्य म्रन्थकृन्मम्मटभड इत्युद्द्योतः। 
“तत्र॒ तददोषौ शब्दार्थौ. इति प्रकाशकारेणोक्त “मिति रसप्रदीपः। 

काव्यप्रदीपस्य आभाषः १०१ 


वद्गीकरिष्यते, कारिकाणां वृत्तिकृत्रणीतत्वे तु कारिकायामेव नवरसा भाव्येरन्‌“ इति । तत्तु 
न किञ्चित्‌ । “निर्वेदस्थायिभावोऽस्ति शान्तोऽपि नवमो रसः” इति कारिकायामेव शान्तः प्रति- 
पादित इति “कारिकायामेव नव भाव्येरन्नित्यहो अनर्थापत्तिविभीषिका । न चेदमरद्धं प्रक्षि- 
प्तमन्यथा पूर्वत्रैव नव स्युरिति वाच्यम्‌, सन्त्येव हि पूर्वत्र नव, “नवरसरुचिराम्‌” इत्यत्र 
व्यक्तमेवोक्तत्वात्‌, निर्वेदेत्यर्द्धस्य प्रक्षिप्तत्वशङ्खायां तु केनाक्षरेण पुनर्वृत्तौ शान्तः किलोक्त इति 
प्रतिवक्तव्यत्वापत्तेश्च “शान्तोऽपीति, तस्य लक्षणं विभावादयश्चोक्ता दर्पणे--” इति प्रतीक- 
पूर्वकभवटुक्तेरेवास्मदर्थे प्रमाणत्वाद्‌ एकत्र यननोक्तास्तत्तु नाय्ये एतेऽष्टौ रसा भूम्नाऽभिनेया 
भवन्तीति तान्‌ प्रागभिधाय भूयः शान्तोऽपीति शान्तमप्याह । शान्तस्य एकीयविवादास्पद्‌- 
त्वादपि स्वातन्त्येण वाचोयुक्तिरेव युक्तिमती, इतरथा कथं मुनिप्रणीतत्वनयेऽपीदं श्रीमता 
समाधेयं स्यात्‌ । यदपि च “समस्तवस्तुविषयं श्रोता आरोपिता यदेति समस्तवस्तुविषय- 
करूपककारिकायां श्रौता आरोपिता इति बहुवचनमविवक्षितमिति वृत्तावेव व्याख्यातम्‌ । 
स्वीयकारिकात्वे तु श्रोतावारोपितौ यदेत्येवोच्येते"ति, तदप्यकिञ्चित्करम्‌, “वर्णाः पदं प्रयो- 
गार्हाः” इति दर्पणपदलक्षणे वर्णा इति बहुवचनमविवक्षितमिति वदन्नपि स्वयं मूलकृद्‌ वर्णौ 
वर्णं इति वा नाह, तथाऽत्रापि संख्याया अविवक्षितत्वं तु सर्वथाऽपि कर्तव्यमेव चत्त प्रायो 
बहुत्वविशिष्टविषयकोदाहरणसद्धावात्तथोक्तमिति को विशेष इति भवानेव भावयत्विति प्रति- 
ज्ञामात्रं कारिकाणां भरतीयतावचः। 


तदित्थं श्रीमान्मम्मरटभटुराजानको नियतिकृतीत्याद्याभिः १४२ द्विचत्वारिंशदुत्तरशत- 
मिताभिः कारिकाभिः साहित्यशाख्रसारं सूत्रयित्वा स्वयमेव ताः पुरुषान्तरदुरवबोधा बुद्धवा 
व्याचकार । अथ परिकरालङ्खरान्तं व्याख्याय गीर्वाणगुरुसभासभाजितेऽस्मिन्नपरः कश्चन शेषं 


पर्याययामासेति श्रीतातचरणेभ्योऽशृणवम्‌, प्रापनवञ्चानन्दकविकृतनिदर्शनाख्यरीकास्थं पद्यं 
प्रमाणमपि । 


“कृतः श्रीमम्मड़ाचार्यवर्येः परिकरावधिः । 
प्रबन्धः पूरितः शेषो विधायाऽल्लटसूरिणा" ॥इति । 
प्रबन्धः, व्याख्यायमानः काव्यप्रकाशग्रन्थ इत्यर्थः । प्रकाशकारेण च शब्दव्यापारविचारो ` 
नाम ्रन्थान्तरमपि प्रणीतम्‌ “इह हेयोपादेयानां हानोपादाने प्रमाणादेव । तच्च निश्चयात्मतया 
प्रामाण्यं भजते । निश्चयश्च शब्द्साहित्येनार्थं विषयीकरोती "त्येवं तस्यारम्भे, समाप्तौ च “इति 
निखिलविपश्चिच्चक्रवर््तिश्रीराजानकमम्मटाचार्यविरचितः शब्दव्यापारविचारः समाप्तः" इति 
भवति । शब्दव्यापारविचारस्तु लघुरेव ग्रन्थः । प्रथमतः शब्दव्यापारविचारः प्रणीतः, पश्चात्तु 
काव्यप्रकाशः । 


तदेनं निबन्धरलनं प्रतीकोडडूनशुन्यप्रव्यक्तार्थप्रतिनिधिवाक्यात्मकप्रतिच्छायापरपर्याय- 
परिवृत्तिमुद्रया पदे पदेऽपेक्षितेस्तेस्तैः शाखीयेर्विंशेषैर्युक्तिकलापैश्राप्याययन्‌ विचक्षणचूडा- 

१०२ पण्डितपरिक्रमा 


मणिः पदवाक्यप्रमाणेषु कृती सहदयाग्रेसरष्ठक्कुरोपनामा महामहोपाध्यायः श्रीमान्‌गोविन्दो 
विवृणोति स्प । तदिदं विवरणं काव्यप्रदीपः प्रदीप इति च व्यवहियते । प्रदीपकृच्चायं 
मेथिलब्राह्यणो भडौराग्रामे श्रीकेशवटक्कुराच्छरत्रियाख्याग्रजन्मप्रवराज्जन्म लेभे । इतः प्राक्‌ 
पञ्चमशतकोत्तरार्दधवर्स्ययमिति मन्यामहे । 


पिता खल्वस्य केशवटक्कुरः, माता सोनोदेवी, श्रीहर्षश्च कनीयान्‌ भ्राता, रुचिकर 
वेमात्रेयो भ्राता, पुत्राश्च विद्यापतिर्मधुसूदनो जनार्दनो नरसिंहश्वेति चत्वारः । सर्वे चैते श्रोत्रियाः । 
एवं ह्यत्र भवति सर्वजनीना प्रथा, यथा-- श्रीमान्‌गोविन्दटक्कुरः खलु निसर्गत एवासीद्‌ 
भगवन्नारायणचरणसंस्मरणाह्ादसुधाप्यायितान्तरङ्गः प्रह्ाद इव बाल्येऽपि खल्वस्य भगवद्रण- 
गणानुस्मरणसुधांशुसमुल्लासेन प्रेमाम्भोधिरभिवर्द्धमानोऽ मानिवाद्घेष्वमन्दानन्दाश्रुपूरमिषतो 
नेत्रपात्रयोः परीवाहतामुवाह । अकृतभगवच्वरणानुस्मरणो न नाम शेशवेऽप्यकृताऽशनम्‌ । 
न्याये च मीमांसायां च व्याकरणे चाधीती ज्यायसो भ्रात रुचिकरकवेरेवान्तिके काव्येषु च 
साहित्यशाखरे च पारदृश्चतामुपाजिजत्‌ । भगवच्चरणपरिचरणचणश्चायमभ्यर्चनावसरे, यावन्नि- 
खिललक्ष्मोपपन्नौ भगवच्वरणौ न ध्यानपथातिथी अभूतान्न तावद्‌ ध्यानाद्विरमन्नासीत्‌ । प्रति- 
भातयोस्तु तयोः पुनः पाद्यादिसपर्यपिर्यप्त्या पर्युपासीन आसीद्यावज्जीवम्‌ । कदाचिदेकदाऽसौ 
पुरुषोत्तमक्ेत्रमभिप्रतस्थे । अथ कथमपि मध्येमहावनं सार्थभ्रष्टोऽवतमससमये किलाऽयं 
स्फारस्फुत्स्फटाटोपविकटभोगेन केनचित्काकोद्रेण प्रतिरुद्धमार्गो ग्रस्तम्मन्योऽन्यं विनिर्मोको- 
पायमपश्यन्नघासुरोदरकन्दरविवर्तिनां गोगोपालवत्सानामुद्धत्तरं भगवन्तं गोपालबालं 
प्रार्थयाम्बभूव- 


“नाथ प्रार्थनया कया नहि मया भूयो भवानर्थितः 
कस्यां वा भवता कृपां कलयता चालस्यमध्यासितम्‌ । 
नीर्लज्जोऽस्मि तथाऽप्यनन्यशरणः श्रीमन्तमधभ्यर्थये 
कालव्यालमुखान्तरालपतितं गोपाल ! मां पालय” ॥ 


अथाऽकस्मान्मयूरोऽदृश्यत कोकूयमानो, यमुपश्रुत्यैनं प्रति गम्भीरसंरम्भोऽपि 
सहसाऽपससर्प च विलिल्ये च क्वचन बिले स बिलेशयः, अयं च यथेष्टमिष्टं देशमभ्यवर्तिष्ट । 


१. “सोनोदेव्याः भरथमतनयः केशवस्यात्मजन्मा श्रीगोविन्दो रुचिकर्कवेः प्रेमपात्रं कनीयान्‌ इति काव्य- 
प्रदीपप्रथमश्लोकाच्च “ज्येष्ठे सर्वगुणैः कनीयसि वयोमात्रेण ~ श्रीहर्ष त्रिदिवं गते” इति ग्रन्थोपा- 
न्तश्लोकाच्च स्फुटमेव । तत्र॒ सोनोदेव्याः प्रथमतनय इति भ्तिज्ञातत्वाद्रुचिकरकविर्वेमत्ेयो 
ज्यायानिति व्यवतिष्ठते । श्रीहर्षश्चायं खण्डनखण्डखाद्यनैषधचरितादीनां निबन्धः कान्यकुन्जाधीश्च- 
रीयश्रीहर्षाद्धिनः, यथा चेदं तथा खण्डनखण्डखाद्यभूमिकायां निरूपितं मया । रुचिकरोऽप्ययं रुचि- 
दत्तादिभ्यो भिन्न एव.। 

२. नालस्यमध्यासितमिति रायो मैथिला आहस्तत्र तु भवता अकृपामिति पूर्वत्र च्छेदो द्र्टव्यः। 

किञ्च, कदाचित्‌ किल कस्यचिद्राज्ञस्सुतोऽभूद्रहग्रस्तः यं चिकित्सकाश्च तात्रिकमा- 
न्रिकाश्च स्वस्वौषधविद्याबलेन निर्मोचयितुमशक्ता भूयो भूयो राज्ञा विनज्ञाप्यमानाश्च संप्रार्थ्य 
मानाश्च गूढोपहासमाहुः स्म, राजन्‌ ! गोविन्दमन्तरा नान्यः कश्चनैनमस्मासु मोचयितुं प्रभवतीति । 
राजा तु विह्ललहदयत्वात्तमुपहासमपरिचिन्वन्‌ स्वामात्यानादिदेश, गोविन्दोऽन्विष्यताञ्चाका- 
्यताञ्च गित्येवेति । कुत्र॒ गोविन्द, कुत्र गोविन्द इति गवेषयन्तश्च ते तमासादयामासुश्च 
बलादिवाऽऽनिन्युश्च । राजा प्रार्तिथत ब्रह्मन्‌ ! उज्जीव्यतां मे सुतः सर्वथा त्वां शरणं प्रप- 
द्यामहे । अथ गोविन्द्‌ आह स्म सस्मयञ्च सविस्मयं च, राजन्‌ नाहं मान्रिकस्तान्रिको वाऽस्मि, 
अहन्तु शाखपण्डितोऽस्मि, नात्रार्थे किञ्चिदपि कर्तु क्षमः। भवात्नाम्ना विश्राम्यति । न हि भग- 
वतः कृतिमन्यथयितुं कृती जगतीतले कश्चन जनः। अथ भवान्‌ यथाशक्ति प्रतिविदधातु 
पुरस्तात्परस्ताद्धातुरीहितसंकीर्तनं तावदास्तामिति निर्बन्धबन्धुरव्यापारे राक्ञि चायं दया- 


पूराऽऽपृरेणेव परिवाहितनयनो दुःखकीलोत्कीलित इव च कण्टकाड्तिकायो भगवन्तमिति ह 
स्म प्राह- 


“द्यालोरसमर्थस्य दुःखायैव दयालुता, । 
दीनोद्धारथुरीणस्य सा तवैकस्य शोभते" ॥ 


व्याहत्य चैवं दयावशोऽवशः पुरशर्यां सात्तिकीमनुतष्ठो च निर्मुमुचे च स राजपुत्रो 
ग्रहावेशादेष च दयाक्लेशात्‌-इति । 


सोऽयमसौ विद्रद्वृन्दारको द्रौ प्रदीपौ द्वे च दीपिके जग्रन्थ ग्रन्थान्‌, तत्र काव्यप्रदीपोऽय- 
मास्ते । अपरस्तु पूजाप्रदीपो नामाऽस्ति तस्मिस्त्वशेषविशेषवती देवपूजेतिकर्तव्यता च तद- 
ज्ञोपाद्गस्नानसन्ध्योपासनादिश्च निरूपितौ स्तः। दीपिकया त्वेका उदाहरणदीपिका नाम, या 
काव्यप्रदीपे प्रतिच्छायारूपव्याख्याशेलीस्वीकारात्रकाशोदाहरणानां व्याख्यातुमपारितानां 
व्याख्याभूताऽस्ति। अपरा तु का सा (दीपिका) इति मैथिलेभ्यो जिज्ञासितेऽपि न वयमिदानीं 
यावदुपलभामहे । अन्याप्यस्तीति तु स्वयमाहास्यैवान्त- 


“दीपिकाद्वितयं कन्ये प्रदीपद्वितयं सुतौ । 
स्वमतौ सम्यगुत्याद्य गोविन्दः श्म॒विन्दति"” ॥इति । 


प्रायः प्रकाशनिर्माणात्परस्तान्नाऽभूवन्‌ न्यायमीमांसादिशाखधुरीणा ये एनन्नापटन्नापी- 
पठन्‌ वा, तदित्थमस्य भूयिष्ठाः सन्ति टीकाः, बह्वयश्चास्माभिः पठिताश्च दृष्टाः श्रुताश्च, तथाप्य- 
स्य काठिन्यं पदे पदे शाख्ीयेष्वर्थेषु नापैति प्रदीपादृते इति प्रकाशहार्दसर्वस्वमवनुभत्सूनां 
प्रकाशस्याध्येतृणामध्यापयितृणां च सौकर्यसंपिपादयिषुणा परश्शतकार्यभारमन्थरमनोरथेन 
मया चिररात्राय स्थितम्‌ । अथ श्रीमताऽस्मदुपाध्यायरांममिश्रशाच्जिवर्येण बहुशः प्रोत्साह्यमानः 
साम्प्रतिकात्यत्र प्रधानसंस्कृतपाठशालाध्यक्षेण संस्कृतकृतविद्येन विद्योदयानुरागिणा विद्रज्जन- 
सन्तोषसंभृतादरेण श्रीमता आर्थर्‌ वेनिस एम्‌. ए, प्रभुणा चानुज्ञातोऽहमेतस्य संस्करणे 

प्रावृतम्‌ । अस्मिश्च संस्करणे प्रदीपस्य त्रीणि पुस्तकानि ममान्तिके सन्ति, एकमत्यत्रपा- 
ठशालीयसाहित्यशासख्राध्यापकश्रीयुतगङ्खाधरणशास्िणाम्‌, ` द्वितीयमत्यत्रपुस्तकालयाधिकृत- 
श्रीपण्डितविन्ध्येश्वरीप्रसादस्य तृतीयं गौडाक्षरलिखितमेतत्पाठशालीयपुस्तकालयस्यैव । 
चतुर्थं तु खण्डितमिव मदीयमेवाऽस्ति । प्राड्निर्दिष्टानि चैतानि त्रीण्यपि पुस्तकानि प्रायः 
शुद्धानि सन्ति, तुरीयन्तु नातिशुद्धम्‌ । 

प्रदीपस्य च टीका अपि मया गवेषिता; प्राप्ते च महामहोपाध्यायनागेशभडस्योदद्योत 
इत्येका, वैद्यनाथमहोपाध्यायस्य चापरा तत्रोभयोरेकाऽपि विशुद्धा नाधिगता पुस्तकतः, न च 
सुप्यप्तार्था दृष्टा ग्रन्थतो यदा, तदा टीकामस्यान्यदाऽप्याप्याय्य मुद्रयिष्यामि प्रदीप- 
पुस्तकदोर्लभ्यप्रयुक्तप्रकाशार्थसार्थयथार्थावबो धप्रत्यूहव्यूहापोहस्तु तावदास्तामित्यालोच्य 
तत्तत्पुस्तकादिपाठापपाठविवेचनपूर्वकं प्रदीपमात्रं संशोध्याऽडनां लम्भयितुं प्रावर्ते । 


यः साधुपाठः स मूले स्थापितः पुस्तकान्तरोपलब्धानि पाठान्तराणि त्वधष्टिपण्यां 
दशितानि, तथा पुस्तकेष्वनुपलन्धा अपि उदाहरणादीनां मूलपुस्तकेषु ये केचिद्विलक्षणाः 
पाठास्तेऽपि दशिता इतीत्थं साम्प्रतं पाठमात्रमत्र पुस्तके मया प्रादरि तदेवं संशोधनादिसंस्कारे 
संपाद्यमानेऽप्यत्र मुद्रकादिदोषेण वा ममैव दृष्टिदोषेण मतिदोषेण वा यदशुद्धं स्यात्तच्छोधयन्तो 
विद्वांसो हदयालुदयालवोऽ धुना खत्वेनेन प्रकाशार्थसार्थसंप्रकाशमश्नुवानाः प्रदीपकृत- 
मभ्यर्चन्तु सबहुमानसाधुवादैरिति । 

ब्रह्मसूत्रतात्पर्यविवरणस्य प्रस्तावना 


श्रीवेचनरामर्मा 
साज्ञ्यशास्त्राध्यापकः 
कारीस्थराजकौीयसस्कृतपाठशालायाम्‌ . 


उद्यदेत्यसहस्नसेरिभमुखान्‌ क्ष्मा्चिषप्त्यलंविक्रमा- 
निन्द्रादिप्रबलप्रतापविवबुधध्वस्तातिगवंत्रजान्‌ । 

तूर्णं चर्णपराक्रमानकृत या देवैः स्तुता भक्तितः 
सा मां पातु समस्तलोकजननी भक्तानुकम्पावनी ॥९॥ 


अथाहमस्मिन्रवसरे काशीविद्यासुधानिधो मुद्रणार्ह प्राचीनं पुस्तकमनुसरन्निमं ब्रह्यसूत्र- 
तात्पर्यविवरणाभिधानं म्रन्थं श्रीमन्नारायणदासनामकस्य यतिवरस्य वेदान्तविद्यारसिकशिरो- 
मणेः सरस्वतीसद्मन्युपलब्धवानस्मि, स एष वेदान्तसूत्राणां संक्षिप्य तात्पर्य सुस्पष्टं निरूप- 
यतीत्यलसधियां विनापि गुरुसमीपोपसर्पणं वेदान्ततात्पर्यावगमायालमित्युपयोजकतामस्य 


पश्यन्नेतन्मुद्रणाय परविचारचणश्रीमत्रभुवरनेस्फील्डसाहेबदत्तानुमतिकः साम्प्रतं बद्धपरि- 
करोऽस्मि। 


इमं च वेदान्तसूत्रानेकविवृतिपर्यालोचनया श्रीमच्छट्करभाष्यभावनया चोदितसत्प्रतिभः 
प्रायो नानादर्शनसारसद्यरहे चिकीर्षा धारयन्‌ केनचिदतिप्रतापवता लोकोपकाराभिसन्धिमता 
प्रभुणातिसुलभवेदान्तविवृतिरचनाय प्रेरितस्तिलिकोपनामा भैरवशर्मां कश्चिदाक्षिणात्यो 
वेदान्धिवसुचन्द्रसंमितशरदि निरमासीत्‌ । 


तदेतत्‌ सर्वमस्य ग्रन्थस्यादयन्तस्थपद्यदर्शनतः स्फुटी भविष्यतीति कृतं तत्तत्पद्यविलेख- 
नेन । 


अत्र प्रथमाध्यायप्रथमपादसूत्रान्तेषु प्रथमा संख्या सूत्रक्रमसूचिका, द्वितीयोपलभ्यमाना 
संख्या त्वधिकरणसूचिका, तत्रापि पूर्वाधिकरणसंख्यातो विप्रकृष्टा पराधिकरणसूचिका संख्या 
मध्यगतसूत्राण्यपि स्वाधिकरणेऽन्तर्भावयति, पादान्तरसूत्रान्तेषु तु प्रथमा संख्या सूत्क्रम- 


सूचिका, द्वितीया तत्तदध्यायादारभ्य सङ्कलितसूत्रसंख्याक्रमसूचिका, तृतीया तूपलभ्यमाना 
तत्तदधिकरणसूचिका, सममन्यदिति ध्येयम्‌ । 


अस्य ग्रन्थस्य श्लोकसंख्या तु शतद्रयाधिकत्रिसहस्रीप्रमितावकलनीया । 


१. पं. ३, न्यू. सि. (जनवरी १, १८७९) ४६९-४७०. 

१०६ पण्डितपरिक्रमा 


यद्यप्ययं ग्रन्थ एतत्संवत्सरपेक्षयैकादशाधिकशततमसमानिर्मितत्वान्नातिप्राचीनस्तथापि 
वेदान्तसूत्रतात्पर्यावबोधसोलभ्यसाधकतया शाखरान्तरपरिपक्वधियां महान्तमुपकारं करिष्य- 
तीति ममापि मुद्रयितुं प्रवृत्तिः फलवती स्यादित्येतदङ्कनायाहं प्रावर्तिषीति सुधीभिरा- 
कलनीयमिति शिवम्‌ । | 


कारीस्थराजकीयप्रधानपाठालयीयसंख्यावान्‌ । 
सांख्याध्यापनकारी बेचनरामोऽस्मि कान्यकुन्जोऽहम्‌॥९॥ 


[> ५ 
(# 

ब्रह्मसूत्रतात्यर्यविवरणस्योपसंहारः 
श्रीबेचनरायञ्र्मा 


सा्खयशास्त्राध्यापकः 
काशीस्थराजकीयसस्कृतपाटशालायाम्‌ 


स्वस्वाभिलाषपरिपूर्तिकृते यमीशं 
कारुण्यसिन्धुमनघं प्रणमन्ति सन्तः । 
प्रारम्भकर्मणि नमामि तमेव सिद्धे 
स्बार्थदं सकलमद्लमूलभूतम्‌ ॥९॥ 
लब्ध्वा निद्रां चिरमतितरां पण्डिताख्यं सुपत्रं 
जाग्रद्धावं पुनरुपगतं यत्कृपालेशमात्रात्‌ । 
नित्यं रागादिव भजति यं श्रीः समेषां गुणानां 
जीयात्‌ स्वामी स किल सुधियां प्राप्य पूर्णं सुखायुः ॥२॥ 


निशम्य यत्पण्डितपत्रसिद्धि प्रमोदमापं परमं दुरापम्‌ । 
चिरं तदेतत्‌ स्थिरतामुपेयादितीश्वरं साञ्जलिरर्थयेऽहम्‌॥३ ॥ 


ब्रह्मसूत्रतात्पर्यविवरणं मुद्रितमधमयासीत्‌ 
तत्कुत्रादि निवेदितमेव मया प्रथमं यदभासीत्‌। 
कि त्ववशिष्टतदर्धविमुद्रणमस्ति मया करणीयं 
प्ाप्तनिजप्रभुसम्मतिरद्य ततः प्रयते रमणीयम्‌ ४ ॥ 


एष ग्रन्थः क्वापि नैवाप मुद्रां नो वा प्रायो लभ्यते यतनतोऽपि। 
तस्माच्चैतस्याडनेऽहं सयत्नो दर्श॒दर्शं मोदमायान्तु विज्ञाः ॥५५॥ 


काशीस्थराजकीयप्रधानपाठालयीयसंख्यावान्‌। 
सांख्याध्यापनकारीबेचनरामोऽस्मि कान्यकुब्जोऽहम्‌ ॥६ ॥ 

शारोरकमीमांसान्यायसडस्हस्य प्रस्तावना 


श्रीकेचनरामश्या 
साज्यशास््राध्यापकः 
काशीस्थराजकीयसस्कृतपाटश्ालायाम्‌ 


सदिव जगदिदं विभाति यस्मिन्‌ 
सति चिति मोदमयेऽद्येऽत्यसङ्घः। 
कलयति हदि यज्जनोऽनुवेलं 
भवतरणाय तदद्य भावयेऽहम्‌॥९॥ 


"अथाहं योगशास्रीयनानापूर्वग्नथानडयितु पूर्वं कृतप्रतिज्ञोऽपि सम्प्रति वेदान्तशाखीय- 
सन्दर्भा मुद्रयन्तां तत्र यूरोपीयानां संख्यावतामधुनातिशयिनी हि प्रवृत्तिरिति परमविचारचण- 
श्रीमत्मरभुवरनेस्फील्डसाहेवानुज्ञया वेदान्तीयसन्दर्भानञ्चिकयिषुरेकमतिप्राचीनमष्टाविशत्य- 
धिकषोडशशततमे वेक्रमेऽब्दे लिखितं पुस्तकं प्रसिद्धतमकाशिकराजकीयप्रधानसंस्कृतपाट- 
शालास्थव्याकरणशास्रप्रधानाध्यापकश्रीवस्तीरामपण्डितादवाप्य द्वितीयं कोडवारप्रदेशसनि- 
हितपण्डितपुरवास्तव्यस्य स्वज्येष्टश्रातुः श्रीभवानीदत्तश्मपण्डिताद्‌ व्याकरणमनुत्तममभ्यस्य 
महानुभावभारतवषद्वितीयविद्रद्ररश्रीमद्रामनिरञ्जनस्वामिभ्यो वेदान्तसांख्ययोगादिशाखं सम्य- 
गधीत्य काशीमागत्य प्रोदितचराभिधानपाठालये व्याकरणाशास्त्रे द्वितीयाध्यापकतापदला- 
भानन्तरं तत्रैव प्रथमाध्यापकतापदमलङ्कृत्य क्रमेण षटत्रिशद्रर्षपर्यन्तं वृत्तिमूरीकृत्य ततोऽपि 
विरज्यार्धमासिकलाभेन संतुष्य स्वसदने निवसतः प्रतिपूर्वाह्णापराहणं विश्वनाथादिदेवयात्राः 
कुर्वाणस्य शिष्टपरिग्रहणीयाचारस्य महानुभावस्य सर्वशाखविदुषः श्रीमतो देवदत्तेति सुगृहीत- 
नामधेयस्याव्यवहितपूर्वशरदि पौषमासे कृष्णपक्षे तृतीयायां दिवं गतस्य पोत्रेणाल्पे वयसि 
संपादितापूर्वव्याकरणकाव्यसाहित्यसांख्यादिविद्येन नूतनापूर्वविदुषा श्रीहरिनाथपण्डितेन 
स्वपितामहसच्चितमतीव जर्जरमष्टादशाधिकपञ्चदशशतमवेक्रमाब्दविलिखितं वेदान्तिभिगव- 
त्मकाशात्मविरचितं दुर्लभतममपूर्वं पुस्तकं प्रदत्तमुपलभ्य प्रहृष्टमनाः साम्प्रतं मुद्रयितुं 
प्वृत्तोऽस्मि । ` अस्मिश्च शारीरकमीमांसान्यायसद्य्रहनामनि ग्रन्थे शारीरकमीमांसाभाष्यीय- 
ूर्वपक्षोत्तरपक्षाधिकरणप्रतिपादिनामनेकसूत्राणां मध्ये तत्तदधिकरणप्रथमसूत्रपरिप्रहपुरःसर 
सङ्क्षेपेण तत्तत्समयाधिकरणार्थो निरूप्यते । एष च न साधारणजनसुगमः; किन्तु विशिष्ट 
विद्रद्गम्यः, मुद्रितश्च विद्रत्तमानां दृष्टिविषयतां गत्वावश्यमुपकारं मुदं च तेषां जनयि- 


(य 
१. पं. ३ न्यू. सि. (अक्टूबर १, १८७८) २७५-७६. 

शारीरकमीपांसान्यायसद्य्हस्य प्रस्तावना १०९ 


ष्यतीति मत्रयलसाफल्यावकाशः सम्भाव्यते । अत्र च सूत्रव्याख्ययोरन्ते विद्यमाना अङ न 
सूत्रक्रमबोधकाः कितु ग्रन्थक्रमसूचका मध्ये मध्ये बहूनां व्याससूत्राणामनुपादानादिति ध्येय- 
मित्यलं पल्लवितेनेति । 


सकलजनमनीषितप्रपुतिं रचयति यः स्मृतमात्र एव कामम्‌। 
अनुपमकरूणार्णवं तमेकं निजमनसेप्ितसिद्धये भजेऽहम्‌ ॥९॥ 


((.0 38111/0111181186 (111\/81511\/ (01661100. 01411260 0 66810011 


शारीरकमीयांसान्यायसङ्यहस्योपसंहारः 


श्रीनेचनरापर्मा 
साङ्गयशासत्राध्यापकः 
काश्ीस्थराजकीयसस्कृतपाटश्ालायाम्‌ 


"शारीरकशब्दादिर्मीमां सान्यायसङ्ग्रहः शब्दः । 
यं लरतेऽद्नविधिना स॒ समाप्तिमितो मितो म्न्थः।॥९॥ 


परमेश्वरकृपयायं विदुषां मोदायनं भूयात्‌ 
येन॒ समापि नितान्तं सफलः स्यान्मुद्रणायासः ॥२॥ 


लोके प्रसिद्ध्वभावादध्ययनाध्यापनाद्यभावाच्च । 
जीर्णतमादर्शवशात्‌ क्वचित्‌ क्वचिल्लुप्तवर्णत्वात्‌ ॥२ ॥ 


शोधकमुद्रकदोषान्‌ ममापि च भ्रान्तितः क्वापि। 
या लभ्येताशुद्धिः सा विद्वद्धिर्विशोद्धव्या ॥४॥ युग्मम्‌ । 


गुणग्रहणचेतसः सुविदुषः पुनः प्रार्थये 
टयामयधियां स्वया जहति पक्चपातं च ये। 

विचारयत पश्यत प्रतिदिनं मुदं प्राप्स्यथ 
प्रसिद्धिमयतामयं सफलतां च येनाधुना ॥५ ॥ 
मनीषितं यो विदधाति पूर्ण॒ विश्वम्भरं तं प्रणतः प्रयाचे। 
सन्दर्भ एष प्रथितोऽस्तु लोके भवत्मसादात्‌ खलु सर्वसिद्धिः ॥६ ॥ 
काशीस्थराजकीयप्रधानपाठालयीयसंख्यावान्‌। 
सांख्याध्यापनकारी बेचनरामोऽस्मि कान्यकुब्जोऽहम्‌।७ ॥ 


[~ ~ 
१. पं. ३ न्यू. सि, (दिसम्बर २, १८७८) ४२८-४२९ 

चित्सुखीभूमिका 
श्रीकेचनरामशर्मा 


साङ्यशास्ताध्यापकः; 
काशीस्थराजकौीयसस्कृतपाटश्ालायाम्‌ 


धृत्वानेकावतारानवति निजजनान्‌ योऽनुकम्पासरस्वान्‌ 
यत्थादाम्भोजजन्मा जगदघनिचयं स्वर्धुनीयं धुनीते । 
यं स्मृत्वा सर्वजन्मी स्वमनसि निहितं सर्वमाप्नोति कामं 
संसाराब्धौ निमज्जज्जनतरणिरसो पुरयत्वस्मदिष्टम्‌ ॥९॥ 
वेदान्तशाख्रवेद्यं प्रागासीदुपनिषत्सु संप्राक्तम्‌। 
मन्त्रत्राह्यणरूपा उपनिषदः सन्ति विख्याताः ॥२ ॥ 
ईशावास्योपनिषत्‌ तासु मता मच्रूपैका । 
इतरा उपनिषदश्च ब्राह्मणरूपाः सदाम्नाताः ॥॥२ ॥ 
वेदशिरांसीति च ताः सर्वर्विदरद्धिरुच्यन्ते । 
तत॒ एव च पूर्वेषामार्षप्रज्ञावतामभृद्‌ बोधः ।४ ॥ 
अथ युगक्रमतः क्रमतो हसन्मतिषु पुंसु भवत्सु दयानिधिः। 
सकललोकहिताय रतः सदा मुनिपराशरसत्यवतीसुतः ॥५ ॥ 
अद्रैतप्रतिपादकोपनिषदां दौ्गम्यमालोचयन्‌ 
मन्दात्मानुजिघृक्षयैव चतुरध्याय्यात्पसूत्रात्मना । 
सन्दर्भ कृतवास्तदर्थविवृति बोधायनर्षिः पुरा 
शिष्यः सत्यवतीसुतस्य विदधौ या लभ्यते नाधुना ॥६ ॥ 
यत्त्वित्यादिप्रन्थर्यन्मतमधुनापि शाङ्रे भाष्ये । 
रामानुजस्य भाष्येः सिद्धान्ततया लभामहेऽद्यापि ।७॥ 
तदनु शङ्करयादवभास्करप्रभृतिभिर्मतमद्वयमास्थितेः। 
अपि परस्परदूषणतत्परेरखिलसूत्रमिदं व्युपवृंहितम्‌॥८ ॥ 
` १.प.न्यु.सि.४,१८८२, ४५९६२ 


२.तथा च रामानुजभाष्यप्रारम्भवाक्यम्‌, भगवद्रोधायनकृतां ब्रह्मसूत्रवृ्ति पूर्वाचार्याः संचिश्षिपुस्तदनुसूत्य 
मयेह सूत्राक्षराणि व्याख्यास्यन्ते, इति । 

११२ 


पण्डितपरिक्रमा 


दवैतं॑प्रतिजानानैरनुसुतवद्धिर्निजां निजां सरणिम्‌ । 
रामानुजवल्लभमुखविदिताचार्यैरनेकधा विवृतम्‌ ॥९ ॥ 
व्याख्यास्तथापि चास्मिन्‌ समये शङ्करमतानुरोधिन्यः। 
बहुभिबहुधा विहितास्तन्यध्ये मुद्रिता मया काश्चित्‌ ।९० ॥ 
अथाहं कञ्चनापूर्व मन्थं वेदान्तशाख्रगम्‌ । 
मुमुद्रयिषुरुद्योगमकार्ष तद्रवेवणे ।९९॥ 

प्रापं च चित्सुरवीनाप्ना प्रसिद्र बहुकालतः । 
चित्सुखाचार्यसंन्यासिनिर्मितं सूत्रसम्पतम्‌ ॥१२॥ 
वेटान्ततत्त्वपूर्वः प्रदीपशब्दोऽपि वाचकोऽस्त्यस्य । 

मूले त्वस्योल्लेखः प्रत्यद्तत्तवप्रदीपिकानाप्ना १३ ॥ 

ग्रन्थः कियानयमिति प्रश्ने ज्ञेया विपश्चितां प्रवरैः! 
पञ्चसहस्री संख्या चत्वारोऽस्मिन्‌ परिच्छेदाः ॥९४ ॥ 
वेदान्ततत्त्वदीपो न केवलं किन्तु सर्वशञाखाणाम्‌ । 
तत्त्वानामयमद्धा प्रदीप इत्थं वदन्ति विद्वासः॥९५ ॥ 
प्रथमपरिच्छेदेऽस्य प्रागस्ति स्वप्रकाशतावादः। 

तदनु तमोवादोऽच्छो भिथ्यात्वाज्ञानवादो च ॥९६ ॥ 
भ्रमाधिष्ठानवादोऽस्िन्नज्ञानावचनीयता । 

सिद्धार्थबोधकत्वं च वेदान्तानामुदीरितम्‌ ॥९७॥ 
अखण्डार्थत्ववादोऽथ स्वतस्त्वपरतस्त्वयोः । 

प्रामाण्यस्य मतो वादः शक्तिवादस्ततः परम्‌ ॥१८ ॥ 
जीववब्रह्माभिदाबोधः कृतो लक्षणया ततः। 
अपौरुषेयतावादो वेदानामवधारितः ॥९९॥ 

द्वितीयेऽस्य परिच्छेदे न्यायशाखादिसम्मताः । 

द्रव्यादयः पदार्था ये क्रमात्‌ तेषां प्रखण्डनम्‌॥२० ॥ 
परिच्छेदा तृतीये तदात्मततत्वस्य केवलम्‌ । 

बोधस्य मोक्षहेतुत्वं निर्णीतं परखण्डनैः ॥२९॥ 
तुर्येऽथ परिच्छेदे जीवनमुक्तिविदेहमुक्तिश्च । 

श्रुत्या स्मृत्या युक्त्या प्रयोजनं साधितं विदुषः ॥२२॥ 

चित्सुखीभूमिका ११३ 


इत्थं मयाऽऽपातत एव॒ वीक्ष्य संश्चेपतो ग्रन्थगतं व्यलेखि । 
तत्त्वं विशेषेण समस्तमेतद्विपश्चितो द्रक्ष्यथ मुद्रितेऽस्मिन्‌॥२२ ॥ 
अद्वितसिद्धप्रमुखेरुदीच्यैरयं गतार्थत्वमुपेति नो यत्‌। 

अतो विनोदाय महामतीनां जाता प्रवृत्तिर्मम मुद्रणाय ॥२४॥ 
मूलग्रन्थोऽयं महानेव तस्पात्नेतदव्याख्यामुद्रणेऽकारि यलः। 
जिज्ञासा चेत्‌ स्यादबुधानां तदाऽरं मूले जाते मुद्रिते मुद्रयिष्ये ॥२५॥ 
एकं पुस्तकमापं हरिकृष्णाख्याद्‌ बुधर्षभाद्धद्रम्‌। 

मूलं तत्र॒ मनीषी हरिनाथो नामतः प्रथितः ॥२६॥ 

अपरं च रामपिश्राद्वददयादलप्प्यहं पुस्तम्‌। 

येन प्राकाशितरां. ब्रह्मामृतवर्षिणी सभा काश्याम्‌ २७ ॥ 
इत्थं पुस्तकलाभतोऽडनविधौ संजातसौकर्यतः 

सज्जः सम्प्रति मुद्रणाय जनितोत्साहश्च विद्वः । 

नामं नाममहं परेश्वरपदं तं कामदं प्रार्थये 

ग्रन्थः स्यादयमडनस्य विधिना स्वामिन्‌ प्रपूर्णोऽधुना ॥२८ ॥ 
श्रीमत्‌ शीबोपदं भृद्धिः प्रभुभिर्येः प्रभृष्यते । 
तत्संमतिर्ममोत्साहे प्रवृत्तौ चास्ति कारणम्‌ ॥२९॥ 
सम्भावयामि च बुधा भवतां प्रसादः 

स्यादस्य सम्यगवलोकनतोऽतिमात्रम्‌। 

आशा प्रवृत्तिजनिका सकलस्य पुंस- 

स्तामीश्वरोऽतिदयया स तनोति सिद्धाम्‌॥३०॥ 
काशीस्थराजकीयप्रधानपाठालयीयसंख्यावान्‌ । 

सांख्याध्यापनकारी बेचनरामोऽस्मि कान्यकुब्जोऽहम्‌।३९॥ 

चित्सुखीनामकथयन्थस्योपसंहारः 


श्रीनेरनरायर्या 
साङ्ञयशास्त्राध्यापक, 
काश्ीस्थराजकीयसस्कृतपाठटशालायाम्‌ 


'्यत्पादाब्जरजः शिरःसु दधतो ब्रह्मादयो निर्जराः 
स्वे स्वे कर्मणि पूर्णशक्तिसहिताः सृष्छयादिकं कुर्वते । 
या चक्रे महिषासुरस्य कटदनं धृत्वा सहस्रं भुजान्‌ 
तां भक्ताभिमतप्रदाननिरतां स्वाभीष्टसिद्छ््यै नुमः ॥९॥ 
. अथायं चित्सुखीनामा सन्दर्भ वेदान्तिषु परां सुप्रसिद्धि समुपागतो महासन्दर्भषु परि- 
` गणनार्होऽत्यन्तसुपरिष्कृतश्चिरकालान्मया मुद्रयितुमभिलषितो विद्रद्रसुविचारचुञ्ुपाठशाला- 
प्रधानाध्यक्षप्रभुवरथीबोसाहेवसम्मत्या मुद्रयितुमारन्ध इदानीं निर्विघ्नं मुद्रणविधया मया 
समाप्तिं नीतो विदुषां दृष्टिपथमुपगम्य परमां मुदं तेषामुपनयेदित्याशंसे । 
यद्यपि कठिनोऽयं न सर्वषामर्थज्ञानपुरःसरमवलोकनार्हौ व्याख्यामन्तरेण, तथापि साव- 
धानीकृतचेतोभिर्वेदान्तनिष्णातेर्िद्रद्धिः पुनः पुनरवलोकनेनावश्यमवगमनीय एवेति संभाव्य 
मया मुद्रणायास्य प्रवृत्तिर्विहिता । 
व्याख्या त्वस्य प्रयलेनोपलभ्यमानापि मुद्रणावसरे शुद्धा नोपलब्धा, किन्तु मूलपुस्तकान्ये- 
वोपलब्धानि शुद्धानीति तन्मुद्रण एव मया प्रयासो व्यधायि न व्याख्यायाः । 
लब्धेऽवसरे व्याख्यायां शुद्धायां चोपलब्धायां व्याख्याप्यस्य सन्दर्भस्य मुद्रयिष्यते प्राप्य 
्ोक्तचरग्रभुवरसम्मतिमिति विदाङ्कर्वन्तु सुधिय इति । 
अत्र च यानि प्रमादात्‌ पुस्तकानुरोधान्मुद्रकादिदोषाद्रा क्वचित्‌ क्वचिदसंगतानि पदानि 
वाक्यानि वोपलभ्येरंस्तान्यनुकम्यानिधयः सुधियः क्षाम्यन्तु विरलप्रचारसन्दर्भाणां सुप्रचारमात्राय 
प्रवृत्तधियां नः। 
सोऽयं सन्दर्भोऽ धुना बहूनां विदुषां लोचनपथमुपगत्यास्माकं प्रयलसाफल्यमुपनयतु तेषां 
परमप्रेमोत्पादनेनेति सकलनिजजनमनोरथखाधयित्रीं जगदम्बां सविनयं प्रार्थय इति शिवम्‌ । 


काशीस्थराजकीयप्रधानपाठालयीयसंख्यावान्‌। 
सांख्याध्यापनकारी वेचन॑रामोऽस्म्यहं कान्यकुब्जः ॥९ ॥ 
नि 
१. पं. ६ न्यू. सि. (१८८४) ५०४. 

लोकिकन्यायसङ्ग्रहस्य भूमिका 
ग्रहाहोयाध्यायो गङ्खथरज्ाखरी 


"अथैष प्रकाश्यते लौकिकन्यायसंग्रहनामा निबन्धो मुद्रयित्वा । अस्य निर्माता किलो- 
दासीनसंप्रदायस्थो रघुनाथवमां नाम कश्चिदभिनवो विपश्चित्‌ । सोऽयमद्रेतमतश्रद्धालुः सङ्गृह 
भूयसो लोकिकान्‌ शासख्रीयांश् न्यायान्‌ परस्परासम्बद्धानपि तान्‌ वेदान्तनिबन्धं प्रस्तुत्य पूर्व 
पक्षोत्तरपक्षोपपादकतया कृतसङ्गीतीन्‌ सब्जग्रन्थेति प्रशंसनीयमस्य तत्सद्खतिसम्पादनकौश- 
लम्‌। अयं चान्तरा प्रसद्धमापाद्य तत्तदेवतोत्कर्षमभ्युपयतां तदभ्युपगमप्रमाणवचनकदम्बं 
तन्निरासोपयिकसप्रमाणयुक्तीः काशीमुक्तिविचारं जेमिनीयनयोपयोगिश्रुत्यादिबलाबलचिन्तां 
तदपेक्षितविषयांश् प्रकृतानुपयोगिनोऽपि विषयान्‌ तथा निबन्ध यथेतेऽसम्बद्धा इति न प्रति- 
भासेरन्‌ प्रमोदयेयुश्च विस्तरवीक्षणाक्षमव्युत्पित्सुजनचेतां सीति मामकीनो विश्वासः । 


पुरा किल काशीविद्यासुधानिधिनामके काशिकराजकीयसंस्कृतपाटशालास्थपण्डितो- 
पक्रमे मासिकपुस्तके मुद्रयितुमुपक्रान्ते मदीयगुरुचरणश्रीष्राजारामशास्िश्रीषबालशाच्तिभ्या- 
मनुपलब्धलोकिकन्यायविवरणक्षमप्राचीननिबन्धाभ्यामारभ्यत स्वयमेव तादृशो निबन्धो 
जिज्ञासुजनोपकृतगरे न त्वसावन्तरायबाहुल्येन सम्पूर्यत । तदनु तथाविधनिबन्धप्रकाशनावश्य- 
कतां तेन विना शासेषु प्रसङ्खादापतितानां तथाविधन्यायानां विषयस्वरूपनिर्धारणस्य 
दुःसम्पादतां च निश्चिन्वद्धिः साम्प्रतिककाशिकराजकीयपाटशालाप्रधानाध्यक्षेराथरश्रीवेनिस- 
साहिबमहोदयैः समादिष्टोऽहं मार्गयमाणस्तादृशं निबन्धं समासादयमस्मदाप्ततमश्रीपनेपाल- 
राजगुरुश्रीहेमराजशर्मपण्डितवरेभ्यः शुद्धप्रायमेकमेव पुस्तकम्‌ । आलोचयन्निदं तत्र बहूनां 
न्यायानामसंग्रहमाकलयत्नपि मीमांसातन््रवार्तिकसंशोधनपाटालयपरीक्षोपयिकभागपाठनादि- 
कार्यव्यापृततया लब्धतत्पूरणावकाशः साम्प्रतमियतेव निर्वाहयन्तु कार्यमुत्साहिनः सत्यव- 
सरेऽत्रानिबद्धान्‌ न्यायान्‌ क्रमेण संगृह्य विवृत्य च यथामति तत्स्वरूपविषयोपयोगान्‌ 
प्रकाशयेयं समयान्तर इति मन्यमानः प्रारभे सत्वरमिदं कार्य समापयं च । समापिते मुद्रणे 
द्वितीयपुस्तकदर्शनावसरोपलब्धमधिकं पाठं तत्स्थले शुद्धिपत्रे च समयोजयम्‌ । तमिमं 
निबन्धमालोच्यावगच्छन्तु तत्मस्तुतन्यायरूपं जिज्ञासवः संगृह्य चात्रानुदिष्टान्‌ न्यायान्‌ 
प्रनोधयन्तु मां क्षाम्यन्तु चैकमात्रपुस्तकावलम्बेनाशक्यप्रतीकाराणि स्खलितानि गुणैक 
पक्षपातिन इति शुभम्‌ 


१. पं. न्यू. सि. २३ (१९०१) १७१-७२. 

सटीकसंक्षेषशारीरकभूषिका 
श्री द्विवेदहरिनाथर्मा 


कारीस्यराजक्ीयप्रधानपाटालयाध्यापकः 


"निखिललोकविख्याताऽवदातकीर्तिभिः शङ्धरमूर्तिभिः श्रीशङ्कराऽऽचारथैः स्वकृतशारी- 
रकाऽऽख्यभाष्यरूपेण प्रकटीकृतमपि सकलपुरुषपरमपुरुषाऽथांऽनुत्तमतमसुखेकसाधन- 
श्रीनारायणाऽवतारश्रीव्यासदेवप्रणीतवेदान्तसूत्राणामर्थमतिविस्तृतगूढाऽ ऽ श्यगद्योपनिबद्धम- 
साधारणपुरुषवुद्धिसाधनीयमननाऽऽदिकं मन्यमानाः सुरेश्वराऽऽ चार्यशिष्याः श्रीशड्धराऽऽचार्य- 
प्रशिष्याः सर्वज्ञनामानो मुनयः साधारणपुरुषाणां वेदान्तसमस्तप्रमाणप्रमेयाद्यवबो धक्षमं कति- 
पयशारीरकभाष्योक्तप्रमेयस्थिरत्वसंपादकाऽऽवश्यवक्तव्यपूर्वमीमांसाप्रसिद्धयुक्तिभिरुपोद्रलितं 
सडक्षिप्तमप्यसङक्षिप्तपदार्थसार्थविलसितमतिमञ्जुलच्छन्दोऽलङ्कृतिहतचेतसं पद्यमयं संक्ष- 
पशारीरकाऽभिधं ग्रन्थं निरमिन्वन्‌ । स चाऽयं ग्रन्थोऽतिरमणीयतया वेदान्तप्रमेयाद्यवनुभुत्सु- 
जनाऽत्युपयोगितया च समस्तवेदान्तमान्यग्रन्थविषयपरिशो धनबद्धपरिकरेः श्रीमद्धिर्मधुसूदन- 
सरस्वतीति विख्यातस्वामिभिर्बहुविधसदुक्तिप्रदर्शनपूर्वकश्रुतिस्मृतिव्यवस्थापनपुरःसरं 
स्वकृताऽन्वर्थसारसंग्रहाऽभिधटीकया समलङ्कृतोऽधुना च वेदान्तपटनपाठनदत्तचित्तेरुपलि- 
प्स्यमानोऽत्यरुन्तुदपदार्थनिर्वचनचतुरेः संपिपादयिषितोऽप्यद्य यावदमुद्रिततया लिखितपुस्तक- 
सम्पादनसंशो धनादेश्चाऽनल्पतराऽऽयाससाधनीयतया विरलः क्वचित्क्वचिदेव प्रचरतीत्यस्य 
ग्रन्थस्य प्रचारो वेदान्तनिखिलविषयानल्पेनैवाऽऽयासेनाऽ वजिगमिषृणामभ्यसिसिषूणां व्यवति- 
ष्टापयिषूणां चाऽनुत्तमाह्ादप्रद इति प्रथममेष एव संशोध्य प्रकाश्यते । 


आशास्यते च भगवानिह यो न्यरूपि 
प्रषीष्ट मे स सकलाऽन्तरगस्वरूपः॥ 
दृष्ट्वाऽमुमिष्टमनुभूय ` विशोध्य शिष्ठ 
शिष्टाः श्रमेण परितुष्यत चेतसेति ॥१॥ 


त्र ८ न्य, कि, (८८2) २१२ 
क 4 क 

कैवल्यरलस्य भूमिका 


ध्मरधिकारी श्रीदण्डिराजज्ाखरी 
काशिकराजकीयसस्कृतप्रधानपाठटशालाया 
सरस्वतीभवनाधिकारी 


इह खलु निखिल भारतीयास्तिकजनानां मूरद्धभिषिक्तं धर्मे स्वतप्रमाणं श्रुतिः । तन्मूल- 
तयैव स्मृतिपुराणोपपुराणादीनां पठनपाठनादिग्रचारागोचरतयाऽनुपलभ्यमानश्रुतीः स्वोत्कटतपः- 
प्रभावजन्यातीद्धियदर्शनसामर्थ्येन संस्मृत्य तदर्थानुवादरूपेण महर्षिभिर्मनुव्याससाम्नादिरभिः 
प्रणीतानां प्रामाण्यं निष्कम्पं स्वीकृत्य चिरमवयवश उपलभ्यमानायामपि श्रुतौ निर्वावादं वर्णाश्रम- 
धर्ममनुतिष्ठन्ति स्म वृद्धाः सुकृतिनः । 


परन्तु यदा प्रभृति कलेरुत्तरोत्तरमुपचयवशेन नास्तिकयवनादीनांश्रुतिप्रामाण्यानङ्खीकेर्तृपुरु- 
षाणां भारती भूमावुपचयोऽभूत्‌, ततःप्रभृति सांप्रतिकास्तिकजनानां दुर्दैववशात्‌ स्मृतिपुराणादीनां 
पठनपाठनादिप्रचारस्य लुप्ततया दुर्वततेरात्मं भरिभिः पुराणादिपुस्तकानां भ्रंशितततया च पुराणोप- 
पुराणां यथार्थपाठानामुच्छेदप्रवणतया शाखरपथानुवर्तिनो विद्वांसोऽपि `व्यामुमुक्षवोऽ भूवन्‌, कि 
पुनरिन्द्रियतर्पणपरायणा धर्मकञ्ुकिनः । एवमादिप्रकारैरास्तिकधर्म लोपप्रवणं विभाव्य तत्रभवान्‌ 
परमकारुणिकः श्रीमद्रासुदेवन्ञानमुनिः श्रुतिस्मृतिपुराणेतिहासादिभ्यः सारमुद्धुत्योपपुराणानां 
प्रक्षिप्तेर््न्थांशौरप्रामाण्यशङ्कं केषाञ्चिदं शानां पोषेण न्यूनतां च परिहर्तुं सकलाद्यत्वीयमन्दबुद्धि- 
जनोपकाराय कैवल्यरलनामकं ग्रन्थरलं रचयामास । अतत्र ग्रन्थे तेषां तेषामुपपुराणानां श्रुत्यादिप्र- 
माणोपवबृंहितं परिमाणं स्थलविशेषाः क्वचित्क्वचिदध्यायश्लोकादिपरिमाणं च प्रदर्यते । 
यद्यप्येतस्य पुस्तकं महता परिश्रमेण मथुरापुर्यां निवसतः श्रीयुतमाखनमिश्रस्य पुस्तका लया- 
देकमेव लब्धम्‌, अथापि तस्य प्राचीनतरत्वेन शुद्धतरत्वेन च तत्रैव विश्वस्य मत्समवर्तिनामुत्तरेषां 
चास्तिकजनानां श्रयःसम्पत्तये सुविख्याते काशीविद्यासुधानिधिनामके मासिकपत्र श्रीमतः काशि- 
कराजकीयसंस्कृतप्रधानपाटशालाध्यक्षस्य डाक्तर जिः थिबोसाहिबाभिधप्रभुवरस्यानुज्ञया एनं 
ग्रन्थरललं मुद्रयितुमुपक्रमे । गायामि च धन्यवादान्‌ वाराणसेयप्रधानसंस्कृतपाठशालायां साहित्य- 
प्रधानाध्यापकस्य पण्डितवरगङ्खाधरशाच्िणो यस्यानेकस्थलेषु पुस्तकस्यातिप्राचीनतया 
विलुप्तप्रायाक्षरत्वेन तदंशस्य सुनिपुणविचारपुरःसरमूहने पूरणे चोदारं साहाय्यमवलम्बे । 


अभ्यर्थये च परेशं धीमतः क्षोदक्षेपविचारदक्षान्‌ महोत्साहिनः सुकृतिनो निरामयायुष्मतः 
कुर्याद्‌ येभ्यो विलुप्तकल्पानां परमोपकारकशासख्रलानामुद्धारात्मा महान्‌ लाभो मुहरतितरामाशा- 
स्यत इति शम्‌ । 
स. ९९३९ 
१. पं. ५, न्यू. सि. (१८८३) १-२ 
२. व्यामोहशङ्धिताः । 

सिद्धान्ततत्वभूमिका 
मानवल्ल्युाह्वल्तेलद्रामजासरी 


वाराणसेयराजकी यप्रधानसस्कृत्फठटश्ालायाम्‌ 


"अथेदानीं प्रस्तूयते सिद्धान्ततत्त्वं नाम वेदान्तप्रकरणं संमुक्त्य प्रकाशयितुम्‌ । अस्य 
किल प्रणेता स्मृतिकोस्तुभसंस्कारकोस्तुभाद्यनेकग्रन्थकरणप्रख्यातनामा अनन्तदेवो नाम । अयं 
च पूर्वमीमांसातत्त्वप्रकाशकस्याऽद्यत्वे पठनपाठनादिषु सुतरां प्रचलितस्य आपदेवी 
(न्यायप्रकाशः) इति प्रसिद्धाभिधानस्य ग्रन्थरलनस्य प्रणेतुर्विचक्षणचूडामणेः श्रीमदापदेवस्य 
सूनुरिति एतद्‌- ग्रन्थान्ते “इति श्रीसकलद्डिसिण्डलविश्रान्तयशोमण्डलनिखिलश्रुतिशिरस्त- 
त्वपरिशीलनमर्यादाधुरन्धरश्रीमदापदेवसूनुना अनन्तदेवेन कृतं सिद्धान्ततत्वं नाम प्रकरणं 
संपूर्णम्‌” इति लेखदर्शनानिश्चीयते । ग्रन्थादौ- 


“यच्छीमद्रामतीर्थभ्यः सम्प्रदायसमागतम्‌। 
श्रुतं सत्तकसचितं विविच्य तदिहोच्यते" ॥इति । 


अन्ते च- 


“इत्थं परित्राजकपुज्यपादश्रीरामती्थानुसतिप्रसादात्‌। 
सिद्धान्तततत्वं गतवाग्विवादमनन्तदेवेन मुदा न्यरूपि" ॥ 


इति लेखदर्शनादयं श्रीरामतीर्थयतेरन्तेवासीति व्यक्तमेव । अन्तिमोऽयं श्लोकः, अनन्तदेव 
एवास्य प्रणेतेत्यत्रापि दृढं प्रमाणीभवति । अनेनैवाऽनन्तदेवेन एतद्प्रन्थस्य टीका स्वयं 
विरचिता ।` यत्रादौ- 


“सर्वशाख्रार्थमर्यादापरीश्चणविचक्षणान्‌। 
वन्दे श्रीतातचरणान्‌ श्रीकान्तचरणाश्रयान्‌ ॥ 
श्रीरामतीर्थचरणस्मरण (स्य) प्रसादतः । 
परस्थानत्रयसिद्धान्तसम्प्रदायः प्रदर्श्यते ॥ ` 
सिद्धान्ततत्वव्याख्यानन्याजेन विशदीकृतम्‌ 
वेदान्तसम्परदायार्थं गृहणन्तु ज्ञानकामिनः ॥ 


=` 
१. पं. २२, ८ (अगस्त, १९००) ४६५-४७१.. 

सिद्धान्तत््वभूमिका ११९ 


सम्यद्निरूपितमिदं यदि नाद्रियन्ते 
दुष्टा निकृष्टमतयो हदि मत्सरेण । 
किं तावता ज्वरवतामरुचे्न जातु 
दुग्धस्य शुद्धमधुरस्य विदृषणं स्यात्‌ ॥ 
चिकीर्षितं प्रतिजानीते “सर्ववेदान्ते"ति” एवं लेखः समुपलभ्यते । तेनास्या व्याख्याया 
अनन्तदेवेन प्रणीतत्वं स्पष्टमेव । अस्या व्याख्यायाः किं नाम ? 
अत्र ङाक्तर्‌ पि. पिटरसन्‌ महाशयः*-- 
“सम्प्रदायनिरूपणम्‌ अनन्तदेवेन कृतम्‌ । आपदेवसूनुः अनन्तदेवः। 
आरम्भः-- 


श्रीगणेशाय नमः। श्रमद्रोपालाय नमः। 
सवेवेदान्तसिद्धान्तसंप्रदायानुसारतः। 

नमस्कृत्य गुरून्‌ वश्ये प्रक्रियां . . . ॥९॥ 
यच्छीमद्रामतीर्थेभ्यः समप्रदायसमागतम्‌। 

श्रुतं सत्तर्कसचिवं विविच्य तदिहोच्यते ॥२ ॥ 


अखण्डमानन्दैकरसं स्वप्रकाशं चैतन्यमेव जगतस्तत्त्वम्‌” इति । 

अन्तः- 
“धर्मावधीनां करुणानिधीनां श्रीमहुरूणां चरणावलम्बात्‌। 
यत्सम्प्रदायश्रुतिमप्रहाय निरूपितं तुष्यतु तेन विष्णुः ॥९॥ 


इत्येषा वाङ्मयी पूजा श्रीमद्रोपालपादयोः। 
अर्पिता तेन मे देवः प्रीयतां परमेश्वरः ॥२॥ 


इति श्रीमदापदेवसूनुना अनन्तदेवेन कृतं सम्प्रदायनिरूपणं समाप्तम्‌ । शुभमस्तु" इति तिदिश्य 
सम्प्रदायनिरूपणं नाम मूलग्रनथं मन्यते । अग्रे च ३०९ पुस्तकवर्णनावसरे - 
“सिद्धान्तततत्वम्‌ अनन्तदेवेन कृतम्‌ आपदेवसूनुः अनन्तदेव । 
आरम्भः- 





१. अ† २600 फ ए एला50, 800४, 1899, 223, 7१०. 308. 


२. अ २९०1, एन ला§०, 1899, 222, 70. 309. 

१२० पण्डितपरिक्रमा 


सवंशास्त्रार्थमर्यादापरीश्चषणधुरन्धरान्‌। 
वन्दे श्रीतातचरणान्‌ श्रीकान्तचरणाश्रयान्‌ ॥९॥ 
श्रीरामतीर्थचरणस्मरण (स्य) प्रसादतः । 
प्रस्थानत्रयसिद्धान्तसम्प्रदायः प्रदश्यते ॥२॥ 
सम्यङ्‌ निरूपितमिदं यदि नाद्रियन्ते 
दुष्टा निकृष्टमतयो हदि मत्सरेण । 
किं तावता ज्वरवतामरूचेर्न जातु 
दुग्धस्य शुद्धमधुरस्य विदूषणं स्यात्‌ ॥३ ॥ 


चिकीर्षितं प्रतिजानीते- सर्वविदान्तेति" 
अन्तः - 
इत्थं प . . . पाद श्रीरामतीर्थानुस॒तिप्रसादात्‌। 
 सिद्धान्ततत्त्वं गतवाग्विवादमनन्तदेवेन . . . । 
इत्येषा वाङ्मयी पूजा श्रीमद्रोपालपादयोः। 
अर्पिता तेन मे देवः प्रीयतां परमेश्चरः॥ 
इति श्रीसकल . . . विश्रान्तयशोमण्डलनिखिलश्रुतिशिरस्तत््वपरिशीलनमर्यादाधुरन्धरश्रीमदा- 
पदेवसूनुना अनन्तदेवेन कृतं . . . म प्रकरणं समाप्तम्‌” इति निर्दिश्य सिद्धान्ततत्त्वं नाम 
सम्प्रदायनिरूपणाख्यग्रन्थस्य टीकां मन्यते । 
आदौ अन्थकृत्सूचीपत्रे चैतदनुरोधात्‌ “सम्प्रदायनिरूपणं नाम स्वतन्त्रो ग्रन्थः, सिद्धा- 
न्ततत्त्वं तद्वयाख्यानं चैककर्तृक “मिति वदति । बर्नेलमहाशयश्च सम्प्रदायनिरूपणं नाम ततत्व- 
्रक्रियानामकग्रन्थस्य व्याख्यां मन्यतेः 1 पिटर्सनूमहाशयश्चैतत्‌ खण्डयति? । एवं च 
मूलटीकामग्रन्थयोर्नाम्नि वैमत्ये समुपस्थिते किं तावत्ततत्वमिति विचारणीयम्‌ । यत्तावद्‌ बर्नेल्‌- 
(@प€]]) महाशयेन सम्प्रदायनिरूपणाख्यस्य ग्रन्थस्य टीकात्वमुपवर्णितम्‌ तदेवाऽस्माक- 
मप्यनुमतम्‌। तथा हि- अंस्मदुपलन्धे प्राचीने शुद्धे पुस्तके एतदप्रन्थमुद्रणाय मातृकारूपेण 
धृतेऽन्ते “इति श्री" इत्यादिलेखे सिद्धान्ततत््वं सम्पूर्णमिति लेखस्य स्पष्टत्वात्‌, अस्य च ग्रन्थ- 
स्यादिश्लोके “सिद्धान्तसम्प्रदायानुसारतस्तत्त्वसंश्रयां वक्ष्ये" इत्युक्ते सिद्धान्ततत्त्वं वक्ष्ये इत्य- 
थस्य सुखं लाभादुपान्तिमश्लोके च “सिद्धान्ततत्त्वं न्यरूपी ति दर्शनात्तदेकवाक्यतयाऽस्य 


१. 96८ 86], 2 94. 
२. 10067 ऽ 1२601, 2616500, 1899. 

सिद्धान्तत््वभूमिका १२१ 


ग्रन्थस्य सिद्धान्ततत्त्वमित्येव नामेति सिध्यति । पिटर्सनूमहाशयोपलन्धे च सिद्धान्ततत्त्वपुस्तके 
“सिद्धान्तततत्वव्याख्यानव्याजेन विशदीकृतम्‌ । वेदान्तसम्प्रदायार्थ गृणन्तु ज्ञानकामिनः” इत्यु- 
पलभ्यते । यदि च सिद्धान्ततत्त्वमिति टीकाया नाम स्यात्‌ तर्हि तत्र “सिद्धान्ततत्त्वव्याख्यान- 
व्याजेने"तयुक्तिरसद्गता स्यात्‌, न खलु सिद्धान्ततत््वनाम्नयां रीकायां “सिद्धान्ततत्तवव्याख्यान- 
व्याजेने 'तयुक्तिरविरोधमावहति । किञ्च, तत्रैव “वेदान्तसम्प्रदायार्थं गृह्णन्तु” इत्युक्त्या च 
टीकायाः सम्प्रदायनिरूपणमित्येव नामेत्यतिस्फुटम्‌ । न तावदस्मदुपलब्धे सिद्धान्ततत्त्वपुस्तके 
य॒ उपान्त्यः श्लोकः समुपलभ्यते, स॒ एव पिटर्सनमहाशयोपलन्धे सिद्धान्ततत्तवपुस्तके 
(अस्माभिः सम्प्रदायनिरूपणत्वेन व्यवस्थाप्यमाने) अप्युपलभ्यते, तत्र च सिद्धान्तततत्वमिति 
नामदर्शनाड़ीकायाः सिद्धान्ततत्त्वमिति नामेति शङ्क्यम्‌ । मूलटीकयोरन्ते लेखकप्रमादेन 
श्लोकद्रयव्यत्ययस्य सम्भवात्‌ । कथमन्यथा पूर्वोक्तस्याऽसामञ्स्यस्य परिहारः स्यात्‌ । एवं 
च पिटर्सन्महाशयोपलन्धे सिद्धान्ततंत््वपुस्तके य उपान्त्यः श्लोकः, स एव सम्प्रदायनिरूप- 
णस्योपान्तिमः श्लोकः, यश्च तदुपलन्धे सम्प्रदायनिरूपणपुस्तके उपान्तिमः श्लोकः स॒ एव 
सिद्धान्ततत्त्वस्योपान्तिमः श्लोकः, लेखकप्रमादात्सटीकपुस्तकाल्लेखनसमये परमेतच्छलोकद्र- 
यसनिवेशविपर्यासो जात इति कल्प्यमाने पूर्वक्तहेतुभिः बर्नेलूमहाशयसंवादेन च सम्प्रदा- 
यनिरूपणनामकस्य ग्रन्थस्य टीकात्वं पारिशेष्यात्‌ पूर्वोक्तहेतुभिश्च सिद्धान्ततत्त्वस्य मूलत्वं 
स्थिरीभवति । यत्तावद्‌ बर्नेलूमहाशयः सम्प्रदायनिरूपणं नाम तत्तवप्रक्रियायाः टीकां मन्यते, 
तत्तु पिरर्सनमहाशयेन परिहतम्‌ । 


पिटर्सनमहाशयोपलब्धे व्याख्यापुस्तके अन्ते इति श्रीत्यादिलेखे “प्रकरणं” समाप्तमिति 
लेखो दृश्यते, एतदपि विरुद्धमिव । न खलु व्याख्यां प्रकरणं वदन्ति विपञ्चितोऽपि तु स्वत- 
त्रमेव ग्रन्थम्‌ । यथाहु-- 
शाच्रैकदेशसम्बद्धं शाखरकार्यान्तरे रस्थितम्‌। 
आहुः प्रकरणं नाम॒ ग्रन्थभेदं विपश्चितः ॥ इति । 
एवं चावश्यमेवोपान्तिमश्लोकस्याऽन्तिमे “इति श्री^त्यादिलेखस्य च व्यत्यासे कल्पनीये 


मूलग्रनथस्य सिद्धान्तततत्वमिति नाम, व्याख्यानस्य च सम्प्रदायनिरूपणमिति नामेति निविवादं 
सिध्यति । 


एतद्ग्रन्थस्य च कर्ता अनन्तदेव स्वकृते ग्रन्थे स्मृतिकोस्तुभनाग्नि कूर्माचलदेशाधिपतेः 
बाजबहादुरचन्दस्य आश्रितमात्मानं लिखति । बाजबहादरनृपश्च 1644-1664 ईशवीयसमये 


(1644 - 1664 ^...) जातः इति स एवास्य अनन्तदेवस्य समय इति स्फुटम्‌ । अल- 
मनेन प्रासद्धिकेन प्रकृतमनुसरामः। ` 


१. ऽ€6, 1णाणऽ नाऽ “1२ € त ए अ11€ + € “(उ प्फणताा58, 7. 40. 

१२२ पण्डितपरिक्रमा 


अस्य च मन्थस्य सड्क्षेपतो वेदान्तसिद्धान्तबो धकतया परमोपकारित्वं विचार्य तन्मु- 
द्रणाय कृतमतिना वाराणसेयराजकीयसंस्कृतपाटालयाऽध्यक्षेण श्रीमदार्थरवेनिससाहेमहाश- 
येनैतत्परिंशोधनायादिष्टोऽहमस्य ग्रन्थस्य दुर्लभतया काशिकराजकीयसंस्कृतपुस्तकालये 
प्रयलसङ्गृहीतं शुद्धं प्राचीनमेकमेव पुस्तकमवलम्ब्य यथामति परिशोध्य विषयसूची ग्रनथ- 
क्रमेणाऽकारादिक्रमेण च द्विविधां संयोज्य ग्रन्थमध्ये ग्रन्थान्तरधृतानां प्रमापकवाक्यानां यथा- 
सम्भवमुपलन्धाऽनुपलन्धस्थलप्रदर्शिकां चापरां सूचीं संयोज्य प्राकाशयमिदं ग्रन्थरलनं 
काशीविद्यासुधानिधिनामके मासिके पण्डितपत्रे, तद्प्रहणाऽक्षमाणां चोपकाराय पृथगपि । 


अनुपलब्धपुस्तकान्तरस्यैकमेव पुस्तकमाश्रित्य कृतमुद्रणसाहसस्य मे तत्र सम्भावितानि 
स्खलितानि सौजन्येन समुपेक्षयात्र नयनाऽर्पणाऽऽयासपरिग्रहेणाऽनुग्रहीष्यन्ति मां निर्मत्सरा 
विपश्चिद्वरा इति निश्चिन्वन्‌ प्रसादयाम्यनेन व्यापारेणाऽन्तरात्मानमिति निवेदयतीति । शम्‌ । 


संवत्‌ १९५७. 

ततत्वविन्दोभूमिका 
मह्ममहयोयाध्यायो मानवल्ल्युयाख्यो गङ्ञथरास्री 


साहित्यशास््ाध्यापकः 
काञशिकराजकीयसस्कृतप्रधानपाठटशालायाम्‌ 


"अथैष प्रकाश्यते ततत्वबिन्दुर्नाम प्रबन्धः शाखरसिकानां प्रमोदमाधातुम्‌ । अस्य निर्माता 
किल सर्वतन््रस्वतन््प्रतिभः श्रीवाचस्यतिमिश्रो यः प्राग्भवे शाङ्रब्रह्यसूतरव्याख्यानपरवृत्तोऽन्त- 
रायतिरस्कृते तत्र महत्यनितरसम्पादनीये निजावतारकार्ये भगवता श्रीशङ्कराचार्यपूज्यपादेन 
वाचस्पतिनाम्नाऽ वतर्य सम्पादयितास्यभीप्सितमाकल्पं च सा टीका भुवमलङ्कर्यादिति वरे- 
णान्वगृह्यतेति वर्णयन्ति स्म शङ्करदिग्विजये माधवाचार्यः । 


अविसंवादितया तु भगवदादेशस्य षटत्रिशदत्तरेकोनविशतिशततमे १९३६ वैक्रमान्दे 
काशिकराजकीयसंस्कृतपाठशालामलडइरिष्णुभिर्मिखिलदर्शननदीष्णैर्मदीयगुरुवरश्रीषबाल- 
शाच्तरिचरणेरमुद्यित्वा प्रचारिता भामतीनाम्नी शाङ्रब्रह्यसूत्रभाष्यरीका । अस्यामेव शेषे 
यन्यायकणिकाततत्वसमीक्षातत्वबिन्दुभिरिति पद्यं ग्रथितवताऽन्तरा च तत्रावधारितेषु सिद्धान्तेषु 
विस्तरेण व्यवस्थापनमेतेष्वेव निबन्धेषु प्रतिज्ञातवता ग्रन्थकारेण चिरादेतदालोचनोत्क 
लिकाऽऽकुला अभाविषत परीक्षणविचक्षणाः। तेष्वयमेकस्यैव विषयस्य व्यवस्थापको 
निबन्धः । | 
स्फोटेऽथ वाक्यचरमाक्षरसर्ववर्णा- 
वल्योः पदेषु च निरस्य पथा नवेन । 
संस्मारितेष्विह हि वस्तुषु सुप्िङन्तैः 
शान्दप्रमाजनकता निरधारि मिश्रैः ॥ 


एतत्सिद्धान्तव्यवस्थापनं च मन्ये निगृढाभिसन्धिना तरस्थेनेव वस्तुस्वभावप्रतिपादन- 
मुखेन वेदान्तपरमसिद्धान्तमुपपन्नं कर्तुकामेन ग्रन्थकर्त्रा कृतम्‌ । तथा हि- “तत्त्वमसि” “अहं 
ब्रह्मास्मि” इति महावाक्ार्थधियोर्गुरूपदेशशिष्यानुभवरूपयोश्चिरमुपदिष्टप्रकारेणावर्त्यमान- 
योरविद्यावरणनिरसनद्रारेण साक्षात्कारहेतुत्वमिति हाद्रैतवादिनां मुख्यतमः सिद्धान्तः । तस्य च 
चरमन्ञानस्य प्रत्यक्षत्वं शाब्दत्वं च दशमस्त्वमसीत्यादाविवेति न तिरोहितं त्रय्यन्तचिन्तका- 
नाम्‌। अत एव यत्साक्षादपरोक्षाद्‌ ब्रह्म तं त्वौपनिषदं पुरुषं पृच्छामीति श्रुतिभ्यां ब्रह्मणः 
साक्षात्काररूपत्वमुपनिषन्मात्रगम्यत्वं च निरणायि । वस्तुतन््रत्व एव च ज्ञानस्य प्रमात्वमिति 


: १. पं. १४, न्यू. सि, ६ (जून, १८९२) १-४. 

१२४ पण्डितपरिक्रमा 


समन्वयसूत्रे भाष्यकारः । “योषा वाव गौतमाग्निः" “सिंहो माणवकः” इत्यादिवैदिकलौ- 
किकवाक्यैः समानविभक्तिकपदद्रयसमभिव्याहारबलेन जायमानाऽपि तदर्थयोरभेदान्वयधीः 
करतुंमकर्तुमन्यथा वा कर्तुं शक्यत्वेन वस्तुतोऽभेदाभावेन पुरुषतन्रतया क्रियारूपैव न तु 
ज्ञानम्‌ । शुक्ले पटे तदभेद धीस्तु वस्तुमात्रनिबन्धना न व्यत्यासं सहत इति क्रियालक्षणवि- 
रहाज्ज्ञानम्‌ । तथेव प्रकृते वस्तुमात्रप्रभवत्वे सत्येव जीवब्रह्याभेदधियो ज्ञानत्वमारोपात्मकत्वे 
तु क्रियैव सेति। तथा च साक्षात्कारत्वेनेष्टायाश्चरमवृततर्वस्तुनिबन्धनत्वमवश्यमाश्रयणीयम्‌ । 
अङ्गीकृतं च परैरपि प्रत्यक्षं प्रति विषयस्य कारणत्वम्‌ । तेन प्रमामात्रं प्रति विषयस्य कयाचिदपि 
प्रणाङ्योपस्थितस्य कारणत्वस्वीकारे बाधकाभावः । 


न॒ चैवमतीतानागतयोः प्रमाऽव्यवहितप्राक्कालिकस्थितिविधुरतया तद्विषयकानुमिति- 
शाब्दधियोरप्रमात्वमापादनीयम्‌ । प्रमां प्रति बोद्धपदार्थानामेव कारणत्वाङ्गीकारेण सत्कार्यवा- 
दाङ्गीकारेण वा वस्तुनः प्रमाप्राक्कालिकतायाः सूपपादत्वात्‌ । प्रकृतसाक्षात्कारशाब्दकारणताया 
अपि बुद्धिपरिकल्पिते सविशेष एवाभ्युपगमेन तस्यालीकत्वप्रसक्तेरिष्टापत्तिग्रस्तत्वात्‌ । अत 
एव निर्विंशेषमुपक्रम्य श्रुतिः । न तस्य कार्यं करणं च विद्यत इति । लोकिकप्रमात्वं तु व्यव- 
हारदशायामबाध्यविषयत्वरूपमुभयत्रापि तुल्यमित्यलमप्रस्तुतविचारप्रयासेन । एवं स्थिते उप- 
निषदेकगम्यत्वाद्‌ निर्विशेषस्य प्रकृतमहावाक्यघटकपदवृत्योपस्थितिरावश्यकी, सा च 
समभिव्याहतपदान्तरार्थेन सहान्वयानुपपत्तिप्रतिसंधानसापक्षेति भवति जघन्यवृ््ाश्रयणसाहा- 
य्यसमर्पणमुखेन वाक्यस्य निर्विंशेषप्रतिपादकत्वं चरमधियो विशेषपरित्यागेन प्रागनधिगत- 
विषयकतया प्रमात्वं चेति चतुरसखरम्‌। निर्विशेषत्वादेव च परमपुरुषार्थस्य 
पदार्थान्तरेणान्वयानवकाशः । तत्मतिपादकत्वं च श्रुतिशिरसां संसर्गासद्विसम्यग्धीहेतुताया 
गिरामियम्‌। उक्ताऽखण्डार्थता यद्वा तत्प्रातिपदिकार्थतेत्यभिदधत्याचार्याः । सम्यक्त्वं चात्रो- 
क्तदिशा प्रागनधिगतनिर्विशेषप्रमात्वरूपम्‌ । यदि पुनरन्वित एव पदानां शक्तिः स्यान्न स्यात्तदा 
प्रकृते कयापि विधया वेदान्तानां निर्विंशेषावगमसाधनत्वं प्रमाणान्तरमम्यत्वं तु निर्विशेषस्य 
सुदूरपराहतमिति महदनिष्टमापद्येत । अतः प्राधान्येनात्र वृत्तिकारमतानुयायी प्रतिपक्ष एव शिक्ष- 
णीयो यः क्रियाशेषत्वं ब्रह्मणो वित्रुवन्नाकुलीकरोति चेतांसि ब्रह्मनिष्ठानाम्‌ । 

जैमिनिसूत्रे भाष्यकारो वार्तिककारश्च नात्र प्रतिकूल इति तयोरेवात्र प्रबन्धे प्राधान्येन 
प्रमाणभावावलम्बनम्‌। अत एवौत्पत्तिकसूत्रे (जै. सू. अ.१पा. १ सू. ५), भाष्यकारो 
वेदान्तवाक्यानि आत्मज्योतिः सप्राडिति होवाच स एष नेति नेत्यात्मेति होवाचेति नि्विशे- 
` षप्रतिपादकान्येवात्मस्वरूपनिरूपणावसर उदाजहार । वार्तिककार श्च इत्याह नास्तिक्यनिराक- 
रिष्णुरात्मास्तितां भाष्यकृदत्र॒ युक्त्या । दृढत्त्वमेतद्विषयश्च बोधः प्रयाति 
वेदान्तनिषेवणेनेत्युपसंजहार । स्फोटवादिनश्चरमवर्णे वाक्यघटकसकलवर्णसमुदाये च शाब्द- 
धीहितुत्ववादिनश्च निराकरणं तु ब्रह्मसत्रे (अ. ९ पा. ३ सू. २८) देवादीनां शब्दप्रभवत्वप्र- 

१} 


त्त्वविन्दोरभूमिका १२५ 


तिपादनावसरे पूर्वपक्षे स्फोटं निवेशितवता वर्णा.एव तु पदमिति भगवानुपवर्षं इति वर्णानां 
शाब्दहेतुत्वमन्यमतत्वेन वदताऽथापि नाम प्रत्युच्चारणमन्येऽन्ये च वर्णाः स्युस्तथापि या 
वर्णेष्वर्थप्रतिपादनप्रक्रिया, सा सामान्येषु सजञ्चारयितव्येत्यनास्थामाविष्कुर्वता भाष्यकारेण 
सृचितामरुचि व्युत्पादयितुमिति तत्रैव भामत्यां दिङ्मात्रमिह दशितं विस्तरस्तु तत्त्वबिन्दा- 
ववगन्तव्य इत्यभिधानैदम्पर्यपर्यालोचनया पर्यवस्यतीति विचारकुशला विदार्वनतु । 


तदेवमतिनिगूढाशयस्य प्रौढः परां काष्टामारूढस्यास्य प्रबन्धरलस्य मुद्रणे काशी- 
राजकीयसंस्कृतपाटशालाप्रधानाध्यक्षर्नानाविधदर्शननिष्णातधिषणैः श्रीमदार्थरवेनिससाहिब- 
महोदयेरादिष्टोऽहं पाठशालापुस्तकालयस्थं देवाक्षरलिखितं पुस्तकद्वयं वद्गाक्षरलिखितं च 
शुद्धतममेकं पुस्तकमिति त्रीणि पुस्तकानि समालम्ब्य प्रवृत्तः पर्यालोच्य बहुत्र क्लिष्टता विषम- 
स्थलानि सदिक्षप्तया रिपण्या विशदयन्‌ निवेशयंश्चाधः पाठभेदान्‌ समापयं प्रस्तुतं कार्यम्‌ । 
भृशमन्वगृह्ये च निखिलं सरिणणीकममुं मुद्विताद्यपत्र निर्ध्याय महान्तं श्रममद्धीकृतवद्धिः पाट- 
शालायां प्रधानपण्डितैः श्रीकैलासचनद्रशिरोमणिभडाचार्यमहाशयेः । अथापीदृशे दुर्घटे कार्ये 
मादृशाल्पज्ञजनसुलभेन मतिदोषेण जनितानि स्खलितानि सुविमृश्य प्रबोधयन्तु विचक्षणवरा 
येन कृतज्ञताप्रकाशनपुरःसरं यतेय द्वितीयसंस्करणे निर्दोषितासम्पादनाय । क्षन्तारश्च गुणैक- 
पक्षपातिनो दूषणवाचंयमाः सुधियः सीसकाक्षरयोजकदोषेण मदीयदृष्टिदोषेण चोपनता अशु- 
द्धीरिति निश्चिन्वन्‌ विरमामि निरर्थकाद्विस्तरादिति शुभम्‌ । 

खण्डनोद्धारस्य भूषिका 
श्री विन्ध्ये्वरीग्रसादद्रिवेदी 


वाचस्पतिमिश्रविरचितसांख्यतत्वकोमुद्याः श्रीतारानाथतर्कवाचस्पतिभटराचार्येण स्वकृत- 
रीकासहितमुद्िते पुस्तके विज्ञापन ४पृष्ठे प्रतिपादितं “वाचस्पतिमिश्रस्तु तां द्वासप्ततिश्लोकीं 
कोमुद्याख्यव्याख्ययालञ्चकार तेनाचार्यमिश्रेण षटसु दश्निषु टीकाकारीति लोकप्रसिद्धिः ।" 
"एवं खण्डनकृतः श्रीहर्षाच्च तस्यार्वाचीनता वाचस्पतिमिश्रेण हि खण्डनकृत्मदत्तनयायदूषणानां 
समुद्धारार्थः खण्डनोद्धारनामा प्रबन्धो निरमायि इत्येवं चिन्तामणिकृतः श्रीहर्षाच्च पश्चात्‌ तेना- 
विरभूय धरणीमण्डलं मण्डनायितमित्यनुमीयते ।” इत्यवलोक्य खण्डनोद्धारग्रन्थान्वेषणे कृते 
वेकुण्ठनिवासिनां वाराणसीस्थराजकीयसंस्कृतपाठशालाप्रधानाध्यापकानां पण्डितवरश्रीनाल- 
शास्त्रिणां पुस्तकालये एकं वाचस्पतिमिश्रकृतखण्डनो द्धारस्य पुस्तकं ` लब्धवान्‌, तदनन्तरं 
महामहोपाध्यायश्रीराममिश्रशाख्िणां पुस्तकसंग्रहे द्वितीयं * ततश्च कलिकातास्थगवर्नमेण्टसं- 
स्कृतकालेजस्थं तृतीयं र॑पुस्तकमिति पुस्तकत्रयसंवादेनास्य मुद्रणं सम्यग्‌ भविष्यतीति ? 
नश्चित्य वाराणसीस्थराजकीयसंस्कृतपाटशालाप्रधानाध्यक्षाणां श्रीमदार्थरवेनिसमहाशयाना- 
माज्ञां समधिगम्य काशीविद्यासुधानिधिनामके पत्रे मुद्रणेऽहं प्रवृत्तोऽस्मि। समारब्धे मुद्रणे 
मुद्रणोपयुक्तरीत्या समालोचितेष्वादर्शपुस्तकेषूपलब्धं पुस्तकत्रयमेकस्मात्‌ परमादर्शपुस्तकात्‌ 
साक्षात्‌ परम्परया वा लिखितं विज्ञातम्‌ । यतः परमादर्शपुस्तके यत्र यत्र जीर्णत्वकृमिभक्षि- 
तत्वादिनाक्षरणि विलुप्तानि तत्र तत्रैवेषु पुस्तकेष्वपि चिह्णादिना सूचितानि; किन्तु लेखकशो- 
धकप्रमादेन शुद्ध्यशुद्धिभेदाः क्वचित्पाठभेदाश्च दृश्यन्ते । तत्र॒ पण्डितवरश्रीवालशाखि- 
सङ्गृहीतं पुस्तकं सवपिक्षया समीचीनमिति तत्पाठोऽत्र मूते स्थापितोऽन्ये. पाटभेदाष्टिण- 
ण्याम्‌ । अत्र पाठटापपाटविवेचने विलुप्ताक्षरोद्धारे स्वर्गनिवासिमहामहोपाध्यायश्री्मद्ररूवर- 
श्रीकेलासचन्द्रभडाचार्यशिरोमणिभिः सम्यगनुगृहीतोऽस्मि । श्रीहर्षकृतः खण्डनखण्डखाद्य- 
ग्रन्थो यथा दुरधिगमस्तदुद्धारस्ततोऽपि दुरधिगम इति नैव तिरोहितमस्ति विदुषामित्येतादृशस्य 
कार्यस्य सम्पादने प्रवृत्तस्य मम प्रमादेन दृष्टिदोषेण वा मुद्रासम्पादकानवधानेन सीसकाक्ष- 
रयोजकप्रमादेन च जाता अशृद्धीर्विद्रांसो गुणैकपक्षपातिनः संशोध्येदं दृष्टिपूतं कृत्वा मामकीनं 
परिश्रमं सफलयन्त्विति सर्वशक्तिमन्तं परमेश्वरं भूयोभूयः प्रार्थय इति । 


१. पं. २५ न्यू. सि. (१९०३) पुस्तकमिदं केनचित्‌ पण्डितेन लिखितं नातिप्राचीनं प्रायः शुद्धं सम्पूर्णम्‌ । 

२. पुस्तकमिदं नवीनं खण्डितम्‌ । 

३ .पुस्तकमिदं प्राचीनं परिशोधितम्‌ । लेखकेनात्र लिपिकाल एवं लिखितः “ ॥४५ समये कार्तिकसुदि 
अष्टम्यां गुरौ लिखित एवेति ॥” | 

खण्डनोद्धारस्य भूमिका १२७ 


तत्र तावद्प्रन्थकाराणां चःटनि यथा दुरधिगमानि तथा प्रतिपादितं मया किरणावली- 
भूमिकायां न्यायकन्दलीभूमिकायां तार्किंकरक्षाभूमिकायां प्रतिपादयिष्यते च न्यायवार्तिक- 
भूमिकायाम्‌ । अत्रे यथोपलब्धं निरूप्यते । 


श्रीतारानाथतर्कवाचस्पतिभटवाचार्येण सांख्यततत्वकोमुदीविज्ञापने सांख्यतत््वकोमुदी- 
खण्डनोद्धारकत्रेरिक्यं प्रतिपादितं तदवलम्ब्यैव मयापि वाचस्पतिमिश्रोदयनाचार्यश्रीहर्षाणा- 
मेककालावस्थायित्वं किरणावलीभूमिकायां निरूपितम्‌; किन्तु स चायमेव 
खण्डनोद्धारग्रन्थश्चेत्‌ तदा तथा न सम्भवति । यतो वाचस्पतिमिश्रोऽस्मिन्‌ खण्डनोद्धारे २५ 
पृष्ठे “विस्तरस्तु तत्त्वालोके मयैवोक्त इतीहोपरम्यते” इत्युक्तवान्‌ । न्यायतत््वालोकाख्ये 
न्यायसूत्रव्तिग्रन्थे च १ अध्याये १९ आहिके बाधनालक्षणं दुःखमिति सूत्रव्याख्याने “तथा 
चात्मापराङ्गान्यत्वे सति दुःखविषयबुद्धिविषयप्रमेयत्वमेव दुःखलक्षणमिति वाचस्पतिमिश्राः" 
इति । एवं समानानेकधर्मोपपततेरित्यादिसंशयसूत्रव्याख्याने “प्रामाण्यसंशयजन्योऽप्ययं कोरि- 
स्मारकसमानधर्माध्यवसायजन्मापीति टीकाकृतः” इति च षडदर्शनरीकाकारमाचार्यवाचस्पति- 
मिश्रं प्रमाणयति स्म। अतः सम्भवति च प्रथमं ८८९ विक्रमवर्षे प्रस्थानत्रयभाष्यकर्ता 
श्रीशङ्कराचार्यस्तदनन्तरं ८९८ शाकाब्दे शाङ्करभाष्यव्याख्याभामती- सांख्यततत्वकौमुद्यादिकर्ता 
वाचस्पतिमिश्रो यस्य वचनानि तत्तवचिन्तामणिकर्तृगद्धेशोपाध्यायैः पक्षताग्रनथे “वाचस्पतिव- 
चनयोरविरोध” इत्यादिना समुद्धूतानि, ततश्च १५२९ विक्रमसंवत्सरासन्ने समये ततत्वचिन्ता- 
मणिप्रकाशखण्डनोद्धारकर्ता ? वाचस्पतिमिश्रः । अयमेव षडदर्शनटीकाकारमाचार्यवाचस्पति- 


मिश्रं स्वकृततत्त्वालोके प्रमाणयति स्म । अयं च वाचस्पतिमिश्रः शङ्करमिश्रसमानकालिकः। 
यथाहुः सम्प्रदायविदः - 


“शड्करवाचस्पत्योः समानौ शङ्करवाचस्यती भवतः । 
पक्षधरप्रतिपक्षी लक्षीभूतो न च क्वापि ॥" इति ॥ 


शङ्करमिश्रस्तत्वचिन्तामणिमयूखादिकर्ता वेक्रमात्‌ १५२९ संवत्सरात्‌ पूर्वकालभावी, 
यतोऽस्मिन्‌ संवत्सरे लिखितं तत्कृतखण्डनखण्डखाद्यटीकापुस्तकं वाराणसीस्थराजकीय- 
संस्कृतपाठशालीयपुस्तकालये वर्तते । 


पक्षधरापरपर्यायजयदेवमिश्रस्तु महेशठक्कुरस्य भ्रातुः मेघठक्कुरापरपर्यायस्य भगीरथ- 
ठक्कुरस्य गुरुः । यथाह . किरणावलीप्रकाशप्रकाशिकायाम्‌- 


१. अस्य ग्रन्थस्यैकं खण्डितपुस्तकमस्मन्निकटे वर्तते, अत्रापि भ्रथमसूत्रावतरणिकायाम्‌ “अत्र चिन्ता 
मणिकृतः आरब्धसमाप्ती मङ्गलं नाङ्गं न वा प्रधानमहेतुत्वात्‌” इत्युक्तम्‌ । 


२. अस्य तत््वचिन्तामणिप्रकाशस्य मेथिलाक्षरेस्तालपत्रेषु लिखितं जीर्णं प्त्यक्षखण्डपुस्तकमस्मन्निकटे 
वर्तते । 

१२८ पण्डितपरिक्रमा 


“विशाब्दे जयदेवपण्डितकवेस्तर्काल्धिपारं गतः 
श्रीमानेष भगीरथः समजनि श्रीचन्दरपत्यात्यजः। 

श्रीधीरातनयेन तेन रचिता श्रीमन्महेशाग्रज- 
श्रीदामोदरपूर्वजेन जयतादाचन्द्रमेषा कृतिः ॥" 


अयं महेशठक्कुरो दरभङ्गामहाराजस्य मूलपुरुषः। अत्र मिथिलादेशे जनकपुरस्थानात्‌ 
पञ्चक्रोशान्तरे ईशानदिग्भागे धनुषे “धनुखा' इति प्रसिद्धे कूपे प्रस्तरपटधे वक्ष्यमाणं पद्यं 
लिखितमस्ति- 


“आसीत्‌ पण्डितमण्डलाग्रगणितो भूमण्डलाखण्डलो 
जातः खण्डबलाकुले गिरिसुताभक्तो महेशः कृती । 

शाके रन्धतुरङ्मश्रुतिमही १४७८ संलक्िति हायने 
वाग्देवीकृपयाशु येन भिथिलदेशः समस्तोऽजितः ॥" इत्यादि । 


१४७८ शाकवर्षे १६१३ विक्रमवर्षे वृद्धावस्थायां राज्यं सम्पादितवान्‌, अपि च विश- 
दर्षवयस्को जयदेवमिश्रात्‌ तर्कशाखरमधीतवानिति १५२९ विक्रमवर्षसित्रे स्थितस्य शङ्धर- 
मिश्रस्य जयदेवमिश्रेण समानकालिकत्वं कथच्चित्सङ्गच्छते । तदानीमेव खण्डनोद्धारकर्ता 
वाचस्पतिमिश्रोऽप्यासीदिति पूर्वोक्तशङ्करवाचस्पत्योरिति वाक्येनावगम्यते । 

अन्योऽपि वाचस्पतिमिश्रो विवादचिन्तामण्यादिधर्मशासखरनिबन्धकर्ता अपरोऽपि वाच- 
स्यतिमिश्रो भास्कराचार्यकृतसिद्धान्तशिरोमणिव्याख्याकारस्य लक्ष्मी धरमिश्रस्य पितेत्याद्यनेके 
वाचस्पतयो न्यायवार्तिकभूमिकायां निरूपयिष्यन्त इत्युपरम्यत इति शिवम्‌ । 

तत्त्वसुक्ताकलापस्य भूमिका 


श्रीरामपिश्रशास्ी 
कार्यामगस्त्यमुन्याश्रमाश्रमः 


*अस्तीदमुपेयतमार्थनिरूपणपरं मध्यसिद्धान्तसिद्धार्थनिरूपणपरेभ्य उपेयार्थनिरूपण- 
्रचुरेभ्योऽपि सांख्ययोगादितन््रेभ्यः सारतमारथप्रतिपादकमनन्यथासिद्धार्थविवेचनपरं °वेदान्त- 
मीमांसाशास््रम्‌ । यथाऽऽह पुराणाचार्यो भगवान्‌ व्यासः-- 


सत्यं सत्यं पुनः सत्यं भुजमुत्थाप्य चोच्यते । 
न वेदान्तात्परं शास्रं न देवः केशवात्परः ॥इति । 


उचितं चेतद्‌ धर्मार्थकाममोक्षाख्यपुरुषार्थचतुष्टयेऽभ्यर्हिततमस्य मोक्षस्येहैव फलोपाय- 
पर्यन्तस्य विंशत्यध्याय्या मीमांसितत्वात्‌ । 


सन्ति चानेकव्याख्यानानि ब्रह्मसूत्राणां तावताऽपि न तानि सूत्राक्षरार्थानुरोधीनि । न चर्षे- 
भगवतो बोधायनस्य ब्रह्मसूत्रवृत्तिकारस्य मतमनुरुन्धन्ति । प्रत्युत केचन ब्रह्मसूत्रभाष्यकाराः 
सूत्राक्षरविप्रतीपं स्वतात्पर्यविषयीभूतमेवार्थं॒स्वसन्दर्भेषु बलान्निबबन्धुः । तिरश्क्रुश्च हेत्वा- 
भासोदाहरणभूताभिरतिदुर्बलदुर्युक्तिभिरुपाधिशताकुलाभिः परस्यरव्याहताभिर्जगद्यामोहनप- 
्यवसानाभिर्भगवतो बोधायनस्य वृत्तिग्रन्म्‌ । अत एव तु ब्रह्माज्ञानवादं द्विषन्तोऽद्रयवादिनो 
भास्कराचार्यास्तत्सयुथ्याः सन्तोऽपि स्वभाष्ये आदावेव बुद्धेस्ततत्वपक्षपातितया- 


सूत्राभिप्रायसंवृतत्या स्वाभिप्रायप्रकाशनात्‌। 
व्याख्यातं "यैरिदं शाखं व्याख्येयं तन्निवृत्तये ॥ 


इति स्फुटं वस्तुवृत्तमनुसरन्तः शाङ्करव्याख्यायाः सूत्राभिप्रायसंवरणहेतुतामुदक्षरतां निजनय- 
निरूपणपरतां च समगरिषत । ^स्वयमपि चानन्दमयाधिकरणे शेषे स्वनिरूपितारथे असन्तुष्यन्तः 
“सूत्राणि त्वेवं व्याख्येयानि" इत्यारभ्य अतिश्लथमर्थ निबद्धश्रद्धशिष्यबुद्धिसंग्रहाय कथच्चिदु- 
२. अन्तःस्वरूपे निकटे नाशनिश्चययोरपीत्याभिधानिकानुस्मरणादन्तशब्दस्य निश्चयार्थकत्वेन वेदानां 
संहिता-ब्राह्मणोपनिषदारण्यकादिस्वरूपाणामन्तोऽर्थनिश्चयो येनासौ वेदान्त इति व्युत्पत्त्या 
पूर्वोत्तरभावापतननं षोडशाध्यायी-चतुरध्यायीस्वरूपं जैमिनीय-कृष्णदवैपायनीयं संहत्य मीमांसाशास्म्‌ । 


अत एव त्वैकशाख्यवासनया पृथग्जनोऽपि पूर्वमीमां सोत्तरमीमां से इति व्यवहरति । न्यरूपयाम चामुमर्थ 
शाख्रदीपिकाभूमिकायामिति तत एव परीक्षन्तां विचक्षणाः। 


३ .जैमिनीयषोडशाध्यायीसंकलितोत्तरमीमांसाचतुरध्यायी विशत्यध्यायीति तद्विदः। 
४.यैः = शङ्कराचारयैः। 

९१३० पण्डितपरिक्रमा 


पदर्शयाञ्चक्तुः। अत॒ एव रलप्रभादिशाङ्करभाष्यरीकासु “वेदसूत्रयोर्विरोधे गुणे त्वन्याय्यक- 
ल्पनेति सूत्राण्यन्यथा ˆ नेतव्यानीत्याह । “सूत्राणीति' ” एवं तच्छिष्याः स्फुटमुपववृहिरे । किमेते 
मूलटीकाकृतो ब्रह्यसूत्राक्षराणां वेदविरो धमुद्धावयन्तो ब्रह्मसूत्राणां स्वप्रतिपाद्ार्थजाते प्राति- 
कूल्यं विश्वसन्ति 2 यदि तथा, तर्हि त्रेलोक्यविजयिन एते बौधायनीयवृत्तेरिव ब्रह्यसूत्राणामपि 
खण्डने यत्न प्रववृतिरे, तच्चित्रम्‌ । दिष्टया सौभाग्यमेव वा पाराशर्यस्य कृष्णद्वैपायनस्य । किं 
वा पाराशर्यस्य सप्तचिरंजीव्यन्तःपातितामुपश्रुत्यैव न ते तदघाताय समुदयुक्षतेति मन्यामहे । 
अथवा ब्रह्मसूत्राणामतिसंक्षिप्ताक्षरतया यथा कथचञ्चिदर्थनिरूपणेनादृढव्युत्पत्तर्लोकस्य प्रता- 
रयितुं शक्यतया न तत्निराकरणावश्यकतां मेनिरे, सूत्रवृ्तस्त्वतिस्फुटार्थतयाऽन्यथयितुमशक्य- 
त्वेन उद्युयुजिरे तन्निराकरणायैवेति ज्ञायते। भगवद्रीतां त्वन्यथाविधां निजघ्नुरेव 
ब्रह्माखैरित्यतिस्फुटम्‌। अस्तु किमप्येतत्तथाऽपि ते किमज्ञासिषुर्जनाश्च तान्‌ कथमन्ववीवृतन्‌, 
व्यश्वसिषूर्वेतिः परवृत्तिनिरूपणे सर्वथा परागृत्तयो वयमिति कि, कथं वा, निरूपयितुमी- 
शीमहि । तथाऽप्यात्मतत्त्वं जिज्ञासमानैः प्रमाणपरायत्तचेतोवृत्तिभिरवश्यमार्षः प्रमाणसिद्ध ए- 
वार्थो ब्रह्मसूत्राणामनुसर्तव्य इत्यार्षवृत्ति-त्रह्मसूत्राक्षरार्थानुसारिणोः श्रीभाष्य 
वेदार्थसंग्रहयोमुद्रणे प्राक्‌ प्रावर्तिष्पहि । परं तु महाकरप्रन्ेषु सहसा जनानां नावगमसिद्धिरिति 
जातेऽपि श्रीभाष्यादिमुद्रणे जनस्यालन्धव्युत्पततर्न तत्राधिकार इत्यधिकारसिद्धये 
तत्त्वमुक्ताकलापः सर्वार्थासिद्धिसहितोऽञ्जसा बोधसिद्धये पर्यापुयादिति प्रकाश्यते । 


अस्य च ग्रनथरलस्य शोधनं तैलद्घाक्षरपुस्तकमेकमपरं च देवाक्षरपुस्तकं श्रीमतामतिविसु- 
त्वरस्वकीतिधवलीकृतसर्वदिङ्मण्डलानामस्मन्मन्ररलाचार्याणां पूज्यपादानामतिप्रकृष्टवाग्वे- 
भवानामशेषशाखराचार्याणां वृन्दावनधामस्यजगद्ररुश्रीषगोवद्धनरङ्घाचार्याणां सुप्रसिद्ध- 
पुस्तकागाराच्छरीमतो लक्ष्मणाचार्यस्य साहाय्येनासाद्य निरवहम्‌ । एतस्य ग्रन्थस्य निर्माता चावधी- 


१. सूत्राक्षरस्वरसलन्धादर्थात्रच्याव्य कुश-काशावलम्बनेन शिष्यव्यामोहनाय केवलं योज्यानीत्यर्थः। 


२.एवमेव तु ब्रह्मणो नैर्गुण्यवादो वैषम्यनेर्षृण्यादिलक्षणहेयगुणावधूननपरो ब्रह्मणः सर्वशुभगुणास्पदत्वेन 
गुणानामियत्तावधिराहित्यपरश्च परैरुत्सूत्रार्थनिरूपणे कृतपरिकरेरत्यन्तनेरगुण्ये निर्विशेषसत्स्वरूपत्वप- 
्यवसायिनि बलादेव नियोजितः, तथा हि ब्रह्मसूत्रं परकृतेतावत्तवं प्रतिषेधति ततो ब्रवीति च भूयः। 
अध्या. ३। पा. २। सू. २२। इति विस्पष्टं ब्रह्मगुणानां भूयोऽभिधानयुक्त्या बुबो धयिषितानां 
तेषामानन्त्यादियत्ताराहित्यं व्यवस्थापयति । आह च तन्मात्रमिति अध्या. ३ । पा.२। सू. १६ । सूत्रं 
तु. ्रकाशवच्चावैयर्थ्यमिति अध्या. २। पा.२। सू. १५ । पूर्वसूत्राक्षरस्वारस्यानुरोधेन सन्मात्रतामेव 
ब्रह्मणः श्रुतिर्बरूति इत्येतदर्थकं न भवति; किन्तु सन्मात्रतामेव निर्दिशति, न तु तद्व्यतिरिक्तं सर्वथाऽन- 
न्यसिद्ध श्रुत्येकसमधिगम्यं गुणजातं भरतिषिषेधिषति ब्रह्म-तद्रणानामप्राप्तत्वाविशेषेण बुनो धयिषि- 
तत्वात्‌। प्रकाशवच्चावेैयर्थ्यमिति हि सूत्रं प्रकाशस्येवाप्राप्तस्य परस्यापि गुणजातस्य ब्रह्मणि 
सतत्वमवगमयति इतरथा पराऽस्य शक्तिर्विविधैव श्रूयते स्वाभाविकी ज्ञानबलक्रिया चेत्यादिब्रह्मगु- 
णबोधकशाखरस्य वैयर्थ्य भ्रसज्येत, न च गुणबोधकस्य शास्रस्य व्यावहारिकप्रामाण्याभिधानायापि 
स्वस्त्यस्ति प्रकाशवदिति दृष्टान्तावष्टम्भेन प्रकाशस्यैव परेषामपि गुणानां याथार्थ्यबोधकताया आंव- 
श्यकत्वात्‌। चतुर्थाध्यायस्तु सर्वोऽपि परेषामुत्सूत्र इत्यादिकं सर्वमस्मदीयषडवृत्ति्रनथे द्रष्टव्यमि- 

त्यभिप्रायेण जातपदम्‌। 

तत्त्वमुक्ताकलापस्य भूमिका १३१ 


रितधिषणधिषणो वेदान्ताचार्यापराभिधः सर्वतन्रस्वतन्त्रो वेङ्कटनाथदेशिको द्राविडब्राह्यणो वादि- 
हंसाम्बुदाचार्यशिष्यः श्री मदनन्ताचार्यपत्रो विश्चामित्रगोत्रःश्रीदपुण्डरीकाक्षाचार्यस्य विततमख- 
विधेः पौत्रः श्री६तोतारम्मागर्भमहोदधिमहारलम्‌ । 


अस्य स्थितिसमयस्तु शाङ्करमतानुवर्तिनां श्रीमाधवाचार्याणां मध्वसम्प्रदायानुवर्तिनाम- 
क्षोभ्यमुनीनां च समान एव । अस्ति चात्र प्रसिद्धिः कदाचिदक्षोभ्यमुनिना माधवाचार्याणां शाख 
विचारे प्रवृत्तेऽद्धीकृतमाध्यस्थ्याः श्रीवेदान्ताचार्याः। 


असिना ततवमसिना परजीवप्रभेदिना। 
विद्यारण्यमरण्यानीमक्षोभ्यमुनिरच्छिनत्‌ ॥ 


शाखार्थावसाने इति श्लोकं पेदुः । माधवाचार्या एव चतुर्थाश्रमावलम्बने विद्यारण्यपदेन 


प्रसिषिधुरिति तु सुप्रसिद्धमेव, ततश्च स्फुटमिदं यदेते अक्षोभ्यमुनिविद्यारण्यापरनाममाधवा- 
चार्यवेदान्ताचार्याः समसमयावस्थाना इति । 


आशासे चामुना मुद्रणादियलेन एतस्मिन्‌ देशे सत्यवेदार्थप्रचारमनेकपुरुषायुषदुरवाप- 
मप्यात्मतत्त्वज्ञानं भक्तिमार्गसमुद्रेकं च । 


अभ्यर्थयते चात्र साहाय्यमनन्तकोयिनब्रह्माण्डनायकस्य जगदुद्धरणे समुद्यतस्य तत एव 
परिगृहीतानेकैच्छिकदिव्यविग्रहस्य विचित्रानन्तशक्तिमतः शीलोदार्यगुणौघमहोदधेर्भगवतो 
देवतासार्वभोमस्यास्मत्कुलसमाराध्यपरमदैवतस्य विष्णोरिति । 

आगमप्रामाण्यस्य भूविका 
पण्डितस्वामिरायमिश्र्ाख्नी 


कारयाम गस्त्यमुन्याश्रमाश्रमः 


प्रायः सर्वेष्वपि दर्शनेषु पूर्वं सूत्राणां तात्पर्यार्थनिरूपणपरा वृत्तय एव ऋषिभिरारचि- 
तास्तदर्थावधारणकामनावद्धिरवललम्बिरे । यथा जेमिनीये उपवर्षवृत्तिर्वादरायणीये च बोधा- 
यनवृक्ति; परन्तु निजनयनिरूपणकामैः कैश्चिदेतैरर्वाचीनेर्भटप्रभाकरप्रभृतिभिः पूर्वमीमांसासु. 
भर्तृगोडपादयप्रभृतिभिरुत्तरमीमांसासु च महताऽऽयासेन आर्षवृत्तीः समुत्साद्य स्वाभिमतार्थ- 
निरूपणपराणि स्वव्याख्यानानि सूत्रेषु पुरक्रिरे । तदनु च तदनुयायिभिः प्राभाकरादिभिः पूर्व- 
तन्रे, शङ्कराचार्यादिभिश्चोत्तरतन््रेऽतिस्वतन््राण्येवारब्धानि व्याख्यानान्याख्यातुमिति न 
परोक्षमाधुनिकान्‌ प्राचीनाश्च दार्शनिकग्रन्थानवलोकयतां विपश्चितामिति किमिह बहूक्तेन; परन्तु 
विशिष्टादरैतमास्थायुकैराचार्यैरद्यापि बौधायनीयमार्षमतमेव संरक्ष्यते । यन्मतं वृत्तिषु प्रणाश- 
मुपेयुषीष्वपि द्रमिड्-गुहदेव-टङ्भारुचिप्रभृतिभिराचार्येर्भाष्य-वार्तिकादिग्रन्थप्रणयनमुखेनाऽ5ऽ- 
प्यायितम्‌ । तदेदं बौधायनीयं मतं वृत्तिकारमतं समुच्चयवादिमतमित्येवं वा व्यवाहारि, तदनु 
च कालविपरिणामेन तदेव मतं भागवतमतमिति व्यवहियते स्म शङ्खराचार्यादिसमये, यथा 
तैर्वादरायणीयेषु सूत्रेषु भाष्यमाभाषमाणैः उत्पत्त्यसम्भवसूत्रचतुष्टयीव्याख्यानावसरे (भागवता 
एवं मन्यन्ते) इत्यादिनोपन्यस्य निराकर्ततुमारन्धम्‌ । 

तदानीं पर्यन्तं श्री भाष्यकाराः श्रीहरामानुजाचार्या नावतेरुरिति नैतद्गयपदिष्टमभवद्‌ 
रामानुजमतमिति यथेदानीन्तनाः परमतानुवर्तिनो विशि्टद्रैतवादिनः समुद्दिश्य रामानुजीया इति 
व्यपदिशन्ति । तदेवं शाङ्खरसम््रदायात्माचीने सनातनेऽस्मिन्‌ श्रीसम्प्रदाये वादिनां विविधा 
अभूवन्‌ व्यपदेशा इति स्ष्टमस्ति । यस्मिन्‌ समये भागवतमतपदेनेदं व्यपदिष्टमभवद्‌ विशि- 
षटाद्ैतमतं तदा श्रीभाष्यकाराणां परमगुरवो भगवन्तः श्री६यामुनमुनयः प्राणेषुरमुमागमप्रामा- 
ण्यग्रन्थम्‌ । 

तदानीं हि द्वेषोद्रेकवशात्रथमतो ये भागवतमतमिदमिति व्यपदेष्टुमारेभिरे, त एव व्यतीते 
बहुतिथे काले एते भागवता न ब्राह्मणा इति वक्तुं प्रायतिषत । तममुं गगनतले पड्कलेप- 
प्रयलप्रायमसदुद्योगं भगवत्नारायणमुखोद्रीतस्य सर्ववेदरहस्यार्थरूपस्य श्रीपञ्चरात्रतन्त्रस्य 
बाललीलायितं निराकरणसमुद्यमं चावलोक्य निबबन्धुराचार्याः प्रकृतं निबन्धम्‌ । उत्पत्त्य- 
` सम्भवचतुःसत्रीव्याख्याने यथा परैः पाण्डित्यं स्वीया सद्र्मानुयायिता च ्रदशिता, तथा आग- 
मप्रामाण्याचार्यैः स्वयमेव महत्याऽरभस्या निरवशेषेण प्रपञ्चितमिति गजभुक्ते कपित्थे जगति 
स्वीयबलावेदनाय तद्विसरंसने रोषमिषेण कृतं पादतलाहत्या; किन्तु परमाऽऽचार्यपरिचर्या- 


~~ 
१. पं. २२, न्यु. सि. (१९००) ७६३-७६७. 

आगमप्रामाण्यस्य भूमिका १३३ 


मर्यादया मादृशस्येतरजनस्यापि नानधिकारो वक्तुमिति किञ्चिद्विशदीकरणमुद्रयोच्यते । तथा 
हि विज्ञानादिसूत्रव्याख्यानावसरे-- 


“न च पञ्चरात्रसिद्धान्तिभिर्वासुदेवादिषु एकैकस्मिन्‌ सर्वेषु वा ज्ञानैश्वर्यादितारतम्यकृतः 
कश्चिद्धेदोऽभ्युपगम्यते, वासुदेवा एव हि सर्वे व्यूहा निर्विशेषा इष्यन्ते । न चैते भगवद्‌- 
व्यूहाश्चतुःसङ्ख्यायामेवावतिष्ठेरन्‌, ब्रह्मादिस्तम्बपर्यन्तस्य समस्तस्यैव जगतो भगवदव्यूह- 
त्वावगमादिति"” श्रीशड्कराचार्यास्तदिदं विष्णुसहस्रनामव्याख्यासु स्वोक्तेरेव विरुध्यते, तत्र “हि 
चतुरात्मा चतु्व्यूहश्चतुर्द्रशचतुर्भुजः” इति भगवन्नामगणान्तःपातिनि चतुर्व्यूहशब्दे । 


“व्यूह्ात्मानं चतुर्था वै वासुदेवादिमूर्तिभिः। 
सुष्ट्यादीन्‌ प्रकरोत्येष विश्रुतात्मा जनार्दनः ॥ 


इति व्यासवचनात्‌ । चतुर्व्यूह इति स्वयमेव तै: भगवतः कार्यविशेषसाधनसमुदेशेन चतुर्धा 
भवनमङ्खीचक्रे, ततश्च ब्रह्मादिस्तम्बपर्यन्तस्य जगतो यादृशो ब्रह्मभावो न तादृशश्चतु्व्यूहस्य, 
न हि लोष्टाश्मसाधारणो ब्रह्मभावो भवता भगवतश्चतुर्व्यूहेऽभ्युपगन्तं शक्योऽन्यथा तु व्यूह्या- 
त्मानं चतुर्धा वै इति त्वदुपन्यस्तव्यासवचनं सर्वथा कद्थितमेव स्यात्‌ । न च वासुदेव-संक- 


्षण-ग्र्युम्नानिरुद्धमूर्तीरपहायापराश्चतस्नो वासुदेवादिमूर्तयो भवताऽपि निर्देष्टं शक्यन्ते, न 
चापरेरपि कैश्चिद्रादिभिरभ्युपेयन्ते । 


यदपि शरीरपुरुषश्छन्दःपुरुषो वेदपुरुषो महापुरुष इति वा्वृचोपनिषदुक्ताश्चत्वारः पुरुषा 
व्यूहा अस्येति चतुर्व्यूह इति व्याख्यानम्‌, तदपि “चतुर्मूर्तिश्चतर्बाहुश्चतर्व्यूहश्चतुर्गतिः” इति 
श्लोकेऽभिहितस्य चतुर्व्यूहशब्दस्यार्थो न तु प्रकृतस्य, न हयर्थभेदं विना पदैक्ये भगवन्नाम्नां 
सहस्रसंख्याप्रपूरणप्रत्यांशा, तदवश्यं पदभेदेनार्थभेदेन वा भवितव्यमिति अष्टादशश्लोकस्थ- 
चतुर्व्यूहशब्दार्थोऽ गत्या स्वानुमतव्यासाभिमतरीत्यैवेति स्पष्टं स्वीयमेव सहस्रनामव्याख्यानं 


स्वीयेनैव शारीरकस्थव्याख्यानेन विरुध्यत इति कृतं स्वोक्तिविस्मरणशीलानां निग्रहप्रयलने- 
नेत्युपरम्यते । 


एते ग्रन्थाचार्याः श्रीभाष्यकाराणां परमगुरवः° श्रीदनाथमुनीनां पोत्राः° श्रीसंप्रदायेऽत्य- 
न्तमान्या बौद्धैः पादोनबो द्धैरीषदूनबे द्धर्वा संसारे प्रतारिते सन्मार्गसंदर्शकाः, अनेकप्रोढप्रबन्ध- 


९. अत्र व्यूह्येत्यनेनावतारावतारिभावस्य विश्रुतात्मेत्यनेनावतारावतारिभावापन्नास्याप्यविकलेश्वरभावस्य, 


जनार्दनपदेन उपलक्षणमुद्रया जगदुतत्तिस्थिति-प्रणाशादिकारणतायाश्च बोधनेनाविकृतस्यैवैकस्य 
भक्तानुग्रहाय चतुमूर्तित्वमिति सिद्ध्यति । 


२.श्रीध्रामानुजाचार्याणां मातुलाः श्रीरामायणार्थोपदेष्टारश्च गुरवोऽभूवन्‌ श्री्टशेलपूर्णाचार्याः, श्रीधमहा- 
पर्णाचार्याः समाश्रयणगुरवः। श्रीद गोष्ठीपूर्णाचार्या रहस्यार्थोपदेशाचार्याः। अमीषां गुरवो भगवन्तो 
यामुनाचार्यपादाः, अतस्ते श्रीभाष्याचार्याणां परमगुरवः। 


३. यथोक्तमालुवन्दारस्तवे स्वयमेव तैः पितामहं नाथमुरनिं विलोक्य प्रसीद मद्वृत्तमचिन्तयित्वा । 

१३४ पण्डितपरिक्रमा 


निबन्द्धारश्च । तद्यथा सिद्धित्रयम्‌, पुरुषनिर्णयः, आगमप्रामाण्यं, काश्मीरागमप्रामाण्यं, भगव- 
द्रीतानिगूढार्थव्याख्वानमिति । यथोक्तं ॒श्री६वेदान्ताचार्यँस्तत््वमुक्ताकलपि-- 
“नाथोपज्ञं प्रवृत्तं बहुधिरुूपचितं यामुनेयप्रबन्धैः” ॥इति । 


अस्मद्ररुरलमहामालायां श्रीह्यामुनमुनयो मध्यमहामणिस्वरूपा अतः स्वप्रणीतवेदार्थ- 
सद्य्रहस्यादौ- 


परं ब्रहमवाज्ञं भ्रमपरिगतं संसरति तत्‌ 
परोपाध्यालीढं विवशमशुभस्यास्पदयिति । 
श्रुतिन्यायापेतं जगति विततं मोहनमिदं 
तमो येनापास्तं स॒ हि विजयते यामुनमुनिः ॥ 
एवमाचेरुराचार्याःश्रीरामानुजभगवत्पादाःश्री६ यामुनाचार्यवन्दनलक्षणं विशिष्टमङ्खलम्‌ । 
श्री भाष्ये एतेषामेव सिद्धित्रयस्थानि वचनानि पुरस्कृत्य युक्तीश्चावलम्ब्याचार्याः प्रत्यूचु- 
निर्विशेषाद्रेतम्‌ । 
उत्पत्त्यसम्भवचतुःसूत्यर्थं याथातथ्येन जिज्ञासमानैरेष सन्दर्भोऽवश्यमवदधानैरध्येय इति 
चावधापयति विविधनिबन्धदर्शनसमुत्सुकान्‌ दर्शनदर्शनव्यसनिनो जनान्‌ । 
अङ्गीकरोति च हदयेन साहाय्यं मथुरास्थश्रीरामानुजपाठशालाऽध्यापकस्य श्रीलक्ष्मणा- 
चार्यस्य, येन स्वहस्तलिखितं देवाक्षरपुस्तकं तैलङ्घाक्षरपुस्तकं च सम्ब्ेष्यास्य ग्रन्थरतनस्य मुद्रणे 
उपकारः साधु निरभिसन्धितया समपादि । 
अयमागमप्रामाण्यग्रन्थः सम्यगवलोकितो दार्शनिकेतिहासनिरूपणव्यवसायानामत्यन्त- 
मुपयोक्ष्यते । अस्ति चेष श्रीसम्प्रदायानुयायिनामिव विपक्षसम्परदायानुयायिनामप्युपादेयो बहू 
नामज्ञातरहस्यार्थानां ज्ञानहेतुत्वात्‌ । 
आशासे चामुना. ्रन्थमुद्रणप्रचारणादिव्यापारेण पूर्वाचार्यकृपाभाजनतां तया चात्मनः 
कृतसर्वकृत्यतामामुष्पिकीं शाश्चतिकीं निश्रेयसयोग्यतां चेति । 


श्रावणशुक्लसप्तम्यां शुक्रे 
सं. १९५७. 

सटीकताकिंकरक्षाया भूमिका 
श्रीतिन्ध्येर्वरीप्रसादब्रिवेदी 


वाराणसीस्थराजकीयसस्कृतपाटज्ञाली यपुस्तकालये 


*माधवाचार्याणां सर्वदर्शनसदूरे? पूरणप्ज्ञदर्शननिरूपणेतारकिंकरक्षायां " च- 


धर्मस्य तदतद्रूपविकल्पानुपपत्तितः। 
धर्मिणस्तद्विशिष्टत्वभङ्खो नित्यसमो भवेत्‌ ॥ 


इति लेखदर्शनात्‌ कोऽसौ तारकिंकरक्षाग्रनथः, केन चाचार्येण रचितो यो हि वेदभाष्यादेः प्रणेतु- 
भिर्माधवाचारयेरु्धूत * इति पर्यालोचयत्रा मया चिरं तदन्वेषणे कृते भूतपूरवर्वाराणसीस्थैर्वि- 


१. पं. २५, न्यू. सि. (१ जनवरी, १९०३ ई) ३७-१०९. 

२. एशिआरिकसोसाइटीसमादेशेन कलिकातानगरे मुद्रिते सर्वदर्शनसङ्ग्रहपुस्तके तन्मूलतया मुद्रिते 
पुस्तकान्तरेऽपि समाप्तावेवं लिखितमस्ति- “इतः परं सर्वदर्शनशिरोमणिभूतं शाङ्करदर्शनमन्यत्र 
लिखितमित्यत्रोपेकषितमिति” । इदमेवावलम्ब्येदानीं विद्वांसः कल्पयन्ति यत्‌ शाङ्करदर्शनं पञ्चदशीग्रन्थे 
तथा विवरणप्रमेयसङ्प्रह्रन्थे च माधवाचार्येण संन्यासाश्रमे नाम्ना विद्यारण्यस्वामिना लिखितं 
तस्मात्‌ सर्वदर्शनसंग्रहस्य पञ्चदशीग्रन्थेन विवरणप्रमेयसड्ग्रहेण च सम्बन्ध इति; किन्तु वाराणसी- 
निवासिश्रीयुक्तबावूगोविन्ददासमहोदयानां निकटे वर्तमाने सर्वदर्शनसङ्महान्तिमभागे पातञ्जलदर्श- 
ननिरूपणानन्तरं शाङ्करदर्शननिरूपणस्य विद्यमानत्वादनुमीयते मुद्रितपुस्तकमूलभूतलिखिता- 
दर्शंपुस्तकस्य परमादर्शपुस्तकस्य वा खण्डितत्वात्‌ “इतः परं सर्वदर्शनशिरोमणिभूत"मित्यादिलेखो 
लेखकशोधककल्पितः, सर्वदर्शनसंग्रहलेखशेलीभिन्नशेलीकत्वात्‌ पञ्चदशीविवरणप्रमेयसंग्रह- 
सम्बन्धोऽप्यसङ्गत एवेति। 


केचित्तु तार्किंकशिरोमणिरघुनाथकृतं सर्वदर्शनशिरोमणिग्रन्थं माधवाचार्यकृतसर्वदर्शनसङ्महस्य ` 
व्याख्यानमिति वर्णयन्ति । तदप्यदर्शनमूलकम्‌, यत एल्‌. एल्‌. डी, सी. आई. ई.उपाधिधारिणा राजेन्द्र 
लालमित्रेण नोरिसेसस्‌ ओंफ संस्कृतमेनुस्कृष्टसपुस्तके १८४७ संख्यायां तदूम्नन्थस्य वर्णनं लिखि- 
तमिति । सोऽपि मन्थो माधवाचार्यकृतसर्वदर्शनसंग्रहवदेव बोध्यः। 
२३. एशिआरिकसोसाइटीमुद्रितपुस्तके ७० पृष्ठे । 
४. अत्रे मुद्धितपुस्तके, पृष्ठे ३०० । 
५. सर्वदर्शनसङ्प्रहारम्भे- 
“श्रीमत्सायणदुग्धान्धिकोस्तुभेन महौजसा । 
क्रियते माधवार्येण सर्वदर्शनसङ्मरहः ॥ 
पूर्वेषामतिदुस्तराणि सुतरामालोड्य शास्राण्यसो । 
श्रीमत्सायणमाधवः प्रभुरुपन्यास्यत्‌ सतां प्रीतये” ॥ इत्यादि । 


सायणमाधवाचार्येणेव वेदभाष्यपराशरमाधवव्यवहारमाधवकालमाधवजेमिनीयन्यायमालाविस्त- 
रादि ग्रन्थाः प्रणीता इति नैव तिरोहितमस्ति विदुषाम्‌ । 

१३६ पण्डितपरिक्रमा 


रद्र: श्रीहरिकृष्णव्यासैः सम्पादितं तज्ज्येष्ठसूनुश्रीविद्याधरव्यासेन दत्तं वरदराजाचार्यकृतता- 
किंकरक्षापुस्तकं ` तत्कृततद्व्याख्यानसारसद्य्रहपुस्तकं ज्ञानपूर्णविरचितलघुदीपिकाख्य- 
तड्िपणपुस्तक ` च लब्धम्‌ । 

तल्लब्ध्या जातोत्साहेन मया व्याख्यानान्तरान्वेषणे कृते एकस्य वृद्धस्यास्मत्सम्बन्धिनो 
गृहे ब्राह्मणसम्पादनीयत्वेन" स्थापितेषु वस्तुषु संख्यापूरकत्वेन निक्षिपतेषु दुर्दशापत्नेषत्तमेषु 
हस्तलिखितपुस्तकेषु हठादाकर्षितेषु भूयो-भूयो निवार्यमाणेन मया कोलाचलमल्लिनाथसूरि 
कृतस्य निष्कण्टकाभिधस्य सारसल्ूरहानुगततारकिंकरक्षाव्याख्यानस्य पुस्तकं प्रथमपरिच्छेद- 
मात्रं ` लब्धम्‌ । तदनन्तरमस्यैव ग्रन्थस्य पुस्तकान्तरमपि वाराणस्यामेवैकस्य संन्यासिनो निकटे 
वर्तमानं कृमिभक्षितसर्वदेशं विशीर्णमन्ते खण्डितं च लब्धम्‌ । अनन्तरं वाराणसीस्थराज- 
कीयाङ्खलपाटशालाध्यापकेन पण्डितगणेशदत्तत्रिपाठिना प्रदत्तं सारसद्ग्रहसहितं तार्किंकरक्षा- 
पुस्तकं प्रथमपरिच्छेदमात्रमन्यच्च* पण्डितवरगौरीनाथशाच्िणा समर्पितं तदपि प्रथम- 
परिच्छेदमात्रं प्राप्तम्‌ । 

एतेषां पुस्तकानां प्राप्त्यातीवमुदितचित्तोऽहममुं निबन्धोत्तमं सरीकं मुद्रणद्रारा प्रकाश- 
यितुं समुत्सुको वाराणसीस्थराजकीयसंस्कृतपाटशालप्रधानाध्यक्षाणां प्रभुवराणां श्रीमताम्‌ 
आर्थरवेनिससाहबमहाशयानां निदेशं . समधिगम्य पूर्वं विजयनगरसंस्कृतसीरीजनामकपुस्त- 


१. पुस्तकमिदं कागजाख्याधारे प्राचीनदेवनागराक्षरः कुटिलेतिप्रसिद्धैर्लिखितं विशुद्धं मूलमात्र 
सम्पूर्णम्‌ । 

२. इदमपि पूर्ववत्‌ । अत्र लेखकेन लिपिकाल एवं लिखितः-- “संवत्‌ ५७ श्रावणसुदि २ परन्तु 
संवत्‌ १४५७ इति बोध्यः, निरूप्यमाणलघुदीपिकापुस्तकान्ते लेखकेन लिपिकालस्य “संवत्‌ १४५९ 
वर्षे वेशाखशु. २“ एवं लिखितत्वात्‌ तयोः कागजाख्याधारस्य लिपेश्चैकाकारत्वादेकलेखकलिखि- 
तत्वाच्च । 

३. इदमपि सम्पूर्णं किन्त्वनेकस्थलेष्वलग्नपाठमशुद्धं च । 

४. अध्ययनाध्यापनादिर्ब्राह्मणधर्मः, स च पुस्तकेन विना न भवतीति पुस्तकं शालग्रामशिलासमीपे स्थाप्यं 
वा गङ्गायां प्रक्षेपणीयमिति तस्य वृद्धस्य सिद्धान्तः। 

५. इदं पुस्तकं कागजाख्याधारे देवनागराक्षरे्लिखितं जीर्णं तुटितपार्वभागं स्पर्शानर्हमशुद्धम्‌ । अत्र 
यद्यपि लेखकेन लिपिकालो न लिखितस्तथापि जीर्णत्वाद्याकारेणानुमीयते यद्‌ वर्षसाद्धंशतद्भयात्‌ 
पूर्वं लिखितमिति । 

६. अत्रारम्भपत्रस्य पूर्वपृष्ठे एवं लिखितप्रस्ति- शश्रीसर्वविद्यानिधानकवीन्द्राचार्यसरस्वतीनां वरद- 
राजीयरीकानिष्कण्टिकापुस्तकम्‌ ॥“ एवं हस्ताक्षरमुद्राचिहितान्यनेकानि पुस्तकानि वाराणस्यां 
क्वचिदेशान्तरेष्वपि महापुस्तकालयेषु वर्तमानानि दृश्यन्ते । तस्मादनुमीयते यद्‌ वाराणस्यां कोऽपि 
महान्‌ पुस्तकालय उक्तमहात्मन आसीदिति । 

७. अत्र लेखकेन लिपिकाल एवं लिखितः- संवत्‌ १६६१ वर्षे । आश्विनवदि १४ चतुर्दश्यां लिखितमद 
पुस्तकं कृष्णभट्वात्मजेन माधवभट्धेन वशिष्ठगोत्रिणा स्वपाठार्थं परपाठार्थं च। 

८. अत्र यद्यपि लेखकेन लिपिकालो न लिखितस्तथापि जीर्णत्वाद्याकारेणानुमीयते वर्षशतद्रयात्‌ पूरव 

सटीकतार्किंकरश्चाया भूमिका „ १३७ 


कावल्यां मुद्रयितुं प्रवृत्त; किन्तु तस्या विश्रान्तत्वात्‌ काशीविद्यासुधानिधिनामके मासिकपत्र 


इदानीं मुद्रितवान्‌ । मुद्रणारम्भश्च येन प्रकारेण जातः, स चोक्तमहाशयैरेव पुस्तकारम्भेऽऽङ्- 
लभाषया सङ्क्षेपतः प्रकाशितः । 


पूवेक्तिषु पुस्तकेष्वस्मन्निकटे वर्तमानेष्वपि संशोधनस्य सम्यक्त्वसम्पादनेच्छया मया 
श्रीयुक्तरामकृच्णगोपालभाण्डारकर एम्‌. ए. पी- एच्‌. डी, महाशयसम्पादितं निष्कण्टका- 
पुस्तकं पुण्यग्राम(पूनाौस्थडेकनकालेजपुस्तकालयस्थमुक्तमहाशयैः कृपया प्रदत्तं समानायि- 
तम्‌ । तेन खण्डितेनाशुद्धेनापि परमादर्शस्थैः कतिपयगुणेर्यक्तत्वादुपयोगः सम्पादितः । 


अत्र॒ वाराणसीस्थराजकीयसंस्कृतपाटशालीयन्यायाध्यापकेन तर्कतीर्थोपाधिधारिणा 
श्रीसुरेन्द्रलालगोस्वामिना प्रूफपत्रसमालोचनया उपकृतोऽस्मि । 


एतावतापीदं मुद्वितं पुस्तकं विशुद्धं जातमिति वक्तुमशक्यम्‌ किन्त्वस्मिन्‌ कार्यऽन- 
नुभूतपूर्वजातीयो महानायासः कृतो मयेति । 


प्रथमपरिच्छेदस्य ज्ञानपूर्णकृता लघुदीपिकाटीका त्वन्ते मुद्रिता भविष्यतीत्यादर्शपुस्त- 
कस्यापाततो दश्निन पूर्वं प्रतिज्ञातम्‌; किन्तु पश्चात्‌ सम्यक्समालोचनेनादर्शपुस्तकस्यात्यन्ता- 
शुद्धत्वं द्विरस्थलेषु म्रन्थत्ुटिं चावगम्येदानीं तनमुद्रणं साहसं मन्यमानेन 
मयोपेक्षितमित्यादर्शान्तरदानेनानुग्राह्यो ऽ हमुत्साहवर्धकैर्देशोपकारपरैः पुस्तकान्वेषकैः पुस्तको- 
द्धारकैर्विदरदररर्यतो द्वितीयसंस्करणे तत्सम्पन्नं भवेदिति । 


दुर्लभेन पुरातनेन न्यायदर्शनानुरागिजनानन्दवर्धकेनामुना निबन्धेन मनस्तावद्‌ विनोद- 
यन्तो विद्रद्ररा मामकीनं परिश्रममिदानीं सफलयन्त्विति जगदीश्वरं प्रार्थय इति । 


सटीकतार्किंकरक्षायाः प्रणेता आचार्यवरद्राजध्च कस्मिन्‌ देशे कस्मिन्‌ काले आसी- 
दितीदानीपर्यन्तं सम्यड्निश्चयो न भवति किन्तु ग्रन्थान्ते 


१. अपरोऽपि  १.अपरोऽपि वरदराज वैयाकरणसिद्धान्तकौमुदीम्रणेतृणां भटोजिदीक्षितानां शिष्य आसीत्‌ । अनेन सार 
सिद्धान्तकोमुदी-लघुसिद्धान्तकोमुदी-मध्यसिद्धान्तकोमुदी च रचिता। यथाह मध्यसिद्धान्तकोमु- 
द्याम्‌- 

“नत्वा वरदराजः श्रीगुरून्‌ भटोजिदीश्षितान्‌ । 
करोति पाणिनीयानां मध्यसिद्धान्तकोमुदीम्‌” ॥ 


सारसिद्धान्तकोमुदीपुषिकायाम्‌-- “श्रीचरविरिकण्टिवरदराजभडविरचिता सारसिद्धान्तकोमुदी 
समाप्ता” अत्र चरविरिकण्टीत्युक्त्या तैलङ्गोऽयमित्यनुमीयते । अयं च भटोजिदीकषितानां समय एवा- 
सीत्‌। भटोजिदीक्षितसमयश्च १६७६-१७१६ संवत्सरात्मकः, यतस्तस्मिन्नेव काले वाराणस्यामेव 
निवसता जगन्नाथपण्डितराजेन समप्राडजगन्नाथापरनामधेयेन भडोजिदीक्षितकृतप्रोढमनोरमाम्रन्थस्य 
कुचमर्दननामकः खण्डनम्रन्थः कृतः, तत्पुस्तकं च काव्यप्रकाशटीकाकारस्य भडुवामनाचार्यस्य निकटे 
वर्तत इति मुम्बईनगरे द्वितीयावृत्तिमुद्विते काव्यप्रकाशपुस्तके भूमिकायां २४ पृष्ठे लिखितम्‌ । अत 
एव भडोजिदीक्षितेन स्वपाण्डित्यपरख्यापनाय मनोरमाप्रन्थो जगन्नाथपण्डितराजस्य समीपे प्रेषित इति 
किंवदन्ती सङ्गच्छत इति । 

१३८ , पण्डितपरिक्रमा 


“आलोज्य दुस्तरगभीरतरान्‌ निबन्धान्‌ 
वाचस्पतेरूदयनस्य तथापरेषाम्‌ । 

सारो मयात्र समगृह्यत वावद्कै- 
नित्यं कथासु विजिगीषुभिरेष धार्यः” ॥" 


इत्यक्तत्वादुदयनाचार्यकृतात्मतत्त्वविवेकन्यायकुसुमाञ्जलिप्रबो धसिद्धि्रन्थानामनेकत्रद्धूतत्वाद्‌? 
उदयनाचार्येण लक्षणावलीग्रनथस्य ९०६ शाकवर्षे (१०४१ संवत्सरे) प्रणयनात्‌ ज्ञानपूर्ण- 
कृतताकिंकरक्षारिप्णलघुदीपिकापुस्तकस्य १४५९ संवत्सरलिखितस्यास्मन्निकटे वर्तमान- 
त्वात्‌ १४५९ संवत्सरात्‌ पूर्वं १०४१ संवत्सरतश्च पश्चात्‌ ताकिंकरक्षाकर्तृवरदराजस्य 
स्थितिरासीदित्यत्र नास्ति वादावकाशः। 


अपि च नागेशभडेन महाभाष्यप्रदीपोदद्योतारम्भे “हरिदीक्षितपादाव्जसेवनाल्लन्धसन्सति"रिति 
वैयाकरणमञ्जुषायामपि “अधीत्य फणिभाष्यान्धि सुधीन््रहरिदीक्षितादित्यक्तं तस्माद्‌ नागेशभडो 
हरिदीक्षितशिष्यः। लघुशब्दरलने “भटधोजिदीक्षितपौत्रहरिदीश्षितविरचिते लघुशब्दरतने ” इति लेखद- 
नाद्‌ हरिदीक्षितो भदोजिदीकषितानां पौत्रतत्समानकालिको नागेशभट्रस्तेन च वैयाकरणवृहन्मञ्ज- 
षाम्रन्थो रचितस्तत्पुस्तकं च १७६३ संवत्सरलिखितमस्मननिकटे वर्तते । तस्मिन्‌ अनेकानि क्रोडपत्राणि 
वर्तन्ते, अनेकस्थलेषु एकः पाटः पूर्वं लिखितोऽनन्तरं कुण्डलनां कृत्वा तदर्थबोधकैः शब्दान्तरैरेव 
लाघवेन स एव पाठो लिखित एवं पत्रा अपि भित्नक्रमा वर्तन्ते तस्मात्‌ तत्पुस्तकं नागेशभद्- 
परिशोधितमुपवृंहितं चेत्यनुमीयते। एतेनापि १६७६-१७१६ संवत्सरकाले भटोजिदीक्षितानां 
स्थितिरासीदिति सुवचम्‌ । 
अपरं च वाराणसीस्थराजकीयाङ्ग्लपाठालयाध्यापकपण्डितगणेशदत्तत्रिपाठिनो निकटे वर्तमाने 
सिद्धान्तकोमुदीपुस्तके लेखकलिखितेन लिपिकालेन संवत्‌ १७३८ एतदात्मकेन पूर्वोक्ता स्थिति- 
रविरुद्धेव । 
सामवेदीयकल्पसूत्रव्याख्याकारो वरदराजो भिन्नः। यथाह-- “इति वामनाचार्यसूनुः कौशिका- 
न्वयसम्भवो वरदराजः कल्पसंवत्सरकल्पव्याख्यां चक्रे” । पाठोऽयं वाराणसीस्थराजकीयसंस्कृतपा- 
ठशालीयपुस्तके ८३ पत्रे वर्तते । 
अन्योऽपि वरदराजो येन मीमांसाशासख्रे नयविवेकटीकाख्यो महानिबन्धो रचितो यथाह-- “अत्र 
यस्य श्रीसुदर्शनाचार्यस्य शिष्यस्य श्रीरङ्गनाथसूनोर्वरदराजस्य कृतौ नयविवेकटीकाया"मित्यादि । इदं 
पुस्तकं वर्षचतुःशत्याः पूर्वं लिखितमिवाभाति वाराणसीस्थराजकीयसंस्कृतपाठशालीयपुस्तकालये 
, खण्डितं भग्नं तृतीयाध्यायमात्रं वर्तते । 
१. अस्मिन्‌ मुद्ितपुस्तके, ३६४ पृष्ठे । 
२. आत्मतत्वविवेकः १७९, १८९, १९४, २०३ पृष्ठेषु । न्यायकुसुमाञ्जलिः १०७ पृष्ठे । प्रबो धसिद्धिः 
१८९, ३०८, ३५७ पृष्ठेषु । 
३. बनारससंस्कृतसीरीजमुद्रितऽस्मच्छोधिते प्रशस्तपादभाष्यपुस्तके  द्वितीयखण्डेऽन्ते-- 


तर्काम्बिराङ्कममितेष्वतीतेषु शकान्ततः। 
वर्षेषुदयनशक्रे सुबोधां लक्षणावलीम्‌ ॥ 

सटीकतार्किंकरक्षाया भूमिका १३९ 


विशेषजिज्ञासायां तु ज्ञानपूर्णेन लघुदीपिकासमाप्त “विष्णुस्वामिगुरुं नुमः” इत्युक्तत्वाद्‌ 
विष्णुस्वामिनः शिष्य इति कथितं भवति । यज्ञेश्वरभटेन आर्यविद्यासुधाकरे २३९१ पृष्ठे “ततः 
शङ्करमतानुयायिना यादवनाम्ना* मातुलेनाध्यापितोऽयं रामानुजोऽभिनववैष्णवसम्परदायप्रव- 
तको बभूव । अयमाचार्यो विष्णुस्वामिशिष्यसन्ताने गृहीतजन्मनो विल्वमङ्गलस्यः पश्चात्‌” 
इत्यादि लिखितम्‌ । प्रपन्नामृतनामधेये रामानुजचरिते तु १०१२ शाकवर्षे (११५७ संवत्सरे) 
यादवाद्विपर्वते नारायणप्रतिमा स्थापिता रामानुजाचार्येणेति प्रतिपादितम्‌२ । अपि च आर्य 
विद्यासुधाकरे २२८ पृष्ठे विष्णुस्वामिन इतिहासनिरूपणप्रसङ्गे इदमपि लिखितम्‌-- “अयं 
च शङ्कराचार्यादर्वाचीनः” । “यतोऽनेनाद्वितीयनिराकारतब्रह्यप्रतिपादकं  शङ्करसम्मतवेदान्त- 
सिद्धान्तं प्रतिक्षिप्य साकारब्रह्मप्रतिपादकं स्वमतं प्रवर्तितमिति माधवीयसर्वदर्शनसंग्रहाभिध- 
ग्रनथाल्लभ्यते” । नीलकण्टभटकृतशङ्करमन्दारसौरभे तु- 


“प्रासूत तिष्यशरदामतियातवत्या- 
मेकादशाधिकशतोनचतुः सह्याम्‌” । 


इत्युक्त्या ३८८९ कलिवर्षे ८४५ वैक्रमसंवत्सरे शड्राचार्याविर्भावः सिद्धयति" । एतेन ८४५ 
संवत्सरस्य च पश्चात्‌ ११४७ संवत्सरात्‌ पूर्वं विष्णुस्वामिनः स्थितिरिति * सिद्धम्‌ । अपरं 
च लक्षणावलीग्रन्थात्‌ १०४१ संवत्सरे उदयनाचार्याणां स्थितिरासीदित्यप्युक्तम्‌ । तस्मात्‌ 
“वाचस्पतेरुदयनस्य तथापरेषाम्‌” इति वदतस्तार्किंकरक्षाकर्तुरुदयनाचार्यसमयपश्चाद्धाविनो 


१. यो हि यादवप्रकाश इति पूर्णनाम्ना प्रसिद्धः। 

२. विल्वमङ्गलस्य लीलाशुक इति नामान्तरम्‌ । अनेन श्रीकृष्णकर्णामृतं काव्यं रचितम्‌ । 

३. प्रपन्नामूते ४४-४८ अध्यायेषु । अथ भक्तनगरे सार्द्धं शिष्यसद्धेन निवसतस्तस्य स्वप्रदर्शनानन्तरं भग- 
वन्मूर््युद्धरणार्थं यादवाद्रिगमनकथनम्‌, १०१२ शकाब्दे चैत्रशुक्लचतुर्दश्यां रामानुजाचार्यस्तत्र नारा- 
यणप्रतिमां प्रतिष्ठापितवानित्यादि सर्वं निरूपितम्‌ । 

४. ्रस्थानत्रयभाष्यकर्तुः शिवावतारस्य श्रीशङ्कराचार्यस्याविर्भावजीवनचरितादिविषये बहवो विकल्पा 
इदानीं दृश्यन्ते, ते च परीक्षापूर्वकं न्यायवार्तिकभूमिकायां निरूपयिष्यन्तेऽस्माभिरास्तां तावत्‌ । 
५. यज्ञेश्वरभडेन आर्यविद्यासुधाकरे पृष्ठे २३४ “विक्रमसंवत्सरकालस्य त्रयोदशे शतके मध्वाचार्यः सम- 
भवत्‌ । गुर्जराधिपतेः कुमारपालाभिधस्य राज्ञो राज्यसमये सम्प्रदायप्रदीपकृता मध्वाचार्यस्य सम- 
द्ववर्णनात्‌, विक्रमार्कसमयात्‌ प्रगतेषु १९१९९ नवनवत्यधिकेकादशशतीमितेषु संवत्सरेषु 
कार्तिकशुक्लदशम्यां कुमारपालस्य राज्याभिषेको बभूवेति प्रबन्धचिन्तामणिप्रन्थे मेरतुङ्गाचार्येण 

लिखितत्वाच्च” इति लिखितम्‌ । 
भविष्यपुराणपरिशिष्टे भगवद्धक्तमाहात्म्ये २९ अध्याये तु- 


“विष्णुस्वामी प्रथमतो निम्बादित्यो द्वितीयकः। 

मध्वाचार्यस्तृतीयस्तु तर्यो रामानुजः स्मृतः” ॥ 
इति लिखितत्वाद्‌ रङ्गरामानुजात्‌ पूर्वं विक्रमवर्षाणां ्रयोदशशतके मध्वाचार्यस्तस्मादपि पूर्व निम्बा- 
दित्यस्तस्मात्‌ पूर्वं विष्णुस्वामीति क्रमोऽपि १०४१ संवत्सरात्परं ११४० संवत्सरात्‌ पूर्वं॑विष्णु- 
स्वामिनः स्थिति न विरोधयति। तुर्यो रामानुजः स्मृत इति भविष्यपुराणपरिशिष्टं तु 

९.४० पण्डितपरिक्रमा 


वरदराजाचार्यस्य तथा अस्मात्‌ किञ्चित्पश्ाद्धाविन एतत्समानकालिकस्य वा तार्किंकरक्षा- 
टीकालघुदीपिकाकर्तर्विष्णुस्वामिशिष्यस्य ज्ञानपूर्णस्य च १०४१ संवत्सरादनन्तरं ११४७ 
संवत्सरात्‌ पूर्व स्थितिरासीदित्यनुमीयते । 


वरदराजाचार्येण “आलोड्य दुस्तरगभीरतरान्‌ निबन्धान्‌” इत्याद्युक्तत्वात्‌ ता्किंकरक्षा- 
ग्रनथसमालोचनाद्‌ मल्लिनाथेन चोपोदघाते “इह खलु तत्रभवान्‌ बालानुकम्पी वरदराजः 
सकलन्यायशास््रहस्योपदिदिक्षया स्वविरचिततारकिंकरक्षाश्लोकव्याख्यानाय सारसङ्यरहं नाम 
प्रकरणमारभमाण  इत्याद्युक्तत्वात्‌ सिद्धं भवति यत्‌ सूत्राणामतिसंक्षिप्तत्वाद्‌ भाष्यवार्तिकादि- 
ग्रन्थानां विस्तृतत्वादुरूहत्वाच्च न्यायसिद्धान्तसिद्धान्‌ प्रमाणादिपदार्थान्‌ प्रथमतः श्लोकात्मकेन 
ग्रन्थेन निबबन्ध, पश्चात्‌ तस्याप्यस्फुटार्थत्वं विचार्य सारसंग्रहटीकामग्रन्थेन व्याख्यातवान्‌ । 


केचित्तु तार्किंकरक्षाग्रन्थं तर्ककारिकानाम्ना व्यवहतवन्तोऽदः पुरातनं न्यायप्रकरणं वरद्‌- 
राजाचार्येण स्वकृतया सारसद्य्महाभिधटीकया विशदीकृतमिति वदन्ति । तन्मन्दम, ज्ञानपूर्णेन 
लघुदीपिकायाम्‌- 
“पुरा वरदराजेन न्यायजा्रार्थसं ग्रहः । 
कृतः परत्वतो बुद्ध्वा पद्यानां दुर्महार्थताम्‌ ॥ 


तेनैव रचिता व्याख्या सा च शाखरपदं गता । 
ततस्तदर्थसिच्छ्यर्थं करोपि लघुदीपिकाम्‌" ॥ इत्यादयुक्तत्वात्‌ । 
ग्रनथोऽयमतीवोपयुक्तो यतो विस्तृतदुरूहशङ्समाधिवाग्जालाकाण्डताण्डवादिराहित्येन 
सरलरीत्या न्यायसूत्रभाष्यादिगप्रतिपादिताः प्रसङ्घात्‌ कणादसूत्रप्रशस्तपाद भाष्यप्रतिपादिता अपि 
सर्वे प्रमाणादयः पदार्था द्रव्यादयश्च पदार्था अत्र परिच्छेदत्रये निरूपिताः । तद्र प्रथमपरिच्छेदे प्रमा- 
णादयश्छलान्ताः पदार्था निरूपिताः । द्वितीयपरिच्छेदे जातिपदार्थो निरूपितः । तृतीये निग्रहस्था- 
नपदार्थ इति । अत्रत्या विशेषविषयास्तु मुद्रितात्‌ पदार्थनिरूपणक्रमसूचीपत्रादवगन्तव्या इति । 
वरदराजाचार्येण न्यायकुसुमाञ्जलिटीकापि रचिता मल्लिनाथेन तार्किंकरक्षाटीकायां ४६ 
पृष्ठे उक्तत्वादिति । 


सटीकतारकिंकरक्षारिणणलघुदीपिकाकारस्य ज्ञानपूर्णस्य समयस्तु यथोपलब्धं निरूपित- ` 
प्राय एव प्राक्‌ । इदानीं निष्कण्टकाकर्तुः कोलाचलमल्लिनाथसूरेर्जीवनचरितविषयो यथोपलन्धि 
निरूप्यते । 


उपनिषद्धाष्यकाररङ्गरामानुजपरं बोध्यमन्यथा तस्मिन्नेव पुराणे सम्प्रदायप्रवर्तकरामानुजस्याप्रे वर्णनी- 
यत्वादुन्मत्तप्रलापापत्तेरिति। 

मध्वाचार्याणामितिहासस्तु विस्तरतो महाभारतीयभविष्यत्पर्वणि निरूपितः। यद्यपि शङ्कराचार्या- 
णामितिहासो माधवीयशङ्करविजयादौ प्रसङ्गादन्येषामाचार्याणामपि तत्रैव, रामानुजाचार्याणां ्रपन्नामृते 
वल्लभाचार्याणां वल्लभदिग्विजये निरूपित एव, तथापि न पर्याप्त; किन्तु महाभारतस्य पूरको 
हरिवंशो वर्तत एव तदनन्तरमपि भविष्यत्पर्व वर्तते । एवं भविष्यपुराणपूरकं भविष्योत्तरपुराणं तस्यापि 
पूरकं भविष्यपुराणपरिशिष्टं वर्तत इति चित्रम्‌ । 

सटीकतारकिंकरश्षाया भूमिका १४१ 


तत्र तावदनेके .मल्लिनाथनामानो विद्वांसो बभूवुः । तथा -हि भोजप्रबन्धेः - 


“अन्यदा राजा क्रीडोद्याने रममाणः श्रान्तः चिरेण सहकारतरोरधस्तात्‌ तस्थौ । ततस्तत्र 


सहकारतरुमूले रलकम्बलमध्यासीनं भूपालं वीक्ष्य कोऽपि मल्लिनाथकविरागत्य स्वस्तीत्यु- 
क्त्वा प्राह-- 


शाखाजतचितवियतः सन्ति कियन्तो न कानने तरवः । 
परिमलभरमिलदलिकुलदलितदलाः शाखिनो विरलाः ॥१० ॥ 


ततो राजा श्रुत्वा तुष्टः पाणिवलयं ददौ । ततः कोशाधिकारीं कवये पाणिवलयं दतत 
जञात्वा धर्मपत्रे लिखति स्म- 


सहकारतरोर्मले वर्णिते शाखिनां कुले । 
मल्लिनाथाय धरेन्द्र: स्वपाणिवलयं ददो” ॥ इति । 


भोजप्रबन्धग्रन्थश्च मिथिलादिदेशाधिपतिमहाराजलक्ष्मणसेनपुत्रेण `बल्लालसेनेन 
भोजराजीयधर्मपत्रः सङ्ग्रहमवलम्ब्य रचितः। बल्लालसेनसमयश्च तत्कृताद्भुतसागरग्रनथस्थ- 
“भुजवसुदशमितशाके १०८२ श्रीमदबल्लालसेनराज्यादो ” इत्यादिलेखदर्शनात्‌ १२१७ 


संवत्सरः अस्मात्‌ पूर्वं १०७९ संवत्सरासत्ने धाराधिपभोजराजसमये* मल्लिनाथकविरासी- 
दित्येको मल्लिनाथकविः । केचित्तु- 


“मल्लिनाथकविः सोऽयं मन्दात्मानुजिघृक्षया । 
व्याचष्टे कालिदासीयं काव्यत्रयमनाकुलम्‌” ॥ 


१. वाराणसीस्थराजकीयसंस्कृतपाठशालीयलिखितपुस्तके १७२ संख्यके १२५ पत्रे लेखोऽयं वर्तेते । 
अस्मिन्‌ पुस्तके लेखकेन लिपिकाल एवं लिखितः- “श्री संवत्‌ १८५४ आषाढसुदि पूर्णमासी वार शनि 
लिखितं भोजप्रन्ध धनीराम ब्राह्मण ।“ 
पण्डितजीवानन्दविद्यासागरेण कलिकातानगरे भ्रकाशिते पुस्तकेऽपि ६७ पृष्ठे पाठोऽयं वर्तत इति । 


२. इतिहाससंशोधकास्तु बल्लालसेनस्य पुत्रो लक््मणसेन इति निरूपयन्ति । तन्न सङ्गच्छते, अद्धुतसागरे 
“लक््मणसेनात्मजबल्लालसेनविरचितेऽद्धुतसागरे” इति लेखस्य वर्तमानत्वात्‌ । अपि च मिथिलादेश- 
भ्रचलितेन ल. सं. इत्याकारकेण लक्मणसेनसंवत्सरेण १०३० शकाब्दे लक्ष्मणसेनराज्यकालस्य सर्वज- 
नसुप्रसिद्धत्वात्‌ । विस्तरस्तु न्यायवार्तिकभूमिकायामनुसन्धेयः। 

३.विक्रमादित्यस्यापि धर्मपत्रसंप्रह आसीदिति तत्रैव सूचितम्‌ । 


४. भोजराजसमयस्तु ९६४ शककाल इति महामहोपाध्यायसुधाकरद्िवेदिना गणकतरङ्धिण्यां ३९१ पृष्ठे 
लिखितम्‌ । भडवामनाचार्यकृतरीकासहिते मुम्बईनगरे द्वितीयावृ्तिमुद्रिते काव्यप्रकाशपुस्तके भूमि- 
कायां ५. पृष्ठे “भोजराजस्य स्थितिकालस्तु खिस्त ९९६ वत्सरादारभ्य १०५१९ वत्सरपर्यन्तः” “१०२२ 
मिते खिस्तवत्सरे भटदगोविन्दसुताय धनपतिभट्वाय ब्राह्मणाय दत्तं दानपत्रमपि भोजराजस्य पूर्वोक्तमेव 
स्थितिकाल स्पष्टं कथयति । तच्च दानपत्रं महामहोपाध्यायदुर्गाप्रसादेन प्राचीनलेखमालायामङ्कयित्वा 
प्रसिद्धि भ्रापितमिति ।” तच्च दानपत्रं धाराधिपभोजराजस्येवेति दर्शनादेव व्यक्तं भवतीति । 

इति रघुवंशटीकास्थश्लोकदर्शनात्‌ कविशब्दसाम्याद्‌ भोजराजकालिक एव रघुवंशादिकाव्य- 
टीकाकारो मल्लिनाथ इत्याहुः । तन्मन्दम्‌, रघुवंशादिटीकासूद धृतानां ग्रन्थानां नवीनत्वात्‌ । 
तच्चाग्रे निरूपयिष्यामः । 


अथापरोऽपि मल्लिनाथ आसीत्‌, तथा हि सरस्वतीतीर्थकृतायां काव्यप्रकाशटीका- 
याम्‌*-- 
“विधातुकामः सुकृतं गरीयः क्षमातलं स्वर्ग इवावतीर्णः । 
आलम्बनं सर्वविशेषणानां जयत्यखण्डस्थितिरान्धदेशः ॥५५॥ 
फलमिव सुकृतानां लोकधात्रयाः समग्रं विगलितमिव भूमौ . नाकलोकस्य खण्डम्‌ । 
नगरमतिगरीयः सर्वसंसारसारः त्रिभुवनगिरिनाम्ना तत्र विख्यातमास्ते ॥६ ॥ 
तत्राभवत्‌ सकलशाख्रविचारपात्रं श्रीवत्सगोत्रसुरकाननपारिजातः । 
अन्यद्विधातु ?रवलब्ननमाप्तवाचां रामेश्चरः कलिकलूकथान्तरायः ७ ॥ 
आसीत्‌ प्रमाणपदवाक्यविचारजशीलः साहित्यसृक्तिविसिनीकलराजहंसः । 
ब्रह्मामृतय्रहणनाटितलोभवृत्तिः तस्यात्पजो निपुणधीन॑रसिहभदः ८ ॥ 
तस्मादचिन्त्यमहिमा मरहनीयक्तीर्तिः श्रीमल्लिनाथ इति मान्यगुणो बभूव । 
यः सोमयागविधिना कलिखण्डनाभिरदरैतसिद्धमिव सत्ययुग चकार ॥९ ॥ 
लक्ष्मीरिव मुरारातेः पुरारातेरिवाम्बिका। 
तस्य धर्मवधूरासीन्नागस्मेति गुणोञ्ज्वला ॥९० ॥ 
ज्येष्ठस्तदीयतनयो विनयोदितश्रीनारायणोऽभवदशेषनरेन्रमान्यः । 
वाग्देवताकमलयोरपि यस्य गात्रे सीमाविवादकलहो न कदापि शान्तः ॥१९॥ 
विरिञ्चः पर्यायो भुवि सदवतारः फणिपते- 
स्तरिदोषो दोषाणां सकलगुणमाणिक्यजलधिः । 
अवाचां प्राचां वा सकलविदुषां मोलिकुसुमं 
कनीययास्तत्सूनुजयति नयशाली नरहरिः ॥९२ ॥ 





१. भटवामनाचार्यकृतटीकासहिते मुम्बईनगरे द्वितीयावृत्तिमुद्रिते काव्यप्रकाशपुस्तके भूमिकायां २८ पृष्ठे 
लेखोऽयं वर्तते । नायं मल्लिनाथो रघुवंशादिकाव्यरीकाकार इत्यपि निरूपितं तत्रैव भडवामनाचार्यैः। 


२. आन्धदेशः तैलङ्गदेशः। 

सवसु्रहहस्तेन ब्रह्मणा १२९८ समलङ्कृते । 
कालेः नरहरे्जन्म कस्य नासीन्मनोरमम्‌” ॥१३ ॥ 
एतेन आन्घदेशे त्रिभुवनगिरिनाग्नि नगरे वत्सगोत्रे १२९८ विक्रमसंवत्सरे नरहरिनामा 
विद्भद्वरः समजनि, तस्य पिता मल्लिनाथ आसीदिति निष्पन्नम्‌ । 
केचित्तु अयमेव मल्लिनाथो नैषधचरितं विहाय रघुवंशादिपञ्चकाव्यटीकां चकार 
मल्लिनाथपुत्राभ्यां नारायणनरहरिभ्यां नैषधचरितटीके चक्राते इति वदन्ति । तन्न, यतः १२९८ 
संवत्सरादपि पूर्वकालवर्तीं मल्लिनाथो रघुवंशादिकाव्यटीकासु अर्वाचीनान्‌ निबन्धान्‌ कथ- 
मुद्धरेदिति । इदं सर्व वृत्तं मल्लिनाथेन नैषधचरितमपि व्याख्यातमिति चापरे प्रपञ्चयिष्यामः। 
येन नारायणेन नैषधचरितं व्याख्यातं सोऽन्यो नारायणो वेदकरोपनामको महालसा- 
नरसिहपुत्रो न तु नागम्मामल्लिनाथपुत्रो यथाह नैषधचरितटीकारम्भे- 
“नत्वा श्रीनरसिहपण्डितपितुः पादारविन्दद्वयं 
मातुश्चापि महालसेत्यभिधया विख्यातकीर्तेः -श्चितौ । 
श्रीरामेश्वरसीतयोः सुमनसोरगर्वोरिगर्वो यथा- 
बुद्धि श्रीनिषधेन्द्रकाव्यविवृति निर्माति नारायण": ॥ इति ॥ 
नरहरिणापि नैषधचरित व्याख्यातं सोऽन्यो नरहरि, यथाहनैषधचरितरीकाप्रथमसगन्ति- 
“यं प्रासूत त्रिलिङ््चितिपतिसतताराधिताङ्धिः स्वयम्भु 
पातित्रत्यैकसीमा सुकविनरहरिं नालमा यं च माता । 
यं विद्यारण्ययोगी कलयति कृपया तत्कृतौ दीपिकाया- 
माद्यः सर्गोऽतिमाद्यत्कविकुलविजयी चारु नीराजितोऽभूत्‌" ।॥ इति ॥ 
ततश्चान्योऽपि मल्लिनाथ आसीत्‌। वाराणसीस्थराजकीयसंस्कृतपाठशालीयसाम- 
वेदीयराणायनिशाखीयारण्यगानपुस्तके (७ संख्यके) लेखकेनोद्धूतो यथा “संवत्‌ १५६७ वर्ष 
चैत्रसुदि ४ बुधवासरे मञ्चरी? - ट पुत्रमल्लिनाथपाठार्थे विश्वनाथसुत-आदित्येना- 
लेखि“ । पुस्तकमिदं कागजाख्याधारे आर्याविर्तप्रचलिताकारविशिष्टदेवनागराक्षरेलिखितम्‌ । 


तद्धिन्नोऽपि मल्लिनाथ आसीत्‌, यस्य पुत्रेण लिखितं कुमारसम्भवकाव्यपुस्तक 
मष्टमसर्गान्तमत्यन्तपरिशुद्धं सटिप्पणमस्मन्निकटे वर्तते । तत्र लिपिकाल एवं लिखितः- 


१. ब्रह्मेति एकसंख्यानोधकम्‌, एकमेवाद्वितीयं ब्रह्मेति श्रुतेः। काले विक्रमसंवत्सर इति यावत्‌, यतः 


सरस्वतीतीर्थेन वाराणस्यामेव निवसता रीका कृता, वाराणस्यां तु विक्रमसंवत्सरलेखस्यैव भ्रचारात्‌, 
अग्रिमश्लोकेन नरहरिजन्मकालिकंग्रहस्थितिवर्णनाच्च । अयमेवार्थो भडवामनाचार्याणामपि सम्मतः। 
सरस्वतीतीर्थस्य वाराणसेयत्वमप्रिमश्लोकेन स्फुटमत्र विस्तरभीत्या न लिखितमिति। 


२. अस्मिन्नेव पुस्तके ५४ पत्रे “आरण्यकं समाप्तमिति”, “मक्िआरीग्रामे” इति च लिखितमस्ति । 

“संवत्‌ १६०३ वर्षे आनन्दनामसंवत्सरे ज्येष्ठवदि ९ शनो दिने काश्यामन्तगृहि श्रीविश्चेश्वर- 
प्रसादेन मल्लिनाथात्मजेन गणेशपण्डितेन गौडेन स्वपरोपकारार्थं लिंखितमिदं पुस्तकम्‌” ॥ 
तद्धिन्नोऽपि मल्लिनाथो येन च चिकित्साशास्तरेऽनेके निबन्धाः कृता यथाह स एव स्वकृत- 
पथ्यापथ्यनिरूपणे-- 
“शाके वेदाब्यिशास्त्रेन्दौ ९६४४ यमल्लिनाथो भिषग्वरः । 
चक्रे बालावलोधाय पथ्यापथ्यनिरूपणम्‌ ।" 
१६४४ शाकवर्षे १७७९ विक्रमसंवत्सरेऽयं मल्लिनाथ आसीदिति । 


जेनास्तु पार्धनाथचरितं प्रमाणयन्तश्तुर्विंशतितीर्थड्रेषूनविशो मल्लिनाथ इति वदन्त- 
स्तत्नाम्नैव लब्धनामा पञ्चकाव्यरीकाकारो मल्लिनाथः पूर्वं जैनः पश्चादव्राह्मणः संवृत्तः । अनेके 
पूर्वं जैनाः पश्चात्‌ संस्कारं विधाय ब्राह्मणाः क्षत्रियाश्राभूवन्निति धर्मस्थितिस्थापकभूतानां शङ्क 
राचार्यादीनामितिहासग्रन्थादवगतेरिति वदन्ति, तत्तूपहासास्पदम्‌, निरूपितानां, मल्लिनाथानां 
कस्मिश्चिदपि ग्रन्थे आरम्भसमाप्तिवाक्येषु जैनत्वानुपलन्धे, नाममात्रसाम्यादेव जैनत्वे गौतम- 
महावीरस्वामिसंवादात्मकानां जैनागमानां दर्शनात्‌, महावीरस्वामिशिष्यस्य गणधरस्य जैन- 
मुख्यस्य गौतमस्यापि ब्राह्मणत्वापत्तेरहल्यापतिगौ तमस्यापि जैनत्वापततेश्च । ` 

4.2. एना. ए. सी. बर्नेल्‌-महाशयप्रकाशिते वंशत्राह्यणे तु प्रतिपादितम्‌- 
काकटेयराज्ये १३१० ईसवीयवर्ष़े राजा प्रतापरुद्रदेवाभिध आसीत्‌ । तत्समये सरस्वती- 
विलासनामको ग्रन्थो रचित इति कोलाचलमल्लिनाथपुत्रः कुमारस्वामी निरूपयति । 

रामकृष्णगोपालभाण्डारकर, एम्‌. ए, पी-एच्‌. डी, महाशयसद्कलिते १८९७ ईसवीय- 
वर्षसम्बन्धिरिपोर्दपुस्तके ्रतिपादितम्‌-- उत्कलदेशे १२८२-१३०० ईसवीयवर्षे नरसिहराज 
आसीत्‌, तत्समये विद्याधरेण एकावलीग्रन्यो रचितः, स च मल्लिनाथेन व्याख्यात इति । 


171€6तछा 1061115 (21210 द्प$ (21410गणा.ओफरखूटमहाशयसड- 
लिते सूचीपत्राणां सूचीपत्रपुस्तके २३९ पृष्ठे लिखितमस्ति-- आदित्यवर्मणः पुत्रो मल्लि- 
नाथः, तत्ुत्रस्िविक्रमदेवोऽनेन प्राकृतव्याकरणवृत्तिनिर्मितेति । 

अस्माभिस्त्वेवमनुमीयते-- वाराणसीस्थराजकीयसंस्कृतपाठशालीये (१०० संख्यके) 
कोलाचलमल्लिनाथसूरिकृतकिरातार्जुनीयटीकाघण्टापथपुस्तके लेखकेन लिपिकालः १५८० 
शाकवर्षो लिखितः? । 


१. मल्लिनाथशब्दस्यार्थस्तु “मल्लो महाबलो मल्लिर्मल्लिकाकुसुमप्रिय” इति शिवनामाटोत्तरशतकाद्‌ 
मल्लिः शिवः। मल्लते धारयति विज्ञानमिति मल्ल + सर्वधातुभ्य इन्‌ उणादौ ४।११७ । ईशानः 
सर्वविद्यानामिति श्रुतेश्च । मल्लिर्नाथो यस्य स मल्लिनाथो रामनाथवदिति । 


मल्लिशचतुरविशतेर्हतां मध्ये ऊन्विंश इति हेमचन्द्र-- १।२८। 
२. “शके १५८० जयवत्सरे दक्षिणायने शरदर्तौ कार्तिके मासे वरिष्ठपक्ष द्वादशीपूर्वकत्रयोदश्यां तिथौ 
सायं सुरारिगुरुवासरे हरिहेरेधरपुण्यतीर्थवासिभडभटडात्मजकाव्यवक्तसुधीनारायणाभिधानेन गौत- 

तेनैव मल्लिनाथेन च किरातार्जुनीयटीकायां * ४ सर्गे उपारता इति १० श्लोकव्याख्यायां 


“पीयूषवर्षस्त्वेकदेशिसमासमेवाश्रित्यः समासान्तमाहे"त्युक्तम्‌। पीयूषवर्षस्तु तत्त्वचि- 
न्तामण्यालोक-चन्द्रालोक-प्रसत्रराघवनाटकादिग्रन्थकर्ता पक्षधरान्वर्थनामा जयदेवमिश्रः एव । 
स च १४७८ शाकवर्षे वर्तमानस्य मिथिलादेशाधिपतेः श्रीमहेशठक्कुरस्य मध्यमश्रातुर्भगी- 
रथटक्कुरस्य गुरुरासीदिति १५८० शाकवर्षात्‌ पूर्व १४७८ शाकवर्षात्‌ पश्चात्‌ तदासन्नसमये" 


वा रघुवंशादिटीकाकारस्य कोलाचलमल्लिनाथसूरेः स्थितिरासीदिति ।तथा हि चनद्रालोका- 
रम्भे- 


न्ति 


=) 


९4 


च्छे 


मीतरस्थजनस्थाने किरातोपायघण्टापथाख्यपुस्तकं लिखितमात्मकार्यार्थं परोपकारार्थम्‌” इति तत्पु- 
स्तकस्यान्तिमपत्रे लिखितमस्ति । 


 रघुवंशादिनैषधान्तकाव्यरीकायाः सटीकतार्किंकरक्षाटीकायाश्चैकमल्लिनाथकर्तृकत्वं तेनैव मल्लिना- 


थेन के के ग्रन्था रचिता इति चाग्रे सविस्तरं निरूपयिष्यते । 


. पीयूषवर्षकृता किरातार्जुनीयटीका तु वाराणसीस्थराजकीयसंस्कृतपाठशालीयभूतपूर्वाध्यापकानां 


त्रिपाठिवेचनरामशर्मणां निकटे आसीत्‌ । मुद्रिते मल्लिनाथकृतटीकापुस्तके तु पीयूषवर्ष इत्यस्य स्थाने 
“प्रकाशवर्ष” इति केनचिच्छोधितम्‌। ओपफ्रेखरमहाशयसङ्कलितसूचीपत्रदर्शनादवगम्यते प्रकाशवर्ष- 
कृतापि काचित्‌ किरातार्जुनीयरीका वर्तते तस्यामयं पाठो वर्तते, न वेति विद्रद्धिः समालोचनीयम्‌ । 


एवं मुद्रिते मल्लिनाथकृतटीकासहितशिशुपालवधपुस्तके प्रथमसर्गे गतं तिसरथीनमिति द्वितीय- 
श्लोकव्याख्याने “दिवाकरस्तु वृत्तरलाकरटीकायां प्रथमपठितेन "द्विधाकृतात्मा किमयं दिवाकरो 
विधूमरोचिः किमयं हुताशनः।' इति चरणद्वयेन सहेममेव श्लोकं षटपदच्छन्दस उदाहरणमाह "ति 
पाठो दृश्यते । अयं च केनचित्‌ कर्सिमिश्चिल्लिखितपुस्तके रिप्पण्यादिरूपेण लिखितः केनचिन्मूल 
एव प्रक्षिप्तः, यतो मल्लिनाथकृतटीकापुस्तकस्य १७१५ संवत्सरलिखितस्योपलब्धेः दिवाकरेण च 
१७४० संवत्सरे वृत्तरतनाकरस्य टीकाया रचितत्वात्‌, वाराणसीस्थराजकीयसंस्कृतपाठशालीये प्राचीने 
माघरीकापुस्तकेऽस्मन्निकटे वर्तमाने प्राचीने पुस्तकेऽप्यस्य पाटस्याभावाच्च । खेदस्थानं यदिदानी- 
मपि शोधकमहाशया मल्लिनाथकृतकाव्यटीकासु निवेशप्रवेशादिना टीकाम्रनथमन्तर्गतं कृत्वाल्पज्ञ- 
जनभ्रान्तिजिनकं कुर्वन्ति, न तु प्राचीनपरिशुद्धादर्शसंवादपूर्वकं परिष्कुर्वन्तीति । 


. जगदीशभटाचार्येणानुमानदीधितिरीकायां सिद्धान्तलक्षणप्रकरणे-- “पक्षधरमिश्रादिसम्मतत्वात्‌”, 


“शब्दमण्यालोके तैः सार्थकत्वं समथितम्‌” इत्युक्तत्वाद्‌ आलोकंम्रन्थस्य जयदेवकृतत्वात्‌ जयदेव 
एव पक्षधरः । पक्षस्य मासार्धस्य तिथिवारनक्षत्रयोगकरणानि एकदेव पञ्चाङ्ग दृष्टवा मनसि धारयतीति 
पक्षधर इति किवदन्ती । 


४. महेशटक्कुरशिष्येण केनचित्‌ पण्डितेन दिल्लीनगराधिष्ठिताद्‌ भारतेश्वराद्‌ मिथिलदेशाधिपत्यं प्राप्य 


गुरवे गुरुदक्षिणात्वेन तत्‌ समर्पितमिति किंवदन्त्या महेशठक्कुरेण वृद्धावस्थायां योवनान्ते वा राज्यं 


भ्राप्तम्‌ । महेशठक्कुरानुजस्य भगीरथस्य च “विशाब्दे जयदेवपण्डितकवेस्तकौब्धिपारं गत” इति 


द्रव्यकिरणावलीप्रकाशीकान्ते उक्त्या जयदेवस्य पण्डितत्वं कवित्वं निबन्धकर्तृत्वं च भगीरथस्य 
विंशान्दे सम्पन्नमासीदिति तस्यापि वृद्धत्वसम्भवे किरातार्जुनीयरीकाया यौवने भ्रणीतत्वे तदानीं 
किरातार्जुनीयरीकायाः ७५ वर्षप्राचीनत्वकल्पनमपि सम्भवतीति । 


गीतगोविन्दकर्ती जयदेवस्त्वस्माद्धिन्न एवेति प्रसन्नराघवभूमिकायां प्रतिपादितं पण्डितगोविन्ददेव 
शाखिणा काशीविद्यासुधानिधौ । 

९.६६ 


पण्डितपरिक्रमा 


“चन्द्रालोकमयं स्वयं वितनुते पीयुषवर्षः कृती" । 
प्रथममयूखसमाप्तावपि- 
“महादेवः सत्रप्रमुखमखविध्येकचतुरः 
सुमित्रा तद्धक्तिप्रणिहितपरतिर्यस्य पितरौ । 
अनेनासावाद्यः सुकविजयदेवेन रचिते 
चिरं चन्द्रालोके सुखयतु मयूखः सुमनसः ॥ 
॥ इति पीयूषवर्षपण्डितजयदेवविरचिते चन्द्रालोके प्रथमो मयूखः” । 
अन्ते-- 
“पीयुषवर्षप्रभवं चन्द्रालोकं मनोहरम्‌ । 
सुधानिधानमासाद्य श्रयध्वं विबुधा मुदम्‌ ॥ 
जयन्ति याज्ञिकश्रीमन्महादेवाङ्जन्यनः। 
सूक्तपीयूषवष॑स्य जयदेवकवेर्भिरः” ॥ 
प्रसन्नराघवनाटकेऽपि प्रस्तावनायाम्‌-- 
“विलासो यद्वाचामसमरसनिष्यन्दमधुरः 
कुरङ्गाक्षीविम्बाधरमधुरभावं गमयति । 
कवीन्द्रः कोण्िन्यः स तव जयदेवः श्रवणयो- 
रयासीदातिथ्यं नं किपिह महादेवतनयः ॥ 
अपि च- 
लक्ष्मणस्येव यस्यास्य सुमित्रागर्भजन्मनः। 
रामचनद्रपदाम्भोजे भ्रमदभृक्घयते मनः ॥ 
नटः एवमेतत्‌ । नन्वयं प्रमाणप्रवीणोऽपि श्रूयते । तदिह चन्दिकाचण्डातपयोरिव 


कवितातारकिंकत्वयोरेकाधिकरणतामालोक्य विस्मितोऽस्मि। 


सूत्रधार क इह विस्मयः? 
येषां कोमलकाव्यकौशलकलालीलावती भारती 
तेषां कर्कशतर्कवक्रवचनोदगारेऽपि कि हीयते । 
यैः कान्ताकुचमण्डले कररुहाः सानन्दमारोपिता- 
स्तैः किं मत्तकरीन्द्रकुम्भशिखरे नारोपणीयाः शराः” ॥ इति । 

चिन्तामण्यालोकारम्भे च- 


“अधीत्य जयदेवेन हरिमिश्रात्‌ पितृव्य्तः। 
तत्त्वचिन्तामणेरित्थमालोकोऽयं प्रकाश्यते" ॥ 
एतेन जयदेवमिश्र एव * पीयूषवर्षपण्डितस्तार्किकः कविश्च । अस्य माता सुमित्रा पिता 
महादेवो गुरुः पितृव्यश्च हरिमिश्र इति निष्पन्नम्‌ । 
भगीरथटक्कुरेण च द्रव्यप्रकाशिकायां द्रव्यकिरणावलीप्रकाशटीकायामन्त- 
“विशब्दे जयदेवपण्डितकवेस्तकाव्धिपारं गतः 
श्रीमानेष भगीरथः समजनि श्रीचन्द्रपत्यात्मजः। 
श्रीधीरातनयेन तेन रचिता श्रीमन्महेशाग्रज- 
श्रीदामोद्रपूर्वंजेन जयतादाचन्द्रमेषा कृतिः” ॥इति । 
मिथिलादेशे जनकपुरस्थानात्‌ पञ्चक्रोशान्तरे ईशानदिग्भागे धनुःषेत्रे “धनुखा" इति 
प्रसिद्धे कूपे प्रस्तरपड़े वक्ष्यमाणं पद्यं लिखितमस्ति- 
“आसीत्‌ पण्डितमण्डलाग्रगणितो भूमण्डलाखण्डलो 
जातः खण्डवलाकुले( 2) गिरिसुताभक्तो महेशः कृती । 
शाके रन्धतुरङ्मश्रुतिमही ९४७८ संलक्षिते हायने ` 
वाग्देवीकृपयाशु येन पिथिलदेशः समस्तोऽजितः" ॥ 
इत्यादीन्यनेकानि पद्यानि तत्र वर्तन्ते । 


श्रीमहेशटक्कुरेण थेषठक्कुरापरनामधेयेन भगीरथटठक्कुरेण च मेघटक्कुरापरनाम- 
-धेयेनः चानेके ग्रन्था रचिता; विस्तरस्तु तेष्वनुसन्धेयः। 


अपि च मार्कण्डेयपुराणान्तर्गतस्य चण्ड्याः सप्तशतीस्तोत्रस्य व्याख्यानं चित्रकूट- 
समीपे १६३३ वैक्रमवर्षे मल्लिनाथात्मजेन भीमसेनानुजेन वीरभद्रेण रचितमित्ययं * १६३३ 
संवत्सरोऽपि पूर्वोक्तां मल्लिनाथस्य स्थितिं द्रढयति । तथा हि तद्र्याख्याने प्रथमाध्यायान्त- 


१. पितृव्यः पितुर्भ्राता स च भिश्रोपनामक इति जयदेवोऽपि मिश्रोऽत्र नास्ति वादावकाशः। 


२. “यः कैशोरे विश्वविख्यातकर्मा धर्माचार्यः श्रीमहादेवशर्मा । 
तत्सोदर्यो वर्धमानस्य सूक्तो भावं मेघः सम्यगाविष्करोति” ॥ 


` इति भगीरथठक्कुरकृतद्रव्यप्रकाशिकारम्भे दर्शनात्‌ तस्य मेघापरनामधेयत्वं श्रीमहेशटक्कुरस्य 
महादेवापरनामधेयत्वं च स्फुटमवगम्यत इति । 

३. ग्रन्थेऽस्मिन्‌ स्थूलमानेन श्लोकानां पञ्च सहस्राणि वर्तन्ते । आरम्भे श्रीकृष्णद्रेपायनाभिधानमहर्षि- 
वेदव्यासग्रोक्तमार्कण्डयपुराणान्तर्गतजयाख्यदेवीमाहात्यप्रकाशकसप्तशतिकाभिधानं . सावणिः 
सूर्यतनय इत्यादिसाव्िर्भविता मनुरित्यन्तप्रनथसन्दरभ क्रष्टुकिनामा द्विजन्मा प्रियशिष्यो मार्कण्डेयं 
शिरसा प्रणम्यापृच्छत्‌” इत्यादि । 

१४८ पण्डितपरिक्रमा 


“यो नित्यं गुरुपादपूजनरतः श्रीमल्लिनाथात्यजः 
्षेमश्रीवदनाण्बुजाहिमकरः श्रीवीरभद्रो द्विजः । 


देवीचारूपदाव्जदत्तह्दयो लोकमग्रियस्तत्कृतौ 
टीकायां किल चण्डिकानुचरितेऽध्यायोऽयमाद्यो गतः” ॥ इति । 


एवमेव द्वितीयतृतीयचतुर्थानामध्यायानामन्ते ।पञ्चमाध्यायान्ते तु- 


“यस्मै वाग्वादिनीयं वरममलयदाच्छरीभवानी पुनर्य 
कारूण्यादात्मभृत्यं कलयति सुषुवे मल्लिनाथः सुतं यम्‌। 


क्षेमश्रीव्॑धयन्ती सुखमतुलमलं प्राप चाङ्के गतं यं 
तस्यागात्‌ पञ्चमोऽसो स्तुतिललितगुणोऽध्याय एवात्र देव्याः" ॥ इति । 


अष्टमाध्यायान्ते तु- 
“येन द्विजातिनिवहः समादृतो वीरभद्रेण । 
तेन व्यधायि देव्याष्ठीकायामष्टमोऽध्यायः” ॥। इति । 


पुस्तकान्ते लेखकेन लिपिकाल एवं लिखित- 

“खगुणर्षियुतेशचनर्योजितेऽब्दे १७३० तु वेक्रमे । 

नभसोऽग्नितिथो शुभ्रे छायाह . न्दने ॥' 

लिखितं नीलकण्ठेन दुर्गापुस्तं सरीककम्‌। 

लिखितं खलु यत्नेन यश्चोरयति पुस्तकम्‌ ॥ 

शूकरी तस्य माता स्यात्‌ पिता तस्य च गर्दभः” ॥ इति। 
मल्लिनाथवद्वीरभद्रोऽपि महावेयाकरणोऽस्यां टीकायां प्रतिश्लोकं बहूनां पदानां पाणिनिव्याकरणेन 
साधुत्वं दर्शयति । क्वचित्‌ क्वचिदेकस्येव वाक्यस्य प्रकारान्तर्नानाविधानर्थान्‌ निरूपयति प्रमा- 
णयति च तैत्तिरीयोपनिषदं भगवद्रीतां व्यासं पाणिनिं याज्ञवल्क्यं मातृगुप्ताचार्य मुरारिमिश्रममरकोशं 
विश्चकोशं यादवकोशं मेदिनीकरकोशं च । अस्यां टीकायां कस्यापि टीकाकारस्य नाम न लिखति; 
किन्तु प्रतिश्लोकं “कस्यचिन्मते”, “अपर आह” एवंरूपेण मतान्तरमुपन्यस्यति। स च कश्चिदन- 
तिप्राचीनष्टीकाकारो यतस्तेन पाणिन्यमरहेमचन्द्रयादवक्षीरत्गिण्यादयो ग्रन्थाः प्रमाणत्वेनोपन्यस्ताः। 
अपरोऽपि वीरभद्र आसीद्‌ येन वात्स्यायनकामसूत्रव्याख्यानभूत आर्याच्छन्दसा निबद्धः कन्दर्प- 
चूडामणिग्रन्थो रचितः। कन्र्पचूडामणिग्रन्थे च भोजराजनाम्न उल्लेखात्‌ स्वस्य च वीरशब्देनोल्ले- 
खनात्‌ स कशचिदनतिप्राचीनो राजाधिराज इत्याभाति। यथाह कन्दर्पचूडामणो-- 


“अधिकरणे पञ्चमके कुरुते व्याख्या तृतीयकेऽध्याये । 
भूचक्रवर्ती वीरः श्रीवीरभद्रोऽसो ” ॥ 
अस्मन्निकटे वर्तमानं पुस्तकं चाद्य-7हीनम्‌ आकारेण वर्षाणां त्रिशत्याः पूर्वं लिखितमिवाभाति । 


अपरोऽपि दीशषितभीमसेन आसीद्‌ येन सुधासागरनामकं काव्यप्रकाशव्याख्यानं १७७९ वेक्रम- 
संवत्सरे कृतं चण्डीसप्तशतीव्याख्यानमपि। अयं च कान्यकुन्ज इति तद्ीकादर्शनाद्‌ व्यक्तमवग- 


म्यते । 

दशमाध्यायान्ते तु- 


“शास्त्रयुक्ता जिता येन वीरभद्रेण वादिनः। 
तत्सृष्ठदुर्गाटीकायामध्यायो दशमो गतः” ॥ इति । 
एकादशाध्यायान्ते तु- 


“शव्द्शास्त्रार्थसाहित्यच्छन्दोव्याख्यानकोविदः। 
यस्तेन वीरभद्रेण चण्डिकाविवृतिः कृता" ॥ इति । 
समाप्तौ तु- 


“शास्त्रयुक्ता जिता येन वीरभद्रेण वादिनः । 
तत्सुष्ठदुरगाटीकायां गतोऽध्यायस्रयोदशः ॥ 
यो वे भूपालचूडामणिनिकरकरेर्चिताङ्प्रिद्धिजन्द्रः 
काणादे चाक्षपदे कपिलफणिपतिप्रोक्ततन््रे च तन्त्रः 
वैयासे पाणिनीयेऽप्रतिहतधिषणोऽलङ्कृतौ काव्यमूले 
टीकां कृत्वाग्रगण्योऽभवदिह विदुषां मल्लिनाथः कवीन्द्रः ॥ 
तत्सूनुर्वीरभद्रः कुलपतिपदभागभीमसेनानुजोऽसो 
चण्ड्याः स्तोत्रस्य टीकां विबुधजनमनोमोदसम्पादयित्रीम्‌ । 
वर्षे रामाङ्गचन्दरे शिवनयनयुते ९६३२ चित्रकूटोपकण्ठे ्‌ 
चक्रे चण्डीप्रसादात्‌ प्रतिपदपममलं भावयंस्तत्पदाब्जम्‌” ॥ इति । 
मल्लिनाथेन काव्यटीकासु ताकिंकरक्षाटीकायामपि “कोलाचलमल्लिनाथसूरिविरचि- ` 
ताया“ मित्यादेर्लिखितत्वात्‌ कोलाचलनिवासीत्यक्तं भवति । कोलप्रधानोऽचल इति कोल- 


आसावचलश्चेति वा व्युत्पत्त्या कोलनामकः कश्चित्‌ पर्वतः, स च चित्रकूटसमीपस्थ इति 
महाभारतात्‌, मार्कण्डेयपुराणाच्च प्रतिभाति । तथा हि- 


१. कपिलप्ोक्ततन््रे सांख्ये फणिपतिप्रोक्ततन््रे योगशास्रे तन्त्रे जैमिनिप्रोक्ते पूर्वमीमां साशास्र । 

२. पर्वताः। अद्विगोत्रगिरिप्रावाचलेत्यमरः। 
केचित्त-- वराहः शूकरो धृष्टिः कोलः पोत्री करिः किरिरित्यमंरकोशात्‌ कोलाचलं कूर्माचलवत्‌ वारा- 
हकषत्रं वर्णयन्तः कान्यकुब्जदेशे गङ्गातटे वर्वमानमनेकपुरातनविभ्रष्टराजहर्म्यादियुतमुच्चावचप्रदेश- 
मिदानीं “सोरो वदरिआ” इति प्रसिद्धमेवेति वदन्ति । 


मार्कण्डयपुराणान्तर्गतचण्डीसप्तशत्यां “कोलाविध्वंसिनस्तथे"ति यदुक्तम्‌ तत्र॒ कोलानाम 
नगरी सुरथराजस्य राजधानीति टीकाकारेर्व्याख्यातत्वात्‌ सा कोलाचलशब्देन कथमपि न व्यपदे- 
शमर्हतीति विद्रद्धि्विवेचनीयम्‌ । 

महाभारते सभापर्वणि अध्याये. - 
“वजे चक्रे महातेजा दण्डकश्च महाबलः । 
सागरद्वीपवासश्च नृपतीन्‌ म्लेच्छयोनिजान्‌ ॥ 
निषादान्‌ पुरुषादाश्च कर्ण॑प्रावरणानपि । 
ये च कालमुखा नाम नरराक्चसयोनयः ॥ 
कृत्स्नं कोलगिरिं चैव सुरभीपड़णं तथा । 
द्वीपं ताम्राह्यं चैव पर्वतं रामकं तथा" ॥इति । 
अत्रे रामकं पर्वतमित्युक्त्या चित्रकूट एव बोध्यः, मल्लिनाथेनैव कश्चित्‌ कान्ताविरह- 


गुरुणेति मेघदूतारम्भश्लोकव्याख्याने “रामगिरेश्चित्रकूटस्ये "ति व्याख्यातत्वात्‌ । सुरभीपडण- 
स्येदानीं किमपि नामान्तरं जातमित्यतस्तन विज्ञायते । 


मार्कण्डेयपुराणे कूर्मनिवेशाध्याये- 


“आवन्तयो दासुपुरास्तथेवाकरिणो जनाः । 
मरहाक्णाः सकर्णाश्च गोनन्दाश्चित्रकूटकाः ॥ 
चोल्लाः कोलगिराश्चैव क्रौञ्चद्वीपाः जटाधराः । 
कावेरा ऋष्यमूकस्था नासिक््य्धैव ये जनाः ॥ 
शङ्खमुक्ता्च वैदूर्यशेलप्रान्तरिताश्च ये” ॥ इत्यादि । 


इत्यनेन मल्लिनाथस्य चित्रकूटसमीपस्थत्वात्‌, वीरभद्रेण च चित्रकूटोपकण्टे सप्तशती- 
टीकाप्रणयनाद्‌ द्रयोरप्येकदेशनिवासित्वं सिद्धम्‌ । वाणीं काणभुजीमिति श्लोकस्य काणादे 
चाक्षपादे इत्यनेन श्लोकेनानदितत्वाद्‌ रघुवंशादिकाव्यरीकाकतुर्मल्लिनाथस्य पुत्रो वीरभद्र 
इत्यपि सुवचनम्‌। मल्लिनाथः शिशुपालवधादिटीकासु मेदिनीकरकृतनानार्थकोशं प्रमाण- 
यति? । वीरभद्रोऽपि सप्तशतीटीकायां प्रथमाध्याये द्वितीयश्लोकव्याख्याने “माया स्याच्छा- 
म्बरीबुद्धयोरिति मेदिनीकरः” । द्वितीयाध्याये ३० श्लोकव्याख्यानेऽपि “अट्टं भक्ते च शुक्ले 
च क्षौमेऽत्यर्थे गृहान्तरे इति मेदिनीकरः” इति । मेदिनीकरश्च खिस्ताब्दस्य चतुर्दशशतके सम- 
भवदिति रामकृष्णगोपालभाण्डारकर महाशयेन मालतीमाधवभूमिकायां निरूपितम्‌, तदप्य- 
स्मन्निरूपितमल्लिनाथतत्पत्रस्थितौ साधकमेवेति । 


१. वद्गदेशस्य एशिआरटिकसोसाइरी-द्रारा मुद्रिते महाभारतपुस्तके ३५० पृष्ठे द्रष्टव्यम्‌ । 
२. पाठोऽयं वाराणसीस्थराजकीयसंस्कृतपाठशालीयपुस्तके १४३ पत्रे वर्तते । 


३. शिशपालवधटीकायां द्वितीयसरगे “यजतां पाण्डव” इति ६५ श्लोकव्याख्याने, १४ सर्गे “निजः 


ताखिले"ति २९ श्लोकव्याख्याने द्रष्टव्यम्‌ । 

कोलाचलमल्लिनाथेन रघुवंशटीकायां “व्याचष्टे कालिदासीयं काव्यत्रयमनाकुलम्‌” 
इत्युक्तत्वाद्‌ रघुवंश-कुमारसम्भव-मेघदूतटीकानां सञ्जीविनीत्येकनामत्वात्‌ तासु वाणीं काण- 
भुजीमिति मुद्राश्लोकदर्शनात्‌ तासामेककर्तृकत्वं सर्वजनसुप्रसिद्धम्‌। शिशुपालवधटीकायां 
प्रथमसर्गे अभूदभूमिरिति ४२ श्लोकव्याख्यायाम्‌ “इत्युक्तमस्माभिर्देवपूर्वं गिरिं ते इति, धनु- 
रुपपदमस्मै वेदमभ्यादिदेश इत्येतद्गयाख्यानावसरे सञ्चीविन्यां घण्टापथे च” । शिशुपालवध- 
टीकायां त्रयोदशसर्गे मुदितैरिति २४श्लोकव्याख्याने “तदेतत्सर्वमस्माभिः कालिदासत्रयस- 
्जीविन्यां विवेचितम्‌” । अपि च शिशुपालवधटीकायां द्रादशसर्गे उत्कषप्तगोत्र इति ५श्लोक- 
व्याख्याने “तदेतत्‌ सम्यग्विवेचितमस्माभिः किरातार्जुनीयरीकायां घण्टापथे” । इत्यनेन 
कालिदासत्रयसञ्जीविन्याः शिशुपालवधसर्व्षाटीका-किरातार्जुनीयघण्टापथटीकयोरप्येकम- 
ल्लिनाथकर्तृकत्वं सुव्यक्तम्‌ ` । मल्लिनाथेन तार्किंकरक्षाटीकायामस्मित्रेव पुस्तके ३९ पृष्ठे 
“स्फुटीकृतं चेतदस्माभिः पञ्चकाव्यादिटीकासु अलं महीपाल तव श्रमेणेत्यादावित्युक्तत्वाद्‌ 
आदो वाणीं काणभुजीमिति श्लोकस्य वर्तमानत्वात्‌ तदेकमल्लिनाथकर्तृकत्वमस्यापि सिद्धम्‌ । 


केचित्तु “स्पष्टीकृतं चैतदस्माभिः पञ्चकाव्यादिरीकासु” इति मल्लिनाथेनोक्तत्वाद्‌ नैषध- 
चरितस्य तदानीमसत््वाद्‌ नैषधचरितं तेन न व्याख्यातम्‌ । मुद्रिता जीवातुसमाख्या नैषध- 
चरितटीका त्वाधुनिकेन केनचित्‌ पण्डितेन पुस्तकविक्रयप्राचुर्यार्थं कृतेति वदन्ति । तत्र मल्लि- 
नाथेन रघुवंशटीकायां चतुर्थसर्गे स सैन्यपरिभोगेणेति ४५ श्लोकव्याख्याने “नैषधे च । अपां 
हि तृप्ताय न वारिधारा स्वादुः सुगन्धिः स्वदते तुषारा” इति । शिशुपालवधटीकायामपि 
तृतीयसर्गे कपाटविस्तीर्णेति १२३ श्लोकव्याख्याने “प्रायेणैकार्थमप्यनेकश्लोकमुक्तिविशेष- 
लाभाल्लिखन्ति कवयः, यथा हि नैषधे आदावेव निपीयेत्यादिश्लोकद्वयं तथा स्वकेलिले- 
शेत्यादि- श्लोकद्वयं च” इत्युक्तत्वात्‌ तदानीमेव मल्लिनाथेन नैषधचरितस्य समालोचित- 
त्वात्‌, भगीरथेन च नैषधचरितगूढार्थदीपिकायां टीकायां मल्लिनाथकृतजीवातुरटीकाया 
अनेकेषु स्थलेषुद्धूतत्वाच्च । तथा हि नैषधगूढार्थदीपिकायां प्रथमसर्गे कथं विधातर्मयि पाणि- 
पड्कजात्‌ तव प्रियाशैत्यमृदुत्वशिल्पिन इति १३८ श्लोकव्याख्याने “कथमिति । हे विधातः. 
भो विधे ! मयि विषये तव ब्रह्मणः पाणिर्हस्तः” “लिपिरक्षरपदक्तिः तवेत्यस्य विशेषणमिति 
नृहरिः” । “जीवातुस्तु पाणेर्विंशेषणमिति” इति भगीरथः । 


१. मयाध्ययनसमये मल्लिनाथकृतकाव्यटीकाग्रन्थानामपि विवरणस्य मनोरमं पुस्तकं दृष्टम्‌ । खेदितो- 
ऽस्मि तत्‌ कौतुककरं पुस्तकमिदानीं हस्तगतं न भवतीति । 


२. नैषधे तृतीयसर्गे ९३ श्लोकः। 


३. अस्याष्टीकायाः पुस्तकं १६२९*शाकवर्षलिखितं वाराणसीस्थराजकीयसंस्कृतपाठशालीयपुस्तकालये 
वर्तते । अत्रानेकेषु स्थलेषु पूर्वलिखितेषु वाक्येषु कुण्डलनां विधाय तदर्थबोधकेरेव पदान्तरेरपर्वाणि 
वाक्यानि लिखितानि, अनेकेषां टीकाकाराणां मतानि पत्रपार््धभागे रिप्पणरूपेण लिखितानीतीदं 
पुस्तकं टीकाकारेणेव शोधितं समालोचितं वेत्यनुमीयते। अत्र नृहरिलक्मण-नारायण-विश्वशवरः 
जगद्धर-ताण्डव-मुकुट-जीवातुप्रभृतिभिः शन्दैष्टीकान्तराणि प्रमाणयति । क्वचित्‌ भ्रकारान्तरेरनेकान- 


थान्‌ दर्शयति टीकाकारः। अस्मदवलोकितासु भवदत्त-गदाधरनरहरिनारायण-मल्लिनाथ-महेश्र 

१५२ पण्डितपरिक्रमा 


पण्डितजीवानन्दविद्यासागरमुद्रिते जीवातुसहिते नेषधचरितपुस्तके ५५ पृष्ठे “कथ- 
मिति । हे विधातः । प्रियायाः वरटायाः शेत्यमृदुत्वशिल्पिनस्तादृकतरद्गशेत्यमार्दवनिर्माणकात्‌ 
तव पाणिपङ्कजात्‌” इति । 

नैषधगृढार्थदीपिकायां प्रथमसर्गेऽपि स्वयुथ्यैरिति १३९ श्लोकव्याख्याने “पुनः प्रियां 
प्रत्याह । अयीति । अयि प्रिये संबुद्धिरिति नृहरिः । अपीति पाट इति जीवातुः । अपि चेत्य- 
पेरर्थः” । 

पण्डितजीवानन्दविद्यासागरमुद्रिते जीवातुसहिते नैषधचरितपुस्तकेः ५५ पृष्ठे । 
“अपीति । अपि चेत्यपेरर्थः” । 

नैषधगृढार्थदीपिकायां प्रथमसर्गे तवापि हाहा विरहात्‌ क्षुधाकुला इति १४१ श्लोक 
व्याख्याने ^तेषु प्रसिद्धेषु “स्वसम्पादितेषु तेषु इति जीवातुः” । 

पण्डितजीवानन्दविद्यासागरमुद्रिते जीवातुसहिते नैषधचरिते ५६ पृष्ठे “श्षुधाकुलाः 
्षुत्पीडिताः तेषु स्वसम्पादितेष्वित्यर्थः“ । 

नैषधगृढार्थदीपिकायां द्वितीयसर्गे स गरुद्रनदुर्गदुर््रहान्‌ इति ४ श्लोकव्याख्याने 
“हस्वान्तं पृथक्पदमिति जीवातुः । यत्तु गोखियोर्हस्व इति तेनोक्तं तन्न, खी प्रत्ययान्तत्वाभावात्‌, 
अतो हस्वो नपुंसके इति हस्व इत्याहुः” । 

पण्डितजीवानन्दविद्यासागरमुद्रिते जीवातुपुस्तके ६० पृष्ठे “तनुकण्डु यथा तथा गोखि- 
योरुपसर्जनस्येति हस्वः । नुनदे निवारितवान्‌ स्वरितञित इत्यात्मनेपदम्‌” । 

एवमग्रेऽपि अनेकस्थलेषु वर्तन्ते । 

यद्यपि माघे मेघे गतं वय इति मल्लिनाथविषयककिवदन्त्याऽनुमीयते वृद्धावस्थायां 
तेन नैषधचरितं व्याख्यातम्‌, तथापि रघुवंशादिटीकास्विवानेकानाचार्याननेकान्‌ ग्रन्थांश्च प्रमा- 
णयति । तद्यथा- मनु; विष्णुपुराणम्‌, महाभारतम्‌, सामुद्रकम्‌, वैजयन्तीकोशः, हलायुधकोशः, 
वर्द्धमानः; काव्यप्रकाशः क्षीरस्वामी, पाणिनि; अमरकोशः, वृत्तरत्नाकरः विश्वकोशः, तार्किकः, 
उपाध्यायविश्वश्वरभटारकः, एवमन्येऽपि । 


भगीरथ--रामचन्द्रप्रेमचनद्र-भावार्थदीपिकाकारकृतासु टीकासु स्वपिक्षया महती सर्वोत्तमा इयमेव 
टीका। अस्यां अरतिसर्गमन्ते “इति श्रीकृूर्माचलेन्द्रश्रीरुद्रचन्द्रगोत्रापत्यकल्पद्रुमसदृशराजर्षिवर्यश्रीम- 
दुद्द्योतचन्दरात्मजश्रीज्ञानचन्रश्रितपुरोहितसोमयाजिपण्डितबलभद्रगोत्रापत्यश्रीहर्षदेवात्मजावसध्यि- 
भगीरथविरचितायाम्‌” इति पुष्पिका वर्तते। अपि च-- | 
“अध्यापकं विना यो नैषधगूढार्थदीपिकां टीकाम्‌ । 
पश्यति रसनाप्रे तु वाग्देवी -तस्य स्फुरति भृशम्‌ ” ॥इति। 
बहुखेदितोऽस्मि यदिदं पुस्तकं खण्डितमिति । 
१. विशवेश्वरभदट्वारको नैषधचरितटीकाकारः। 

सटीकतार्किकरशक्षाया भूमिका १५३ 


मल्लिनाथेन तार्किंकरक्षाटीकायां ७६ पृष्ठे “प्रशस्तपादभाष्यनिकषटीकायामस्माभि- 


व्यख्यातार्थो द्रष्टव्यः” एवमेव १३९ पृष्ठेऽप्युक्तत्वात्‌ प्रशस्तपादभाष्यमपि विस्तरतो 
व्याख्यातमिति निष्पन्नम्‌ । 


मल्लिनाथकृतामरकोशरीका-भद्टिकाव्यटीकेकावलीटीकादयो ग्रन्था न समालोचिता 
मयेति । 


वात्स्यायनापरनामधेयो मल्लिनाथस्तुः नामत एव भिन्नो महर्षिरित्येतत्‌ सर्वं न्याय- 
वार्तिकभूमिकायां विस्तरेण निरूपयिष्यत इत्युपरम्यते । 


२२ जनवरी, ९९०३. 


१. आदर्शपुस्तके “श्रशस्तपादभाष्यनिष्कण्टिकायामिति” पाठो दृश्यते, स च प्रामादिकः, १४२ पृष्ठे 
“निकषे द्रष्टव्यः” इत्यस्य वर्तमानत्वात्‌ । 


२. क्वचिद्‌ मल्लनाग इति पाठः। 

रापानुजदर्शनस्य भूमिका 


श्रीरापपयिश्जासी 
कार्यामगस्त्यमुन्याश्रमाश्रमः 


"वेदव्यासस्य मुख्यशिष्यौ द्वावास्तां जैमिनिनोधायनौ, तत्राद्यो द्वादशलक्षणी पूर्व- 
मीमांसापदग्रसिद्धां प्रणिनाय, अपरस्तु उत्तरमीमांसापदप्रसिद्धचतुरध्यायीं व्यासदेवप्रणीतामशे- 
षविशेषतोऽधिगत्यतामुपननृंहे, तदिदमुपवृंहणं वेदान्तवृत्तिरिति बोधायनवृक्तिरिति च नाम्ना 
प्रसिषेध प्रचनार च, एषा च विशिष्टाद्रेतमतानुगा, अत एव श्रीमान्‌ रामानुजार्यः स्वीयब्रह्म- 
सूत्रभाष्ये भगवद्‌ बोधायनकृतां ब्रह्यसूत्रवृत्ति पूर्वाचार्याः संचिक्षिपुस्तदनुसृत्य सूत्राक्षराणि 
व्याख्यास्यन्त, इत्यभिदधो प्रत्यपीपदच्च विशिष्टाद्रैतपरतया प्रस्थानपञ्चकम्‌ । इदं हि दर्शनं 
बोधायनप्रभृतिभिर्महर्षिभिः सुप्राचीनतमे्द्रमिडगुहदेवब्रह्मानन्दिप्रभृतिभिराचार्येश्चोपजीवितवृक्ति- 
वार्तिकादिनिमणिन साम्प्रतमपि निखिलदर्शननिपुणविद्रज्जनसंसेवितमुपवृंहितं च परःशत- 
सन्दर्भरचनया, उपलभ्यन्ते च प्राचीनतमा आधुनिकाश्च बहवो ग्रन्था आर्षा नार्षसाधारण्येन 
लघुवृहन्मध्यभावं गता; परन्तु परेस्तावत्सु प्रसिद्धचक्राट्नादिव्यवहार एव कथञ्चिदवलोक्यते 
स्वरूपसन्‌ दर्शनस्य तु दर्शनमेव सुटूरहतम्‌ । अथामुष्मिन्‌ दर्शने सर्वश्रुतीनां मुख्योऽर्थयतो 
द्रैतमामनन्तीनां स्थूलचिदचिद्विशिष्टब्रह्मपरत्वम्‌ अद्रैतमामनन्तीनां च सृक््मचिदचिद्विशिष्ट-- 
ब्रह्मपरत्वम्‌, स्थूलत्वसृक्षमत्वे च व्याकृतनामरूपव््वाव्याकृतनारमरूपवत्त्वरूप एव, अथ ब्रह्मणः 
सगुणत्वप्रतिपादनपरा मुख्यार्था । “परास्य शक्तिर्विविधैव श्रूयते स्वाभाविकी ज्ञानबलक्रिया 
च” इति श्रुतिगणेन ब्रह्मणोऽनन्तकल्याणगुणाम्नानाद्‌ नैर्गुण्यवादोऽपि श्रुतिस्थो मुख्यार्थ एव 
ब्रह्मणो हेयगुणराहित्यबोधकत्वात्‌, अभिहितोऽयमर्थः प्राच्यैः। नित्यं हेयगुणावधूननपरा 
नैर्गण्यवादाः श्रुतौ स्पष्टर्थाः सगुणोक्तयः शुभगुणप्रख्यापनाद्‌ ब्रह्मणः अद्रतश्रुतयो विशिष्ट 
विषयानिष्कृष्टरूपाश्रयाभदोक्तिस्तदिहाखिलश्रुतिहितं रामानुजीयं मतमित्यस्मिन्‌ वेदसम्मते 
सनातनदरशने रामानुजीयत्वव्यवहारस्तु रामानुजार्यस्य ब्रह्मसूत्रव्याख्यातृतया परेषामिव 
अयमाचार्यचरणः कृष्टोत्पत्तेः ८९० अनन्तरं मद्रासभागे कस्मिंश्चिद्‌ इतपुरीनामग्रामे वेशाख- 
मासे शुक्लपक्षे पञ्चम्यामाद्रनिक्षत्रे केशवाचार्यगृहेऽवततार । अयमार्यचरणो हारीतवंश- 
समुद्धवो यामुनाचार्यप्रशिष्यश्चेति सुनिश्चितम्‌ । 


प्रायोऽयमनुरुरोध शठकोपाचार्ययुक्ती; यास्तालपत्रेषु प्रायो द्रविडलिप्या लिखिता 
द्रविडभाषाप्रबद्धाः प्रबन्धनाम्ना, अधुनापि उलभेमहि । अयं शटठकोपनामार्यचरणः कृष्टोत्पत्तेः 
३००० प्राग्‌ भगवति कृष्णे स्वयति षोडशदिनानन्तरं समुत्येदे ताग्रपर्णीक्षालितद्रविडभूमौ 
कारि शूद्रगृहे अयं च तपश्रभावोपनीतदिव्यकरणकलेवरोऽपि शाखरमर्यादां रिरिक्षिषुर्नोच्च- 


१. पं. ११, न्यू. सि. (जुलाई १, १८७६) ११३-११४. 


((.0 581110(11181018116 (॥11\/681511\/ (01661010. 01411260 0 6810011 


रामानुजदर्शनस्य भूमिका १५५ 


चार वर्णमेकं श्रुतेरपि तु भाषास्वेवोपचिकीर्षुर्लोकान्‌ निबन्ध प्रबन्धान्‌, अनशनोम्लिका- 
मूलसंश्रयो व्यास्यदथ शास्रं सहस्रगाथासु । अयं च ज्ञानगौरवाद्‌ श्रीसम््रदायानुयायिनां 
ब्रह्मविद्यावंशं समभान्त्सीत्‌, समादृतश्राभवत्‌ । तदिदं बहुलनिबन्धमुत्कृष्टदर्शनं मुद्रणादिः 
विरहात्‌ सर्वजनलोचनगोचरतां न प्रयातीति प्रतियता दर्शनदशनाहितोत्सुक्येन संस्कृतपाठ- 
शालायाम्‌ अध्यक्षप्रातिनिध्यं गतेन श्रीगाफसाहेवमहाशयेन प्रेरितो दर्शनस्यामुष्य 
सहजकाटिन्यमप्रचारजकाठिन्यञ्चावलोक्य सर्वसाधारणबोधसम्पादनाय प्रथमतस्तत्वत्रयचुलु- 
कायितां दीपिकामिमां प्रस्तोति रामानुजदर्शनमहार्णवपारदृश्चनः स्मृतिसरिन्निबद्धसेतोः श्रीशा- 
लिग्रामाचार्यस्य तनयः काशिकराजकीयसंस्कृतपाठशालायां साङ्ख्यद्वितीयाध्यापकः। 

श्रीरययविश्रणासनी 
काञ्यायगस्त्यमुन्याश्रयाश्रमः 


अद्यत्वेऽपि सन्ति निखिललोकविश्रुतयशसः सर्वविद्यापारदृश्वानसखरयीत्राणकृतपरिकराः 
कविताकिंककेसरिणः श्रीभाष्यकारसत्सम्प्रदायमहाध्वजे पटपटायितातिप्रौढप्रकटपाण्डित्या 
दण्डायमानदीर्घकोर्तयश्च प्रणीताऽष्टोत्तरशतमहानिबन्धा गद्यपद्यप्रणयनाद्याचार्या, यदुपन्ञं यदु- 
पक्रमं वा दार्शनिकदीक्षाशिक्षाः प्रथन्ते भारतावान्तरदेशेषु, तेऽमी प्रातःस्मरणीयसुनामानः 
श्रीमन्तो वे्टनाथदेशिकाः याञ्जगति गुरुनामाग्रहणस्मृतिस्मृत्या जनास्तद्विदोऽन्वर्थतया 
गुणग्राहितया च श्री६वेदान्ताचार्या इत्यभिदधाना गौरवेण नामाग्रहणेऽपि स्वीयां वाचं प्रायः 
पुनन्ति । तेषामेवैष बुद्धिवेभवविलसितस्पन्दायितो न्यायसिद्धाञ्जननामा सन्दर्भः । यं ते महर्षे 
्वोधायनस्य सारस्वतमहोदधो तत्रभवतां श्रीह रामानुजभगवत्पादानां शिष्यसम्प्रदायवाङ्मय- 
महोर्मिषु वा अञ्जसा प्रवेष्टकामान्‌ यथासुखं तत्र नेतुमररचन्‌ । 

भवन्ति चात्र म्रन्थे षट्‌ प्रकरणानि-- जडद्रव्यपरिच्छेदः, जीवपरिच्छेदः, ईश्वरपरिच्छेदः 
नित्यविभूतिपरिच्छेदः बुद्धिपरिच्छेदः, षष्ठश्राद्रव्यपरिच्छेदः । अत्र परिच्छेदे सामान्यचिन्तनान्तो 
ग्रन्थो वर्तते, अत्रैव च ग्रन्थाज्ञानं जातं तदनन्तरं कोशो न मिलति दक्षिणप्रदेशेष्वपि न मिलति 
यत्रेतदप्रन्थस्य प्राचुर्येण प्राप्तिः सम्भाविता । अत एव तदेशीयपुस्तकेषु- 

न क्वाप्यतः परमदृश्यत कोषशेषस्तच्छेषपूरणकृतिः परिहासहेतुः । 

ज्ञातव्यमन्यदपि तेर्निरणायि सम्यगयमन्थान्तरेष्विति न किञ्िदिहास्ति चिन्त्यम्‌ । 


इत्यन्ते लिखितमस्ति । अस्ति चेष ग्रन्थितुः प्रमेय निरूपणप्रचुरो ग्रन्थो यथा तेषामेव प्रमा- 
णनिरूपणप्रचुरो न्यायपरिशद्धिसन्दर्भः परपराकरणप्रचुरश्च तत्त्वमुक्ताकलापसत्सन्दर्भः । यथोक्तं 
तेरिहैव ग्रन्थे आदौ- 
यन्यायपरिशुद्धयन्ते संग्रहेण प्रदर्शितम्‌ । 
पुनस्तद्धिस्तरेणात्र प्रमेयमभिदध्महे इति । 
ततश्च प्रमेयनिरूपणप्रचुरेऽस्मिन्‌ ग्रन्थे सामान्यचिन्तनग्रन्थोऽपि चेद्विकलस्तहिं षष्ठ 
परिच्छेदे अर्द्धाधिको ग्रन्थोऽग्रेतनो न मिलतीत्यनुमिमीमहे । 
अस्तु, किमप्येतत्तथाऽपि प्रेक्षावतां प्राचीनाचार्यसन्दर्भेषु निगूढतत्त्वमनुसन्धित्सतां सतां 
सर्वथाऽयं मन्थो भवत्युपादेयः, न हि भोगभाजः खण्डेऽप्यवर्तुलेऽपि च खण्डलड्डुके उपे- 
क्षावन्तः। अस्माभिः पूर्वमुद्वितेषु लेखप्रसादेन कठिनेष्वपि महाकरप्न्थेषु अतिगभीरयुक्ति 

गर्भतया गोमुखव्याघ्रभूतेषु जनानां निरपायसंश्रयदानार्थमयमुपक्रमोऽस्मदीयः। पूर्वं हि 
भारते वर्षे हेत्वाभासमहोदधिमन्थनमन्थरायमाणमतयो विविधोपाधिलक्षणातिविशदगहन- 
हदावगाहनातिप्रथितवक्रनक्रा वाग्मिशक्रा निग्रहसमृद्धसमुद्धावनाकुण्ठकण्ठीरवरवाः प्रतिवादि- 
भैरवा व्युत्पत्तिमहासंपद्रशीकृतसर्वार्थरहस्या युक्ता इव योगिनोऽचिन्तितोपस्थितसर्वार्था अभू- 
वन्नभङ्गुरगुणगणा गणेयतमा वेड्कटनाथसदृशा द्वित्रा अपि अबाधितव्युत्पत्तिभाजो विद्वांस इति 
तेषां श्रीभाष्यादिप्रमेयप्रचुरग्रन्थेष्वभग्नाऽ भवद्‌ व्युत्पत्तिः। अधुनातनास्तु प्रायः पवोक्तसाधनो- 
दासीना इत्यक्षरार्थज्ञानमात्रतृप्ता वाक्यार्थज्ञाने मनोऽनुनयनमप्यनर्पयन्तो यथाकथजञ्चिदेव 
तृप्यन्तीति मा स्म ते विस्मरन्नाकरप्रन्थकाठिन्यं तत एव चोपाददीरन्नन्ततः प्रकरणग्रन्थसाहाय्यं 
यतो न भवेदर्थावबोधवेधुर्यं न चान्यथाऽथखि्यातिरिति द्ूरदेशेभ्यः साम्प्रदायिकप्रकरणानि 
यथासमयं संग्राहं संग्राहं विस्तृणीमहे, आशास्महे चैतदेशीयानां न्यायसिद्धाञ्जनादि- 
प्रकरणसाहाय्येन श्री भाष्यादिसुगहनगभीरार्थगर्भग्रन्ेष्वचलां सुदृढां च व्युत्पत्तिम्‌ । 


कमिव चोपमिनुयामिममकारणसहजसुहदं विद्याविवर्द्धनं साम्प्रदायिकरलं मथुरास्थ- 
श्रीरामानुजपाटशालालड्रणभूतं लक्ष्मणाचार्यम्‌, योऽप्रा्थितानिद्धितावबुद्धानयस्मदर्थान्‌ भृशं 
पूरयितुमनाः स्वहस्तेनावदधानस्तैलङ्खाक्षरकोशान्यायसिद्धाञ्जनपुस्तकं देवाक्षरेष्ववतार्य्य 
विशोध्य यलसिद्धसुयशोमात्रभाजनं मां व्यधत्त । तदेष एवतस्य शुभकार्यस्याविकलं यशो 
लप्सीष्ट. वरिषीष्ट॒चैनमेवेवंविधशुभकर्मानुष्ठानजाऽदृष्टश्रीदसिीष्ट॒चैकतममपि स एव 
स्वाभिमतं पुण्यस्यांशं स्वीयशयेन मह्यमपीति सस्पृहमीहे । 

` अस्मि च विशेषतः कृतज्ञोऽथुना देवैः सहासीनस्य नैसर्गिकपण्डितप्रियस्य दीनेषु 

पुरस्कृतदयस्य विविधविद्यावदातस्य वाराणस्या वररलस्य, सुख्यातेडक्टरलाजरसमहाशयस्य 
येन स्वीयं लाभमप्यनभ्यर्थ्य आर्थिकीं क्षतिमप्यक्षुण्णमनसाऽविगणय्य आपवर्गिकातिचिर- 
प्र्याताचिरादिमार्गस्य अवातभीता अतैलस्नेहपूराः सततमुज्ज्वलन्तो विद्यासामर्थ्यानु- 
नीतदिव्यपुरुषानुमोदिता ब्रह्मविद्यावर्तिकाः सत्पात्रलन्धपदा धन्याध्वनीनानां बाह्याभ्यन्तर 
ध्वान्तध्वंसना एतावन्तः श्रीसाम्प्रदायिका ग्रन्थाः प्रकाशमुपयापिताः । 

आशासे च स संयुक्षीष्ट सुमनोभिः सुजनैः स्पर्दधिषीष्ट चासनार्धलन्धये सुत्राम्णाऽपि, 
वर्धिषीष्टालोकिकैर्भोगि, विपत्सीष्ट क्लेशकलिलैर्निवर्तिषीष्ट सांसारिकाधिजालैः। किं बहुना+ 
नावर्तिषीष्ट सोऽस्माल्लोकादमुं लोकं क्लेशकषायबहुलमित्यभ्यर्थये भगवन्तं सर्वकामफलप्रदं 
सुरासुरगुरुं सर्वसमाराध्यं देवतासार्वभोममनादिनिधनं नारायणं देवम्‌ । 


श्रावणशुक्लप्रतिपदि 
गुरौ, सं. १९५८. 
@&) 

संकषंकाण्डभुषिका 


श्रीरायविश्गणासमी 
काश्यामगस्त्यमुन्याश्रमाश्रमः 


"अनादिनिधनाविच्छिन्नविविधरचनाप्रपञ्चे सुमेधसामपि परमाश्र्यकरे अनर्वाग्दृशाम- 
प्यवाड्मनसगोचरे घटीयन्रवदनिशमावर्तमाने जगदुद्यविभवलयलीले संसारचक्रे बम्भ्रमति 
कर्मपरवशान्‌ भ्राम्यतो जन्तूनालोच्य करुणावरुणालयो जगदीश्वरस्तान्‌ बन्धादुन्मोचयितुकामो 
देहेन्द्ियमनप्राणेरतिपरीयसा ज्ञानेन्ियग्रामेण चायूयुजत्‌ । उपदिदेश च कालान्तरीणदेशान्त- 
रोणविप्रकृष्टासनिकृष्टातीन्ियसृष्टिप्रलयादिलक्षणपरमदुरूहार्थसार्थविज्ञानजननक्षमं शास्त्र- 
मृग्वेदादिलक्षणम्‌, तद्धि परस्य ब्रह्मणो जननीये जगज्जाते द्यावापृथिव्याविव सूर्याचनद्रमसाविव 
देवासुरसङ्खाविव स्त्रीपुंसाविव पुण्यपाप्मनी इव च निविष्टमपि नियतानुपूर्वीकमिति नित्यमि- 
त्याचक्षते नित्यानित्यविवेकविपश्चितो विचक्षणाः । न च तावतापि तदपरिणाममनाद्यन्तस्वभाव- 
मात्मस्वरूपमिवानधिगतसर्वविक्रियम्‌ प्रतिकल्पं सक्षयमाणप्राणिकर्मसहानुगेन जगन्नियन्त्रा पर- 
मेश्वरेणैव आहितनिजशक्तिभिः पूर्वकल्पे तपःसमृद्धिसमाराधितपरमपृरुषेरतीन्ियार्थनिरीक्षण- 
निपुणैः परमर्षिभिस्तस्याखिलस्य श्रुतिपदव्यपदेश्यसन्दर्भस्य स्मर्यमाणत्वात्‌ । न च ते सरव 
वेदा युगपदुद्भभुर्विलिल्यरे वा; किन्तु कदाचित्काचिच्छाखा उत्ससाद प्रादुर्बभूव चापरा, यथा 
इदानीमेव कठटकपिष्ठलादिशाखा उत्सनप्राया अध्येतृविरहाद्‌ ग्रन्थविलोपाच्च । 

एवं सहस्रशाखे सामनि काश्चिदेव शाखा लब्धप्रचारा अपराश्च समूलमुन्मूलिताः काल- 
महिम्ना । प्रचचार चोचिरादेव कालाद्‌ वाजसनेयिशाखा सब्राह्मणमन्निका, भगवन्तं भास्कर- 
माराध्य याज्ञवल्क्यो महर्षिस्तां लेभे इति हि पुराणेतिहासाचार्याः । न च तावता अचिरप्रवृत्ता 
सा शाखा न वेदो, नापि कृत्रिमेत्यनित्या, तस्याः सुचिरकालप्रवृत्तानामाश्वलायनादिशाखानामिव 
विधूतकल्मषै्जातिस्परेराधिकारिकैः परमर्षिभिः स्मर्यमाणत्वाविशेषादविशेषाच्चानुपूर्वीनित्य- 
तायाः। यथोक्तं द्वादशस्कन्धे श्रीमद्‌भागवते- 

याज्ञवल्क्यस्ततो ब्रह्मन्‌ छन्दांस्यधिगवेषयन्‌ । 
गुरोरविद्यमानानि सूपतस्थेऽर्क मीश्वरम्‌ ॥ 
याज्ञवल्क्य उवाच-- ओं नमो भगवते आदित्यायेत्यारभ्य यातयाम यजुःकाम उपसरा- 
मीति । सूत उवाच- । 
एवं स्तुतः स भगवान्‌ वाजिरूपधरो हरिः। 
यजुंष्ययातयामानि मुनयेऽदात््रसाद्तः ॥ 
यजुभिरकरोच्छाखा दश पञ्च तथा विभुः। 
जगृहूर्वाजसन्यस्ताः काण्वमाध्यन्दिनादयः ॥ इत्यादिना । 


१. प. १८९३. 

इदमेव तु वेदानां नित्यत्वे परमं प्रमाणं यद्‌ याज्ञवल्क्यसमानसमया ऋषयस्तत्रणीतासु 
स्मृतिषु पौरुषेयवाक्यतां प्रतिपन्नाः । प्रतिपेदिरे च तदद्षटेष्वेव मन््ब्राह्मणभागेषु अपौरुषेय- 
वेदस्वरूपताम्‌ । अस्ति ह्येष प्रकृतिकृतो नियमः-- प्रायोजनाः समानसमयम्परमोत्कृष्टं महा- 
त्पानमपि लङ्घयितुमिच्छन्ति, तदीयास्वाश्र्यशक्तिषु स्वयं विश्वासभाजोऽपि च पुनरीर्घ्यया तथा 
प्रयतन्ते यथेतरे जनास्तं बहुमानविश्वासभाजनं न जानीयुस्तथा च यदि याज्ञवल्क्यप्रणीतासु 
स्मृतिषु तत््ोक्तेषु मन््रत्राह्मणेषु च तात्कालिकानां पौरुषेयग्रन्थान्तरः समताग्रहो मनत््रब्राह्मणेषु 
वा पौरुषेयताग्रहः कथमिवाभविष्यदथाभ्यधास्यस्तेऽवश्यं तेषां समतामवेदरूपतां च, ते च 
तेषामविप्रतिपद्य वेदरूपतामातस्थिरे, तदवश्यमचिरप्रवृत्ता अपि वाजसनेयिशाखा चिरप्रवृत्त- 
शाखान्तराणामिव वेद इति वेदावेदविभागतत्त्वज्ञाः। 


अत एव तु “छन्दोब्राह्मणानि च तद्विषयाणि” (४ ।२।६६) इति सूत्रे अन्यत्राभिधेयस्या- 
नित्यत्वाच्छन्दोव्राह्यणानां तद्विषयवचनमिति वार्तिककारः, व्याकरणभाष्यकारोऽपि च तत्र तत्र 
वेदावेदविभागं तथैवातस्थे । अत एव “पुराणप्रोक्तेषु ब्राह्मणकल्पेषु ” (४।२।१०५) इति सूत्रे 
“पुराणप्रोक्तेषु ब्राह्मणकल्पेषु याज्ञवक्ल्यादिभ्यः प्रतिषेधस्तुल्यकालत्वादिति वार्तिकम्‌, पुराण- 
प्रोक्तेषु ब्राह्यणकल्पेष्वित्यत्र याज्ञवल्क्यादिभ्यः प्रतिप्रतिषेधो वक्तव्यः । याज्ञवल्क्यानि ब्राह्य- 
णानि । सौलभानीति । किं कारणम्‌ ? तुल्यकालत्वात्‌। एतान्यपि तुल्यकालानीति” इति 
वदन्तौ भाष्यवार्तिककारौ अचिरप्रवृततेषु ब्राह्मणेष्वपि वेदत्वमन्वमंसातामित्यतिस्फुटमेव । 
पाणिनिरपि च पुराणप्रोक्तेष्विति वदन्‌ चिराचिरप्रवृत्तत्वलक्षणं ब्राह्मणे विशेषमद्धीकुर्वाणोऽपि 
याज्ञवल्क्यप्रक्तेषु ब्राह्मणेषु ताण्डिभाल्लविशाट्यायन्यतरेयिणामिव नाचिरपवृत्ततां मेने इति 
वार्तिककारेण तस्याचिरप्रवृत्तत्व-बोधनपुरस्सरमयथभावोऽभिहितः। केचित्तु व्याकरणप्रणे- 
तृमुनित्रयस्यापि याज्ञवल्क्यप्रोक्तेषु ब्राह्यणेष्वचिरप्रवृत्तत्वमनुमतम्‌, यतः सूत्रकारोऽपि पुराण- 
प्रोक्तेष्विति ब्रूते ततश्राचिरपवृत्तव्राह्मणव्यावृत््यर्थमेव पुराणपदमिति । एवमेव काशिकापद- 
मञ्जर्या हरदत्तोऽपि याज्ञवल्क्यादयो हयचिरकालप्रवृत्ता इत्याख्यानेषु वार्तेति वदन्‌ सूत्रकारस्यैव 
पुराणपदमुपाददानस्य याज्ञवल्क्यप्रोक्तानि ब्राह्मणानि स्वल्पकालप्रादुर्भूतानि, अत एव न सञ्जि- 
घृक्षितानीति मेने । भवतु किमप्येतत्सर्वथाऽपि तु वेदावेदविभागोऽयमाजानिकसम््रदायसिद्धो 
वेदनित्यताविद्विषामपि दुरपहवस्तथा हि सर्वज्ञकल्पास्तथागतप्रभृतयः केनापि कारणेनन वेद- 
नित्यतापक्षं समूलमुन्मूलयितुमिच्छन्तोऽपि अहमहमिकया तदुपक्रम्य अनेकनिबध्नात्निब- 
न्धन्तोऽपि च न पारयाम्बभूवुस्तेषामिदम्प्रथमताबोधने वा पुरुषविशेषाभिप्रायप्रभवत्वबोधने 
वा। न चाद्यत्वेऽपि यलसहस्रमवलम्ब्यापि शेकुः केचन कालविशेषं पुरुषविशेषं वा निर्देष्टं 
येनामुना पुरुषेणायं वेदोऽमुष्मिन्‌ काले प्रणीत इति प्रामाणिकानां श्रद्धेयं स्यात्‌ । 


्रादुर्भावस्त्वस्माकमप्यनुमतो न हन्तुमीष्टे लेशतोऽपि विवक्षितां वेदनित्यताम्‌, तथा हि 
स्मरन्ति- 

१६० पण्डितपरिक्रमा 


“युगान्तेऽन्तर्हितान्‌ वेदान्‌ सेतिहासान्‌ महर्षयः । 
लेभिरे तपसा पूर्वमनुज्ञाताः स्वयम्भुवा” ॥इति । 

न हि प्रादुभविसमये विद्यमानाः परमर्षयस्तन्नित्यतां संशिश्यरे । न चर्षीणां सर्वेषा- 
मनाश्वास्यतां प्रथयन्‌ कश्चिदाश्रसनीयः, न हि सर्वं लोकमनाश्चास्यञ्जानानोऽभिदधानो वा प्रक्षा- 
वतामपेक्षणीयवचा वा स्याद्‌ व्यवहाराय वा पर्याप्नुयादिति वेदनित्यतापक्षमाक्षिपताऽपि 
परमषिभिः संसस्मरिरे वेदा इत्यगत्याऽद्खीकरणीयमापनम्‌। न॒ चेतोऽन्यद्रेदनित्यता- 
वादिनोऽप्यभिमतं नित्यत्वम्‌, यत्मतिसर्गं समानानुपूर्वीकतया तपःसम्पत्समृद्धर्ृद्धैः परमर्षिभिः 
स्मर्यमाणत्वम्‌, तच्चेदं परोऽप्यङ्गीकरोतीति चिरप्रवृत्तशाखास्विवाचिरप्रवृत्तास्वपि शाखासु 
समानो वेदत्वव्यवहार इति सिद्धान्तसिद्धम्‌ । 

तत्रैष श्रुत्याम्नायत्रयीवेदादिपदव्यपदेश्योऽपौरुषेयाक्षरराशिरवान्तरानेकभिदाप्रविभिन्नो- 
ऽपि प्रथमतो मन््रब्राह्यणभेदभिन्नस्तत्रत्यानामेव च क्रियापराणामनिर्णीतिार्थवाक्यानां निर्णयाय 
प्रवृत्तेयं षोडशाध्यायी पूर्वमीमांसा । 


तत्र द्रादशाध्यायी बहुभिर्बहुधा च व्याख्यातेति द्रादशाध्यायीपदव्यपदेशमुपयाता पूर्व- 
मीमांसा । वस्तुतस्तु अस्त्येषा षोडशाध्यायी तत्रोत्तरां चतुरध्यायी संकर्षकाण्डपदेन व्यवह- 
रन्ति। इयं च सङ्कीर्णार्थनिरूपणपरेति संकर्षण-पदेन संकर्ष-पदेन चोच्यत इति 
द्रादशाध्यायी भूमिकायां समगरिष्महि । अस्याश्च पूर्वमीमांसाया आर्षं व्याख्यानमुपवर्षमहर्षि- 
प्रणीता वृ्तिर्यामसकृदेव भाष्यकाराः शबरस्वामिन उट्ङ्कितिवन्तः। आधुनिकेष्वपि च शाख- 
दीपिकादिग्रन्थेषु अस्ति तदुल्लेखः। सा च दृत्तिरमूले प्रचुरप्रचारे अनेकविकल्पास्पदतां चोपगते 
प्रणीतेति तु लोकव्यवहारसिद्धं कालमहिम्ना वृत्तावप्यनानुकूल्यमुपयातायां तामुत्साद्य नाना- 
विधानि व्याख्यानानि प्रववृतिरे । आरेभिरे चाचार्या वेदबाह्यबोद्धादिमतभीत्या तत्सम्मिश्रानिव 
निरीश्वरवाद-मन्रमयदेवतावाद-पाठटेकफलोपनिषद्वादान्‌ व्यवस्थापयितुम्‌ । 


उपलन्धेषु पूर्वमीमांसाग्रन्येषु शाबर भाष्यं प्राचीनतमं मान्यतमं च, शड्कराचार्या अपि तत्र 
तत्र सूत्रभाष्यादिषु प्र॑सङ्खतः शबरस्वामिन उदिश्य- यथाहुः शाखतात्पर्यविदः-- यथा च 
शाखरतात्पर्यविदामुपक्रमणमिति सबहुमानं निर्दिशन्ति स्म । कुमारिलवार्तिकमपि सुप्रसिद्धम्‌, 
तच्च श्लोकवार्तिकम्‌, वार्तिकम्‌, टष्टीकापदेन चोच्यते । परमिदं द्रादशाध्यायीपर्यन्तमेव 
मिलति, अग्रे संकर्षकाण्डस्य वार्तिकं वर्तति न वेति नावधारयितुं पार्यते; परन्तु शाबरभाष्य 


१. प्रथमपादे श्लोकवार्तिकम्‌, ततो निवीतान्तं वार्तिकमिति तदनन्तरं तु टुष्टीकेत्याचक्षते टुप्शब्दः कस्या 
भाषायाः कश्च तस्यार्थ इति विशिष्य न ज्ञायते प्रायोजनाः-- दुष्टीकापदेन संक्षिप्ताक्षरव्याख्यानं 
मन्यन्ते, तदेतत्कुत इति विन्ञाः स्वतो विदाह्कर्वन्तु । अहं तु मन्ये अनुषटुप्टीकेति, अनुषटप्ठन्दसोऽति- 
लघुतया संक्षिप्ताक्षरतानोधनाय प्रथमतो जना अनुष्टप्टीकेति वदन्तोऽपभ्रंशमाना आरेभिरे टुष्टीकेति 
वक्तुम्‌, केषुचित्पुस्तकेषु दशमाध्यायादिवार्तिकान्ते टुन्दूषण्याम्‌ इति पाठोऽपि चेत्ामाणिकस्तर्ह 
अनुष्टुनदूषणी संक्षेपेण परमतनिरासतात्पर्यका व्याख्या इति तात्पर्येण समाधेयः। अद्रेतसिद्धिकार 

` अ्रभृतयस्तु निजम्रन्येषु निवीतोत्तरकोौमारिलवार्िकं टुष्टीकापदेनेव व्यवहरन्तीति तु तज्जञानानां निर्वि- 
वादमेव । 

संकर्षकाण्डभमिका १६१ 


संकर्षकाण्डपर्यन्तं साकल्येन जैमिनीयसूत्रार्थनिरूपणपरं प्राणायि शबरस्वामिभिरिति 
भाटुचन्िकाद्रारा सम्यगवगन्तुं शक्यं यतस्तत्र तत्र संकर्षसूत्राणि व्याचक्षाणेन ग्रन्थकृता शाबरं 
सांकर्षभाष्यं ग्रन्थतः संवाद्यानेकस्थलेषृद्धूतम्‌ । 


तदेवं संकर्षव्याख्यानमुपलभ्यमानं भाडचन्दिकेव श्रुतं च शाबरम्‌ । अपरे तु शाख्रदीपिका- 
तन्त्रल-भाडकुतूहलप्रभृतयो ग्रन्था न संकर्षान्तमुपलभ्यन्ते, किन्तु द्वादशाध्याय्यन्तमेव । 
यद्यपीदं पूर्वमीमांसाशासखं न्यायशाखमिव न युक्तिग्रनथिकठिनं सुविस्तरतरं च, नापि 
वेदान्तशास््राणीव प्रतिपदं विप्रतिपत्तिपदं संशयशतसमुत्थानसंभवमनेकप्रस्थानमथ परश्शत- 
सुकठिनग्रन्थग्रनथिलं च, यतः संभाव्येतास्य प्रणाशः; किन्तु अस्त्येतद्‌ वेदाध्ययनसपेक्षं कर्म- 
काण्डोपजीव्यं चेति कालमहिम्ना वर्णाश्रमधर्मविलोपे सर्वाश्रमोपजीव्ये ब्रह्मचर्ये सर्वथा 
विलोपमुपेयुषि उपजीव्ययोः कर्मकाण्ड-वेदाथ्ययनयोर्विलोपेन तथा प्रणनाश यदद्य प्राचां मीमां- 
सकानां नामापि नावधारयितुं पार्यते-प्रभाकरगुरूणां तोतातिकानां च न कश्चिद्‌ ग्रन्थ उपलभ्यते 
केवलं तदीयं मतमुपलन्धेषु ग्र्थेषूत्थापितमिति कथञ्चिदवगम्यते । सौन्दलस्य तु मीमांस- 
कतया नैयायिकग्रन्थषु ` प्रसिद्धस्यापि उपलब्धपूर्वमीमांसाग्रथेषु मतोल्लेखोऽपि न विद्यते । 
केचित्पुनर्निरर्गलसंगरणनिपुणाः कुमारिलमेव तुतातभटं मन्यन्ते । तद्यथा प्रबोधचन्द्रो- 
दयनारकेऽपि द्वितीयाङ्क द्वितीयश्लोके - 
नैवाश्रावि गुरोर्मतंः न विदितं तौतातिकेर दर्शनं 
तत्वं ज्ञातमहो न शालिकगिरां* वाचस्पतेः का कथा । 
सूक्तं नापि महोदधेरधिगतं माहातव्रती * नेक्षिता 
सुक्ष्म वस्तुविचारणा नृपशुभिः स्वस्थः. कथं स्थीयते ॥ इत्युक्तम्‌ । 
एतेन रीकोक्तव्याख्यानेन तुतातः कुमारिलभट इति गुरुश्च प्रभाकर इति, शालिकपञ्जिका 
च प्रभाकरमतावलम्बिनां परेषां ग्रन्थ इति स्फुटं सिद्ध्यति । एवं च तातः पितरि पुत्रे चेति 
प्रकारेण तु-- व्याख्यानास्थितस्तु-- शब्दो यस्य तातः अर्थोपदेष्टतया पितृस्वरूपस्स तुतातः 
कुमारिलभटस्तदनुयायिनस्तोतातिका इति मन्यन्ते । अयं च पक्षो नास्मभ्यं रोचते, यतः कुमा- 


१. तच्छष्येण शालिकनाथेन शालिकनाथीनाम्ना वा पञ्जिकानाम्ना वा निर्मितोऽपूर्णम्रन्थो मिलति । 

२. प्रभाकरस्य । 

३. कोमारिलम्‌। यद्यपि प्रोधचनद्रोदयस्य मुद्रितपुस्तके माधवाचार्याणां सर्वदर्शनसंग्रह च तोतातित- 
शब्द उपलभ्यते, तथाऽपि तमहमनवधाननिबन्धनमनवबो धनिबन्धनं वा दुष्पाठं मन्ये । बहुषु चेतपु- 
स्तकेषु तौतातित इति पाठोपलम्भस्तहि तोतातिकशब्दपाठस्याप्युपलम्भाद्थानुगुण्यात्पारम्परिक- 
तौतातिकपदव्युत्पत्तिप्रसिद्धया च द्वयमेवास्तु तत्र तोतातितपदव्युत्पत्तिः भायः पूर्ववदेव केवलं तारः 
कादित्वादितच्‌कृतोऽर्थविशेषः। 

४. प्रभाकरमतावलम्बिनाम्‌। महोदधर्ममहाभाष्यकारस्य । 


५. पाशुपतशासख्रसंहतिः। 

१६२ पण्डितपरिक्रमा 


रिलभटः शाबरे वार्तिकं प्रणिनायेति न तावता तस्य तदर्शनमित्याख्यातुं शक्यम्‌, अत एव 
तु इहैव-नेवाश्रावि गुरोर्मतमित्यक्तं न तु दर्शनम्‌, ततश्चायं प्रबो धचनद्रोदयकारस्य श्रीकृष्ण- 
मिश्रस्य तात्पर्यविषयी भूतं तौ तातिकं दर्शनमन्यदेवास्ति कोौमारिलवार्तिकादिति मन्यामहे, अत 
एव तु सूत्रव्याख्यानप्रणेतृष्वेष शब्दो भवति रामानुजं दर्शनम्‌, शारं दर्शनम्‌, माध्वदर्शनमिति, 
न तथा कौमारिलं दर्शनमित्यभिदधते, ततश्च तोतातिकं दर्शनं कोमारिलं दर्शनमिति प्रनो- 
धचन्द्रोदयटीकाये तोतातिकं दर्शनं कौमारिलमिति ब्रुवता न बहु मन्ये । कथयन्ति च पुरा- 
तनमितिहासम्‌--कदाचित्कुमारिलोऽभवदधीयानो मीमासां गुरुगृहे तत्र च कस्याञ्चित्तदानी- 
मध्याय्यत्वेन प्रचलितायां जेमिनीयसूत्रव्याख्यायामासीत्पाटः--अत्रापि नोक्तं तत्र तु नोक्तमिति 
द्विरुक्तम्‌--इति, तं च पाठं निरीक्ष्य कुमारिलस्य गुरु्विसिष्मियेऽत्यन्तं किमिदम्‌-- अत्रापि 
नोक्तं तत्र तुनोक्तमिति कथं द्विरुच्येत, न हि द्विरनुक्त्या द्विरुक्तिसंभवः, ततश्च किञ्चित्कालं 
सुविचार्यापि नाप निर्णयं ग्रन्थार्थस्य । सति चैवमुन्मना एव पाठं विसृज्य निर्जगाम गृहाद्‌ 
गुरुः । शिष्यस्तु कुमारिलः, अत्रापिना अपि शब्देन अयमर्थ उक्त, तत्र तुना तुशब्देन उक्त 
इति द्विरुक्त इत्येवं रीत्या पदविभागं योजनां च लिखित्वा गुरुभाययि तत्समर्पय निर्ययौ । 
गुरुस्तु पुनरुन्मनस्क एव सायमाययो गृहम्‌, पत्नी तु पतिमालोक्य शाखखरचिन्तनश्रमजुषं जोष- 
मेवार्पयाम्बभूव कुमारिललिखितं पदच्छेदमर्थसमन्वयं च । 

` स च गुरुर्भृशं पिप्रिये शिष्यस्य तादृशीमसाधारणीं व्युत्पत्ति सरलचित्ततां चावधार्य 
तेनैतेन तु-- शब्दार्थावधारणकौशलेन, गुरुस्तं कुमारिलं "तु--तातमवादीदिति अद्गीकुर्म- 
स्तावदिदं कुमारिलकौशलं तेन गौरवीं गर्वनुकम्पां च कुमारिले, परं तु नैष तु--तातभडः, 
स तु शबरस्वामिनोऽप्यतिप्राचीन इति पञ्ञिकाचिन्तामणिप्रभृतिग्रन्थव्यासङ्गेन सुज्ञानम्‌ । 


१. पूर्वमीमांसासु गुरुपदेन व्यवहतः प्रभाकर इति तु शालिकनाथीयेन स्पष्टं सिध्यति, तथा हि-- 
स्वाध्यायविधिवाक्यार्थविचारे भ्रयतामहे। ` 
प्रभाकरगुरोरदष्टया मीमांसाऽऽरम्भसिद्धये ॥ 
इत्यारम्भश्लोकः। 
शाखरमुखं नाम गुरोराविष्कतुं गभीरमपि भावम्‌ । 
शालिकनाथेन कृतं प्रकरणमेतत्रसन्नतरम्‌ ॥ 
अयं च प्रथमप्रकरणान्तश्लोकः। द्वितीयप्रकरणस्यादौ च। 
अर्थासंस्पशिताशङ्का यथा शब्दस्य वार्यते । 
प्रभाकरगुरोः शिष्यैस्तथा यत्नो विधीयते ॥ 
अयं श्लोकः। एवं च गुरुः प्रभाकर इति न संशयः। 
अत एव गुरु-भट-प्रभाकरा इति पुरुषत्रयतात्पर्येण केषाज्चिदभिधानमसंगतमेव । 
२. वस्तुतस्तु तुतातभटधो नाम कश्चनातीव प्रसिद्धः प्राचीनमीमांसक इति गुरुस्तु प्रसादेन तं कुमारिलं 


तुतातमुवाच आशीरात्मना, यथेदानीमपि कञ्चन सुप्रोढपण्डितं गागाभडुं मन्यन्ते । 

सकर्षकाण्डभूमिका १६३ 


यद्यपि भाइदीपिकापदेनैव सङर्षचतुरध्यायीव्याख्यानमपि प्रसिद्ध्यति तथाऽपीयं चतुर- 
ध्यायीव्याख्या न भाददीपिका नापि खण्डदेवकृति; परन्तु भादचन्द्रिकाख्या भास्करकृतिश्च । भाद- 
दीपिकाकारात्खण्डदेवादनन्तरं भाटचन्द्रिकाकारो गम्भीरनामकनब्राह्यणपुत्रःखण्डदेवकृति भाद्रदी- 
 पिकां द्वादशाध्यायीव्याख्यास्वरूपां स्वीयया सडर्षचतुरथ्यायीव्याख्यया भादचन्धिकाख्यया 
संयोज्य भाटचन्िकाख्यामकरोदिति विस्पष्टमस्ति एतद्रन्थान्तिमश्लोकेस्तद्यथा- 


खण्डदेवकृतभाइदीपिका लक्षणैः कतिपयेरसम्भृता । 
इत्युदीक््य बुधभास्कराग्निचिद्धारती बरिभराम्बभूव ताम्‌ ॥ 
अद्यावधि कृतिरेषाऽऽद्न्तविहीनेति दीपिकाख्याऽऽसीत्‌। 
षोडशकलाभिरधुना परिपूर्णां भाड्चन्रिकात्वमगात्‌ ॥ 
आसीत्‌ षोडशलक्षणी श्रुतिपदा या धर्ममीमांसिका 
 सङड्षाख्यचतुर्थभागविधुरा कालेन साऽजायत । 
गायत्री त्रिपदात्मिकेव विबुधैरद्यापि पापठ्यते 
तां पु्णमकरोच्छरमेण प्रहता गम्भीरजो भास्करः ॥इति । 
तस्माद द्रादशाध्यायीव्याख्या चतुरथ्यायीव्याख्या च नैककर्तृका नैकनाम्नी चेति साधु प्रसा- 
धितम्‌ । एतद्याख्यानव्यतिरिक्तं सडर्षकाण्डव्याख्यानं नोपलभ्यते, केवलं शाबरं सङ्क्ष काण्ड- 
व्याख्यानं म्रनथेषूपलभ्यते उद्धाररूपेण; परन्तु शाबरं सङर्षव्याख्यानं न केनापि बहुधा ज्ञायते 
वाऽप्युपलभ्यते वा । मन्ये, आधुनिकानां विद्याविवर्दधनरसिकानां देशान्तरीणानां सम्रादजातीयाना- 


मखण्डोद्यमानामुद्योगेन विलुप्तप्रायप्रचारमपि साडर्षशाबरव्याख्यानम्‌ अलवर-जयपुरजम्बुप्र- 
देशादिस्थितमहापुस्तकालयेभ्योऽन्वेषणेन लभ्येतेति । 


यतः शाबरसाङर्षव्याख्यानं नातिचिरं विलुप्तप्रचारं भाटचन्द्रिकायां तदीयपङ्क्तीनामुद्धार 
दर्शनात्‌, अस्ति चायमुद्धारस्तादृशो येनानुमातुं शक्यते यदयं निरीकषितव्याख्यानेन केनचित्पुरुषे- 
णोद्धूतः पाठ इति । एवं च भाडदीपिकाकारः खण्डदेवो जगन्नाथस्य पण्डितराजोपाधेर्मीमांसासु 


गुरुस्तत्समकाल इति सुनिश्चितम्‌ यतः पण्डितराजः स्वयमाह रसगङ्घाधरे देवादेवाध्यगीष्ट 
स्मरहरनगरे इति । 


तस्मात्‌ शाहजर्होनाम्नः सुप्रसिद्धसम्राजः प्रेमपात्रं पण्डितराज इति तस्य शाहजहोँसमका- 
लता । ततश्च पण्डितराजगुरुणा खण्डदेवेन निर्मिताया दीपिकायाः पूरतिस्वरूपा इयं भाड- 
चन्द्िकाऽतिनवीनेति स्पष्टमवगम्यते, तत्काले चेच्छाबरभाष्यपुस्तकं प्रचलितमासीत्तहिं तत्काल- 
लिखितपुस्तकानामेतत्कालपर्यन्तावस्थानस्य सर्वथा सम्भावितत्वेन प्ाचीनग्रन्थसमासादनरसिकेः 
शाबरसाडुर्षभाष्यपुस्तकलाभ कृतःसमुद्योगोऽवश्यं फलेग्रहिरिति साधु सम्भाव्यते । 


एतस्याश्रन्धिकाख्यव्याख्याया एकं पुस्तकं जड इत्युपाधिधारिणां श्रीरामचनद्रशाखिणां पुस्त- 
कालयादवापम्‌, द्वितीयं परित्राजकप्रवरतारकाश्रममठस्थपुस्तकागारातृतीयं काशीस्थराजकीय- 
प्रधानविद्यामन्दिरपुस्तकागारादेवं पुस्तकत्रयमासाद्यारन्ध मुद्रणे अवधानेन पुस्तकत्रयपाठावलोकने 

एकमेव त्रिष्वेषु पुस्तकेषु मातृकास्वरूपं रामचन््रशास्िणां पुस्तकमवशिष्टेः द्रे अपि तत एव 
लेखिते अतिनूतने अशुद्धिबहुले च इति अतिसमनियतया तदीयलेखपाठादिभङ्गयाऽवधार्या- 
त्यन्तं छिन्नमना मुद्रणे नातिपवित्रं सन्दिग्धाक्षरं तुटिबहुलं क्वचित्‌ च्युतपाटमेकपुस्तकमपर्याप्त- 
मिति सविशेषमनुस्मृत्य हतप्रायप्रयल एवासम्‌; तथाऽपि काशीस्थेन श्रेष्टिश्रेष्ठेन 
श्रीगोविन्ददासगुप्तेन सुमहताऽऽयासेन एवं मद्रासप्रान्तात्सडुर्षणकाण्डपुस्तकमानाय्य दत्तम्‌ 
तदिदं मध्ये द्वि्रस्थलेषु खण्डितपत्रमपि पुस्तकं स्वक्षरं सूत्रवृत्तिविभागवत्‌, केनचिदधीतम्‌ शो 
धतम्‌, नानतिपवित्रम्‌, प्राप्तमिति बहूपकृतोऽस्म्यस्मिन्‌ मुद्रणकार्ये । ततश्च यत्र मद्रासग्रान्तप्राप्त- 
पुस्तकं विकलं तत्र केषुचित्‌ पत्रेषु एकमात्रेण रामचनद्रशासिणां पुस्तकेन मुद्वितपुस्तकमशृशुधं 
सूत्रमात्रावलम्बेन वृत्तितात्पर्यमवधृत्य, यत्र तु द्वयमपि तत्रो भाभ्यामपि ताभ्यां मुद्रणकार्यं निरवहम्‌ । 
आशासे च एतस्य मुद्वितपुस्तकस्य प्रचारेणावधृतसङर्षकाण्डसद्धावाः केचन शासख्ोन्नयनपरायणाः 
क्वचिल्लिखितं सङर्षपुस्तकमुपलभ्य मां कृपयाऽवबोधयेयुश्े्तर्हिं तदुपसाद्य पुनरपि पाटाप- 
पाठटाधिकपाटादिनिर्णयं कुर्यामुपस्कुर्या पुनरपि सङ्र्बमुपकुर्यां च जिज्ञासून्‌ अभिमन्येय चात्मानं 
शास्त्रविवरद्धनकृतश्रममिति । 
यद्यपि प्रथमं सङ्क्ष रिपपणीं कर्तुमहं प्वृत्तस्तदन्वतिष्ठममुद्रयं च किञ्चिदादौ तथाऽपि भूयो- 
व्यापारस्य मूद्रणनिर्माणयोर्योगपद्यमसम्भावनीयमित्यभिमत्य पुनरुपारमम्‌ । यतिष्ये च पुन- 
्यथाऽवकाशं तदीयसमापने । 
अस्त्येतदपीह विदुषां विमर्शनीयं यदत्र सङर्षचतुरध्यायीसूत्राणि द्रादशाध्यायीसूत्रापे- 
क्षयाऽल्पाक्षराणि,न च वृत्तिविलिखितोऽर्थस्ततोऽ वगन्तुमिङ्धितुं वा शक्य इति परमवैजात्यम्‌, ततश्च 
सम्भाव्यते कदाचिद्‌ वृत्तिकारेण भास्करेण सूत्रैकदेशा एव प्रतीकतया उद्धूता न तु साकल्येन सूत्रा- 
णीति, प्राचां हि विदुषामसकृद्‌ दृष्टचरीयं रीतिर्यत्ते एकदेशमुपन्यस्यैव व्याख्यातुमार भन्ते, ततश्च 
विविधशाख्परिशीलनश्रमजुषो विद्रांसोऽत्र स्वयं परीकषिष्यन्ते किमेतानि सूत्राणि सकलानि विक- 
लानि वेति । इदमपि चात्रावधेयमस्ति सडर्षकाण्डस्थानां सकलसूत्राणामत्र व्याख्यानमथवाऽधि- 
करणसूत्राणामेव । 
सर्व चैतद्विपरतिपन्नं शानरसाङ्कर्षोपलम्भेऽनायासेन विवेक्तुं शक्यमिति तदुपलम्भायेवोद्योग 
आवश्यकः । एवं चैतस्य विप्रतिपन्नत्वमवधार्याधिकरणाद्यनुल्लिख्य विषयसूचनिकास्थाने यथो- 
पलन्धानि सूत्राण्येवालिखम्‌ । आशासे च भगवतो यज्ञनारायणस्य प्रसादेन चिरं वैकल्यमुपयात- 
मिदं पूर्वमीमांसाशाखं भादचन्द्रिकोपेतसाडर्बसोलभ्येन वैकल्यं जहदपि शाबरोपलम्भेन सर्वथा 
साङ्घं स्यादिति । अस्मि चात्र कृतावधानो यदि कश्चन विद्वान्‌ इहत्योऽ थवा देशान्तरीणः शाबरसा- 
ङ्ममुपलभेत, मामनुगृह्य सन्दिशेत्तर्हि सर्वसाधारण्येन तत्मकाशं कुर्यामिति शम्‌ । 


आश्चिनकृष्णप्रतिपदि 
भोमेः सं. १९५०. 
& 

स्नेहपृत्तिभूमिका 
पण्डितश्रीराममिश्र्ाखरी 


"अत्र स्नेहपूर्तिगरन्थे चत्वारो धाराप्रपातास्तत्रैकैकस्मिन्‌ धाराप्रपाते चत्वारो बिन्दवः । 
एवं च षोडशबिन्दुसमुदायात्मन्यस्मिन्‌ ग्रन्थे प्रथमो बिन्दुरयमस्मिन्‌ पण्डितपत्रे. समाप्तिमुप- ` 
यातः। परन्तु यद्येको बिन्दुरस्य किञ्चिदधिकैकवर्षण पूर्विमापततर्हि बहुविस्तरस्यास्य ग्रन्थ- 
स्यास्मिन्नल्पोदरे पत्रे समापनं पञ्चदशवर्षपर्यन्तमहाकालसाध्यमनुसंधाय सर्वथा समवलोक्य 
चास्थास्नुतां लोकस्यामुष्य, विरतोऽस्मि विरमितोऽपि च पण्डितपत्रे मुद्रणात्‌ । अधुना पुनरस्य 
मुद्रणं महानिबन्धस्य भविता स्वातन््येण स्वक्षरेषु सुशीघ्रमेव । 


यद्यप्येष निबन्धो महाजटिलातिकुरिलवादियुक्तिनिराकरणपर इति सर्वथा सारल्येन 
सर्वजनसाधारण्येन च सर्वार्थान्‌ बुबोधयिषतोऽपि मे कथं कथमप्यनवाप्तान्वीकषिकीशिक्षाणा- 
मनासादिततर्ककौशलानामगोचरतयोपिक्षास्पदतामुपगतस्तथाऽप्यस्य न सर्वत्र तादृशं काठिन्य- 
मस्ति यादृशं वादिपरासनपरप्रकरणेषु भासत इति प्रेक्षिष्यन्ते विपश्चितः । 


सिद्धान्तसिद्धार्थावबोधपरप्रकरणानि पुनरस्य सुलभानि येषु ब्रह्मसूत्रार्थसोष्ठवाख्यानं 
छान्दोग्यवृहदारण्यकादितात्पर्यनिरूपणं गीतार्थस्य षटर्‌कत्रयभेदभिन्नस्य विशिष्टाद्वैत एव साम- 
ञ्जस्यमेकदेवतावादश्चेत्यादयोऽर्था आञ्जस्येनेह सुविस्तरं निरूपिताः। तदेतद्‌ भगवदनुग्रहेण 
ग्रन्थमुद्रण एव लोकेर्विज्ञास्यत इति न बहुनिरूपणीयम्‌ । 


विशिष्टाद्रैतसम्परदाये पूर्वं बोधायनमहर्षिप्रणीता? वृत्ि््रह्मसत्राणां द्रमिडाचार्यप्रणीतं? 
भाष्यं रज्चार्यनिर्मितं वार्तिकं चासीत्‌ । 


आसंश्चापरेऽपि भारुचि-गुहदेवाद्याचार्यप्रणीता निबन्धास्तेष्वेषु कालमहिम्ना विलोपम्‌- 
पेयिवत्सु भगवद्धिर्यामुनाचार्यपादेस्तमर्थमुदद्योतयितुं सिद्धित्रयादिग्रन्थाः प्राणायिषत । येष्वाः 
षमतविलोमार्थानां *भर्तृप्रणीतभाष्यादीनां निराकरणमासीत्‌। तदनन्तरं चाद्रैतसाम्प्रदायिकै. 
= भाष्य-पञ्चपादिका-विवरण-वार्तिकादिनिबन्धैस्तदीययुक्तीनामुत्तराभासेषु कृतेषु भगवद्धि्भाष्य- 


१. पं. न्यू सि. १८, (२ फरवरी, १८९६) १-४. 

२. यस्या निराकरणं तत्र तत्र श्रीह शङ्कराचार्यादिभिराधुनिकवैदान्तिकैः क्रियते । 
३. द्रमिडाचार्यमतं श्री शङ्कराचार्येरुपनिषद्धष्ये भामतीकारेण चोत्थापितम्‌। 
४. ये वेदान्ताचार्यपदेन भ्रसिद्धिमुपेयिवांसः। 

१६६ पण्डितपरिक्रमा 


कारैः श्रीरामानुजमुनिभिर्भाष्य-पञ्चपादिकादयुक्तयुक्तिसमुत्सारणपुरस्सरं विशिष्टद्रतं श्री भाष्य- 
नामकमहानिबन्धप्रणयनेन लोके पुरस्कृतम्‌ । 
तदनु मनुष्यस्वभावसुलभं मात्सर्यमासाद्य वा श्रीभाष्याशयमनवधृत्यैव वा कैश्चिदन्त- 
रालकालप्रभवेरद्रैतसम्प्रदायस्तदुपरि युक्त्याभासविलासप्रसारे कृते सर्वतन््रस्वतन्रधिषणेर्वेङः 
टाचार्यादिभिर्याथातथ्येनोत्तरं कृतं तदनन्तरं पुनरद्रैतसिद्धिकार-सिद्धान्तलेशकारादिभिराग्रहैक- 
सहायेर्युक्त्याभासेषु तन्निराकरणपरतयोपन्यस्तेषु दुर्बलमतेर्लोकस्य महानयं व्यामोहोऽनार्षे 
बोधायनादिमहर्षिप्रदरतब्रह्मसूत्रार्थविरुद्धार्थे युक्तिपथविप्रतीपे समुत्पन्न इति तन्निराकरणार्थ- 
मयं मे समुद्यमः । 
अस्ति चेदं प्रयोजनान्तरमपि महतोऽमुष्य महाऽऽयासेन निबन्धनिबन्धनस्य प्रायोजनाः 
सरलदृष्टयः (अकबर-जहोगीरप्रभृतिसग्राटसमये) आसन्‌ बहवो महानिबन्धानां निबन्द्धारो 
महात्मानो यर्नर्मितानां ग्रन्थानां व्याख्यानमपि सुदुस्संभवमाधुनिकानाम्‌। विशेषतश्च 
दर्शनशास्त्राणां विलोप एवाधुनाऽभवदपरिपक्वमतीनां केषाज्चिदमीषां शुष्कवागाडम्बरमात्र- 
प्रचारेण । दृश्यते हि काश्यादिषु विद्यामहाक्षत्ेषु चिरमधीयानानामपि न तादृशोविद्यासु 
परिपाको यादृशः पूर्वमिति कथयन्ति । 
तदेतत्तेषामभिधाय कियदर्थवदिति विवेकिनोऽमत्सराः स्वयं मीमांसितार इत्युदास्महेः 
परं तु यदि कस्यचिन्महानिबन्धस्य स्नेहपूर्त्यादिसदृशस्य वादाहवमहाक्षेत्रस्य निर्माणमुद्रण- 
प्रचारादिकमधुना न भवेत्तदाऽवश्यं कालान्तरे आधुनिकानां विदुषां कृत्यनुपलम्भात्न ज्ञातारो 
भविष्यन्तो भारतवर्षीया देशान्तरीया वा आधुनिकानां विदुषां विद्यामाहात्म्यमिति मुगल- 
 सप्राज्यपिक्षया प्रायः सर्वेषु विषयेषु विवर्द्धमानविभूतेर्भारतवर्षस्य नय-विनयोन्नतावनतायाः 
प्रजासमदुःखसुखाया दयामयमूर्तर्निजधर्मानुयायिहदयायाः श्री१०८राजराजेश्वर्याप्रतापमध्य- 
न्दिनिसमये दर्शनशास्त्राणां मिथ्याऽ वनति जानीयुरिति तादृशभ्रमनिरसनेनोपयोक्ष्यतेऽयं 
व्यापारः । 
आबाल्यादभूवमहमिह राजकीये शिक्षाविभागे विद्याविवर्द्धनप्रयलः । आसं चाभिपूजितो 
भृशं शिक्षाविभागदीक्षान्‌ राजकीयकार्यवीक्षकानारभ्य भारतवर्षीयप्रधानराजकीयकार्यालयाधि- 
कृतराजपुरुषपर्यन्तम्‌ । 
अभूवं च कृपया पृष्टोऽसकृदेव तेर्विश्स्तेर्भारतवर्षीयनीतिपरिवृत्तिसमयेषु । 
अन्वमंस्त च ते मां निजगरिम्णैव सहकारिणं नैतिकेषु साग्राज्यप्रबन्धेष्वपीति 
सर्वमवधाय विधाय च कृतज्ञताप्रवणां मनोऽमुं समयं संस्कृतशास्त्रेष्वपि गुणिगणाढ्याः 


१. तदेतद्धाष्यं गौडपादाचार्यशङ्कराचार्यदीनामदवैतिनामुपनिषदर्थे उपजीव्यमभवदिति तद्विदः। 

स्नेहपृर्तिभुमिका १६७ 


मभिख्यापयितुं चेष मे यल इति सर्वफलविधातुर्भगवतो नारायणस्यानुग्रहेण फलेग्रहिप्रयतनो 
भवेयमिति भृशमभ्यर्थये । 


काश्यामगस्त्यमुन्याश्रमाश्रमो वाराणसीनिवासनिबद्धप्रवृद्धसमादरः। परमपुरुषकृपासरि- 
त्पूरपरीवाहपूर्णपात्रसत्संप्रदायाचार्यपण्डितस्वामि श्रीराममिश्रशास्त्री । 


स. १९५२ 
माघे कृष्णपक्षे बुधे प्रतिपदि । 

भाडचिन्तामणिवणंनम्‌ 
षण्ठितश्रीकालल्ास्मी 


साङ्खयशाल्राध्यापकः; 
काशीस्थराजकीयसस्कृतपाटश्चालायाम्‌ 


"अथ प्रकरणपञ्चिकाया गुरुप्रभाकरमतप्रतिपादनैकपरायणायाः प्रकाशनोत्तरभवश्यं 
कश्चन भाडसिद्धान्तनिरूपणप्रवणो निबन्धः प्रकाशनमर्हति । यतो जेमिनिदर्शनमवलम्न्य 
त्रीण्येव मतानि परस्परव्यावृत्तात्यन्तविशेषवन्ति प्रसिद्ध्यन्ति गुरुमतं भटमतं मुरारिमतं च । 
तत्र मुरारिमतानुसारी द्वादशाध्यायीव्याख्यानपरो निबन्धो नादयत्वे कोऽपि प्रसिद्ध्यति । भाटु- 
मतानुसारिणश्च भाडदीपिकाशाखदीपिकाभाटरहस्यप्रभृतयो यद्यपि बहवो निबन्धा उपल- 
भ्यन्तेऽथापि तेऽतिविस्तृताः कठिनतरसंस्कृतग्रथिताः सुलभपुस्तकाश्चेतिकृत्वाऽयं 
भादचिन्तामणिनामधेयः स्यष्टर्थसंस्कृतो नातिप्राचीनोऽपि प्राचीनतमसम्प्रदायानुसारी संक्षिप्तः 
सकलभाडमतनिबन्धसारसंग्राहकोऽतिदुर्मिलपुस्तकः काशीविद्यासुधानिधिचकोरनेत्रातिथि- 
भावमर्हंतीति तममृद्रणाय सोल्लासं प्रयतामहे । रचयिता चास्य भटकुलतिलको विश्वेश्वरभटा- 
पराभिधानो गागाभटः । योऽद्य यावदागोपालाद्खनमुत्तमोत्तमविद्रदुपमानभावं प्रतिपदं लभते । 


अथ तस्य प्रथममुद्रणीयतर्कपादस्थप्रकरणानि प्रतिपत्तिसोकर्याय सूच्यन्ते 


१. शास्रारम्भोदेशः १२. व्याप्तिग्रहप्रकारः 

२. मङ्गलवादः १३. परामर्शविमर्शः 

२. धर्मस्वरूपम्‌ १४. ईश्वरवादः 

४. धर्मे वेदस्य प्रामाण्यपरीक्षा १५. शक्तिवादः 

५. ज्ञानप्रामाण्यनिरुक्तः १६. कारणतावादः 

६. स्वतप्रामाण्यव्यवस्थापनम्‌ १७. सृषटिप्रलयचिन्ता 

७, प्रत्यक्षनिरूपणम्‌ १८. विवर्तखण्डनम्‌ 

८. चार्वाकनिराकृतिः १९. जगत्सत्यत्वव्यवस्थापनम्‌ 

९. अन्यथाख्यातिवादः २०. जीवात्मसाधनम्‌ 
१०. सामान्यलक्षणाज्ञानलक्षणे २१. मोक्षस्वरूपनिरूपणम्‌ 
११. अनुमाननिर्वचनम्‌ २२. उपमानस्वरूपम्‌ 


१. पं. ५, ५७ (फरवरी १, १८७१) २०९-१०. 

२३. 
र. 


भाडचिन्तामणिवर्णनम्‌ 


अथपित्तिस्वरूपम्‌ 
अनुपलन्धिस्वरूपम्‌ 


. अभाववादः 
२६. 
२७. 
२८. 
२९. 
३०. 
-२१. 
३२. 
२२. 
३४. 

णाता 


शास्त्रदीपिकाया भूमिका 
पण्डित्रीराममिश्रञ्ञासखरी 


काशीस्यत्रह्मामृतवर्षिणीसभायाम्‌ 


"वेदा हि ऋग्यजुःसामाथर्वभेदै्मन्रब्राह्मणारण्यकोपनिषदादिभेदैरवान्तरर्मण्डलप्रपाटक- 
सू्तानुवाकवर्गकाण्डाध्यायादिलक्षणेरपरेश्च विशेषैः सन्ति बहुधा प्रविभक्ताः । तेऽमी बुभुत्सू- 
नामर्थनिरूपणसौकर्याय कर्मकाण्डोपासनाकाण्डज्ञानकाण्डरूपेण पर्वाचार्यरव्यभाजिषत । तत्र 
मच्रभागस्य संक्षेपतः सर्वविद्यास्थानभूतस्यापि प्रायो ध्यागोपयोगिद्रव्यदेवतादिस्मारकतया 
कर्मकाण्डताम्‌, ब्राह्मणानां च॒ मन््रोदितार्थेतिकर्तव्यताप्रतिपादनबहुलानां तच्छेषताम्‌, प्रायो 
ब्राह्मणेकदेशस्वरूपाणामुपनिषदां नीरक्षीरन्यायेन उपासना-ज्ञाननिरूपणपराणामुपासना-ज्ञान- 
मूलतां चाचक्षते । तत्रापि च षोडशाध्यायीरूपेण कर्ममीमांसाशाखेण अनादिनिधनाविच्छिन्न- 
वेदिकसंप्रदायस्थेमा याथातथ्येन प्रतिनियतक्रमाणामनुन्मिषितस्व्रवर्णविपर्ययाणामेहिका- 
मुष्मिकार्थसंदोहदोग्धीणां तत्रभवतीनां श्रुतीनामर्थनिर्णयाय भगवान्‌ जेमिनिर्बादरिबादरायणा- 
दिपूर्वाचार्यपरम्परापरिप्राप्ता एव वेदार्थनिर्णयोपयिकीस्सदयुक्तीः सूत्रयाञ्चकार । तत्रादिमा 
द्रादशाध्यायी कर्मकाण्डपदेन प्रसिध्यति । शेषा चतुरथ्यायी तु द्रादशाध्याय्युक्तार्थावशि्टर्थ- 
निरूपणपरा संकर्षकाण्डपदेन व्यवहियते । अस्ति चेषा विप्रकीण्विदवाक्यार्थनिरूपण- 
परा । अत एवैनां संकर्षकाण्ड-पदेन व्यवहरन्ति, सम्यक्‌ निःशोषतया स्फुटतया च कृष्ट्वा 
आकृष्य विप्रकीण्विदवाक्येभ्यः संगृह्य निर्णीयन्ते अर्था यत्रेति संकर्ष इति व्युत्पत्त्या “अकर्तरि 
च कारके संज्ञायाम्‌” इत्यधिकारस्थेन “हलश्च “इति घञा तथार्थवगतेः । यश्चामुष्याः संकर्ष- 
णकाण्डपदेन व्यवहारः सोऽपि अधिकरणल्युटा तथाऽर्थाभिधानायैव । विप्रकीर्णार्थनिरूप- 
णपरतयैव तु द्वादशाध्याय्यामिव शेषचतुरध्याय्यां प्रत्यधिकरणं न संगतिः । द्रादशाध्याय्या 
सह तु शेषचतुरध्याय्या अस्त्येव संगतिमदर्थप्रतिपादकतयेकग्रन्त्वम्‌. वेदान्तचतुरध्याय्या तु 
न संगता षोडशाध्यायी तस्या ज्ञानकाण्डरूपायाः पृथगर्थनिरूपणपरतयाऽत्यन्तभिन्नत्वात्‌ । अत 
एव तु अथातो ब्रह्मजिज्ञासेति सूत्रस्थाथशब्दस्य महत्याऽऽरभस्या वृत्तिकाराभिमतकर्माधि- 
गमानन्तर्यार्थकतां व्युदस्य साधनचतुष्टयसंपत्त्यानन्तर्यार्थकतामास्थिषत श्री£ शङ्कराचार्याः । 

श्री भाष्याचायस्ति अथातो ब्रह्मजिज्ञासेति सूत्रस्थाथशब्दस्य कर्माधिगमानन्तरयार्थत्वमा- 
स्थाय विंशत्यध्यायीस्वरूपयोःपूर्वोत्तरमीमां सयोरेकशाखतामाहुः-- “संहितमेतच्छारीरकं जेमि- 
नीयेन षोडशलक्षणेनेति शास्रैकत्वसिद्धिरिति” इति, “वृत्तात्कर्माधिगमादनन्तरं ब्रह्मविविदिषेति” 
इति च पर्वाचार्यवचनं  प्रमाणतयोपदर्शयन्तः । 

१. पं. १४, न्यू सि. ५ मई, १८९२) 
२. ईशावास्योपनिषदः संहितान्तर्गतत्वातायःपदम्‌ । 


३. भगवद्रोधायनवचनम्‌ । 

शाखदीपिकाया भूमिका | १७१ 


युक्तं चैतद्‌ वेदाविरोधितर्कपिन्यासपुरःसरं वेदार्थविचाररूपत्वादुभयोर्मीमांसयोः। अत 

एव तु ज्योतिष्टोमदर्शपोर्णमासवृहस्पतिसवादिज्ञानमात्रेणापवर्गतत्साधनयोरविदितत्वात्पुरुषार्थ- 

तदुपायज्ञानं कार्त्स्येन न पर्यवस्यतीति कर्मकाण्डे तत्तदर्थबोधकश्रुतिषु तत्तत्रकरणावसाने 

नाभ्यासोऽर्थपरिसमाप्िबोधको दृश्यते, वेदान्तेषु तु न स पुनरावर्तते न स पुनरावर्तत । नावर्तन्ते 

नावर्तन्ते । वेदानुशासनं वेदानुशासनम्‌ । तस्माद्‌ ब्राह्यणो महिमानमाप्नोति तस्माद्‌ ब्राह्मणो 
महिमानमाप्नोति । अमृतः समभवदमृतः समभवदित्यभ्यासो भवति । 


वेदान्तेषु प्रतिविद्यमवसानेऽभ्यासप्रयोजनं तु इतरविद्यानैरपेक्षयेण एकैकस्याः परमपुरु- 
षार्थब्रह्मावाप्तिलक्षणफलप्राप्तिहेतुत्वबो धनम्‌, एकैकयैव विद्यया तत्र पुरुषार्थपर्यवसानेन विद्या- 
न्तरस्य ज्ञातव्यत्वनियमाभावेनानपक्षणीयत्वात्‌ । 


अत एव तु श्रुतिदृष्टरीतिमनुकुर्वता वेदविदग्रेसरेण कृष्णद्वेपायनशिष्येण जैमिनिना पूर्व 
काण्डस्योत्तरकाण्डसापेक्षपरमपुरुषार्थावाप्िहेतुतासूचनाय अथातो धर्मजिज्ञासेत्यारभ्य अन्वा- 
हार्ये च दर्शनादित्यन्ते द्रादशाध्यायीग्रन्थे, चतुरध्यायीस्वरूपे संकर्षकाण्डे वा अध्यायान्ते “एवं 
मुक्तिफलानियमस्तदवस्थाऽ वधृतेस्तदवस्थावधृतेः” इत्यादिव्याससूत्रेष्विव पदावृकत्तिरर्थपरिस- 
माप्तिबोधिका नादृता । संकर्षणकाण्डे तु सर्वशेषे काण्डसमाप्तिसुसूचयिषया वाक्यावृत्तिरा- 
दृता, न तु समस्तसूत्रावृत्तिः शासख्रपरिसमाप्तिद्योतिका, यथोत्तरकाण्डे अनावृत्तिः शब्दादनावृत्तिः 
शब्दादिति परमर्षिः सूत्रमभ्यस्यन्‌ पूर्वोत्तरमीमांसयोः समाप्िस्पष्टमवबो धयतीति श्रुत्यर्थनित्य- 
निरीक्षणनीतनिजजनुषां मादृशामनपरपरिंशीलितो भगवद्रोधायनमतोपपादनप्रकारः । 


अत एव तु “द्रादशाहवदुभयविधं वादरायणोऽ तः“ (अ. ४. पा. ४. सू. १२) इत्युत्तरकाण्डे 
पूर्वकाण्डोदितार्थमुपजीव्यत्वेनावलम्बे भगवान्‌ कृष्णद्रेपायनः, तद्यथा “द्रादशाहमृद्धिकामा 
उपेयुः” । “द्रादशाहेन प्रजाकामं याजयेदित्युपैतियजतिचोदनाभ्यां सङ्कल्पभेदेन सत्रमहीनं च भवति 

| तथा सड्ल्पभेदादुभयविधं शरीरमशरीरञ्च मक्तमाचार्यो मन्यते” इति । 


एवमेव तु “दर्शयतश्चवं प्रत्यक्षानुमाने” (अ. ४ पा. ४. सू. २) इति सूत्र श्रुतिं परानपेक्षतया 
परत्यक्षपदेन, स्मृति च स्वप्रामाण्ये श्रुतिमुखनिरीक्षणसापिक्षतयाऽनुमानपदेन सिद्धवद्‌ व्यवजहार, 
यतोऽयमर्थः पूर्वकाण्डे प्रमाणलक्षणे सुनिरूपितः, ततश्च तादृशार्थानां समानतन््रसिद्धार्थतया 
तथाऽभिधानमिति तद्विदां न संशयः। 


न च कर्तस्मर्तृभेदः शाखरानैक्यसाधनायालम्‌, मुनित्रयप्रणीतत्वेऽपि व्याकरणस्यैकत्वात्‌ 

स्मर्तृणां मधुच्छन्दश्रभूतीनां बहुत्वेऽपि तस्स्मृतिविषयर्ग्यजुःसामसंहितादिभागानामेकत्वाच्च 

| आधुनिकेरपि च संभूय ग्रन्थाः प्राणायिषत, यथा धूर्तस्वामिकपर्दिभ्यामापस्तम्बसूत्रव्याख्यानम्‌, यथा 
वा पाणिनीयसूत्रव्याख्यानं वामनजयादित्याभ्यामेवमादि । 


न च कर्मब्रह्ममीमांसयोरेकशाखत्वे कर्मणामेव ब्रह्मविद्याधिकारे च पूर्वकाण्डोदिताप- 
शूद्राधिकरणेनैव निर्विदयानां ्रह्मविद्याऽनधिकारबोधसिद्धौ वेदान्तचतुरध्याय्यां पुनस्तदरारणायाप- 
शूद्राधिकरणारम्भे कृतकरत्वप्रसङ्क इति न तयोरेकशास्त्यमित्यनुमिमीमहे इति साम्प्रतं ग्रहण- 

धारणादिलक्षणलोकिकसामर्थ्यमात्रस्याधिकारकारणतां भ्रान्त्या प्रतिपद्यमानान्‌ प्रति, दुरुपदेशव- 
शात्‌ साधनचतुष्टयमात्रस्य पूर्ववृत्तितां प्रतिपद्य ब्रह्मविद्यासु प्रवर्तमानान्‌ प्रति वा, मध्वादिविद्यास्वि- 
वानुपनीतानामपि तब्रह्यविद्यास्वधिकारं जानानान्‌ प्रति वा, भ्रान्तोपदेशवशाद्वेदिकाचारस्य 
ततत्वज्ञानेऽनपेक्षाभ्रमवतः प्रति वा, पूर्वकाण्डविचारे इवोत्तरकाण्डविचारेऽपि वर्णाश्रमधर्मानुपाल- 
नावश्यम्भावद्रटिम्ने वा तस्य सार्थक्येन कृतकरत्वप्रसद्गरूपचोद्यानवतारात्‌ । यथा च परस्यैवाप- 
शूद्राधिकरणं न सद्धतं तथा वयमिहैवाग्रे पराक्रम्य समर्थयिष्यामहे इत्यकिञ्चिदिदम्‌ । 

न च “अथातो धर्मजिज्ञासा” इति प्रतिज्ञायाऽऽरन्धे शास्रे ब्रह्मनिरूपणमसाम्प्रतमिति 
शङ्क्यम्‌ । सिद्धसाध्यरूपेण धद्विविध्यस्य शास््रसिद्धतया द्विविधधर्मनिरूपणप्रतिज्ञानेन 
षोडशाध्याय्या साध्यरूपं धर्म निरूप्य सिद्धरूपस्य तस्याभिधानेन क्रमेणार्थप्रतिपादनपरयोः 
कर्मब्रह्ममीमांसयोः संगतत्वात्‌। धर्मद्रैविध्ये प्रमाणं तु, “इज्याचारदमाहिंसादानस्वाध्याय- 
कर्मणाम्‌ । अयं तु परमो धर्मो यद्योगेनात्मदर्शनम्‌” इति याज्ञवल्क्यस्मृतिः, इयं हि आत्म- 
दर्शनस्य परमधर्मतां ब्रुवाणा सिद्धसाध्योभयधर्मबोधिकेति स्पष्टमेव । एषा हि परमर्षीणां शेली 
यतूस्थलविशेषे असिद्धार्थप्रसिद्धिबहुलेन धर्मशब्देनात्मानम्‌, क्वचित्तु तादृशेन यज्ञशब्देन, 
सिद्धधर्मस्वरूपमात्मानमुपादित्सन्ते, यथा गीतासु “श्रेयान्‌ द्रव्यमयाद्यज्ञाज्‌ ज्ञानयज्ञः परन्तप” 
इत्यादिषु, तदुभयसाधारणधर्मत्वं चालोकिकश्रेयस्साधनत्वश्रेयस्स्वरूपत्वान्यतरत्वमित्यन्यत्र 
कृतविस्तरा वयमिहोपेक्षामहे । नाप्यवान्तरो विशेषः शाखरानैक्यसाधकस्तस्य पादाध्याया- 
धिकरणपूर्वोत्तरषटकादिभेदेन भिन्नस्य शासखरानैक्यसाधकतायाः सर्वसंप्रतिपन्नत्वात्‌ । न चेवं 
कल्पसूत्रगृह्यसूत्रादीनामपि वेदार्थविचाररूपतया सर्वस्याप्यास्तिकशास्रस्यैक्यमेवं ब्रुवाणस्य 
स्यादिति फल्गु शङ्ख्यम्‌ । 

तेषां वेदार्थविचारत्वाविशेषेऽपि युक्तिमात्ररूपताविरहेण भेदसाधकविशेषस्यात्यन्तसुव- 
चत्वात्‌। न चैवं पूर्वोत्तरमीमांसयोरेकशाखत्वे तकदिपदेन षण्णामवगमः शाखरषरकादि- 
व्यवहारश्च विलुप्येतेति वाच्यम्‌. अवान्तरविशेषमादाय तादृशव्यवहारस्याञ्जस्येनैव 
समर्थनात्‌ । मा चैवमवान्तरं षरकाध्यायपादादिलक्षणं भेदमादाय शास्रसप्तकादिव्यव- 
हारोऽप्यतिप्रसजेदिति शङ्िष्ठा नैमित्तिके सति निमित्तानुसरणं न तु निमित्तमस्तीत्यारोप इति 
न्यायेन यादृशो व्यवहार आजानिकस्तत्निर्वाहाय निमित्तगवेषणेऽपि निमित्तमस्तीत्येताव- 
न्मात्रेणासतो व्यवहारस्यापादयितुमशक्यत्वात्‌ । 

यच्च॒ फलजिज्ञास्यभेदेन पूर्वोत्तरकाण्डयोर्भेदाभिधानं तदपि बालसम्मोहनमात्रम्‌, 
“अथातः क्रत्वर्थपुरुषार्थयोर्जिज्ञासा” इत्यादिजैमिनीये जिज्ञास्यभेदेऽपि शासखरक्यस्य सर्व 
सम्मतिपत्नत्वात्‌, फलभेदोऽपि न शाख्रभेदे तन्त्रं तस्यासिद्धत्वात्‌ । तथा हि “अग्निहोत्रादि 

तु तत्काय्ययैव तदर्शनात्‌” “सवपिक्षा च यज्ञादिश्रुतेरश्चवत्‌” इत्यादिव्याससूत्रपरम्परया-- 


“यज्ञो दानं तपः कर्म न त्याज्यं कार्य्यमेव तत्‌। 
यज्ञो दानं तपरैव पावनानि मनीषिणाम्‌ 

एतान्यपि तु कर्म्माणि सद्धं त्यक्त्वा फलानि च। 
कर्तव्यानीति मे पार्थं निश्चितं मतमुत्तमम्‌ ॥ 


“सर्वं कर्माखिलं पार्थ ज्ञाने परिसमाप्यते” इत्यादिभगवद्रीतावाक्यैः, यज्ञेन दानेन 
तपसाऽनाशकेन” इत्यादिश्रुतिभिश्च निष्कामकर्मणो ज्ञानेन सहैककार्य्यकारणतायाः शतधा 
प्रसाधितत्वात्‌ । अस्तु वा निष्कामकर्म्मणामपि ज्ञानदाढर्चप्रयोजकत्वं न साक्षादपवर्गहेतुत्वं 
तावताऽपि सिद्धसाध्योभयभेदभिन्नं धर्ममथातो धर्म्मजिज्ञासेति निरूप्यत्वेन प्रतिज्ञाय षोडशा- 
ध्याय्या साध्यरूपं तमभिधाय वेदान्तचतुरध्याय्या सिद्धरूपस्योपजीवकस्य परमधर्म्मस्यात्म- 
निरूपणस्य समुचितत्वाद्‌ उपजीव्यनिरूपणानन्तरमुपजीवकनिरूपणस्य योक्तिकत्वेन 
ज्ञानकर्म्मसमुच्चयोपेक्षापक्षेऽपि मीमांसयोरेकशाखतायाः सुदृढत्वात्‌ । 


यदपि जिज्ञास्ये भूतत्वभव्यत्वलक्षणवेलक्षण्यं पुरस्कृत्य क्रमोपक्रान्तयोः पूर्वोत्तरमीमां 
सयोः क्रमविवक्षाऽसंभवाभिधानं तदप्यापातरमणीयं यतो भव्याया अप्युपासनाया अस्तीह भूत- 
ब्रह्मनिरूपणपरे शास्रे क्रियासमभिहारेणाभिधानं यथोपकोसलोपासनप्रतीकोपासनान्नो- 
पासनप्राणोपासनदहरविद्याशाण्डिल्यविद्यादीनाम्‌, न च तत्परासद्धिकमिति शक्यं शङ्धितुमपि 
उपासकस्याचिरादिमार्गेण मूरद्धानिमभिभिद्य निष्कामतो ब्रह्मलोकावाप्तिलक्षणफलपर्यन्तस्यार्थ- 


जातस्य इहैव शास्रे निरूपणप्क्रमात्‌, न हि त्रयीत्रिकाण्डीसमाम्नातस्योपासनस्य वेदान्त- 
शास््रमपहायापरत्र मीमांसनम्‌ । 


अत एव स्वयमपि तु आनन्दमयाधिकरणोपक्रमे-- “एवमेकमपि ब्रह्यापेक्षितोपाधिसम्बन्धं 
निरस्तोपाधिसम्बन्धं चोपास्यत्वेन ज्ञेयत्वेन चवेदान्तेषूपदिश्यत इतिप्रदर्शयितुं परो ग्रथ आरभ्यते" 
इति स्पष्टमुपासनापरत्वं वेदान्तानामभिहितम्‌, एवमेव तु क्रममुक्त्यर्थोपासनानामिव तत्र तत्र कर्म 
समृद्धयर्थोपासनानामभ्युदयफलार्थानां चोपासनानामिहैव निरूपणमिति न॒ बहु निरूपणीयं 
निरूपकेषु । एवं च कर्मसमृद्धयर्थोपासनानामपीहैव निरूपणीयत्वे कर्मावबो धानन्तर्यपक्षाक्षेपोऽ- 
नवधानेन स्वपक्षाक्षेप इति सिद्धमस्खलितं कर्मावबोधानन्तर्यम्‌ । 


अत एव तूपसंहारेऽपि “अनावृत्तिः शब्दादनावत्तिः शब्दादि ^ति भगवान्‌ कृष्णद्वेपायनोऽना- 
वृत्तिलक्षणं शाखफलमुपासकस्यैव प्राप्तव्यमूचे । ततश्च भूतब्रह्निरूपणपरेऽपि शास्रे भव्याया 
अप्युपासनायाः अधिकारीतिकर्तव्यताफलपर्य्यन्तं विवेचनात्‌ फलनिष्ठो भूतत्वभव्यत्वलक्षणोऽ- 
विशेषोऽकिञ्चित्कर इति साधु प्रसाधितम्‌ । अत एव तु भव्यस्य धर्मस्य ज्ञानकालेऽसत्त्वात्‌ भूतस्य 
च ब्रह्मणोऽनित्यनिर्वृत्तत्वादिति प्रतिपाद्यवेलक्षण्यसमर्थनश्रमोऽप्यर्किञ्चित्करः, न ह्यदासीनस्य 
प्रतिपाद्यनिंष्ठतादृशावान्तरविशेषस्य प्रतिपाद्यनिरूपणक्रमभद्गप्रयोजकतासंभवः। इतरथा तु 
“अथातः शेषलक्षणम्‌” इति तृतीयाध्याये जैमिनीयद्वितीयलक्षणेन कर्मभेदमभिधाय शेषशेषित्व- 
चिन्तनपरतया प्रवृत्ते शेषशेषित्वविचारोऽप्यसद्खतः स्यात्‌, कर्मभेदतच्छेषशेषित्वादेरर्थस्य क्रम- 
निरूपणीयस्यापि विलक्षणत्वात्‌, न हि कर्मब्रह्मनिष्ठो विशेष एव पोर्वापर्यभङ्गपयोजको नापर इति 
शक्यते वक्तुम्‌ । 


हू कर्मज्ञानोपासनालक्षणार्थ्रतिपादनपरो बैदिकसन्दर्भः। 
† 

एतेन “एवं च सत्यथातो ब्रह्मजिज्ञासेति तद्विषयः प्रथक्‌ शाखरारम्भ उपपद्यते प्रति- 
पत्तिविधिपरत्वे हि अथातो धर्मजिज्ञासेत्येवारन्धत्वानत्न पृथक्शाखमारभ्येत, आरभ्यमाणं चैव- 
मारभ्येत--अथातः परिशिष्टधर्मलिज्ञासेति, अथातः क्रत्वर्थपुरुषार्थयोर्जिज्ञासेतिवत्‌” इत्यपि 
्र्यक्तमथातो धर्मजिज्ञासेति सामान्यतो धर्मनिरूपणं प्रतिज्ञाय कर्मरूपं तमभिधाय सिद्धरूपस्य 
तस्याभिधाने शिष्यावधानाय अथातो ब्रह्मजिज्ञासेत्येव सूचयितुमुचितत्वात्‌, शिष्यावधानफलं 
हि प्रतिज्ञाशास््रम्‌, न च शिष्यावधानोपधानं यथा ब्रह्मजिज्ञासेत्युक्त्या तथा परिशिष्टधर्म- 
जिज्ञासेति सूत्रणेऽपि । किञ्च पूर्वं॑कर्मब्रह्मसाधारणधर्मनिरूपणं प्रतिज्ञायापि चोदना- 
लक्षणोऽर्थो धर्म इति सूत्रेण लिलक्षयिषितः क्रियारूपो धर्म एव निरूपयितुमुपक्रान्तस्तथा च 
परिशिष्टधर्मजिज्ञासेत्युक्तो चोदनालक्षण एव कश्चित्‌ परिशिष्टो धर्म इह जिज्ञास्यते ? आहो- 
स्विज्जगज्जन्मादिलक्षणोऽ पर इति शिष्याः संशयीरन्‌ जन्माद्यस्य यत इति ब्रह्मलक्षणवाक्या- 
थावगमात्‌ प्राक्‌, यथास्थितसूत्रकरणे तू कर्मब्रह्मणोर्वेदार्थत्वलक्षणसामान्येऽपि इदम्प्रथमः 
कश्चिदयमपूर्वो धर्मो निरूप्यते, यो लक्षयिष्यते जन्माद्यस्य यत इति शान्तशङ्ः शिष्याः स्पष्ट 
मवबुध्यन्त इति युज्यते तथा सूत्रसन्दर्भो महर्षरव्यसिस्य । किञ्च अथातः क्रत्वर्थपुरुषार्थयो- 
जिज्ञासेति दृष्टान्तावष्टम्भोऽपि परस्य न शोभनः, यतः सूत्रकृन्महर्षिरिह विशिष्याभिधेयमुपादत्ते 
क्रत्वर्थपुरुषार्थयोरिति, न तु परार्थयोरिति । एवं चेह न परिशिष्टधर्मलिज्ञासेति वक्तव्यम्‌; किन्तु 
ब्रह्मजिज्ञासेत्येवेति न किञ्चिदेतत्‌ । किञ्च क्रमनिरूपणीययोरत्यन्तसाजात्यनिर्बन्धे गन्धवत्याः 
पृथिव्या निरूपणानन्तरं निर्गन्धानामपां निरूपणम्‌, विशेषगुणशून्ययोः कालदिशोर्निरूपण- 
समनन्तरं च ज्ञानेच्छाद्यनेकविशैषगुणयोगिन आत्मनो निरूपणमसङ्गतमित्यप्यापदयेतेति बहु 
व्याकुली स्यात्‌ । 
यदपि केचन ब्रह्मजिज्ञासायां कर्मविगमानन्तर्यमसहमानाः “सति चानन्तर्यार्थत्वे यथा 
धर्मजिज्ञासा पूर्ववृत्तं वेदाध्ययनं नियमेनापेक्षते, एवं ब्रह्मजिज्ञासाऽपि यत्पूर्ववृत्तं नियमेनापेक्षते 
तद्वक्तव्यम्‌, स्वाध्यायानन्तर्य तु समानम्‌ । नन्विह कर्मावबोधानन्तर्य विशेषः, न, धर्मजिज्ञासायाः 
प्रागप्यधीतवेदान्तस्य ब्रह्मजिज्ञासोपपत्तेः” इति साटोपमूचुस्तत्मतिन्रूमहे-- अत्र स्वाध्याया- 
नन्तर्यं तु समानमित्युक्त्या ब्रह्मजिज्ञासायां स्वाध्यायानन्तर्यस्यौदासीन्येन विवक्षितुमश- 
क्यत्वेऽपि धर्मजिज्ञासायां स्वाध्यायानन्तर्यमङ्गीकृतमिति स्पष्टं सिद्धयति, तत्रैवं वादी प्रष्टव्यः 
किं यत्किञ्चित्स्वाध्यायाध्ययनानन्तर्य सर्वस्वाध्यायाध्ययनानन्तर्य वा विवक्षसि, तत्र सर्वस्वा- 
ध्यायाध्ययनासम्भवेन प्रथम एवावलम्बनीयः पक्षस्तथा च यथा यत्किञ्चित्स्वाथ्यायाध्ययना- 
नन्तर्यधर्मजिज्ञासायामेवं नित्यनैमित्तिकादियत्किञ्चित्कर्मावगमानन्तर्य॒ब्रह्मजिज्ञासायामपि 
सुवचम्‌, यतो भवत्पक्षेऽपि संन्यासिनामेव ज्ञानाधिकारिताया व्यवस्थापनेन संन्यासप्रतिनिय- 
तकर्मावगमानन्तर्यस्य भवतोऽप्यापतितत्वात्‌ ब्रह्मचर्यस्य च सर्वाश्रमप्रकृतित्वेन तदनन्तरमेव 
-संन्यासाधिकारिताया वक्तव्यत्वेन तदवगमानन्तर्यस्यावश्याभ्युपेयत्वाच्च । न च ब्रह्मचर्यसं- 
न्यासयो- रुपलक्षणत्वमेव ब्रह्मजिज्ञासायां न विशेषणत्वमिति वक्तु पारयसि, तथा सति संसा- 

रस्यानादित्वेन यदा कदाचिद्रिद्यमानयोस्तयोरव्यावर्तकत्वेन तत्कारणताया एव दुरनर्वहत्व- 
प्रसद्गादित्यादि मदीयत्रह्मसूत्रवृत्तावनुसन्धेयम्‌ । 


अत्रेदमवदधीमहि कर्मावगमानन्तर्यं प्रद्विषतामपि स्वाध्यायानन्तर्य कर्मब्रह्मसाधारणं 
सोढव्यमत एव इहेव “स्वाध्यायानन्तर्य तु समानम्‌” इत्युक्तम्‌, ततश्च स्वाध्यायानन्तर्यस्याथ- 
शब्दार्थत्वासम्भवेऽपि स्वाध्यायाध्ययनाव्यभिचारित्वं ब्रह्मजिज्ञासायां प्रयलशतेनापि व्यवस्था- 
पनीयम्‌ । न च तत्संभवति वेदाध्ययनानधिकारिणामपि ब्रह्मावगमसम्पत्तिसिद्धेरसकृत्पुराणे- 
तिहासेषु प्रसिद्धेः । एवं च यथा स्वाध्यायानन्तर्य ब्रह्मजिज्ञासायां भवता समर्थनीयं तथेव कर्मा 
वगमानन्तर्यं ममापि सुसमर्थमिति न कश्चिद्विशेषोऽभिनिवेशं विना । 


एतेन धर्मजिज्ञासायाः प्रागप्यधीतवेदान्तस्य ब्रह्मजिज्ञासोपपत्तेरिति विभीषिकाप्रदर्शनमपि 
मन्देष्वेव स्वभावभीरुषु , न तु युक्तितनुत्रेषु कुशलेषु पूर्वोक्तरीत्या ब्रह्मजिज्ञासायां कर्मावगमानन्त- 
र्यस्य कर्मब्रह्मजिज्ञासयोः स्वाध्यायानन्तर्यस्येव सुनिर्वहत्वात्‌ । 

यदपि परे कर्मब्रह्मजिज्ञासयोरधिकृताधिकारं शेषशेषिभावं चामृष्यमाणा भगवद्रो धायनपक्षं 
प्रतिक्षेप्तुमुद्यच्छन्ते कुशकाशमवलम्बमानाः, तदेतदपि प्रमाणपरतन््राणामरुन्तुदम्‌, यतः-- 


“अधीत्य विधिवद्वेदान्‌ पुत्रांश्रोत्याद्य धर्मतः । 
इष्ट्वा च शक्तितो यज्नर्मनो मोक्षि निवेशयेत्‌” ॥ इति । 


स्मृतिः कर्मस्वधिकृतस्यैव स्पष्टं मोक्षाधिकारमाह, अतथाऽऽचरतश्चाह सपातं पुनरनधिका- 
रमपरा स्मृति- 


“अनधीत्य द्विजो वेदाननुत्पाद्य तथा सुतान्‌ । 
अनिष्ट्वा चेव यजेश्च मोक्षमिच्छन्‌ व्रजत्यधः ॥ इति । 


एवं च यथाऽऽहिताग्नेरेवाग्निसाध्येषु कर्मस्वधिकारो यथा वा चातु्मस्यिनेष्टवत एव 
सोमेऽधिकारो यथा वा विधिवद धीतवेदस्येव कर्मस्वधिकारस्तथाऽवगतकर्मण एवोत्तरमीमांसा- 
स्वधिकार इति सिध्यत्यधिकृताधिकारः कर्मब्रह्ममीमांसयोः, अननुष्ठितकर्मणामपि ब्रह्मजिज्ञा सो- 
दयेन कर्मणामयथाभावस्तु अनधीतस्वाध्यायानामपि ब्रह्मजिज्ञासोदयेन समानयोगक्षेम इति न 
ममेव बहु प्रयतनीयमित्यत्रूमहि । 


अस्ति च शेषशेषिभावोऽपि कर्मब्रह्ममीमांसयोः, कर्मणां ब्रह्मजिज्ञासोदेशेनानुष्ठितानां 
ब्रह्मजिज्ञासाफलकत्वेन परोदेशाप्रवृत्तत्वरूपपारार्थ्यस्याञ्जस्येनेव समर्थनात्‌ । न कर्मणा न 
प्रजया धनेन त्यागेनैके अमृतत्वमानशुरिति श्रुतिस्तु भगवदनर्पितानां कर्मणां मोक्षहेतुत्वा- 
भावमाह, न तु कर्मणामेवायथाभावम्‌, त्यागेनैके अमृतत्वमानशुरिति इहैव त्यागस्य मोक्षहेतु- 
त्वाभिधानात्‌ त्यागश्वेह “यस्तु कर्मफलत्यागी स त्यागीत्यभिधीयते” इति स्मार्तो ग्राह्यो न पराभि- 
मतः कर्मस्वरूपत्यागस्तथा च॒ सकामकर्मणां ज्ञानोत्पादविरोधित्वेऽपि भगवदर्पितानां 
निष्कामकर्मणा ज्ञानहेतुतया शेषशेषिभावः साधु समथितो भवति । . 

अत एव तु संक्षिप्याखिलवेदान्तार्थनिरूपणव्याजेन अष्टादशाध्यायीस्वरूपगीतार्थो- 
पसंजिहीर्षया च प्रवृत्तेऽष्टादशाध्याये संन्यासस्य त्यागस्य च तत्तवं पृष्टवतेऽर्जुनाय-- 
“काम्यानां कर्मणां न्यासं सन्यासं कवयो विदुः । 
सव॑कर्मफलत्यागं प्राहुस्त्यागं विचक्षणाः” ॥ 
इति भगवता पूर्तमज्ञानावस्थायामनुष्ठितानां काम्यकर्मणां संसारस्यानादितया भोग्यकर्मप्रच- 
यस्य चानन्ततया भोगेन क्षपणासम्भवाद्‌ भगवति भरन्यासः सन्यासः, सर्वकर्मफलत्यागश्च 
त्याग इत्युपदिष्टो न तु कर्मणां स्वरूपत्यागः। एवमेव तु- 
त्याज्यं दोषवदित्येके कर्म॑ प्राहुर्मनीषिणः । 
यज्ञदानतपः कर्म न त्याज्यमिति चापरे ॥ 
इति परमतमुपन्यस्य अतिस्निग्धाय शिष्यायार्जुनाय शास्रतत््वमुपदिदिक्षुः श्रीभगवान्‌-- 


“निश्चयं शृणु मे तत्न त्यागे भरतसत्तम ! । 
त्यागो हि पुरुषव्याघ्र ! त्रिविधः परिकीर्तितः ॥ 
यज्ञो दानं तपः कर्मं न त्याज्यं कार्यमेव तत्‌ । 
यज्ञो दानं तपश्चैव पावनानि मनीषिणाम्‌ ॥ 
एतान्यपि तु कमणि सङ्खं त्यक्त्वा फलानि च । 
कर्तव्यानीति मे पार्थं ! निश्चितं मतमुत्तमम्‌ ॥ 
नियतस्य तु सन्यासः कर्मणो नोपपद्यते । 
मोहात्तस्य परित्यागस्तामसः परिकीर्तितः ॥ 
दुःखमित्येव यत्‌ कर्म कायक्लेशभयात्‌ त्यजेत्‌। 
स कृत्वा राजसं त्यागं नैव त्यागफलं लभेत्‌ ॥ 
कार्यमित्येव यत्कर्म ॑नियतं क्रियतेऽजुंन । 
सङ्खं त्यक्त्वा फलं चैव स त्यागः सात्विको मतः ॥ इत्यभिदधौ । 
ततश्च सात््विकराजसतामसभेदभिन्नं त्यागमुपदिशता पावनानि मनीषिणामिति कर्मणां 
ज्ञानवतामप्युपादेयतामभिन्रुवाणेन भगवता कर्मफलत्याग एव त्यागो न तु कर्मणां स्वरूपत्याग 
इति स्पष्टमाख्यायत इति न किञ्चिच्चोद्यमवशिष्यते । 
तत्रैवं सति यो वेदान्तवाक्यानां सहकारितयाऽपि कर्मानपेक्षाप्रतिपादनपरः “न च वाक्यं 
सहकारितया कर्म्माण्यपेक्षत इति युक्तम्‌ \ अकृतकर्म्मणामपि विदितपदतदर्थसङ्गतीनां सम- 
। धिगतशान्दन्यायतत्वानां गुणप्रधानभूतपूर्वापरपदार्थाकादक्षासन्निधियोग्यतानुसन्धानवताम- 
रत्यहं वाक्यार्थपरत्ययोत्यततः। अनुत्पत्तौ वा विधिनिषेधवाक्यार्थपरत्ययाभावेन तदर्थानुष्ठान- 


((.0 5811101111811800 (11181511) (01661100. 01411260 0 6810011 


शास्त्रदीपिकाया भूमिका | १७७ 


परिवर्जनाभावप्रसङ्गः । तद्वोधतस्तु तदर्थानुष्ठानपरिवर्जने परस्पराश्रयः। तस्मिन्‌ सति तदर्था 
नुष्ठानपरिवर्जनम्‌, ततश्च तद्रोध इति । न च वेदान्तवाक्यानामेव स्वार्थप्रत्यायने कम्मपिक्षा, 
न वाक्यान्तराणामिति साम्प्रतम्‌ । विशेषहेतोरभावात्‌“ इति भामतीनिबन्धः, सोऽपि अल्पज्ञ- 


धिषणाधर्षणायित एव, ज्ञानिनोऽपि कर्मणामनुष्टेयत्वप्रतिपादकनिरुक्तभगवद्रीतावाक्यविरो धाद्‌ 
वक्ष्यमाणयुक्तिविरो धाच्च । 


अत्रैवं पराक्रम्यते-- इह वाक्याद्राक्यार्थावगमो निष्कम्पप्रवृत्तिनिवृत्तिलक्षणफलपरिपाक- 
पर्यन्तं विवक्षितोऽथवा जरद्रवादिवाक्यसाधारण्येन पदार्थोपस्थितितदसंसर्गाग्रहपर्यवसन्नोऽ थवा 
खपुष्पनरशङ्गादिप्रतिपादकवाक्यसाधारण्येन वैकल्पिकप्रत्ययरूपोऽत्यन्तासदर्थ- साधारण इति 
विवेचनीयम्‌, तत्र द्वितीयतृतीयपक्षयोरुत्पन्नोऽपि बोधो न निष्कम्पप्रवृत्तिलक्षण- फलपाकपर्यवसा- 
यीति प्रथम एव पक्षः क्रोडीकरणीयस्तत्सामग्री च नाकाङक्षासन्निधियोग्यत्वानुसन्धानमात्रं पष्क 
ल्येन तद्वतामपि अननुष्ठितकर्मणामदृष्टविशेषशून्यानां दशकृत्वः शब्दबोधयतामपि 
लौकिकवैदिकवाक्येभ्यः प्रवृत्तिनिवृत्त्योरदर्शनात्‌, अधीष्व वत्सेति प्रत्ययिततरपित्रादिवाक्यं 
शृण्वतां तदर्थं सम्यगाकलयतामपि अदृष्टविशेषप्रतिबन्धेऽधिजिगांसानुदयदर्शनाददृष्टविशेषे 
चाशु तथाप्रवृत्तिदर्शनात्तत्कारणीभूतकर्मणां कारणत्वसिद्धेरवर्जनीयत्वात्‌, अदृष्टस्य साधारणका- 
रणत्वेन तद्धेतुतासिद्धेरनुल्लद्कनीयत्वाच्च । यदि तु साधारणकारणत्वाभ्युपगमेऽपि असाधारण्ये- 
नादृष्टतत्कारणकमदिः कारणत्वं निषिषेधयिषितमिति मन्यसे, तिं अदृष्टादेः सामान्यतः 
साधारणकारणत्वेऽपि तत्तत्कार्यविशेषे तत्तदसाधारणरूपेणैव कारणताया वक्तव्यत्वादसाधारण- 
कारणत्वमप्यावश्यकमिति रूपविशेषेण साधारणासाधारणकारणतायाः सुवचतया न तदपि चोद्य- 
मवतरति, अस्तु वा साधारणकारणमेवादृष्टतज्जनककर्मादिकं तत्रापि न नो द्वेषस्ततोऽप्यस्मदभि- 
प्रतादृष्टादिकारणत्वसिद्धेरपरत्यूहत्वात्‌ । 


यच्च अकृतकर्मणां वाक्याद्राक्यार्थावगमानुत्पत्तौ विधिनिषेधशाखैर्वाक्यार्थावगमासंभ- 
वेन तदनुष्ठानवर्जनाभावोद्धावनं तत्तु शिष्यधीव्यामिश्रणमात्रं भवन्मते पूर्वपूर्वाध्यासव्यक्तीना- 
मुत्तरोत्तराध्यासहेतुताया इव पूर्वपूर्वादृष्टव्यक्तीनामुत्तरोत्तरभाविकार्यहेतुतायाः सिद्धान्तसिद्धतया 
प्राचीनकर्मजन्यादृष्टविशेषेण विधिनिषेधशाखेभ्यो निष्कम्पप्रवृत्तिनिवृत्तिरूपफलपर्यवसायि- 
बोधसम्भवेन तादृशशङ्जयाः सुदूरपराहतत्वात्‌ । 


एतेन ^“तद्वोधतस्तु तदर्थानुष्ठानवजनि परस्पराश्रय, तस्मिन्‌ सति तदर्थानुष्ठानवर्जनं 
ततश्च तद्रोधः” इति भामतीनिबन्धोऽप्यपास्तः, विधिनिषेधशाखरर्वाक्यार्थे जननीये पूर्वोपार्जित- 
कर्मजन्यादृष्टव्यक्तेरपक्षणीयतया तादृशादृष्टव्यक्त्या च पूर्वोत्पन्नया स्वोत्पत्तौ स्थितौ ज्ञप्तौ वा 
जनिष्यमाणायास्तादृशविधिनिषेधशास्रबुद्धेरनपेक्षणीयतयाऽपेकषितुमशक्यत्वाच्च परस्पराश्रय- 
दोषशङ्जया अवतरितुमप्यशक्यत्वात्‌ । 


न हि ययाऽदृष्टव्यक्त्या विधिनिषेधशास्रार्थावगमः, सैव ` व्यक्तिस्तयैव विधिनिषे- 
धशासत्रार्थावगत्या तदानीन्तन्या जन्येत्यातिष्ठामहे यतो दोषसम्भावना स्यात्‌ । 

यदपि ^ततत्वसमीति वाक्यात्‌ त्वंपदार्थस्य कर्तृभोक्तृस्वरूपस्य जीवात्मनो नित्यशुद्ध- 
बुद्धोदासीनस्वभावेन तत्पदार्थेन परमात्मनैक्यमशक्यं द्रागित्येव प्रतिपत्तुम्‌ आपाततोऽशद्ध- 
सत््वरयोग्यताविरहनिश्चयात्‌ । यज्ञतपोदानतनूकृतान्तर्मलास्तु विशुद्धसत्त्वः श्रदधाना योग्यता- 
वगमपुरःसरं तादात्म्यमवगमिष्यन्तीति चेत्‌, तत्किमिदानीं प्रमाणकारणं योग्यतावधारणमप्रमा- 
णात्कर्म्मणो वक्तुमध्यवसितोऽसि प्रत्यक्षाद्यतिरिक्तं वा कर्म्मापि प्रमाणम्‌ । वेदान्ताविरुद्ध- 
तन्मूलन्यायबलेन तु योग्यतावधारणे कृतं कर्म्मभिः” । इति भामत्यामुक्तम्‌, तदपि 
यथाश्रुतप्रतिपत्तृशिष्यप्रज्ञाप्रतारणमात्रम्‌ । 
अत्र तत्किमिदानीं प्रमाणकारणं योग्यत्वावधारणमप्रमाणात्कर्मणो वक्तुमध्यवसितोऽसि 
परत्यक्षाद्यतिरिक्तं वा कर्मापि प्रमाणमिति वदता प्रमाणस्य स्वरूपसतोऽनन्यापक्षस्य प्रमाका- 
रणत्वमभिमन्यते 2 उत प्रमाणस्यैव प्रमाणसहकारित्वं नाप्रमाणस्येत्यभिप्रेयते 2 अथवा प्रमा- 
णसहकारितामात्रेण प्रमाणत्वमापाद्यते 2 नाद्य, स्वरूपसतश्चक्षुरादेः प्रमाकारणत्वाद्गीकारे 
साततिककार्योत्पादप्रसङ्खात्‌, तदेकमात्रकार्योत्पादे च कार्यान्तरानुत्पादग्रसङ्कात्‌ । न ह्येकं कि्चि- 
त्पर्याप्तं स्वकार्ये; किन्तु संभूयेति सिद्धान्तव्याघाताच्च, तथा सति चक्षुःपिधानभित्तिव्यवधा- 
नादिसत्तवेऽपि स्वरूपसता चक्षुषा ज्ञानोत्पादावश्यंभावप्रसङ्गाच्च । द्वितीये तु प्रमाणस्य 
चक्षुरादेर्व्याप्तिज्ञानादिस्वरूपानुमानप्रमाणसहकारित्वेऽपि नैष नियमो यत्ममाणमेव प्रमाणसह- 
कारीति अप्रमाणस्यापि. कामलादिदोषाभावस्य चक्षुरादिसहकारित्वादप्रमाणस्यापि वा बाधा- 
द्यभावस्यानुमानादिसहकारित्वात्‌ अतादृशस्यैव शक्तिज्ञानस्य शक्ये सादृश्यज्ञानादेश्च 
शब्दोपमानसहकारितायाः सर्वसम्प्रतिपन्नत्वाच्च, तृतीयस्तु पक्षोऽप्रमाणस्यापि शक्तिन्ञानादेः 
प्रमाणं . सहकुर्वतोऽप्यप्रमाणत्वस्य सर्वसम्प्रतिपत्त्यैव परास्तः 
यदि तु योग्यत्वावधारणं क्लृप्तसामग्रयेव भवति,न तु कर्मादृष्टादिद्वारेत्यभिप्रेषि, तर्हिं कर्मा- 
दृष्टादिकं न क्लृप्तसामग्रयामन्तर्भवतीति कुतोऽ वधारितमायुष्मता, यदि वेदान्ताविरुद्धतन्मूलन्या- 
यबलेन योग्यत्वावधारणे तदधिन्रस्य कमदिरन्यथासिद्धि समर्थयसे, तर्हि सहस्रशो 
वेदान्ताविरुद्धतन्मूलन्यायाभियोगभाजामपि ततत्वमस्यादिवाक्येभ्योऽनाखण्डार्थधीसमुत्पत्तिरिति 
तस्यैवान्यथासिद्धया कुतो न संतुष्यसि 2 यदि तु कर्मादृष्टादेरन्तःकरणशुद्धावेवोपयोगो न तु 
वाक्यार्थज्ञानेऽपीत्यभिसं धत्से, तत्किमदृष्टं न कार्यमात्रे हेतुः, वेदान्तवाक्योत्था धीर्वा न कार्य- 
मात्रान्तर्गता, केनचिद्रूपेण साधारणकारणस्यैव वा सतो रूपान्तरेण नासाधारणकारणत्वमेकस्य वा 
कारणस्य नानाकार्यजनकत्वं न निरीक्षितवानसि न जातु “दैवं चैवात्र पञ्चमम्‌” इति पारमेश्वरवचसि 
वा क्षणमपि श्रद्धां व्यधाः यदेवं कर्मजन्यादृष्टस्यान्तःकरणशुद्धावेवोपयोगमतिप्रयासेन समर्थ्य 
वाक्यार्थबुद्धौ तस्यान्यथासिद्धिसमर्थने कृतपरिकरो गृहीतदीक्ष इवाभासि । 
यदि त्वदृष्टस्य कारणत्वेऽपि कर्माणि तेनान्यथासिद्धानीति ब्रूष, एवं तहिं पाणिव्यापार- 
व्यवहितत्वात्कुलालस्य घटहेतुत्वं स्वव्यापारव्यवहितत्वादण्डस्यैव वा तद्धेतुत्वं दुःसमर्थ स्यात्‌, 


१. वेदान्तवाक्योत्थधियमवष्टभ्य पराक्रान्तमस्माभिरवृत्तिषु । 

शास्त्रदीपिकाया भूमिका १७९ 


न स्याच्च रवेर्थप्रकाशकत्वं किरणव्यवहितत्वात्‌, वृष्ट्वा सुभिक्षहेतुत्वं कृषिनदीपरभेदादि- 
व्यवहितत्वात्‌, वेदेऽप्यारुण्यादीनां द्रव्यद्रारकक्रयसाधनत्वममुख्यं स्यादिति त्वयापि “न हि 
व्यापारेण व्यापारिणोऽन्यथासिद्धि"रित्यज्गीकरणीयम्‌, तत एव च ममापि कर्मणां कारणत्व- 
निर्वाह इति किं ते चोद्यमवशिष्यते । अत एव तु नापूर्वेण यागोऽन्यथासिद्ध इति वेदवि- 
दामुदघोषोऽन्यथा तु अपूर्वेण यागोऽन्यथासिद्ध इति सर्वेवौन्मूलिता मीमांसेत्यतिकष्टम्‌, एवमेव 
तु भगवान्‌ कृष्णद्रेपायनोऽपि कर्मजन्यस्य भगवत्मसादलक्षणापूर्वस्य सर्वफलहेतुतामाह “फल- 
मत उपपत्ते"रिति । एवञ्च तत्त्वमस्यादिवाक्यार्थबुद्धौ तद्धेतुषु योग्यतादिज्ञानेषु च प्रत्येकमेव 
कार्येषु कर्मणां कारणत्वसिद्धेरवर्जनीयतया ज्ञानेऽपि कर्मणां कारणत्वमित्यविचाल्योऽयं 
बृहस्पतेरपि बोधायनीयो वेदिकः पक्ष इति कृतधियां सुधियां .परामर्शः। 


यदपि प्रवर्तकमानमेयत्वोदासीनमानमेयत्वलक्षणवेलक्षण्यवता प्रमाणेन बोधितत्वात्कर्म- 
ब्रह्मणोर्न तत्रतिपादकशासख्रस्य क्रमनियमः, धर्मो हि यागादिलक्षणः प्रवर्तकमानेन यजेतेत्यादिना 
मीयते, ब्रह्म तूदासीनेन तत्त्वमस्यादिवाक्येनेति, तदिदमप्यविचारसारं यतो मानभेदो न मेय- 
वैजात्यं प्रयोजयति, एकस्मिन्नेव घटादौ प्रत्यक्षानुमानादिप्रमाणसंप्लवस्य, धर्माधर्मयोर्वा 
अनुमानागमादिलक्षणप्रमाणस्य संप्लवेऽपि प्रमेयस्यैकजातीयत्वात्‌ । यदि तु नियोगविषयत्व- 
तदविषयत्वलक्षणवेलक्ष्य कर्मब्रह्मनिष्ठं विवक्ष्यते, तदा तादृशावान्तरविशेषस्य सर्व॑त्राप्याव- 
श्यकत्वेन कुत्रापि क्रमो विवक्षितुं न शक्यः स्यात्‌. ततश्च द्रादशाध्याय्या अपि प्रतिपाद्यार्थभेदेन 
क्रमाविवक्षणेऽसद्धतत्वापत्तिरिति वृद्धिमिच्छतो मूलहानिरित्यतिकष्टम्‌ । 


किञ्चाथशब्दस्य कर्माधिगमनैरपेक्षयेण साधनचतुष्टयसंपतत्यानन्तर्यार्थकत्वे शद्राणामपि 
ब्रह्मविद्याऽधिकारप्रसङ्खो दुर्वार, कर्मिणां तु ब्रह्मविद्याऽधिकारे विधिवदधीतवेदानामेव कर्म- 
स्वधिकृतत्वेन शूद्रादेश्च तदसंभवान्नापत्तिः। किञ्च वर्णाश्रमधर्मनिरपेक्षस्य ज्ञानमात्रस्य मोक्ष- 
मुख्योपायत्वे अपशूद्राधिकरणमपि कदर्थितं स्यात्‌ । - 


केचित्तु अनुपनीतानां वरुणबृहस्पतीन्द्रादीनां ब्रह्यविद्यावत््वाधिगमादनुपनीताः शूद्रा अपि 
विषयसौष्ठवाकृष्टा लोकिकसामर्थ्यभाजश्च प्रवर्तेरन्‌ विद्यास्विति ते मात्रं प्रवर्तिषत भ्रान्त्येति 
बोधनमपशुद्राधिकरणफलम्‌, देवास्तु देवविग्रहग्राहकपुण्यपुञ्चेन स्वतःप्रतिभातवेदा इति तेषा- 
मुपनयनं नावश्यकमित्यातस्थिरे, तदिदमसमीक्ष्याभिधानमिति न मृष्यामहे देवेष्वपि ब्रह्य- 
षत्रत्वादिलक्षणत्रैवर्णिकविभागसद्धावेन तत एव तेषामुपनयनकल्पनेनानुपनी तत्वविरहात्‌ । तथा 
हि श्रुतिः - “ब्रह्मा बृहस्पतिः शषत्रमिन्द्रो मरुतो वै देवानां विशः” इति । 

न च “आत्मा वा ॐरे द्रष्टव्यः श्रोतव्यो मन्तव्यो निदिध्यासितव्यः” इति श्रुत्या श्रुति- 
श्रवणजन्यातिशयस्यैव साक्षात्कारहेतुतया प्रतिपन्नत्वादकृततथाश्रवणस्य नाधिकारो ब्रह्मविद्या 
स्विति न दोष इति वाच्यम्‌, तथा सति मुमुक्षुत्वादीनामिव श्रवणजन्यातिशयस्यापि 
ब्रहज्ञानापूर्वमपेक्षणीयत्वे साधनपञ्चकस्य पूर्ववृत्तत्वं प्राप्तमिति साधनचतुष्टयपूर्ववृ्तित्वोक्ति 
भृशं कषुभ्येत, तत्रष्टापत्तौ च कर्मावबोधपूर्वभाव एव भगवद्रोधायनाभिमते किमित्यकारणः प्दरेषः; 

१८० पण्डितपरिक्रमा 


न चानवगतकर्मणामप्यधीतवेदान्तानां ब्रह्मजिज्ञासोदयादवगतकर्मणामपि च साधनचतुष्टय 
शून्यानां जिज्ञासाऽनुदयान्न तथेति युक्तम्‌, “कषाये कर्मभिः पक्वे ततो ज्ञानं प्रवर्तते", “ज्ञान- 
मुत्पद्यते पुंसां क्षयात्पापस्य कर्मणः” इत्यादिप्रमाणशतेन कर्मणां ज्ञानहेतुतासिद्धौ 
कर्माधिगमपूर्ववृत्तित्वोक्तेरावश्यकतया कर्मावगमे ` वैजात्यमभ्युपेत्य जन्मान्तरसाधारणकर्मा- 
वगमस्य ब्रह्मज्ञानहेतुतां वाङ्गीकृत्य व्यभिचारयोः सुपरिहरत्वेन कर्मब्रह्मावगत्योः शासख्रावगत- 
कार्यकारणभावस्यानाध्यमानत्वात्‌ । एवमेव तु अत्यन्तान्तरङ्गं शिष्यमुपलभ्य भगवानपि गी- 
तासु- 

“यत्करोषि यदश्नासि यज्जुहोषि ददासि यत्‌। 

यत्तपस्यसि कौन्तेय तत्कुरुष्व मदर्पणम्‌” ॥ 
इत्यादिना कर्मणामुपादेयत्वमसकृदुपदिदेशेत्यन्रूमहि इह चापरत्र चेति । 


अत्रेदमालोचयामः-- साधनचतुष्टयसम्पन्नाः शुद्रादयोऽ पशुद्राधिकरणेन ब्रह्मविद्यायाम- 
नधिकारं बोध्यन्ते 2 उतासम्पन्नाः 2 आहोस्वित्तदुभयसाधारणाः ? न तावदाद्यः, साधनसम्पन्नानां 
शद्राणामपि पुराणेतिहासप्रमाणिकाया विशिष्टज्ञानवत्ताया दुरपहवत्वेन उपायो हि वार्यते, न 
फलमिति न्यायेन फलपरिपाकवतां तादृशां धर्मव्याधप्रभृतीनां ब्रह्मविद्याऽनधिकारिताया बाधि- 
तमर्थं वेदोऽपि न बोधयतीति न्यायेन श्रुतिसहस्रेणापि बोधयितुमशक्यत्वात्‌ । व्याधस्य हि 
विद्यासु विनयेन स्वानधिकारं ख्यापयतोऽतिनिर्बन्धेन गुरूकरणं स्मर्यते, ततश्च यं महर्षयोऽपि 
ब्रह्मविद्यासु उपदेष्टारं वव्रिरे, तस्य स्वयं विद्यायां कः संशयोऽवशिष्यते । न द्वितीयः, साधन- 
शून्यानामनधिकारितायाः स्वतः परिग्राप्तत्वात्‌, न ह्यनधिकारादनधिकार इत्यपि क्षेमाय, तथा 
सत्यनधिकारिणां साधनचतुष्टयशून्यानामेहिकामुष्मिकार्थानुरागवतां श्रोत्रियाणामप्यनधिकार 
बोधनाय पृथगधिकरणारम्भस्यावश्यकत्वापातात्‌ । न हि साधनशून्यैः शूद्रैरेवाधिकमपराद्धम्‌, 
यदि तु अध्ययनगृहीतस्वाध्यायजन्यतदर्थज्ञानवत एव वैदिकेष्वधिकार इत्यपशुद्राधिकरणे 
अध्ययनवेदवाक्यश्रवणादिविधुरस्य शूद्रस्य विद्याऽधिकारनिषेधात्‌, न श्राय मति दद्यादिति 
स्मृतेरापाततोऽपि तस्य विद्यामहिम्नाऽ वगत्युपायासम्भवेन तदर्थित्वानुपपत्तेश्च शूद्रस्य विद्या- 
यामनधिकार इति ब्रूषे, हन्त । तर्हिं अर्थित्वसामर्थ्यशून्यशद्रस्य विद्याऽनधिकारनो धने अप- 
शूद्राधिकरणवैयर्थ्यशङ्ं नोत्तीर्णोऽसीति घट़कुट्यां प्रभातम्‌ । न च विषयसौष्टवेनार्थिताया 
लौकिकसामर्थ्यसत्त्वेन च प्रवर्तमानाः शूद्राः प्रत्याचिख्यासिता विद्यायामिति तदधिकरणसङ्ग 
तिरिति वाच्यम्‌ एवं सति हि साथनचतुष्टयसम्पन्नानधिकारिणो निर्विंशेषमात्मतत्त्वं चाधिकृत्य 
प्रवृत्तासु ब्रह्मविद्यासु मुधैव चेच्छद्रा निराक्रियन्ते तहिं नटान्‌ विटान्‌ गणिका गायकीश्चापि 
प्रत्याख्यातुमधिकरणान्तरमारम्भणीयं स्यात्‌. न हि -एतेऽप्यधिकुर्वते, कश्च तथा सति 
कामहतं श्रोत्रियमपेक्ष्य श्रादेरविंशेष उक्तः स्यादनधिकारादेवानधिकारसमर्थने इति पूर्व 


मेव समगरिष्महि । 
१. यावता ज्ञानोत्पादप्रतिबन्धककल्मषापनयसम्भवस्तावत्वलक्षणवैजात्यमिहाभिमतम्‌ । 

यदि तु वेदाख्याक्षरराशेरर्थतः स्वरूपतश्च प्रहणानधिकारो बोध्यत इत्युच्यते, तर्हि 
अविदयैकप्रत्युपस्थापितस्वरूपस्य ग्रहीतृग्राह्यग्रहणस्वरूपप्रपञ्चस्य वस्तुयाथात्म्यज्ञानैकनिव- 
त्यस्य तेनैव निवर्हणि किं वेदग्रहणेन । न हि भवन्मते कर्मकाण्डस्येव ज्ञानकाण्डस्य प्रवृत्तिर- 
विद्यावत्पुरुषमवष्टभ्य यतो वर्णाभिमानिनस्तस्य निषेधः सफल इति वक्तव्यं स्यात्‌ । यदि तु 
व्यवहारप्रवृत्तं पुरुषमभिप्रेत्य निषेधसाफल्यं समर्थयसे, तदाऽप्यपेततब्रह्क्षत्रादिभेदमात्मानमव- 
गच्छन्तमुपक्रम्य प्रवृत्तेषु वेदान्तेषु तादृशार्थाभिधाने कामचिकित्सात्रयोरपीहैव मीमांसनप्रसङ्गः 
अपशूद्राधिकरणविचारस्येव तयोरप्युपयोगानुपयोगयोः साक्षात्पारम्पर्येण च समानत्वात्‌ । 
किञ्च, कथमपि शिष्यस्य वर्णाश्रमकर्मवयोऽभिमानसम्बन्धो भवेदपि परं गुरोज्ञानस्य परां 
काष्ठामुपेयुषस्तदसम्भवेन “संस्कारपरामर्शत्तिद भावाभिलापाच्च” इत्यादिसूत्रेण शरीरमात्राधे- 
यातिशयानां तदभिमानवत्पुरुषाधेयातिशयानां वा संस्काराणामतिद्रोपकारकाणामिहापेक्षित- 
त्वाभिधानमसंगतमित्यतिस्फुटमेव, क्षत्रियत्वगतेश्चोत्तरत्र॒चेत्ररथेन लिङ्खादित्यनेनापि च 
पौत्रायणस्य क्षत्रियत्वसमर्थनं व्यर्थं विद्यायाः सर्वाभिमानविप्रतीपस्वभावायाः कषत्रियत्वाद्यनपे- 
्षत्वात्तद्विरोधिस्वरूपत्वाच्चेत्यसकृदवोचाम । 


यदि तु अधीतवेदो हि विदितवेदार्थो वेदार्थेष्वधिक्रियते, न च शद्रस्य वेदाध्ययनमस्ति, 
उपनयनपूर्वकत्वाद्रेदाध्ययनस्य, उपनयनस्य च वणत्रियविषयत्वादिति ब्रूषे, तर्हि स्वस्ति भवते 
आयातोऽसि मार्गेण इदमभिधापयितुमेवायमस्मदीयो भगीरथरथपथाश्रयः। तद्यथा अध्यय- 
नेन विदितवेदार्थस्य वेदार्थेषु कर्मोपासनाज्ञानेष्वधिकारः, तच्चाध्ययनमुपनयनपूर्वकमिति 
व्यापकोपनयननिवृत्त्या अध्ययननिवृत्तौ तदव्याप्यानां कर्मोपासनाज्ञानानां निवृत्तिरिति फलति । 
ततश्चोपनयननिवृत्िद्रारकाध्ययनाख्यकर्मनिवृत्त्या श्रस्य ब्रह्मविद्यानिवृत्तिसाधने कण्टोक्तं 
विद्यायाः कर्मावगमानन्तर्यम्‌ । यदि तु साधनचतुष्टयस्येव कर्मावगमस्य नाधिकारिविशेषण- 
त्वमिति तत्पक्षाक्षेप इत्यभिसंधत्से, तहिं तदपि नातिशङ्कनीयमिति ब्रूम, यतः स्ववि- 
षयानुष्ठानजन्यापूर्वसम्बन्धेन कर्मावगमस्य यागस्येवापूर्वसम्बन्धेन कारणतायाः 
सुघटत्वादधिकं तु अस्मदीयवृत्तावनुसन्धेयमित्युदास्महे । 

साधनचतुष्टयसदसद्धावनिरपेक्षाः शूद्राः प्रत्याचिख्यासिता विद्यास्विति तृतीयस्त्ववशिष्ट- 
पक्षः पूर्वपराकृतपक्षद्रयसमानयोगक्षेम इति तदपाकरणाय न पृथग्‌ यतनीयमवशिष्यते । 

न चा्थितायाः सामर्थ्योपवबृंहिताया एवाधिकारकारणत्वात्‌, केवललौकिकसामर्थ्यस्य 
चादृष्टे कर्मणि अपर्याप्ततया शास्रीयेऽर्थे शास्रीयं सामर्थ्यमप्यपेक्षितमिति तस्य श्रेष्वध्य- 
यनविरहेण निराकृतत्वात्रावकल्पन्ते शूद्रा उपनिषदभ्योऽधिगन्तुं ब्रह्मविद्यामिति वाच्यम्‌ । 

यतोऽपशूद्राधिकरणेन साधनचतुष्टयसम्न्ना वार्यन्ते ? उतासम्पन्ना इति जिज्ञासायामु- 
क्तमेवावर्तते, इति समशङ्ञेत्तरमिदं नाम्नेडनीयम्‌। यदि तु साधनचतुष्टयसंपत्तावपि शद्रा नाधि- 
कृता विद्यायामिति बोधनमपशद्राधिकरणकृत्यमित्युच्यते, तहिं रकिमुद्रया . तत्तस्य 
१. ब्रह्मसूत्राणामक्षरस्वारस्यसंरक्षणेन अर्थकथनरूपा व्याससूत्राणां वृत्तर्मलरणीतायामचिरामुद्रयितुमि- 

च्छामः। 

कृत्यमित्युच्यताम्‌, तत्र यदि वेदप्रयुक्त्यभावाच्छद्राणामनधिकारबो धकं तदिति ब्रूषे, तर्हिं अस्तु 
शूद्रत्वाभिमानिनो द्विजत्वप्रयोज्येष्वाधानादिष्वनधिकारो यथा राजजातीयाभिमानकर्तुके राज- 
सूये ब्राह्यणवेश्ययोस्तथाऽभिमन्यमानयोः परन्तु अशनायाद्यतीतमपेतब्रह्यक्षत्रशृद्रत्वादिभेद- 
मसंसार्यात्मतत्वमधिकृत्य प्रवृत्तासु ब्रह्मविद्यासु साधनचतुष्टयसम्पन्नस्य जात्या शूद्रस्य 
शद्रत्वाभिमानरहितस्यानधिकारे कारणं किमिति तावतापि नोक्तं भवति । न हि ब्राह्यणत्वा- 
भिमाननिबन्धना द्विजत्वाभिमाननिबन्धना ब्रह्मविद्या इत्युव्ेक्षितुमपि शक्यम्‌, तस्याः सर्वाभि- 
मानविप्रतीपभूमित्वात्‌ । यदि तु साधनचतुष्टयवतामपि चिरसंभृताऽविद्यासंस्करारानुवृत्त्या 
मनागपि शूद्रत्वाभिमानोऽनुवर्तत इति तादृशा एव प्रत्याचिख्यासिता ब्रह्मविद्यासु, अत एव 
तु “शूद्रयोनावहं जातो नातोऽन्यद्रक्तुमुत्सहे ” इति वदतां ज्ञानकाष्ठामुपागतानामपि महात्मनां 
विदुरप्रभृतीनां वेदप्रयुक्त्यनधिकारनिबन्धनं नातोऽन्यदरक्तुमुत्सहे इत्यभिधानमित्युच्यते, तर्हि 
साधनचतुष्टयमुत्कीर्त्य “तेषु हि सत्सु प्रागपि धर्मजिज्ञासाया ऊर्ध्वं च शक्यते ब्रह्म जिज्ञासितुं 
ज्ञातुं च न विपर्यये” इति साधनचतुष्टयस्यानन्यापिक्षकारणत्वाभिधानमुपरुध्येत, विरुध्येत च 
“तस्मात्तस्यात्रानन्तर्य वक्तव्यं यद्विना ब्रह्मजिज्ञासा न भवति, यस्मिन्‌ सति तु भवन्ती 
भवत्येवे“ति भामतीनिबन्धोऽपि । 

किञ्च, विद्यासु विदुरप्रभृतीनामनधिकारबो धनमपशद्राधिकरणफलमित्यत्यन्तं दुर्भणितं 
भवान्तराधिगतज्ञानानां कृतकार्याणां तेषां प्रत्याख्यातुमशक्यत्वात्‌, अत एव तु “विदुरप्रभृतयस्तु 
शूद्रयोनिप्रभवा अपि विशिष्टज्ञानसम्पन्नाः स्मर्यन्ते ” इति स्वयमप्युक्तम्‌ । एवमेव तु इहैव भारत- 
वचने नातोऽन्यद्रक्तुमुत्सहे इति वेदानभिधातृत्वमेव बोध्यते, न तु वेदिकार्थानभिज्ञत्वमितरथा 
तु नातोऽन्यज्ज्ञातुमीश्महे इत्युक्तं स्यादिति । तस्मादुपासनानात्मकस्य वाक्याद्राक्यार्थावगम- 
रूपस्य ` कर्म्मादृष्टाद्यकिञ्चित्करपदार्थमुखनिरीक्षणनिरपेक्षस्य ज्ञानस्य वैदिककर्म्मसु व्यापृतानां 
्रवर्णिकानां दुरासदत्वेऽपि तदनधिकारिणां परेषामेव श्रौतस्मातनिपेक्षसमीचीनन्यायाभियोग- 
भाजां तज्ज्ञानं सुसम्पादमिति साधु मीमांसाद्रयार्थनिरूपणमिति कृतं वाचां विसर्गैः । . 

भवतु किमप्येतत्‌ संहितमसंहितं वा मीमांसाद्वयमिति सर्वथाऽपि तु जेमिनीयषोडशा- 
ध्यायी कर्म्ममीमांसाशाखम्‌, चतुरध्यायीस्वरूपं च व्यासमुनिप्रणीतं वेदान्तशासखरमित्यविवादपदं 
` . व्याससूत्राणां व्याख्यानम्‌, शिष्टसमादृतत्वेनार्षत्वेन युक्तिसिद्धार्थाभिधायित्वेन विश्वासभूमि- 
्बोधायनवृ्तिरिवास्य चादिमं व्याख्यानमुपवर्षमहर्षिप्रणीता वृत्ति, यां शबरस्वामिप्रभृतयोऽत्य- 
न्त- प्राचीनमीमांसकाः क्वचित्ममाणतया क्वचिच्च निराकरणीयतयोद्धूतवन्तः। आधुनिका 
अपि मीमांसका वृत्तिग्रन्थं स्थलविशेषे संवादितया क्वचिच्च विसंवादितयोपन्यास्थन्‌ । 


योऽपि ब्रह्मसूत्राणां जैमिनिप्रणी तत्वव्यामोहहेतुरिव नैष्कर्म्यसिद्धिग्रन्थः तद्यथा “यदपि 
जैमिनीयं वचनमुदघाटयसि तदपि तद्विवक्षाऽपरिज्ञानादेवोद्धाव्यते, किं कारणम्‌ । यतो न 
जैमिनेरयमभिप्राय आम्नायः सर्वं एव क्रियार्थ इति, यदि ह्ययमभिप्रायोऽ भविष्यत्‌ “अथातो 


१. कर्मादष्टादीनामकिञ्चित्करत्वाभिधानं परमतेन । 

ब्रह्मजिज्ञासा जन्माद्यस्य यतः“ इत्येवमादिन्रह्मवस्तुस्वरूपमात्रयाथात्म्यप्रकाशनपरं गम्भीर- 
न्यायसन्दृब्धं सर्वविदान्तार्थमीमां सनं श्रीमच्छारीरकं नासूत्रयिष्यत्‌, असूत्रयच्च, तस्माज्जेमिने- 
रेवायमभिप्रायो यथैव विधिवाक्यानां स्वार्थमात्नप्रामाण्यमेवमैकात्म्यवाक्यानामप्यनधिगत- 
वस्तुपरिच्छेदसाम्यादिति” इति, सोऽपि न तदर्थावगमकः, यतो न जैमिनेरयमभिप्राय आम्नायः 
सर्व एव क्रियार्थ इति, यदि ह्ययमभिप्रायोऽ भविष्यत्‌ “अथातो ब्रह्मजिज्ञासा जन्माद्यस्य यतः” 
इत्येवमादिब्रह्मवस्तुस्वरूपमात्रयाथात्म्यप्रकाशनपरं गम्भीरन्यायसंदृब्धं सर्ववेदान्तार्थमीमां सनं 
श्रीमच्छारीरकं नासूत्रयिष्यत्‌ । भगवान्‌ वादरायणो ब्रह्मस्वरूपनिर्दिदिक्षया तथा, ततश्च जेमि- 
नेरेवाम्नायस्य क्रियार्थतामाचक्षाणस्य अक्रियार्थवेदभागस्य च वैयर्थ्यमभिदधानस्य न तात्पर्य 
यदुपनिषद्राक्यानामानर्थक्यमिति; किन्तु विधिवाक्यसहपितानामर्थवादादिवाक्यानां विधिवा- 
क्यैकवाक्यतापन्नानामेवार्थानुष्ठापकत्वलक्षणं प्रामाण्यम्‌, न हि अर्थवादवाक्यानि कञ्चिदर्थं 
स्तुत्वा निन्दित्वा वा तावता कृतार्थानि, तेषां स्तुतिनिन्दापरत्वे पदस्थानीयतया शाब्दबोधानु- 
पधायकत्वात्‌ । अत एव “विधिना त्वेकवाक्यत्वात्‌ स्तुत्यर्थेन विधीनां स्युः” इति स्पष्टं जैमि- 
निस्तेषामेवैकवाक्यतां प्राह । अत्रायं भावो नैष्कर्म्यसिद्धिकारस्य जैमिनिव्यासौ गुरुशिष्यौ सन्तो 
वेदार्थमीमांसने प्रवृत्तौ परस्परं विप्रसंवदेयातामितरजनानामिवेति न कथच्चित्सम्भवि उभयो- 
रेवोभयमतानुगन्तृतायाः स्वसूत्रेष्वेव स्फुटमुपलम्भात्‌, तद्यथा-- “ओत्पत्तिकस्तु शब्दस्यार्थेन 
सम्बन्धस्तस्य ज्ञानमुपदेशोऽव्यतिरेकश्चार्थेऽनुपलब्धे तत्रमाणं वादरायणस्यानपेक्षत्वात्‌ 1" 
(अ. १ पा. १०५) इति । एवं भगवान्‌ वादरायणोऽपि परं जैमिनिर्मुख्यत्वात्‌, ब्राह्येण जेमि- 
निरुपन्यासादिभ्यः जेमिनिव्यासयोः समं श्रुतिपारदृश्वत्वमुत्कीर्त्यते- 

अक्षपादप्रणीते च काणादे सांख्ययोगयोः । 

त्याज्यः श्रुतिविरुद्धोऽशः श्रुत्येकशरणेर्नृभिः ॥ 

जैमिनीये च वैयासे विरुद्धांशो न कश्चन । 

श्रुत्या वेदार्थविज्ञाने श्रुतिपारं गतौ हि तो ॥ इति । 

एवं च गुरोर्व्यासस्य मतानुरोधेन जेमिनेरर्थनिरूपणस्यावश्यम्भावे अक्रियार्थाम्नाय- 

वैयर्थ्याम्नानं नोपनिषद्रैयर्थ्यसमर्थनाय किन्त्वर्थवादादिवाक्यानां विधिवाक्यैकवाक्यतापन्नानां 
सार्थकत्वाख्यानायेति न तयोर्विसंवादिता । एवं च नैष्कर्म्यसिद्धिग्रनये ब्रह्मसूत्राणि जेमिनि- 
मुनिप्रणीतानीत्युक्तमिति श्रमो निराकृतः । 


बोधायनवृत्तेरनादरमूलं विषस्य विषमोौषधमित्यवधार्य दत्ताभयं शुन्यवादिमतनिराचि- 
 कीर्षया लम्भितपदं निर्विशेषाद्रैतमतमिवेतस्या आर्षवृत्तेरनादरमूलन्तु प्राभाकरादिमतप्रचारः 
ऋषयो हि कर्मकाण्डस्योपासनाकाण्डस्येव भगवदाराधनरूपताममंसत व्यवास्थिषत च । 
प्राभाकरप्रभृतयस्तु कर्मस्वेव भोगापवर्गप्रदशक्तिमुपयन्तः कार्यपरवाक्येभ्य एव शाब्द- 
बोधोपधानमाद्रियमाणा उपनिषदोऽप्यपार्थकयन्ति, सोऽयं तेषां वरविघाताय वधूद्राहः, यस्माद्धि 

१८.८६ पण्डितपरिक्रमा 


वेदपुरुषादाराधनप्रीतात्‌ “फलमत उपपत्तेः"इत्यादिप्रमाणेः फलमुदीक्षन्ते विचक्षणाः स एव चद- 
वधारितः पुराणपुरुषः कृतं तर्हि विनश्वरेयगिः। "वेदैश्च सर्वैरहमेव वेद्यः" “तं त्वौपनिषदं 
पुरुषं पृच्छामी"त्यादिप्रमाणशतेर्यासु चोपनिषत्सु निभृतभराः श्रुतमतनिदिध्यासतात्मतत्वा 
आत्मानमन्विच्छन्तस्तितीर्षन्ति संसारसागरम्‌, ता एव ब्रह्मचारिण्यो ऽ संभावितपंसंपर्का भ्रमप्र- 
मादादिदोष- संसर्गासहिष्णव उपनिषदेव्यो नोपदधते धियं कृतं तर्हिं परापेक्र्व्यभिचारादिदो- 
पशङ्ककलङ्भिते- रलव्धपदेरनुमादिग्रमाणैः। न हि कामधेनोरनादरे करभः कार्यकारक इति 
कल्पते संकल्पयितुमपि । 
तत्रैवं सति जगद्व्यवहारोपप्लव एव कृतः स्यादिति न परोक्षं प्रेक्षावताम्‌ । 


तस्मादसदावेशेरेतेरेव मीमांसाया आर्षवृत्तिरुत्सादितेति सुनिधितं परीक्षकाणाम्‌ । वोधा- 
यनवृत्तिर्वा उपवर्षवृन्तिर्वा अपरे वा आर्षा ग्रन्थाः पररुत्सादिता उपसादिताश्च तत्स्थाने निज- 
निर्मिता ग्रन्था इतीदानीं शोकनाटनमस्थाने क्रियमाणम्‌ “अशोच्यानन्वशोचस्त्वं प्रज्ञावादांश्च 
भाषसे” इति भगवदुक्तरीत्या हासास्पदतां गोचरयति, पुरुषाधमत्वं चावेदयतीति उपयुक्तेषु 
वेशद्यमित्याभाणकोक्तन्यायेन प्रसभमस्माभिरिदानीं निजमतिवै भवेन प्रचलितैरेव वह्यसूत्रजैमि- 
निसूत्रगीतोपनिषद्राक्येरर्था निरूपणीयाः पूरणीयाश्चार्था यथामति, रक्षणीयश्चायमनन्यशरणोऽनु- 
दिनं हासमुपयवान्‌ पितृपितामहक्रमागतो महानिधिरिव, चिन्तामणिरिव, कल्पपादप इव, 
निजाभिजन इव, वदशास्रसार्थः । 

, तत्राधीतिबो धाचरणप्रचारणरूपेषु रक्षापादेष्वेकः पुस्तकमुद्रणेनापि कथञ्चित्‌ प्रचारणपादः 
सवलो भवति स्थर्यविधये इत्यनुध्याय सर्वथा निरभिसन्धिः कथमपि यज्ञपुरुषमाराधयितुकामः 
शासख्रदीपिकामुद्रणमुद्रया शब्दमूर्तिधरस्य श्रीविष्णोः प्रचारणपादसंवाहने प्रवृत्तः । 

शासख्रदीपिकाकारश्चायं सुगृहीतनामा पार्थसारथिमिश्रो यं कर्णकर्णिकया संक्षिप्ताक्षरा- 
्थवहुललेखप्रणाल्या च मेथिलं प्रतिपद्यामहे, अस्ति चापरस्तन््ररल ग्रन्थोऽपि व्यासेन मीमां 
सार्थप्रतिपादनपरः पार्थसारथिमिश्रप्रणीतः न्यायरलाकराभिधा श्लोकवार्तिकटीकाऽपिः तैनेव 
निर्मिता । एषा च. दीपिका परिपक्ववयसा पार्थसारथिमिश्रेण निरमायीत्युपपादनकौशलेन 
“अन्यानि तु दूषणानि तच्ररत्न एव दर्डितानीति नेह प्रपञ्च्यन्ते” एवंविधेन दीपिकायां 
तत्र तत्रोपन्यासेन चावधारयामः। यद्यपि सन्ति न्यायसुधा-भाटदीपिका-पञ्ञिका-कणिका- 
विधिनिर्णय- विधिरसायन- भाटुरहस्य- मीमांसाकुतूहल-मीमांसाकोस्तुभ-मीमांसाऽधिकरण- 
मालाप्रभृतीनि मीमांसाग्रन्थरल्नानि, तथाऽपि यादृशः परितोषः समादरश्च विदुषां दीपिकायां न 
तथा ग्रन्थान्तर इत्यवधार्यादो तस्या एव प्रकाशने प्रावर्तिष्महि । यद्यपीह कथोपकथया शाबर- 
मतम्‌, भाटमतम्‌, प्राभाकरमतमित्यनेकमीमांसकमतसंदर्शनं तथाऽपि कुमारिलमतेन शाख- 
दीपिकानिर्माणमिति सुप्रसिद्धमेव । अत्र च ग्रन्थे दशमाध्याये ५९९ पृष्ठे प्रसङ्गतो हरिम- 


१. पण्डितविन्ध्येश्वरीप्रसादेन सा रीका मया दृष्टेति मां प्रत्युक्तम्‌ । 

शस्त्रदीपिकाया भूमिका १८५ 


तमप्युत्थापितम्‌, यमतिप्राचीनं वेदान्तिकमपि प्रतिपद्यामहे यदीयोपनिषद्धाष्यतात्पर्यण वृहदा- 
रण्यकभाष्यादौ * शङ्कराचार्याः स्वप्रणीतव्याख्यानस्य संक्षिप्ततां मेनिरेऽभिदधिरे च । यं च 
बृहदारण्यकशाङ्करभाष्यटीकाकारा भर्तृशब्देन कथयन्ति, सोऽयमतिप्राचीनो मीमांसाद्रयाचार्यः 
प्रसिद्धभर्तृहरिर्वा (यमभिप्रेत्य महाभाष्यव्याख्यानावसरे आदावेव कयटः “तथाऽपि हरिबद्धेन 
सारेण ग्रन्थसेतुना” इत्यभिद धो) । अन्य एव वा कश्चित्ततोऽपि प्राचीनतमस्ततोऽप्यभ्यर्हिततमश्च 
पुरुषश्रेष्ठ इति नेश्महे विशिष्यावधारयितुं गमकानुपलम्भात्‌ । 


एतस्य चं ग्रन्थस्य मुद्रणावसरे अशुद्धिबहुलानि खण्डितानि जीर्णान्यतिजीर्णानि च 
पुस्तकान्यापमवापं च कथंचिद्विश्वासभूमितां प्रापमेकं बालसरस्वतीभवनस्थपुस्तकमपरं च 
ब्रह्मामृतवर्षिणीसभापुस्तकालयस्थं पुस्तकम्‌, मूद्रणानन्तरं च शोधनपत्रावसरे काशीस्थराज- 
कोयप्रधानविद्यामन्दिरस्थमतिप्राचीनं तथाऽप्यनतिशुद्धम्‌, नवीनमपरं तथाऽपि शुद्धं पुस्तकं 
संवाद्य तत्र तत्र पाटोपपाटापपाठटादिकं शुद्धिपत्रे न्यवीविशम्‌, मुद्रणावसरे च प्रायोनव्येष्वेव 
शिष्येषु निभृतशोधनभरेण मया बहपराद्धमिह दीपिकाग्रन्थ इति साहजिकगुणचक्षुषो गुणिनः 
क्षमन्तामिति साञ्जलिबन्धसमभ्यर्थये, प्रार्थये च शास्रदीपिकामधीयाना अध्यापयन्तश्च सन्तस्तत्र 
तत्र शुद्धिपत्रतोऽप्यधिका अशुद्धीरुपलभमानास्ताः संकलय्य यदि मामनुगृह्णीयुस्तदानेन तर्हि 
निष्कारणदयाभाजनमात्मानं मंस्ये इति । 


१. एतेन चिकीर्षिताया वत्ेरभर्तृप्रपञ्चभाष्येणागतार्थत्वमुक्तमिति। (भर्तृप्रपञ्चभाष्याद्विशेषान्तरमाह- 
अल्पम्नन्थेति) 

जेमिनिसूत्रवृत्तिभूमिका 
पर्वेतीयश्रीरित्यानन्दशम 


इह खलु सर्वेषां प्राणिनां सुखाय प्रवर्तमानानां तत्साधनानि प्रतिपित्सूनां दुःखसाधनानि 

जिहासूनां क्षणिकप्रीतिसाधनेषु बहुलदुःखपरिणामेषु कर्मसु रागौत्कस्येन सुखसाधनत्वमात्र- 
मनुसंदधानानामेहिकसुखोपभोगतत्पराणामायाससाध्येषु हितपरिणामेषु मोहावरणेन तत्त्वमन- 
वगच्छतामालस्यादिना ततो निवृत्तानां हेतुवादमवलम्बमानानां स्थूलदेहे आत्मत्वभ्रमवता- 
मामुष्मिकमपरिगृहणतां तस्मिन्‌ संदिहानानां च पुनः पुनर्दुःखाण्वि निमज्जतामपि असंविदानानां 
स्वातच्यमधिगच्छतां नरकं पिपतिषृणामुद्धाराय परमकारुणिको भगवान्‌ जैमिनिः तेषां यथा- 
धिकार वेदिककर्मकलापप्रवृत्तिप्रवणत्वं संपादयिष्यन्‌ वेदग्रामाण्यं व्यवस्थाप्य द्वादशलक्षण्या 
तदर्थमध्यवासाययत्‌ । तस्याश्च दुरवगमतया मन्दमतीनां ततोऽनवबोधमालोच्य भाष्यकाराद- 
` यस्तां व्याचक्षते । सर्वेष्वेव भाष्यादिग्रन्थेषु प्रायः वेदिकवाक्यानि प्रदर्श्य संदेहाक्षेपसमाधा- 
नान्येवाधिकरणाङ्गानि प्रदरशितानि, न तु सत्राणि पदानि विगृह्य व्याख्यातानि । तदेतां न्यूनतां 
परिजिही्षू रामेश्वरसूरिः मन्दतमानां सूत्राक्षरार्थं बुभुत्सूनामुपकाराय सुबोधिन्याख्यां वृत्तिम- 
ररचत्‌ । परमोपकारकस्याप्यस्य ग्रन्थस्य मुद्रणं विना दुर्लभतया आधुनिकांनां सोत्राक्षरार्थ- 
योजने क्लेशमालक््य परोपकाराय बद्धपरिकरैः मुद्रणायोद्युक्तैः काशिकराजकीयप्रधान- 
पाठालयाध्यक्षः श्रीयुतवेनिससाहेबमहाशयेः एतद्रनथशोधनाय प्रवर्तितोऽहं पूर्व तारकाश्रम- 
मटस्थमेकमेवाशुद्धिबहुलं पुस्तकमुपलभ्य इदं कार्य प्रारभे । कतिपयभागमुद्रणानन्तरं चोप- 
कारत्रतनिष्ठतया संस्कृतविद्यापुस्तकसद्यरहरसिकस्य श्रीयुतगोविन्ददासगुप्तमहाशयस्य 
पुस्तकालयाद्‌ द्वितीयं नातिशुद्धं पुस्तकमुपलभ्य स्थलविशेषेषु शाबर भाष्येण श्री गुरुचरणेश्च 
संशयमपाकार्य यथामति अशोधये । मुद्रितं च पुस्तकं पुनर्निरीक्षमाणो बह्वीरशुद्धीरुपलभ्य 
संकलय्य च शुद्धिपत्रे न्यवीविशम्‌ । अथापि मम प्रमादेन अर्थानवबोधेन सीसकाक्षरयोज- 
कदोषेण वा सञ्जाता अशुद्धीरुपलभ्य बोधयन्तु गुणेकपक्षपातिनो दोषज्ञा विद्रांसः। ग्रनथ- 
समाप्तिकालश्च- 

नन्दबाणाद्विभूशाके शुच्यां भूते सिते रवो । 

रचितो ग्रन्थसंदर्भो विश्वेशचरणेऽर्पितः ॥ 
इति दशमाध्यायान्ते, 

खर्तुशेलेन्दुसंख्याके शाके फाल्गुनमासके । 

सिते पश्च दशम्यां श्रीविश्चनाथप्रसादतः ॥ 

रामेश्वर प्राप्तमतिस्तन््राध्यायस्य वृत्तिकाम्‌। 


१. पं. १८९९ । 

जेमिनिसूत्रवृत्तिभूमिका १८५७ 


इत्येकादशाध्यायान्ते 
्मत्व॑द्विकष्मामिते शालिवाहशाकेऽविमुक्तके । 
सहस्यसितपक्चेऽथ द्वितीयायां रवो निशि ॥ 
रामेश्वरः सूत्रवृत्ति निर्मायाथ यथामति । 
अन्नपूर्णाविश्वभतुंचरणेऽर्पितवानिमाम्‌ ॥ 
इति ग्रन्थान्ते च द्वितीयपुस्तके उपलम्भाद्‌ एकषष्टयुत्तरसप्तदशशततमः १७६१९ शकाब्दः 
स्पष्टमेवावगम्यते । तारकाश्रममटस्थपुस्तके ग्रन्थान्ते शितिकण्टभटुविरचितायामिति लेखस्तु 
एतद्विरोधाद्‌ ग्रन्थकर्त्ज्ञानमूलक एव । अत एव तत्पुस्तके पादान्तेऽध्यायान्ते च न ग्रन्थ- 


कर्तुरुल्लेखः। द्वितीयपुस्तके च पादान्ते अध्यायान्ते च सर्वत्र रामेश्वरस्रेरुल्लेखो दृश्यते 
श्लोकाश्चेते उपलभ्यन्तेऽतो रमेश्वरसूरेरेव कर्तृत्वं निश्चीयते । 


मुद्रितपुस्तकस्यादौ शितिकण्ठभटकृतेत्युल्लेखोऽपि तदानीं द्वितीयपुस्तकानुपलब्ध्या 
मटस्थपुस्तकपर्यालोचनमूलक एव । 


ग्रन्थान्ते तदुल्लेखस्तु तन्मुद्रणकाले द्वितीयपुस्तकोपलबन्धावपि मुद्रणार्थं प्रथमपुस्तकादेव 
पुस्तकस्य लेखितत्त्वात्‌ शोधनसमये प्रमादाच्च स्थित इत्युपरम्यते बहुलेखनेनेति शम्‌ । 

9 


योगचद्धिक्छायाः प्रस्तावना 


श्रीकेचनरामर्मा 
साङ्यशास्त्राध्यापकः; 
काशीस्थराजकौयसस्कृतपाठटशालायाम्‌ 


"यमनियमरताः परं पुमांसं हदि कलयन्ति समाधिभिर्यमद्धा । 
तमखिलनिगमोक्तिसारभूतं प्रकृतिपरं परमेश्वरं नमामि ॥९॥ 
अधुना मधुनो रिपुणा प्रेरितमनसा मया व्यत्कीदिम्‌ । 
मुक्तेः साधनविद्या सम्प्रति गुत्रया वरीयसी या स्यात्‌ ॥२॥ 
न कर्णधारेण विना कथज्चित्‌ तरिः सरित्यारमुपेति नूनम्‌ । 
तथावलम्बेन विनेश्चरस्य जनो न यायाद्‌ भवसिन्धुपार्म्‌।।३ ॥ 
ब्रह्माहमस्मीति विचारदक्षोऽप्यनेकजन्माजितपुण्यपापः । 
विवेकशाखराश्रयमात्रयोगी विघ्नैरेकेर्बह बाध्यमानः ॥४॥ 
अतो निरालम्बपथं विहाय वेदान्तशाखादिमनादिसिद्धः । 
परेश्वरो वस्तुत एव यत्र निरूप्यते मुद्रयितुं तदीहे ॥५ ॥ 
तथाविधं वेदि च योगशासख्रं परं तु धीरैर्गहनत्वमाप्तम्‌ । 
व्याख्यातृभिस्तत्‌ प्रथमं समस्तसूत्रार्थमात्रप्रतिपादयित्रीम्‌ ॥६ ॥ 
अनन्तविद्वदवरसंप्रणीतां सुखेन साध्यां लघुतोऽपि लघ्वीम्‌ । 
प्रस्तोमि योगादिकचन्दिकाख्यामेकेन मासेन समापना्हाम्‌ ७ ॥ 
श्रीमत्सर्वनरेन्रमोलिमुकुटालज्खरसर्वेश्वरी- 

सम्बन्धादधिकाशि काशिततमे पाठालये शोभते । 
भारत्याः सदनं वरं सुमनसामेनां दुरापां ततः 

प्राचीनामलभिष्यहं सुविमलां तस्मादियं मुक्यते ॥८ ॥ 
काशीस्थराजकीयप्रधानपाठटालयीयसंख्यावान्‌ । 
गौरीग्रामनिवासी बेचनरामोऽस्म्यहं कान्यकुब्जः ॥९ ॥ 





१. पं. ३ न्यू सि. (सितम्बर २, १८७८) २१६-१७. 

योगचन्िकाया उपसंहारः 
श्रीवेचनरामर्मा 


सा््यशासखराध्यापकः 
काशीस्थराजकीयसस्कृतपाठशालायाम्‌ 


९श्रीभोजराजरचनाविदनन्तनाम्ना तत्रत्यवल्गुवचनेषु कियद्‌ गृहीत्वा । 
दृष्टान्तजातमपहाय विहाय वादं सूत्ार्थमात्रविवृती रचितास्ति येयम्‌ ॥९॥ 
विश्वम्भरस्य कृपया परमेश्वरस्य सेयं मया लघुतमेति धिया व्यमुद्रि। 
पश्येयुरच्छसुधियः सदसद्विवेके दक्षास्ततो मम॒ भवेत्‌ सफलः प्रयासः ॥२॥ 
तद्धोजराजभवदेवगणेशवृत्तीरालोच्य भाष्यभणितानि तथा विमृश्य । 
पाठान्तराणि विधृतानि मयाधिसूत्रं यानि स्युरेव विदुषामुपकारकाणि ॥३ ॥ 
यादृक्‌ पाठो येन पूर्वं॒गृहीतस्तादक्छ पाठस्तस्य वर्यो विभाति। 
नैतन्याय्यं किन्तु सिद्धान्त एष व्याख्यापाठं वक्ति यं स प्रमाणम्‌ ॥४॥ 
तस्माद्‌ व्याख्यायां मया दशि यादृक्‌ तादृक्‌ पाठः स्थापितो वित्त विज्ञाः । 
अस्मिन्‌ भ्रान्तिशचेन्मम स्यात्‌ कदाचित्‌ क्षान्तिः कायां शान्तिमद्धिर्भवद्धिः ।५॥ 
सूत्रं भाष्यं नैव निर्णेतुमीशा भाष्यं सूत्रं भ्रान्तितः केचिदूचुः । 

एतद्‌ विज्ञैः पाठनिर्देशकाले टिप्पण्या मे तत्र तत्रावधार्यम्‌ ॥६ ॥ 
काशीस्थराजकीयप्रथानपाठालयीयसंख्यावान्‌ । 

सांख्याध्यापनकारी बेचनरामोऽस्म्यहं कान्यकुब्जः।७ ॥ 


१.१ं.३न्यू सि. (सितम्बर २, १८७८) २५५५६. 

॥3ॐ श्रीपतञ्जलये नमः ॥ 


योगवार्तिकभूमिका 


श्रीरामकृष्णशास्री 
श्रीकेशवशाखरी 


"अथ धर्मार्थकाममोक्षाणां नित्यनिरामयानन्दरूपत्तवानमोक्षस्यैव परमपुरुषार्थं श्रुति- 
स्मृतिपुराणादिभिः प्रतिपाद्यते । स च स्वरूपमात्रेणावस्थानमेवेति च । तच्च नित्यसिद्धमपि 
स्वरूपं प्रकृतितो विविच्य ग्रहीतुमसमर्थानामविवेकिनामसिद्धवद्धाति । यतस्ते प्रकृतिगुणैरा- 
कुलेक्षणाः सन्त आत्मानं कर्तृत्वभोक्ततत्वादिभिर्विविधैः परधर्मेरेव प्रतिपद्यन्ते । न तान्‌ शतान्यपि 
श्रुतिस्मृतियुक्तीनामात्मततत्वं ग्राहयितुं पारयन्ति । तानेवंविधान्‌ विमर्शमात्रेणात्मस्वरूपमात्र- 
मवगन्तुमशक्यं मन्यमानांस्तदुद्धरणयोग्येनैवोपायान्तरेणोदिधीर्षुर्भगवान्‌ पतञ्जलिः साङ्गोपाङ्गं 
योगमनुशासतीं चतुष्पादीं प्रणिनाय । तस्याश्चातिसङ्क्षिप्ततया समग्रशाखप्रमेयग्रहणासमर्थान्‌ 
जनानुपचिकीर्षुः परमकारुणिको भगवान्‌ व्यासदेवो भाष्यमारचयाञ्चकार । तदपि निगृढा- 
थतिप्रौढसङ्क्षिप्तोक्तिनिबद्धतया जनानां दुर्बोधमालोक्यानायासतो यावत्तदभिप्रायावगतये 
सकलतन््रस्वतन्रधिषणैः सांख्यप्रवचनभाष्यकारेर्विज्ञानभिक्षुभिः सविस्तरप्राञ्जलोक्तिमयं योग- 
वार्तिकं नाम तस्य व्याख्यानमुपनिबबन्धे । तमिमं ग्रन्थं यथार्थभाष्यतात्पर्यप्रदर्शकं विविध- 
शङ्ञसमाधिघरितं परापरमतखण्डनमण्डनमण्डितं सांख्यसिद्धान्तातिव्युत्पादकं सकलविपश्चि- 
ज्जनविनोदकं चालोच्य काशिकराजकीयप्रधानपाटशालायां प्रधानाध्यक्षेः श्रीमद्डाक्तरजी- 
थिबोसाहेः सांख्याचार्यपरीक्षाविषयवर्गे सन्निवेशितमपि पुस्तकदौर्लभ्याद्रैपुल्येन पठनपाटना- 
द्यगोचरीभूतमिवालक्ष्य तत्पुस्तकवेपुल्यसंपत्तये तस्य मुद्रणमेव श्रेयो मन्यमानैरुक्तमहाशयेः 
पण्डितपत्रे तन्मुद्रणायावां प्रावर्त्यावहि । ततश्चावामेकं पुरातनं वार्तिकपुस्तकमपरे च द्वे नवीने 
प्रत्यन्तरे कथच्चित्संपाद्य तेश्च महता परिश्रमेण पाटशालापुस्तकं संशोध्य तत्र तत्र यथास- 
म्भवमिलितान्‌ पाठभेदान्‌ प्रदर्शयन्तौ तन्मुद्रणमारभावहे । प्रार्थयावहे चादौ श्रीजगदीश्वरमा- 
वयोरिष्टसाधनेन परिश्रमं सफलीकर्तुं विदुषश्चास्मत्ममादतो यत्र कुत्रापि पतितानि स्खलितानि 


नौ बोधयितुम्‌ । 


९ जनवरी, १८८३ इस्वी. 


१. पं, ५ न्यु सि. (१८८३) ३९-४०. 

ब्रह्मस्फुट॑सिद्धान्तस्य भूमिका 
पण्डितश्रीसुधाकरद्विवेदी 


नित्यं ॒श्रीजानकोजानिजंयतीह जगत्यतिः। 
अनन्तो जगदाधारशेषोऽभूद्यस्य सेवया ॥ 
अयं ब्रह्मगुप्तोऽस्य सिद्धान्तस्य २४ अध्याये पू. ४००- 
श्रीचापवंशतिलके श्रीव्याघ्रमुखे नृपे शकनृपालात्‌। 
पञ्चाशत्संयुक्तैर्वर्षशतेः पञ्चभिरतीतेः ॥ 
ब्राह्मः स्फुटसिद्धान्तः सज्जनगणितन्ञगोलवित्रीत्य । 
त्रिशदर्षण कृतो जिष्णुसुतब्रह्मगुप्तेन ॥ 
इति लेखानुसारेण शके ५२० प्रादुरभूत्‌ । अत्र “जिष्णुसुत" इति लेखात्‌, तथा- 
शशिदृक्‌ पार्थं यदद्वित्रिभलग्नेषुणाऽत्र संस्करणम्‌। 
जिष्णुजमतं तदुक्तं न मन्मतं वच्मि युक्तिमिह ॥ 
इति भास्करीयगणिताध्यायसूर्यग्रहणाधिकारवचनाद्धास्करग्रनथे बहूत्रैतादृग्लेखाच्चास्य पिता 
विष्णुगुप्त एवात्र न संशयः। बहूनां मतेऽयं विष्णुगुप्तस्य पौत्रो गुप्तपदान्ताद्रैश्य- 
कुलोद्धूतो रीवानगराधिपतेर्व्याघ्रभटेश्चरस्य प्रधानज्यौतिषी किलासीत्‌ (द्रष्टव्या गणकतरङ्धिणी 
पृ. १६-१७) । 
संप्रति यूरपदेशीयविदुषामन्वेषणेन गुर्जरदेशमध्ये भिनमालनामग्राम एवास्य जन्मस्थानं 
सिध्यति । (86६, [तवा 7प्वाप्शर, शा. 72. 192, 1णा४, 1888.) 


श्रूयते चास्य महाकरणस्य खण्डखाद्याख्यस्य टीकायां वरुणकृतायामाचार्यविशेषणं 
भिल्लमालकाचार्य' इति । अस्मादगुर्जरदेशीयगणकानां मुखकथातोऽपि ब्रह्मगुप्तस्य जन्म- 
स्थानं भिल्लमालकः सम्प्रति भिनमालनाम्ना प्रसिद्ध एव सिध्यति । 


अयं भिनमालनामा ग्रामो गुर्जरदेशोत्तरसीम्नि मालव(मारवाड)देशतो दक्षिणभागे, आब्‌- 
 पर्वतलूणीनद्योर्मध्ये तत्पर्वताद्वायुकोणे पञ्चयोजनान्तरे सम्प्रति प्रसिद्धः । 


तन्त्रपरीक्षाध्याये प्ृथूदककृतरीकायां कुलशोभेयमाचार्यस्येति लेखात्‌ (द्रष्टव्यमस्य 
ग्रन्थस्य १६७ पृष्ठम्‌) मन्मतेऽयं नीचानां भल्लादीनां पुरोहितोऽतो भिल्लमालकाचार्यत्वेन 
प्रसिद्धो नीचकुलोद्‌भूतः। न हि देशस्य कश्चिदाचार्यो भवतीति भृशं बुद्धिमद्धिर्विचिन्त्यम्‌ । 


९. पं. २४, न्यू सि. १२ (दिसम्बर, १९०२) १-८. 

सम्प्रत्युपलब्धताप्रपट्ादिलेखादगुर्जरदेशे खीष्टशक ७५६- ९४१ मध्ये चावडवंशीया 
राजान आसन्‌, तथा चीनदेशीयहुएनसंग- (घ्र 7115811) चरलेखानुसारेण तेषां राज- 
धानी च भिलमाल' आसीदित्यत्र न संशयः । चावडवंशीया एव ब्रह्मगुप्तोक्तचापवंशीया 
राजान इतीतिहासतत्त्तविदामनुमितिः । मन्मते चापवंशीयो व्याघ्रमुखनामा कश्चिन्नरपतिः सिन्धु- 
(पञ्चा) देशे बभूव (७€€, ^‰€118€0101681 ऽपा५€४ 2 11018 ‰₹€{00†5, \01. 
>1\/, ए. 63, अपा) 
यद्रंशीयाः सप्तदशमुद्राः सिन्धु- (पञ्जाब) देशे लुधियानानामस्थाने चोपलब्धास्तथा 
यत्निदेशतः कश्चिद्विद्रान्‌ बगदादनगरे खलीफाआलमन्सूरनिकटे जगाम । (66, 
‰10€ा11115 [1018 2४ 7. &.^. ऽव्छागा, «0. [., ए. 15.) 
इदानीमपि ब्रह्मगुप्तस्य करणग्रन्थो बहुत्र सिन्धु- (पञ्चाब) देशे प्रसिद्धः । तदीयकरण- 
खण्डखाद्यानुसारेण सारणीतो बहुत्र तदेशे गणकाः पञ्चाद्गं च रचयन्ति । 
एतत्कृतस्यास्य सिद्धान्तम्रन्थस्येका प्रतिः काशिकराजकीयपाटालयतो द्वितीया 
डो धिबोसाहिबमहाशयतस्तृतीया चायोध्यानरेशप्रधानज्योतिर्विच्छीयज्ञदत्तशर्मणो मया 
लब्धा । डो थिबोमहाशयस्य पुस्तकं कस्यचिदक्षिणदेशीय- (260८8 (01162&, 
2008) ड. का. पुस्तकस्य प्रत्यन्तरम्‌ । इदं पुस्तकं तथा पण्डितश्रीयज्ञदत्तपुस्तकं चेक- 
मातृकमेव । इदं पुस्तकत्रयमतीवाशुद्धं बहुत्र स्खलितं चास्ति । 
यत्पुस्तकानुसारेण व्यक्ताव्यक्ताध्याययोर्द्रादशाष्टादशसंख्ययोराङ्ग्लभाषायामनुवादः 
कोलब्रुकसाहिबेन कृतस्तत्पुस्तकमेत्रयतो भिन्नमित्यसंशयं विभाति पाठविभेदात्‌ । तत्पुस्त- 
कस्य कुटकाध्यायः संप्रति इण्डिया-आफिस-सरस्वतीभवने वर्तते । (§€९, (2121086 
2 116 ऽ9ा15]्ा1{ }4915€ा17015 17 116 [1079 0 17018 1066, 291 
\, २ 995) 
पृथूदककृताऽस्य सिद्धान्तस्य टीका या कोलब्रुकसाहिबेन भारतवर्षे ह्यपलन्धा सा 
च॒ सम्प्रति लण्डननगरे इण्डिया-आफिस-सरस्वती भवने वर्तते । तस्या एका प्रतिर्मदद्रारेण 
डो थिबोसाहिनमहाशयेनोत्पादिता, साऽपि संप्रति मन्निकटेऽस्ति। अहो इण्डिया-आफिस- 
सरस्वती भवने अस्य पुस्तकस्य पुटकबन्धनकालेऽनवधानतया पत्राण्यसङ्गतानि जातानि, बहुत्र 
खण्डितानि च सन्ति। तानि कदाचिदनुपयुक्तपत्राणां मध्ये स्युरिति तेषां सम्यगन्वेषणं 


१. इदं पुस्तकं कस्यचिन्मथिलाक्षरर्लिखितस्य पुस्तकस्य प्रत्यन्तरमिति निःसंशयं प्रतिभाति । ११ पत्र 
९ इत्यस्य स्थाने ७ इति लेखात्‌। एवमन्यत्रापि । विसर्गात्‌ परतः “क,स्थाने “क्व' इति लेखात्‌। 
यथा १२ पत्रे ६ पङ्क्तौ । तथा विसर्गस्थाने "ष" इति लेखात्‌, यथा १२ पत्रे ९ पङ्क्तौ । वाक्य- 
विरामेऽपि सन्थिकरणात्‌। यथा गोलाध्यायस्य २१ पत्रे २ पङ्क्तो "सर्वमुपपन्नमुक्तमखण्डेन । कुत्र 
चित्‌ ^न्त' स्थाने ^नू' इति लेखात्‌। एकस्मिन्‌ पत्रे मेथिलाक्षरे श्रीगणेशाय नमः" इति लेखाच्च । 

समुचितम्‌ । (8९९, (21410216 2 ({17€ ऽधा5]्ा1† }19105€ा1015 17 116 
1107४ 2 [1018 21066. ए! ५८, 9. ००३-995.) 


मया महताऽऽयासेन त्ति-पाटक्रम एवं नियोजितः- 
गोलाध्यायभाष्यम्‌ १-४५ आदो खण्डितम्‌ । 
मध्यमाधिकारभाष्यम्‌ ४५-५९ , 

अत्र मध्यमाधिकारे ३१ श्लोकपर्यन्तमेव भाष्यम्‌ । 


ततः स्पष्टाधिकारस्य २९ श्लोकतषएटीकाऽऽरब्धा ६ ०पत्रतोऽत्र प्राचीनसंख्या पत्रोपरि ९, 
तथा ११५ । 


अप्रेऽत्र ६८ पत्रमसङ्खतम्‌, यत्र प्राचीनसंख्या ९ । 


ततः ८७ पत्रपर्यन्तं संलग्नग्रन्थख्िप्रश्नाधिकारस्य ६ श्लोकपर्यन्तं टीका । अत्र प्राचीनपत्र- 
संख्या २८ । ततच्िप्रश्नाधिकारस्य २७ श्लोकतष्टीका, पत्रसंख्या प्राचीना १ तथा १५९, नवीना 
२१८ । अग्रे संलग्नग्रन्थस्य त्रिप्रश्नाधिकारस्य ३३ श्लोकपर्यन्तं टीकाऽन्तिमपत्रप्राचीनसंख्या ५ 
तथा १६२३, नवीना संख्या च २२२ । ततश्नद्रग्रहणाधिकारस्य ४ श्लोकटीकाऽऽरन्धा प्राचीनपत्र- 
संख्या १ तथा २९७ । नवीना संख्या च २५७ 1 ततः सूर्यग्रहणस्य २३ श्लोकपर्यन्तं टीका । 
अन्तिमप्राचीनपत्रसंख्या ३६ तथा २३२, नवीनसंख्या च २९२ । इण्डिया-आफिस-पुस्तकपुटके 
चेयमन्तिमपत्रसंख्या । ततो ग्रहयुत्यधिकारस्य ११ श्लोकतष्टीकारन्धा, यत्र प्राचीनपत्रसंख्या १ 
तथा १६४, नवीना संख्या २२३ । ततो मध्यगत्यत्तराध्यायस्य ४० श्लोकपर्यन्तं संलग्नग्रनथो 
यत्रान्तिमप्राचीनपत्रसंख्या ११९, नवीना संख्या च १७८ । ततो मध्यगत्युत्तराध्यायस्य ४५ 
श्लोकटीकाऽऽरन्धा । अत्र प्राचीनपत्रसंख्या १२० नवीनसंख्या च १७९ । ततच्िप्रश्नोत्तराध्या- 
यस्य ५६ श्लोकपर्यन्तं टीका । अत्रान्तिमप्राचीनपत्रसंख्या ४६ तथा १५८, नवीना संख्या च २१७ । 

एवमत्र खण्डितगोलाध्यायस्य । खण्डितमध्यमाधिकारस्य । खण्डितस्पष्टाधिकारस्य । 
खण्डितत्रिप्रश्नाधिकारस्य । खण्डितचन्द्रग्रहणाधिकारस्य । खण्डितसूर्यग्रहणाधिकारस्य । 
खण्डितमग्रहयुत्यधिकारस्य । भग्रहयुत्यधिकारस्य । तन््रपरीक्षाध्यायस्य (दूषणाधिकारस्य) । 


गणिताध्यायस्य (पाटीगणितस्य) । खण्डितमध्यगत्युत्तराध्यायस्य । स्फुटगत्युत्तराध्यायस्य । 
खण्डितत्रिप्रश्नोत्तराध्यायस्य च टीका वर्तते । 


सर्वेष्वपि पुस्तकेषु "संसाध्य स्पष्टतरं बीजं नलिकादियत्रेभ्यः' इत्यादिश्लोको मध्य- 
माधिकारे नास्ति । मया गणकतरद्धिण्यां मल्लारिकृतग्रहलाघवटीकातो व्यलेखि द्रष्टव्या- 
गणकतरङ्धिणी, पृ. १८-१९) । 


उपलब्धमूलपुस्तकत्रये पञ्चविशतितमेऽध्याये वस्तुतो ब्रह्मगुप्तकृतो ध्यानग्रहोपदेशा- 
ध्यायो वर्ततेऽतो मयाऽयं पृथक्त्वेन तन्नाम्ना मुद्ितः। अत्र बहुत्र स्खलितानि पदानि तानि 
गणितेन संशोध्य मुद्रितान्यपि सुधीभिर्भृशं विचिन्त्यानि । 

अस्य सिद्धान्तस्य चतुर्विंशतितमेऽन्तिमे संज्ञाध्याये (प. ४०८)- 
गणितेन फले सिद्धिर्हि ध्यानग्रहे यतोऽध्याये । 
ध्यानग्रहो द्विसप्ततिरार्याणां न लिखितोऽत्र मया ॥ 
इति नवमश्लोकेन ध्यानग्रहोपदेशाध्यायस्य रचनैतत्सिद्धान्तरचनातः पूर्वं विभाति; परन्तु तत्रा 
हर्गणसाधनप्रकारेण सिद्धान्तरचनाकाल एवास्य रचना सिध्यति, तथा “नवतिथयोऽष्टिविभक्ता' 
इत्यादिगद्येन खण्डखाद्यरचनातः पश्चात्‌ सिध्यति । 
मन्मते केनचिदनभिनज्ञनेदं गद्यं प्रक्षिप्तं वस्तुतः खण्डखाद्यश्लोका ये मया टीकायां लिखि- 
तास्ते ध्यानग्रहोपदेशाध्यायस्था एव पश्चादाचार्येण लाघवार्थं खण्डखादे च पुनर्दिखितास्त इति । 
अस्य सिद्धान्तस्य द्वादशाध्याये गणिताध्याये पारीगणितरूपे मया पाठकानां विनोदाय 
निजटीकायां चतुर्वेदाचार्यपृथूदकटीकात उदाहरणानि संहत्य लिखितानि । अष्टादशाध्याये 
कुडकाध्यायसंज्ञे च कोलब्रुकानुवादानुसारेण द्वित्राणि त्रुरितवृत्तानि नूतनानि तदर्थबो धकानि 
रचितानि तथा तदीयाः सूत्रसंख्याश्च सर्वत्र विलिखिताः। विंशतितमाध्यायस्य छन्दश्चित्यत्त- 
राभिधस्याशयः सम्प्रति मनसि न स्फुरति । अतो मूलग्रन्थोपलब्धा आर्या एव विलिखितास्ताश्च 
बुद्धिमद्धिर्भृशं विचिन्त्यास्तदर्थतोऽ हमप्यनुग्राह्योऽन्येष्वपि सर्वेष्वध्यायेषु मत्संशोधितान्यपि 
पदानि पुनविचारणीयानीति बुद्धिमत्सु सुजनेषु मदीयाऽभ्यर्थना । 


अत्र ग्रन्थे भग्रहयुत्यधिकारसमाप्िपर्यन्तं यन्थसंख्या २७९ (द्रष्टव्यमस्य ग्रन्थस्य ९४४ पृ.) 
तच्रपरीक्षाध्याये ग्रं सं. ६३ 


गणिताध्याये ६६ 

मध्यगत्युत्तराध्याये ४८ (आचार्यलेखानुसारेणात्रैकार्यत्रुरि) 
स्फुट गत्युत्तराध्याये ५५ (आचार्यलेखानुसारतोऽत्रैकार्याऽधिका) 
्रिप्रश्नोत्तराध्याये ६० 

ग्रहणोत्तराध्याये ४७ (आचार्यलेखानुसारतोऽत्रैकार्याऽधिका) 
शद्धोन्नत्युत्तराध्याये १० 

कुटकाध्याये १०२ (आचार्यलेखानुसारतोऽत्रैकार्यातुटि 
शङ्कच्छायादिज्ञानाध्याये २० 

छन्दश्चित्युत्तराध्याये १९ (आचार्यलेखानुसारेणात्रार्यत्रयत्रुटिः) 
गोलाध्याये ७० 

यन्त्राध्याये ५० (आचार्यलेखानुसारेणात्रार्याचतुष्टय- 
मधिकम्‌) 

मानाध्याये १२ 

संज्ञाध्याये १३ 

सर्वश्लोकसंख्या १०२१ 


आचार्यलेखानुसारेण सर्वश्लोकसंख्या १०२० । अत्र संज्ञाध्यायस्योपसंहारश्लोकं 
हित्वा द्रादशार्या हीनाः क्रियन्ते तर्हिं १००८ इयमाचार्योक्ता संख्याऽऽयातीति बुद्धिमद्धि- 
विचिन्त्यम्‌ । ्रष्टव्यमस्य ग्रन्थस्य पृ. ४०८) 


ध्यानग्रहोपदेशाध्याये “नवतिथयोऽष्टिविभक्ता इत्याद्यार्याषिट्‌कं खण्डखाद्याच्चिन्त्यमि- 
त्यत्र॒षट्कस्थाने सप्तकं भवेत्‌ । तर्हिं उपसंहारश्लोकं हित्वा द्वासप्ततिरार्याणां भवति । 


खण्डखाद्ये वस्तुतः ६-७ श्लोकौ चालनसाधकावेवम्‌ । 


“मिश्रष्टान्तरगुणिता भुक्तिरदिवसे निशादले प्रथमे । 

रात्यर्धेऽ भीष्टान्तरहता परे त्विष्टमिश्रयोगेन ॥ 
पिश्रेणोद्यकाले रात्यर्धेनास्तमयकाले । 

षष्ट्या विभज्य लब्धं विशोध्य तात्कालिको भवति' ॥ . 


षटकपदानुरो धान्मया प्रथमार्यापूवर्द्ध द्वितीयोत्राड चोपयुक्तं गृहीत्वैकार्या षष्टी मूल- 
ग्रन्थे स्थापितेति सुधीभिरूहयम्‌ । 


यत्सिद्धान्तभवप्रकारविलसत्सत्सूत्ररलाकराद्‌- 
द्वि्राणि श्रमतः समालभत तत्सूत्राणि विद्धास्करः। 
तेने तैश्च शिरोमणि निजगुणैः सांवत्सराणां वर- 
स्तस्यामं तिलकं सुधाकरकृती चक्रे जगन्मोहनम्‌ ॥ 


अनुचितानि पदानि सुबुद्धितो गणितगोलजचारुविचारतः। 
बत विशोध्य वदन्तु महोदया इति निवेदयतीह सुधाकरः ॥ 

दिङ्मीमांसाया भूमिका 
ण्डितश्रीयुधाकरद्िवेदी 


सम्प्रति वेदेषु यत्र कुत्रचिन्नक्षत्रवशेन यदिक्‌साधनमुपलभ्यते, तद्रशेन वेदरचनाकालं 
किल॒ निरूपयन्ति भारतीया यूरपदेशीयाश्च दैशिकाः। तदर्थमेवास्माभिर्यथाबुद्धि ज्ञातधरुव- 
शरकनक्षत्रवशेन दिग्ज्ञानं कथं भवतीत्यत्र ये ये प्रकारा गोलयुक्त्या भवन्ति ते सर्वे चेह 
प्रदशितास्तेभ्यश्च निर्दिष्टनक्षत्रवशतोऽभीष्टपुरे पलांशाश्रानीता वेदेषु नक्षत्रोदयेन कः कालोऽपे- 
क्षित इत्यस्य सम्यङ्‌. मीमांसा च कृता । यथावदेतदवलोकनेन वेदिकदिक्‌साधनविषये सर्वमेव 
स्फुटं भवतीति मदुपरोधतो बुद्धिमद्धिर्भूतो दिक्साधनानयनज्ञानपरायणेर्मध्यस्थनुद्धया 
सदसद्विविकावलम्बिभिरियं मीमांसा सावधानतया कृत्स्ना निरीक्षणीयेति भृशं तान्‌ महोदयान्‌ 
नक्षत्रविम्बोदयज्ञानाभिलाषिणः प्रार्थयते । | 

शाश्वतधमंदीपिकाया भूमिका 


यानवतल्त्युपनामको श्रीगङ्ञधराखरी 
साहित्यश्ाखराध्यापकः 
काश्ीस्थराजकीयसस्कृतपाठटश्ालायाम्‌ 


"साम्प्रतं प्रचरितेषु धर्मशाखनिवन्येषु वर्णाश्रमधर्मास्तिथिविशेषकृत्यानि च भारतवर्षीय- 


जनोपकारबद्धदीक्षैः प्रक्षावच्छिरोरलैर्महता परिश्रमेण विविधश्रुतिस्मृतिपुराणैकवाक्यतानि- 


रूपणपुरःसरं निरूपितानि विजयन्ते । परमिमानि शमदमादिसामान्यधर्मविमुखेर्यथावदाचरि- ` 


तान्यपि न संपादयन्ति यथोक्तं फलमिति मन्दादरा इव क्रमेणाविदितानाचरितसामान्यधर्मा 
वर्णाश्रमधर्मेष्वप्यधुनातना बहवो जनाः । मन्ये चेमे धर्माः सकलश्रुतिस्मृतिप्रभृतिषु भृशं नित्य- 
तया प्रशंसिता अपि तादात्विकेः सर्वैरेव भारतव्षीयिराश्रितत्वान्नु ताननाचरतां पशुप्रायतया 
निश्चयान्नु संक्षिप्य नोपदरशिताः प्राक्तनैर्बधवरैः । ते च मन्वादिस्मृतिभ्यो महाभारतादिमान्यनि- 
बन्धेभ्यश्च निष्कृष्य निरूपणीया इति चिरादासीद्राराणसीस्थसंस्कृतसमाजमधितिष्ठतां 
महाशयानामाशयः । अत्रान्तरे निखिलमहीपरिपालनार्थमवतीर्णा भगवतः परमेश्वरस्य मूर्तिरिव 


श्रीमती विजयिनीदेवी नानाविधद्वीपवास्तव्यमनुजमोलिमालिकायमानशासनापि निजेैकानुत्रतेषु 


भारतजनेषु परममनुग्रहमाविश्चिकीर्षुस्स्वीकरोति भारतवर्षराजराजेश्वरीति पदमिति प्रहष्यतां 
भारतवर्षीयाणां सर्वेषु नगरेषु प्रावर्तत महोत्सवः । यस्मिश्च प्रवर्तमाने काशिकायाम्‌- 


आशागजश्रुतिपथातिथिभिः शतघ्नीधोषेयुलङ्खनधियेव चलद्धिरुच्चैः। 
सम्राट्सभावसुमतीं समया स्तवैश्च साप्राज्यघोषमयतां व्रजति स्म सर्वम्‌ ॥ 
राज्याः पदं सककुदं सकलेश्वरेभ्यो भुपाः परं न सममन्वत साधुवादैः। 
आशान्तरालविततप्रतिनाददम्भादिक्यालकैरपि सुरैरिदमन्वमोदि ॥ 
पुष्ाञ्जलीन्‌ विसृजतां करकुडमलेभ्यः कूलड्षप्रमदमेदुरमानसानाम्‌। 
साहायकं विदधिरे सपदि प्रजानां पुष्योपमा वियति काल्पनिकाः प्रदीपाः ॥ 
चित्राम्ब॒धौ न निरमज्जयदाशु केषां चेतोऽद्धूता वियति दीपतति्भ्मन्ती । 
दासीभवत्सकलदिग्वनिताकराग्रनीराजनाभ्रममहो हदये दिशन्ती ॥ 

ये सौखशायनिकतामगमन्नुूनां नामाक्षरत्वमभजन्त च ये प्रदीपाः 

ते तत्मतापमवनौ गगने च सन्तं कस्यान्तरन्तरितबाधमबोधयन्न ॥ 


९. पं. दिसम्बर २, १८७८) ४३०-४२३२. 

"की गीरिषा 


१९८ पण्डितपरिक्रमा 


एवंविधे महोत्सवे मिलितेषु परमेश्वरप्रार्थनया महाराज्ञीदेनन्दिनसाम्राज्यसंपदं सभाजयत 
संस्कृतसमाजसभ्येषु श्रीयुतपण्डितनापृदेवशाखिमदीयगुरुवरश्रीदवालशाच्तिप्रमुखेषु 
चिराभिलषितं सामान्यधर्मनिरूपणं प्रकृतमहोत्सवस्मारकतया विस्तरपर्यालोचनाक्षमजनोपयो- 
गितया च॒ निश्चिन्वता श्रीयुतप्रमदादासमित्रमहाशयेन प्रोत्साहितोऽहं प्रावतिषि संग्रहीतुं 
मन्वादिस्मृतिभ्यो महाभारताच्च विशेषतः प्रकृतोपयोगिनो विषयान्‌ । तानिमानतिसंक्षिप्य 
निबन्धुमुत्सुकोऽपि रामणीयकातिशयेन बहुत्र विवेचनार्ह॑तया चोपयुक्तांशपरिपूरणपुरःसर 
किञ्चित्सविस्तरमेव संग्रथ्य समार्पयमुक्तमहाशयेभ्यः। तैश्च सप्रसादमर्हत्येष निबन्धो नाना- 
विधदेशवासिमहाशयनेत्रपात्रतां शक्ष्यति च कृतस्तोकसंस्कृतपरिचयानपि साधु बोधयितुं शम- 
दमादिनित्यधर्माणामवश्यानुष्ठेयतां सोपपत्तिमित्यभिहितो वाराणसेयप्रधानपाटशालाध्यक्ष- 
श्रीयुतनिस्फित्डसाहिनमहाशयैर्वितीर्णकाशीविद्यासुधानिधिपत्रद्ारकमप्रकाशनानुमतिश्चोपक्रमे 
क्रमेणामुं मुद्रयितुम्‌ । प्रार्थये च महाशयान्‌ कल्याणौपयिकप्रवृत्तिमन्मादृ शाल्पज्ञजनहस्तावल- 
म्बनधुरन्धरान्‌ पूरयितुममुं न्यूनांशबोधनेन संशोधनेन च वुद्धयपराधजनितानां दोषाणामनु्रहीतु 
च माममुष्मिन्नयनार्पणायासेनेति । 

शाकुन्तलनाटकानुवादविमशंः 
श्रीगोविन्ददेव्ासखरी 


“इह खलु भारते वर्षऽद्यत्वे प्रचरितानामुत्तमनाटकानामवतंसभूतस्य कविवर- 
श्रीकालिदासप्रणीताभिज्ञानशाकुन्तलाभिधेयनारकस्योत्तमो रसः केवलं संस्कृतज्ञरेवाद्ययावदा- 
स्वादितो न पुनः प्राकृतजनैरित्येतेष्वत्यन्तं दयमानो मोहमयीनगरनिवासी 
घोसालकरोपाहवगोपालरावः समग्रस्यास्य नाटकस्य महाराषटभाषया विरचितमनुवादं मुद्रणद्रारा 
प्रकाश्यैकं तदीयपुस्तकमेतत्पत्रसंपादकाय काशिकसंस्कृतपाठशालाप्रधानाध्यक्षाय श्रीग्रिफि- 
थसाहिबायोपहाररूपेण प्रा्हिणोत्‌। अयं च महाशयोऽस्य ग्रन्थस्य महाराष्टभाषीयातिमञ्जु- 
लपदेर्निबद्धां सुकोमलगद्यपद्यमयीं कवितां दृष्ट्वाऽतिप्रहृष्टान्तःकरणो विशेषतोऽस्य ग्रन्थस्य 
सदसद्विवेचने मां न्ययुङ्क्त । अहं चाद्ययावददृष्टाश्रुतपूर्वस्य शाकुन्तलीयमहाराष्टभाषी यानुवा- 
दस्य दर्शने समुप- जातपरमकुतूहलः सकलमिमं ग्रन्थं सम्यगवाचयं नाध्यगच्छं च कमपि 
दोषं केवलं केषुचित्‌ स्थलेषु प्राकृतभाषीयरसानुबन्धेनान्येन वा केनचित्‌ कारणेन संस्कृत- 
क्रमस्त्यक्त क्वचिच्च ग्रनथबहिर्भूतोऽप्यर्थोऽतिमञ्जुलपदैरुपनिबद्धस्तदेतदुभयमपि 
रसिकजनमनःसु प्रमोदततिमेवा्करयेदिति निश्चिन्वानोऽस्मि । अपरं चात्र भूमिकायां कविव- 
रमुकुटालङ्करणभूतोऽयं कालिदासः सारस्वतब्राह्यण आसीदिति यल्लिखितम्‌, तत्र किञ्चि- 
्रक्तुकाम इदमावेदयामि यदत्र॒मैथिलब्राह्यणेष्वियमस्ति दृढा प्रसिद्धिर्यत्कालिदासो 
मेथिलब्राह्यण एवाऽऽसीन्नान्यजातीय इत्यतोऽस्य ग्रन्थस्य रचयिताऽवश्यमत्र विषये दृढगप्र- 
माणदानेनापनयत्विमां सुरूढां प्रसिद्धिमितीहमानोऽस्मि। आशासे चैतदयन्थकर्तुरयमुद्यमः 


संस्कृतप्राकृतोभयभाषाप्रवीणानां मनःस्वेतदग्रन्थस्यानन्ददातृत्वेन सफलो भवेदित्यलं बहुपल्ल- 
वितेन । 


१. पं. ४ (मई २, १८७०) २७२. 

श्रोकाशीधम्प॑सभाप्रकाशितपरीक्षाविषयादिव्यवस्थितिप्रतिषादक- 
पत्नसंक्षेष 


पण्डितश्री्ीतलप्रयादत्रिषदी 


"परीक्षाया आरम्भः श्रीमत्या भगवत्याखिलभुवनवन्दितचरणकमलया कमलया भक्त 
जनोपनीतमाघ्यकुसुमाद्युपहारस्वीकारेणानुगृहीतायां माघशुक्लपञ्चम्यां भविता । 


अस्मिन्‌ वर्षे वेदव्याकरणज्योतिषन्यायसाङ्ययोगधर्म्मशाख्वेदान्तपूर्वमीमांसासर्व- 
दर्शनद्रैतवादकाव्यालङ्कारपुराणेतिहासवैद्यकसंगीतमन्रशास्सूत्रकोषकामशास्रेषु शतद्रयपरि- 
मितानां छात्राणां परीक्षा भविष्यति । 


तत्र वेदे, परीक्षकः श्रीपण्डितवापूभटुः श्रीपण्डितजयरामभडुः । माध्यन्दिनिशाखाप्रमुखेषु 

चतुर्षु विषयेषु श्रीपण्डितकृपाकृष्णप्रभृतयोऽन्येऽपि सप्त परीक्षकाः । प्रथमश्रेण्यां पारितोषिकं 

१०१ रूप्यकाणि, द्वितीयश्रेण्यां पारितोषिकं ३१ रू, तृतीयश्रेण्यां पारितोषिकं ११ रू । 

व्याकरणे परी. श्रीपण्डितसखारामभटः, श्रीपण्डितचन्द्रशेखरत्रिपाठी । प्र, पा. ५१ रू, 

द्वि, पा, ३१ रू, तृ" पा, ११ ₹ू\ ज्योतिषे परी. श्रीपण्डितवबापूदेवशास्री, श्रीपण्डित- 

देवकृष्णमिश्रः । ग्र, पा. ५१ रू, द्वि, पा, ३१ रू, त्‌, पा, ११ रू{ न्याये परी. श्रीराधामोहन- 

तर्कभूषणभटाचार्य्यः, श्रीताराचरणतर्करतलभटाचार्य्यः | प्र, पा, ५१ रू, द्वि, पा, ३१ रू, 
तु, पा. ११ र । साङ्घययोगयोः परी. श्रीपण्डितबेचनरामत्रिपाटी, श्रीपण्डितराजारामशास््री । 
प्र, पा, २९१९ रू, द्विः पा, ११ रू, तृ. पा, ५ रू. । धर्म्मशाखे परी. श्रीरामदुलारविद्या- 
मणिभटाचार्य्यः श्रीपण्डितबालकृष्णशास््री । प्र, पा, ५१ रू, द्वि. पा. २१ रू, तु" पा. ११ 
रू. । वेदान्ते परी. प्र, पा, ५१ रू, द्वि, पा, ३१ रू, तृ, पा, ११ रू । पूर्वमीमांसायां 
परी श्रीपण्डितहरेकृष्णः श्रीपण्डितगणेशशास््री, श्रीपण्डितनीलदेवः । प्र, पा, ५१ रू, द्वि. 
पा, ३१ रू, तृ, पा, ११ रू. । सर्वदश्नि परी श्रीजयनारायणतकालङ्कार भट्ाचार्य्य 
श्रीताराचरणतर्करलभडाचार्य्यः। प्र, पा, ५१ रू, द्वि, पा, ३१ रू, तु, पा, ५ रू. । द्वैतवादे 
परी. ---प्र पा ३९१९ रू, द्विपा. २९१९ रू, तु. पा. ११ रू.। काव्यालङ्कारयोः परी 
श्रीपण्डितशीतलप्रसादत्रिपाठी, श्रीपण्डितरामचन्द्रशास््री । प्र, पा ४९१ रू, द्वि. पा, २९१ रू, 
तृ, पा. ११ रू. । पुराणेतिहासयोः परी, श्रीपण्डितभाङशास््री, श्रीपण्डितपरमेश्वरदत्त । 
पर, पा, ४१ रू, द्वि पा. ३१ रू, तु, पा, ११ रू वैद्यके परी. श्रीपण्डितरामचनद्रशास्र, 


श्रीपण्डितहरिरामः। प्र, पा, ३१ रू, द्वि, पा, २९१९ रू, तृ, पा, ११ रू. । सङ्गीते परी 





१. पं. ५, ५७ (फरवरी १, १८७१) २२२-३२ 
२. अनिर्दिष्टपरीक्षकाभिख्यकासु विद्यासु परीक्षाकाले केचित्‌ सभ्याः छात्रात्‌ परीतुं प्राथिता भविष्यन्ति । 

श्रीका धरम्मसभाप्रकाणितपरी धाविषयादिव्यवस्थितिप्रतिपादकपत्रसशेपः २०१ 


श्रीहरिरामवाजपेयी स्वरभेदे परीक्षकः । प्र पा. ४१ रू, द्वि. पा.२१रू, तु 
पा. ११ रू. । मच्रशासख्रे परी, श्रीपण्डितगोरीशड्धरः श्रीमदुदयचन्द्रशिरोमणिभटाचार्य्यः । प्र 
पा ३१ रू, द्विः पा, २९१ रू, तृ, पा, ११ रू. । सूत्रे परी. प्र, पा, ३१ रू, द्वि. पा. ५ रू, 
तु.पा. ५ रू. । कोषे परी. . .. प्र, पा, ५१ रू, द्वि, पा. २१ रू, तृ पा. ११ रू. । कामशा्र 
परी०. . . प्र, पा, ३९१ रू, द्विः पा २१ रू, तृ. पा, ११ रू.। 


अथ परीश्चकसहायकाः 
श्रीपण्डितदेवदत्तद्विवेदः । श्रीपण्डितवस्तीरामद्विवेदः । श्रीपण्डितविभवरामः । श्रीकालीप्र- 
सादशिरोमणिभट्ाचार्य्यः । श्रीकेलासचन्द्रशिरोमणिभट्वाचार्य्यः । श्रीपण्डितानन्तरामभटुः । श्रीप- 
ण्डितलक्ष्मीनृसिहशास्री । श्रीपण्डितदुण्ठिराजपन्तधर्म्माधिकारी । श्रीपण्डितवेणीरामशेषः। 
श्रीपण्डितवामनाचार्य्यः ।सत्यामपेक्षायामिमे विद्वांसः परीक्षकाणां साहाय्यमवलम्बिष्यन्ते । 
अथ परीक्चानिरीक्षकाः 
श्रीमान्‌ बाबू ेशचर्य्यनारायणसिहः । श्रीमान्‌ बाबृशिवप्रसादः। श्रीमान्‌ मित्रोपनामको 
वावूप्रमदादासः । श्रीमान्‌ बाबृहरिश्न्द्रः । श्रीपण्डितरघुनाथप्रसादः। एते खलु विश्रुतकीर्तयो 
महामतयो महाशयाः परीक्षाकर्म्मणि कृताकृतावेक्षकाः स्थास्यन्ति । 
यथोक्तासु तत्तद्विद्यासु दत्तयथोचितपरीक्षश्छात्रः प्रथमश्रेण्यां “तद्धिद्यापारङ्तो” द्वितीय- 
श्रेण्यां “तद्धद्याप्रवीण"^स्तृतीयश्रेण्यां “तद्धदयाप्रविष्ठ"” इति यथाक्रममुपाधित्रयं लप्स्यते । 
तत्रापि प्रतिश्रेणि प्रश्नोत्तरदाने लन्धशतपरिमितयोग्यताबो धकाङ्क “उत्तम“श्छात्रस्तच्छे 
णीनियतं पारितोषिकमुपनामप्रशंसापत्रज्चेति त्रितयं “मध्यमश्छात्र” उपनामप्रशं सापत्रञ्चेति 
द्वितयं, “सामान्यश्छात्रः'" केवलं प्रशंसापत्रमधिगमिष्यति । 
परीक्षां दित्सवो लोकाः पौषी पूर्णिमामारभ्य माघशुक्लचतुर्थी यावत्‌, पूर्वनिर्दिष्टविद्या- 
न्तर्गतस्वेष्टविषयनामनिर्दशगर्भं स्पष्टसन्दर्भमधोनिवेशितनिजसत्रं प्रार्थनापत्रं लिखित्वा प्रस्तुत- 
सभाया लेखाध्यक्षाणा मन्यतमस्य समीपं प्रषयितुमनुज्ञायन्ते । 


प्रशनोत्तरलेखनाद्यवकाशश्च प्रतिदिनं मध्याह्ादुत्तरं घण्टाद्रयवादनमारभ्य घण्टापञ्चक- 
वादनं यावत्‌ । 


ब्राह्मणातिरिक्तौ क्षत्रियवेश्यावपि परीक्षां दित्सु तां दातुमनुमन्येते, तौ पुनर्योग्यतानुसा- 
रेणोपाधिप्रशंसापत्रे एवाधिगमिष्यतो न तु पारितोषिकम्‌ । 


अथ पूर्वनिरदिष्टपारितोषिकातिरिक्तं पारितोषिकम्‌ 


१.लेखाध्यक्षाः श्रीपण्डितबालशास््री, श्रीपण्डितगयादत्तः श्री ताराचरणतक््करलभटाचार््यः, श्रीमान्‌ बाब्‌- 
रेर्य्यनारायणसिहः, श्रीमान्‌ बाबूशिवप्रसादः, श्रीपण्डितरघुनाथप्रसादः, श्रीमान्‌ बान हरिन्द्रः। 

२०२ पण्डितपरिक्रमा 


कौथुमशाखायां पाठे व्याख्याने च समर्थाय छात्राय श्रीमान्‌ सर्वजनमान्यः परमवदान्यो 
बाबू एेश्वर्य्यनारायणसिहः १०१ रू. पारितोषिकं प्रदास्यति । श्रीमान्‌ ताराचरणतक॑रतभडा- 
चार्य्यः न्यायशासखस्य प्रथमश्रेण्यां २५ रू, माध्यन्दिनिशाखायां पाठे व्याख्याने च समर्थाय 
गोड़जातीयायान्तेवासिने २५ रू, सद्गीतशास्रस्य प्रथमेश्रेण्यां १० रू, पारितोषिकं 
वितरिष्यति । प्रतिश्रुतञ्च श्रीमता विद्रत्कुलकुमुदचनद्रेण बाबृहरिश्चन्द्रेण काव्यकामशा््रान्य- 
तरस्य प्रथमश्रेण्यां ५० रू, समग्रस्य यजुषः पाठे व्याख्याने च समर्थाय महात्मने १००० 
रू, वेदान्तशाखरे रश्मो भाष्यप्रकाशे च १०० रू, पारितोषिकं प्रदातुम्‌ । वेदान्तातिरिक्तायाः 
कस्याश्चिद्विद्यायाः कस्यामपि श्रेण्यां काचिद्रनिता सम्यक्‌ परीक्षां दास्यति चेत्‌ तस्यै श्रीमान्‌ 
बाबृहरिश्न्द्रः तच्छरेणीनियतात्‌ पारितोषिकादष्टगुणाधिकं पारितोषिकं प्रदास्यति । 


एतस्यां माघकृष्णचतुर्दश्यां प्रधानाध्यक्षसंमत्या सभासद्धिः काव्यफलितयोः पृथग्विभागः 
कृतः, तत्र पारितोषिकाद्यपि पार्थक्येन व्यवस्थापितमिति । 


संवत्‌ १९२७ माघकृष्णामायाम्‌। 

भराषान्तरावतारविचारः 
पण्डितश्रीखीतलप्रसादत्रिपादी 


°युरपदेशे प्रसिद्धानां तदेशभाषानिबद्धानां विद्यानां भारतवर्षनिवासिजनोपकृत्यै प्रथमं 
कस्यां भाषायामवतारः समुचित इति जिज्ञासायां कस्यचिदयूरपदेशीयविद्याप्रबन्धस्य संस्कृता- 
वतारसाहाय्यमन्तरा भारतवर्षे प्रचरितास्वन्यासु भाषास्ववतारो नातिसमीचीनः, तत्साहाय्येन तु 
सुसमीचीनोऽ तस्तादृशप्रबन्धस्य प्रथमं संस्कृतावतार एव समुचित इत्यस्मदीयं मतम्‌। यः 
कोऽपि जीवन्त्या सततं प्रतिपालयन्त्या च संस्कृतवाग्रूपया जनन्या सह भारतवर्षे प्रचरिता- 
नामितरवाचामद्यापि विद्यमानं सम्बन्धं न जानाति, तमिदमस्मदीयं मतमसम्भाव्यमिव प्रति- 
भायात्‌ । स्वल्पेन विचारेण तु तत्रासंभाव्यत्वबुद्धिरपयाति । कस्यचिदयूरपदेशीयप्रबन्धस्य 
कस्यामपि प्राच्यभाषायामवतारणे किमतीव काठिन्यमिति प्रश्ने प्राच्यैः प्रतीच्यैश्च विद्रद्धिर्य 
कञ्चन विषयमवलम्ब्य महतायासेन कल्पितेषु पश्चात्‌ स्वस्ववर्णनप्रकारेण निबद्धेषु तत्तद्विद्यांशेषु 
कियत्‌ सारूप्यं कियच्च वैरूप्यमिति निर्णय एव कारठिन्यमित्युत्तरम्‌ । विविधा हि शाख- 
संबन्धिन्यो विद्यासंबन्धिन्यो वा कल्पना विविधान्‌ वर्णनप्रकारान्‌ जनयन्ति । यत्र चैतदुपिक्ष्यते 
विस्मर्य्यते वा तत्रातीव व्यत्यासो जायते । सम्प्रति भारते वर्षे प्रचरितायां यत्र यत्र भाषायां 
का्चिद्‌यूरपदेशीयां विद्यामवतारयितुं व्यवसीयते, तत्र सर्वत्र कल्पनायां वर्णने चायं महान्‌ 
स्वरूपभेद उपलभ्यते । तथा च निखिलस्य भरतखण्डस्योपकृतये प्रचिकाशयिषितः प्रबन्ध 
एकदा संस्कृतवाण्या सम्यदूनिबद्धश्चेत्‌ तरिं यदभिलषितं तत्‌ प्रायः सम्पन्नमेव । यथा टू 
शालाया उपस्थितौ सुवर्णपिण्डेरदीनारारदधदीनारादयो मुद्राविशेषा अनायासेन निर्मीयन्ते, तथा 
सकलजातीयानां विदुषामुपस्थितौ संस्कृतभाषानिबद्धस्य ग्रन्थस्य भरतखण्डप्रचरितासु सर्वासु 
भाषासु यस्यां कस्याञिद्रा भाषायामवतारणे न किमपि काठिन्यम्‌ । यदि कस्यचित्‌ सुप- 
रीक्षकस्याधिकारे किमपि पुस्तकमनवद्यायां संस्कृतवाण्यामवतार्य्येत,. तहि तत्र कस्यापि भ्रान्ति 
शङ्खा नैव जायते । आङ्लभाषातः साक्षादवतारिते तु ग्रन्थे विपरीतग्रहसन्देहोऽभीक्ष्णमुप- 
जायते । अतिशुद्धः संस्कृतेऽवतारितः प्रबन्धो राज्ञः कोषगृहे निहतेन सुवर्णादयुत्तमधातुघटितेन 
मानदण्डेन तुल्यः, येन तदेशे व्यवहता निखिला अपि पित्तलकाष्ठादिनिर्मिता वखरादिमानदण्डा 
याथार्थ्येन निर्णेतुं शक्यन्ते । भ्रमवारणायैतदपि वक्तुमुचितं यत्‌ संस्कृतावतारः केवलमर्थस्य 
याथातथ्यनिर्णयाय निकषोपलत्वेन स्वीकृतः स्यात्‌, न तु विषयाणां पारिभाषिकशब्दानाञ्चार्पणेन 
संपादनीयाया भारतवर्षीयभाषास्ववतारणेऽनुसरणीयाया वर्णनरीतेरिति शम्‌ । 


१. पं. ६, ६४ (सितम्बर १, १८७१) ९५-९६. 

अत्र भारते वर्षे संस्कृतसरस्वत्या म्रतत्वेनोपेक्षणीयत्व- 
पतखण्डनम्‌ 


पण्डितश्रीीतलप्रसादत्रिषारी 


"ये केचन मृतभाषापदेन सामान्यत उपस्थापितमर्थमवलम्न्य भारते वर्ष संस्कृतवाणी 
मृतभाषेत्येवं परिगणयन्ति, तेषामयं महान्‌ प्रमादः । दश मनुष्यान्‌ प्रति मृतभाषापदस्य कोऽर्थ 
इति प्र्ने नव मनुष्या लोकैर्मातृभाषाररूपेण सम्प्रत्यव्याहियमाणा भाषा मृतभाषेत्येवं सह- 
सेवोत्तरयिष्यन्ति । अनेन च लक्षणेन दशसु मनुष्येषु षडवर्मनुष्यैस्तादृशी भाषावगम्यते, यस्याः 
परिशीलनं यदि कथमप्यपेक्षितं स्यात्‌, प्राधान्येन बुद्धिमज्जनकोतुकार्थमेव; परन्तु स्वल्प एव 
विचारो यस्य कस्यंचिद्‌ धृदये, पूर्वोक्तलक्षणानुसारेण मृतत्वेन व्यवहर्तुमुचितानां भाषाणां 
निखिलः संघो न कथयमप्यत्र प्रतिपादिताया विवृते *्गोचर इति विश्वासं जनयितुमलं स्यात्‌ । 
तथा हि इङ्लण्डदेशनिवासिभिलेकिरङ्लोसेक्सनाख्या लारिनाभिधाना चेति भाषाद्रयमप्येषु 
दिवसेषु नालभ्यते; परन्तु तयोर्द्रयोरपि मृतभाषापदेन व्यवहारस्तयोस्तुल्यसम्माननार्हत्वद्योतक 
इति न कथमप्युचितम्‌ । यदि तयोर्भाषयोः सम्प्रतीड्लण्डदेशे व्याहियमाणायां भाषायामुप- 
योगोऽपेक्ष्येत तहिं यतस्तदेशनिवासिनो जनाध्चिरकालात्‌ शब्दात्मकमर्थात्मकं वा किमप्यभिनवं 
वस्तु नाधिगच्छन्ति, सेयमेड्लोसेक्सनाख्या भाषा आङ्ग्लभाषाया मृतजननीत्वेन व्यवहता 
स्यात्‌; परन्तु यस्याः प्रसादात्‌ तदेशवासिनां भाषा प्रतिवर्षं वृद्धिमुपयाति, यन्निबद्धया च विद्यया 
प्रत्येकवंशपरम्पराया बुद्धिः संस्क्रियते, सेयं लाटीनभाषा जीवन्ती धात्रीवाचरतीत्यत्र न संशयः 
यद्यपि परिभाषानुसारेण तस्या मृतत्वेन स्वीकारो रोचतां नाम; परन्तु यद्यनयोभषियोर्मृतभाषेति 
सामान्यसञ्ज्ञया तिरोहितो भेदो महानस्ति, तर्हि तेनैवानायासशिथिलेनावस्तुघरकधरम्ममूलकेन 
सामान्यसज्ज्ञारूपेण प्रच्छदपटेनात्यन्तमस्फुटैरनेकपुटः संस्कृतभाषायामप्यावृत्तायां यो भ्रमा- 
विष्टां बुद्धि नारोहति, सोऽयं भेदो महत्तम इति स्पष्टमेव । अतः संस्कृता वाणी, सर्वेषु गुरु- 
विषयेषु, तादृशादेतत्पत्रपाठकान्नाधिकं मृता, यो ह्यात्मनो जीवितकालानन्तरमपि जीवने 
सन्देहाभावं दर्शयितुं शक्नुयाच्चेत्‌, स्वसङ्कतानुसारेण निजमरणानन्तर भाविनीं वृत्ति परिकल्प- 
यितु क्षमो भवेदिति शम्‌ ॥ [गो 27512160 70ा1 271 {166 0 1€ एा०७[€५[ 
2 [7012, गला7्ा०णऽ अत 171लाट्लाा9, 8618768 1122821116, गल], 
1849] 

~ 
१. पं. ६, ६५ (अक्टूबर २, १८७१) १२४. 
२. जन्म स्थाने मात्रादिवृद्धजनव्यवहारादिना गृहीतसंकेतैः पदर्घटिता भाषा मातृभाषा । 
३. विवृतेरिति। यस्याः परिशीलनं यदि कथमप्यपेश्षितं स्यात्‌, प्राधान्येन बुद्धिमज्जनकौतुकार्थमेवेत्येवं- 
रूपाया इत्यर्थः। 

कीर्तिस्तम्भस्थो लेखः 


“इण्डियनमेलनामकपत्राद्‌ ज्ञायते । सिंहलद्रीपस्थवोन्टोटानगरनिवासी पाल्माङ्युला- 
नामकनगरस्थायास्तृपिताभिधायाः पुस्तकसंशोधनाय व्यवस्थापितायाः प्रधानधर्माचार्यसभायाः 
संपादकस्तदेशीयपाल्युपपदकमप्रधानपण्डितेभ्यो वयसा न्यूनोऽपि विद्यया प्रज्ञया चान्यूनो बोद्ध 
मतशास्रविचक्षणशिरोमणिर्यात्रामूले धर्म्मारामनामको बौ द्धाचार्यखिचतुर्भ्यो वर्षेभ्यो दुःसहक्ले- 
शकरेण रोगविशेषेण मुहूर्मुहुराक्रान्तकलेवरः शय्यातलगतस्तत्क्लेशमसहमानो भगवतः 
श्रीबुद्धस्य साचिव्यमिच्छननिवेमं लोकं विहाय स्वरारुरोह । ह्योऽहं स्थविरसुभूतेः सकाशादिमं 
वृत्तान्तमश्रषम्‌ । “तव पियमित्तभूदो वनवासविहारवासी यात्रामूल्ले धम्मारामो नाम थेरो 
इमस्सिं जनवारिमासे अङावीसत्तिमे दिने रात्तियां परलोकं गदो अहो सव्वो संघारो अण्णिच्चा 
त्ति“ । तव प्रियमित्रं स्थविरो वन्यैकान्ताश्रमवासी यात्रामूल्ले धर्मारामो नाम अस्मिन्‌ जनवरि 
मासे अष्टाविंशतितमे दिने रत्यां पश्चिमयामे परलोकं गतः। अहो सर्वः संसारोऽनित्य इति । 
हाः ! । । महदेतत्खेदस्य पदमेतादृशनिःसीमशमदमदयानिधेस्तस्याकाले मरणम्‌, को नामेदानीं 
दुरूहतरप्राचीननिबन्धसंशोधनाय व्यवस्थापिता तृपितकाभिधां सभामलङ््यात्‌, कश्च तानति- 
प्रोढान्‌ बौद्धमतनिबन्धान्‌ संशोध्य मुद्रयेत्‌। ये च स्वीयभाग्योदयोद्रेकेण तमपश्यंस्ते नून- 
मिदानीं संस्मृत्य संस्मृत्य तदीयामतिसज्जनतां दयालुतां निर्लोभितां परमं पाकित्रयं दृढां चेश्वरे 
भक्तिमन्यानप्यनेकान्‌ लोकोत्तरांस्तदीयसद्रणगणान्‌ विगलिताङ्गाः शयनाशने अपि विहाय 
विनष्टसंज्ञाः केवलं महते शोकाय चिराय भविष्यन्ति । किं बहुना. यदि जगति कश्चन मृत्यो- 
रुपायोऽ भविष्यत्र्हिं के नाम तन्नगरनिवासिनो जनास्तत््रातिनिध्येनातिप्रियतमानपि स्वीयानसून्‌ 
मृत्यवे समर्प्य तं नारक्षिष्यन्‌ । अहह ! ! ! नूनमूनपञ्चाशद्रर्षस्यास्य मरणं सर्वाणि बौद्धकुलानि 
तदद्वीपनिवासिनोऽन्यांश्च जनानवश्यं खेदयति स्म । अहो विषमः कालो यदनवद्यगुणगणा- 
करस्याकाल एव मरणम्‌ । अशक्याश्च स्वयशोराजिराजितानेकदिगन्तास्तदीयसदरणगणाः 
प्रादेशमात्रेऽत्र वृत्तपत्रे मुद्रयितुमिति । इदं तावत्सानुनयं प्रार्थये जगत्यस्मिन्सुकीर्तनीयगुणगणा- 
कराणां शिरोमुकुरत्वेन कीर्तनीयस्यास्य स्तुतिपूर्वकं स्मरणं प्रमाणीकरणीयं सहदयहदयेरा- 
यैरिति । 


१. पं. ७, ७४ (जुलाई १, १८७२) ५५-५६. 


((.0 581110(1118118116 (11161511 (01661101. 01411260 0 €810011 


क्छतिपयप्रश्नविचारः 
वेतालोयाह्वो विनायकञ्याखरी 


पुरा किल श्रीमद्धास्कराचार्यप्रभृतिभिर्विद्रद्धिः सिद्धान्तशिरोमणिप्रभृतयो मन्था 
विरचितास्तत्र च तेः पूर्वपूर्वशा्रेभ्यो लघुभूताः प्रकाराः पूर्वाचार्यानुक्तकतिपयप्रश्नानां नवी- 
नप्रकाराश्च प्रदशिताः। अद्यत्वे त्वस्मद्ररप्रवरैः श्रीमद्वापुदेवशाच्तिभिश्चानेके नवीनाः प्रश्नाः 
सभङ्गाकाः कल्पिताः । किञ्च यत्रे यत्र सिद्धान्तग्रयेष्वसकृत्करमोक्तं तत्र सर्वत्र सकृत्मकारेणेव 
निर्वाहः कृतः । अथ तेषामाज्ञया तत्सविधमधीयानेन मया बहूनां नवीनानां प्रश्नानां भङ्ान्‌ 
विरचय्य पूर्वोक्तकतिपयप्रश्नानां प्रकारान्तराणि च निर्माय ग्रनथरूपेणोपनिबद्ध्य कतिपयप्रश्न- 
विचार इति तस्य नामाभिधायि । स चायं प्रनन्धको विद्रज्जननयनगोचरीभूय विद्यार्थिनां च 
कर्णपदवीमनुसृत्य मदीयं परिश्रमं सफलयतादिति सर्वान्‌ विज्ञापये । 


अक्षक्षेत्रप्रकरणम्‌ 

संकटां विघ्नराजं च नत्वा गुरुपदद्वयम्‌। 
ध्यात्वा कतिपयप्रष्नविचारः क्रियते मया ॥९॥ 
अनन्ते त्रिप्रश्ने नभसि . यदि हंसा बुधवराः 

समुडीयास्यान्तं चिरमलभमानाः खलु तदा । 
खगोऽत्यल्पीयोऽहं परिचितयथाशक्तिपतनः 

समुडधीये नो कि सकलसुजनप्रा्थनमिदम्‌ ॥२॥ 
त्रिप्र्नसिन्धो गहने विशाले नान्तं न पारं यदवापुरार्याः। 
तथापि पोतं चरणौ गुरूणां विधाय तर्तुं मनसि स्पृहा मे ॥३॥ 


उदेशकः -- 
उदवृत्तशङ्कुं समवृत्तशद्क यद्वा कुजीवामथ तद्धृतं च। 
ज्ञात्वाक्षभां मे वद्‌ शीघ्रमग्रामग्राग्रखण्डं च निरीश््य विद्वन्‌ ।॥४॥ 


उत्तरम्‌- 


समशङक्ध्वखण्डन हतादुद्वृत्तशङ्कतः । 


यद्राय्रकादिखण्डेन भक्तादग्राग्रखण्डतः ॥५ ॥ 





१. पं. ७, ७६ (सित. २, १८७२) १०३-१०५. 

उदेशकः -- 


उत्तरम्‌- 


.उदेशकः- 


उत्तरम्‌- 


उदेशकः -- 


उत्तरम्‌- 


कतिपयप्रष्नविचारः २०७ 


कुगुणाच्च कुजीवोनतदधृत्या विहतात्‌ पदम्‌ । 
रविनिघ्नं पलाभा स्याद्‌ बहुत्रैतत्‌ प्रयुज्यते ।६ ॥ 


अग्रादिखण्डं समवत्तशङ्कं ज्ञात्वाथ तदधृत््यपमज्यके वा। 
उद्वृत्तशङ्कं समवेक्ष्य चाग्रं पलप्रभां कोविद मे वद्‌ त्वम्‌ ॥७ ॥ 


अग्रादिखण्डकृत्या वेदाहतया विहीनो यः। 
समवृत्तशङ्कवरगो हीनयुतस्तत्पदेन समशङ्कः ८ ॥ 
अग्रादिखण्डविहतः षड्गुणितः स्यादट्विविधा पलभा। 
अग्रोन्मण्डलशङ्क समशड्क्वग्रादिखण्डयोः स्थाने ॥९ ॥ 
तदधृत्यपमज्ये वा प्रकल्प्य साध्याथवा द्विधा पलभा। 
सद्युक्तियुक्तमेतत्‌ प्रोक्तं स्फुटमेव गोलविदाम्‌ ॥९० ॥ 


विदध्वोन्नतांशान्‌ सममण्डलस्थे रवो क्षितिज्यामभिवीश्य शीघ्म्‌। 
पलप्रभां चेदूबुध बोवुधीषि त्वत्तोऽपरः को भुवि गोलवेत्ता ॥९९॥ 


कुज्यार्धवर्गसहितात्‌ समशङ्कवगा- 

न्मूलं ततः किल कुमोर्विकयोनितं स्यात्‌। 
कुज्योनतदधृतिरतः सुलभा पलाभा 

कुर्यात्‌ क्रियां यदि सुधीरिह पूवमुक्ताम्‌॥९२॥ 


यो वेत्ति पलभां शीघ्रमग्राकुज्योनतद्थृती । 
ज्ञात्वा स गणितारण्यचारी गणककेसरी ॥९३ ॥ 


कुज्योनतदधृतिद्लस्य तथाग्रकायाः 

कृत्योर्युतेः पदमद्श्च विहीनितं सत्‌। 
कुज्योनतदधृतिदलेन कुशिञ्जिनी स्यात्‌ 

साध्याक्षभात्र कृतिभिः खलु पवयुक्त्या ॥९४ ॥ 

पण्डितपरिक्रमा 


क्रान्तिज्याग्राग्रखण्डे सुगणक यदि वा कुज्यकाग्रादिखण्डे 
ज्ञात्वा वाग्राग्रखण्डं पुनरथ समवृत्तस्थितेऽरके तु शङ्कोः । 
ऊर्ध्वं खण्डं विलोक्य प्रवद विषुवतीं वीक्ष्य वा क्रान्तिमोर्वी 
बुद्ध्वा चोद्धतशङ्कं न हि जगति तदा गोलवि्ञस्त्वदन्यः ॥ ९५॥ 


उत्तरम्‌- 
अग्राग्रखण्डस्य दलस्य वर्गात्‌ क्रान्तिज्यकावर्गयुतात्‌ पदं यत्‌। 
अग्राग्रखण्डार्धयुतं तदग्रा ततोऽश्चभा पूर्ववदेव साध्या ।॥९६ ॥ 
कुज्याग्रादिमखण्डे क्रान्तिगुणाय्रा्रखण्डयोः स्थाने । 
कल्प्ये ततोऽग्रमोर्वीं ततः पलाभा च संसाध्या ॥९७॥ 
यदृध्व॑खण्डं समवृत्तशङ्खोरग्राग्रखण्डं परिकल्प्य साध्या । 
अग्रा भवेत्‌ सैव समाख्यशङ्कः पूर्वप्रकारेण ततः पलाभा ।१८ ॥ 
प्रकल्प्य वोदवृत्तनरं समाख्यशङकध्वखण्डं च तथापमज्याम्‌ । 
कुज्योनितां तदधृतियत्र साध्यः समाख्यशङ्कुः पलभापि तस्मात्‌ ।॥९९ ॥ 
उदेशकः -- 
अग्राग्रखण्डकं यद्वा समशङ्ध्व॑खण्डकम्‌ । 
विज्ञाय तदधृतिज्ञाशु विद्वन्नक्चप्रभां वद ॥२० ॥ 
उत्तरम्‌- 
अग्राग्रखण्डसमवृत्तनरोर्ध्वखण्ड- 
वर्गो च तद्शृतिहतो घनमूलमाभ्याम्‌। 
स्यात्‌ कुज्यका किल तदूनिततदधति् 
साध्या ततोऽत्र पलभोक्तवदेव विद्धिः ॥२९॥ . 
उदेशकः -- 
अग्राग्रखण्डकं ज्ञात्वा समशङ्क्व॑खण्डकम्‌ । 
विज्ञाय गोलविज्ञाशु विदन्नक्षप्रभां वद ॥२२॥ 
उत्तरम्‌- 


समशङ्कर््वखण्डेन हतादगराग्रखण्डतः । 
घनमूलं तदर्कघ्नं पलभा भवति ध्रुवम्‌ ॥२३ ॥ 

उदेशकः -- 


उत्तरम्‌- 


कतिपयप्रश्नविचारः २०९ 


ज्ञात्वा समवृत्तनरं यद्वा कुज्योनतदशृति वीक्ष्य । 
ब्रूहि द्रुतमक्षाभां विद्रन्नग्राग्रखण्डज्ञ २२४ ॥ 


अग्राग्रखण्डकसमं परिकल्प्य पूर्वमुद्वृत्तशङ्कमथ तेन समाख्यशङ्कः। 
भक्तः फलात्‌ कुरहितात्‌ पदमग्रकाग्रखण्डघ्नमेवमसकृत्‌ परिसाधनीयः ॥२५ ॥ 


उदेशकः - 


उत्तरम्‌- 


उद्वृत्तशङ्करथ तद्धूतमकंनिष्न- 
मग्राग्रखण्डमिदमेव पलप्रभा स्यात्‌ । 
अग्राग्रखण्डकसमां परिकल्प्य कुज्यां 
कुज्योनतद्धृतिरनेन विभाजिताप्तात्‌ ॥ २६॥ 
सेकात्‌ पदं निहतमेतदथाग्रकाग्र- 
खण्डेन तत्‌ तु भवति श्ितिमोर्विकेवम्‌। 
तां साधयेदसकृटत्र ततः पलाभा 
पर्वक्रिया यदि भवेद्‌ द्ुतमेव सिद्ध्येत्‌ ॥२७॥ 


ज्ञात्वाय्ां कुज्यां वा समवृत्तनरोध्वखण्डज्ञ । 
पलभां ब्रवीहि तर्णं चेदक्षषेत्रविज्ञानम्‌॥२८ ॥ 


अग्राग्रखण्डं समवृत्तशङ्खोरूर््वेन खण्डेन समं प्रकल्प्य । 
तद्धाजिताग्रा फलतो निरेकान्मूलं हतं तत्‌ समवृत्तशङ्कोः ॥२९॥ 
ऊर्ध्वेन खण्डेन तदग्रकायाः स्यादाद्यखण्डं त्वसकृत्‌ प्रसाध्यम्‌। 
तदत्र सूर्याभिहतं समाख्यशङ्कष्वैखण्डोदधृतमश्चभा स्यात्‌ ॥ २० ॥ 
समशङक्ध्वखण्डेन तुल्यां कुजोनतदधृतिम्‌ । 

प्रकल्प्य तदधृता कुज्या फलात्‌ सेकात्‌ पदं हतम्‌ ॥॥३९॥ 
समशङकध्वखण्डेन भवेत्‌ कुज्योनतदधृतिः। 

असकृत्‌ तां प्रसाध्यातः पलभा प्रोक्तवत्कृते ३२ ॥ 

२१० पण्डितपरिक्रमा 


उदेशकः -- 
उद्दृत्तशङ्कमग्रादिखण्डं वा वीक्ष्य कोविद्‌ । 
पलभां तद्धृतिन्न त्वमावेद्य धिया स्वया ॥३३ ॥ 
उत्तरम्‌-- 
तदशृतिसमः समाख्यः शङ्कुः कल्प्योऽथ तद्धक्तः 1 
उद्केतशङकरेतद्धीनाद्रूपात्‌ पदं यत्‌ स्यात्‌ ३४ ॥ 
तत्‌ तद्धूत्याभिहतं समशङ्कुः स्यादसावसकृत्‌ । 
साध्यस्ततः पलाभा सुलभा पूरव॑क्रिया यदि क्रियते ३५ ॥ 
उद्वृत्तनरस्थाने परिकल्प्याग्रादिखण्डकं तस्मात्‌ । 
असकृत्‌ समशङकर्यः सैवाम्रा स्यादथोक्तवत्‌ पलभा ॥३६ ॥ 
श्रीनालशाच्िविदुषां सविधं पठित्वा प्राक्‌ शब्दशाखरमथ तज्जनितावबोधः। 
श्रीबापुदेवगुरुवर्यकृपाकटाक्षात्सज्ज्योतिषं प्रपठतीह विनायको यः ।॥३७॥ 


तत्निर्मिते कतिपयप्र्नविचाराभिधप्रवन्धेऽस्मिन्‌। 
अक्षक्ेत्रप्रकरणमाद्यं सम्पूर्णतामगयत्‌ | ३८ ॥ 
॥ इत्यक्ष्चत्रप्रकरणम्‌ ॥ 
चरज्याद्यप्रकरणम्‌ 
“चरणौ नरसिंहस्य ज्यायस्त्वादरन्यता ययोः । 
प्रणमामि कराञ्जल्या रम्यौ शरणदो नृणाम्‌ ॥९॥ 


प्रश्नः - 
ज्ञात्वा चरज्याप्रपमज्यकां च पलप्रभां ब्रूहि चराक्चभे तु। 


विज्ञाय विद्रन्नपमज्यकां मे वदाशु चेद्‌ बुध्यसि गोलसंस्थाम्‌ ॥२ ॥ 
अस्य भङ्गः - 
त्रिज्याभक्तार्कहता चरशिञ्जिन्यन्यसंज्ञः स्यात्‌। 
स क्रान्तिज्याविहतो द्युज्यागुणितो भवेत्‌ पलभा ॥३ ॥ 
परेण भक्ता पलभाप्तवर्गात्‌ सैकात्‌ पदं तेन हता त्रिभज्या । 
क्रा्तिज्यका स्यात्‌ पलभापराख्यो व्यत्यस्य यत्‌ सिद्ध्यति सा द्युजीवा ॥ ४ ॥ 


“ १. पं. ७, ७७ (अक्टूबर १, १८७२) १२२-२५. 

चरज्यादयप्रकरणम्‌ २११ 


द्वितीयप्रकारस्य श्रीमद गुरुचरणोक्तः प्रकारान्तरेण भङ्गः - 
वेदेन्द्रनिच्या्चरमोर्विकायाः पलप्रभाघ्या त्रिभजीवयाप्तम्‌। 
अक्षप्रभां तत्‌ प्रविकत्प्य साध्या पलज्यका क्रान्तिगुणः स एव ॥५॥ 
प्रश्नः - 
भानौ सममण्डलगे समुन्नतं शाश्च चरकालम्‌। 
अवलोक््याशु वदेद्यः पलभामग्रां स गणकाः ॥६ ॥ 
अस्य भङ्गः - . 
पृथक्‌ चरज्या समशङ्कभक्ता त्रिज्याहता ये फलयोः कृती स्तः। 
तत्राद्यखण्डं प्रथमाभिधं स्याद्‌ द्वयोर्वियोगार्धमथान्यसंज्ञम्‌ ।७ ॥ 
परवर्गात्‌ प्रथमाढ्यात्‌ पदं पराढ्यं ततः पदं द्विष्ठम्‌। 
समशडक्वर्काभिहतं स्यातां क्रमतोऽग्रकापलभ ॥८ ॥ 
प्रश्नः -- 
उद्यसमयलब्धांस्तीश्णरस्मेर्दिगंशां- 
श्ररसमयमवेश्षय द्राग्वदेद्योऽपमांशान्‌। 
प्रवदति च पलाभामग्रणीस्तान्रिकाणां 
सगणकगणवक्त्राम्भोरुहोद्धोधनेऽकेः ॥९ ॥ 
अस्य भङ्गः - 
अग्रांशकोटिजीवाघ्नी चरज्या प्रथमाभिधा। 
त्रिज्याहतं चरज्याग्रावर्गान्तरपद्‌ परः ॥१९० ॥ 
चरकोटिज्यया भक्तः परः स्यात्‌ क्रान्तिमोर्विका। 
रविध्नः प्रथमो भक्तः परेण पलभा भवेत्‌ ॥१९॥ 
प्ररनः - 
तदधृति चरकालं च बुध्वा ब्रूहि पलप्रभाम्‌। 
क्रान्तिज्यकां च चेत्‌ तेऽस्ति गोलालोकनचातुरी ॥९२॥ 
अस्य भङ्गः- 
चरकोटिज्याविहता चरज्यका तत्कृतिद्विष्ठा। 
व्यासार्धवर्गतदधृतिगुणिता प्रथमान्यसंज्ञौ स्तः 1 ९३॥ 
१. पं. ७,७७ (अक्टूबर १, १८७२) १२३-२५. 

२१२ 


पण्डितपरिक्रमा 


अन्यार्धवर्गेण युताद्यदाद्यान्मूलं तदन्यार्धविहीनितं सत्‌। 
कुशिञ्ञिनी स्यात्‌ क्रिययाद्ययातः प्रसाधयेद्‌ द्राक्‌ पलभापमज्ये ॥९४॥! 


्ररनः - 


अस्य भद्खः- 


प्ररनः - 


अस्य भङ्क - 


प्ररनः - 





अस्य भद्ध 


भुजमुन्नतकालं च ज्ञात्वोदृत्तगते रवौ । 
पाटवाहंकृतिस्ते चेद्‌ द्राक्‌ क्रान्तिज्याक्षभे वद्‌ ॥९५॥ 


क्रमाच्चरज्याचरकोटिजीवे अग्रादिखण्डत्रिगुणोद्धूते ते । 

वर्गीकृते स्तः प्रथमान्यसंज्ञेपरार्धवर्गात्‌ प्रथमेन युक्तात्‌ ॥९६॥ 
यन्मूलमन्यार्धयुगस्य मूलं क्रमादिनाग्रादिमखण्डकाभ्याम्‌ । 

हतं पलश्रुत्यपमज्यके स्तस्ततः प्रसाध्या सुधिया पलाभा ॥९७॥ 


उत्नतसमयच्छाये दृष्ट्वोदवृत्तं गते भानौ । 
सत्वरमक्षच्छायां वद्‌ विदन्‌ क्रान्तिजीवां च ॥९८ ॥ 


क्रमाच्चरज्याचरकोटिजीवे उद्वृत्तशङत्रिगुणोदृते ते । 
वर्गीकृते आदिमखण्डमाद्यःपराभिधं योगदलं द्वयोर्यत्‌ ॥९९॥ 
आद्योनात्‌ परवर्गात्‌ पदं तदूनान्वितात्‌ परान्मूले । 

रविनिघ्ने द्विविधः स्यात्‌ पलकर्णोऽतोऽ क्षभापमज्ये च ॥२० ॥ 


शङ्कतलोन्नतकालावुन्मण्डलगे रवौ वीक्ष्य । 
पलभां ब्रवीति योऽसौ गणकेषु कथं न मान्यः स्यात्‌ ॥२९॥ 


अग्राग्रखण्डनिहताच्चरकोटिजीवावगार्धतः स्वहतया चरजीवयाप्तम्‌। 
तल्निज्यकाकृतियुतेः पदमाप्तहीनं स्यादय्मकात्र पलभा सुधियः स्फुटातः ॥२२॥ 

ग्ररनः - 


अस्य भङ्गः -- 


प्रन: - 


चरज्याद्यप्रकरणम्‌ २१३ 


चरज्यकाश्चितिज्यके कथञ्चनावगम्य च। 
विचक्षण प्रचश्च मेऽक्षभा कियतप्रमाणिका ॥२३॥ ` 


चरजीवाशक्ितिमोव्योर्यित्‌ कृतिवियुतेः पदं हता तेन । 
चरगुणकुज्याभिहती रविभिगुणिता त्रिभज्यया भक्ता ॥२४॥ 
यत्‌ फलमक्षाभा स्यात्‌ क्रान्तिज्यातो बुधैः साध्या। 
ज्ञायत एतत्‌ सुधिया स्पष्प्रतिपत्तये मयोक्तमिदम्‌ ॥२५॥ 


विज्ञाय संसदि सतां क्ितिजीवयोनां यस्तदधृति चरमपि प्रवदेत्‌ पलाभाम्‌। 
सोऽयं कुशाग्रमतिरत्र जगत्यमीषां स्याद्रर्वनाशनपटुगणकाग्रणीनाम्‌ । २६ ॥ 


अस्य भङ्क - 


भ्ररनः- 


अस्य भङ्ग - 


चरज्यकावगंदलेन निघ्नी कुशिद्जिनीहीनिततदधृतिः सा । 

त्रिभज्यया स्वाहतया विभक्ता चरज्यकावर्गयुताप्तवगात्‌ ॥२७ ॥ 
यन्मूलमाप्तेन विहीनितं तत्‌ श्षितिज्यका स्यादिति धीमतोहाम्‌ । 

अतः सुधीभिः प्रथमोक्तमार्गं विचिन्त्य चित्ते पलभा प्रसाध्या ॥२८ ॥ 


ज्ञात्वोर्ध्वखण्डं समवृत्तशङ्कोश्चरज्यकां चापि वदेत्‌ पलाभाम्‌। 
मन्ये स विद्वान्‌ गणितार्णवान्तर्मज्जज्जनोत्तारणकारणं नौः ॥२९॥ 


समवृत्तनरो्ध्वखण्डनिघ्याश्चरमोर्व्याः पदमत्र चापमज्याम्‌। 

परिकल्प्य दिनज्यकाश्ितिज्ये अथ चाग्रं तत एव साधयेच्जञः ।॥॥३० ॥ 
समवृत्तनरोरध्वखण्डकाग्राभिहतिः क्रान्तिगुणेन भाजिता स्यात्‌। 
कुगुणोनिततदधतिस्तु तदघ्नात्‌ कुगुणान्मूलमिहापमज्यकान्या ॥३९॥ 
तत इत्थमिदं मुहविदध्यादपमज्याप्रमुखास्ततोऽश्चभा स्यात्‌| 
असकृद्विधिमन्तरा न सिद्धयेदिदमुदिष्टमपीह कोटियत्वैः ॥२२॥ 

२१४ | पण्डितयरिक्रमा 


प्रकारान्तरेण भङ्गः - 
युतोध्व॑खण्डेन समाख्यशङ्ञेश्चरज्यका तदधृतिरत्र कल्प्या । 
चरज्यकाकल्पिततदशृतिभ्यामुक्तप्रकारात्‌ कुगुणः प्रसाध्यः ॥ २३ ॥ 
यत्दधुतिष्नात्‌ समवृत्तशङ्कध्नंखण्डवरगाद्‌ घनमूलमत्र । 
खा स्यात्‌ कुजीवोनिततदधृतिस्तत्कुज्यायुतिस्तदधृतिरेवमेषा ॥३४॥ 
बुहुः प्रसाध्येह परिस्ुटा स्यात्‌ ततः पलाभा सुलभा बुधानाम्‌ 
भङ्ञो दिधेवं मयका निरुक्तः परोऽपि चिन्त्यः स्वधिया सुधीभिः ॥३५॥ 
श्रीलालजास्िविदुषां सविधं पठित्वा प्राक्‌ शब्दशाखमथ तज्जनितावबोधः । 
श्रीवापुदेवगुरूवर्यकृपाकटाक्षातूसञ्ज्योतिषं प्रपठतीह विनायको यः ॥३६ ॥ 
तन्निमिते कतिपयप्रश्नविचाराभिधप्रवन्थेऽस्मिन्‌। 
पर्णं द्वितीयमभवत्‌ प्रकरणमेतच्चरज्याद्यम्‌ ॥२७ ॥ 
॥इति चरज्याद्यप्रकरणम्‌ ॥ 
सममण्डलप्रवेशप्रकरणम्‌ 
[ ९ 
"याने नु पुलिने विहारिणं हारिणं प्रणतगोपयोषिताम्‌ । 
मानसस्य हदि नन्दनन्दनं नन्दनं मुनिहदां स्मराग्यहम्‌ ॥९ ॥ 


प्रश्नः - 
द्राक्‌ समवृत्तस्थरवौ वीक्ष्य नतासूनयमम्‌। 
ब्रूत पलाभां सुधियो माणववकाक्रीडिततः ॥२ ॥ 
अस्य भङ्गः - 
त्रिज्यार्कधातो नतकालकोटिज्यया हतः स्यात्‌ परसंज्ञ एषः । 
दयज्याहतः क्रान्तिगुणेन निघ्नः पलप्रभा स्यात्‌ सुधियेदमृहाम्‌ ॥३ ॥ 
प्रश्नः- 


सवितरि सममण्डलाश्रिते यो नतसमयं पलभां च वीक्ष्य शीघ्रम्‌। 
वदति यदि सुधीरपक्रमज्यां स तु गणकैः सकलैरपीह वन्द्यः ४ ॥ 


न = 
१. पं. ७, ७८ (नवम्बर १, १८७२) १४२-१४६. 

चरज्यादयप्रकरणम्‌ २१५ 


अस्य भङ्ग -- 
परः पलाभाविहतोऽस्य वर्गात्‌ सैकात्‌ पदं तद्धिहता. त्रिजीवा । 
स्यात्‌ क्रान्तिजीवाथ पलप्रभान्यौ व्यत्यस्य सिध्येद्यदियं द्युजीवा ॥५ ॥ 
अस्य प्रश्नस्य श्रीमद्ररुचरणोक्तः प्रकारान्तरेण भङ्ग -- | 
पलप्रभाघ्नी नतकालकोटिज्यकात्रिभज्याविहता यदाप्तम्‌। 
अक्षप्रभां तत्‌ प्रविकल्प्य साध्यापलज्यका क्रान्तिगुणः स एव ॥६॥ 


प्रश्नः - 
नतकालं वीश््य रवौ समाख्यवृत्तं समायाते । 
 कुज्योनतदधतिज्ञ द्राक्‌ क्रान्तिज्याक्षभे ब्रूहि ॥७॥ 
अस्य भङ्गः - 
कुज्योनतद्धूतिनतासुजकोटिमोर्व्यो- 
वर्गान्तरात्‌ पदमिदं परसंज्ञनिघ्नम्‌। 
कुज्योनतदधृतिसमाहतमक्षभातः 
क्रान्तिज्यकां निजधिया सुधियावगम्या ॥८ ॥ 
प्ररनः - 
याति रवौ समवृत्तं नतकालं वेधतोऽवगम्येह । 
समवृत्तशङवेत्तः शीघ्र क्रान्तिज्यकाक्षभे ब्रूहि ॥९॥ 
अस्य भङ्गः -- 
दृगज्या त्रिजीवागुणिता नतासुज्यया विभक्ता द्युगुणो भवेत्‌ सः। 
ततोऽक्षभापक्रमजीवयोः स्याजज्ञानं इटित्येव बुधाग्रणीनाम्‌॥९०॥ 
प्रश्नः - 


वीक्ष्याग्रकां च समवृत्तसमाश्रितेऽके ज्ञात्वा नतं समयमाशु वदेत्‌ पलाभाम्‌। 
क्रान्तिज्यकां च गणितार्णवपारगोऽसौ धीरेव चात्र सुधियां प्रतिभूत्वमेति ॥९९॥ 
अस्य भङ्गः - 
त्रिज्यावगार्धहताग्रालवकोटिज्यकाकृतिः प्रथमः । 
नतकालकोटिजीवाविहताग्रायाः कृतिस्त्वन्यः ॥९२॥ 
या प्रयुक्ताद्यकृतिस्तन्मूलादाद्यहीनितान्मूलम्‌। 
भानुहतं पलभा स्यादपमज्यातो ऽवगन्तव्या ॥९३ ॥ 

२९१६. 


्ररनः - 


अस्य भङ्गः - 


म्ररनः - 


अस्य भङ्ग - 


प्ररनः - 


अस्य भङ्ग - 


प्ररनः - 


पण्डितपरिक्रमा 


मा्त॑ण्डे प्रविशति सति सममण्डलमत्र वीय नतकालम्‌। 
तद्शृतिमपि बुध्वाशु क्रान्तिज्यामक्षभां च मे ब्रूहि ॥ ९४॥ 


नतकालकोटिजीवातद्धृतिघातो नतासुगुणकृत्या । 
दविल्या हतोऽस्य वर्गान्नतासुजीवाहतत्रिभज्यायाः ॥९५ ॥ 
कृत्या युक्तान्मूलं फलोनितं त्रिज्यया गुणितम्‌। 

दयुज्या भवेदिहातः सुगमः पलभापमज्यकावगमः ॥९६ ॥ 


भास्वति तिष्ठति यः समवृत्तं वीक्ष्य नतं समयं कुगुणं च। 
वेत्त्यचिरात्‌ पलभामपमज्यां स्याद्‌ गणितामृतदोहक एषः ॥९७ ॥ 


नतासुकोटिज्यकया विनिघ्नी श्ितिज्यका व्यासदलार्थभक्ता । 
लब्धत्रिमोर्व्योः कृतियोगमूलं लब्धोनितं स्याद्‌ द्युगुणोऽ क्चभातः ॥९८ ॥ 


समवृत्तनरोध्वखण्डवेदिन्‌ नतकालं सममण्डलाश्रितेऽके । 
अभिवीक्ष्य वदाक्षभापमज्ये गणिते ते सुमतेऽस्ति पाटवं चेत्‌ ॥१९॥ 


नतकालज्याव्गात्‌ समवृत्तनरोध्वखण्डकार्धहतात्‌ । 
नतकालकोटिमोर्व्याः कृत्या विहतात्‌ फलं यत्‌ स्यात्‌ ॥२० ॥ 


तत्निज्यावर्गयुतेमूलं लब्धोनमत्न समशङ्कः । 
स्यादस्मात्‌ क्रान्तिज्यापलभे स्तः प्रोक्तमार्गेण ॥२१॥ 


नतासून्‌ ज्ञात्वा यो विशति समवृत्तं दिनमणोौ 
नरं चोदवृत्तेऽके वदति पलभापक्रमगुणौ । 

प्रशास्तारं मत्तेभगणकगणानां भुवि न के 
विदुरज्योतिःशाख्रे हिमशिखरिणीमं मृगरिपुम्‌॥२२॥ 

चरज्याद्यप्रकरणम्‌ २१७ 


अस्य भङ्गः -- 
दृग्ज्याशडक्‌ ये स्त उदवृक्तगेऽकै ते विज्ञेयौ दृग्ज्यकाशडक्वभिरख्यौ । 
या स्यात्‌ कोटिज्या नतासूद्धवा तदद्ग्ज्याघातेनाहतात्‌ त्रिज्यकाघ्नात्‌ ॥२३ ॥ 
शज्ञे्लव्यर्व्े आद्यस्तदाढ्यो दु््यावर्गेणोदथृतः शङ्कुवर्गः । 
अन्याख्यः स्यादर्धितान्यस्य वगादाद्येनाढयान्मूलमन्यार्धयुक्तम्‌ ।॥२४ ॥ 
तस्मान्मूलं भानुनिल्नं पलाभा स्यात्‌ क्रान्तिज्यातः प्रसाध्या सुधीभिः। 
स्पष्टं चेतद्धीमतां यन्मयोक्तं तन्मन्दानामेव बोधाप्तिहेतुः ॥२५ ॥ 
प्रश्नः - 
निरीक्ष्य समयं नतं तु समवृत्तगेऽ्केऽग्रका- 
दिखण्डमपि वीय योऽपमगुणाक्षभे वक्त्यसौ । 
सगोलगणिते सरस्यमिततान्निकेः सारसा- 
लिभिर्विलसितेऽप्यलं लसति राजहंसः सुधीः २६ ॥ 
अस्य भङ्गः -- 
बालकोटिजीवाग्रादिमखण्डोदधृते क्रमतः । 
सकलज्यात्रिज्ये तत्कृत्योरन्तरार्धमाद्याख्यम्‌॥२७ ॥ 
स्वघ्नं द्वितीयखण्डं परोऽन्यहीनादथाद्यकृतेः । 
पदमेतदूनयुक्तादाद्यान्मूलं रविश्चुण्णम्‌ ॥२८ ॥ 
दिविधः पलकर्णः स्यादस्मादक्षप्रभापमज्ये च\ 
द्विविधे स्यातामेतत्‌ स्पष्टं सुधियां धियामग्रे ॥२९ ॥ 
प्रशनः- 
स्वपूर्वापरं वुत्तमाप्ते नतासून्‌ दिनाधीश्वरे वीय चाथो चरासून्‌। 
अभिज्ञाय विज्ञः पलाभामवेति तदीयं तु कः साग्यमत्राभ्युपेति ।३०॥ 
अस्य भङ्गः - 
सूत्रभक्तचरज्याया मूलं द्वादशभिहंतम्‌। 
पलभा स्यात्‌ ततः साध्यो रीत्या पूर्वोक्तयापमः॥३९॥ 
प्रशनः- 
समवृत्तगते भानौ नतकालं चाक्षजं वलनम्‌। 
वीक्षयाक्षभापमज्ये छायां च वदाशु मे विद्वन्‌ ॥२३२॥ 

२१८ पण्डितपरिक्रमा 


अस्य भङ्गः - 
नतासुगुणभाजिताश्चवलनज्यकाथो नता- 
सुकोदिगुणतो यदाक्षवलनस्य कोटिज्यया । 
हतात्‌ फलमथेतयोर्वध इदं त्रयं त्रिज्यका- 
हतं त्विह पलज्यकासमनरापमज्याः क्रमात्‌ ॥२३३ ॥ 
प्रशनः- 


अग्राग्रखण्डमभिवीश््य समाख्यवृत्तं याते तु भास्वति नतं समयं च वीक्षय। 
द्रागेव योऽपमगुणं पलभां च वेद कीदृक्‌ तदस्ति गणितं यदयं न वेद्‌ ॥३४॥ 


अस्य भङ्क - 
अग्राग्रखण्डान्नतकालकोटिज्यया हतान्मूलमपक्रमज्याम्‌ । 
प्रकल्ययित्वा दयुगुणं क्षितिज्योनतदधृतिं चापि समाख्यशङकुम्‌ ।॥२५ ॥ 


प्रसाधयेत्‌ क्रान्तिगुणेन भक्तोग्रकाग्रखण्डध्नसमाख्यशङ्कः। 

कुज्या भवेत्‌ तन्निहतक्षितिज्यो नतदधृतेर्मूलमपक्रमज्या ॥ ३६ ॥ 

इत्थं मुहुः साध्यमिमाः स्फुटाः स्युः क्रान्तिज्यकाद्याः पलभा ततश्च । 

एवं गताध्यायवदुक्तयुक्त्या द्वितीययापि द्रुतमेव सिध्येत्‌ ३७ ॥ 
श्रीबालशास्त्िविदुषां सविधं पठित्वा प्राक्‌ शब्दशाख्रमथ तज्जनितावबोधः । 
श्रीवापुदेवगुरुवर्यकृपाकटाक्षात्‌ सञ्ज्योतिषं प्रपठतीह विनायको यः ॥ २८ ॥ 
तन्निर्मिते कतिपयप्रश्नविचाराभिधप्रवन्धेऽस्मिन्‌। 
सममण्डलप्रवेशप्रकरण एतन्नतासुखण्डमभूत्‌ ॥३९ ॥ 
॥ इति सममण्डलप्रवेशप्रकरणे नतकालखण्डं प्रथमं समाप्तमभूत्‌ ॥ 


सममण्डलप्रवेशप्रकरणम्‌ 
[२] 
१शङ्करः शं चरीकर्तिं यः -शर्वरीनायकोऽमुष्य भूषाविशेषोऽप्यभूत्‌। 
उत्तमाङ्स्थया गङ्गया सद्गतस्तं भजेयोभया साकमङ्कस्थया ॥९॥ 
१. पं. ७, ७९ (दिसम्बर २, १८७२) १६२-६६. 

म्ररनः - 


अस्य भङ्गः - 


समुन्नतासुन्‌ समवृत्तसंस्थे भास्वत्यभिज्ञाय पलप्रभां च । 
आचक्षते क्रान्तिगुणं दतं यो मन्येऽवतीर्णं द्युमणि तमन्यम्‌ ॥२॥ 


दरन्दक्षभावधहतात्‌ पलकर्णवर्गादयच्चोन्नतासुविपरीतगुणात्‌ त्रिमौर्व्या । 
तव्यं तयोः कृतिवियोगपदं -यदेतद्धक्तः समुन्नतगुणोऽपममोौर्विका स्यात्‌ ॥३ ॥ 


अस्य प्रश्नस्य श्रीमद्ररुचरणोक्तो प्रकारान्तरेण भद्गौ -- 


म्ररनः - 


अस्य भङ्गः - 


त्रिज्यानिघ्नादश्चकर्णस्य वगद्विेन्ष्नीमुन्नतासूत्क्रमज्याम्‌। 

त्यक्त्वा शेषादुन्नतासुज्यकाक्षश्रुत्याहत्याप्तं समाख्यप्रभा स्यात्‌ ।[४ ॥ 
तस्याः समनरः साध्यस्तस्मादश्चभया हतात्‌ । ॑ 
पलकर्णेन लब्धस्य चापं क्रान्तिभ॑वेत्‌ सकृत्‌ ॥५॥ 

द्िघ्नी त्रिभज्या नयनाहतानामक्षांशकानां भुजजीवयाप्ता । 

या योन्नतासूत्क्रममौविका च त्रिजीवया संविहता तयोर्यत्‌ ॥६ ॥ 
वर्गान्तरान्मूलमनेन भक्तोन्नतासुजीवापममोर्विका स्यात्‌ । 
समुन्नतास्वक्षलवावबोधाद्‌ दृष्ट प्रविष्टे समवृत्तमर्के ७ ॥ 


प्रविशति यदादित्यो वत्तं समाख्यमिहोन्नतं 
समयमपमज्यां ज्ञात्वा यो वदेत्‌ पलभां द्रुतम्‌ । 
निखिलगणकामन्दानन्दप्रदो गणितस्थली 
समभिपतितः पाटीरोऽसौ श्रमापहरो विदाम्‌ ॥८ ॥ 


पृथक्‌ स्थिते उतन्नतकालजाते क्रमोत्क्रमज्ये निहते क्रमेण । 
त्रिराशिजीवापममौर्विकाभ्यां यदेतयोवर्गयुतेः पदं तत्‌ ॥९ ॥ 
त्रिभज्यया भाज्यमदो यदाप्तं सा तदधृतिः स्यादथ बुद्धिपद्धिः । 
अतः प्रसाध्या द्विविधा पलाभा श्रोक्तप्रकारं मनसा विचार्य ॥९० ॥ 

अस्य प्रश्नस्य श्रीमदररुचरणोक्ताः प्रकारान्तरेण भङ्गाः - 
स्यादुन्नतः काल इहेष्टसंज्ञस्तस्य ज्यका द्युज्यकया विनिघ्नी । 
त्रिज्योद्धृता तद्शृतिमत्र लब्धं प्रकल्प्य तस्याः पलभा चरं च ॥९९॥ 
दयुज्या चरोनेष्टगुणेन निघ्नीत्रिज्योदधृता तदधृतिखण्डमूर्ध्वम्‌ । 
ततोऽक्षभा तदधृतिखण्डमर्ध्व ततोऽ क्षभा स्यादसकृच्च तस्मात्‌ १२ ॥। 
इष्टक्रमज्योत्क्रममोर्विके वा त्रिज्यापमज्यानिहते क्रमेण । 
कार्ये तयोवग॑युतिर्युगाव्िहिमांशुवर्गेण हताद्यसंज्ञा ॥९३ ॥ 
या क्रान्तिजीवेष्टदलज्यकाघ्नीद्घ्नी च या च द्युगुणेन निध्नी । 
इष्टज्यका तत्कृतिसंयुतिद्विक्ष्माभृद्धिनिष्नी परसं्ञिका स्यात्‌ ॥९४॥ 
त्रिज्यापमज्यावधवर्गभक्तो तौ चाद्यहीनात्‌ परवर्गतो यत्‌। 
मूलं तदूनाढ्यपराद्युगेनदररहीनात्‌ पदं स्याद्‌ द्विविधा पलाभा ॥९५ ॥ 
क्रान्तिज्यया त्रिज्यकयोन्नतासुक्रमोत्क्रमज्ये क्रमशो विभक्ते । 
तदवर्गयोगो युतिसंज्ञकः स्यादयुत्या हतायाश्चतुरूनयुत्याः ॥९६ ॥ 
पदेन नेत्रोनयुतिर्युतोना पृथक्‌ तदर्थात्‌ पदमर्कनिघ्नम्‌। 
द्विधाक्चभा स्यादपमोन्नतासुन्ञानाद्‌ दिनेशे समवृत्तयाते ॥९७॥ 


प्रश्नः -- 
विद्ध्वा समुन्नतलवान्‌ समवृत्तयाते सूर्योऽधिगम्य च समुन्नतकालमानम्‌ । 
यो द्राग््रवीति पलभां खलु भास्करोऽसौ स्याद्‌ दुष्टगाणितिकगर्वतमोपहारी ॥९८ ॥ 


अस्य भङ्गः - | 
दृगज्योत्नतकालज्याभिहतिः समशङ्कभाजिता लब्धम्‌ । 
योज्याख्यं तत्कृत्या युत उन्नतकालदलमोर्व्याः ॥१९ ॥ 
वर्गोऽ्टघ्नस्तत्यदमाढयं योज्येन तद्रसेर्गणितम्‌। 
त्रिगुणहतं पलकर्णः पलभावगमस्ततः सुगमः ॥२० ॥ 
प्रकारान्तरेण भङ्गः -- 


त्रिज्याविनिध्नः समशङ्कवर्गोद््ज्यार्धनिष्युन्नतकालजीवा । 
समुन्नतासूत्क्रमजीवया तौ भक्तौ भवेतां प्रथमान्यसंज्ञो ॥२९॥ 

परकृतिसहिताद्यतः पदं यत्‌ परहीनं कुगुणोनतदधृतिः स्यात्‌ । 
इह खलु पलभापमज्यके वा सुधियातः स्वधियैव साधनीये ॥२२॥ 
अस्य प्रश्नस्य श्रीमद्ररुचरणोक्तः प्रकारान्तरेण भङ्गः -- 
अत्रोन्नतासूत्क्रममोर्विकाघ्नस्िज्याहतो द्ादशवर्गं आद्यः । 
समप्रभार्धेन हतोन्नतासुज्यका त्रिभज्याविहतान्यसंज्ञः २३ ॥ 
अन्यस्य वर्गेण युताद्यदाद्यान्मूलं तदन्यान्वितमक्षकर्णः। 
ततोऽक्षभाया अपि चापमस्य ज्ञानं दरुतं स्याद्रणकाग्रणीनाम्‌ ॥ २४ ॥ 
प्रश्नः - 
तपने समवृत्तमागते यो विबुधः शङ्कतलं समुन्नतासून्‌ । 
अभिवीक्ष्य पलप्रभां वदेद्‌ द्रागपमज्यां च न के विदः स्तुयुस्तम्‌ २५ ॥ 
अस्य भङ्गः - 
वाक्यकोटिज्ये प्रकल्प्य समशङ्कद्ग्ज्यके साध्या । 
एकोनतदधृतिः स्यात्‌ कुज्या पलभापमज्यके च ततः ॥२६ ॥ 
प्रश्नः - 
भास्वति समवत्तगते विज्ञाय हति समुन्नतं समयम्‌। 
यः पलभापमजीवे वक्ति स विद्व्वरो ज्ञेयः ॥२७ ॥ 
अस्य भङ्ग - 
तदधृत्युन्नतकालज्यावर्गान्तरपदं हतम्‌ । 
त्रिज्ययोन्नतकालस्य व्यस्तमोर्व्या विभाजितम्‌॥२८ ॥ 
अपमज्या भवेदेवं पलभा द्विविधा ततः! 
सुधिया स्वधिया साध्या विमृश्य प्रोक्तमार्गतः २९ ॥ 
प्रश्नः -- 
उन्नतकालं च कलां प्रविशति समवृत्तमादित्ये । 
विज्ञायाश्ुव्धः सन्नक्षाभां मे विचक्षणाचश्ष्व ॥३० ॥ 
अस्य भङ्ग - 
अ्रोन्नतासुविपरीतगुणस्य वर्गेणार्धीकृतेन रहितस्त्िगुणस्य वर्गः | 
कुज्योनतद्धृतिहतः प्रथमः परस्तु कुज्योनतद्‌शृतिसमुन्नतकालमोर्व्यौः ॥३९॥ 

वगान्तरं त्वथ परात्‌ प्रथमस्य कृत्या युक्तात्‌ पदं प्रथमहीनमियं श्ितिज्या । 
अक्षप्रभापमगुणावत एव साध्यौ जागतिं चेतसि यदोक्तविधिः सुधीभिः ॥३२॥ 


प्रश्नः -- 

ज्ञात्वा श्चितिज्यां च समुन्नतासून्‌ दिनाधिनाथे सममण्डलस्थे । 

पलप्रभां ्रान्तिगुणं च विद्धि चेन्नैपुणं ते गणिते सगोले ॥२३ ॥ 
अस्य भङ्गः - 

अनन्तरोक्तमार्गेण कुञ्यया कुज्ययोनिता । 

तद्शृतिः सिध्यति क्रान्तिज्याक्चभे तत उक्तवत्‌ ।॥ २४ ॥ 
प्रश्नः -- 

चरासुवेदी समवृत्तसंस्थे रवौ विलोक्योन्नतकालमानम्‌। 

वेत्यक्चभां योऽपममोर्विकां च ज्ञेयः स॒ सिद्धान्तविदां वरिष्ठः ॥३५ ॥ 
अस्य भङ्गः- 

उन्नतकालचरान्तरमौर्व्या चरशिञ्जिनीं विभजेत्‌। 

तत्यदमकहतं स्यात्‌ पलभा सुलभापमज्यातः ३६ ॥ 
प्रश्नः -- 

ज्ञात्वा नतासुंश्च समुन्नतासून्‌ दिवाकरे याति समाख्यवृत्तम्‌। 

योऽक्षप्रभां क्रान्तिगुणं च विद्यात्‌ स चोदिताशेषविशेषवेदी ॥३७ ॥ 
अस्य भङ्गः - 

नतासून्नतासुद्धवा `योगकोटिज्यका स्याच्चरज्या ततोऽक्षप्रभात्र । 

बुधैराद्यखण्डोक्तमरार्गेण साध्यापमज्या च तस्माद्विचिन्त्यावगम्या ॥३८ ॥ 
प्रशनः- | 

अन्त्यामुन्नतकालं समवृत्तस्थे दिवाकरे ज्ञात्वा । 
ब्रूहाक्षभापमज्ये गणिते गोले च नैपुणं यदि ते ॥३९॥ 

अस्य भङ्गः- 


अन्त्यावर्गादुन्नतकालज्याव्गविरश्लिष्टात्‌ 
अन्त्योन्नतकालोत्रममौर्व्योः कृतियोगसंभक्तात्‌ ॥४० ॥ 


((.0 38111011181180 (111\/81511\/ (01661100. 01411260 0 6810011 


क 
वि 


चरज्यादप्रकरणम्‌ २२३ 


मूलं त्रिभशिञ्ञिन्या समाहतं स्यादपक्रमज्यातः। 
द्राक्‌ सिध्यति पलभा चेत्‌ स्फूर्तिः प्रोक्तप्रकाराणाम्‌ ।४१॥ 
प्रश्नः - 
वीक्षयो्वखण्डं समवृत्तशङ्खोः समुन्नतासून्‌ समवृत्तगेऽरके । 
योऽपक्रमज्यां पलभां वदेद्‌ द्राक्‌ स एव गोलार्णवतारणे नौः ४२ ॥ 


अस्य भङ्गः - 
इह समुन्नतकालदलज्यकां द्विगुणितां परिकल्प्य तथान्त्यकाम्‌ \ 
अथ ततः सुधिया क्रिययोक्त्यापमगुणं परिसाध्य ततो विदा ॥४२ ॥ 
समवृत्तनरोर्ध्वखण्डवेत्रा पलभा तदशृतिरन्त्यका च साध्या । 
क्रमतोऽसकृदित्थमेव कुर्यादपमज्यापलभे स्फुटे भवेताम्‌ ॥४४ ॥ 


अथान्ये प्रश्नाः - 
अग्राग्रखण्डमभिवीक्षय समाख्यवृत्तं याते रवौ किल समुन्नतकालमानम्‌ । 
द्रागक्षभां वद्‌ तथापममौरविकां चेद्‌ गोलस्त्वया गणकमाणवकास्त्यधीतः ॥ ४५ ॥ 
प्रविशति समाख्यवृत्तं भास्वति वीश्ष्योन्नतं समयम्‌। 
्ञात्वोन्मण्डलशङ्कं विदन्‌ पलभापमज्यके वद्‌ मे ४६ ॥ 
सवितरि समवृत्तं याति वीश्योन्नतासु- 
नथ च समभिदीश्षयाग्रादिखण्डं सुधीर्यः। 
अपमगुणपलाभे शीघ्रमाचक्षतेऽसो 
सकलगणकहदार्थप्रदः कल्पवृक्षः ४७ ॥ 


एषां भकः - 
विद्वान्‌ शश्वदनन्तरोक्तविधिना ऋान्तिज्यकां साधयेत्‌ 
प्रोक्तं कर्म समाख्यशङ्क्ववयवाद्यत्‌ तुर्ध्वखण्डादवुधैः 
तच्चाग्राभ्रिमखण्डतो वितनुयादुदवृत्तशङ्खेश्च वा 
यद्राग्रादिमखण्डतोऽपमगुणाक्षाभे भवेतां स्फुटे ॥४८ ॥ 

अरनः - 
जञात्वाश्चजं वलनसुतन्नतकालवेदिन्‌ 
धाम्नां निधो तु सममण्डलमाश्रिते द्राक्‌ । 
ब्रूया अपक्रमगुणं पलभां यदि त्वां 
सन्ये वसन्ततिलकं गणकर्तृदृन्दे ४९ ॥ 
अस्य भङ्गः - 
अनन्तरोक्तेन पथापमज्या साध्याक्चजं यद्रलनं तदीया । 
कोटिज्यका द्युज्यकया विनिध्नी त्रिज्योदधृता लम्बगुणो भवेत्‌ सः ॥५० ॥ 
अतः प्रसाध्या हतिरन्त्यकातः क्रान्तिज्यका लब्बगुणस्ततः स्यात्‌। 
इत्थं विदध्यादसकृत्‌ स्फुटाः स्युः क्रान्तिज्यकाद्याः पलभा ततश्च ॥५९ ॥ 
श्रीबालशास्िविदुषां सविधं पठित्वा 
प्राक्‌ शब्दशाखमथ तजञ्जनितावबोधः । 
श्रीवापुदेवगुरुवर्यकृपाकटाक्चात्‌ 
सञ्ज्यौतिषं प्रपठतीह विनायको यः ॥५२ ॥ 
तत्निर्मिते कतिपयप्रश्नविचाराभिधप्रबन्थेऽस्मिन्‌। 
सममण्डलप्रवेशप्रकरणमितमुन्नतासुखण्डं च ॥॥५३ ॥ 


॥ इत्युन्नतासुखण्डम्‌ । समाप्तं च सममण्डलप्रवेशप्रकरणम्‌ ॥ 


दिगंशादिप्रकरणम्‌ 
*नत्वभदन्तं विविधार्थदं तं विघ्नान्‌ हरन्तं स्तुवतां दुरन्तम्‌। 
अध्यायमेतं विधिना समेतं प्रोक्तादनूनं कथयामि नूनम्‌ ॥१॥ 
प्रश्नः - 

विज्ञायाक्षलवान्नतं च समयं ज्ञात्वाथ विद्धानता- 

नंशान्‌ ` यस्त्वपमं व्रवीति इटिति स्यादेष विदद्वरः। 
सिद्धान्ताख्यमतङ्खजस्य गणिताभिख्याटवीचारिणो 

नूनं कुम्भविदारणाद्विधिममुं मुक्ताफलं लब्धवान्‌ ॥२ ॥ 


भा 
१. पं. ९, १०६ (मार्च, १९७५) २३८-४०. 

अस्य भङ्ग - 
या षड्गुणाद्विघ्ननतासुजाताजीवाथ दृग्ज्यापलकर्णघातः । 
तो वर्गितावाद्यविहीनितान्यान्‌ मूलं युतोनं पलभाघ्नहत्या ॥२ ॥ 
तत्‌ त्रिज्यकावर्गहतं रविघ्नं चाथाक्षकर्णत्रिगुणाहतिर्या । 
याचा्कनिध्नी नतकालजीवा तदवर्गविश्लेषविभाजितं सत्‌॥ ४ ॥ 
गोलक्रमात्‌ क्रान्तिगुणो द्िधास्यादथो यदाल्पं पदमेव शोध्यात्‌। 
तदापदोनादमुतोऽपि साध्या क्रान्तिज्यका प्रोक्ततदुत्तरेव ॥ ५॥ 
मूलीयखण्डद्वययो्यदा स्यादुक्तप्रकाराद्विपरीतशुद्धिः । 
तदा तदुदिष्टमशुद्धमेव विज्ञेयपत्रेतदथाग्रत ।६ ॥ 
द्वितीयप्रकारेण भङ्गः - 
लम्बज्यकापरिणता नतकालकोटिज्याद्यः परोऽक्षगुणवर्गयुताद्यवगः । 
यच्छडकुवर्गरहितात्‌ परतः पदं स्यादाद्याहतेन खलु तेन पलज्यकाघः ।७ ॥ 
शडकु्दिधाऽयुतवियुक्‌ त्रिगुणाहतोऽसावन्योदधृतोऽपमगुणो द्िविधोऽप्युदक्‌ स्यात्‌ । 
आद्योऽल्पको यदि नरात्‌ परथा पदाद्यघातो द्विधा पलगुणघ्ननराढ्यहीनः ॥८ ॥ 
सोऽन्योदधृतच्रिभगुणेन हतोऽपमज्यागोलक्रमात्‌ क्वचिदियं हि सती द्विधापि । 
क्वैषा सती भवति तत्‌ कथयाम्यथापि धीरा बुधा अनुपदं प्रविचार्यतां तत्‌ ॥९ ॥ 
तृतीयप्रकारेण भङ्गः - 
लम्बज्यकापरिणता नतकालजीवा कल्प्योऽपमक्रमगुणः परिकल्प्य जाग्राम्‌ । 
दृग्ज्यां च लम्बगुणमत्र चरासुभायाः साध्यस्तयोविवरयोगविनीनखाङ्काः ॥! १० 
द्रेथोदगेवं भवति हापमो यदा तु खाङ्खधिका युतिरतो नवतिर्विशोध्या । 
एषोऽपमो भवति दक्षिण एव वाच्यं चासतत्वमस्य परमापमतोऽधिकत्वे ॥९९॥ 
प्रशनः- 


योऽपमनज्ञोऽत्र विध्वा नतांशान्‌ नतं कालमप्यत्र विज्ञाय वक्त्यक्ष॑भाम्‌। 
रागसौ बुद्धिमल्स्वाग्रगण्योऽथवा भास्कराचार्यव्यावतारो मतः ॥९२॥ 

अस्य भङ्गः - 
क्रान्त्यंशानक्षांशान्‌ प्रकल्प्य साध्योऽपमः प्रकाराभ्याम्‌। 
सन्निहिताभ्यामुदगिह सिध्यन्त्यक्षांशकास्ते स्युः ॥९३॥ 
प्रश्नः- 
नतांशान्‌ नतासृश्चरासंश्च धीमानभिज्ञाययोऽश्प्रभां द्राग्‌ ब्रवीति। 
विदामग्रतः कस्तटग्रेसरः स्यात्‌ सुधीः शाखयाथार्थ्यनोधे पृथिव्याम्‌ ॥९४।। 
अस्य भङ्गः - 
शडकुहता चरजीवा विहतान्त्यकया फलं यत्‌ तत्‌। 
उन्मण्डलशङ्कः स्यादुक्तक्रिययाक्षभात् ॥९५ ॥ 
प्रश्नः-- 
देशं दिशं समवगस्य नतं च कालं योऽरं रवि वदति वावनिमण्डलस्थः । 
निःशङमञ्चति जनः सकलोऽपि तं च पञ्चीकृतं गणितजालमनेन मन्ये ॥९६ ॥ 
अस्य भद्गः- 
पलांशकोद्ययुत््रममोर्विकाध्नी दिगंशकोटिज्यकया च निघ्न । 
नतासु जीवा स्वहतत्रिभज्याविभाजिता स्यात्‌ प्रथमाभिधानः ॥९७ ॥ 
योगान्तरज्या नतकालभागदिगंशयोर्दक्षिणसोग्यदिक्त्वे । 
दिग्भागकानां प्रथमाढ्यहीना दिगंशकेभ्यो नतकालभागाः ॥१८ ॥ 
न्यूनाधिकाष्ेत्‌ फलचापमन्यः शद्धयेद्यदाद्यो विपरीतशुदध्या 
संयोज्यते वा फलचापकोटिरन्याभिधः स्यात्‌ परकोटिमोर्व्यां ॥१९ ॥ 
लम्बज्यकादिग्लवकोटिजीवावधोद्धूताद्यात्‌ फलचापकोटिः। 
सौम्योऽपमः स्यादथ चान्यमौर्वीं नतासुकोटिज्यकया विनिघ्नी ॥२० ॥ 
विभाजिता त्रिज्यकया भवेच्चेद्यदाल्पिका दक्िणदिगम्ज्यकातः । 
तदापमो दश्षिणदिक्क एवं सुधीभिरूद्योऽपि कुशाग्रधीभिः ॥२९॥ 
प्रश्नः- 
आशालवापक्रमवित्‌ क्वचिच्च सम्यद्धतं कालमथापि बुध्वा । 
देशं तमाख्याति विवृद्धबुदध्याऽसौ कि जनः किजनपत्वमीयात्‌ ॥२२॥ 

अस्य भङ्गः - 

दयुज्याविनिघ्नी नतकालजीवा दिगंशकोटिज्यकया विभक्ता । ` 

दृग्ज्या भवेच्चामुत एव साध्या द्विधा पलज्योक्तपथा सुधीभिः ॥२३ ॥ 
प्रश्नः - 

चरकालं नतकालं समकालं दिग्लवानुपालम्ब्य । 

वेदालं लम्बलवान्‌ योऽलं समलडकृतं कुलं तेन ॥२४॥ 
अस्य भङ्गः - 

नतासु कोटिज्यकया विनिघ्या मौर्व्या चरासुद्धवया विहीना । 

कृतिच्रिमौर्व्याः प्रथमो द्वितीयो दिग्ज्याविनिल्याः नतकालमोव्याः ॥२५ ॥ 

 दिगंशकोटिज्यकया हताया वर्गो द्वितीयार्धयुताद्यकः स्वः । 

कृती कृताद्यश्चर कोटिमौर्वी कृत्या दहितीयाहतया युतोऽन्यः ॥ २६ ॥ 

परोनितायाः स्वकृते: पदेन युतोनितात्‌ स्वात्‌ परसंज्ञभक्तात्‌। 

पदे त्रिभज्याकृतिसंगुणो स्यादद्विथा द्युजीवा द्विविधोऽपमोऽतः ॥२७ ॥ 

खाङ्मधिकष्चेन्नतकालभागास्तद्द्रवौ दश्षिणगोलसंस्थे । 

संसाधने ये प्रथमस्य खण्डे तद्योग आद्योऽन्यदिहोक्तवत्‌ स्यात्‌ ॥२८ ॥ 
प्रश्नः- 

नतांशान्‌ दिगंशान्‌ नतासुंञ्च बुध्वा वदेद्यः पलाभां द्रुतं चापमज्याम्‌। 

लसदबुद्धयस्तान्निकाणां सभासु बिभीयासुरेतदभुजङ्प्रयातात्‌ ॥२९ ॥ 
अस्य भङ्कः- 

दिगंशकोटिज्यकया विनिध्नी दृग्ज्या नतासु ज्यकया हता स्यात्‌। 

दिनज्यकातः सुधिया प्रसाध्याक्षज्या द्विधा पूर्तविधीन्‌ विचिन्त्य ॥३० ॥ 
प्रश्नः - ्‌ 

अक्षभामाक्षजं वालनं यो नतं कालमप्यत्र विज्ञाय वेदापमम्‌।, 

शंसतां धीमतां सद्वचः स्मारिणी हार्प्यतेऽस्मै जयाशंसिनीखाग्विणी ॥३९॥ 
अस्य भङ्कः- | 

नतकालगुणाहताक्षमोर्व्याः क्रमलब्धे वलनज्यया त्रिमोर्व्या । 

भवतः प्रथमापरौ ततोऽत्राक्षगुणं चाद्यमिहाग्रकां प्रकल्प्य ३२ ॥ 

चरकालगुणात्‌ पराद्‌ द्विधा यो हयपमस्तद्वियुतिर्युतिश्च शोध्या । 
नवतेरपमो द्विधाप्युदक्‌ स्यान्नवतिः शुद्धयति चेद्युतेः स याम्यः ॥३३ ॥ 
म्ररनः - 
नतानसूनपक्रमं विलोक्य चाक्षवालनम्‌। 
प्रचक््व मेऽक्चभां क्षणाद्धिचक्षणान्वदक्षिणाम्‌ ॥२४ ॥ 
अस्य भङ्क - 
नतासुभागाक्षजवालनोत्थयो्ज्ययोश्च कोटिज्यकयोर्वधात्‌ फले । 
त्रिभज्ययाद्यस्िभमोर्विकोद्धृतोऽपमज्यकाघ्नः प्रथमः परः परः ॥३५ ॥ 
गोलक्रमादाद्ययुतो नितोऽन्यो नतेऽक्चभूनाङ्यधिके परोनः। 
आद्योऽमुना यद्वलनज्यकायाद्युमोर्विकाघ्याः फलमक्षभा स्यात्‌ ॥३६ ॥ 
प्ररनः - 
नतं समयमग्रकां नतलवांश्च विज्ञाय यो 
व्रवीति पलभापमौ स गणकाग्रगण्योऽथवा । 
स गाणितिकसंसदि स्वयमुपेत्य पृथ्वीतले 
तमांसि मनसां सतां रविरिव श्चणात्‌ क्षीणयेत्‌।(३७ ॥ 
अस्य भङ्गः - 
अन्त्यां प्रकल्प्य नतकालजकोटिमोर्वी 
तद्धाजितोऽथ रविशङ्कुवधोऽग्रकाघ्नः। 
त्रिज्योदधृतश्च पलभां परिकल्प्य लब्धं 
याज्ञज्यका भवति सापममोविका स्यात्‌॥३८ ॥ 
साध्यस्तत्षरगुणी नतकालकोटि- 
ज्यासंस्कृतादमुत उक्तवदन्त्यका स्यात्‌ । 
साध्यं यथोक्तवदतश्चरमन्त्यकेवं 
कार्य मुहुः स्फुटतरापममोर्विका स्यात्‌ ॥३९ ॥ 


द्वितीयप्रकारेण भङ्गः - 
नतकालकोटिजीवामन्त्यां परिकल्प्य तदलेन हतः । 
शडक्वग्रयोर्वधस्तच्चापीकृतकर्धितं क्रान्तिः ॥४० ॥ 

स्यात्‌ तस्माच्चरकालस्ततोऽन्त्यका च प्रसाध्येत्थम्‌ । 

कार्यं मुहुः स्फुटा स्यात्‌ क्रान्तिज्या चाक्षभापि ततः ।४९॥ 
तृतीयप्रकारेण भङ्गः- 

नतकालकोटिजीवां प्रकल्प्य हतिमेतया विहतः। 

शड्क्वग्रयोर्वधः स्यादपमज्यातो नतासु विदा ४२ ॥ 


अक्षश्रुतिः प्रसाध्या तद्धिहतोऽर्काहतः शङ्कुः । 
स्यादधृततिरसकृत्क्रिययानयापमज्या स्फुटाक्षभातः स्यात्‌ ४३ ॥ 
प्रश्नः - 
विध्वादिगंशान्‌ नतकालवेदिन्नग्रां च विज्ञाय वदाक्षभां द्राक्‌ । 
क्रान्ति च चेद्रोलविलोकनात्‌ ते प्राज्ञत्वगर्वोऽभ्युदितोऽस्ति चित्ते ॥४४॥ 
अस्य भङ्गः - 
अग्रांशदिग्लवभवान्तरयोगकोटिज्याद्यस्तयोस्तु समभिन्नदिशोः स॒ भक्तः। 
दिग्भागकोटिजगुणेन हतोऽग्रकांशकोटिज्यया फलजकोटिलवाष्रांशाः ॥४५ ॥ 


कल्प्या अत नतकालविदा प्रसाध्य बुध्वोन्नतासुसमयार्धगुणद्युजीवे । 
घातात्‌ तयोस्िभगुणेन हतात्‌ फलस्य चापं द्िसंगुणममुष्य च कोटिमोर्व्या [४६ ॥ 


दिक्कोटिभागगुणसंगुणया विभक्ताग्राभागकोदिगुणनिघ्नतासु मौर्वी । 
आद्याहता च फलकोटिधनुश्चरांशा इत्थं मुहुः स्फुटतराः स्युरतोऽपमध्च ।[४७ ॥ 
प्रश्नः - 
नतलवान्‌ नतकाललवान्‌ सुधीः समवगम्यः तथाक्षजवालनम्‌। 
दरतविलम्बितमत्र पलप्रभां कथमपि प्रवदेत्‌ तमहं नमे ४८ ॥ 
अस्य भङ्गः - 
नतकालवलनयोर्यः कोटिज्यकयोवंधोऽनेन । 
वियुतयुतानतकाले तिथिनाडीभ्योऽधिके न्युने ॥४९ ॥ 
त्रिज्यादृग्ज्याभिहतिर्दक्षिणगोलेऽनया विहीना सा। 
आक्षजवलननतासुद्धवयोमेव्यिर्विधेन संभक्ता ॥५० ॥ 

म्ररनः - 


पर्डितिपरिक्रमा 


सा वलनज्या श्चुण्णा नतकालज्योदधृताक्षज्या । 
अपमोऽत एवमसक्त्‌ क्रान्तिज्याक्चज्यके स्फुटे भवतः ॥५९ ॥ 


नतकालं दिग्भागानाक्चजवलनं तथावगम्य द्राक्‌ । 
पलभामपमं त्ते स्तूयासुस्तं न किम्वार्याः ।॥५२ ॥ 


अस्य भङ्कः - 


दिग्ज्याघ्नवलनमो्व्याढ्यान्निज्यघ्नान्नतासुकोटिगुणात्‌ । 
दिक्कोटिवलनकोव्योज्यावधविहताल्िभज्यकागुणितात्‌ ॥५३ ॥ 

लब्धं शङ्कुः कल्प्याः साध्या तस्माद्भुजांशकोटिज्या । 

सावलनज्या श्चुण्णा नतकालगुणोदधृताक्षज्या ॥५४ ॥ 

अशक्षज्यां दिग्भागान्‌ नतकालं चापि विज्ञाय । 

क्रान्तिः शङ्कुः साध्यस्त्वित्थं साध्यो मुहुः शङ्कुः ॥५५ ॥ 
अशक्षज्याक्रान्तिज्यानतकालज्या भुजश्चापि । 

क्रमतोऽमुतः प्रकारात्‌ सम्यक्‌ स्फुटतामुपेयासुः ॥५६ ॥ 
श्रीबालशाख्िविदुषां सविधं पठित्वा प्राक्‌ शब्दशास्त्रमथ तञ्जनितावबोधः । 
श्रीबापुदेवगुरुवर्यकृपाकटाश्चात्‌ सञ्ज्योतिषं प्रपठतीह विनायको यः ॥५७॥ 
तत्निर्भिते कतिपयप्रश्नविचाराभिधप्रबन्धेऽस्मिन्‌। 

दिग्भागादिप्रकरण एतन्नतकालखण्डमभूत्‌ ॥५८ ॥ 

प्रोषितप्रियसमागमः 
< धमधिकारिश्रीद्ण्िरा शाखी 
श्रीयुतकाकवरगाल्डास्सथाभधमहाशयविरचिताद्‌ 
हर्मिर ~नामककाव्यादवतारितः 
गैः नैः ओ 

*“एञ्जलिना' नामिका काचन समृद्धश्रेष्ठिकुमारिका रूपयौवनधनसम्पत्तिगर्विता स्ववि- 
वरिषया समागतेषु समृद्धतरेषु प्रार्थकेष्वेकं विविधविद्याकलादिगुणगणेर्वरिष्ठं द्रविणरहितं 
युवानमेड्विननामानं विवाहार्थिनं प्रत्याचख्यौ । स॒ च तयाऽ वमानितः किञ्चन निर्जनं 
वनमध्युवास । सापि स्वसमानगुणनिवरहैरुपशोभितं वरान्तरमलभमाना तस्यैव परमसुन्दर- 
गुणाननुस्परन्ती तद्वियोगदुःखिता तमेव मार्गयन्ती वनाद्वनान्तरं बभ्राम । अथैकस्मिन्दिवसेऽ- 
स्तंगतवति सवितरीतस्ततः परिभ्रमन्ती दैववशात्तदध्युषित एव वने समागता । तत्र च 
भस्मोद्धूलनधूसरितसर्वाङ्गं जटिलं तापसं मध्येकुटीरकस्योपशोभमानं दर्शनमात्रेणाशक्य- 
प्रत्यभिज्ञानं रात्रिवासाय कुत्रचिच्छरणपथं जिज्ञासमाना. वदति स्म, “अवि वनवासेत्यादिना"” । 


अयि वनवासविहारिन्‌ “देशय मार्गं मुने पुरतः। 

याऽभिदरीं दीपशिखा आह्वयतीवातिथीन्‌ किरणैः ॥९॥ 
असहायोऽहं दीनो विचरामि यथा यथा मन्दम्‌ । 

विपिनाली दीर्धतरा तथा तथा भाति मे पुरतः ॥२॥ 

अयि पुत्रक यासि कुतः प्रतियाहीत्यत्रवीन्मुनिग्रष्ठः। 

निर्दय एष पिशाचस्तत्र हि हन्तुं प्रलोभयति ॥३॥ 

यद्यपि नैष कुटीरोः मामक आढ्यस्तथापि नो पिहितः। 
अशरणदीनाः सततं साधु लभन्तामभीष्टमितः ॥४॥ 

निवर्त्यं तस्मादधिवासमद्य रात्रो कुरुष्वेह कुटीरकस्य मे। 
भजस्व तल्पं तृणनद्धमाशिषो निःशङ्चेता उपभुङ््‌श्च .किञ्चित्‌ ५ ॥ 
स्वैरं गुहायाः परितश्चरन्ति कुरङ्युथानि निहस्ि नाहम्‌। 
भजामि तत्रापि दयाद्रभावं दयालुरीशो भजते यथा मयि ॥६ ॥ 
आहरामि स्वयं शेलशादलात्फलमूलकेः। 

शाकैः पूर्ण करण्डं च निर्मरात्सलिलं शुचि ॥७॥ 


१. पं. ९, १०६ (मार्च, १९७५) २३८-४० 

पण्डितपरिक्रमा 


` परावर्तस्वातः पथिक जहि चिन्ता हि निखिला 
भवन्त्यस्मिल्लोकेऽबुधजनपरिभ्रान्तिकलिताः। 

न चास्ति प्राप्तव्यं मनुजतनयेनेह भुवने 
यदस्ति प्राप्तव्यं तदापि चिररात्राय न भवेत्‌ ॥८ ॥ 


प्रतिल्ुवन्‌ कोमलया गिरा तदा स यूथिका पुव्यचयं किरन्निव । 
प्रेष्णा कुलीनः पथिको विनीतः प्रत्युज्जगामानुकुटीरमादरात्‌ ॥९ ॥ 
अनुचरितं वेश्य ततो ददं गृढे वने भाग्यवशादुपागतम्‌ । 
भ्रमाद्धिमार्गे व्रजतां शरण्यं समीपवास्यस्वजनस्य गुप्तये ॥९० ॥ 
यस्मिस्तृणाच्छादितवेश्मनोन्तनपिश्षयते स्वापिकृता हि रक्चा। 
निरर्गलद्वारसमीपदेशे ययौ पवित्रं युगलं सहैव ॥९९॥ 

सायं यदा श्रान्तिनिरासहेतोः सुखं निषेदुः समजाः पशूनाम्‌ । 

समूह्य शद्वि स मुनिः कराभ्यामारब्वांस्तोषयितुं गृहागतम्‌ ॥९२॥ 
परिविष्य फलानि कौतुकात्‌ स्मयमानः स मुनिः प्रहर्षितः । 

समयं श्रवणीयसत्कथश्चिररात्राय निनाय भाषणेः ॥९२ ॥ 
बिडालशावाः परितस्तदानीमुदप्लवन्त प्रमदाकुला भृशम्‌ । 
हसन्तिकाकाष्ठचरत्कृतिस्वनाः सुखाकरा ्िल्लिकुलारवोऽभवन्‌ ॥९४ ॥ 
नैकं तत्पथिकशुचं प्राभवदीषल्लघूकतुम्‌ । 

गुरुशोकाकुलचेता वर्षितुमारब्धवानश्रु ९५ ॥ 

मुनिर्ददर्शांस्य विवृद्धचिन्ता गाढं समाभिः परितप्यमानः । 
चिन्ताभिराहाऽसुखि पान्थ बाल शोकः कुतस्ते हदयान्तराले ॥९६ ॥ 
निर्वासितस्त्वं भ्रमसीह रम्यात्सोधादनिच्छन्यदताडितः किम्‌। 
प्रवासिनो मित्रवरस्य हेतोः प्रियावमानात्परितप्यसे किम्‌ ॥९७॥ 
यदृच्छयाऽऽसादितहर्षजातं विनश्वरं क्षुद्रतरं हि हन्त । 

स्तुवन्ति तुच्छानि भृशं च येऽपि तेभ्योऽपि ते श्ुद्रतमा मता मे ॥१८॥ 
नाम्नः परं कि भवतीह मैत्र्यं छायेव कीर्तरवसुनोऽनुगामि । 

मोहाय यद्वद्‌भवतीन्द्रजालमकिञ्चनाश्रुप्रसवस्य बीजम्‌ ॥९९ ॥ 

प्रोपितप्रियसमागमः २३३ 


निरर्थकं प्रेमपदं सदा तदुत्पद्यते योवतलीलया भुवि। 
कुत्रापि तन्नैव भवेद्यथार्थं कपोतयुग्मे ह्यथवा सुलभ्यम्‌॥२० ॥ 
धिक्कृत्य तन्मूढ जहि स्वकोयां मत्वा शुचं सख्रीलसितं तृणाय । 
श्रुत्वेदमीषत्युलकाङ्तिन हयाविश्चकाराशु वियोगदुःखम्‌ ॥२९॥ 
भास्वन्तः क्षणभङ्करा दिवि यथा प्रादुर्भवन्त्य स्थिरा 
वर्णास्तद्वदमुष्य गण्डयुगले प्रादुबभूवुः क्षणात्‌ । 
नूत्नं तत्सहसाऽद्धतं मुनिवरो लावण्यमस्यास्तदा 
दर्शमतीवविस्मितमनास्तृष्णीं स्थितस्ततक्षणम्‌ ॥२२॥ 
अपत्रपासूचकवीक्ितेन प्रोच्छूनवक्षोजनियुग्मकेन । 
क्रमेण लावण्यगुणैकसिन्धुराविष्कृता कान्ततमा वधुटी ॥२३ ॥ 
हन्ताहं भवने विवेश सहसा यत्रेश्वरो राजते 
त्वं चासीशकृपाकटाक्षकलया लब्धार्थकामोऽनिशम्‌। 
ऊचे दुर्भगतां गता मुनिवर त्वदगेहमासादितं 
वेैयात्यादधुना क्षमस्व पथिक भ्रान्तरिदं दूषणम्‌ ॥२४ ॥ 
भवतु तवानुग्राह्या चेटीयं प्रोषितप्रियाऽज्ञानात्‌। 
भ्राम्यति मार्गणरक्ता लभते नैव प्रियं स्वीयम्‌ ॥२५॥ 
धनिकवरो मे तातोऽध्युवास टेनाभिधं नगरम्‌। 
अहमेवैका पुत्री दायहरा तस्य रिक्थस्य ॥२६ ॥ 


दूराद्रत्सलतातपादवशगां मां लब्धुकामा गुणा- 

नायाता बहवस्तदा प्रणयिनो हयारोपयाज्चक्रिरे। 
केचित्कामशराभितप्तमनसः केचिच्च कामातुर- 

ख्याति दर्शयितुं शशंसुरमलं लावण्यमत्यद्धुतम्‌ ॥२७ ॥ 
महार्हशुल्कैरनुवेलमारात्‌ स्वाभिष्टसिद्धो यतमानचेतसाम्‌। 
युवा समागत्य ननाम चैडिवनः परं बभाषे न कदापि हदयम्‌ ॥२८ ॥ 
विनीतसाधारणवेषसंवृतो नासीत्तदानीं स॒ धनी न शक्तिमान्‌। 
सर्वस्वमासीत्सुगुणाः सुबुद्धिस्त एव मेऽभिष्टतमास्तदीयाः ॥२९ ॥ 

गाथां जगौ प्रेमयुतां गुहागतः सुगन्धिभिः श्वाससमीरणैस्तदा । 
गानप्रतिध्वानिभिरङणं मम प्रपूरयामास निकुञ्जवृन्दम्‌ २० ॥ 
तुहिनं कुसुमानि वल्लरीणामनुकर्तुं न हि शेकरुरस्य चेतः। 
क्षणभ्गरता यतस्तदीये शुचिरूपे न हि मानसाम्बुजाते ॥३९॥ 
प्रसूनलावण्यपवित्रते तदूहृदन्तरालेऽभवतां हि सुस्थिरे । 
धिड्मां परं तद्गुणचञ्चलत्वमासीत्तदा मे प्रियविप्रयोगकृत्‌ ॥२२॥ 
मय्यनुरक्ते तस्मिन्नाहमखिद्यस्तस्य दुःखेन । 
गवांग्रहतः सततमकारि चाञ्चल्यजं कपटम्‌ ।३३ ॥ 
यावत्सोऽतिविषण्णोऽवनज्ञातो मानिनीं त्यक्त्वा । 
पुण्ये विजनेऽरण्येऽयासीन्मन्ये जहो प्राणान्‌ ३४ ॥ 
त्यक्ष्यामि तत्रैव निजं कलेवरं प्राणेश्वरान्वेषणतत्पराहम्‌ । 
स्वीयापराधं परितापजीवनेर्निराकरिष्ये प्रियसंस्थितेः क्षितौ ॥३५ ॥ 
अनाथा निराशा करिष्ये तदर्थे यथा चेडिवनाख्यः प्रयातो मदर्थे । 
तदोवाच सोऽतिप्रियं हष्टचित्तः परेशप्रसादोऽन्यथा कर्तुमीशः ॥२६ ॥ 
मुनीशो विदित्वा यदा तामभीष्टां समश्लिष्वतिस्माथ रामां सुरुष्टाम्‌ । 
परावतंयन्तीं मुखं तजंयन्तीं भृशं विस्मितां तामुवाचेडिविनोऽहम्‌ ॥२७ ॥ 
अयि एञ्जलिनेऽनिशं प्रिये मम मोहाय शरीरधारिणि। 
इह पश्य निजं तमेदिवनं पुनराप्तं प्रियया त्वयाऽधुना ।३८ ॥ 
प्राणेशि त्वं सर्वस्वं मे चित्ते वासान्नष्टाश्चिन्ताः। 
संभाव्यन्ते विश्लेषा नः कच्चिच्चेतोऽन्यस्मिन्‌काले ॥२९॥ 
अस्मादेव मुहूर्तकात्परतरं नो नैव संभाव्यते 

विश्लेषोऽथ कुरङ्गशावनयने सत्यानुरागौ चिरम्‌ । 
स्थास्यावस्तव मानसं प्रियतमेऽत्यन्तानुरक्तं मयि 

शोको येन विदीर्यते स हि मम द्राग्‌ दारयेन्मानसम्‌ ॥४० ॥ 

वाराणसरेयपाठशालायापाङ्ग्लसंस्कृतशालाया भूमिका 


धर्माधिकाग्श्रीदण्डिराजश्ासरी 
काशिकराजकीयसस्कृतपाठशाली याङ्ग्लसस्कृतविभागेऽनुवादकः 


नैः > > 


"चिरात्मभृत्यभ्यस्यमानानामत्तरोत्तरमुपचीयमानपरिष्कृतीनां प्राच्यप्रतीच्यविद्रत्रवरैः 
स्वस्वप्रतिभोद्रेकबलेनोहितेः सृक्षमतर्गम्भीरे रमणीयेरत्यर्थमुपादेयस्तर्कैरतीव वैतत्यं प्रापिता- 
नामपि भारताङ्ग्लाशास्त्राणां केवलमेकं वैगुण्यं शल्यमिवास्ते स्म, यत्तत्तद्रतानां तर्काणां 
परस्परं संवादविसंवादादेरमृहर्मुहुः प्रत्याकलनेन तारतम्यपरीक्षणाभावो यस्य च परमं निदानं 
तत्तदप्रनथानां तत्तच्छास्त्रपारदृश्वनां विबुधानां च परस्परं भाषाभेद एवेत्येतत्निपुणं विचार्य निरुक्तं 
शल्यमुदिधीर्षरिव लीलाविग्रह इव पाण्डित्यस्य भौतिकं देहं विमलयशोरूपेण विपरिणमय्येव 
परलोकं प्रस्थितो महाशयो बालण्टनपण्डितो दमदयाम्भोनिधेः सम्राजः श्रीपविजयिन्या देव्या 
लब्धप्रसादातिशयः पुराऽस्यां वाराणसेयपाठशालायामाङ्ग्लसंस्कृतशालां प्रतिष्ठापयामास । 
यस्याश्च मुख्य उदेशः संस्कृतदर्शनप्रवीणानामाङ्ग्लदर्शनज्ञानेन कुत्रचित्स्थलविशेषेषु 
पङ्ग्वन्धवदुभयोः सम्मेलनेन समीहितदेशलाभ इव रलकाञ्चनयोः संयोजनेन च सकललोक 
मनोहराङ्कलीयकमिवानयोरपि भारताङ्ग्लशास्त्रयोः स्थलविशेषीयविषययोः परस्परं संगमनेन 
विचित्रातिचमत्कृतमहोपयोगिविषयान्तरलाभः। 


परन्त्वेकैकदर्शनस्यापि साङ्गोपाद्गमथ्ययनं पणेनिकेन मनुष्यायुषापि दुष्करं भवति, का 
पुनर्निखिलसंस्कृतदर्शनप्रवीणतां सम्पाद्याङ्ग्लदर्शनप्रवीणतासम्पादनपुरःसरमन्योन्यदर्शनीय- 
विषयान्‌ संयोज्यैकेन पुरुषेण सम्पादयिष्यमाणस्य चमत्कृताभिनवविषयान्तरलाभस्य प्रत्याशा । 
अतः संस्कृतदर्शनानामाङ्ग्लविद्रत्सु भारतीयविद्रत्सु चाङ्ग्लदर्शनानां शीघतरग्रचारसाधना- 
न्वेषणपरायणः काशिकराजकीयसंस्कृतपाठशालाप्रधानाध्यक्षवरः श्रीमान्‌ प्रिफिथूसाहिबाभिध- 
महाशयो द्रासप्तत्यत्तराष्टादशशततमे सखीष्टीयाब्दे संस्कृताङ्ग्लशालीयान्‌ पञ्चषान्‌ 
संस्कृतपण्डितान्‌ उभयविधदर्शनग्रन्थानामन्योन्यभाषयोः साधारणजनोपयोगिनो बाह्यप्रपञ्च- 
विमर्शकाङ्ग्लग्रनथानां भारतीयदेशभाषायां चानुवादाय नियोजयति स्म । दृढं संभाव्यते चाय- 
मन्योन्यभाषयोर्दर्शनावतारो नवीनोद्धावितशङ्समाधानरहितोप्यक्षरशः क्रियामाणोऽन्योन्य- 
भाषापरिचयविमुखैरेकैकदर्शनपारङ्गतेर्भारतीयैराङ्गलैश्च महापण्डितेरनिरीक्षमाणस्तत्तद्डङ्ता- 
्षेपसमाधानाभ्यां परिपुष्टः शीघ्रमेवोभयविधदर्शनानां महतीमुन्नति सम्पादयिष्यतीति अथानु- 
वादकारिपदे प्रतिष्ठितः केशवशास्री विविधदर्शनपारदृश्चना राजकीयसंस्कृतपाठशालीयधर्म- 
शाखराचार्येण परमगुरुचरणेन कैलासवासिकार्लेकरोपनामकश्रीयुतपण्डितवरराजारामशाख्िणा 


९. पं. १०, ११९ (१९ अप्रैल्‌, १८७८) २५९-६०. 

प्रोत्साहितः प्रथमं बर्कलाभिधमहाशयविरचितज्ञानसिद्धान्तमालाया अनुवादं ज्ञानसिद्धान्त- 
चन्दरिकानामकं विरच्य प्रभुवरप्रिफिथूसाहिवाभिधमहाशयानुमत्या परमश्लाघनीयेऽस्मिन्‌ 
मासिकपत्रे प्राकाशयत्‌ । तमिममनुवादं वाचं वाचं हृष्यन्‌ परमगुरुचरणस्तस्य महोपकारितां 
च विज्ञाय ्रन्थकर्तारं बहुभिर्धन्यवादैरनुवादकारिणं शुभाशिषा च भूयो भूयोऽभिनन्दयामास । 
अथेतस्य विज्ञानवादस्य शङ्काभासनिरासपुरःसरं न्यूनतां परिहर्तुं महतोत्साहेन प्रवर्तमानयोः 
श्रीपण्डितवरराजारामशास्रि- श्रीयुतवबालशास्त्रिणोः परमगुरुचरणश्रीराजारामशास्त्रिणो दिव्य- 
पदं प्रति प्रस्थानेनातितरां दूयमानमानसः श्रीमद्ररुवरो बालशास्त्री किञ्चिदुपेक्षितारन्धकार्योऽपि 
सम्प्रति विविधाङ्ग्लदर्शनपारद्खमेन संस्कृतदश्नेष्वपि विचित्रव्युत्पत्तिशालिना श्रीमता 
गफसाहिबाभिधमहाशयेन श्रीकेशवशास्तिद्रारा प्रोत्साहितोऽचिरेणेव सफलयिष्यति पश्चिमो- 
त्रदेशीयराजकीयनिखिलपाटशालाध्यक्षप्रतिनिधिपदं प्रतिष्ठितस्य श्रीप्निफिथसाहिबाभिध- 
महाशयस्य मनोरथद्रूममिति सुदृढमाशासे । परन्त्वस्यां ज्ञानसिद्धान्तचन्दरिकायां भूयो भूयः 
कुत्रचित्‌ साधकप्रमाणविधया कुत्रचिच्च खण्डनायांशत उपन्यस्तं श्रीयुतलोकाभिधमहाशयमतं 
परमप्राचीनसंस्कृतदर्शनानुगुणं सोपपत्तिकमुपलभ्य निखिलतन्मतदर्शनाय जातकोौतुकैः 
श्रीपरमगुरुचरणेर्गुरुचरणेश्च पुरेव प्रोत्साहितोऽहं श्रीमद्प्रिफिथसाहिबप्रभुवराज्ञया श्रीलोका- 
भिधमहाशयविरचितस्य खण्डचतुष्टयात्मकस्य मानवीयज्ञानविषयकशास्त्रस्य प्रकृतज्ञान- 
सिद्धान्तचन्िकापरिष्कारोपयोगितया तृतीयं शब्दखण्डमेव प्रथमं संस्कृतेऽवतरणायोपाक्रमे । 
संप्रति च काशिकराजकीयसंस्कृतपाठशालाध्यक्षप्रतिनिधिपदं प्रतिष्ठितस्य श्रीमद्गफ- ` 
साहिबाभिधमहाशयस्याज्ञया चिरलुप्तसंस्कृतभारतीयपुनःसंजीवनपीयूषेऽस्मिन्‌ पत्रे मुद्रयितु- 
मुपक्रमे। एतद्ग्रन्थस्य द्रान्वयिदीर्घतरगुढार्थकवाक्यकदम्बादिग्राचीनाङ्ग्लशेली- 
घटिततयातिदुरूहत्वेऽप्येतत्पाठशालीयाङ्ग्लसंस्कृतभागीयप्रधानाध्यापकवरस्याङ्ग्ले संस्कृते 
चोभयत्राप्रतिहतप्रतिभस्य श्रीयुतडाक्टरथिबोसाहिबाभिधमहाशयस्य साहाय्येनैतत्कार्य 
सुनिर्वहन्‌ सुयशो मान्यपुरषेभ्यः शुभाशिषश्च लभेयमिति बाढं विश्वसिमि । 


भूयो भूयोऽभ्यर्थये च सहदयान्‌ साधुपण्डितवरान्‌ अत्र प्राथमिके मुद्रणे त्वराप्रमा- 
दादिकृतान्‌ दोषान्‌ सुविचार्य मां निवेदनेनानुग्रहीतुं प्रसीदन्त्विति शिवम्‌ । 


संवत्‌ १९३३ 
चेत्रशुक्लसप्तम्यां शनो 

संस्कृतसमाजनाम्न्याः सभाया वृत्तान्तवर्णनम्‌ 
अथ माघशुक्लप्रतिपदि संवृत्तायाः सभायाः प्रथमोपस्तरणस्य वर्णनम्‌ - 


“तत्र॒ तावत्‌ प्रथमं सम्पादको रामकृष्णशाख्युपोदघातसभाया वृत्तान्तसारं संक्षेपतो 
लिखितं सर्वेभ्यः सभ्यवरेभ्यो वाचयित्वा निवेदयति स्म । 
तदनन्तरं दुण्डिराजशास्त्री श्रीहर्षकालिदासकवितयोः कतराऽधिकगुणशालिनीत्यत्र 
विषये स्वनिर्मितं संदर्भलेखं वाचयति स्म । तद्यथा प्रथमं तावद्वहवो गाढतरमनोयोगेनापि 
कृपणतरामिवाऽनायासेन स्वीयार्थसम्प्रदानविमुखीं सकलभुवनभारतीभूषणायमानां श्रीहर्ष 
कवितां काव्यगुणदोषविचारचातुरीपटीयसा काव्यप्रकाशकारेण काव्येषु हेयतया प्रदरितेन 
काठिन्यदोषेण दूषयन्ति, स्तुवन्ति च श्रीकालिदासकवितामुदारामिवाऽनायासेन स्वीयार्थ- 
वितरणशालिनीं द्राक्षामधुरां प्रसादादिगुणैः। तत्र प्रतिवदामि । नायं काटिन्यदोष आद्यायां 
सर्वत्रानुस्यूतो नाप्यपरस्यां प्रसादादिगुणाः प्रतिपद्य येनैका निन्दनीयाऽपरा वन्दनीया वा भवेत्‌ । 
हदय सदा यादवत इत्यादिनलोदयकाव्येऽपरस्याः काठिन्यदोषस्य प्रतिपद्यमुपलम्भात्‌ । 
तव वर्त्मनि वर्ततां शिवं पुनरस्तु त्वरितं समागमः। 
अयि साधय साधयेप्सितं स्मरणीयाः समये वयं वयः ॥ 
तथा - 
पश्यावृतोऽप्येष निमेषमद्रेरधित्यकाभूमितिरस्करिण्या। 
प्रवषति प्रेयसि चन्द्िकाभ्ध्चिकोरचञ्चूचुलुकाखतीन्दुः ॥ 
तथा - 
ध्वान्ते द्ुमान्तानभिसारिकात्वं शङ्कस्व सङ्केतनिकेतमाप्ताः । 
छायाच्छलादुज्ितनीलचेला ज्योत्स्नानुकूलैश्चलिता दुकूलैः ॥ 
एवमादिषु भूयिष्ठेषु पदेषु श्रीहर्षकवितायाः प्रसादमाधुर्यादिगुणानां सुस्ष्टमुपलम्भा- 
च्चेति । ततो गङ्खाधरशास्त्री तत्र प्रथमवादमकरोत्‌ । तद्यथा-- 
स्थिताः क्षणं पक्ष्मसु ताडिताधराः 
पयोधरोत्सेधनिपातचूणिताः । 
वलीषु तस्याः स्खलिताः प्रपेदिरे 
चिरेण नाभि प्रथमोदबिन्दवः ॥ 
अत्र तपस्यन्त्या देव्या देहोपरि निपतितानां प्रथमवृष्टिबिन्दूनां क्रियास्वभाववर्णने देव्याः 
समाध्युचितावस्थानाभिव्यक्तिद्रारा चिरनिदाघतप्तदेहोपरि पतनेन सुखपारवश्यसंभ्रमहेतौ प्रथ- 
मवृष्टावप्यविहता समाध्यवस्था व्यज्यते । तथा हि- 
१.पं..१, न्यू सि. (जून १, १८७६) ४७-५१. 


((.0 581110(4111811800 (111/81511\/ (0166101. 01411260 0 6810011 


२३८ पण्डितपरिक्रमा 


नासाग्रन्यस्तनयनः संवृतास्यः सुन्ध्परिलः । 
ध्यायेच्च मनसा देवमुरो विष्टभ्य चाग्रतः ॥ 
इति समाधिमतोवस्थानमाहुः । तत्र पक्ष्सु स्थिता इत्यनेन नासाग्रन्यस्तनयनतारूपमर्धनिमीलनं 
व्यज्यते । सर्वथोन्मीलने पक््मणामूरध्वग्रत्वेन सर्वथा मीलने तेषामधोऽग्रत्वेन च तेषु जल- 
बिन्दूनां स्थित्यसम्भवात्‌ । पक्ष्मभ्यश्च्युतानां तेषामास्येऽप्रवेशेनाऽ धरोष्ठे निपतनकथनेन 
संवृतास्यत्वं व्यज्यते । ततश्च्युतानां स्तनोत्सेधनिपतनादिवणनिनोरोविष्टम्भः। अलसवदवन- 
तावस्थाने हि स्तनयोरन्तः संकुचिताकारतया तदुत्सेधयोस्तेषां पतनं न स्यात्‌ । कथच्चित्‌ तयोः 
पतित्वा वलित्रयं प्राप्तानामपि वलिषु तिर्यगेव गसनं स्यान्न नाभिदेशप्राप्िः । नाभौ च संवृतायां 
प्रवेशो न स्यात्‌ । पक््माधरादिपतनक्रमवर्णनेन निश्चलत्वं व्यज्यते । मुखादिचलने सति पक्म- 
पतितानां तेषामधरपयोधरादिक्रमेण पतनासम्भवात्‌। किञ्चैभिरेव लोकोत्तरं सौन्दर्यमपि 
व्यज्यते । 
स्थिता इत्यनेन पक्ष्मणामविरलतायाः क्षणमित्यनेन तेषां मसृणतायाः पक्ष्मपतनशिथिल- 
वेगैरुदबिन्दुभिस्ताडनोक्त्याऽधरस्यातिसुकुमारतायाः पक्षमाधरपतनातिशिथिलवेगानां तेषां 
स्तनोत्सेधे चूर्णतावरण्निन तयोरतिकाटिन्यस्योरोविष्टम्भेऽपि वलीषु तेषां स्खलनोक्त्या वलीनां 
विस्पष्टतायाः सर्वबिन्दूनां नाभावेव प्रवेशकथनेन शरीरस्य मसृणताया नाभेरतिगहरतायाश्च 
वर्णनात्‌ । एवंविधस्वभावानुगुणविविधार्थवर्णनपरं लोकोत्तरमेतत्काव्यमनुभवन्तो वयमीदृशं 
चेत्पश्येम श्रीहर्षकाव्य ततो विचारयेम तत्कवितयोस्तारतम्यमिति । 

ततो रामकृष्णशास्री अहह ! ! “देवः पतिर्विदुषि नैषधराजगत्या “इत्यादीनि किल बहूनि 

पद्यानि सकलकाव्यप्रद्योतनायमानानि निरुपमानान्यनुभूय न भवान्‌ खद्योतमिवेतदेकमेव पद्य 
प्रस्तोतुमर्हति । यदनेनैकेन पद्यवण्नि पञ्चापि नलरूपधारिणः स्फुटतरं वर्ण्यन्ते । प्रायः 
श्रीहर्षकवितायां भवदभिनन्दितकाव्यादतीव सुमनोहराणि बहून्यनेकार्थकानि सन्ति पद्यानि । 
तदेतत्सर्वमननुसन्धायैतत्सदृशमेकमेव पद्यं सकलकालीदासकवितासारं सन्मार्ग्य चारुत्तरनेष- 
धीयकवितां नाधिक्षेप्तुं प्रभवतीत्यवादीत्‌ । ततः श्रीमान्‌ सभाप्रोत्साहकमहाशयो गङ्खाधर- 
शास्त्युदितमेव पद्यं सकलकवितासारं सम्मन्यमानस्तमेवान्वमोदत्‌ । किञ्च, काव्यं नामाभि- 
व्यक्तरसादिभिर्युतमेवानन्दं जनयति । रसश्च कान्तकामिन्यादिभिरालम्बनविभावेसरुद्यानादिभिरु- 
दीपनविभावैश्रोत्पादितः कराक्षाद्यनुभावेश्च गमितः, उन्मादादिभिर्व्यभिचारिभावेश्च पोषित; 
शृद्खारादिनामधेयो रत्यादिस्थायिभावात्मा । नैषधीयकविताश्ानेककार्थिका विविधकल्पनाभि- 
युता अपि असम्भवदुक्तिकातिशयोक्तिबाहुल्येन नानन्दयितुमलं भवन्ति । किञ्च मन्येऽहं काव्यं 
नाम॒ तदेवोत्तमं यच्छरृतमत्रेणार्थं॒प्रकाशयत्सुखमुत्पादयत्‌ । श्रीहर्षश्च महापण्डितः, परं 
तदीयकाव्यमतिक्लिष्टतया नीरसमिव न संहदयेष्वाश्वानन्दाङ्करमासादयति । कालिदासीयं तु 
सालङ्काररसपुष्टं सरलं काव्यमवश्यं सहदयहदयेषु आह्वादं जनयेदिति तमेव श्लोकं पुनः 
पुनः संश्लोक्य कालिदासीयकवितां सर्वोत्तमां सममन्यत । ततो गोविन्द्शाखरी नैषध्रचरिते 


((.0 581110(1111811800 (111/81511\/ (0166100. 01411260 0 6810011 


संस्कृतसमाजनाम्याः सभाया वृत्तान्तवर्णनम्‌ २३९ 


षोडशतमे सर्गे प्राधान्येन रतिवण्निनातीव रसादिसम्भरितं सकलकाव्यगुणसंयुतं सकलतत्त- 
द्रसपरिशीलनशालिनां हदि आहादमुत्पादयत्येव नैषधचरितम्‌ । अभिनन्दयन्ति च महापण्डिता 
एतस्य महाकवेः कविताचातुरीं पाण्डित्यसोष्ठवं चेति, मन्येऽहं सर्वथा श्रीहर्षकवितेव 
कालिदासादिसकलकविकाव्यचूडामणिरिति वदति स्म । 


दुण्डिराजशास्त्यपि पुनर्न केवलं काव्यं श्रुतं सदेव यदानन्दजनकं तदुत्तममिति मद्यं 
रोचते, किन्तु तदीयार्थावगमे सत्यानन्दजनकं यत्तदेवोत्तमं काव्यम्‌ । किं च, पार्वत्यास्तपो- 
वर्णनप्रस्तावे सोन्दर्यसोकुमार्यादिशृङ्गारालम्बनविभाववर्णनमपि तत्र दोषमेवावहतीत्यवादीत्‌ । 
केशवशास्त्यपि ^तं पातयां प्रथममास पपात पश्चाद्‌” इत्यादिव्याकरणाशुद्धिरपि कालिदास- 
कवितायां दृश्यते, श्रीहर्षीयं तु सकलदोषलेशशून्यं सर्वतः श्रेष्ठतमं मन्ये इति प्रत्यवादीत्‌। 


बालकृष्णाचार्यस्तु हिन्दी भाषया निवेदितवान्‌ । तस्यायमर्थः-- एतद्ेशीयानां संस्कृत- 
भाषाव्यवहारोऽतीव चिरन्तनो व्याकरणनिर्माणादपि प्राग्प्रवर्तमानः साम्प्रतमेव परं मृतकल्पोऽ- 
भूत्‌ । कवयस्तु काव्यं कुर्वाणा व्याकरणाशुद्धानपि चिरन्तनव्यवहारविषयतयाऽर्थपोषकान्‌ 
तांस्तानेव शब्दान्‌ प्रयुञ्जत इति व्याकरणाशद्धिर्न काव्येऽर्थपोषकतायां दोषमावहतीत्यवादीत्‌ । 
अथ च पुनः सभाप्रोत्साहकमहाशयो न संस्कृतभाषा मृता साम्प्रतमस्माकमेतदेशीयानां सर्वे 
व्यवहाराः शासखीयाः पठनपाटनग्रन्निर्माणप्रमुखा अद्यापि संस्कृतभाषयैव भवन्ति, कथं 
पनर्मृतेति 2 सततमस्माकं देशभाषाः पुष्णन्त्येषा संस्कृतभाषाद्यापि जीवत्येव । यत्पुनर्गोविन्द- 
शाख्िणोक्तं तत्मत्युच्यते । अस्तु नाम षोडशतमः सर्गो नैषधचरितस्य रतिवर्णनेन रससंवलितः 
अस्ति च महापण्डितः खण्डनखण्डखाद्यप्रमुखसकलपण्डितवराभिनन्यमानग्रनथसन्दर्भा- 
वलोकनश्रवणैरविवादितपाण्डित्यः श्रीमान्‌ श्रीहर्षकविः परं कालिदासकविताद्राक्षामाधुरी 
नैषधीयकवितायां न कुत्राप्यनुभूयते सहृदयैः । वर्णयन्तु वा तत्पक्षपातिनस्तदीयकविता- 
माधुरीं मात्सर्यहीनानां रसन्ञानां परं सैव कालिदासकविता आनन्दं जनयेदिति मन्ये । 
यत्पुनर्दण्ढिराजशास्त्रिणोक्तं तदपि प्रत्युच्यते । न तपोवर्णनप्रस्तावे पार्वत्याः शृङ्गारातिशयो 
वर्णितः; किन्तु श्रीहर्षकाव्याधिकं व्यञ्जनयाऽर्थमभिदधाति कालिदासकाव्यमित्येव । न हिं 
शद्भारशान्तयोरेकाश्रयतया वर्णनं कालिदासेन कृतं येन भवदोष उत्मेक्षितो भवेत्‌ । किञ्च, 
निखिलस्यापि तपोवर्णनपरायणस्यास्य सर्गस्य विप्रलम्भशृङ्खारप्रधानतया पार्वत्यास्सौकुमार्य- 
सौन्दर्यातिशयवर्णनमप्यविरुद्धमेव । श्रीहर्षकवितायामर्थबाहल्येऽपि व्यञ्जनया तादृशी न 
कुत्राप्यर्थप्रतीतिः । व्याकरणाशुद्धिरपि पर्यालोचने श्रीहर्षकवितायामपि स्यादेव, मास्तु वा, परं 
व्याकरणाशुद्धमपि किञ्चित्‌ पद्यं रसादियुतं यदि तदा चमत्कृतिजननरूपं काव्यगुण 
सम्पादयेदेवेति वादं समापयत्‌ । ततश्चोत्तरसभायां श्रीकेशवशाखी नैयायिकाभिमतेश्वर- 
सर्वज्ञताविषये सन्दर्भलेखं पटिष्यति, श्रीराममिश्रशास््नी च तत्र प्रथमवादं करिष्यति, ततः 
सभ्येषु विचारो भवेदित्यागामिसभाविचारविषये नियोगोऽ भूत्‌ । अनन्तरं सर्वे सभासदः 
स्तत्पक्षीयतिथ्यादिनिर्णयं कृत्वा सभाजनितसुखं सततमनुभवन्तः सभां विससुृजुः। 

`अथ फाल्गुनकृष्णप्रतिपदि संस्कृतसमाजनाम्नी सभोपस्तीर्णा । तस्यां च प्रथमं 
सभासम्पादको रामकृष्णशाखी पूर्वसभावृत्तान्तं यथावद्वाचयित््वा सभ्येभ्योऽश्रावयत्‌ । ततः 
सभाप्रोत्साहकः श्रीप्रमदादासमित्रमहाशयः सकलसभ्यविवक्षितमेवार्थं श्रीलापृदेवशाच्िणः 
प्रार्थयत, तद्यथा-- अगाधमतिदुरूहमपि ज्योतिःशास्रं यैरनेकलघुतरकल्पनाभिर्नानाविध- 
ग्रनथनिमणिन सततमनुकम्पया सकलशिष्येभ्यः पाठनेन च बहुजनोपकारि सम्पादितम्‌, तत एव 
च येषां यशो भारतवर्षेऽवकाशमनासादयदिव सागरमप्यतीत्य नानाविधान्द्रीपानलङ्ूकरोति, 
तैरियं सभा स्वाध्यक्षतां केवलमनुग्रहधिया निखिलजनातिगया च सुजनतयाऽङ्गीकुर्वद्धिः 
परमनुगृहीतेति । ततश्च ते सभाध्यक्षा उपदिशन्त इव सर्वेभ्यो विनयातिशयमनीदृशोऽप्यहं 
यतः सभाध्यक्षतामङ्गीकारितस्तेन नितरामुपकृतोऽस्मीति प्रमिताक्षरमत्रुवन्‌ । ततश्च सभा- 
प्रोत्साहको विनयातिशयपुरःसरं श्रीबालशाच्िणामभिमुखीभूयाभ्यधत्त । तद्यथा, एकैकमपि हि 
शाखमतिगभीरार्थतया सुचिरमप्यभ्यस्यमानं यत्र नाधिरोहति मतौ स्थिरतां तत्र कैववाऽऽशा 
नानाविधानां दर्शनानां वशीकरणे, तादृशानि सकलानि दर्शनानि यान्सन्ततमेवोपासते 
वेदोऽपि यथार्थ्येन यैः सकलो ज्ञायते, न च केवलं तज्ज्ञानमात्रमपि तु कण्ठतःपाठेऽपि शक्यते 
यैः कर्तुम्‌, कथंकारं तेऽस्मादृशलघीयो जनस्तुतिवचसा शक्येरन्‌ गोचरीकर्तुम्‌ । अथापि ते 
निरवग्रहेण सभायामस्यामनुग्रहेण संस्कृतोत्साहवशंवदेन च चेतसा सभाध्यक्षसहायताममंसत्‌ 
तेनोन्मस्तकमुपकारं सभेयं धारयतीति । ततः केशवशासख्री निजलिखितमाश्वरसर्वज्ञताविषये 
विचारमवाचयत्‌ । 


ईश्वरो हि न्यायविद्धिर्नित्यानां ज्ञानेच्छाकृतीनामाश्रयः परमात्मा विभुत्वादिगुणयुक्तः 
सर्वज्ञः स्वीक्रियते । अत एव भगवान्वात्स्यायनः ^तत्कारित्वादहेतुः' इति गौतमदर्शनतुरीया- 
ध्यायस्थसूत्रव्याख्यानावसरे आगमाच्च द्रष्टा बोद्धा सर्वज्ञातेश्वर इत्याद्याह । तथा चाशेष- 
सूत्राणि भूतभविष्यद्र्तमानानि भोतिकान्यभोतिकानि वा कार्याणि परमात्मना सर्वदा 
ज्ञातान्येवावतिष्ठन्ते, न किमपि तदज्ञातं कार्यान्तरं पुरुषकारेण सम्पादयितुं शक्यते । एवं 
स्थिते स्वाराज्यकामो वाजपेयेन यजतां स्वर्गकामो ज्योतिष्टोमेनेत्यादीनां परःशतानां वेदोक्त- 
विधीनां परमात्माज्ञातार्थप्राप्तिसूचकत्वम्‌, आहोस्वित्‌ तज्ज्ञातार्थप्राप्तिसूचकत्वमेवेति मीमांस्य- 
ताम्‌ 1 तत्र॒ नाद्य; ईश्वरसर्वज्ञताहानिप्रसङ्गात्‌ । नाप्यन्त्य, ईश्वरज्ञातार्थानां त्ववश्यंभावात्‌ 
तदर्थं वेदोक्तक्मानुष्ठाने प्रक्षावतामप्रवृत्तेः। न चेश्वरप्रेरिता एव जनास्तथाविधानि कर्माण्या- 
चरन्तीति वाच्यम्‌ । कांश्नन पुरुषान्‌ साधुफलकेषु कांश्चनासाधुफलकेषु कर्मसु प्रेरयत 
ईश्वरस्य नैर्घृण्यापत्तेः। न चैवं सम्भवति । यत्सर्वत्र समदर्शनो भगवानेक पुरुषं श्रेयस्करमपर 
चाश्रेयस्करं कर्मकारयेत्‌ । एवञ्च .यथार्थात्मतत्तवविन्नैयायिकोऽखिलान्‌ वेदिकविधीन- 
- पार्थान्मन्यमानोऽ शेषकार्यजातस्येश्वरज्ञातत्वं स्मरन्नग्निशकरस्थितं बद्धकरचरणत्वात्स्वयम- 

चेष्टमानमपि तादृशशकटनीतं सदिष्टाननिष्ठान्‌ वा देशा्रापुवत्पुरुषान्तरमिवाभीष्टाननभीष्टान्‌ 
वा भोगान्‌ प्राप्नुवन्‌ न कमपि पुरुषकारं कर्तुं प्रयतेत; परन्तु न्यायनये वेदस्यापि प्रामाण्य 
मङ्ीक्रियते । अत एव भगवान्‌ गौतमो द्वितीयाध्याये “मन्र्ुरवेदप्रामाण्याच्च तत्रामाण्यमा- 
प्तप्रामाण्यात्‌' इत्याह । तद्राचक्षाणो वात्स्यायनोऽपि तत्रेदं कृत्वेष्टमधिगच्छति इदं 
वर्जयित्वाऽनिष्टं जहातीत्याद्युदाहरति । इत्थं च वेदोक्तकर्मानुष्ठानसार्थक्यं स्वीकुर्वाणा न्याय- 
कोविदाः कथं नामेश्वरसर्वज्ञत्वं साधयेयुः । वेदोक्तकर्मणामसिद्धकार्यसाधकत्व एव सार्थक- 
त्वोपगमात्‌। कार्याणां च सिद्धेः प्रागविद्यमानत्वेनेश्वरज्ञानागोचरत्वात्‌। भविष्यतामपि 
कार्याणामीश्वरज्ञानगोचरत्वं मन्यते चेत्तेषामवश्यभावित्वेन तदर्थं वैदिककर्मानुष्टानचोदनाया 
वैयर्थ्यं स्यष्टमेवेति तादृशचोदनायाः सार्थकत्वमुपपाद्ेश्वरसर्वज्ञत्वं नैयायिकानां दुरुपपादमिव 
प्रतीयते । ततो राममिश्रशास्री-- भो नेश्वरेऽस्य मनुष्यस्य स्वर्गो भविष्यतीत्येतावदेव 
ज्ञानमुपेयते येन भवदुक्तो दोषोऽवकाशमासादये, अपि तु यद्ययं मनुष्यो ज्योतिष्टोमेन यजेत 
ततोऽस्यापूर्वमुत्पद्येत, ततश्च, स्वर्गो भवेदथ न यजेज्ज्योतिष्टोमेन नोत्पद्येताप्यस्यापूर्वं ततश्च 
न स्यात्स्वर्ग, इति हि ज्ञानमुपेयते पदार्थमात्रस्य भगवज्ज्ञानविषयत्वादिति । ततो 
दुण्डिराजशास्री । यद्येवमुच्यते तहिं भगवतः सर्वव्यक्तिषु सुखं दुःखाभावो वा भवत्विती- 
च्छामात्रेण तथाविधेन वा ज्ञानेन सर्वव्यक्तीनां सुखादिसम्भवेऽपि यतो न तादृशं ज्ञानमिच्छा 
वा, तत आपततीश्वरे वेषम्यनैर्घृण्यरूपो दोष इति । ततो राममिश्रशाखरी । नायं दोषो भगवति 
तथाविधज्ञानेच्छयोः कर्मसापिक्षत्वात्‌ । यस्य हि यादृशं शोभनं तदितरद्रा कर्म भवेत्तत्सहकारेण 
तथाविधमेव भगवतो ज्ञानमिच्छा वा अभ्यधायि चैतदेवमेव सूत्रकृता “कर्मणश्च जडतया 
सुखदुःखयोः सम्पादने स्वातन्त्याभावादीश्वरः सिध्यतीति” तहिं कर्मँवालं कृतमीश्वरेणेति न 
दोष इति । 


ततः प्रमदादासमित्रमहाशयो राममिश्राभिहितमेवार्थं संक्षिप्तं तत्तत्कारणव्यापारपूर्वक- 
मेवयद्ययं मनुष्यो ज्योतिष्टोमेन यजेत, ततोऽस्यापूर्वमुत्पद्यतेत्येव ज्ञानमीश्वरेऽभ्युपगम्यत 
इति विस्तरेणोपपादयत । अथ शिवकुमारमिश्रो भवदुक्तो हि ज्ञानाकारो विकल्पात्मताम- 
वगाहते स चेश्वरे न कैरप्युपेयते प्रमात्मकस्यैव ज्ञानस्येश्वरेऽभ्युपगमादित्यर्थकं वाक्यसन्दर्भ 
सकलसभ्यबोधाय विस्तरेणोपपादयत्‌ । ततोऽयं पुरुषो यागं करिष्यत्येव ततोऽस्य स्वर्गो 
भविष्यत्येवेति हीश्वरे प्रमात्मकमेव ज्ञानमुपेयतेऽतो न भवदुक्तदोषावकाश इति राममिश्राशये 
श्रीनालशाख्िभिः स्फुटमुपपादिते, शिवकुमारमिश्र एवं सति प्रमात्मकमेव ज्ञानमीश्वरे वर्तते 
सकलवस्तुविषयकं चेति निश्चिन्वतः पुंसः प्रवृत्तेरनुपपत्तिरापद्यत इत्यवोचत्‌ । ततोऽतिगहनोऽयं 
विचारो नाद्य समाप्नुयादिति सभान्तरे केशवशास्रिशिवकुमारमिश्रौ पूर्ववादं राममिश्च- . 


राजारामशास्िणौ चोत्तरवादं कुर्यातामिति श्रीबालशाख्िभिरादिष्टष्वेषु सायंसमयेऽपि जाते 
सभ्याः सर्वे सभां विससृजुरिति शम्‌ । 

[३] 

अथ फाल्गुनशुक्लप्रतिपदि संस्कृतसमाजनाम्नी सभोपस्तीर्णा । तस्यां च सम्पादको 
रामकृष्णशास््री पूर्वसभावृत्तान्तं यथावदवाचयत्‌ । तदनु प्रमदादासमित्रमहाशयो बालशाखिभि 
प्राड्निरूपितमर्थं तथालिखितमवगत्य तान्‌ प्रार्थयत्‌ श्रीमद्धिः प्राङ्‌ निरूपितोऽर्थोऽतीवविशद 
सयुक्तिकोऽल्पज्ञानामपि साधुबोधसम्पादको नात्र पत्रे यथावल्लिखित इति कृपया तं भवन्तोऽत्र 
पत्रे विलेखयितं प्रसीदन्त्विति । ते चागामिनि पत्रऽ वश्यमेव तर्पयिष्यामि लेखितुमिति 
प्रत्यशृण्वन्‌ । ततः शिवकुमारमिश्रः प्रारब्धविचारविषयेऽवोचत्‌ । ईश्वरो हि नित्यज्ञानेच्छा- 
कृतिकश्चेदुपेयते तत्समवेतस्य च ज्ञानस्य सत्यत्वं तदेव ज्ञानविषयेण कार्येणावश्यमेव 
भवितव्यं तत्सत्यत्वान्यथाऽनुपत्तेरिति निश्चिन्वतः पुरुषस्य प्रवृत्तिर्नोपपद्यते, तस्य तृष्णीम्भावेऽपि 
कार्याणामवश्यम्भावसिद्धेरिच्छाप्रतिबन्धकत्वात्‌ । 


किञ्च, लोके हि पूर्वं यदिष्टसाधनतया जानाति ततस्तदिच्छति ततः प्रवर्तत 

इत्यानुभविकः सर्ववादिसम्प्रतिपन्नश्च क्रमः, स च ज्ञानेच्छयोर्द्रयोरपि नित्यत्वाभ्युपगमे 
विरुध्यते । किञ्चैवमद्गीकारे केवलेन ज्ञानेनेच्छया कृत्या वा सकलकार्योत्पत्तिव्यवस्थिते 
सूपपादतया ज्ञानाङ्गीकार इच्छाकृत्योरिच्छाश्रयणे वा ज्ञानकृत्योः कृत्यभ्युपगमे वा ज्ञानेच्छयो- 
रानर्थक्यमापद्यते । ततो राममिश्रशास््री-- न हि कषित्यङ्करादिकार्येरेकदेव तदनुकूलज्ञानेच्छा- 
कृतिमाननुमातुमिष्यते येन भवदुक्तदोषावकाशोऽपि तु पृथगेव तदनुकूलज्ञानवान्‌ तदनुकूले- 
च्छावान्‌ तदनुकूलकृतिमांश्ानुमीयते, कार्यत्वस्य ज्ञानवत्वेच्छावत्वकृतिमत्वैः पृथगेव 
व्याप्यत्वात्‌ । ततश्च तदनुमितौ लाघवाज्ज्ञानेच्छाकृतीनां नित्यत्वमनित्यत्वे हि तेषामनन्तप्रा- 
गभावयप्रध्वंसकल्पनेन गौरवापत्तिः। न च तेषां क्रमिकत्वभद्धरूपो दोषः प्रकृतार्थनाधकः। 
लोके ज्ञानेच्छाकृतीनामनित्यत्वदश्निऽपि प्रकृते लाघवानुरोधेन तदनाश्रयस्येव तेषामक्रमिक- 
त्वाश्रयणस्यादोषत्वात्‌ । दृष्टान्तदृष्टसर्वधर्मानुरो धेनानुमानस्यायुक्तत्वादिति । ततः शिवकुमार- 

श्रेण ज्ञानेच्छाद्यन्यतमेन निवहि त्रितयाद्गीकारस्य फलं किमिति प्रश्नस्य किमुत्तरमुक्तम्‌, 
इत्यभिहितो राममिश्रशास्री, क्षित्यङ्करादीनां कार्यत्वेन हि कर्ताऽनुमीयते, स एव चेश्वरः । 


न च शरीराजन्यत्वेन कर््रजन्यत्वं सिद्धयेदिति वाच्यम्‌, अप्रयोजकत्वात्‌ । प्रसिद्धकर्त 
जन्यत्वाभावसाधने सिद्धसाधनादप्रसिद्धकर्तृजन्यत्वाभावसाधने च प्रसिद्ध्येव तत्साधनस्या- 
युक्तत्वाच्चेतनत्वव्याप्यतया ज्ञानेच्छाकृतीनामाकाशादिषु चेतनत्वस्य बाधाच्चेतन एवेश्वरः 
सिद्ध्यतीति । अथेश्वरः सत्यज्ञानवानिति निश्वन्वतः पुंसः प्रवृत्तिर्नोपपद्यत इत्याक्षेपमित्थं 
निराकरोत्रमदादासमित्रमहाशयः। भो केयं सम्प्रत्यवश्यं भावि भवेदेवेति सम्भावना भावत्कं 
हदयमाकुलयति। किं ज्योतिष्टोमादिकमविदधतोऽपि पुंसः स्वर्गो भवेदित्यस्ति भगवति 
ज्ञानम्‌। न हि, किन्तु यद्येष पुमान्‌ ज्योतिष्टोमेन यजेत ततोऽस्य स्वर्गो भवेदिति । न 
हीश्वरोऽपि क्लृप्तकारणकदम्बकव्यापारनिरपेक्षां कार्योत्पत्तिमनुसन्धत्ते, कारणगणनिर्माणस्यैव 


` वैयथ्यपित्तेः । प्रलपितमिदं केनापि- 

सस्कृतसमाजनाप्याः सभाया वृत्तान्तवर्णनम्‌ २४३ 


"अवश्यंभाविनो भावा भवन्ति महतामपि" । तथा- 


"यदभावि न तद्धावि भावि चेन्न तटन्यथा। 
इति चिन्ताविबध्नोऽयमगदः कि न पीयते" ॥ इति । 

न हि कश्चि्क्षवान्‌ यदि मे स्याज्जीवनादृष्टं ततो जीवेयमेवेति तुद्गादचलशृद्खात्निजमङ्ख 
पातयत्ननुन्मत्त उच्यते । न चास्ति प्रवर्तकानां निवर्तकानां च श्रुत्यादिवचसामानर्थक्यमत्र पक्षे 
तेषामुपायप्रदर्शनार्थत्वात्‌ । न हि कश्चिदुपदेष्टा भाव्यभावने केवलमुपदिशन्‌ भावकं चानु- 
पदिशन्न वञ्चकः श्रोतव्यवचनश्च स्यात्‌ । अतश्च भगवान्‌ प्रवृत्तिनिवृत्तिलक्षणं वेदं प्रकाशयन्निषटेषु 
पुरुषाणामिच्छां जनयति, द्विष्टेषु च तां निवर्तयति । सा च तेषुतेषु कर्मस्विष्टजनकतामनिष्ट- 
जनकतां चागृण्ठतः पुरुषस्य नोपपद्यत इति सर्वमेव साधु सार्थकमिति । ततः शिवकुमार- 
मिश्र-- साधु महाशयैरुक्तं यज्जोतिष्टोमादिकमविदधतोपि स्वर्गो भवेदिति ज्ञानं भगवति 
नास्तीत्यादि; परन्तु केनैतादृशं ज्ञानमीश्वरे स्वीक्रियते, केन वा यद्येष पुमान्‌ ज्योतिष्टोमेन यजेत 
अथ स्वर्गमाप्नुयादिति ज्ञानं तस्मिन्न स्वीक्रियते, को वाऽदृष्टमास्थाय तुद्धशिखरादात्मानं 
पातयन्तमनुमोदयति, प्रत्युत भवद्धिरेवेश्वरीयज्ञानादिकं कूटस्थमुपगच्छद्धिर्यदेष पुमानित्याद्या- 
कारकं सम्भावनात्मकं तज्ज्ञानं न शक्यत उपगन्तुम्‌ । न हि भाविवस्तु दृढं निश्चिन्वन्‌ ईश्वर 
एवं सम्भावयितुमर्हति, भवतामेव च पर्वतात्पतन्ननुमोदनीय उन्मत्त इति भाषितुमशक्यश्च 
भविष्यति तदीयपतनप्रवृत्तेरनादीश्वरेच्छयैव परिगृहीतत्त्वादिति नित्यत्वकल्ये दोषमुद्धावयन्तः 
श्रीमन्तोऽस्मद्रक्तव्यमेव भाषमाणा अस्मन्मतप्रविष्टा इवाभान्ति । अस्माभिस्तु एतावन्मात्रमुच्यते 
यद्‌ ईश्वरज्ञानव्यवस्थितातिरिक्तः कार्यलेशोऽप्युत्पादयितुमशक्य इति न्यायमतं स्मरतो 
मत्मवृत्यभावेऽपि तदन्यथाभावो न भवतीति निश्चिन्वतश्च कथं प्रवृत्तिरिति । यच्च राममिश्रेणा- 
पृष्ठमपि प्रसिद्धकर्तृजन्यत्वाभावसाधनेत्यादिनोक्तम्‌ । तत्रेदमुच्यते-- भवन्मतेऽपि प्रसिद्धकर्तृ- 
जन्यत्वसाधने बाधः। अप्रसिद्धकर्तजन्यत्वसाधने साध्याप्रसिद्धिरितितुल्यमेवेति या चास्य 
लाघवान्नित्यत्वसिद्धिरित्युक्ति, सा तु नित्यत्वानित्यत्वयोर्लघवचर्चातिरिक्तांशे साम्याभावा- 
देवानादेया दोषान्तरराहित्यसाम्ये लाघवचरच्चद्वियते । यच्च कार्यत्वस्य इच्छावत््वादिना 


प्रत्येकं व्याप्यत्वात्सकलानुमानमित्युक्तम्‌, तदपि न॒ साधु, नित्यचैतन्यवज्जन्यत्ववत्वेन 
सोपाधिकत्वात्‌ । 


किञ्चैवं सतीश्वरे ईश्वरत्वमेव न सिद्ध्यति जगत्कारणत्वमेव हि तस्मिन्नीश्वर 
त्वमभिमतन्तैः। स च न जगतः साक्षात्कारणं स्वप्रयलेन व्यवहितत्वात्‌ । नापि स्वप्रयलद्रारा, 
तत्मयलस्य नित्यतया तत्मयलने व्यापारत्वस्याऽसंभवात्‌ । स एव हि व्यापारो यस्तज्जन्यः सन्‌ 
तज्जन्यं जनयेत्‌ । न हि साक्षात्परम्पराभ्यामन्या काचित्कारणविधास्ति या भगवत्यवकाश- 
मासादयेत्‌ । किञ्च, केवलमदृष्टं जडात्मकतया शुभाशुभफले व्यवस्थापयितुमधिष्ठटातृसहकारं 
विना न शक्नोतीति तदधिष्ठातृतया चेतन ईश्वरः कल्प्यते, एवं स्थितेऽवश्यमस्य चैतन्येन 

जगदुत्पत्तौ कुत्रचिदुपकर्तव्यम्‌; परं तच्चैतन्यं न॒ जगद्विषयिण्यां भगवदिच्छायामुपको- 
रति, तस्या नित्यत्वात्‌ । नापि जगद्विषयके भगवत्रयलने तस्यापि नित्यत्वात्‌ । नापि जगदुत्पत्तौ 
सहकारिकारणं तद्धगवदिच्छाप्रयलयोरेव जगदुत्पत्तौ पर्याप्तत्वात्‌ । नन्वचेतनं कथमिच्छेलर- 
यतेत चेत्येवं चमत्कुरुथ चेत्‌, हन्त भोः. आयातं तर्हि चेतन्येच्छयोः प्रयोज्यप्रयोजकभावेनेति 
त्यज्यतामीश्वरीयज्ञानादिनित्यतायां दुराग्रहः। आदौ जानात्यनन्तरं कामयते इति दृष्टनिय- 
मस्येवेदानीं भवताप्यनुसृतत्वात्‌ । ईश्वरचेतन्यस्येश्वरेच्छादावनुपयोगित्वे तु जगदुत्पत्तिव्य- 
वस्थायास्तत्तत्कार्योत्पत्तिप्राकक्षणादितोऽपि सम्भवेनेश्वर एवानुपयुक्तः स्यादित्यहो 
नित्यत्वश्रद्धायां दुष्परिणामापातः। किञ्चेश्वरप्रणिधानाद्रेति पातञ्जलयोगसूत्रव्याख्यावसरे प्रणि- 
धानाद्धक्तिविशेपादा वर्जित ईश्वरस्तमनुगरृह्णातीति द्ैपायनोक्तिर्भवदभिमते प्राणान्तक्लेशेनारा- 
धनेऽपि दयालेशशून्ये ईश्वरे विरुध्यते। आस्तां वा श्रीमतामभिलाषः। मह्यं तु 
अष्टसंख्याकगुणवान्‌ नित्यज्ञानेच्छाकृतिभिः पाशरज्जुभिरिवैकाकारतयाऽनादिकालाद्गयवस्था- 
प्यमान ईश्वरो न रोचते; अपि त्वनन्तानन्तकोरिगुणविभूषितः कदाचित्सृष्टीच्छा कदाचित्पाल- 
नेच्छा कदाचित्संहारेच्छा कदाचिद्धक्तवरदानेच्छा कदाचिदेकान्तभक्तोद्धारेच्छेत्येवमादिभिर्नाना- 
विधाभिः सत्येच्छाभिर्विलसन्नेव परमेश्वरो मदीयमानसे निवसेदिति अलमनल्पालापेनेति । 


एवं परस्परं बहुना विवादेनानध्यवसीयमाने विषयेऽन्यतरकोस्यवधारणाशामुपायान्त- 
रेणापश्यन्तः प्रमदादासमहाशयास्तदर्थं बालशाखिणोऽभ्यर्थयन्‌, ते च तदानीं कुतश्चित्‌ शारीर 
खेदाद्रक्तुमनिच्छन्तोऽपि तथाविधश्लाघनीयपुरुषप्रार्थनागौरवादीश्वरस्य नित्यज्ञानादिमत्त्वमि- 
त्थमसिद्धान्तयन्‌ । भवेदेतदीश्वरस्यानित्यज्ञानादिमत्तवं गुरुभूतमप्युपगन्तुमर्हं चेत्‌, नित्यज्ञाना- 
दिमत्त्वे आपाद्यमानानां दोषाणां मध्ये एकोऽप्यनित्यत्वकल्ये उद्धर्तु शक्येत, न पुनस्तच्छक्यते । 
तथा हि-- येऽप्यनित्यं तदास्थिषत, तैरपीदमुच्यताम्‌, किं भवन्मते भगवदिच्छायाः कार्यवर्ग 
प्रतिकारणत्वमस्ति न वा ? अस्ति चेत्‌. अवश्यमनित्येच्छाया ज्ञानविशेषजन्यतया तदर्थमेव 
भाविवस्तुविषयकं ज्ञानं भाविवस्तुकारणीभूतभगवदिच्छातः प्रागेवेश्वरे उत्पद्यते इति मन्तव्यम्‌, 
ततश्च तज्ज्ञानस्य प्रमात्वानुरोधादेव कार्यावश्यम्भावनिश्चयादनित्यत्ववादेऽपि कथं प्रवृत्त्यु- 
पपत्तिः। ईशवरेच्छयाः कारणत्वानङ्गीकारे तु ईश्वरोपगमस्यैवानर्थक्यापत्तौ तदीयज्ञानादीनां 
नित्यत्त्वानित्यत्वविचारो निरास्पदः स्यात्‌ । किञ्च, योगिनां योगजप्रत्यक्षस्य सर्वविषयकत्व- 
प्रमात्वाद्गीकारात्‌ स्वचिकीर्षितस्य तदीयविषयकोरिप्रवेशाप्रवेशाभ्यामपि स्वप्रवृत्त्यनुपपत्तिः, 
योगिप्रत्यक्षस्य यत्किञ्चिद्रस्तुमात्रविषयकत्वे तु तादृशज्ञानस्य लोकिकश्रमेणापि सिद्धतया दीर्घ- 
तरकालायाससाध्ययोगसिद्धौ प्रवृत्तिरेवानुपपत्ना स्यात्‌ । प्रसिद्धं च योगिप्रत्यक्षं सर्ववस्तु- 
विषयकमापामरम्‌। किञ्चेदानीमीश्वरीयज्ञानेऽ स्मदीयज्ञानात्‌ को विशेषः ? न तावद्यथार्थत्व- 
मात्रम्‌, अस्मदीयप्रमास्वपि तत्सम्भवात्‌ । नापि सकलावगाहित्वम्‌, प्रमेयत्वादिना यावद्विषयि- 
ताया अस्मदीयज्ञानेऽपि सद्भावात्‌ । नापि सकलतत्तद्वयक्तित्वप्रकारकत्वम्‌, अनभ्युपगमात्‌ । 


नापि प्रवृत्तिजनकतावच्छेदकविषयतावच्छेदकी भूतयावत्कार्यताकारणतावच्छेदकधर्मविषयक- 

त्वम्‌, कार्यकारणभावावच्छेदककोटो तद्भयक्तित्वानामपि प्रवेशेन पुनरप्यनद्गीकृताद्गीकारापत्ते । 
अत्र साधारणधर्मातिरिक्तत्वं समादधीथाश्चेद्‌ हन्त भोः, सर्वज्ञत्वसंकोचस्यावश्यकत्वे प्रमेय- 
त्वेनैव सार्वज्यं समर्थयमानमन्यं प्रति किं वक्ष्यसीत्यलं यः सर्वज्ञः सर्वविदित्यादिश्रुतिसह- 
गीयमानभगवत्सार्वज्ञविद्रेषिवक्रकल्पनाभिः। नित्यत्वकल्पे केचनासमाधेयदोषा निपतेयुश्चेद्‌ 
अनिर्वचनीयतावादमाश्रित्य समाधेया, स हि चार्वाकाणामपि शरणीकरणीयः किं पुनरनेका- 
दृश्यवस्तुस्वीकारभारमन्थरबुद्धीनामास्तिकानाम्‌ । अन्यथा चार्वाकोऽपि सुखमेव कस्मात्का- 
मयसे दुःखमेव कस्मात्नेत्येवं पृष्टः किमुत्तरयेत्‌ 2 तस्माद्‌ ईश्वरीयज्ञानादीनि 
कदाप्यप्रत्यक्षयद्धिरस्माभिः कथमतक्युमाहात्म्यस्य तानि यथावद्‌ वर्णयितुं शक्यन्ताम्‌ इति 
युक्तोऽनिर्वचनीयतावादो न तु तदीयज्ञानस्यात्पज्ञशङ्कामात्रात्संकोचनम्‌। यदि तु भगवतः 
कृतिर्न बहूनां दर्शनकृतामिष्टा तस्याः स्वाश्रयावच्छेदकशरीरक्रियास्वेवोपयोगादीश्वरे तदसम्भ- 
वात्‌ केवलं नैयायिकेनैव सा स्वीक्रियते इत्युच्यते, तर्हि मास्तु सा, परम्भगवतो ज्ञानेच्छे तु 
नित्ये सर्वविषये अवश्यं मन्तव्ये इत्यलम्‌ । 

संस्कृतसमाजसम्पादकः रामकृष्णशास्त्री 


तत्सहकारिणौ ` गङ्धरशास्तरि-केशवशास्त्रिणो च 


[ट] 

"अथ ज्येष्ठकृष्णप्रतिपदि संस्कृतसमाजनाम्न्यां सभायां वृत्तायाः कथाया वर्णनम्‌ । 
तत्र प्रथमं गङ्खाधरशासखी वेज्ञानिकमतमित्थमुपन्यस्यति स्म । विज्ञानमेवैकं तत्त्वमिति वेज्ञा- 
निकास्तदित्थम्‌। रज्जुसर्पमरुमरीचिका- गन्धर्वनगर- स्वापिकगजारोहणादिज्ञानानि ऋते 
विषयेभ्यो ज्ञानबहिर्भूतेभ्यो यथा स्वरसमनुभवमधिरोहन्ति, तथेतानि घरपटादिविषयकज्ञानानि 
स्वात्मकं तं तं विषयमवगाहमानानि न बाह्यविषयसतत्वोपष्टम्भलन्धजीवनानि यश्चासौ घरज्ञानात्‌ 
परज्ञानं विभिन्नमिति विषयवेचित्रयपक्षपातो ज्ञानानां सोऽपि स्वत्मकविषयवेचित्रयनिबन्धेन 
ज्ञात एवेति नातिरिक्तबाह्यविषयसनत्तां प्रमापयति न काञ्चन वैचित्रीमकल्पयतो भवतोऽपि 
बाह्यविषयवेचित्र्यमात्रमेव ज्ञानवेचित््यनिर्वाहः। ज्ञानवेचित्रयेण विषयवेचित्रयं विषयवेचित्रयेण 
वैचित्यं ज्ञानस्येति स्पष्टमितरेतराश्रयात्‌ । तस्मात्नं बाह्यविषयाभ्युपगमो ज्ञानवैचित्रयं निर्वहति; 
` किन्तु ज्ञानस्यैवायमतिशयो यद्‌ ज्ञानं स्वात्मनैव ज्ञानान्तरेभ्यः आत्मानं विमोचयद्‌ विषय- 
विषयिभावावगाहि वर्तत इति । अन्वग्राहि चैतत्‌ पक्षः ्राच्यैः। सहोपलम्भनियमादभेदो 
नीलतद्धियोरिति। न हि नीलस्य प्रत्ययमन्तरेण आत्मानं प्रत्ययो वा नीलमन्तरेणात्मानं 
प्रतिलभत इति हि तदर्थः। यश्च आशामोदकानि नापनयन्ति क्षुधं वेज्ञानिकीं परन्तु 
आपणवीथिकास्थानयेवेत्यधिक्षेपः सोऽप्यसावधस्तादत्ताञ्जलिरिति सुखितमास्महे इति शम्‌ । 





१. पं. ३, न्यू सि, ४ (सित. १, १८७७) २३८-२५५. 

ततो राममिश्रशास्त्री-- तदेतत्तार्किंकेभ्यो न रोचते । योऽयं मरुमरीचिकादृष्टान्तावष्ट- 
म्भवशादेष्टव्यो बाह्यविषयोपप्लवः सोऽयं मरुमरीचिकाप्रत्ययानामभ्रान्तत्वे सति स्याद्‌ 
प्रमात्मकज्ञानस्यैव साधनबाधनक्षमतायाः सर्वतैर्थिकसिद्धान्तसिद्धत्वात्‌ । न च बाह्यविषयान- 
सहिष्णुनापि भवता मरुमरीचिकादिप्रत्ययप्रामाण्यमभ्युपेयं तथा सति ज्ञानानां भ्रमप्रमादिव्य- 
वहारनिबन्धनसकम्पनिष्कम्पप्रवृत््युपधायकत्वामुपपत्तेः। तस्मान्मरुमरीचिकादिदृष्टान्तप्रती तीनां 
भ्रमात्मकतया न बाह्यविषयमोषोपष्टम्भभावोऽपि, यच्च न काञ्चन ज्ञानवेचित्रीमप्रकल्प्य 
बाहयविंषयवेचित्र्यमात्रेण ज्ञानवैचित््यनिर्वाहः । ज्ञानवैचिव्येण विषयवैचित््यं विषयवैचिव्रयेण च 
ज्ञानस्येति स्यष्टमितरेतराश्रयादित्यक्तं तदपि विषयानवधाननिबन्धनम्‌ । ज्ञानं हि द्वयात्म- 
कतयाऽऽत्मानं लभते-- विषयात्मना तद्विषयविषयात्मना चेति सर्वानुभवसिद्धम्‌ । तथा च 
विचित्रभावेनावस्थितविषयविषयकत्वेन ज्ञानवेचित्रयं विषयवेचित्रयं तु स्वत एव विषयवेचित्ं 
कि ज्ञाप्यमिति जिज्ञासायां तु ज्ञानान्तरज्ञाप्यमेवेत्युत्तरं न तावता भवटदुक्तान्योन्याश्रयावकाशः, 
यतो ज्ञानं विषयं परिच्छिन्दद्‌ आत्मानमश्नुते विषयस्तु न तथेति सिद्धान्तात्‌ । यच्च 
सहोपलम्भनियमादित्युक्तं तदसाधकं विपक्षबाधकतर्कशुन्यत्वात्‌ । विभिन्नत्वेनाभिमतयोरपि 
घटपटयोर्घटपटाविनि समूहालम्बने सहोपलम्भात्‌ किञ्च, यदि स्युरबाह्या विषयास्तदा गृहे 
विनिर्णीतघटः पुमान्‌ गेहे घटाभावकालेऽपि घटमासादयेत्‌ नासादयेच्च समुत्पन्नविपरीतधी- 
घटवत्यपि घटम्‌ । किञ्च, तत्स्यादालयविज्ञानं यननीलादिकमुल्लिखेत्‌ । तत्स्यात्मवृत्तिविज्ञानं 
यद्धवेदहमास्पदम्‌, इति भवन्मतेऽपि प्रवृत्तिविज्ञानालयविज्ञानयोर्नीलाद्युल्लेखित्वानुल्लेखि- 
त्वाभ्यामेव विशेषो ग्रहीतव्यः इति स्वानुभवमतिरोधाय परिच्छिनत्तु भवानेव विषयविशेषम- 
परिच्छिद्य ज्ञानं न स्वात्मानं लभत इति । किञ्च, अनवधृताज्ञानसंशयविपर्यासस्य ते कथं 


कथायां प्रवेशः परकीयास्ते त्वया दुरवधारणाः परपुंवृत्तिस्वरूपत्वात्‌ तेषां परबुद्धेशचा- 
साक्षात्कारादिति । 

ततो गङ्खाधरशास्री- अत्रायं वेज्ञानिकानामाक्षेपनिक्षेपः । न तावन्मरुमरीचिकादिदृष्टा- 
न्तानां भ्रमत्वात्साधनाक्षमत्वं सुवचम्‌ । तेषां भ्रमत्वस्यैवासिद्धेः। तथा हि-- बाह्यविषय- 
सिद्धेरुत्तरमेव हि जलाद्यभाववति जलादिप्रकारताकतया तेषां भ्रमत्वं वाच्यं नान्यथा । 
विज्ञानस्यैवेकस्यास्मन्मतेऽज्गीकारेण सर्वत्रैव घटादिविरहस्य सत्तया सर्वेषामेव ज्ञानानां भ्रमत्व- 
प्रसक्तेर्भवन्मतसिद्धभ्रमलक्षणस्य तैरनङ्गीकारात्‌ । प्रत्युत ॒भ्रमात्मकज्ञानमेव तेनङ्गीक्रियते 
भ्रमत्वप्रमात्वविभागस्यैव शशविषाणायमानत्वात्‌ । न चैवं सति सकम्पनिष्कम्पप्रवृत्याद्युपपत्ति्न 
स्यादिति शङ्कनीयम्‌, भवन्मतेऽपि वस्तुतो भ्रान्तस्य तत्र भ्रान्तिमननुव्यवस्यतस्तत्र निष्क्रम्य- 
्रवृत्तरानुभाविकतया वस्तुतो भ्रमे प्रवृत्तिजनकत्वाभावस्यैवमेव वस्तुतः प्रमायां प्रवृत्तिजनक- 
त्वस्य चासिद्धे; अपि तु तत्र भ्रान्ततां प्रमातृताञ्च गृह्णत एव पुरुषस्य तादृशप्रवृत््यादिदरशनेन 
्रान्तिज्ञानत्वतदभावयोरेव निरुक्तप्रवत्यादिजनकतायाः सर्वमते सिद्धतयाऽस्मन्मतेऽपि विज्ञाने 
भ्रमत्वाख्यवैलक्ष्यण्यग्रहे प्रवृत््यभावस्य तदभावे च प्रवृत्तेरुपपत्तः। तादृशवेलक्षण्यग्रहश्च 


भवन्मतेऽपि तद्वति तत्रकारकत्वग्रहप्रयोजकी भूतया प्रत्यक्षादिसामग्रया प्रयोज्य इति मन्मतेऽपि 

तुल्यमेव । अपि च विज्ञानवेचित्रयस्य विषयवेचित्रयनिबन्धनत्ववादे विषयवैचित्रयस्य ज्ञान- 
वेचित्रयनिबन्धनत्वस्यैव वाच्यतयाऽन्योन्याश्रयः। 


यत्तु ज्ञानं द्रंयात्मकतयाऽऽत्मानं लभते विषयात्मना तद्विषयविषय्यात्मना चेति विषय- 
वेचित्रयनिबन्धनमेव ज्ञानवेचित्यं विषयवेचित्रयं तु स्वतः सिद्धमेव ज्ञानान्तरज्ञाप्यवैचित्र्यवदिति 
चाभिदधुस्तद्रज्ञानिकवादस्य विज्ञानातिरिक्तवस्त्वभाववादरूपतया विज्ञाने द्वयात्मकत्वस्यै- 
वासिद्धेः पराहतम्‌ । विषयवैचित््यस्य स्वतः सिद्धत्वं त्वाशामात्रमेव । एवं सति तार्किकमते 
पञ्चमपदार्थस्य विशेषस्यासिद्धेः। घटपटयोर्भेदोपपादनाय तदारम्भकभेदोपपादनक्रमेण 
तदन्त्यारम्भकभेदोपपादनाय हि विशेषा आश्रीयन्ते । तद्विषयस्य स्वतः सिद्धवैचित्रयाज्गीकारेऽन्ते 
रण्डाविवाहन्यायायितमेव । ज्ञानान्तरज्ञाप्यत्वं तु पुनस्तज्ज्ञानवेचित््यसापक्षमेवेति पूर्वप्रद्शित- 
न्यायेनैव ज्ञान एव स्वतस्सिद्धं वैचित्र्यं किमिति नाश्रयेः। आवश्यकमेव प्रत्युत तवैव विषय- 
वेचित्रयाप्रयोज्यमेव ज्ञाने स्वतःसिद्धं वैचित्यं स्वप्नभ्रममदादिज्ञानवेचित्रयोपपादनस्यावश्यक- 
त्वात्‌ । यदपि सहोपलम्भनियमादभेदो नीलतद्धियोरित्यस्य निराकरणं विपक्षबाधकतर्कशून्य- 
त्वात्समूहालम्बनज्ञाने घटपटयोः सहोपलम्भेऽपि भेदस्य सर्वेरङ्गीकारेण व्यभिचाराच्चेत्य्‌- 
चुस्तन्नियमपदाननुसन्धानमूलकमिति विशदमेव । अवयव्युपलम्भस्य मतान्तरे ताकिंकमते च 
धान्यराश्युपलम्भस्यावयवधान्योपलम्भस्यावयवधान्योपलम्भव्याप्योपलन्धिरूपतया तदभेद- 
स्य स्वीकारेणान्वयव्यापतर्घटघटाभावादीनां सहोपलम्भाभावेनाभेदाभावस्य स्वीकारेण व्यति- 
रेकव्याप्तेश्च सुलभतया तेन भेदस्यैव साधनं स्यादिति सम्भावनाया अपि दूरोत्सारितत्वात्‌ । 
घटपटयोः क्वचिदेकोपलबन्धिविषयत्वेऽपि स्वविषयकत्वव्यापकविषयकत्वस्य घटादावभावेन 
घटाभेदापादनस्य पटेऽशक्यत्वाच्च । नियमपदेन व्याप्तेरेवाभिधानात्‌ 1 अत एव ज्ञानत्वावच्छे 
देन स्वविषयकत्वविवक्षणे कस्यापि तथाविधव्यापकविषयताया अभावेन स्वाभिमतासिद्धर्य- 
त्किञ्चिज्ज्ञाने स्वविषयतायाः स्वीकारे प्रागुक्तसमूहालम्बनात्मकज्ञानविषयताया घटादौ 


सतत्वादभेदापत्तिरिति न । स्वविषयकत्वव्यापकविषयताकत्वसम्बन्धेन स्ववैशिष्स्यस्येव 
स्वाभेदनियामकत्वाभ्युगमात्‌ । 


न च ययोरुत्यन्नविनष्टषटयोरङकरयोर्वा सहैव ज्ञानमजनि, तयोरैक्यापत्तिरिति वाच्यम्‌ 
तादृशयोरप्रसिद्धेरेक्येऽपि दोषाभावात्‌। अ्करान्तरग्रहप्रतिबन्धकसामग्री सत्वे तत्स्थले जिघू- 
क्षितताङ्करग्राहकसामग्रीसमनैयत्येन तस्या अङ्करान्तरग्राहकत्वसत्तया समूहालम्बननैयत्यविघ- 
टकत्वेन भेदस्य सुवचत्वाच्च । एवं बाह्यविषयानभ्युपगमवादे गेहे विनिर्णीतघटः पुमान्‌- 
घटाभावकालेऽपि घटमासादयेन्नासादयेच्च घटसत्तादशायामपि घटाभावं निश्चिन्वन्स्तमिति 
दूषणमपि न । त्वन्मतेऽपि घरं निश्चिन्वतो गेहे घटेन्दियसंयोगसमनन्तरमेव तदुपलन्धिरिष्टा 
विशेषणतया भुवि घटाभाव गृहणतश्च तदभावानुव्यवसायः, न तु केवलं वस्तुतो घटसत्ताया- 
स्तदभावसत्तायाश्च तत्तद्य्रहप्रयोजकत्वम्‌ । तथेव मन्मते घटात्मकविज्ञानवतोऽपि गृहघरात्म- 

कविज्ञानेन्द्ियात्मकविज्ञानयोस्सम्बन्धस्यैव तत्मापिप्रयोजकताया अभ्युपगमेन तत्र वैचिव्रयेणेव 
घटात्मकविज्ञानानुदयात्‌ तदिद्दियस्यासम्बन्धेन तत््ाप्तेरनापत्तेः। अयमेव किल विनज्ञानवादिनां 
त्वन्मताद्विशेषः। यद्‌ भवान्‌ प्रत्यक्षादिगोचरवस्तुजातस्य वास्तविकी सत्तामभ्युपेति। स च 
त्वन्मते रञ्जुसत्तादशायां सर्पस्येव सर्वस्याप्यवास्तविकीं विज्ञानस्यैवानादिव्यवहारगोचरीभूता- 
नेकतत्तद्धर्मरूपेण वास्तविकीं सत्ताम्‌ । नैतावता क्वचिदपि व्यवहारेऽतिप्रसज्ञेऽ प्रसङ्गो वा । 


एवमेव किल वेदान्तिनोऽप्यपर्यनुयोज्या भवन्ति । अत॒ एव तत्स्यात्मवृत्तिविज्ञानं 

यन्नीलादिकमुल्लिखेदिति नीलाद्युल्लेखित्वस्य मया स्वीकारेऽपि न विज्ञानातिरिक्तवस्तुसत्ता- 

भ्युपगता भवति पारमाथिकव्यावहारिकत्वाभ्यां विविक्तविषयत्वात्‌ । एवञ्चानवधृताज्ञान- 

विपर्ययस्य ते कथड्कथायां प्रवेशः परबुद्धरपत्यक्षत्वादितिप्रभृति सर्वमेव विचार्यमाणे स्वतो 

विशीर्यते व्यवहारदशायां व्याप्त्यादिग्रहस्य साध्यादिनिश्चयस्य प्रत्यक्षशाब्दादेश्च तवेव 
तादृशसामग्रीबलान्ममापि तादृशसामग्यात्मकविज्ञानबलादेवोपपत्तेस्त्वदपेक्षया व्यवहारे 

विसंवादाभावादिति कृतं बहुनेति । 

ततो राममिश्रशाख्री-- किञ्च, बाह्यविषयसत्तामनभ्युपेत्य लज्जात्मकस्वीयज्ञानेन 

स्वीयज्ञानात्मकस्वीयपानात्मकन्ञानेनोपशमननिवहिऽपि अकुपितत्रिदोषस्य विमूच््छितपुंसः 
सञ्जीविनी पुनरकिञ्चित्करी स्यात्‌ अचेतयमानस्य तस्य स्वीयज्ञानात्मकसज्जीवन्या 
विरहसत्वात्‌ स्थिराया बाह्यभूतसज्जीविन्याश्चानभ्युपगमात्‌ । न च स्वीयज्ञानविरहेऽपि जीवतो 
ज्ञानात्मकप्रदानावच्छिन्नज्ञानात्मकसञ्जीविन्या उपकारकत्वमिति साम्प्रतम्‌ । अन्यदीयज्ञानात्म- 
कस्य वस्तुनोऽन्यदीयोपकारकारित्वे चेत्रीयज्ञानात्मकाशनेन मैत्रस्य पज्ञातिरिति साधुरिति 
समधितः कार्यकारणभावः । किञ्च ज्ञानाभावकालेऽपि अनुव्यवस्येत्‌ न व्यवस्येच्च ज्ञानोत्तर- 
मपि अनुव्यवमायात्मकनज्ञानस्य स्वविषयी भूतव्यवसायसत्तानैरपेक्ष्यात्‌ । यदि च ज्ञानात्मक- 
ज्ञानज्ञानात्मकात्मनोज्ञानात्मकः सच्रिकर्षोऽनुव्यवसायमसन्निकर्षश्च तदभावमिति सृक्ष्ममप्या- 
लोकयसे अङ्क तर्हिं । विषयसत्वोदासीनयोर्निरुक्तात्मनोः सन्निकर्षतदभावयोरनुव्यवसायतद- 
भावनियामकयोः कोऽयं विषयसत्तया सहानुगमनाननियमः कदाचिदनुव्यवसायतदभावो 
तावदतिपतेतां विषयसत्तामिति किं न स्यात्‌ । किञ्चु, सहोपलम्भनियमेन सिषाधयिषितोऽ- 
यमभेदः पारमार्थिक -उतापारमार्थिकः 2 पारमार्थिकत्वे नास्मत्क्षति, पारमार्थिकत्वं हि ते 
स्वीयज्ञानानतिरिक्तात्मकत्वं तच्च ममापि त्वदीयज्ञानेऽ भीष्टम्‌ । स्वस्मिन्स्वतादात्म्याद्‌ वस्तु- 
सतोऽस्मदभिप्रेतस्य भेदस्य च त्वदीयज्ञानानतिरिक्तात्मना अभेदशतकेनाप्यपलपितुमशक्य- 
त्वात्‌, अन्यथा चैत्रीयज्ञानात्मकेन भेदेन अभेदसिद्धिपरतिरोधं त्वमपि कस्मात्नाभ्युपगच्छेः । न 
द्वितीयः, अभेदस्य अपारमार्थिकत्वं हि ज्ञानातिरिक्तात्मकत्वम्‌ तच्चास्माकम्‌ इष्टं न तव इति 
फलितं नः प्रयासकुसुमेन किं चानुमितेः प्राक्‌ साध्यप्रमिथ्यावाद्याधुनिकवैदान्तिकमतप्रतर्दक- 
दूषणानि चोपयुक्तानि सिद्धिरपि न सुकरेत्यादिदूषणशतकं प्रमाणशाख््रकुशलैः स्वयमूह्यन्त- 
एवेति कृतं वाचां विस्तरैरिति शम्‌ । 

[५] 

अथ भाद्रपदकृष्णप्रतिपदि नियतसमये श्रीयुतवावूप्रमदादासमित्रमहाशयमन्दिरे संस्कृत- 
समाजनाम्नी सभोपातिष्ठत तत्रभवतामध्यक्षवराणां कतिपयसभासदां च कार्यवशात्तत्रानुप- 
स्थानादतीतसभावृत्तान्तालेखनाच्च समुपस्थिताः सभ्याः सभाकृत्यमारन्धुं किञ्चिदनिच्छव इव 
्रत्येयन्त; परन्तु वन्ध्यं दिनं मा भूदिति धिया सभाप्रोत्साहकेन प्रेरितः केशवशाख्री 
पूर्वसभाप्रक्रान्त एवाध्यक्षवरैः सम्यक्‌ प्रतिपादितेऽपि वेदान्तविषये पुनः सन्दिहान इवेदमाह । 
तद्यथा--- यद्यपि स्वाणिकविषयाणां जागरतो जागराविषयाणां च स्वप्ने तयोः पुनः सुषुप्तौ 
तस्याश्च ॒स्वप्नजागरणयोर्बाधितत्वाद्राधितस्य च मिथ्यात्वाद्विषयमात्रस्य मिथ्यात्वेन ज्ञान- 
भेदकाभावाज्ज्ञानघनेकतब्रह्मण एवावशेषादद्रैतं सिद्ध्यति, तथापि ब्रह्यप्रतिनिम्बभूतानां जीवानां 
स्वगतभूतपूर्वसुखदुःखादि भोक्तृत्वत्त्वभ्रमस्मरणाद्‌ ब्रह्मणश्च तद भावाद्विम्बप्रतिबिम्बभावाच्च 
तयोर्वेधर्म्येण द्वैतमापद्यते । 

ततो दुण्ढिराजशासखरी, व्यावहारिकसत्तादशायां युगपत्सुखदुःखादिभोगवेचिव््यं तदुप 
भोवत्रानन्त्यसद्धावमन्तरा न घटत इत्यनन्तास्सुखदुःखादिभोक्तारः कल्प्यन्ते । ते च जीवापर- 
पर्याया ब्रह्यप्रतिबिम्बान्येव । पारमाथिकसत्तादशायां तु तदुपभोग्यानां सुखदुःखादीनां 
मिथ्यात्वाद्धोगासिद्धो चिदेकमयानां जीवानां ब्रह्मसारूप्यान्निराबाधमेवाद्रैतमित्यवोचत्‌ । 


ततः केशवशास््री-- पारमार्थिकसत्तादशायां विषयाणामिव तदुपभोगस्य तदुपलबन्धे- 
्वाऽलीकत्वेऽपि कथं नाम जीवा भूतपूर्वमात्मभ्रमनुस्मरन्तो ब्रह्मणो न विभिद्येरत्नित्यभ्यधात्‌ । 


ततः सभाप्रोत्साहकः-- नूनं घटपटादिविषयाणां परमार्थऽलीकत्वेऽपि न तदनुभव- 
स्मृतेरलीकत्वं शक्यते वक्तुम्‌ । न हि कश्चित्स्वप्नादावनुभूतानां विषयाणां जागरे मिथ्यात्वेऽपि 
तदनु भवस्मृतिमपलपति । तथा चात्ममोहस्मर्तृणां जीवानां भ्रमकल्पनाशून्येन ब्रह्यणा सहाभेदो 
दुरुपपाद इव प्रतीयते, तत्रेदमुच्यते-- न तावज्जीवब्रह्मणोबिम्बप्रतिबिम्बभावो मुखादर्श- 
मुखादिलोकिकपदार्थसदृशो येन तयोर्भेद आपद्येत; किन्तु भास्वराणां सूर्यादीनां जलादा- 
वुपसंक्रान्तानां किरणानां च बिम्बप्रतिबिम्बभावेन सदृश एव विवक्ष्यते । यथा जलादिगतं 
सूर्यप्रतिविम्बं साक्षात्सूर्यनिर्गतकिरणपुञ्ञात्मकमेवेति न ततो विभिद्यते तथा विभोः परमात्म- 
नोऽन्तःकरणावस्थिता जीवाभिधा अंशास्ततोऽभिन्ना एव; परन्त्वेवं परमात्मनोऽभिन्ना अपि 
जीवा उपाधिसम्बन्धात्‌ ततो भिद्यन्ते । अत एव तेषां सुखदुःखादिसम्बन्धः। यथा सूर्याभिनना 
अपि किरणास्ततो निर्गछन्तो जलमुपसंक्रम्य सूर्याद्धिद्यमानाः सन्तो जलकम्पादिमन्तः सोर- 
दाहकशक्तिशून्याश्च भवन्ति, तथा च द्वैतापत्तिरित्युच्यते चेद्वयावहारिकदशायापिष्टैव सेत्य- 
वादीत्‌ । 


ततः शिवकुमारमिश्रः-- न हि जीवात्मनि युगपदेव परमात्मभेदोऽभेदश्च सम्भवतः । 
विरुद्धधर्मयोरसामानाधिकरण्यनियमात्‌ तथा चात्माभिन्न एव जीव उपाधिवशाद्धिन्न इव 
भासत इति वक्तव्यम्‌, न तु कथमपि ततो भिद्यत इति। यथा सूर्यात्मापि सूर्यकरस्ततो 
भिन्न इव भासते न तु वस्तुतस्तथाभूतो भवति, किरणपुज्जात्मकत्वाद्धि सूर्यस्येत्याह । 

ततः सभाप्रोत्साहकः-- सूर्यस्य किरणपुञ्जात्मकत्वं तु न ॒तावत्परीक्षया सिध्यति । 
तस्य तथात्वे हि किरणधाराप्रवाहानुवृत्तौ सततं प्रवर्तमानायामनन्तानन्तकालादर्ध्वं किरणानां 
निःशेषतायां सूर्यस्यैव विलयापत्तः । 

ततः केशवशासखी-- किमिति धूमस्येव किरणानां निस्सरणानुवृत्तिरनुमन्यते । ते च 
दीपशिखाकिरणा इव सदा प्रसृता एवावतिष्ठन्ते । तेषां क्रमिकोदयादिकं तु तद्भ्यावधाय- 
कमिहिकाद्यपगमादिक्रमाश्रितं बोध्यम्‌, तथा च सूर्यस्य किरणपुञ्ञात्मकत्वेऽपि न क्षतिरि- 
त्याद्यत्रवीत्‌ । 

अत्रान्तरे सन्ध्यावन्दनसमयमुपस्थितं दृष्ट्वा प्रक्रान्तं विषयं सभान्तरे विचिचारयिष- 
न्तस्सर्वे सभ्याः सभां व्यसृजन्‌ । . 


[६] 

अथ कार्तिककृष्णप्रतिपदि नियतसमये सभाप्रोत्साहकानां श्रीयुतवानुप्रमदादासमित्र 
महाशयानामालये संस्कृतसमाजनाम्नी सभोपातिष्ठत । तत्रभवन्तावुभावपि सभाध्यक्षो कतिपये 
सभासदश्च कार्यान्तरवशात्रैनामपि सभामसभाजयन्‌ । अवशिष्टानां च सभ्यानां कतिपयेष्वा- 
गतेष्वपरेष्वागमिष्यत्स्वेव सत्सु नियतसभाकृत्यारम्भात्‌ प्राक्‌ सभाप्रत्साहको महाशय ईश्वर 
सर्वज्ञतास्वीकारे समाक्षिप्तानां निखिलदोषाभासानां निरासायाध्यक्षवरेः पूर्वतरसभायां सम्यक्‌ 
प्रतिपादितेनानिर्वचनीयत्ववादेनेषदतुष्ट इवेदमाह । तद्यथा-- परमेश्वरस्य सर्वज्ञतया नित्य- 
ज्ञानवत्तयैव च सकलाभीष्टसिद्धावत्राऽनिर्वचनीयत्वसमाश्रयणमनावश्यकमिव प्रतीयते । यतो 
हि नित्यज्ञानवानीश्वर इति निश्चिन्वानस्य पुंसः स्वकार्यसिसाधयिषया कथं प्रवृत्तिरित्याद्याक्षेपा 
ईश्वरस्य सर्वज्ञतया तादृशप्रवृत्तेरपि तज्ज्ञानगोचरत्वेनाऽ वश्यम्भावात्निरालम्बा एव । अन्यथे- 
श्वरसर्वज्ञताया एव हानिप्रसङ्खात्‌ । नन्वेवं तर्हिं कि नित्यज्ञानवानीश्चर इति निश्चिन्वन्‌ 
पुमाननिच्छन्नपि बलादीश्वरज्ञानगोचरत्वमात्रेणेव व्यापारविशेषान्‌ कार्यत॒ इति चेत्‌ प्रवृत्ति- 
कारणीभूतेच्छादीनामपि भगवज्ज्ञानविषयत्वेनावश्यं भावादनिच्छापूर्वकप्रवृत्तिकल्पने मानाभा- 
वात्‌ यत्र च ज्योतिष्टोमादीन्‌ विदधतोऽपि पुरुषस्येष्टसिद्धिर्न दृश्यते, यत्र वा तानविदधतोऽपि 
पुरुषान्तरस्य सा दृश्यते तत्र भगवज्ज्ञाने इष्टसि द््यननुगतस्यैव पुरुषविशेषकर्तृकज्योतिष्टो- 
मादेरज्योतिष्टोमपूर्वकपुरुषान्तरेष्टसिद्धर्वा कल्पने न कोऽपि दोषावकाश इति विनैवानिर्वच- 

नीयत्ववादाश्रयणं सर्वं सूपपद्यत इति । 
केशवशासखरी-- भगवज्ज्ञानगोचरत्वागोचरत्वाभ्यामेव सकलप्रवृत्तिनिवृत्तयुपपत्तौ सर्वेषा 
वेदोक्तवि धीनां वैय्यर्थ्यं प्रसज्येत । न तावत्सिद्धस्यैवार्थस्य प्रवर्तने वेदः प्रवर्तते, तस्यापूर्वविधाय- 
कत्वस्यैव सर्वसम्मतत्वात्‌ । किं चास्मिन्‌ पक्षे सकलजनोदेशेनेष्टसि द्धयुपायोपदेष्टत्वं चास्य न 
सम्भवति, यत्कर्तृकाग्निष्टोमादेरीश्वरज्ञातत्वं तदुपदिदिक्षयेव तस्य प्रवृत्तत्वात्‌ । तस्य जनान्तरोप- 
देशकत्वे फलाभावात्‌ । एवं च वेदोक्तविधीनां सार्थकत्वं सार्वज्यं चेश्वरस्योपगच्छतामस्माकमनि- 


्वचनीयतावाद एव शरण्योऽस्तीत्यवोचत्‌ । 


((.0 581110(11181180 (1011/681511\/ (01661010. 01411260 0 66810011 





प त 1 1 श 1 र 


संस्कृतसपाजनाम्याः सभाया वृत्तान्तवर्णनम्‌ २५१ 


प्रमदादासमित्रमहाशयः-- कि भो वेदस्यैवाभावे कथं नाम जनाः स्वाभीषटर्थसिद्धयुपा- 
यान्‌ जानीयुः, कथं च तेषु तेषु कर्मसु तेषां प्रवृत्तिः स्यादिति जनैरश्रुतपूर्वाणामीश्वरज्ञातानां 
च विधीनां प्रदर्शकस्य वेदस्य न कथमपि वेय्यर्थ्यमुद्धावयितुं शक्यते । यच्चोच्यते सकल- 
जनोदेशेनेष्टसिद्धयुपायोपदेष्टत्वमस्य न सम्भवतीति, तदप्ययुक्तम्‌, न खलु सकलसस्यादि- 
त्राद्याद्रीकरणाय प्रवृत्ता वृष्टिः फलाभावात्समुद्रे न पततीति शक्यते कल्पयितुम्‌ । तथा च 
सकलजनोपकाराय निष्पक्षपातं प्रवृत्तो भगवद्राक्यकल्पो -वेद ईश्वरसम्मतत्वात्सकलमानव- 
व्यक्तीरविशेषेणेवोदिश्य प्रवर्तते तदुक्तविध्यनुष्टानादिकं तु स्वस्वादृष्टानुसारतः कतिपय एव 
जना अनुतिष्ठन्तीति युष्माकमपि स्वीकार्यमेवेत्याह । 


अत्रान्तरे सर्वान्‌ प्रतीकितान्त्सभ्यानुपस्थितान्‌ द्ष्ट्वा श्रीयुतपण्डिततवामनाचार्य च 
तदिनसभाध्यक्षत्वेन वृत्वा तदनुमत्योपसम्पादकः केशवशासखरी पूर्वसभावृत्तान्तं यथावदवाच- 
यत्‌ । तदनु पूर्वसभोपक्रान्तां द्रेतापत्तिमेवाधिकृत्य तन्निराचिकीर्षया विचारः प्रावर्तत । 


तत्र सभाप्रोत्साहको महाशयः - आत्माभिन्नोऽपि उपाधिसम्बन्धवशाद्धिन्नो भवति । 
उपाध्यपगमे चोदकापगमे प्रतिबिम्बस्येव किञ्चिज्ज्ञात्वादिजीवरूपेण जीवस्याप्यपगमात्कव- 
लस्य परमात्मन एवावशेषाददरतमेवेत्यवादीत्‌ । 


केशवशास््री-- उपाध्यपगम एव चेदेकात्म्यं सिद्ध्यति तर््यात्मबोधेन कि क्रियताम्‌ । 
तादृशबोधोत्तरमप्युपाधीनां प्रविद्यमानतयाऽदरतासिद्धया सकलानर्थस्य तादवस्थ्यात्‌ । तथा च 
जञान्यज्ञानिनोरविशेषप्रसङ्कः । 


सभाप्रोत्साहकमहाशयः-- ज्ञानप्रप्त्यत्तरं च जीवःस्वप्नजागरणसुषुप्तिगोचराणां विषयाणां 
बाधितत्वेन मिथ्यात्वं विभावयन्त्स्वबिम्बभूतस्य परमात्मन एव च केवलं सत्यत्वमनुसन्दधदिष्ट- 
प्राप्त्या चाहष्यन्ननिष्टसिद्ध्या चाविषीदन्‌ परमात्मपरायणः सर्वदुःखातिगो भवति । अज्ञानी तु सवं 
विषयजातं सत्यं मन्यमानो ऽनुवेलमनर्थपरम्परामनु भवतीति प्रसिद्ध एव ज्ञान्यज्ञानिनोर्विंशेष इति । 

गङ्गाधरशासख्री-- न केवलं ज्ञानप्रप्युत्तरं विषयमिथ्यात्वमेवानुभूयते जीवेन; किन्तु 
स्वात्मनः परमात्मतादात्म्यमपि । तदेव च तत्त्वमस्यादिवाक्येर्जहदजहल्लक्षणवृत्त्या प्रतिपाद्यते । 
अत एव जीवन्मुक्तानां ब्रह्मवाहं न संसारीत्याद्युक्तिरपि संगच्छते । | 

गहनोऽयं विषयो नाध्यक्षवरर्विना पारं गमिष्यतीत्यद्यात्रैव विरम्यतामिति सभाप्रोत्साक- 
महाशयेनाभिहितं सर्वेऽन्वमोदन्त । ततश्चोत्तरसभायां केशवशा प्रारन्धवादमधिकृत्य किञ्चि 
द्विलिख्य परिष्यति । प्रोत्साहकमहाशयश्च प्रथमवादं करिष्यतीति निश्चित्य सभां व्यसृजन्‌ । 


[७] . 
अथ मार्गशीर्षशुक्लप्रतिपदि संस्कृतसमाजनाम्नी सभा यथापूर्वमास्तीर्णा । तस्या 


केशवशास्री प्रथमं पूर्वसभावृत्तान्तं संवाच्य प्रारब्धवादमाक्षिप्य लीलावाद एव युक्तः 
प्रतिभातीत्युपापादयत्‌। यथा सर्वो हि जन्तुस्तत्तत्सुखमभीप्सन्त्साधुष्वसाधुषु वा कर्मसु 


((.0 581110(11181180 (111/681511\/ (0166101. 01411260 0 6810011 


२५२ पण्डितपरिक्रमा 


प्रवर्तते । एको हि यमनियमस्वाध्यायादिकायक्लेशेः स्वसुखं साधयितुं यतते । अपरश्च 
रुचिरान्नपानादिग्राम्यविषयोपभोगेरेव । तवेतो समं वेदवेदाङ्गपारगावपि स्वस्वसुखसाधनत्वेन 
भित्नभिन्नकारणसामग्रीमाश्रयन्तो तत्तत्कर्मसमुत्थमपूर्वमिह परत्र वोपभुञ्ाते इत्यनुभूयते श्रूयते 
च । तत्रानयोर्विजातीयसुखविशेषाभीप्सापूर्वकसामग्रीविशेषादरः कि पूर्वजन्मकर्मनियत आहो- 
स्विदीश्वरेच्छानियतः । तत्र केचन पूर्वजन्मकर्मनियत एव स इति वदन्ति । 


यतो हि समानादेव गुरोः शिक्षमाणानां सममभ्यासशालिनां च पुरुषाणामेक उत्तमोऽ- 
परो माध्यमो निकृष्टो वा सम्पद्यते । कस्मादिदं कारणसाम्येऽपि फलवेचित्रयं सम्भवतीत्यस्ति 
कोऽप्यदृष्टकारणविशेष इत्यनुमीयते । तादृशद्ृष्टकारणेष्वपि वेचित्रयापादकं किमिति पृष्टे 
ततोऽपि पूर्वपूर्वजन्मकर्मत्यनवस्थां स्वीकुर्वन्ति । प्रामाणिकानवस्थाया अदूषिततत्वात्‌ । परे 
त्वीदृशानवस्थास्वीकारापेक्षया स रेक्षतेत्यादिवचनादवश्यस्वीकार्येश्वरेच्छावेचित्र्यमेवाभ्यर्हितं 
मत्वा तेनैव सकलसांसारिककायविचित्रयमुपपादयन्ति लोकवल्लीलाकेवल्यमित्यादिश्रवणा- 
ल्लीलाप्रवृत्तस्येश्वरस्य सृष्टिवेचित्र्यं न तावद्रेषम्यनेर्घृण्यानुमापकं भविष्यति, विचित्रसृष्टयभावे 
लीलाया एवासिद्धेः। न हि लोके लीलापटुस्सूत्रधारः स्वपात्राणां कानिचिच्चौरयन्‌ कानि- 
चिद्रदान्ययन्नपराणि च भिक्षार्थीकुर्वन्‌ वचनीयो भवति । तथा स्वलीलासंपिपादयिषुरीश्चरो 
लोकदृष्ट्या कांश्चन दुर्मतीनपरांश्च सुमतीन्‌ कुर्वन्न कथमपि वाच्यः स्यात्‌ । एतेन स्वयमेव 
मनुष्येस्तानि तान्युचितानि वानुचितानि कर्माणि कारयित्वा तेषां श्रेयोदण्डादिविधानमीश्वर- 
स्यायुक्तमिति वदन्तः प्रत्युक्ता एवं चेश्वरेच्छाघटितया दृश्यकारणसामग्रैव सकलकार्योपि- 
पत्तावदृष्टकारणानुसन्धानक्लेशो व्यर्थः । एकादृष्टकारणेनानिवहिऽदृष्टान्तरस्य तेनाप्यनिवहि 
तदितरस्य कल्पने महद्रौरवमनवस्थादोषश्च । 
ननु दृश्यकारणसाम्येऽपि फलवेषम्यमुपलभ्यते लोके, तत्कथमदृष्टकारणान्तरकल्पनां 
` विनोपपादयितुं शक्येत । केन दृष्टकारणेन सममभ्यासशालिनोः सतीर्थ्ययोरेकतरस्य विद्र्व- 
मपरस्य च जडत्वमुपपाद्येयाताम्‌ इति चेश्वरेच्छानियततत्तज्जनकगुणदोषकृतवबुद्धिवेजात्येनैवेति 
गृहाण । वैषम्यनेर्घृण्यादिदोषस्तु नास्त्येवास्माकमित्यवोचाम । प्रत्युत स दोषः प्रारब्धवाद 
एवापद्यते, तत्र हि वर्तमानकुकर्मादीनां पूर्वकर्मनियतत्वेनावश्यंभावात्तदर्थं जनानां दण्डदान- 
स्यानौचित्यात्‌। यदि च साध्वसाधुप्रवृत््यनुकूलेच्छातिरिक्तानामेव जीवावस्थानां प्रारन्धनिय- 
तत्वं तादृशेच्छयोस्तु स्वात्मयत्तत्वमेव । तथा च कुकर्मप्रवृत्तिनिवृत्त्योर्जीवाधीनत्वेऽपि 
ततोऽनिवर्तमानस्य जीवस्य दण्डविधानं न्याय्यमेवेति भण्यते चेदर्धजरतीयं जीवेच्छावैचिव्रय 
पुनर्दुरुपपादमेव । एवं स्थितेऽनवस्थादिविविधदोषदूषितं प्रारन्धवादमपेक्ष्य दोषलेशशून्य 
ईश्वरेच्छावाद एवोपपन्नतरः प्रतीयते । उक्तानवस्थाया अस्वीकारे सांख्याचार्यादीनां सम्मति- 
श्रास्ति। तथा च द्राविशत्यधिकशततमसाङ्ख्यसूत्रे भाष्यकारः-- “आदिसर्गे हि वृक्षं 
विनैव बीजमुत्पद्यते हिरण्यगर्भसंकल्पेन तच्छरीतादिभ्य इति श्रुतिस्मृत्योः प्रसिद्धम्‌ ।“ तत्रैव 
धृतं विष्णुपुराणवचनं च- 

“यथा हि पादपो मूलस्कन्धशाखादिसंयुतः। 
आदिनीजात्मभवति बीजान्यन्यानि वे ततः" इति ॥ 


ततः प्रमदादासमित्रमहाशयो न लीलावादो युक्तो लोके लीलाकारिणामचेतनकाष्ठादि- 
निर्मितक्रीडनकोपादानस्यैव दर्शनात्‌, चेतनान्युपादाय तेषु सुखदुःखाद्युत्पादने दोषस्य दुरुद्ध- 
रत्वात्‌ । न हि लोकेऽपि प्रभुरपि पृथ्वीपतिर्लीलावशपिशाचिकावेशदूषितो नेदीषु निजाश्रितेषु 
कांश्चन घातयन्नपरांश्च समेधयन्‌ युक्तकारीति व्यपदिश्येत । प्ररब्धावादे तु युक्तकारिणः 
सुखयन्नयुक्तकारिणश्च पीडयन्‌ विविच्य निग्रहानुग्रहौ विदधानो नृप इव मुच्यते वचनीयतायाः। 
तानि च कर्माणि पूर्वपूर्वजनुरजितकर्मनियतान्यपि क्षपयितुं शक्यन्ते सम्प्राप्तनरतनुना शण्वता 
श्रुतिस्मृत्युदितानुपदेशानिति तदनुश्रुतमविदधाना विदधानाश्च कोपप्रसादयोः पात्रीक्रियन्त इति 
लोकटृष्टान्तेन सर्वाशे सादृश्यमश्नुतेऽयं वाद इति । 


ततो विश्चनाथशास्री-- न तावदस्त्ययं नियमो लोकेऽचेतनान्येव लीलाये गृह्यन्त 
इति नाटये चेतनानामपि ग्रहणदर्शनात्‌ । तेष्वप्येकस्य रामभावेनापरस्य रावणतया च 
तात्कालिकसुखदुःखातिशयोत्पादनाच्चेति । ततो महाशयः-- भो, नास्ति तेषां मध्ये कस्यापि 
दुःखलेशोऽपि कथमन्यथा ते प्रवर्तेरन्‌ । सुखदुःखादि तु केवलमभिनयन्तीति । ततो दुण्डि- 
राजशाखी-- ब्रह्मातिरिक्तवस्तुमात्रस्य सिद्धान्तेऽनज्गीकारान्न कस्मिश्चित्सुखं दुःखं वोत्पादि- 
तमीश्वरेणेति कोऽयं दोष इति । ततो महाशयः - भोः, कस्यां दशायामिदमुच्यते पारमाथिक्यां 
व्यावहारिक्यां वा ? पूर्वस्यां लीलावादः प्रारब्धवादः सुखं दुःखमिति सर्वमेवालीकमद्वैत- 
सिद्धान्तादिति वादमात्रस्य व्यावहारिकदशायामेवावसर इति पर्यालोच्यतां सा दुर्निवारेश्वर- 
वेषम्यनैधृण्या लीलावादे न वेतीति । ततो राममिश्रशाखरी- अस्तीश्वरे वेषम्यं नैर्घृण्यं वा 
कर्मप्रयोज्यत्वाच्छरभाशुभफलानामत एवोक्तं॒॑वेषम्यनेर्पृण्ये कर्मसपिक्षत्वादिति कर्मणां तु 
जडत्वादीश्वरः सिद्धः परमार्थतश्च भेद एव वास्तवो नाभेदो भेदपक्ष एव शाखयोनित्वा- 
दित्यारभ्यानावृत्तिः शब्दादनावृक्तिः शब्दादित्यन्तः शाख्रसन्दर्भः सुयोजोऽभेदपक्षे च क्लिष्ट 
योजनो नवा योजयितुं शक्यत इति । ततो महाशयः समानकर्मणामपि फलभेददर्शना- 
त्प्रारब्धमङज्खीक्रियत इति । 


ततः केशवशास्री-- ईश्वरस्य निर्गणत्वस्वीकारात्न वेषमयनैर्घृण्ये लीलावादेऽपीति । 
ततो महाशयः-- भो, इदं पारमार्थिकं न व्यावहारिकमिति । ततः केशवशाखरी-- नेर्घृण्यस्य 
घृणाभावरूपतया सुखदुःखाद्यभावइव सोऽपि चेत्स्वीक्रियेत कः स्यादोष इति । ततो महा- 
शयः-- भो, घृणाभाव एव दोषः परदुःखप्रहाणेच्छा हि सा, सा चेदीश्वरे नाभ्युपगम्यत 
राक्षसे- भ्योऽप्यधिकं क्रर्यमीश्वरेऽभिहितं स्यादिति । ततो बालशाखिणः- भोश्चित्रीयते मे 
मानसमद्यतनेन वादेन यदुभाभ्यामपि वादिप्रतिवादिभ्यामीश्वरे नैर्घृण्यवेषम्ये नेष्येते तरह 
किमिति ते उद्धावनीये समाधये च तदुदभावनस्य प्रकृतकथानङ्खत्वादेकतरस्यैव दोषत्वे 

तदुद्धावनस्य युक्तत्वात्‌ । एवमीश्वरेच्छायाः कारणताकल्पनरूपो लीलावादः स्वस्वकृतकर्मणां 
फलप्रयोजकत्वरूपः प्रारन्धवादश्चेति प्रथक्‌ पृथक्‌ स्वीकृत्य विवादोऽपि महयं न रोचते 
समाहत्येवोभयं समाधानस्य सुरश्लिष्टत्वात्‌ । नहि लीलावादेऽपि लौकिकीव लीला सर्वत 
आप्तकामे भगवति शक्याऽभिधातुं तस्यास्तात्कालिकसुखैकप्रयोजनकत्वात्‌ । एवं प्रारब्ध- 
वादेऽपि सुकृतदुष्कृतकर्ममात्रोत्पाद्यत्वं सुखदुःखयोरशवयाभिधानमेव प्रतिबन्धकाभावादेरपि 
कारणताया आवश्यकत्वात्‌ । नह्याद्यपक्षप्येकेन सुकृतमपरेण दुष्कृतं च कारयित्वा सुखे 
दुःखे च तान्‌ पातयन्‌ भगवानवचनीयः स्यात्‌ । एवमन्त्यपक्षेऽपि कर्ममात्रस्य कारणता 
दुर्वचेति स्पष्टमेव । भेदवादे चेदं दुष्परिहरमेव केवलेच्छायाः कारणत्ववादे । वद्धिगता 
सुखदुःखादयो नात्मन इति तु न शक्यं वक्तुं लोकेऽप्येवं काञ्चन ताडयतस्त्वदनुद्धावेव 
दुःखं न तवेत्यभिदधतोप्यवेषम्यापातात्‌ एवमभेदवादेऽपि स्वाभित्रेनेश्वरेणाभिन्ने नरान्तरे दुःखं 
सुखं चोत्पादयन्‌ तदात्मन्येवोदपादयदिति साधीयसी वादसरणिः। दृश्यते च कर्मणां 
नानाजन्मसंचितपापनाशकता यमनियमादीनां वैदिकी नास्ति सांख्यसमं ज्ञानं नास्ति योगसमं 
बलमिति तस्य बलं च प्रारन्धसंचितोभयविधदुरितनिवारकत्वमिति स्पष्टमेव । तस्मादल्येनापि 
नियमेन बहुतरपापनाशे भगवदिच्छायाः कर्मणश्च कारणताऽभ्युपगमे न कोऽपि दोषावकाश 
इति । 


एतच्च सर्वेष्वनुमोदयत्स्वेव पुनरिदमवोचन्‌ । यदियं सभा साधीयो महोत्साहयुव- 
पण्डितसभाजितेत्यनया तादृशं फलमुत्पादनीयं यच्चिरं सहदयानामास्वादनीयतां व्रजेत्‌ । 
यद्यपीदृशोऽपि विचारः प्रचुरजनोपकारदक्षोऽथाऽपि न तादृशो यथा कश्चन धर्मशाखनिबन्धः 
सुतरामुपकारको भवेत्‌ । वीक्षयन्तां च माधवाचार्यादीनां महात्मनां परिश्रमा यैः सकलार्या- 
वर्तवसुमती निःशड्कमनुतिष्ठति धर्ममनुगरृहीता । तेषां च तावन्तो निबन्धा ये पूर्णायुषापि 
पुरुषेण न लेखितुमपि शक्यन्ते । अतस्तादृशो निबन्धो निर्मीयित यत्र साकल्येन मतविवेकपूर्वकं 
कृत्स्ना धर्मविषयः शीलविनयार्जवादिसामान्यधर्मप्रशंसनप्रपञ्चनपुरःसर उपनिवध्येत । सर्वे च 
यूयं सभ्या युवानो महोत्साहा धीमन्तश्चेति मन्रये युष्पाभिः सहान्यथा त्वेकेनेदृशपरिश्रमो 
दुष्कर एव । श्रूयते च माधवाचार्योपि वीरबुक्कभूपतेः प्रधानसचिवो धनेन विनयेन प्रणयेन 
च संकलय्य नानादेशवासिनः पण्डितान्निबन्धात्निरमापयदिदि । एवं युयमप्येकचित्ताश्चेत्नि- 
बन्धमीदृशं निबध्नीयुः स्याज्जनानां महानुपकारो भवतां च की्तिराकल्पस्थायिनी मयाप्यत्र 
यथाशक्ति प्रयत्येतेति । ततो राममिश्रशाखी व्यावहारकाण्डसंग्रथनं रामकृष्णशासखरी च काल- 
विवेकनिबन्धनं दुण्डिराजशासखरी च श्राद्धनिर्णयनिर्माणिं प्रत्यशृण्वन्‌ ततः संध्यासमये जाते 


सर्वे सभात उदतिष्टत्निति शम्‌ । 


। [८] 
अथ त्रयस्िंशदधिकेकोनविशतिशततमवेक्रमान्दीयमाघकृष्णद्वितीयायां श्रीयुतप्रमदादा- 
समित्रमहाशयानामुद्याने संस्कृतसमाजनाम्नी सभा प्रतिपक्षं प्रतिपदि भवन्त्यपि श्रीमत्याः 

सकलवसुमतीतलवास्तव्यमनुजजनस्तव्यशासनाया विजयिनीदेव्या भारतवर्षराजराजेश्वरीपद- 
स्वीकरणाकर्णनसमुन्मीलदतुलप्रमोदसन्तति सम्भूयानुभवितुं किल समास्तीर्णा । तां च सम- 
लमकुर्वत प्रतिसभमनायान्तोऽपि कतिपये श्रीमद्राफसाहिबप्रभृतयो महाशयाः। अध्यासीनेषु 
च सर्वसभ्येषु यथोचितान्यासनानि तादात्विकस्वस्वतात्विकप्रमोदप्रकाशनमेव प्रधानं तदि- 
नकार्यमालोचयता साम्मरत प्रस्तुतमुपक्रम्यतामिति सप्रश्रयं निवेद्यमानाः प्रमदादासमित्रमहाशयेन 
श्रीबालशाख्िणो ठर्षप्रकर्षकगद्रदाक्षरमिदमुपाददते स्म वचनम्‌ । यथैव पूर्णचेतन्यः परमेश्वरो 
निखिलेषु चतुर्मुखप्रभृतिषु कीरपर्यन्तेषु जीवतत्वेषु तत्तददृष्टविशेषपर्यालोचनपुरःसरं स्वचै- 
तन्यभागं तत्तदुचितं समर्पयन्‌ ब्रह्मण्याहितेन चैतन्येन सृष्टिसंपादनं विष्णावाहितेन च तेन 
परिपालनं रुद्रसमर्पितेन च तेन संहरणं किं बहुना लोकेपि परस्परमुपकारानपकाराश्च 
किञ्चिज्ज्ञतां बहुज्ञतां च विरचयन्‌ परमार्थतस्तत्तदव्यक्त्याविष्टचैतन्यप्रतिफलितसुखदुःखा- 
दिसंवेदनात्मकं फलं स्वयमेवोपभुनक्ति स्वचेतन्येनैव चैतन्यवत्तामभिमन्यमानानुचितकारिणोऽ- 
नुचितकारिणश्च योग्यराजादिद्रारेण साधुफलमसाधुफलं च प्रापयति तथानन्तशक्तेर्यस्यैव 
शक्तिलेशेस्तत्तत्कार्यशक्तानीव पृथिव्यादितत््वानि धारणाप्यायनप्रकाशनादीनि विचित्राणि 
कार्याण्यारभन्ते यदीयशक्तिमन्तरा न तृणमपि परस्पन्दितुं प्रभवति यच्चैतन्यसम्बन्धमन्तरा 
च कोऽपि किमपि न ज्ञातुमलं तथा साम्प्रतमसावपि निरवधिकेश्र्यप्रभुशक्तिमन्रशक्तीनामेक- 
मायतनं विजयिनी देवी तत्तत्पुरुषानुगतविवेकविनयविद्यादिभिरुदयमासादयन्त्या स्वेच्छयैव 
षुचित्पीठाधिपत्यं केषुचिदेशाधिपतितां केषुचिज्जनपदस्वामितां केषुचिन्नगराधिकारं ग्रामपरि- 
वृढतां च स्वशक्तेरेव गुरुलघुखण्डसमर्पणपुरःसरं समर्पयन्तीं सकलां मेदिनीं परिपाल्य 
स्वयमाप्तसमस्तकामापि प्रजासम्बन्धिसुखसन्तत्या स्वयं सुखिनी तदीयदुःखैश्च दुर्मनायमाना 
विविधविद्याशिल्पादिकोशलशालिनो योग्यताविशेषविवेचनपुरःसरं ग्रामाधिपतिदेशपरिवृढा- 
दिद्वारा परितोषयन्ती विरूपमाचरतश्च दण्डयन्ती परमार्थतः स्वयैव शक्त्या सर्व नियमयति 
निजेनेवेश्वर्येण सर्वाः प्रजाः सुखभागिनीः करोतीति कः संशयीत किमधिकेन तादृशतादृशा- 
श्रुतदृष्टचरकारणसामग्रीसमवधानद्वारा पृथिव्यादीन्यपि तत्त्वानि नियमयन्ती प्रत्यक्षेश्वरतामपि 
विपश्चिन्मानसेषु सम्भावयति सा नानाविधद्रीपमण्डलान्यात्मसात्कृतवत्यपि भारतवर्षप्रजासु 
निरतिशयं स्नेहं प्रकाशयन्त्यद्य स्वीकरोति भारतवर्षराजराजेश्वरीति पदमिति कः स्यादस्मा- 
कमितोऽपि विशिष्टो महोत्सवाश्रयो वासरः सदृशो वा । तदद्यास्माभिरपरं किं विधेयमृते 
श्रीविश्वश्वरं मुहुः प्रणम्य विजयिनीदेव्याश्चिरं साग्राज्यसम्पत्समुल्लासस्थेर्यहेतोर्यथोत्साहं 
विचित्रैः श्लोकैरुपश्लोकनादिति तदेव समप्रारसाधुवादसंवलितं प्रस्तूयतामिति । 


ततस्ताराचरणतर्करलमहाशयाः-अहो कथमियमद्य वसुधाऽसाधरणगुणगणविराजमा- 
नाधिपतिसम्प्राप्िप्रमदमेदुरजननिचिता विराजते ॥ यादृशी च साम्प्रतमस्याः सम्रार्‌ क्व तादृशी 
पुरा केन प्राक्तनेन महीभुजा परमुपकारकाणि पुस्तकानि प्राकाश्यन्त । यानि चिरकालाति- 
क्रमवशातन्नामशेषाणि कानिचिन्नाम्नाप्यश्रुतानि यथा साम्प्रतिकसम्राजा मुद्रणोपायसुलभानि 
विरचितानि स्वल्पव्ययेनापि समासादयितुमधुना शक्यन्ते । केन वा स्वस्वजातिवरण्देशाद्यः 


0.0 58110(1118/18/10 (111५6511 00166101. 01011260 0 €810011 


२५६ पण्डितपरिक्रमा 


भिमानमुत्सार्य कृत्स्ने प्रजा सुतनिर्विंशेषमपाल्यत, येन बलीयसाऽऽक्रम्यमाणा दुर्बला 
दुःखं नाप्नुवते स्म । केनान्येन पथिकजनानामनायासेन स्वल्पव्ययेन लघुना कालेनाभीप्सि- 
तदेशप्रप्तिहेतुभूतं बाष्पवेगवशवेगवत्तममनायासिततुरगादिवाहनं यानं निरमीयत । केन वा 
पुरा योगबलेनापि केनचिदेव शक्यसाधनं दूरतरदेशस्थवार्तोपलम्भवार्ताप्रापणादिकौशलं सर्व- 
जनसुलभं समपाद्यत । कियतीं वा वाचं चिरं प्रपञ्चयामहे नानाविधोषधालयविद्यालयादि- 
निमणिरतीवोपकृता सकला प्रजा विस्मरत्येव पूर्वमहीपतीन्‌। तदधुना सर्वात्मना 
भगवन्तमम्बिकापतिमाराधयद्धिरस्माभिरिदमेव पुनः पुनराशंसनीयं यत्मरतिपलोपचीयमानवेभ- 
वानुभावा भुवं भूषयेद्यशोवितानेर्देवी विजयिनी ससुतेति । 

तदनु प्रमदादासमित्रमहाशयः श्रीविश्चनाथप्रणतिसमग्रारपरशंसाबोधकपद्यवाचनपूर्वकमिद- 
माह-- निःसंशयं चिरादभिलषितो मनोरथ आर्याविर्तवास्तव्यानां भागधेयोदयैरस्माकमद्य 
साधु फलितः । येन श्रीमती विजयिनीदेवी प्रजान्तरेभ्यो विशेषप्रियतां भारतजनेषु दर्शयन्ती 
सर्वेऽपीहत्या देशाधिपप्रभृतिसाधारणजनपर्यन्तं जना मत्सम्बन्धिन इति बोधयन्ती नाना- 
विधान्तरीपपालिन्यपि भारतराजराजेश्वरीत्यसाधारणं निजं पदमनुमन्यते स्म । तदीदृशेवसरे 
यदि वयं तदीयधन्यवादपुरःसरं परस्परं चिरात्रचलितामीष्यो परोत्कर्षासहिष्णुतां च 
तुन्दपरिमृजतां च विसृज्य परस्परसाहायकप्रवणमानसा मानसाधनतया विविधा विद्या 
मतिवेशद्यसम्पादकानि च विचित्राणि शिल्पानि शुभोदकश्चिद्यमान्‌ सम्यगुपाददीम कोऽस्मा- 
दपि परो लाभ इति विचिन्त्यताम्‌ । यथाद्य यावदिहत्यानां वेमत्यमत्यन्तं दुरन्तमभूद्येन 
विजातीया इति गौडा महाराष्टरान्‌ ते च गोडानिमे च वद्खदेशनिवासिनोसूयन्तो द्वेषमेव 
स्वौन्नत्यसाधनमिति भ्राम्यन्त ईदृशीं परायत्ततामश्नुवते स्म येन द्रीपान्तरीयैः सुतरां संरुद्ध 
व्यापाराः पारावारपतिता इव सांयात्रिका न कथमपि स्वोदयं सम्भावन्त्यपि । विचारचतुरचेतसां 
पुनरिदं न रोचते यदेकमपि द्वीपमधिवसतां भाषाभेदमात्रकेण कृतो विभिन्ना इति व्यपदेशः 
यथा किल द्रीपान्तरनिकेतना अषीमे समागत्य जनमिहत्यमपि स्वजनमिवायत्यां भूरिफलेषु 
कर्मसूत्साहजननपुरःसरं धनमपि निजं वितीर्य प्रेरयन्ति तथा वयमपि चेदधुनाऽपि वैमत्यत्यागं 
पुरस्कृत्य प्रवर्तेमहि महितेषु हितेषु कार्येषु प्रापुयामाल्पीयसेव कालेन परमामुन्नतिमिति दृढं 
निश्चिनोमि । अपि चायं न केवलं न यो धर्मोप्यस्माकं शीलं सत्यं परोत्कर्षसंतोषिता शमो 
विनय आर्जवमिन्ियनिग्रहश्चेत्यादिरसाधारणः साधारणः सर्वेषाम्‌ ।. पश्यत भारतादीन्‌ महत 
इतिहासान्‌ यत्र शीलस्य कियन्माहात्म्यमुद्धुष्यते मुहु-- 


जिता सभा वस्रवता मिष्टाशा गोमता जिता। 

अध्वा जितो यानवता सर्वं शीलवता जितम्‌॥ 

शीलं प्रधानं पुरुषे तद्‌ यस्येह विनश्यति । 

न तस्य जीवितेनार्थो न धनेन न बन्धुभिः ॥ इत्यादि । 

संस्कृतसमाजनाप््याः सभाया वृत्तान्तवर्णनम्‌ २५७ 
एवं सत्यस्यापि- 


अश्रमेधसहस्रं च सत्यं च तुलया धृतम्‌। 
अश्रमेधसहस्राद्धि सत्यमेव विशिष्यते ॥इत्यादिना । 


अनृतस्य च नानृतात्पातकं परमित्यादिनाऽ तीव हेयता प्रदृश्यते । तद्यदि कश्चिदीदृशं 
प्रवन्धं विरचये यत्र दशकं धर्मलक्षणमिति प्रारभ्य सर्वेषां प्ररोचनं प्रमाणोपन्यासपुरःसरं 
भवेद्येन सर्वेषामुपकारः स्यात्तस्मै चेदृशमहोत्सवे पारितोषिकं विसृज्य श्रीमत्सभाध्यक्षाधिकारे 
मया स्थापितमर्प्येतिति । ततो वालशाख्िणः - न केवलमेतेन महदौदार्यं महाशयानामवग- 
च्छामोऽपि तु विचार्यकारितामशेषजनोपकृतिदक्षतां च दृढमनुमिमीम इति । 


ततो रामकृष्णशाख्िप्रभृतिभिर्विश्चनाथस्तुतिसग्रारकीर्तिप्रतापादिप्रकाशकेषु पद्येषु वाच्य- 
मानेषु टुण्डिराजशासखरी वाचयति स्मैकमत्यवादम्‌। तदनु श्रीविश्वश्वरसपर्यार्थमद्य कोऽपि 
गच्छतु समभ्यर्थयतां च भगवतो भारतेश्वरी भावुकाभिवृद्धिमिति बालशाश्िभिरादिष्टे केशव- 
शास्त्री निजगमनोत्साहमदर्शयत्‌ । ततः प्रमदादासमित्रमहाशयोपि मदीयमपि पूजासम्भारं 
प्रापयतु भवानिति । तदनु सायंसमयेपि प्रत्यासन्ने गुणिजनसमागमेकलोभिनस्सर्वेऽपि सभ्याः 
सम्भूय युगपदेव प्रश्रयं पुरस्कृत्य श्रीगाफसाहिबमहाशयान्‌ श्रीथिबोसाहिवांश्चानुमन्येतां युवां 
सभाप्रोत्साहकतामिति विज्ञापयन्तस्तत्क्षण एव भृशं प्रसीदता गाफसाहिबमहाशयेन नितरा- 
महमनुगृहीतोऽस्मि समागमादीदृश्याः सभाया इति परितोषिताः सभां व्यसुजन्निति । शम्‌ । 


शीतांशुशोभिशिरसं गिरिराजकन्यानेत्रम्बुजद्यविकाससहस्रभानुम्‌। 
श्रीविश्वनाथमधुना मधुनाशनेड्यं भक्त्या नताः स्म जनतास्परणेकभूमिम्‌॥९॥ 


प्राप्तोदया किल दया हदयान्तरालात्तस्यैव सा विजयिनी जयिनी रिपूणाम्‌। 
कल्याणकारकनया तनयाविशेषं पुष्णात्यशेषजनतां विनतां नितान्तम्‌ ॥२॥ 


नानान्तरीपनृपमोलिमणिप्रभाभिराभासितादिश्युगलाऽपि निजप्रतापेः। 
सा भारती भुवमभावयदिद्धभाग्यामार्येश्वरीतिपदमात्मनि मानयन्ती ॥३ ॥ 


आशागजश्रुतिपथातिथिभिः शतघ्नीघोषे्यलङ्नधियेव चलद्धिरुच्चैः। 
सम्राट्सभावसुमतीं समया स्तवैश्च साप्राज्यघोषमयतां व्रजति स्म सर्वम्‌ ॥४॥ 
राज्ञ्याः पदं सककुदं सकलेश्वरेभ्यो भूपा न केवलममन्वत साधुवादेः। 
आशान्तरालविततप्रतिनाददम्भादिक्यालकैरपिं सुरैरयमन्वमोदि ॥५ ॥ 


शिक 

पुष्पाञ्जलीन्‌ विसृजतां करकुड्मलेभ्यः कूलङ्वप्रमदमेदुरमानसानाम्‌। 
साहायकं विदधिरे सकलप्रजानां पुष्पोपमावियति काल्पनिकाः प्रदीपाः ॥६ ॥ 
चित्राम्बुधौ न निरमज्जयदाशु केषां चेतोऽद्धुतावियति दीपततिर्भ्रमन्ती । 
दासीभवत्सकलदिग्वनिताकराग्रनीराजनाभ्रममहो हदये दिशन्ती ७ ॥ 

ये सौखशायनिकतामगमन्नुडूनां नामाश्चरत्वमभजन्त च ये प्रदीपाः । 

ते तत्रतापमवनौ गगने च सन्तं कस्यान्तरन्तरितबाधमबोधयन्न ।।८ ॥ 
अद्यानुरागतरुरार्यजनस्य मन्ये जातः फलेग्रहिरवाप्य दयाम्ब॒ तस्याः । 
आस्वाद्य यत्फलमतुल्यरसं चिराय पीयुषमीवदपि नेष्यति लोक एवः ॥९॥ 
तस्मादपारकरूणाभरितान्तरद्ं सम्प्राथयाम गिरिशं नमितोत्तमाङ्ाः । 

जीव्यात्‌ प्रतिक्षणविवृद्धयशःप्रतापा पारेशतं विजयिनी शरदस्सपुत्रा ९० ॥ 
विश्रेशविश्रजयिनीयशसां प्रसारमासेदिवांसि सुखिसभ्यसुधीवचांसि । 

संश्रुत्य संस्कृतसमाजसभासहायो गङ्गाधरोऽलिखदुदन्तममं यथावत्‌ । ।९१॥ 


[९ 
“स्वस्ति श्री१०५मती- 
विजयिनीविनयेन मुदाऽऽदराद्‌ भरतभृपतिवृन्दसमर्पितम्‌ । 
निजगुणानुगुणं भुवनेश्वरीपदमिदं त्रिगुणा हि विधो दधो ॥९॥ 
सा च निर्वेयोर्वीतलसाग्राज्यसुखमनुभवन्ती पूत्रपोत्रमित्रवान्धवादिपरिवारसमेता चिरं 
जीव्यादिति सर्वजगत्नियन्तारं विश्वेश्वरमनवरतं प्रार्थयते, धर्माधिकार्युपपदो दुण्टि- 
राजशास्त्री । 


|अथेकमत्यवाटः ॥ 


अहो । महदद्य सुदिनाहं यदस्मासु भारतवर्षीयप्रजासु मातेव वात्सल्यं वहन्ती 
श्री१०५मती श्तद्रीपनिकेतना विजयिनी देवीतः पूर्वमेव वस्तुसती भरतभूमिभूपालसामन्त- 
चक्रवर्तिन्यपि सम्प्रति भारतवर्षीयमहाराजाधिराजग्रभृतिनिखिलभारतवर्षीयप्रजानां भूयो 
भूयोऽभ्यर्थनया भारतराजराजेश्वरी ति निजमहत्तवानुरूपां पदवीं स्वीचक्रे । तेन च भारती यजनस्य 
सर्वथेकमत्यं सम्पादितं भविष्यतीति सुदृढमनुमिनोमि । अस्तीदं तावदसन्दिग्धतया निविवादं “ 
सकलजनसम्मतं यद्‌ एेकमत्येन बहूनि दुःसाधान्यपि कार्याणि तादृशकार्यकरणासमर्थेरपि 


साधयितुं शक्यन्ते । 


ग ~ ---- 
१. पं. ३, न्यू सि. (अक्टूबर १. १८७७) २५३-३११. 
((.0 581110(1111811800 (111/81511\/ (0166101. 01411260 0 66810011 


संस्कृतसमाजनाप्याः सभाया वत्तान्तवर्णनम्‌ २५९ 


तथा च श्लोकः- 


बहूनामप्यसाराणां संयोगः कार्यसाधकः । 
तृणेरारभ्यते रज्जुस्तेन नागोऽपि बध्यते ॥१९॥ 


यथा हि एेकमत्येनेव च हितोपदेशे वर्णिताः कपोता जालबन्धेन जीवितसन्देहमापन्ना अपि 
जिजीवुः। सम्प्रत्यपि दृश्यता तावत्‌ पार्लिमेन्टनामकसभाव्यवस्थापनमुखेन, तत्तदेशेषु चादर- 
मात्रैकवेतनानां दण्डनायकानां (आनररीम्याजिस्त्रेट) इति पदवीसमलङ्कृतानां प्रतिष्ठापनेन, 
उत्तमसाहसकार्यविवेचनादिषु प्राणदण्डादिषु च तत्तदेशनिवासिनां महाप्रतिष्ठितानामतिलोकिक- 
प्रतिभाशालिनां अफसर्‌ इति पद भूषितानां द्वि्रपुरुषाणा प्राडविवाककृतनिर्णयपरिशो धनाय वरणेन 
चैकमत्यसिद्धान्तमनुतिष्ठन्ती सम्रार्‌ “असंतुष्टा द्विजा नष्टाः संतुष्टाः पार्थिवास्तथेति” श्लोकार्थ- 
मनु सरन्ती क्रमेणोत्तरोत्तरं स्वाधिकारं विस्तारयन्ती च भारतश्वेतद्रीपादिविविधद्रीपोपद्रीपराजराजे- 
शरीपदमलङ्कुर्वन्ती विराजते । परस्परवेमत्येनेव च सुन्दोपसुन्दौ समूलनाशं नष्टो । तेनैव च 
भारतीयाष्टादशाक्षोहिणीसेनासमेतनिखिलवीरनाशपुरःसरं पृथ्वी पञ्चवीरावशेषिता बभूव । 
अन्योन्यसाहाय्यवेधूर्येणेव चास्मिन्‌ भारतवर्षे क्रमशोऽपचयं गच्छन्त्यः शिल्पसद्गीतचिकित्सा- 
विद्याः सम्प्रति लुप्तप्रचारा विनष्टकल्पा एवाभूवन्‌ । वेमत्यकारणानि च धर्मो धनं धरा महत्वा- 
काङ्क्षा चेति चत्वारि । तत्र द्वितीयादिषु त्रिषु परकीयत्वाभावसहितमेव स्वकीयत्वं सर्वोऽपि जनो 
वाञ्छति । आदये पुनरेतद्विपरीतं सर्वो लोकोऽहमिवापरेऽपि तस्मिन्‌ स्वीयत्वाभिमानं धारयेयुरिति 
सततमभिकाङक्षति । यद्यपि नीतिकुशला धनधराविवादपरिहारे बद्धादराः पूर्वकालिकराजेष्वपि 
बहवोऽ भूवन्निति श्रूयते, तथापि न ते साम्प्रतिकसप्राडिव धर्माऽविरोधिन आसन्‌ अपि तु परध- 
मेन्मूलनपुरःसरं स्वस्वधर्मव्यवस्थापका बभूवुरिति तत्र तत्रेतिहासादिषु बहुत्र वर्णितम्‌ । 
श्री १०५मन्महाराज्यामन्यां राज्यधुरं वहन्त्यां तृ पूर्वकालिकाः शिल्पादिविलोपिन इव न साम्प्रतिका 
विद्रांसोऽन्योन्यसाहाय्यं विद्विषन्ति, प्रत्युत लुप्तप्रचारपुस्तकमुद्रणादिभिर्नवीनयन्त्रनिर्माणप्रकार- 
प्रदर्शनादिभिर्विद्याशित्पादिप्रचारमुपवृंहयन्त आङ्ग्लपण्डिताः परस्परसाहाय्यं कुर्वन्तोऽधिक- 
साहाय्यकारितया च स्वस्मिन्नरधिकं महात्वं बुद्धयमाना एेकमत्यसिद्धान्तमेवानुतिष्ठन्ति । तथेव 
भारतवर्षीयानस्मानपि समप्राडनुशासनमहिमैव तात्त्विके महावाकाङक्षाफले परस्परसाहाय्ये 
पूर्णेत्साहशालिनः करिष्यतीति सुदृढमाशासे । धनधरापहारकृतवेमत्यतमोन्मूलनसमर्थो दण्डनी- 
तितरणिर्जागत्यवेति तेनाप्यैकमत्यमेव क्रमेणात्रापि भारते वर्षे बाढं सम्भावयामि । धर्मविषये यद्य- 
प्यस्ति तत्तमनुजात्मसु स्वस्वधर्मप्रचिचारयिषा तथापि- 


“श्रुतयो विभिन्ना स्मृतयो विभिन्ना नैको मुनिर्यस्य वचः प्रमाणम्‌। 
धर्मस्य तत्तवं निहितं गुहायां महाजनो येन गतः स पन्था ॥ 


इति मान्यनिबन्धृवचनमादृत्य अस्मत्पूर्वजान्‌ अपिक्ष्याहमस्मि बुद्धिमत्तरः सारासारविवेचनक्ष- 
मतर इत्यभिमानं परप्रतारणधियं च परित्यज्य यदि वयं परधर्मानविद्विष्येव स्वस्वंकुलोचितान्‌ 
धर्मान्‌ निखिलधर्ममूलभूतान्‌ शमदमदयासत्यादिशीलपदाभिधेयान्‌ धर्माश्चानुतिष्ठन्तः परान्‌ 

२६० पण्डितपरिक्रमा 


प्रत्यपि श्रेयान्स्वधर्मो विगुणः परधर्मात्‌ स्वनुष्ठितादित्येव निर्मत्सरा भूत्वोपदिशेम, तर्हि 
मन्ये, निःसन्देहं भारतीयजनस्य सर्वथेकमत्यं सम्पादितं भविष्यतीत्यलं सुधियामग्रे वाचां 
विस्तरेण । 
सर्वेष्वस्मासु युवपण्डितेषु महोपकारप्रावण्येन परमवात्सल्येनास्माकं मुहरभ्यर्थनेन चेत- 
त्संस्कृतसमाजाध्यक्षपदं स्वीकुर्वन्तो गुरुवराः श्री६ बालशास्त्रिण एतल्लेखगतं न्यूनातिरिक्तभावं 
परिहरिष्यन्तीति स्वाशासे । 
अभ्यर्थये च परेशमेतत्संस्कृतसमाजसभ्यान्‌ चिरमत्साहशालिनः कुर्यादिति । शम्‌ 
दुण्डिराजशास््री । 
विश्चेश्वरेण शक्षितिगोलपृष्ठेऽखिलस्थलानां खलु मध्यदेशो । 
देशोऽङ्लाख्यो विनिवेशितोऽस्तीत्येतद्धरागोलविदां प्रसिद्धम्‌ ॥९॥ 
मध्यः प्रदेशोऽस्ति यतः प्रधानं सर्वत्र तस्मात्‌ तदधीश्वरी स्यात्‌ । 
सम्राट्‌ परे माण्डलिकाश्च सर्वे भूपा इतीष्टं परमेश्वरस्य ॥२॥ 
एवं समस्तावनिमण्डलस्याधीश्रर्यपि प्रेमभरेण साद्य । 
निजेच्छया भारतवर्षराजराजेश्रीत्थं पदमारुरोह ।३ ॥ 
ततो वयं भारतवर्षनिष्ठाः समग्रभूमण्डललोकमुख्याः । 
जाताः स्म इत्थं सुविचिन्त्य कुर्मो विश्रेश्वरस्योत्तमधन्यवादम्‌ ॥४ ॥ 
सहात्पजा भारतवषराजराजेश्ररी जीवतु सा चिराय । 
नीत्या सदा रक्षतु नश्च बापदेवस्त्वितीशं भृशमर्थयेऽहम्‌ ॥५ ॥ 


स 

स्वस्तिश्रीसम्पूर्ण- १० 
स 

श 1१ १.९ ६ 

स्सेवितचरणा जयत्याऽऽर्या ॥१ ॥ २९ 2५ 
१९ ९.१५..१. २ १ -- - 


त्यर्थः श्लोकः - 


तत्राद्यः - आर्या ईश्वरी जयति स्वस्ति च श्रीश्च ताभ्यां सम्पूर्णा तत्त्वानि च २५ अङ्कश्च ९ 
तावद्धिः व्यञ्जनैः हल्वर्णैः मात्राभिः स्वरैश्च सम्पूर्णेत्यन्वयः, हरिप्रभृतिभिर्देवेस्सेवितचरणा इति । 
एतेन आदिक्षान्ताऽक्षरमयी हरिहरविरिज्च्यादिभिराराध्या श्रीशारदामूर््तिः प्रतिपाद्यते ॥१ ॥ 


अथवा आर्याछन्दः स्वस्तिरूपिण्या श्रिया सम्पूर्णा ॒ततत्वप्रमितेरङ्कः पञ्चगुणेर्नवभिः 
पञ्चचत्वारिंशत्सङ्ख्येरिति यावत्‌, व्यञ्जनेर्हत्वर्णेः सम्पूर्णा च पुनः हरि१२वसुभ्‌ 
१८२वि१२ेशशि१५भिमत्राभिस्सेवितचरणा एतेनाद्यपादे द्वादश द्वितीयेऽष्टादश तृतीये द्वादश 
चतुर्थ पञ्चदश मात्राः पञ्चच॑त्वारिशद्धलश्चास्यामार्यायां सन्तीति सूचितम्‌ ॥२ ॥ 


अथवा आर्या विजयिनी साप्राज्यपदारूढा देवी महाराज्ञी स्वस्तिश्रीपूर्वपदा तत्त्वानि पृथि- 

व्यादीन्येवांकानि येषां तथाभूतेर्व्यञ्जनेरग्नियानादिभिः मात्राभिस्तारायन्रादिकलाभिश्च सम्पूर्णा 
हरिः सिहस्तेन सिहासनं वसु धनं तेन निधयो भूः सागरान्ता मेदिनी रविः रविवंश्या राजानः शशी 
चन्द्रवंश्या राजानश्च तैस्सेवितचरणा । एतेन स्वस्तिश्रीविजयिनी साग्राज्यपदारूढा देवी 
सागरान्तमेदिन्यनुशासिनी महाराज्ञी सर्वोत्कर्षेण वर्तत इति मन्मानसोल्लासस्सर्वानुल्ला- 
सयतु ॥३ ॥ 

गुरूणाग्पादपदोषु प्रभूणां हदयाम्बुजे । 

कवीनां करपदोषु विदुषां वदनाम्बुजे ॥२ ॥ 

खलवारणकुम्भेषु मित्राणां नयनाम्बुजे । 

नारायणमनोभृङ््मङ्कारः प्रविराजताम्‌ ३ ॥ 


श्रीमत्ड्जपुञ्जसौरभभरभ्राम्यन्मिलिन्दावली- 
सौन्दर्याश्रितगर्वहारिगलरुक्कपपूरपूराकृतिः। 
विश्वेशः करूणारयैकवरूणागारः शिवं सर्वदा 
दद्यात्सेवकमण्डलाय मुदितो भक्त्याऽनुरक्त्याऽपि च ॥९॥ 
सोऽयं सम्प्रति सर्वलोककुशलाकाङ्क्षाऽवतीर्णोऽवनौ 
नानाभूपतिमानितां विजयिनीत्याख्यां विभर््यात्मना । 
आर्यावर्तजनान्‌ स्वकीयतरतां सम्प्रापयन्नश्नुते . 
 श्रीमद्धारतराजराजपदवीमित्यद्य मोदामहे ॥२॥ 

पण्डितपरिक्रमा 


नताद्क््‌ सकले्धियाणि मदयन्‌ जातः कदाप्युत्सवो 
नो वा क्वापि जनिष्यते दृढमिति स्वान्ते विनिश्चिन्वतः। 
जीयादाप्रलयं यःशशिकरेरेषा जनाहादिनी- 
त्याशंसा सफलास्तु शम्भुकृपया श्रीरामकृष्णस्य सा ॥३ ॥ 
(संस्कृतसमाजसभायाः प्रधानसम्पादको रामकृष्णशास्त्री) 
श्रीमद्राजसमाजपूजितपदा श्रीराजराजेश्वरी- 
त्याख्यां प्राप्तवती सदा विजयतामानन्दयित्री भृशम्‌! 
दीनानां परिपालने दृढमतिः कारूण्यवारानिधिः 
स्वीयैः सदरूणमौक्तिकेः सुरचितां कीर्तिसख्रजं बिभ्रती ॥९॥ 
आसादयति यद्रूपं हरेणुर्हरणेर्विना । 
चिरपूर्व हि ते भूयादिति याचे सदाशिवम्‌ ॥२ ॥ 
काशीस्थसंस्कृतसमाजसभास्थितेन 
श्रीरामचन्द्रविदुषा किल देव ईशः। 
अभ्यर्थ्यते प्रतिदिनं खलु सार्वभोमी 
जीव्यादियं शतसमाः स्वसुतैः समेता ॥२॥ 
(पोराणिकोपाह्रामचन्द्रशास्त्री) 


नमस्तस्यै यथाभक्तिभक्ताभीष्टविधायिने । 
धारिणे सर्वभद्राणां नाशिने सज्जनापदाम्‌ ॥९॥ 
सृष्ट्वा त्रैलोक्यमग्रे तदवनकुशलानिन्द्रचन्द्रादिदिवान्‌ 
दिगराज्येषु न्ययुड्क्त प्रबलतनुभृतो नागलोकाधिकारे । 
शेषादीश्रोरगेनद्रांस्तदनु परुदयो भूजनान्‌ यो जुगुष्सुः 
प्रादुश्चक्रे जयश्रीललितविजयिनीं नामराज्ञीं नृलोके ॥२॥ 
याऽऽदौ यस्य प्रसादादत॒लगुणगणेरभभूषिता राज्यलक्ष्मीं 
गौरद्रीपस्य धाम्नो विनयधनकलाशास््रजातस्य लेभे । 
वर्षस्याऽस्यापि पश्चात््रचुरबुधवरर्मण्डितस्याप राज्यं 
प्राज्यं यलनैरनेकेः सकलभुवनभ्येरितैर्भारतस्य ॥३ ॥ 

संस्कृतसमाजनाप््याः सभाया वृत्तान्तवर्णनम्‌ २६३ 


सेयं पुत्रैः प्रपोतरर्बहुलबलयशोराशिभी राजमाना 
सम्पूर्णाभिः पराभिः प्रकृतिविततिभिः सेविता राजवर्यः। 
सम्राज्ञी भारतस्येत्यखिलजनमनःप्रेयसीं ख्यातिमद्य 
स्वीकुर्वाणा सदा स्तात्सकलविजयिनी वर्षलक्षाणि लोके ॥४॥ 
इत्थं प्रशस्ताः समुदाशिषः स्युः सत्यीकृताः श्रीजगदीश्चरेण । 
सम्प्ार्थिताः केशवशास्त्िणा या विद्रत्समाजे परमादरेण ॥५ ॥ 
(केशवशास्त्री) 


आनमन्रृपसहस्रविस्फुरन्मोलिरतलसदङप्रिपड्कजा । 
अप्रमेयकरुणातरङ्धिणी श्रीमती विजयिनी विराजते ॥९॥ 

या प्रभावविजितान्‌ जनेश्वरी भारतप्रभृतिभूरिनीवृतः। 

पाति यूरपगतापि मातृवद्राजनीतिमनुसृत्य सव॑दा ॥२ ॥ 
यस्याः शरच्चन्द्रकराभिरामां कीतिं पवित्रां जगतीतलेऽस्मिन्‌। 
गायन्ति सर्वे युववृद्धबालाः प्रमोदवाष्याकुलनेत्रमालाः ॥३ ॥ 
यस्याः प्रतापज्वलनं प्रदीप्तं प्रतीपपृथ्वीपतयोऽभिमानात्‌। 
उल्लङ्खयन्तः सहसा व्रजन्ति भङ्खं पतङ्गा इव दग्धपक्षाः ॥४॥ 
सा विधाय करुणामधीश्वरी भूतये भरतवर्षवासिनाम्‌। 
स्वीचकार किल भारतावनेः सार्वभोमपदवीं समुन्नताम्‌॥५॥ 
तदुत्सवे संमिलिता इदानीं श्रीविश्वनाथं वयमर्थयामः । 
यावन्मही तिष्ठति पातु तावदार्य्यैश्वरी भारतवर्षमेतत्‌ ॥६ ॥ 


(पण्डितशीतलाप्रसादत्रिपाटिनः) 


यः स्वेच्छेकसहाय एतदखिलं चित्रं जगन्निर्ममे 
 क्षीरैर्यन्मनसाऽपि नापि रचनाचातुर्यचिन्ताचरः । 
दीनानान्तरतापतापिततन्‌न्मीनानिवाम्भोधरः 
स्वीयान्‌. वत्सलताम्बुधिः स्वकरुणाऽऽसारिर्महः सिञ्चति ॥९॥ 
सम्प्राप्ता जनताऽतिपातिचरिता सर्वसहामण्डले 
कीत्तिक्रान्तदिगन्तराऽतुलदयादाक्षिण्यवारांनिधिः। 

शक्तिस्तस्य विभोः समुद्रवसना साप्राज्यलक्चम्यास्यदं 

सौभाग्यं विजयश्रियो विजयिनी देवी वरीवरत्यसो ॥२॥ 
नानादेशवसुन्धराऽधिपतिरप्यार्येऽनुकम्पाभराद्‌ 

या स्वीकतुंमियेष सम्प्रति मनस्यार्येश्वरीति प्रथाम्‌। 
युक्तं तत्प्रतिभात्यशेषजगतां संपालकेनाप्यहो 

यत्पूर्वं विभुना दयाबहुतया गोपालतैवाश्रिता ॥३ ॥ 
इयं विदधती भुवं चिरतरं सनाथामिमां 

प्रजासु दययाऽभिधामपि यथार्थयन्ती निजाम्‌ । 
जयत्वविरतं रिपून्‌ परिभवं नयन्ती मुदा 

जगत्प्रभुमिदं मुहुर्महुरिहाऽ्थयेऽहं सदा ॥४॥ 

(गन्धवस्युपाभिधो बापृशर्मा) 


विजयते जगदीशकृपानिधिर्विजयिनी सुतवत्परिपालिनी । 
भरतवषजनान्विनतान्सदा निजबलेन जितारिसमृहिनी ॥९॥ 


नीत्या शुक्रति बुद्धिवेभवबलाऽजीवत्यसो शान्तितो 
वैकुण्ठत्यरिसङ्खकक्षदहनात्पार्थत्यतिप्रीणनात्‌। 
जग्बृद्रीपनिवासिलोकमनसां रामत्यहो दातृता- 
शालित्वेन च कर्णति प्रतनुतश्वार्येश्वरी चनद्रति ॥२ ॥ 


यत्कीर्तिः शिशिरांशुकान्तिनिचयः सन्तक्यते पण्डितैः 
स्वर्गङ्खामवगाहते सितरुचिर्हसीव लोकोत्तरा । 
इन्द्रेण प्रतिमार्ग्यते त्रिभुवने. श्रेताश्च॒ उच्चैःश्रवा 
यत्कीर्त्या धवलीकृते त्रिनयनः स्वीयं वृषं मार्गते ॥३॥ 
दयानिधिः पण्डितमानतत्परा विद्यासमुद्रस्य च पूर्णचन्द्रः ¦ 
जीयाच्छतायुरदिता सपुत्रा स्वामात्ययुक्ता ससुहद्गुणाढ्यां ॥  ॥' 


सुरेशवन्द्ाडध्रियुगं सुधांशुचूडामणि लोकगुरुं शिवेशम्‌ । 
श्रीदण्डिभडाख्ययुतस्त्िनत्रं नाथत्ययञ्चान्ध्रजविश्चनाथः ॥५ ॥ 

श्रीशम्भोः सकला कला विजयिनीवेषेण भूमण्डलं 

कीत्य मण्डयितुं च खण्डयितुमप्यास्ते द्विषन्मण्डला । 
सम्रत्यार्यजनानुरागमुदिता सा भारताधीश्वरी- 

त्यथाख्यां समलड्करोत्ययमतो लोकः सनाथीकृतः ॥६ ॥ 


एतादृक्प्रमदाप्तिजातपुलको दामोदरः शङ्करं 

शश्रत्संप्रणिपत्य भक्त्यतिशयात्संयाचते सर्वदा । 
जीव्यादर्षतं सुतेर्विजयिनी स्वस्यानुरूपेरवृता 

यन्नीतित्रततिश्रिता जनखगाः प्राप्तप्रमोदा इति ।७ ॥ 
विजित्य वलयं भुवो मलयचन्दनाच्छं यशो 

निचित्य महिमण्डलाखिलनृपालमालाचिता । 
प्रतापतपनं रिपूत्करतमांसि लोप्तुं सदा 

प्रकाश्य भुवि जाग्रती जयतु राजराजेश्वरी ॥ ८ ॥ 
सुतैरतुलविक्रैरमितसद्रणालड्कृते- 

श्वतुर्भिरिव दिग्गजेैश्चतसृणां दिशां जित्वरः । 
सहेयमवनीमिमामवति भारतीं भारती 

यथा्चितपदा तथा जयतु राजराजेश्वरी ॥ ९ ॥ 
शत्रुर्नीचिति मित्रमुच्चति महीपालावली प्रह्ति 

प्राज्ञः प्राज्यति तेजसां ततिरपि प्रोदण्डमार्तण्डति। “ 
कीर्तिः पृर्णशशाङति प्रतिदिनं राजानति स्वप्रजा 

यस्याः सा जयताच्चिरं विजयिनी श्रीराजराजेश्वरी ॥ १० ॥ 
एतां भारतभूमिमुग्रयवनैरदष्टेरजितामन्वहं 

शोचन्तीं निजदुर्दशां हतपतिं नैतान्‌ भजन्तीं मुदा । 
पश्यन्ती सकलान्‌ विजित्य कृपया या पाति हष्टापिमां 

लोकातीतपराक्रमा जयतु सा श्रीराजराजेश्वरी ॥ १९॥ 

(बेचनरामपण्डितस्य) 


अथ पौषकृष्णप्रतिपदि संस्कृतसमाजनाम्नी सभोपस्तीर्णा तस्यां गज्खधरशास्त्री 
स्वलिखितं सन्दर्भमवाचयत्‌ । तद्यथा-- नैयायिकमते हि चत्वारि प्रमाणानि । तथा च सत्रम्‌- 

“प्रत्यक्षानुमानोपमानशब्दाः प्रमाणानीति"! वैशेषिकास्तु द्र पूर्वोक्त एव प्रमाणे अनन्तर- 
योस्त्वनुमानान्तर्गतत्वेनैव प्रामाण्यमभ्युपगच्छन्ति। अत एवोक्तम्‌ -- 

“शब्दो मानयोर्नैव पृथक्‌ प्रामाण्यमिष्यते । 

अनुमानगतार्थत्वादिति वेशेषिकं मतम्‌” ॥ इति । 

युक्तं चेतत्‌-- उपमानस्येतरप्रमाणान्तर्गतत्वं सांख्यादीनामभिमतं तैरेव निरूपितमिति 

न प्रकृते तत्र महान्‌ प्रयासः सफलः । शब्दस्यानुमानादनतिरिक्तत्वं तु विस्यष्टतरम्‌ । तथाहि-- 
योऽयं घटमानयेत्यादिवाक्याद्घटकर्मकानयनादेः प्रत्ययस्तस्यानुमितित्वमेव । अन्यथा करादर्य 
कच्चिदभिमुखीकृत्य स्वाभिमुखमाकृष्टादभिमुखीकृतस्वसमीपागमनेच्छाप्रत्ययस्यापि प्रमित्य- 
न्तरताया दुर्वारतया तादृशकरवेषटादेरपि पृथक्‌ प्रामाण्यापत्तेः सस्पष्टत्वात्‌ । अतश्च यथा 
तादृशकरादिचेष्टावन्तं पक्षीकृत्य तत्कराभिमुखपुरुषादिकर्तृकस्वसमीपदेशप्राप्तीच्छा तथावि- 
धकरचेष्टयाऽमुमातुं सुशका तथेव प्रकृतेऽपि शब्दोच्चारयिता पुरुषो मत्कर्तृकघटकर्म- 
कस्वसनिकृष्टदेशसंयोगेच्छावान्‌ तथाविधशब्दोच्चारणादिति स्पष्ट एव॒ परामर्शादिकः 
प्रत्ययः। अभिप्रायस्यानुमानादेव च न विषयस्य तथाविधस्यासत््वेऽपि दोषः । उच्चारयि- 
त्रिच्छायामविद्यमानस्यापि घटादेः प्रकारतायाः सम्भवेन तत्र तत्मकारकत्वादेरेवानुमानात्‌ । 
एवमेव किल स्वामिनो दानेच्छाभावे दानाभावे च याचतिघरितवाक्याच्छाब्दबोधो नैया- 
यिकैरपि निर्वहणीयः। यत्तूच्यतेऽभिनवकविरचितश्लोकादपि बोधोदयात्‌ तत्र व्याप्िग्रह- 
स्याभावेन गत्यन्तरविरहाच्छब्दस्य प्रामाण्यमावश्यकमिति, तत्न विचारसुन्दरम्‌ । 
भवन्मतेऽपि तादृशश्लोकवृत््याकादक्षाज्ञानासम्भवेन शाब्दस्याप्यनुत्पत््यापत्तेः। वस्तुत 
आकाङ्क्षाया अकारणत्वात्‌ । तस्मात्‌ तत्र भवताप्यवान्तरपदयोराकाङ्क्षाया अन्यत्र सत्या 


ज्ञानात्सामान्यतो नामोत्तरषष्ट्युत्तरनामादेः षष्ठीग्रत्यये स्वस्वामिभावादिसम्बन्धेन तत्मकृत्य- 
थस्य तदुत्तरनामार्थादावन्वयक्रमेण विशिष्टबो धाद्धीकारवन्मयापि तत्रावान्तरपदरूपसङ्ूकेत- 
ज्ञानादवान्तराभिप्रायावगतिक्रमेण विषशिष्टाभिप्रायो ज्ञातुं शक्य इति सममेव, अत एव 
कम्बलादिपदशक्त्यग्रहदशायामिव भवन्मते मन्मते तत्सङ्केताग्रहदशायामपि योग्यसम्बन्धेन 
ब्राह्मणादिप्रकारको वस्तुत्वादिरूपेण विशेष्यतामवलम्बमानो बोधो ब्राह्यणस्य कम्बल 
इत्यादिवाक्यादानुभविको भवन्मतेऽप्युपपादनीयो मन्मतेऽपि । किञ्च, भवन्मतेऽनेकत्र मुखं 
चन्द्र इत्यादौ शाब्दबोधस्य योग्यताज्ञानविरहादसम्भवेन तत्र मानसो बोध इत्युच्यते । तच्च 
शपथेकसंवेद्यमेव स्वकल्पितकार्यकारणभावस्याभावेनाभ्युपगन्तव्यमिति बद्धमुष्टिवानरन्याया- 
यितमेव । अभिप्रायमनुमिन्वतां समञ्जसमेव सर्वमुपपद्यंत इति प्रागेवावोचाम । न च स्पष्ट 
मुपलभ्यते शब्दस्यापि चेष्टाविशेषानन्तर्गतत्वे दृढं प्रमाणम्‌ । शाब्दयामीत्यनुव्यवसायस्तु न 
प्रत्ययान्तरत्वसाधको विप्रतिपत्तेरिति विशदमेव । तस्मात्करादिसङ्केतवच्छब्दोऽप्यनुमापक 


एवाभिप्रायस्येति सिद्ध्यतीति । 

ततो रामकृष्णशास्त्री-- नोपमानं तावत्ममाणान्तरेष्वन्तर्भवितुमर्हति । गोसदृशो गवय- 
पदवाच्य इत्यतिदेशवाक्यार्थज्ञानवतः पुंसः कदाचिद्‌ गवयदर्शनं ततोऽतिदेशवाक्यार्थस्मरण- 
मनन्तरं च गवयो गवयपदवाच्य इति गवयपदशक्तिग्रहात्मिका प्रमेवोपमितिरिति व्यवहियते, 
सा च नानुमितिरूपा सम्भवति, तस्या व्याप्तिग्रहपूर्वकत्वासम्भवात्‌ । नापि शब्दरूपा, तस्याः 
परेणानभ्युपगमात्‌ । अभ्युपगमेऽपि वा प्रकृतप्रमायाः शब्दजन्यत्त्वासम्भवेन तदसम्भवाच्च । 
एवं शाब्दस्यापि नानुमितावन्त्भविो दृष्टान्तबलेन सूपपादः, दृष्टान्ते च तादृशचेष्टाया 
एकार्थप्रत्यायकत्वेन व्याप्तिग्रहस्य सुघटतया अनुमानसम्भवेऽपि शाब्दस्थले नानार्थप्रत्याय- 
कत्वेन शब्दानां तदसम्भवात्‌ । व्याप्पिज्ञानविरहवतः पुंसो बो धानापत्तेश्च । किञ्च भूतलं घटवत्न 
वेति सन्दिहानस्य पुंसो घटवद्धूतलमित्याप्तवाक्यात्तादृशाप्तेच्छाज्ञानेऽपि सन्देहानिवृक्तिरेव 
स्यात्‌, इच्छाज्ञानसन्देहयोरविरोधादिति । 


ततो राममिश्रशास्त्री अमुमेवार्थमनुमोद्योपमितेः पृथक्‌ प्रमितितां गोसदृशो गवयपदवाच्य 
इति वाक्यस्याप्तोक्तस्य गोसदृशप्रत्यक्षकाले स्मरणेन गोसदृशे गवयपदवाच्यत्वज्ञानमनु- 
मितिरेवेति स्फुटमुपपाद्य शाब्दस्य तु पृथक्‌ प्रमितित्वमावश्यकमन्यथा वेदग्रामाण्यस्य दुर्नि- 
रूपत्वात्‌, न हि तत्र कश्चन पुरुषः प्रत्यक्षोऽस्ति, यदभिप्रायं वेदस्य शब्दैरनुमिमीमहीत्यवोचत्‌ । 


ततो गङ्गाधरशास्त्री-- भो, वेदस्य शब्देरपीश्वरोऽनुमातुं शक्य एव । तादुंशशब्दानां 
तथाविधाभिप्रायानुमापकत्वपूर्वकमभिप्रायस्य स्वसमवाय्यनुमापकत्वात्‌। किञ्च, व्याप्तिम- 
गृहणतोऽपि पुरुषस्य शाब्दोत्पत्तिरुच्यते सा नोचिता, पदजन्यपदार्थोपस्थित्युत्तरमेव शाब्दस्य 
भवन्मतेऽपीष्टत्वेनोपस्थितो पदजन्यत्वाय  तदर्थविषयकबोधस्य तत्पदाव्यव- 
हितोत्तरत्वव्याप्यतया मन्मतेऽपि तथाविधाभिप्राये तादृशशब्दाव्यवहितोत्तरत्वव्याप्तेः सुलभ- 
त्वात्‌ । चेष्टेकमेवार्थं बोधयतीति तु न युक्तमङ्गुलिद्रयस्य स्वसमीपदेशप्रापणेन व्यक्ति 
द्रयकर्मकस्वसमीपदेशप्रापणस्यापि बोधात्‌ । शाब्दसामग्याः प्रत्यक्षं प्रति प्रतिबन्धकत्वं न 
स्यादिति तु न । इच्छानां सर्वत्रोत्तेजकत्वेनेच्छा भावविशिष्टसामग्रीत्वेन प्रतिबन्धकतयेच्छाना- 


मनुगमासम्भवेन तेन तेनैव रूपेण प्रतिबन्धकताया वाच्यतया शब्दजन्यानुमिति प्रति 
प्रत्यक्षसामग्रयाः प्रतिबन्धकत्वास्वीकारात्‌ । 


ततो रामकृष्णशास्त्री न ममायमाशयो यच्चेष्टकमेवार्थं बोधयतीति परमेकविधार्थमेव 
बोधयतीत्येव, न ॒हाङ्खलीनां स्वसमीपदेशप्रापणं स्वसन्निकृष्टदेशप्रापणादन्यमर्थं बोधयति, 
शब्दस्तु तात्पर्यवशेनैक एव घटपटादीन्नानाविधानर्थान्बो धयति । तदनु प्रमदादासमित्रमहा- 
शयः-- न हि शब्दोऽपि युगपन्नानाविधानर्थान्बो धयति । प्रकरणादिसहकृतस्तु तत्तत्रकारेण 
भिन्नानिति चेच्चेष्टाप्येवमेव क्वचित्तात्पर्यग्राहकान्तरसत्तवे तत्तत्रकारेण भिन्नार्थग्राहिका भवत्येव 
तात्पर्य॑ग्राहकान्तरसत्तवे चेष्टाया नैरर्थक्यमिति चेद्धवन्मतेऽपि तात्पर्यग्रहमन्तरा शाब्दबोधानु- 
त्पत्तस्तात्पर्यग्राहकान्तरस्यापिकषिततया शब्दस्य वेयर्थ्यमिति तुल्यमेव । तस्माद्धोजन- 
कालिकत्वविशिष्टसैनधवशब्दो लवणतात्पर्यविषयस्सत्नेव पदार्थान्तरान्वयप्रयोजकोऽभ्युपेयः 

२६८ पण्डितपरिक्रमा 


तथेव मन्मतेऽपि चेष्टाया अप्येवमेव प्रकरणसहकृतायाः स्वार्थवोधयूर्वकविशिष्टर्थबोधकत्व- 
मिति युक्तमित्यवोचत्‌। ततो रामकृष्णशारत्री तदुक्तमभ्युपगच्छन्ननुमितिसामग्रां 
शाब्दसामग्रयां च युगपद्रर्तमानायां शाब्दसामग्रयाः प्रतिबन्धकत्वमनुमितिं प्रतीष्यते, तच्च 
भवन्मते न स्यादुभयोरप्यनुमितितया समृहालम्बनात्मकानुमितेरे वापत्तरित्यभ्यधात्‌ । ततः सर्वे 
सभासदः सम्प्रति सन्ध्यासमयो जातस्तदिनान्तरे एतस्य विचारो भविष्यतीति विचार्य सभां 
विससृजुरिति शम्‌ । 

अथ पौषशुक्लप्रतिपदि सभाप्रोत्साहकश्रीयुतप्रमदादासमित्रमहाशयानां गृहे संस्कृत- 
समाजनाम्नी सभोपस्तीर्णा । तस्यां च केशवशास्त्री सांख्यशास्त्रविषये कञ्चित्सन्दर्भलेखं 
निजनिमितं प्रथममवाचयत्‌ । तद्यथा श्रीनित्यशुद्धवुद्धस्वरूपं जगदीश्वरं प्रणम्य तत्रभवतां 
सभाध्यक्षाणां सभासदां चानुमत्या साङ्ख्यशास्त्रमधिकृत्य किञ्चिज्जिज्ञास्यते । तत्र खलु 
पुरुषः प्रकृतिर्महानहद्कारः पञ्चतन्मात्राण्येकादशेन्दरियाणि भूतपञ्चकमिति पञ्चविशतिः पदार्थाः 
स्वीक्रियन्ते । तेषां पुरुषो नित्यशुद्धवुद्धस्वरूपः प्रकाशात्मा चेतनोऽ परिणामी, प्रकृतिस्तु 
तद्विरुद्धस्वभावा गुणमयी परिणामिन्यचेतनेत्युच्यते । जडाया अपि प्रकृतेरचेतनस्यापि वत्स- 
विवृद्धिनिमित्तं प्रवृत्तस्य क्षीरस्येव पुरुषविमोक्षणार्थं प्रवृत्तिः प्रतिपाद्यते । एवमनबृद्धिपूर्व 
प्रवृत्ताया अपि प्रकृतेः कार्याणां महदादीनां "सान्तःकरणा बुद्धिः सर्वं विषयमवगाहते 
यस्मादित्यादिना सकलविषयग्रहणक्षमत्वं बोध्यते । पुरुषस्य तु "तस्माच्च विपर्यासात्सिद्धं 
साक्षित्वमस्य पुरुषस्य, केवल्यं माध्यस्थ्यं द्ष्टूत्वमकर्तृभावश्च "त्यादिना सत्यपि साक्षात्करण- 
कर्तृत्वे दर्शनकर्तृत्वे चाकर्तृत्वं प्रद्यते । तथा "तत्र जरामरणकृत्रं दःखं प्राप्नोति चेतनः 


, पुरुषः । लिङ्गस्याविनिवृत्तेस्तस्मादःखं स्वभावेने'त्यनेन तस्य जरामरणादिजन्यदुःखानु भव- 


कर्तृत्वरूपबन्धम्‌, प्रकृतेस्तादृशबन्धमोचकत्वं चाङ्गीकृत्य "तस्मान्न बध्यतेऽद्धा न मुच्यते नापि 
संसरति कथित्‌, संसरति बध्यते मुच्यते च नानाश्रया प्रकृति^रित्यादिना पुरुषस्य नित्यमुक्तत्वं 
च निरुच्यते । तस्येदृशनित्यमुक्तप्रकाशात्मकस्यापि प्रतिशरीरं भेदश्च साध्यते । अत्रेदं वदामो 
यदिदं सर्वं परस्परविरुद्धं बाधितमिव भासते । कथं नामेकस्या एव प्रकृतेर्जडत्वं चेतनत्वं 
च सम्भवेत्‌ । परस्परविरुद्धयोर्धर्मयोरेकाधिकरणेऽ वस्थातुमशक्यत्वात्‌ । किञ्चान्तःकरणात्मि- 
कायाः प्रकृतेशेतनत्वात्सकलसुखद्ःखादिविषयानु भवकर्तृत्विन भोक्तृत्वे सिद्धे किमिति पुरु- 
षाख्योऽपरो भोक्ता कल्प्यते । कथं च तस्य नित्यमुक्तशुद्धप्रकाशात्मनो भोक्तृत्वं शक्यते 
वक्तुम्‌ 2 कथं पुनस्तस्य ज्ञानित्वेन चेतनत्वेन वा प्रकृतिसाधर्म्यात्तितो वेधर्म्यम्‌ ? कथं वाऽस्य 
सुखदुःखादि भोक्तृत्वेऽप्यकर्तृत्वम्‌ ? अकर्तृत्वे च तस्याभिमानराहित्येन बन्धाभावात्‌ कोऽसौ 
प्रकृतिप्रयासो यदात्मबन्धमोक्षणं नाम । यदि च सूर्याकाशादाविवालोकिकमारोपितमेव वा 
्रष्टत्वसाक्षित्वादिकमात्मन्युपेयते, तर्दयाकाशादिसदृशेन सर्वव्यापकेकात्मनैव निहि नानात्म- 


कल्पनवेयर्थ्य स्वसिद्धान्तभद्धश्चेति । 

तदनु च राममिश्रशास्त्री-- चेतनत्वं च यदि परिणामित्वं ज्ञानाद्यन्यतमरूपं वा, तदा 
तस्य बुद्धिमात्रवृत्तित्वेन जडत्वसामानाधिकरण्यस्य सुस्यष्टत्वया नात्रासम्भवोद्धावनसम्भवः । 
यदि चापरिणामित्वं चेतनत्वमभिप्रेयते, तदा तु पुरुषमात्रवृत्तित्वेनैव तस्य सांख्यशास्त्र 
प्रसिद्धत्वेन शङ्काया एव नावसरः । तथा चान्तःकरणात्मिकायाः प्रकृतेश्चेतनत्वस्य दुरुपपादत्वेन 
ततः परो भोक्ताऽसंहतश्चेतनत्वादिधर्मवान्‌ “संघातपरार्थत्वात्तरिगुणादिविपर्ययादधिष्ठानात्‌ । 
पुरुषोऽस्ति भोक्तभावात्केवल्यार्थ प्रवृत्तश्च "त्यादि विविधहेतुभिः स्पष्ट एव सिध्यति । न च 
शयनासनादिदृष्टान्तस्य संहतशरीराद्युपकारकत्वदश्नेन तदनुरोधात्‌ चेतनोऽपि संहत एव 
सिध्येत्‌ । तेन संहतस्य सिद्धौ हि तस्यापि संघातरूपत्वेन तेनापि पुनः संहतस्यैव 
सिद्धयापत्त्या तेन तेनेत्यनवस्थाप्रसङ्गात्‌ । दृष्टान्तदृष्टसर्वधर्मानुरोधेन त्वनुमानमिच्छतः सर्वा- 
नुमानोच्छेदप्रसङ्गात्‌ । 
ततः सभाप्रोत्साहकमहाशयेन चेतनत्वं किमात्मकं तर्हमिमतं सांख्यानामिति पृष्टे 
राममिश्रशास्त्री पुनराह-- चेतनत्वमपरिणामित्वं प्रतिबिम्बसम्बन्धेन सुखादिवृत्तिमत्त्वं वा, न 
ज्ञानाद्यन्यतमरूपं ज्ञानेच्छादेर्बुद्धिधर्मत्वेन चेतन्यस्यात्मधर्मत्वेन च तेः स्वीकारात्‌ । ततोऽ 
ध्यक्षवराः श्रीबालशास्त्रिणः-- “तस्मात्तत्संयोगादचेतनं चेतनावदिव लि द्धम्‌ । गुणकर्तृत्वे च 
तथा कर्तेव भवत्युदासीनः” इत्यनेन पुरुषसान्निध्यात्तद्रताश्चेतनत्वादयो धर्मा बुद्धो, बुद्धिधर्माश्च 
कर्तृत्वादय आत्मनि प्रतिबिम्बन्तीति प्रतिपादनेन चैतन्यस्य अपरिणामात्मकत्वे प्रतिबिम्ब- 
सम्बन्धेन सुखादिवृत्तिरूपत्वे वा तादृशचैतन्यारोपस्य बुद्धो निष्फलत्वमेवापतेदिति तत्स्वरूपं 
सम्यद्निरूप्यतामित्येनमेवार्थं प्रौढतरवाग्विस्तरैः स्फुटमुपपादयन्‌ । तदनु च राममिश्रशास्त्री, 
सत्यमेतत्‌ । न चेतनत्वं प्रतिनिम्बसम्बन्धेन सुखादिवृकत्तिरूपमित्यादि युक्तम्‌; किन्तु कार्य 
मात्रस्यासमवायिकारणपूर्वकत्वनैयत्येन सुखाद्यसमवायिकारणचेतनसंयोगाश्रयतयैव पुरुषः 
सिध्यतीति बुद्धो चेतनसंयोगस्यावश्यकत्वेन सफल एव तदारोप इति । 


तदनु बालशास्त्रिणः - तच््रान्तरीयसामग्रीसमवधानेनैव तदुत्पत्तिसिद्धर्निराबाधतयाऽ- 
पूर्वतत्कार्यकारणभावकल्पनायां प्रमाणाभावः । अन्यथा तद्विरुद्धस्येव कस्यचित्सिद्ध्यापत्तेः। 
संघातपरार्थत्वादित्यादिहेतुभिः स्फुटमेव तत्सिद्ध्या तत्साधने सिद्धसाधनप्रसङ्गाद्‌ बुद्धिगत- 
चैतन्याभिमानप्रश्ने पुरुषसिद्धेः साम्प्रतमनुपयोगाच्चेति तदेव स्पष्टमुपपाद्यतामिति । 


राममिश्रशास्त्री चेतनत्वं प्रकाशात्मकत्वम्‌, तस्य बुद्धावारोपादेव चेतनोऽहं करोमीत्यादि- 
व्यवहारोपपत्तिरन्यथा बुद्धिगतकर्तृत्वादेरात्मगतचेतन्यस्य च सामानाधिकरण्यविरहेण तदनुपः- 
पत्तेरिति। ततः सभाप्रोत्साहकमहाशयेन वेदान्तिमितसमानेवात्मसिद्धिरेतन्मतेऽपि संज्ञातेति 
प्रतिपादिते, राममिश्रशाखी सत्यमेतत्‌ परं का नो हानिराशिकतन्मतसाभ्ये, एवं तु नित्यविभुत्वादि- 
रूपर्नेयायिकेनाप्यस्ति साम्यमिति । तदनु बालशाखिण-- सम्यगेतचनिरूपितं परं आत्पनि कर्तृ 
त्वाभिमानेनैव तादृशव्यवहारोपपत्ेर्वुद्धा चेतन्याभिमानस्य कि प्रयोजनमित्येतदवशिष्यते 

२७० पण्डितपरिक्रमा 


तन्निरूप्यतामिति । ततो रापमिश्रशाख्िणा गहनीयं विषयः सभान्तरे एतस्य विचारो भवेदित्य- 
भिहिते संध्यासमयं दृष्ट्वा सभाध्यक्षानुमत्या सर्वे सभासदः सभां विससृजुरिति शम्‌ । 


अथ माघकृष्णप्रतिपदि प्रमदादासमित्रमहाशयानां गृहे संस्कृतसमाजनास्नी सभोप- 
स्तीर्णा । तस्यां प्रथमं रामकृष्णशाख्री पर्वसभावृत्तान्तं संवाच्य सभ्यानश्रावयत्‌। तदनु 
राममिश्रशास्त्री-- अहं किल गतपक्षे ज्वरेण पीडितो नापारयं भाष्यपञ्चकविषये प्रतिश्रुतं 
सन्दर्भ लेखितुम्‌ । तत्‌ सभ्यैः सभाध्यक्षैश्च क्षम्यमाणमभ्यर्थये । आगामिप्रतिपदि च स्वस्थः 
स्यां चेदवश्यमेव तद्विलिख्य वाचयिष्यामीत्यभ्यधात्‌ । ततः केशवशास््री पर्वप्क्रान्तकथाविषय 
एव प्रकृतेः सर्ववस्तुविषयकवृत्तिवेशिष्ट्येन तस्या एव प्रकाशरूपताया अनुभूयमानतया कथं 
जडत्वं कथं वा तद्विलक्षणः पुरुषश्चेतन्याश्रयः सिध्येदिति सन्देहमुदघाटयत्‌ । ततो राम- 
मिश्रशास्त्री-- संघातपरार्थत्वादिना परस्य सिद्धो परश्रेतन एव सिध्यति संहतत््वेनैव च 
तस्या जाङ्यमपि सिद्धश्च चेतन्यवानेवेति तेनाहितचेतन्यो वस्तुजातं गृह्णाति । संहतं तु 
नानुमापयत्यनवस्थापातादित्युक्तमेवेति । लोकेऽपि भोज्यभोजकाभ्यामवश्यं भूयत इति भोज- 
कत्वाद्‌ बुद्धेस्तया भोज्योऽपेक्ष्यते, स एव च पुरुषः, स च प्रकाशरूपतया प्रतिबिम्बमाश्रयन्‌ 
सुखादि- मानिव भवतीति । ततः केशवशास्त्री-- चेतन्यसम्बन्धमन्तरा विषयग्रहणाभावेन 
परकीयं चेच्चैतन्यं तत्रारोप्येतालमारोपेण वास्तविकमेव च तस्याश्चैतन्यमङ्गीकृत्य 
कार्य निर्वाह्यतामित्यवादीत्‌ । 
ततो राममिश्रशास्त्री-- सा हि जडेव सिद्धा ततश्च जाङ्यचैतन्ययोः सामानाधिकर- 
ण्यस्यासम्भवाच्चेतन्याश्रयः परः सिध्यतीति । ततः केशवशास्त्री वास्तविकं चेत्‌ चैतन्यं तत्र 
नेष्यते तदारोपितं कथंकार्यः निर्वाहयेदारोपेण तद्वत्तया ज्ञानस्य सोलभ्येऽपि कार्यस्य दौर्लभ्यान्न 
हि आरोपेण कार्यमात्रं सम्पादयितुं शक्यत इति । ततो राममिश्रशास्त्री-- न हि युक्तिमात्रेण 
स्वमर्थं साधयामस्तस्याप्रतिष्ठानदोषग्रस्तत्वादत एव तस्मादपि चासिद्धं परोक्षमाप्तागमात्सि- 
द्धमित्युक्तमेवमत्राप्यागमसहकृतया युक्त्या तस्या जाड्यं पुरुषस्य च चेतन्यं साधयाम इति । 
एवं परस्परमधरोत्तरेणानिश्चीयमाने विषये तद्विषये निश्चयाय प्रमदादासमित्रेण न हि बुद्धिः 
कदापि चैतन्यव्यतिरेकेणोपलभ्यते, तत्कथं बद्धो चैतन्यारोपप्रवादः स उपपाद्यतामिति 
विज्ञप्ता बालशास्त्रिणोऽवोचन्‌ । ज्ञानं हि विषयेण सम्बध्यमानमेव विषयान्‌ प्रकाशयति न 
त्वन्यथा । सर्वत्रैव सर्वविषयकनज्ञानोत्पादप्रसङ्गात्‌ । अत एव नैयायिका वेज्ञानिकानां मत- 
मपहाय बाह्यपदार्थसत्तामास्थिषत । तदनु तेषां मतमेव युक्तं मन्यमानैः सांख्यैरपि ह्यतीता- 
नागतवस्तुविषये तेषामसत्तया तैः साकं सम्बन्धस्यासम्भवेन बौद्धपदार्था आस्थीयन्ते । अथ 
बाह्यपदार्थेरपि सम्बन्धस्य दुर्निरूपतया ज्ञानमात्रविषये बुद्धेस्तदाकारतापरिणाम एव ज्ञान- 
सामग्र्या जन्यते, सैव वृत्तिनमि । ततश्च बुद्धः परिणामितया तस्याश्च जंडत्वव्याप्यतयाऽजडेन 
प्रकाशात्मना पदार्थेनास्त्यवश्यमपेक्षेति पुरुषोऽपि सिध्यति.। स च सवितेव नानाविधं 
वस्तुजातं प्रकाशयन्स्त्रयं च प्रकाशात्मा दर्पण इव स्वस्मिन्‌ सकलानि ज्ञानानि 

संस्कृतसमाजनाप्नयाः सभाया वृत्तान्तवर्णनम्‌ २७१ 


प्रतिविम्बरूपेण दधानोऽपि तेन तेन रूपेणापरिणमन्‌ अपरिणामितालक्षणं प्रकाशत्वं तत एव 
च नित्यत्वमाश्रयतीति । 


ततो गद्गाधरशास्त्री पूर्वप्रक्रान्तं शाब्दबोधस्यानुमितिगतार्थत्वं समानविषयकानुमित्यन्तर- 
सामग्रीसमवधाने शाब्दसामग्रयाः प्रतिबन्धकतावादिभिः शाब्दोत्पत्त्युपपादनस्य शक्यत्वात्‌ 
प्रकृते च समूहालम्बनात्मकानुमितिद्रयापत्तिदोषदूपितमवधार्येत्थं तन्निराकरोत्‌ । शाब्दस्यानु- 
मित्यन्तर्गतत्ववादिभिरपि समानविषयकानुमिति प्रति शब्दजन्यानुमितिसामग्याः प्रतिबन्धकत्व- 
मुच्यतेऽ तो नायं दोषः । किञ्च, चेष्टायाः पृथक्‌ प्रामाण्यापत्तिः कथं परिहृतेति । ततो राममिश्र- 
शास्त्री-- शाब्दयामीत्यनुव्यवसायोदयात्‌ शाब्दत्वस्य जातित्वं सिध्यतीति तस्याः पृथगेव 
प्रामाण्यम्‌ । चेष्टायास्तु तथाऽनुव्यवसायानुदयान्न पृथक्‌ प्रामाण्यापत्तिरिति । ततो बालशा- 
स्त्रिणः -- भो, यदयं शब्दजबोधस्यानुमित्यन्तर्गतत्ववादे प्रतिबध्यप्रतिबन्धकभावविषय आक्षेप 
समाधानोपन्यासो नायमुचितो यतो नायं वादः केवलं वेशेषिकात्रैयायिकान्‌ वा विषयीकुरुतेऽपि तु 
सवनिव प्राभाकरादीस्तान्निकांस्ततश्च केचन युगपदनेकनज्ञानोत्पत्तिमभ्युपगच्छन्तः प्रतिबध्यप्रतिब- 
न्धकभावमेव न स्वीकुर्वन्तीति कस्तद्विषये दोषै । एवमनुव्यवसायविसंवादस्य दूषणतयोपन्या- 
सोऽप्यनुचितः केश्चिदनुव्यवसायस्यैवानभ्युपगमादपरेषां च विप्रतिपन्नत्वात्‌ । यस्त्वत्राभिनवकवि- 
विरचितश्लोकस्य तादृशार्थविषयकबोधेन व्याप्तरग्रहात्तस्माद्रोधो न स्यादिति दोषस्य समाधानं 
भवन्मतेऽपि तदवृत््याकाङ्क्षाज्ञाने कारणताया अग्रहात्‌ कथं बोधः स्यादित्युक्तं तेन चित्रीयते मे 
मानसं यतस्तच्छूलोकश्रावणप्रत्यक्षरूपस्येव तद वृत्त्याकाङक्षज्ञानस्य सत्त्वात्‌ तदवृत्तिकारणता- 
ग्रहस्य चानुपयोगाच्छाब्दबो धस्प्रोपपत्तिरनुमित््यन्तर्गतत्ववादे व्याप्तिग्रहासम्भव इति । एवं 
योग्यतासंशयेनापि शाब्दबोधो भवत्यनुमितिस्तु नैवमिति वेषम्यम्‌ । किञ्च वेदवाक्येभ्य ईश्वर- 
मङ्गीकर्चृणां तदभिप्रायानुमितिसम्भवेऽपि तमनभ्युपगच्छतां किमभिप्रायानुमितिः स्यादिति निपुणं 
निरीक्ष्यताम्‌ । तेषामीश्चवरानभ्युपगमस्य भ्रमत्वेऽपि शाब्दबो धस्तु तेषां भवद्धिरप्युपपादनीयः । न च 
भवन्मतेऽपि तात्पर्यज्ञानस्य कारणत्वात्तत्र किनिष्ठतात्पर्यज्ञानं स्यादिति शङ्क्यम्‌ । तात्पर्यज्ञानस्य 
कारणतायाः सर्वेरनभ्युपगमादिति । 


रैः 


ततः प्रमदादासमित्रमहाशयः-- ये हि विज्ञानात्मक>+व वस्तुमात्रमुपयन्ति, तन्नये विषय- 
ज्ञानयोः सम्बन्धस्यासत्तवाद्विज्ञानस्यैव तत्तदाकारत्वसिद्धान्तेन तत्र स्वतः सिद्धचेतन्यसतत्वात्कथं 
बुद्धर्जडत्वसिद्धिः सर्वमतेषु च बुद्धरजाड्यं साधनीयमिति । ततो बालशाख्िणः-- वेज्ञानिकानां 
मतं हि नैयायिकेरेव दूषितम्‌, तन्नास्ति प्रकृते तदूषणस्य सार्थक्यमिति 1 ततः प्रमदादा- 
समित्रमहाशयो नात्र केषाञ्चिन्मतमिति किञ्चनोपन्यस्यते न च तत्‌ कस्यचिन्मतानुसारेण 
दूषणमर्हति .यतोऽस्याः सभाया उदेशो न मतप्रतिपादनेऽपि तु वस्तुतत््वपरीक्षण इति मतेषु 
पक्षपातमुत्सृज्य यदेव युक्तमाभासेत, तच्छश्रूषामहे इत्यवोचत्‌ । 


अथ बालशासखिणः - आदो तावत्मत्यक्षातिरिक्तमनुपयत्सु चावकिषु बौद्धस्तन्मत- 
निरासपुरःसरमनुमानप्रामाण्यमास्थिषत । तदनु सांख्यास्तदुक्तमागेणिव . बुद्धर्जडत्वमसाधयन्‌ 

२७२ पण्डितपरिक्रमा 


प्रकाशरूपतां च पुरुषस्य । एवं मध्ये बहुभिस्सेद्धान्तिकर्वेदप्रामाण्यमपि निर्भरेण निरूपय- 
द्धिर्यद्यपि स्वस्वमतानुसारेण पदार्थोत्पत््यादिक्रमो बुद्धेरात्मनिष्ठत्वादिकमपि च न्यरूप्यत, 
तथापि न तेषां तदंशे प्रामाण्यं न वा तस्य वस्तुस्थितौ तेषां तात्पर्यम्‌, “यत्परः शब्दः स 
शब्दार्थः” इति न्यायात्‌ । पूर्वपूर्वमतोपगतापसिद्धान्तनिरास एव तेषां तात्पर्यात्‌ । अतश्च 
नैयायिकादिभिर्बुदधेरात्मगुणत्वव्यवस्थापनेऽपि सुखदुःखादेरात्मसमवेतत्वव्यवस्थापनेऽपि च 
परमार्थतो विचारे शा्रमेव मतं सकलसिद्धान्तशिरोमणिभूतमित्येव परमोऽस्माकं विश्वासः । 
अथापि कथाकाले तत्तन्मतोपरि निक्षिप्यमाणा आक्षेपा विचारपुरःसरं युक्तिभिर्निरसनीया 
एव । न हि देह एवात्मेति वदन्‌ विना नैयायिकाद्युक्तयुक्त्युपन्यासं प्रथममेव नित्यशुद्धवुद्धमुक्त 
आनन्दस्वरूप एवात्मेति कथामञ्जसा श्रहधीत । एवमेव च किल सकलशास्त्राणामविरोध 
उपपादनीय इति वदन्ति स्म । तदुत्तरं चोत्तरसभायां विश्वनाथशास्त्री पुरुषबहुत्वं निरस्या- 
मीत्यवोचत्‌ । ततः सन्ध्यावन्दनसमये जाते सर्वे सभां व्यसृजच्निति शम्‌ । 

बालसरस्वतीभवनसभाप्रस्तावः 


ध्मधिकारिश्रीद्ण्डिराजश्ासखरी 
काशिकराजकीयसस्करतपाटश्ालासरस्वतीभवनाधिकारी 
मैः र # 

१. अहोः । महदद्य कल्याणं दिनं यद्‌ वयं सकलभारतभूमण्डनायमानायाः प्रबल- 
कलिकरालकरवालदरद्रुतायाश्चिरन्तनीं स्वीयाभिजनभुवं परित्यज्य द्वीपान्तरे शरणमन्वेषयन्त्याः 
स्वनिदानभूतसंस्कृतनिबन्धविलोपनेनोत्तरोत्तरं हसीयस्या गीर्वाणभाषायाः परित्राणाय महतापि 
द्विषता दुर्जयं रचयितुमिव कैलासवासिनोऽतिलौकिकप्र्ञश्रोतस्मार्ताचार्यपण्डितवरश्रीबाल- 
शास्त्रिणः स्मारककार्यहेतुना श्रीबालसरस्वतीभवनं व्यवस्थापयितुं प्रवृत्ताः 


२. तत्र॒ प्रथमं तावदशेषधिषणाधीश्वरदिगन्तविख्यातकीर्तिज्योतिष्टोमयाजिसवित्रया 
धरत्रया इव क्षमाशीलायाः सततमुपकारपरायणाया गुरुवरश्रीध्वालशास्त्रिणो मातुर्धन्यवादान्‌ 
प्रकाशीकरोमि, या किल सर्वेभ्यः प्रथममधिकतमं च साहाय्यमस्मिन्‌ बालसरस्वतीभवने 
मुद्राणां त्रिशत्याः प्रतिश्रुत्या ततस्त्िगुणितादप्यधिकं द्रव्यं व्ययीकृत्य पुस्तकस्थापनोचितं गृहं 
सभाद्युपवेशनाय सुविस्तीर्णां शालां च निर्मायात्मनो धर्मशालाकल्पोक्तफलावाप्तये श्रीपरमेश्वर 
्री्युद्देशेनोत्सिसृक्षुः प्रतिश्रुतार्थं क्रमशः पूरयितुं वर्धमानोत्साहतया चाकरोत्‌ । 


२. द्वितीयतश्च विविधविद्यापारदृश्वनः श्रीयुतडाक्तरजालीसाहिबाभिधधर्मशास्त्रमहाध्या- 
पकान्‌ परमादरपुरःसरमभिनन्दामि, यैरस्मिनमहति कार्ये परमोदारसाहायकमवलम्बितम्‌ । 
विशेषतश्च वाराणसेयसंस्कृतपाठशालाध्यक्षप्रभुवरडाक्तरथिबोसाहिबमहाशयानां धन्यवादान्‌ 
गायामि, यैः किल कैलासवासिपण्डितचक्रवर्तिबालशास्िणां महनीयकीर्तैः स्मरणस्य 
द्रीपान्तरेऽपि जिगमिषोद्ररमनर्गलीकृतम्‌ । 


४. तृतीयतश्च श्रीमन्महाराजाधिराजेत्यादिविविधविरुदावलीविराजमानमानोन्नतान्‌ 
श्रीमिथिलाधीश्वरान्‌ स्वसमानगुणशालिचिरायुष्मत्पुत्रपौत्रमहैशर्यैः सततमुत्तरोत्तरमुपचीयमानैः 
सममेधन्तामित्यादिभिर्विविधाभिराशीराजिभिरभिनन्दामि । ये हि बालसरस्वतीभवनव्यवस्था- 
पनवार्ताश्रवणमात्रेणापरान्‌ महाराजान्‌ यथाशक्ति यथोत्साहं निजामात्यपुरोहिताद्ग्ररणानपक्ष 
वितरणमादिशन्त इव सर्वेभ्यो महाराजेभ्यः प्रथमं मुद्राणां त्रिशती श्रीबालसरस्वती भवन- 
व्यवस्थापनसम्पत्तये महतोत्साहेन प्राहिण्वन्‌ । उत्तरोत्तरभाविनीमेतस्य बालसरस्वतीभवन- 
स्योन्नतिं श्रुत्वा निरन्तरं प्रातिवर्षिकव्ययार्थमपि किमपि यथोत्साहं वार्षिकं देयं 
प्रतिश्रोष्यन्तीत्यपि वाराणस्यां पाठशालास्थापनादिभिर्विविधैरुपायर्विलुप्तप्रायशास्त्राणां पुन- 
ुज्जीवनाय बद्धपरिकरतया बाढं विश्वसिमि । इच्छामि चैवंविधमहाराजस्य सुकीर्तेरनुवादकं 
कविनामोल्लसितप्रबन्धं महासभायां विस्तरेण प्रकाशयितुम्‌ । 


१. पं.५ न्यू सि. (१८८३) ३०२-३०४. 

५.एतस्य स्मारककृत्यस्य मुख्य उदेश उक्तशास्त्रिवरेष्वनुरागिणामत्र भवने दुर्लभपुस्तकानां 
च संख्या यथायथा महीयसी सम्पत्स्यते, तथा तथा परमामुन्रतिमापत्स्यत इति मनसिकृत्यम्रेमपूर्वकं 
कथमपि स्वस्वसम्बन्धोऽनेन पुस्तकालयेन सहावश्यं विधेय इति मुहर्विनयेन विज्ञापयामि । 

६. प्रतिशृणोमि च मदीयवंशपरप्यरासादितानि सुदुर्लभधर्मशास्त्रनिबन्धप्रभृतिविविध- 
विचित्रेविषयकाणि लघूनि बृहन्ति च सम्पूर्णानि असम्पूर्णानि च मिलितानि पञ्चशत्या 
अन्यूनानि पुस्तकानि श्रीमद्बालसरस्वतीभवनाय वितरीतुमधोनिर्दिष्टोपधिभिः। यदि तेषा- 
मुपधीनामेकस्याप्यातिक्रमं बालसरस्वतीभवनसभा कुर्यात्‌, तर्हिं मद्विक्थाधिकारपरम्परागतः 
पुरुषो दत्तानि पुस्तकानि परावर्तयितुं शक्नुयात्‌! 

१. मद्विक्थाधिकारिपरम्परागतानामेकतमोऽवश्यं बालसरस्वतीभवनकार्यसभासभ्यो 
भवेत्‌ । 

२. मद्विक्थाधिकारिपरम्परागताः सर्वे पुरुषा यस्मिन्‌ यस्मिन्‌ शास्त्रे अभ्यासपरा 
भविष्यन्ति, तस्य तस्य शास्त्रस्य यद्यत्र भवने अनेकानि पुस्तकानि स्युस्तहेकिकं पुस्तकं 
सर्वेषां पठनीयम्रन्थानामाश्चिनसुदिद्रादशीमारभ्याश्िनवदिद्रादशीपर्यन्तमभ्यासार्थं स्वगृहे 
संस्थाप्य सरस्वतीपूजनाय प्रत्यर्प्य पुनर्ग्रहीतुं शक्नुयात्‌ । एवं शास्त्राभ्यासविरक्तिपर्यन्तं 
कतुमर्हयुः। 

३. श्रीविश्चनाथेश्वरपार््धवर्तिस्थानादन्यत्र यदि बालसरस्वती भवनं न भवेत्‌ । 

४. सभ्यानां पुस्तकालयाध्यक्षस्य वा प्रमादादिना पुस्तकानां संरक्षणस्याव्यवस्था 
न भवेत्‌ । 

५. अपूर्णपुस्तकानां परिपूरणाय यदि सभा यावच्छक्यं प्रयतेत । 

६. सदृढमाशासे च मन्मित्राणि बहवोऽन्ये चेहामुत्र सुखप्रदोपायं पुस्तकवितरणं महता 
समुत्साहेन कुर्वन्तो मामनुकरिष्यन्तीति । 

७. बालसरस्वतीभवनव्यवस्थापनस्य बहूनि साधुफलानि मनसिकृत्य राजकीयपुस्तक- 
संग्रहप्रबन्धोऽपि साधु साहय्यमस्मिन्‌ दास्यतीति बाढं सम्भावयामि । 

८. अभ्यर्थये च परेशमेतत्सभासभ्यान्‌ श्रीयुतबाबूसाहिबप्रमदादासमित्रमहाशयश्रीयुत- 
पण्डितवरबापूदेवशास्त्रिमुखान्‌ भूरिधनेन मनसा कर्मणा वाचा च सर्वभावेनैतत्कार्यस्योत्नतौ 
प्रयतमानान्‌ उत्तरोत्तरं महोत्साहशालिनश्चिरायुषश्च कुर्यादिति शम्‌ । चै. शु. पञ्चम्याम्‌ । 


सं. १९९४० ॥ 

अथ कातीयं शुल्बपरिशिष्म्‌ 
[ प्रथमा कण्डिका] 
। 

विष्णं यज्ञभुजं नत्वा रामो नैमिषमाश्रितः। 
सम्राजोऽग्निचितः सूनुः सूर्यदासस्य धीमतः ॥९॥ 
स्वयंकृतस्य सिद्धान्तं वात्तिकस्य समाश्रयन्‌ । 
करोति शुल्बसुत्राणां वृत्ति बालावबुद्धये ॥२ ॥ 


रज्जुसमासं वक्ष्यामः ॥९॥ 


1. +€ +%7]] €श्भा) 11€ ला700शणाला६ 9 {1 0108 (0 71688 
0 ७111८11 {171€ 58610681 21685 अ€ 71168577 छप). 

कर्मणां फलवत्त्वं च तत्र चाधिकारी तत्स्वरूपं च भगवता कात्यायनेन वाजसनेयिक- 
पञ्चदशशाखा विलोक्य कल्पसूत्र निबध्नता प्रतिपादितम्‌ । कर्म्मणः काल इव देशोऽपि 
तत्र तत्रा्गत्वेन सूचितः। स वैशद्येन वक्तव्यस्तदर्थमिदं शुल्बपरिशिष्टं भगवतैवोपनिबद्धम्‌ । 
तच्च कर्काचार्येण यद्यपि व्याख्यातमस्माभिश्चोपपत्तिप्रदश्निन वार्तिके: प्रपञ्चितम्‌, तथापि 
सूत्रमात्रार्थो यथा सर्व्वेषां हदि निविशेत एतदर्थं वृत्तिरियमारभ्यते । शुल्बनं शुल्व: शुल्व- 
मानेऽस्माद्धातोर्घञन्तः मानकरणमित्यर्थः, इति ग्रन्थनामनिरुक्तिः। शुल्ब्यतेऽनेनेति वा अकर्तरि 
च कारके संज्ञायामिति घञ्‌ । तत्र प्रतिज्ञासूत्रमेतद्रज्जुसमासं वक्ष्याम इति क्षेत्रपरिच्छेदिकाया 
रज्जोर्यः समासः सम्यगस्यत इति समासः श्रेत्रपरिच्छेदानुगुणतया धारणं तं वक्ष्यामः| 
यद्वक्ष्यति शज्ञेः पाशौ प्रतिमुच्य निरञ्छनेन गृहीत्वा दक्षिणपूर्व्वा दिशहरन्तीत्यादिना । 
प्रतिज्ञा चैषा शिष्यवुद्धयनुकूलनाय कृता । यथा तद्थिनोऽत्र प्रवर्तेरन्‌ । अत्राधिकारिविशेष्च 
ग्रन्थान्ते, भवन्ति चात्र श्लोका इत्युक्त्वा भगवतैव श्लोकान्‌ प्रणयतोक्तः - 


संख्याज्ञः परिमाणज्ञः समसूत्रनिरञ्छकः। 
समभमौ भवेद्धिदराञ्छत्ववित्यरिपृच्छकः ॥ इति । 
1. ए. 4 (बिल 96165) 1882, 94-103; 328-339; 382-389;487-491. 

संख्या संख्याप्रतिपादकं गणितशास्त्रम्‌ । परिमाणं मानविधिः । समेन सूत्रेण निरजञ्छकः 
आकर्षकर्ता । परिपृच्छकः शिल्पादीनाम्‌ । यदुक्तम्‌- 
शास्त्रलुद्धिविभागज्ञः परशास्त्रकुतूहलः । 
शित्विभ्यः स्यपतिभ्यश्चाप्याददीत मतीः सदा ॥इति । 
तथा- 
ति्य॑ड्मान्यष्छ सवार्थे; पार््मान्याश्च योगवित्‌ । 
करणीनां विभागज्ञो नित्योद्युक्तश्च कर्म्मसु । 
सर्वार्थैः सर्वप्रयोजने तिर्यङ्मान्या योजनं यो वेत्ति तथा पार््मान्याः करणीनां करणी- 
तत्करणाक्ष्णयानां कर्मसु सित्योदयक्तोऽनलसस्तिर्यङ्मान्यादयः पञ्चरज्जवो वक्ष्यन्ते । 
समे शङ्कु निखाय शङ्कसम्मितया रज्ज्वा मण्डलं परिलिख्य यत्र 


रेखयोः शङ्क्म्वग्रच्छाया निपतति तत्र शङ्क निहन्ति सा प्राची ॥२॥ 


2. पछभश्श7, 0 2 1€५€] 5[001, 18111€त 8 [01€ गात] [व्ण 
06501060 (णात्‌ 11) 2 लाा८ा€ 0४ 7168715 9 8 ८070 {251€716€0 10 {71€ 
)01€ (07 €15ऽ€ “(7116€8517€त # 1116 [201€7) 016 17>€§ 8 [01€ 0 €8€ौ0 
2 117€ {५९० 0715 (५71ला€ {11€ € 9 {€ [1065 511800५५ {0८165 {171€ 
10 [12165 07 116 नाल; प्रां§ (17€ 1116 01661111 11656 1५४0 [ए0ाा15) 
15 111€ €85{-1116. 

प्राग्वंशादौ प्राचीष्यते सा त्वक््कोदयोपलक्षिता अकदियस्थलानि तु त्यशीतिशतम्‌ । 
तन्मध्यमं प्राची । तच्च प्रत्यहं ज्ञातुमशक्यमिति तज्ज्ञानायेदं सूत्रम्‌ । समत्वं भुवो जल- 
स्याप्रस्रवतः समतया स्थित्या ज्ञेयम्‌ । यदुक्तम्‌-- 

न जलात्सममन्यत्तु नान्यदवृत्तात्ममा भवेत्‌ । 
नान्यदरं भ्रमादूर्ध्वं नान्यत्सूत्रादूजू भवेत्‌ । 

यथा जलं समतयैव तिष्ठत्येवमन्यत्र । यथा वृत्तं सूत्रेण भ्रामितं प्रमितमेवमन्यत्र । 

यथा च भ्रान्तिगोचरीकृतमासन्नमपि दूरमेवमन्यच्छतयोजनस्थमप्यभ्रान्तानां न दूरम्‌ । यथा 
च सूत्रमन्तद्रयाकर्षणात्माप्तमानमृजु स्यादेवमन्यद्रेखादिकं न । तत्र भूसमत्वकरणप्रकारोऽ- 


न्योऽपि वार्तिकोक्त- 
कीलेनैकीकृते मूले पथक्‌ सुश््मसमाग्रयोः। 
दण्डयोरग्रनैकस्ये तिर्यगन्योऽन्तराड्तः ॥ 
कीलादिना योजनीयो दण्डः समतया द्वयोः । 
 मूलप्रोतं लम्बसूत्नं भुवं भार्य स्पृशेद्यतः ॥ 

भूस्थेऽश्रयुग्मे मध्याङ्काततिर्यग्दण्डगतात्स्खलेत्‌। 
तत्स्थलं पूरयेदन्यन्निम्नयेद्रा यथाविधि ॥ 
अङ्क यावत्सूत्रमेति भूरित्यं वा समा भवेत्‌ ॥इति । 


शङ्कलक्षणं चोक्तम्‌- 

बडद्लपरीणाहं द्वादशाङ्लमुच्छ्ितम्‌ । 

जठरं चात्रणं चैव शङ कुर्याद्विशेषतः ॥ 
षडद्गुलद्रादशाङ्लयोर्व््विकल्पोऽल्पबहक्षत्रसाधनव्यवस्थितः परिणाहः अधःशिरोविस्तारो 

वा। तथा- 

एकतश्च ऋनजुस्तीश्ष्णः खादिरः सममायतः। 

शङ्खः कास्तु शुल्वजैस्तस्या्ध गमयेन्महीम्‌ ॥ 

प्रादेशमात्र हविर्यज्ञे पर्व्वलक्षणलक्षितः। 

| शङ्करामशिराः कार्यस्तस्याप्यद्धं निखानयेत्‌ ॥ 


एकतक्ष एकत एव सृक्ष्मीकरणार्थ तक्षणेन तनूकृतः। खादिर इति सारकाष्ठोपलक्ष- 
णार्थम्‌ । अर्द्धं भुवि निखनेदित्यर्द्धमिति दृढस्थितियोग्यतोपलक्षणम्‌। हविर्यज्ञे पोर्णमासा- 
दिहविर्यज्ञसाधनी भूतवेद्यादौ साध्ये आमशिरा अशुष्कशिराः शुष्कशिरसो हि मुदरेण हनने 
भङ्गपरसङ्गः । एतेन यत्र यथोपयुक्तस्तत्र तथा शङ्कुः कार्यः। न तु मानविशेषोपदेशेन दृष्टमदृष्टं 
वा कञ्चन विशेषं पश्यामः। उत्र तु सृक्ष्माग्रेण शड्कूना भाव्यम्‌ । यथा छयाग्रं सृष्षमं 
वृत्ते प्रविशतिर्गछच्च साधु दिगग्रं परिच्छिन्द्यात्‌ । म॒द्ररोऽप्युक्त- 


द्विवितस्तिप्रमाणस्तु खादिरो मुद्गरस्तथा । 

शङ्कस्तेन निखेयः स्यात्तस्मात्तस्य परिग्रहः । 
पक्षान्तरञ्च-- 

चतुरस्रं मुद्ररं कृत्वा षोडशाङ्गुलमायतम्‌। 

अविद्धं क्रमणीयं च दारुमध्याच्च निर्म्मितम्‌। 


अविद्धं मुष्टग्राह्यकाष्ठान्तरेणाप्रोतम्‌ 1 क्रमणीयं शङ्कहननरूपक्रमणार्हम्‌। शज्ञोः . 
साम्येनावस्थितेः प्रकारस्त्वस्मदुक्त- 


` स्थास्यच्छङ्कोव्विपादेन मानेन विततेर्दलम्‌। 
रचयञ्छङ्खोः समन्ताद्‌ वृत्तमारचयेत्सुधीः ॥ 

तन्मध्ये निहिते शङ्खौ साङ्प्रिशङ्कमिते्गणेः। 

शलाकाभिरव्वापि वृत्तदिग्गताभिः स्पृशेदथ ॥ 

तदन्तैरत्र शङ्क््वग्रं तुल्यं स्याच्छडरित्यृजुः ॥ इति । 

छायाप्रवेशनिर्ग्गमचिहार्थं तु वृत्तान्तरं वक्ष्यते । रज्जुधोक्ता-- 

अजीणां ब्रन्थिनी सृक््मा समा श्लक्ष्णा त्वरोमज्ा । 

रज्जुमानाधिकाकार्या अध्वरे योगमिच्छता ॥ 

शाणी वा बाल्वजी चैव वैणवी वा विधीयते । 

रज्जुरुभयतः पाशा त्रिवृता यज्ञकर्म्मणि ॥ 

रजञ्जुमुञ्जमयी कार्या शणैस्त॒ परिमिश्रिता । 

कात्यायनो वदत्येवमखण्डा कुशबल्वजैः॥ इति । 

या कृष्यमाणा न हीना नाधिका भवति, तादृशी दृढा रज्जुः कार्येति तात्पर्यम्‌ । 

्रिवतेत्यादि तु मौञ्जं त्रिवृद्रज्जव्यमित्यादिना घर्मोपकरणरज्जुपरतया यदुक्तं तदनुवादरूपं 
बोध्यम्‌ । एवं समे स्थले उक्तलक्षणं शङ्कमुदीरितयुक्त्या सुसमं निखाय तस्मिज्छङ्कौ 
सम्मितया सम्यकप्रक्षिप्तया इडमिञ्‌ प्रक्षेपण इत्युक्तेः । उक्तरूपया रज्ज्वा मण्डलमग्रभ्रमणेन 
पूर्व्वाह्णे शङ्कच्छायातः किञ्चिन्यूनं तत्मवेशार्ह परिलिख्य तत्र भ्रममण्डले शङ्कच्छाया यत्र 
विशति, यतश्चापराह्णे निःसरति, तत्र स्थलद्रये मण्डलरेखायां चिहे कुर्याच्छट्क्‌ वा 
निखनेत्‌ । तद्टद्वयोपरि नीतं सूत्रं प्राची रेखा । शङ्कुसम्मितया शङ्खतुल्ययेति न युक्ता 
व्याख्या । क्वचिदेशे पौषमाघयोरम्मध्याहेऽपि शङ्कतोऽधिकेव तच्छायेति तदा तत्र वृत्तमध्ये 
छायाप्रवेशाभावापातादव्यापकत्वात्‌। अत्रातिसूृक्ष्मता तु दिनान्तरेऽपि तत्रैव वृत्ते तस्यैव 
शङ्ोश्छायाप्रवेशनिर्गमौ साधयित्वा पूर्व्वदिनापरदिनच्छायानिर्गमान्तरालघस्यो भाजिकाः 
षष्टितः किञ्चिन्यूना अधिका वा पूर्वापरदिनयोर्म्मण्डले छायापगमान्तरमद्गलयवादिमितं पू्व्व- 
दिनस्य छायाप्रवेशनिर्गत्यश्तरघरीभिर्गुणितं भाजिकाभिर्घटीभिर्हित्‌। लब्धमानेनाङ्गलादिना 
यद्युदगयनं तदोत्तरतोऽथ दक्षिणं तदा दक्षिणतः पूर्व्वदिनापगमाच्विहं कुर्यात्‌ । 
छायाप्रवेशचिहं त्वविकृतमेव पूर्वदिनस्य । तयोरुपरि नीतं सूत्रं प्राची स्पष्टतरा । यदुक्तं 
मयैव वात्तिकि- ¦ 

द्युतिप्रवेशापगमान्तरालघटीहतं श्रोऽपगमान्तरालम्‌। 

छायापगत्यन्तरनाडिकाप्तांशेनायनाशाचलितेन्द्रकाष्ठा ॥ इति । 


प्रकारान्तरं चोक्तम्‌-- 
कृत्तिकाः श्रवणः पुष्यश्चित्रास्वात्योर्यदन्तरम्‌। 
एतल्माच्या दिशो रूपं युगमात्रोदिते पुरः ॥ इति । 

षडशीत्यङ्लमितं युगमात्रं यदोदितं कृत्तिकादिनक्षत्रमाकाशमारोहति, तदा तदुपलक्षिता 
प्राची ज्ञेया । यत्रोक्तं सुक्षमं प्राच्यानयनं न वेद, तं प्रत्येतत्‌ । ध्रुववे धादिना दिग्ज्ञानप्रकारान्तराणि 
वार्तिकिऽस्माभिर्दशितानि । वेद्यादेर्दिगायत्तत्वादिक्कलाधनमादावुक्तम्‌ । 


तदन्तरः< रञ्ज्वाभ्यस्य पाशो कृत्वा शड्क्वोः पाशो प्रतिमुच्य । 
दक्षिणायम्य मध्यमे शङ्क निहन्त्येवमुत्तरतः सोदीची ॥३॥ 
3. प्रश्ण 0४ 9 (छात ५००16 ला [71५४१] (1.6. 19017 {गरल 

1716. 

यौ प्राच्यन्तयोः शङ्कू पूर्व्वमुक्तौ तयोरन्तरं रञ्ज्वा मित्वा तां रज्जुमभ्यस्य द्विगुणीकृत्य 
रज्ज्वन्तयोः पाशौ कृत्वा प्राच्यन्तशड्क्वोः पाशो प्रतिमुच्य निधाय रज्जुमध्यं दक्षिणत 
आकृष्य तेन मध्यमेन स्पृष्टे भूभागे शङ्कं निखाय तथेवोत्तरतो रज्जुमध्यमाकृष्य तत्रापि 
तथैव शङ्क्वन्तरं निहन्ति ताभ्यां शङ्कभ्यां परिच्छित्नोदीची दिक्‌ । 


रञ्ज्वन्तयोः पाशौ करोति ॥४॥ 
4. (1 21] ८8565) 8 51118 15 {0 ०€ 7180€ 81 €86]1 €1त 2 117€ 600. 


परिभाषेयं क्षत्रमानार्थमुपादीयमानाया रज्जोः स्वरूपनियमार्था या रज्जुश्चतुरखरादिक्षेत्र- 
मानार्थमभ्यस्तादिस्वरूपोपदिश्यते, तस्या अन्तयोः पाशो कुत्तो शड्क्वोः प्रतिमोक्तव्यो । 
वक्ष्यति-- गार्हपत्याहवनीययोरन्तरद्षडधा सप्तधा वागन्तुसमं त्रेधा विभज्यापरवितृतीय- 
लक्षणेन दक्षिणायम्य तस्मिन्नग्निरिति । तत्रेदमुपतिष्ठते रज्ज्वन्तयोः पाशो करोतीति । एव- 
मन्यत्रापि । ननु पू्व्वसूत्रे पाशो कृत्वेत्यक्तमेव पुनः किमर्थमुच्यते, रञ्ज्वन्तयोः पाशौ करोतीति । 
उच्यते-- पूर्वसुत्रोक्तं पाशकरणं न सर्व्वार्थम्‌ । उदीचीसाधनत्वेनैव पूर्वमुक्त्वात्‌ । इदं तु 
सर्व्वार्थम्‌ । एवं तर्हीदमेवास्तु पूर्व्व मा भृत्‌. सत्यम्‌, इदं क्ेत्रपरिच्छेदिकास्वेव रज्जुषुप- 
तिष्ठते । न च पूर्वतर क्षेत्रपरिच्छेदः क्रियते; किन्तूदीचीज्ञापनमात्रमतः पुनरुक्तिर्न दोषाय । 
अथवा पुनरुक्त्या रज्ज्वन्तपाशकरणस्यानित्यत्वं ज्ञाप्यते । ततश्च. तिर्यड्मान्यादिषु मानमा- 
रार्थासु सर्व्वरज्जुषु न प्राप्तमन्तयोः* पाशकल्पनम्‌ । 


श्रोण्य<सनिरज्छनसंख्यासमासभङ्केषु लक्षणानि ॥५ ॥ 

१. प्रान्तयोरिति पाठान्तरम्‌ । 

२८० पण्डितपरिक्रमा 


21 {71€ (7क्फ८द्फाद (३00 ए्णाला 566 शद्ध 12) 21 91 {16 
0768} (1 {7€ (छात) श्णाल] धाऽ {1€ (गा10171811011 2 ्णा€ऽ (1.6. 
{16 [018८6 "+५€ा€ 1116 1५५० (छार्धऽ छा [0815 9 8 (छात्‌, "2. {116€ 01714] 
01716 8110 1116 076 8५6६ 7 {€ एषा[0§€ 2 ध०प्ा1£ 1116 171 
1011. (7. ऽर्ध 12). 

करोतीत्यनुवर्तते । श्रोणिमाने अंसमाने निरज्छने आकर्षणमाने संख्यासमासभङ्गे च 
लक्षणानि करोतीत्युपदिश्यते । तत्तत्स्थानप्रक्लृष्त्यर्थम्‌ । क्षेत्रायामप्रमिता दण्डरज्जुरेका । 
तावती द्वितीयाभ्यासरज्जुः । तयोर्या द्विसंख्या, तस्याः समासायैकीकरणाय यत्र दण्डरज्ज्वग्र 
्रेगुण्याय भङ्गो मोटनं क्रियते तावतीमभ्यासरज्जं मातुं स संख्यासमासमभद्ग, तत्र यच्चिहं 
तत्‌ क्षत्रायामज्ञानार्थमेव तत्कृतपरिच्छेदान्तरस्यादृष्टत्वात्‌ । श्रोण्यादिपदानि च तत्तत्परिच्छेदक- 
रज्जुपराण्येव, ततश्च रज्जुगतान्येव लक्षणानि कार्याणि । मिरज्छनत्वरूपं वक्ष्यति । प्रमाण- 
मभ्यस्याभ्यासचतुर्थे लक्षणं करोति तनिरज्छनमिति । 


प्राच्यन्तयोः शङ्कं निहन्ति ।।६ ॥ 
0. € 15 10 [श 00165 81 0011 &€105 ॐ 11€ €६51-1116&. 
इष्टक्षेत्रे यावती प्राचीष्यते । यथा महावेद्यां षटत्रिशल्मक्रमा । तावत्या पूर््वापिरान्तयोः 
शङ्क निखेयौ । मानार्थौ चैतावुपदिष्टावाचार्येण । ननु समे शङ्क निखायेत्यादिसूत्र तत्र शङ्क 
निहन्ति सा प्राचीत्यक्तमेव शड्द्वयनिखननं किमिदं पुनरुच्यते, मेवम्‌. तद्धि दिङ्मात्रज्ञा- 
नार्थमुक्तं न त्विष्ठकषत्रप्राचीपरिच्छेदकमित्यपुनरुक्तिः। 


श्रोण्योररसयोश्च ॥॥७ ॥ 

4. 10 11६€५ऽ€ 0 11€ 1\/0 \५९६51-€छा71€ाऽ 2160 {11€ ५० 
€51-८0111€5. | 

शङ्क निहन्तीत्यनुवर्तते । क्षेत्रपरिच्छेदिकां वक्ष्यमाणरीत्या रज्जुं वितत्य दक्षिणोत्तरयोः 
श्रोण्योरंसयोश्च रज्जुगतं यत्र॒ लक्षणं निपतति तत्र चतुरः शङ्कत्रिहन्ति । मानोत्तरकालं 
कषेत्रपरिच्छेदायेत्युपदेशः। 

शङ्क््वोः पाशौ प्रतिमुच्य निरञ्छनेन गृहीत्वा दकषिणपूर्व्वा 
दिश हरन्ति ॥८ ॥ 


8. श्ण 89516716 171€ 5111185 91 1116 1५0 [016 (ाश11€त छा 
{€ €105 ° {1€ €251-117€) 1116४ 56126 {11€ (0 0४ {€ 1777८0८4 
71071 21716 51761611 11 {0805 {1€ 50111-6€851. 

्षत्रपरिच्छेदाय रज्जुप्रसारणप्रकारोऽयम्‌। अंसनिरज्छनचिहे पूर्व्वतः श्रोणिचिहवे तु 
रज्जुगते पश्चिमतः कुर्व्वन्‌ प्राच्यन्तगतशङ्क्वोः पाशो प्क्षिप्यांससन्निकृष्टनिरज्छनस्थाने रज्जु 

कातीयं शुत्वपरिश्िष्टम्‌ २८१ 


मादाय दक्षिणपूरव्वामाग्नेयीं दिशं प्रत्याकर्ष्त्र चांसलक्षणे पूर्व्वमुपदिष्टः शङ्र्देयः। दक्षि- 
णपूर्वामिति दिङ्नामान्यन्तराल इति समासः। 


एवमुत्तरतः ॥९ ॥ 
9. {11€ 5व711€ 15 00171€ 01 {11€ 10171€ा71 516&. 


शङ्क्वोः पाशो प्रतिमुच्य निरज्छनेन गृहीत्वेत्यादिविधिः पूर्व्वोक्त एवमित्यनेनाति- 
दिश्यते । दक्षिणपूर्वामित्यत्र तृत्तरपूर्व्वा दिशं हरन्तीति विशेषः । उत्तरांसे च शङ्कुः । हरन्तीति 
बहवचनोपदेशोऽत्र पृथुनि क्षत्रे एकेन रज्जुप्रसारणं कर्तुमशक्यम्‌ । क्रियमाणं वा न क्षेत्रमत- 
साम्येन परिच्छिनत्तीति बहभिरपि सहायः सूत्रप्रसारणं कार्यमिति सूचयितुम्‌ । एवमन्यत्रापि । 
अंसौ नाम चतुरखक्षेत्रे आग्नेयेशानदिग्गतो कोणौ । श्रोणी तु नैतवायव्यदिग्गतो कोणो । 


विपर्यस्येतरतः॥१० ॥ 


10. {€ 11818 &(<1811260 (1116 51185 0 111€ 60170) 116€ 59116 
15 {0 ०€ 00716 011 {7€ गला 1.&. 116 ५५८७{ला7) 510€ (§0 85 {0 7» {116 
\५९६७{€ा71 (0ााा€ा§ 9 {16 84086 छ 0016011). 


इतर इति पश्चिमभाग उच्यते । विपर्यस्यति च रज्जुपाशौ व्यत्यस्य पूर्व्वपाशं प्रत्यक्छङ्कौ 
प्रत्यक्पाशं तु प्राचि शङ्कौ न्यस्येत्यर्थः । एवंकृते हि निरज्छनं प्रत्यक्छ्रोणिचिहसमीपवर्ति 
स्यात्‌ । तत्र समचतुरस्रे यदंसचिहं तदेव श्रोणिचिहं दीर्घचतुरस्र तु तयोर्भेद इत्येव विशेषः 
यदि तु श्रोणिचिहं तत्सन्रिहितनिरजञ्छनचिहं च॒ अंसचिहत्तत्सन्निहितनिरजञ्छनचिहयाच्चानुप- 
दिष्टमपि रज्जुप्रान्तविभागे पृथक्‌ क्रियते । तदा पाशविपर्यासं विनापि क्षेत्रपरिच्छेदः स्यात्‌ । 


अत्रे दक्षिणपश्चिमा दिशं हत्वा दक्षिणा श्रोणिः पञ्चिमोत्तरां च दिशं हत्वोत्तरा श्रोणिः सम्पाद्येति 
भेदः । श्रोणिचिहयोः शङ्क उक्तावेव । 


स समाधिः सर्व्वत्र ॥१९॥ 


11. {1015 7117106 ग €015111611071 15 10 ०€ 05§€त 77 211 68865 
(छ 211 ऽप्श€§ 26 07101185). 


समाधिः सम्यगाधानकरणं मानप्रकारः स सर्व्वत्र समदीर्घचतुरखरेषु क्षत्रेषु रज्ज्वन्तयोः 
पाशौ करोतीत्यादिसूत्रैरुपदिष्टो ज्ञेयः । 


प्रमाणमभ्यास्यभ्यासचतुर्थे लक्षणं करोति तन्निरज्छनम्‌ ॥९२॥ 


12. पशश 00016 ध1€ 7116€धऽ0ा€ (1.6. 11€ €010 +1056 16718४1 
15 €001231 10 17181 ग {€ 0€5176त §पृण्श€ 2 00101) 0716 71121565 8 


71] 21 10€ पा 09 9 116 1166886; 11115 15 116 50-681160 
(11/11/1119 3 

२८२ पण्डितपरिक्रमा 


निरञ्छनस्य पूर्व्वं विनियोग उक्त आकर्षणे न तु स्वरुपं तदिदमुच्यते । इष्टक्षेत्रायामः 

प्रमाणं तावन्मितां रज्जुमभ्यस्य द्विगुणीकृत्य । अभ्यासो हि द्वैगुण्ये प्रसिद्धः । पूर्व्वोऽभ्यास 

इति पाणिन्युक्तेः। तत्राभ्यस्तरज्जोः संख्यासमासभद्ा्नेदीयसि चतुर्थेऽशे निरञ्छनचिहं 

करोति। यथा निरज्छनाद्‌ दण्डरञ्ञ्वाभ्यासरज्जावेकीकृतान्मानमेकतस्त्रयों ऽशाः अपरतश्च 

पञ्चांशा भवेयुः । न त्वभ्यासरज्ज्वन्तात्रेदियसि तुर्येऽशे निरच्छनोपदेशः । निरञ्छनमित्याकर्षस्य 
संज्ञा व्यवहारार्था । अन्वर्थां च सा, निरज्छ्यत आकृष्यतेऽनेनेति । 


अक्ष्णया तिर्यङ्मानीशेषः ९३ ॥ 


13. {17€ 01880718] (छात 15 {€ कलाा्राातहा 9 {11€ [1व8115\€786 
60170. (€ 1{7€ (070 1185 € 511€1611€त {0५५8105 016 510€ ४४ 
71168715 1 116 7777८77८/1८77८ 11 ५1५1065 115 17110 {५५0 एवा 15, {01118 
111€ 5[1011€ा 5106 8116 116 11#001€11118€ ° 8 1€61811211] घा {11811816} 

पाशद्रयवती साभ्यासरज्जुरष्टभागा तस्यां निरज्छनपर्यन्तं त्रयो भागास्तिर्यङ्मानी । 
तया हि तिर्यक्‌ प्रमाणं मीयते श्रोण्यंसपरिच्छेदाय । तच्छेषस्तु पञ्चभागा रज्जुरक्ष्णया भवति 
कर्णरूपेण स्थिता भवति । पार््मानी त्वत्र पूर्व्वापरशङ्क्वन्तरमेव चतुर्भागात्मकम्‌ । 
एवं त्रयश्चिक्षत्रमेतत्तिर्यङ्मानीपार््धमान्यक्ष्णयाभिरुक्तम्‌ । तत्रायं नियमः-- यत्र तिर्यङ्मानी त्रयो 
भागाः। पार््वमानी च चत्वारस्ततराक्ष्णया पञ्चैव भागाः। यतस्तिर्यङ्मानीवर्गपार्श्वमानीवर्गे 
क्यमूलमेवाक्षणया मानम्‌ । तत्र तिर्यदूमान्यास्त्िरूपाया वर्गो नव पार््मान्याश्चतृरूपाया वर्गः 
षोडश तदेक्यं पञ्चविशतिस्तन्मूलं पञ्चेति । त्रिचतुष्यञ्चांशरूपाभिस्तिर्यङ्मानीपार्श्मान्यक्ष्ण- 
याभिख्यश्रक्षे्रं सर्वत्र बोद्ध्यम्‌ । तिर्यङ्मान्यक्ष्णयाभ्यां रज्जुप्रसारणमिति पार््मानी द्विगुणेव 
रज्जुः स्यात्‌। अथवा अत्रेयं शङ्खा -- आयामयुक्तविस्तारार्दधमितयेव रज्ज्वा षड्भागरूपया 
क्षत्रं परिच्छिद्यत किमधिकभागद्रयवर्धनिन 2 तत्रोत्तरम्‌-- शेषभागद्रयं यदधिकं रज्जोरायामतो 
विस्ताराद्धच्च तदद्धरद्धिभागेनैकेकमंशमक्ष्णयायां तिर्यङ्मान्यां च योज्य कषत्रं परिच्छेततुमलं 
नान्यथा । तेनांशत्रयं तिर्यङ्मान्यंशपञ्चकञ्चाक्ष्णया भवतीति व्याख्यान्तरम्‌ । अथवा त्रयश्रि- 
्त्प्रदर्शनमेवेतत्‌ । निरज्छनादुपरि पञ्चभागात्मिका रज्जुरक््णया । निरज्छनाद धश्च त्रयंशात्मिका 
रज्जुस्तिर्यङ्मानी रज्जुप्रसारणहीनस्य क्षत्रायामस्य पार्धमानीरूपस्य शेषव्यपदेशः स चेत्येव 
वरयश्चिक्ेत्रं ज्ञेयमिति प्रदर्शनमन्यत्रापि ईदृड्मानक्षत्रग्रहणाय । 


प्रमाणार्द्धं वाभ्यस्याभ्यासषष्ठे लक्षणं करोति तन्निरञ्छनम्‌॥९२४॥ 


14. 7 €©§€ 01€ 2005 1141 {11 7625176 8110 7121665 > 771} 
2६ {€ 5111 79 0 1116 1766886; 15 15 1116 7077८2८7. 


दीर्धचतुरस्रे महावेदिशालासद आदौ प्रकारान्तरमेतत्‌ । प्रमाणमायाममानम्‌ । ष्रि 
शल्मक्रमा महावेद्याम्‌ । विंशत्यरलयः शालायाम्‌ । अष्टादश सदसि । तदर्धं क्रमशोऽष्टादश 

कातीयं शुल्वपरिणिष्टम्‌ २८३ 


्रक्रमा दशारतलयश्च नवारलयश्चाभ्यस्यन्ते वर्धन्ते तत्र संख्यासमासभ्गादुपर्यभ्यस्तरज्जौ षोढा 
विभक्तायां संख्यासमासभद्गसननिहिते षष्टंऽशे लक्षणं करोति, तत्निरज्छनम्‌ । तन्महावेद्याम्‌- 
नचत्वारिंशदंशेषु भवति । शेषे पञ्चदशांशाः। निरच्छनं च श्रोणिमानञ्चेकमेव । त्रिंशत्मक्र- 
मश्रोणिपक्षे चैतत्‌। न त्रयस्तरिशत्यक्रमश्रोणिपक्षे। अंसचिहं तु तदुपरि त्रिषु प्रक्रमेषु 
द्रादशशेषणात्‌। अत्र॒ हि तिर्यङ्मानी भागत्रयं त्रयमेकभागीकृत्य पञ्चभागरूपा तद्रर्गः 
पञ्चविशतिः पार््मानी च तथेव द्रादशभागात्मिका तद्रर्गः सचतुश्चत्वारिंशच्छतं तदैक्यमेको- 
नसप्तत्यधिकशतं तन्मूलं त्रयोदशभागास्तरित्रिभागात्पकेकभागरूपाः। अक्षणयेकोनचत्वा- 
रिंशब्रागाः । तिर्यड्मान्यक्षणया योगे सारद्धयामरूपा रज्जुरिति ज्ञेयम्‌ । शालायाञ्च त्रिंशद्रलनी 
रज्जुः । अभ्यासस्य दशारलिरूपस्य षष्ठेऽंशे सपोडशाङ्खुलारल्नमिते निरज्छनम्‌ । तत्राष्टा- 
वरलनयोऽष्टौ चाङ्घलानि तिर्यङ्मानी चलत्वारिशच्चत्वारिंशदङ्कलात्मकपञ्चभागा । एकविशत्य- 
रतलयः षोडश चाङ्लानि अक्ष्णया चत्वारिशच्चत्वारिंशदङ्कुलात्मकत्रयोदशभागा । 
` विशत्यरलयस्तु पार्श्वमानी तावत्ममाणद्रादशभागा । अत्र श्रोण्यंसचिहं निरञ्छनोपरि त्रीनर- 
त्नीनष्टौ चाङ्घलानि हित्वा पञ्चारत्नीञ्छेषयित्वा कार्यम्‌ । सदसि च सप्तविशत्यरली रज्जुः । 
अभ्यासो नवारतयः। तस्य षष्ठे साद्धरित्नौ निरच्छनम्‌। सार्द्धसप्तारतनी तिर्यड्मानी 
शेषणेन । निरजञ्छनोपरि च त््यरलिषु श्रोण्यंसचिदहं सार्दधचतुररलिशेषणेन । सारद्धोनविशत्य- 
{ल्निरक्षणया । अत्र साद्धरिल्निमितेकेकभागेन द्रादशभागाः पार््वमानी त्रयोदशाक्ष्णया पञ्च 
तिर्यङ्मानी द्रष्टव्या । एवमन्येष्वपि दीर्घचतुरसखरेषु आयामार्द्ध-आयामार्धषष्ठांशोनं ततोऽधि- 
कोनं वा येषु विस्तारार्धं तेष्वेव दीर्घचतुरखेष्वेषा विधा नान्येषु । 


अक्ष्णया तिर्यङ्मानीशेषः ॥ १५ ॥ 


15. ({117€ 0120781 600 18 {€ 7ला1217त0€ा 9 116€ (205जलाऽ€ 
6070 (8६€ ५. 13). 


व्याख्यात्रयेणाप्यक्तार्थमेतत्सूत्रम्‌। अत्र त्रयस्तरंशत्रतीचीपक्षेऽपि रजञ्ज्वन्तरं वार्तिके 
तूक्तं यथा-- 
दर््यदवघ्ना रज्जुरूना देरध्य्यंशेन कर्षणम्‌। 
तस्यां दे्याद्धं स्वतिथ्यंशाढ्ये कोणस्ततेदले ॥ 
आयामारद्धं स्वतिथ्यंशाढ्यमतो वोनितं भवेत्‌। 
विस्तारार्धं चतुःखक्तौ यत्र तत्साधयेदियम्‌ ॥ 


महावेद्यां दैर्ध्याद्‌ द्विगुणा द्वासप्ततिप्रक्रमा देरघ्यव्रयंशोना षष्टिपक्रमा रज्जुः। तस्यां 
दैष्यर्द्धं स्वपञ्चदशांशाढ्ये एकोनविशतिप्रक्रमेषु प्रक्रमपञ्चमांशयुक्तेषु कर्षचिहं कार्यम्‌ । 
द्विघ्नविस्तारा्द्धेषु पञ्चदशप्रक्रमेषु सार्दधषोडशसु वा कोणस्य श्रोणेश्चिह द्रादशसु त्वंसचिहम्‌ । 
समचतुरख्रमनया साध्यते । 

प्रमाणा्द्धं समचतुरस्नस्य शद्धः ॥९६ ॥ 
16. £ (श्वि {17€ (€ााढ्याऽ 0) 8 ऽवूधा€ 116 [0८ 185 10 € 
1>»€त 21 [181 {71€ 711€व85ा€. 
यस्यायामविस्तारौ तुल्यो तत्समचतुरसखम्‌ । तस्य प्रमाणस्यायामस्यारद्धे श्रोण्यंसपरिच्छे 
दकः शङ्खः । सोऽभ्यासरज्जो ज्ञेयः । निरज्छनं त्वभ्यासचतुर्थं उक्तमेव । यदुक्तम्‌- 
यावत्ममाणा रज्जुः स्यात्तावानेवागमो भवेत्‌ । 
आगमाद्धं तु शङ्कुः स्यादन्तरदधं निरज्छनम्‌ ॥ 
आगमोऽभ्यासभागः। आगमा्द्धे शङ्कुः श्रोण्यंसार्थः । अन्तरद्धं संख्यासमासभद्गागमा- 
दचिहयोरन्तराले निरज्छनचिहम्‌ । 


शास्त्रवदर्द्ध दीघंचतुरस्रस्य ९७ ॥ 
10. 07 07101185 (171€ 01€ 85 10 € 1€ध) 21 1121 111€ 
(1628517€) 771€8€ा10€५ 08४ 11€ 1101४ 1{€‰५(. 
दीर्घचतुरसक्षेत्रस्य तिर्यङ्मानचिहं रज्जुपाशाच्छास्त्रवतः शास्त्रोक्तविस्तारस्यार्द्ध भवति । 
यथा महावेद्यां त्रिंशत््क्रमश्रोणिपक्षे पञ्चदशसु । त्रयस्तरंशत्पक्षे सार्दधषोडशसु प्रक्रमेषु तु विशेष 
उक्तः - 
आधाने पदिकं कुर्यात्सोमे तु द्विपदो भवेत्‌ । 
अग्नौ च त्रिपदं कु्यत्मिक्रमं याज्ञिको बुधः ॥इति। 
आहश्च-- 
पञ्चदशमेकविशं त्रिकमपरञ्च परतस्त्रिकञ्चापि । 
द्वादशसु पाश उत्तम इति सोमे रज्जुमानम्‌ ॥ इति । 
पञ्चदशसु श्रोणिनिरज्छनार्थं चिह्नम्‌ । ततश्चिह्वादेकविशतिप्रक्रमेष्वायाममानार्थं संख्या- 
समासभद्गचिहम्‌ । ततस्त्रिप्रक्रमेषु निरज्छनचिहम्‌ । ततोऽपि त्रिष्वं समानार्थं चिह्नम्‌ । चतुर्वि- 
<शतिप्रक्रमा हि प्राची । ततो द्वादशसु पाश एवेति चतुष्पञ्चाशत्मक्रमा रज्जुः प्रमाणाद्ध वाभ्य- 
स्येति कथिता। तथा सदसि नव तिर्यगिति शास्त्रोक्तविस्तारारद्धं सारदधचतुररल्नषु 
श्रोण्यंसचिहम्‌, प्रकारान्तरेणपि । अष्टादशारतलनयो देर््यमिति पक्षमश्रित्योक्तम्‌-- 


` नवके लक्षणं कुर्यात्नीणि कुर्याल्नरिषु त्रिषु । 
उत्तमो नवकः पाशः सदसो मानमुच्यते ॥इति । 
प्रथमं नवारलिषु चिं श्रोणिमानार्थम्‌ । ततस्त्यरलिषु श्रोणिभागे निरच्छनार्थम्‌ । पुन- 


स्ततख्यरलिष्वं सनिरज्छनार्थम्‌। ततोऽपि त्रयरलिष्वंसार्थम्‌ । ततो नवसु पाश एव । अत्र 

पञ्चिमप्रागन्तयोः शङ्क निहत्य पाशविमोकः । श्रोण्यर्थञ्च न रज्जुव्यत्यासः। तदर्थं पृथङ्‌ निर- 
ज्छनोक्तेः। आयामस्तृदडेव । अत्र त्रित्यरलिरेकेको भागः । तत्र त्रिभागा पार्श्वमानी चतुर्भागा 
तिर्यङ्मानी पञ्चभागाकष्णया । तिर्यङ्मान्यक््णयेक्यं रज्जु, निरूढपशवेद्याञ्च चतुररलि- 
श्रोणित्रयरल्यंसषडरलििप्राचीरूपरथपक्षे प्रोक्तम्‌- 


नवारल्निमिता रज्जुर्लक्षिता षट्स्वतः परेः । 
अर्द्धं त्रिषु पाशः स्यात्पशुवेदिप्रसाधनि ॥ इति । 


नवारल्निमितेति प्रमाणारद्ध वाभ्यस्येति । एतस्येवायं प्रपञ्चः सूचितः । षडरलिषु लक्षण- 
मायामपरिच्छित्ये संख्यासमासभद्गरूपम्‌। ततोऽद्धरित्नो निरज्छनचिहम्‌। ततोऽप्यदद्धरिलनो 
श्रोणिचिहम्‌ । ततोऽप्यरद्धारलावंसचिहनम्‌ । त्रिषु स्थानेष्वर्द्धऽद्ध॑लक्षणमित्यन्वयः । तत्रा- 
वृत्तिन्यायेन तु त्रिष्वित्यस्य पुनः संयोजनं त्रिषु पाशः स्यात्ततस्त्रष्वरद्धेषु पाशः स्यादित्यर्थः । 
अत्रांसार्थं रज्जुव्यत्यासो निरजञ्छनैक्याद्रोध्यः। केचितरिरूढपशो पौर्णमासिकीमेव वेदिमूचुः । 
वेदि करोतीति कर्क्वेण सूत्रं विभज्य व्याख्यातत्वाद्ररुणप्रघासवत्स्प्याद्याग्निनिधानादिति 
पृथग्योगकरणात्‌, तन्न, स्प्याद्याग्निनिधानान्ताः पदार्थाः सोत्तरवेदिके वरुणप्रघास एवोक्तास्ते 
वरुणप्रघासवदित्यतिदेशं विनापि लभ्येरंस्ततो वरुणप्रघासवदित्यधिकं सूत्रे तज्ज्ञापयति 
स्फ्याद्यादौ यन्मानं तदपि वरुणप्रघासवद्धवतीत्यपरः प्रपञ्चो वार्तिके दर्शितः। पौर्णमासिकी 
वेदिश्च व्याममात्रीं पश्चाल्यरलिप्राचीमिति पक्षमाश्रित्योक्ता-- 


षडरलिहिपाशा च मध्ये पञ्चसु लक्षिता । 
द्विहस्तेऽद्लषट्के च त्रष्वष्टादशकेषु च ॥ 
साद्धेहस्ते च पाशः स्यादिः स्यात्योर्णमासिकी ॥इति । 


षडरलिरिति प्रमाणमभ्यस्येत्यादेः सूत्रस्यायं प्रपञ्च इत्युक्तम्‌ । पाशद्रयं रज्ज्वन्तयोः 
पाशो करोतीति सूत्रस्मारणमेतत्‌ । पञ्चस्विति प्रदेशेषु तामेवाह-- द्विहस्त इत्यादि । द्विहस्ते 
लक्षणं श्रोण्यर्थम्‌ । ततोऽङ्गलषरके श्रोणिनिरज्छनार्थम्‌ । ततोऽष्टादशाङ्गलेषु तु आयामार्थम्‌ । 
तत्संख्यासमासभद्गलक्षणम्‌ । ततोऽप्यष्टादशाद्धलेष्वंसनिरज्छनार्थं ततोऽप्यष्टादशाङ्खुलेष्वंस- 
चिहार्थम्‌ । ततः सार्दधहस्ते पाशः । त्रिषु स्थानेष्वष्टादशाङ्खलेष्वित्यर्थः । अत्रांसार्थं न रज्जु- 
व्यत्यासो निरजञ्छनभेदात्‌। अरल्निहस्तयोरत्र शास्त्रे एकविधत्वमत एव द्विहस्त इत्युक्तम्‌ । 
पञ्चारलिनर्दशवितस्तिर्विंशतिशताङ्लः पुरुष इति पारिभाषिकाङ्गलवितस्त्यरलिग्रहणस्य वक्ष्य 


माणत्वात्‌ । व्यामश्च षण्णवत्यङ्खलश्चतुररलिेवेति । व्याममात्रीमिति सूत्रेण द्विहस्तं इत्येत- 
स्यैकवाक्यता । यदुक्तम्‌- 


तन्तुः पुष्करनालस्य षड्गुणः परिवेष्टितः । 
वत्सतर्यास्त्रहायण्या बालेन सदृशो भवेत्‌ ॥ 

त्रयस्तरहायणीबालाः सर्षपार्द्ध विधीयते । 

द्विगुणं सर्षपं विद्याद्यवः पञ्च तु सर्षपाः ॥ 

अङ्गुलस्य प्रमाणं तु षड्यवाः पार्चसम्मिताः । 

चतुव्विंशाङ्खलोऽरलिरवितस्तिर्द्दशाङ्खला ॥ 

व्यामस्य च प्रमाणं तु चतुन्यनं शताङ्लम्‌ | 

पुरुषस्य प्रमाणं तु विशतिस्तु शताधिका । [इति । 

यजमानेनोर्ध्वबाहप्रपदोत्थितेन समस्थितेन वेति पुरुषमानं सूत्रितम्‌ । तस्य पञ्चमोंऽशोऽ- 

रलिः चतुररलिर्व्यामः अरलिचतुरव्विशो भागोऽङ्खलम्‌ । अरल्यद्धं॑ वितस्ति, अङ्लस्य 
षष्ठोंऽशो यवोदरविस्तारः। यवोदरविस्तारस्य पञ्चमोंऽशः सर्षपः । तस्यार्द्ध सर्षपार्द्धं सर्ष- 
पाद्धस्य तृतीयं ऽशस्त्रहायणीबालः त्रिहायणीबालस्य पष्ठों ऽशः पुष्करतन्तुरिति व्यवहर्तव्य 
इति संक्षिप्तोऽर्थः। न तु पुष्करनालतन्तुमारभ्य परिच्छिन्नमेवेदं प्रमाणमुपदिश्यते । तथा 
सति हि यजमानेनोर्ध्वबाहप्रपदोत्थितेनेति सूत्रे यजमानग्रहणमनर्थकं स्यात्‌ । दानवाचनान्वा- 
रम्भमणवरवरणत्रतप्रमाणेषु यजमानं प्रतीयादिति परिभाषायाञ्च प्रमाणग्रहणमकर्तव्यं स्यात्‌ । 
सर्व्वयजमानानामङ्घलादिप्रमाणानां नियतत्वेनेकविधत्वात्‌ । अतो यथोक्तैव व्याख्या । एवं 
वेदिकरणे माहात्म्यमन्यथाकरणे साहसोक्तिद्रारा प्रत्यवायशोक्तः-- 

अनेन विधिना यस्तु वेदिं करोति मानवः । 

यजमानं तथात्मानमुभो तारयते ध्रुवम्‌ ॥ 

अज्ञात्वा शुल्बसद्धावं यज्ञे सोत्रामणीसुते । 

वेदि ये कर्तुमिच्छन्ति गिरिं भिन्दन्ति ते नखेः ॥ इति । 

प्रमाणञ्च प्रमेयं च यच्चान्यद्रस्तुसंज्ञितम्‌। 

सर्व्वं तच्छास्त्रतो ज्ञात्वा यज्ञे सिद्ध्यन्ति याज्ञिकाः ॥ 

यथा न क्षीयते मानं यथा न च विवद्धते। 

यथा च रमते दष्टस्तथा योगं समाचरेत्‌ ॥इति । 

-अत्रायं प्रोक्तरज्जुद्रयसंक्षेपसंग्रहः-- 
द्विगुणा त्रिषु दोःकर्णां सर्द्धेषु त्रिषु दोःश्रुतिः। 
श्रोण्यंसांकौ तयो रञ्ज्वोर्दौष्णि शस्त्ररिताद्धतः ॥ 


अस्यार्थः-- आयामद्विगुणा सारद्धयाममाना च ्षेत्रमानाय द्विधा रज्जुरुक्ता । तत्र या 
द्विगुणा साष्टभागा कार्या । तत्र त्रिभागो भुजः पञ्चभागः कर्णः। सार्द्ध त्वष्टादशभागा 
कार्या ।तत्र पञ्चभागो भुजस्त्रयोदशभागश्च कर्णः। उभयोर्भुजभागमध्ये शास््रोक्तमानारद्धमानेन 


श्रोण्यंसचिहे कार्ये यथासम्भवं भुजकर्णान्तरे निरज्छनाङ्कः । 
((.0 581110(41181180 (1011५/681511\/ (01661011. 01411260 0 6810011 

शकटमुखस्य चैवम्‌ ॥१८ ॥ 


18. ({71€ 5116 1185 {0 € ५0116 ५1111 7€876 10 1116 27685 517120€6 
111८ {1€ 0€-ए08{ 9 8 (वा (116 [वद्य 


प्रउगाकृतिचयनादौ शकटमुखाकृतित्यश्रक्षत्रम्‌ । तत्रापि शास्त्रवदरद्धं श्रोणिशङ्कर्ेयः। 
एतेन प्राग्वरशवेदिमानानि व्याख्यातानि ॥१९॥ 


19. ¶7ल€ाल€ष 116 (11€85प्राला1€§ ॐ 116) 7८77542 गत 
111€ ५€५15ऽ 81€ €({018116€6. 

समचतुरसखदीर्धचतुरस्नरज्जुकथनेन प्राग्वंशस्य हविर्द्धानिपतलनीशालादेवेदेशचै्टिकवारुण- 
प्रघासिकपाशुकसोमिक्यादेर्मानिान्युक्तानि बोद्धव्यानि । दशितानि च तानि लेशतः शास्त्रवदर्द्ध 
इति सूत्रव्याख्यायाम्‌ । वेदीनां बहत्वान्मानानीति बहुवचनम्‌ । मध्यसङ्गृही तामिति इष्टि- 
वेद्यामुक्तम्‌ । तत्र मध्यसद््रहे परिशिष्टम्‌- 


आनीय रज्जुपूत्वाद्धत्यश्चार् यावदेव तु। 
विगुणीकृत्य तां रज्जुं तत्र शङ्क निखानयेत्‌ ॥ 
वेदिश्रोण्यंसयोर्मध्ये तया रज्ज्वाष्टभागया । 

वा पृथुत्वतुरीयेण मध्येनालिख्य सड्रहो ॥इति । 


अत्रास्यार्थः-- वेदेः प्राक्तिर्यङ्मानारद्धे यः प्राच्यन्तशङ्कस्तस्मादंसशङ्कमेकं तद्धागगतं 
श्रोणिशङ्कञचैकं वेष्टयन्‌ रज्जुं पश्चाततिर्यदमानार्धगतशङ्कं यावदानयेत्‌। तस्या रज्जोर्मानं 
्रोक्तरूपवेदिपक्षे सप्तपञ्चाशदधिकशताद्भुलप्रमितं भवति । ततस्तां रज्जुं द्विगुणीकृतां पूर्व्वा 
दशङ्कतोऽ सशङ्कं वेष्टयंस्तथेव निदध्यात्‌ । तदन्तश्ांसचिहादधः सार्धदवाचत्तवारिंशदङ्गुलान्ते 
श्रोणिचिहोपरि तु सार्ध्रिंशदद्गुलान्ते पतति । तत्र शङ्कुरेवमुत्तरतः। तस्या एव सप्तपञ्चाश- 
दधिकशताङ्धुलमिताया अष्टमोंऽशः सारदधैकोनविशतिरदङ्गलानि किञ्चिदधिकानि तावता 
व्यासार्धेन तस्माच्छडद्वयद्रिद्यभ्यन्तरीणे वृत्ताद्धे लेख्ये । वेदिमभ्यस्य सद्यरहं संक्षेपणं 
कुर्यात्‌। वाशब्दः पक्षान्तरे । अथवा तयोः पार्श्वद्रयनिखातशड्क्वोरन्तरस्य पृथुत्वं 
षड्भागोनषडशीत्यङ्लसम्मितं भवति । तस्य तुरीयोंऽसः सा्दधकविशत्यङ्गुलानि किञ्चिद्‌- 
नानि । तावता व्यासार्द्धन वा पूर्ववत्संग्रहवृत्ताद्धं उभयतो लेख्ये । वेद्यन्तरेषु तु न मध्यसद्य्महः, 
प्रमाणान्तरो पदेशेन प्राकृतप्रमाणबाधात्‌ । 


शालामानं च ॥२० ॥ 
20. 471 117€ 7169507€ 2 {€ 6६ 


एतेनैव व्याख्यातमिति पूर्वेणान्वयः। दीर्धचतुरस्रविधिना शाला कार्या । शालास्वरूपं 
परिशिष्टे पठ्यते । 

विशत्या तु करैः शाला दशायामेन विस्तृता । 
विमितं चतुरस्रं स्यादशारलिप्रमाणतः॥ 


इति विशतिहस्तायता दशहस्तविस्तृता शाला दशहस्तसमचतुरसखं विमितमित्यर्थः । तत्र शाला 
सूत्रेषूदग्वंशोपदिष्टा । सैव सिद्धवत्सोमे प्राग्वंशत्वेनोपदिष्टा । इह तु यत्र शालायामेव सूत्र 
कृदुपदिष्टवान्‌ । पूर्वसूत्रादस्य पृथक्करणे प्रयोजनम ग्रिमसूत्रविशेषोक्तिः । 


तत्रोदीची प्राचीवत्‌ २९ ॥ 


21. 17€ा€ {16 ना] 11716 {81665 11€ [12८6 ° 1116 €851 11716. 
तत्र शालायां प्राच्यन्तयोः शङ्क निहन्तीत्यादि यत्कार्यमुक्तम्‌, तदुदीच्यां कर्तव्यम्‌ । 
उदगायामत्वाच्छालाया उदग्रज्जुन्यासः कार्य इति भावः । 


सदसश्चैवम्‌।॥२२॥ 
22. 76 11{ल्णऽ€ 1147 9 116 दववदऽ. 
शालामानवत्सदसोऽपि मानं दीर्घचतुरसरविधिना कार्यम्‌ । सदसोऽपि हि दीर्घचतुरसं 
तत्रोदीची प्राचीवदित्येतदव्रापि सम्बद्ध्यते । 


अपरिमितं प्रमाणादभूयः ।॥२३ ॥ 

23. {17€ शाप ॥ातल्7111€ (ग्णालाट्ज्ला 11 15 156 पण] 16876 {0 
716817ला1&1115) 1716215 {1181 111 111€8511€ 1§ 10 &८८९५ 1171€ 5181€५ 
(0&€01111€) 7716850176. 

यत्र यत्र सूत्रकृताऽपरिमितशब्दः प्रयुक्तः, यथा वरुणप्रघासेष््यामपरिमिता वेति, यथा 
च दीक्षासु द्वादश दीक्षा अपरिमिता वेति, तत्र तत्रोक्तप्रमाणादधिकप्रमाणं ग्राह्यम्‌ । बहुत्वे 
हि रूढोऽपरिमितशब्दो बहुत्वं चापेक्षिकम्‌ । अत उक्तप्रमाणापिक्षयैव बहत्वं ग्राह्यं सान्निध्यात्‌ । 
यत्विष्टिवेद्यामुक्तम्‌ अपरिमितां वेति, तत्र नोक्तादधिकमानता; किन्तु मानाभावः। नात्र मात्रा 
स्तीति श्रुतेः। यच्च चयने अपरिमितेष्टक इत्युक्तम्‌ । तत्रापि नवेमे सर्वाणि रूपाण्युपधत्तानि 

वै वरे च यथनवाभ्यापयथेत्यनभ्यापनमव्यापनं श्रूयते। तेन सोऽप्यपरिमितशब्दो माना- 
भावार्थः । एतद्यव्यतिरेकेण शास्त्रेऽन्योऽपरिमितशब्द उक्तमानाधिकार्थः। 


प्रमाणे शास्त्रं प्रमाणं निहांसविवृद्ध्याः ॥२४ ॥ 
24. ({1€ 7८01 07118160 171 1116 1101४ {€#† 15 11€ (1४) 7ण]€ 
07 {1€ 71€8507€ 2 0€८€25€ 8110 116€€856. 
हासस्य वृद्धेश्ोपदेशे तयोः प्रमाणे. परिच्छेदे शास्त्रमेव प्रमाणं नान्यत्‌ । यथा सौत्रा- 
मणीवेदेः सौमिकीतो हासः प्रक्रमतृतीयेन मानं कृत्वैव । यथा चाष्टविधादिचयनेषु पुरुष- 
मात्राभ्युच्चयेनैव वृद्धिः। यथा वाऽरलििभिरेव युपोच्छरायः। 

योगश्च ॥२५ ॥ 
25. 716 (11 8५611011) 16€85071108. 


हासवृद्ध्योर्योगो युक्तिश्च सति शास्त्रे प्रमाणं यथा चात्वालोत्करावन्तरेण संचर्‌ इति 
चात्वालसहपाटादुत्करोऽपि वेद्यन्त एव सम्भाव्यते । तत्राष्टप्रक्रमाद्याधानेषु यथा वेद्यन्त उत्करः 
पतेदेवं गार्हपत्याहवनीययोरन्तरं षड्धा सप्तधेत्यादि रज्जुमानं वक्ष्यमाणं कर्तव्यम्‌ । 


इतरस्य ॒वितृतीये दक्षिणत इत्येतद्र््यामः॥२६ ॥ 


26. ५/€ +५111 710४* छधुाशा। 11€ „4८८ ददधाद्ः#८,  €{6.. 


यत्कात्यायनेन दक्षिणाग्नि प्रकृत्य सूत्रितमितरस्य वितृतीये दक्षिणत इति तद्विविच्य 
वक्ष्याम इत्यर्थः| 


गार्ह॑पत्याहवनीययोरन्तरं षड्धा सप्तधा वागन्तुसमं त्रेधा 
विभज्यापरवितृतीयलक्षणेन दक्षिणायम्य तस्मिन्नग्निः ॥२७॥ 


27. प्िध्णा1£ का४५९त 111€ 01518166 0€[८्दा (1€ व्क द्फदध 
210 {1€ ऋद्ध 1110 शाला 89 0 ऽ€जा [एश5ऽ 10द्€््ाला 
५111 8) 2५५९५ एश (16€85€ €8€]1 ° {1€ 51» छा 5€ला एश§ 09 15 
0४५1 391]1 0 ऽ€ज्ा11]1 [ए श) 21 1184118 01106 (ध्€ "11016 €) 
1110 {117६८ [04115, 01€ 511€1611€5 (8 (०५ 2 11€ हाण्ला) 1671 "1086 
€105 87€ 211६61६6 10 1116 {५५० 0165 7>€0 171 {€ (ला1765 9 € ० 
17€ 18८68) 56121718 11 9 2 77816 21 115 जटा {117 (्ा€ ` छ1€ 
1681681 111€ (द्वव) 10५8705 (€ ऽः 0 (1€ 001 


(64८1160 0४ 1{7€ श) (€ ऽगा्ला दए 15 10 06 
1४५८५. 


गार्हपत्याहवनीयाग्निस्थानयोर्मध्ययोरन्तरालमितां रज्जुं षडविभागां सप्तविभागां वा 
कृत्वा पक्षद्रयेऽप्येकेकं भागमपरषष्ठांशमितं सप्तमांशमितं वा वर्धयित्वा तां संवर्दधितभागां 
रज्जुं त्रेधा विभज्य रज्जुप्रान्तपाशौ गार्हपत्याहवनीयस्थानशङ्क्वोः प्रक्षिप्य गार्हपत्यस्थाना- 
सन्नतृतीयभागकृतचिहेन दक्षिणत आकृष्याकृष्टचिहस्यृष्टभूभागे दक्षिणाग्निस्थानमध्यं 
बोध्यम्‌ । अत्राग्न्यन्तरालरज्जोः षड्धाविभागपक्षे तावताधिकस्य वर्धने पुनस्तावत्या रज्जो- 
सत्रेधा विभज्य पञ्चिमव््यंशे दक्षिणत आकृष्ट गार्हपत्यदक्षिणागन्यन्तरालरज्जुरक्णया भवति । 
तत्र तिर्यङ्मानी- पार्मान्यो तुल्ये भवत एव इत्ययं पक्षो मुख्यः। अपि वान्तरं त्रिभागोनयेति 
सूत्रेणापि ह्याचार्यः समतिर्यडमानीपार्धमानीपक्षमेव विशदीकृत्य वक्ष्यति । ततः सप्तधावि- 
भागपक्षोऽल्पान्तरत्वेन तिर्यद्मानीपार्श्वमानीव्यतिरेके दोषाभावं मन्यमान - नोपन्यस्तः। एवं 
चेतरस्य वितृतीये दक्षिणत इति कल्पसूत्रेण सममप्यविरोधः। 

विपर्यस्योत्तरत उत्करः 11२८ ॥ 


28. पर्णा €\८1818€त (16€ € ° {116€ (त) 01€ 17965 111€ 
(1866  11€) प्द्वद (0४ लाला 116 (नात) {0४वातऽ 1116 
1071111. 

विपर्यासः पाशयोः । उत्तरतश्चाकर्षः । तेन गार्हपत्याहवनीययोरन्तरालमितां रज्जुं षड्धा 
सप्तधा वा कृत्वा तावन्तमपरं भागं संवध्य त्रिधा विभज्य पूर्ववितृतीयलक्षणेनोदगायम्य 
तस्मिन्कर्षस्पृष्टभूभाग उत्करः। अत्र च चात्वालोत्करावन्तरेण संचर इति वेद्यन्तलग्नचा- 
त्वालसहपाटादग्रेणोत्करं तच्चात्वालं परिलिखेदिति श्रुतेः पूर्वेणोत्करसंचरं परिहाप्येति सूत्रा- 
च्वोत्करोऽपि वेद्यन्तलग्न एवेष्यते । ततश्च षड्धा सप्तधेत्युपप्रदर्शनमात्रे यथोत्तरतो वेद्यन्तलग्न 
एव उत्करः सम्भाव्यते तथा कार्य तेनाष्टासु विक्रमेष्वादधीतेकादशसु द्रादशसु मत्या वेति 
मत्यादिपक्षाधाने कदाचिद्रेदेः पश्चिमतो दुरेऽप्युत्करापत्तेः। तच्चानिष्टम्‌ । अग्नीदुत्तरत उत्करं 
करोतीति सूत्रेण वेदयत्तरत एवोत्करस्योक्तत्वात्‌ । तस्माद्रेदिलग्न एवोत्तरतः स कार्यः । उत्करश्च 
तीक्ष्णाग्रं कूटम्‌ । पुञ्जराशिः उत्करः कूटमस्त्रियामिति कोशकृद्रचनात्‌। केचिदुत्कीर्यते 
एतस्मादेतस्मि्नोत्कीर्यत इत्युत्करं गर्तं व्याख्यन्‌ । ते रूढर्योगाद्वलीयस्त्वं न जानन्तीत्युपिक्षयाः। 
अत एव च उत्करे वाजिनमासादयतीत्यधिकरणस्य पूर्वपक्षे मीमांसायां तीक्ष्णाग्रे कूट उत्करे 
कथं वाजिनासादनं स्यादित्याशङ्कितम्‌ । किञ्च, वेदिं परिसमूह्य वितृतीयेऽग्नीदुत्तरत उत्करं 
करोतीत्युत्करोत्पत्तिर्वेदिपरिसमूहनैस्तृणादिभिरेवोक्तेति कूटतेव सम्भाव्यते न गर्तता । अभि- 
न्यासश्च गर्ते न सम्भवति वेद्यन्त उत्कर इति वेदिवितृतीय एवोत्तरपूर्वान्ते तूत्कर इति 
युक्तमुत्पश्यामो वितृतीयेऽग्नीदुत्तरत उत्करं करोतीति सूत्रम्‌ । 


अपि वान्तरत्रिभागोनयां रज्ज्वा पूवां्थे 
समचतुरस्रं कृत्वा श्रोण्यामग्निः ॥२९ ॥ 


29. @ &©15€ 0116 71181६65 2 ऽप € 21 1116 €वहाा1 एश (2 11€ 
1711ला2 ए€ाणद्ला ऋथयदणध 211 €कवर्दएव्एध, 1.6. 3 ऽवप 
[४718 10 11€ दऽ ग 17€ व्ला€ ग 17€ 74/८7), दध) 
ए 7162875 2 2 (८० णादौ 15 1685 (7 [लाष्ट]1) 0४ गा€-प्रात ° (16 
17४२]; 17 {€ ऽग कलऽ (जगाला ग 11115 50876 15 176 (्लात्€ ण 


116 4८57८ = (९7. 

अपि वेति स्फुटतरवितृतीयसाधनपक्षान्तरपरिग्रहार्थम्‌ । अन्तरं च पूर्वापरागिद्रयस्य 
प्रकृतत्वात्‌ तदन्तरमिव रज्जुः स्वतृतीयांशेनोना कार्या । तावत्या च करण्याऽऽहवनीयम- 
ध्यात्रत्यक्‌ समचतुरखरं कर्तव्यम्‌। तदमिद्रयपूर्वापरार्धवत्तिं भवति । तस्य चतुरस्तस्य 
दक्षिणश्रोण्यां दक्षिणाग्निस्थानम्‌। अयं कल्पसूत्राविरोधी मुख्यतरः पक्षः । अत्राष्टपरक्रमाधा- 


नपक्षे प्रक्रमस्य च पादमात्रत्वकरणे दक्षिणाग्निखरस्यार्द्धचनद्राकृतेररलिमात्रस्य परिशिष्टोक्तस्य 

कातीयं शुल्वपरिशिष्टम्‌ २९१ 


पूर्वाग्रं वेदिमध्ये पततीति गार्हपत्यखरपूर्वभागादष्टपादेष्वाहवनीयखरपश्चिमभागः 
कर्तव्यः ।एकादशद्रादशपरिमितप्रक्रमपक्षे तु गार्हपत्याहवनीययोरन्तरमेव तावन्मातव्यमिति 
वार्तिक उपपादितम्‌ । 


विपर्य॑स्योत्तराईस उत्करः ३० ॥ 


30. {111€ 1€*€ा§€ राट 187 € 007€ (1.6. 1€ 5व01816 
श्ण एला 71120€ {10 {71€ €851† 2 {€ (ला{7€ ° 11€ 4ा/८24+ ध) 
111&€ (दद्य 01466 8 0 ० >€ 171 117€ 70ा1-€851 


0771&€ा. 

विपर्यासवचनात्पश्चिमार्द्ध्‌ गार्हपत्यमध्यात्पुरस्तादग्निद्रयान्तरालमितरज्ज्वा स्वत्रिभागो- 
नया करण्या चतुरस्रं कर्तव्यं तदुत्तरांसे चोत्करः । प्रदेशमात्रसूचनार्थमेतदुक्तम्‌ । उत्करस्य 
तु वेदिलग्नत्वं प्रागुक्तमेव । उत्करश्च कूटरूपत्वादवृत्तः प्रदेशो याज्ञिकैः क्रियते । अत्र- 


अरल्ष्चतुरस्श्च पूर्वस्याग्नेः खरो भवेत्‌ । 
रथचक्राकृतिः प्राच्चन्दरार्धं इव दक्चिणे ॥ 


इति यज्ञपार््धपरिशिष्ट उक्तम्‌ । तत्र समचतुरस्रकरणमुक्तम्‌ । वृत्तकरणं च वक्ष्यति । चन्द्रा 
धकारा तु भूररलिमितैवं कार्याऽस्मद्वार्तिकोक्तानुसारात्‌ । 


अग्नरुद्क्साद्धेनवाद्कले मध्यं ततो लिखेत्‌ । 
वृत्तमेकोनविशत्या प्राची ज्या मध्यगा भवेत्‌ ॥ 
उदगर्धं विहायार्वाक्खरोऽग्नेर्दक्षिणस्य तु ॥ 


दक्षिणाग्निस्थानादुत्तरतः सार्धेषु नवाङ्गुलेषु मध्यं प्रकल्प्य तत एकोनविशत्यङ्खलमित- 
व्यासार्धेन वृत्तं कृत्वा तन्मध्ये प्राची रेखारूपा कार्या । तया वृत्तं द्विधा भक्तं भवति । तत 
उत्तरभागमपहाय दक्षिणभागोऽरलिमितो दक्षिणाग्निखरो विधेयः । प्रकारान्तराणि तु सानि 
वार्तिकि दर्शितानि, तानि सर्वाणि पूर्वपक्षरूपाणि वृत्तार्धचन्दरार्धत्वेन परिशिष्ट उक्तत्वादवृत्तारद्धता 
वाऽस्मित्रेव पक्षे प्रव्यक्ता भवति । अरलिमात्रत्वं तु जीवाशरेक्यदलहतशरस्य वर्गं दशाहतं 
नवभिर्विभजेदवाप्तमूलं प्रजायते कार्मुकस्य फलमिति गणितात्रत्येतव्यम्‌ । यद्यपि पिशीलमात्रा 
भवन्तीति धिष्ण्यानां विज्ञायते चतुरस्रा इत्येकेषां परिमण्डला इत्येकेषामित्यापस्तम्बोऽसूत्रयत्‌ । 
पिशिलमानञ्च॒ बहन्तरालमितं. चतुर्मुष्टिमितं अरलिमितं त्रिंशदङ्गलं षसत्रिशदङ्खलं वेति 
पञ्चधाऽऽचार्यव्याख्यातं तथाप्यरलिश्वतुरस्रास्त्विति परिशिष्टवचनाद्रलिपरं पिशीलपदमेत- 
च्छाखायां व्याख्येयम्‌ । यच्चतुरस्रा इत्येकेषां परिमण्डला इत्येकेषामिति पक्षद्वयं दशितम्‌, 
तदपि शाखाभेदाद्भयवस्थितम्‌। अस्यां शाखायां चतुरस एवाग्निखरः धिष्ण्यानां चयने 

२९२ पण्डितपरिक्रमा 


चतुरस्रतादर्शनात्‌ प्रमाणं चतुरस्रमादेशादन्यदिति ` वक्ष्यमाणत्वात्‌ । एतेन सभ्यावसथ्ययो 
खरा चतुरस्रावरल्िमितो ज्ञेयो । गार्हपत्यस्य वृत्तत्वन्तु परिशिष्टवचनाद गार्हपत्यचितो च 
परिमण्डलतादर्शनात्‌ । दक्षिणाग्नेशचरदधचन्द्रत्वं परिशिष्टादेव अन्यत्र समचतुरखता । 


अग्नीनां तु खरः कार्यो मेखलात्रयसंयुतः। 
द्ादशाङ्खल उच्छ्रायो विस्तारे चतुरङ्खलः ॥ 


इत्यपि परिशिष्टे पठितम्‌ । उक्तखरमानाद्रहिर्मेखलात्रयं चतुरङ्कलमुपर्युपरि निवेश्यम्‌, यथा 
त्रितयं मिलित्वा द्रादशाङ्खलमुच्चं भवति । तथाधानकाले सम्भारान्तर्गताः शर्कराः परिशिष्ट 
संख्याताः - 


पञ्चाशच्छककराः प्थात्ूर्वे दद्यात्निसप्ततिम्‌ । 
एतत्स्याच्छककरामानं दक्चिणे चैकर्विंशशतिः ॥इति । 


मन््रशास्त्रेऽपि समचतुरस्रयोन्याकारारदधचन्दरवृत्तत्यस्त्रषडस्छिष्टासिपद्माकारपञ्चासि- 
सप्ताल्िभेदादशधा कुण्डान्युक्तानि, तानि च हस्तमात्रभूमिकान्यारभ्यादशहस्तभूमिकेभ्यो होमा- 
धिक्याद्र्धन्ते, वृद्धिश्च ्षेत्रफलगतेव कर्तव्या। द्विप्रमाणा चतुष्करणी, त्रिप्रमाणा 
नवकरणीत्यादिवक्ष्यमाणत्वात्‌ । एतत्सर्व सोपपत्तिकं शारदातिलकटीकायां विवृतमस्माभिः। 


इति नैमिवीयसोमसुतरामचन्द्रकृतायां शुल्बसूत्रवृत्तौ 
प्रथमा कण्डिका समाप्ता ॥ 

अथ कातीयं शुल्बपरिशिष्टम्‌ 
[द्वितीया कण्डिका] 


अङ्गुलौ रथसम्मितायाः प्रमाणम्‌ ॥९॥ 


1. ([17€ 71€वऽप्ा€ 0 ({71€ +) 71685760 0४ (€ तध171€115101715 
0) 8 ©ा9101 (15 €57181€0) 26८01701 10 व11८05. 


वरुणप्रघासे रथमात्यत्तरेति रथमात्री वेदिरुक्ता सेह विवेच्या । तदर्थमाह रथसम्मिताया 
वारुणप्रघासिक्या वेदेः प्रमाणमङ्कलर्वक्ष्यामीति सूत्रशेषः। यद्यपि तत्पुरुषस्याद्गुलेः संख्याव्य- 
यादेरिति समासान्तास्रत्ययविधानात्समासविशेष एवाङ्गुलेरदन्तता, तथापि अस्मादेवार्ष- 
प्रयोगाददन्तोऽप्यङ्कलशब्दो नपुंसकलिङ्गोऽस्तीति ज्ञेयम्‌। तच्चाङ्गलैरमानं रथस्य 
रथकृच्छास्त्रप्रसिद्धमेवोच्यते सूत्रकृता । 
तत्राष्टाशीतिशतमीषा ॥२ ॥ 
2. ({17€ € 15 ०7€ [प्ता7€५ 21 €181४-€1एा111 ८1/76 1011. 
ईषा नाम रथे प्रागपरायतः काष्ठविशेषः, तेनात्रेषाशब्देन वेदेः पूर्वापरायामो लक्ष्यते । 
तदष्टाशीत्यधिकशताङ्गलमितं भवति । चतुरङ्गलोनाष्टारलिमितमित्यर्थः । 
चतुः शगतमक्षः ॥३ ॥ 
3. ({171€ 8५€ 15 071€ ्राता€त 210 णा 77८5 10718. 
अक्षो नाम पश्चात्तिर्यग्रथाङ्गं काष्ठम्‌ । तेनात्र वेदिश्रोण्यायामो लक्ष्यते। स 
चतुरधिकशताङ्गलमितो भवति । अरलिचतुष्टयं सत्रयंशमित्यर्थः। 
षडशीति्यगम्‌ ॥४॥ 
4. {17€ ०६८ लं. 
युगं नाम॒ वाहस्कन्धोपरि दीयमानं काष्टं रथाङ्गम्‌ । तदत्र पुरस्तात्तिर्यगायाममंसं 


वेदेर्लक्षयति । षडशीत्यङ्कलः प्राक्तिर्यगायामो दशाङ्खलो न चतुररल्िमित इत्यर्थः । 


चत्वारोऽष्टकाः शम्या ॥५॥ 


5. व¶71#-0५0 1८075 15 111€ द्मा) = (8८८्गता९ 10 91086 
0171611510115 1116 ८८2८,वद 1ऽ 10 ए€ 71685760 छपा). 


शम्या नाम युगविवरप्रवेश्यं काष्ठं रथाद्खम्‌ । तदिह चात्वालमानकृत्काष्ठं लक्षयति । - 
शम्येव शम्येति। सा चतुर्भिरष्टङ्गलैः कार्या द्वा्रिंशदङ्खलेत्यर्थः। अत्र चतुररलिः श्रोणिः । 

षटप्राची । त्रयरत्नी अंसौ । तथा सप्त प्राचीत्यादिपक्षान्तराण्यपि कल्पसूत्रे दशितानि 
आपस्तम्बेन चोक्तानि । तानि रथगप्रमाणस्यैवानियमेन पक्षान्तराणि ज्ञेयानि। अत एव च 
रामायणादौ बहधा रथमानानि दर्शितानि । अत्र तु परिशिष्टकृतैकं पक्षमालम्ब्येतत्ममाणमुक्तम्‌ । 
तत्त्वतस्तु अनियम एव । अत एव चापस्तम्बः । पदयुगेऽरल्नावियति शम्यायाञ्च मानार्थेषु 
यथाकामी शब्दार्थस्य विषयित्वादित्यसूत्रयत्‌ । 
पैतृक्यां द्विपुरुषं चतुरस्रं कृत्वा करणीमध्येषु शङ्कवः स समाधिः ॥६॥ 

0. लत्ठा {€ (वं (1.6. 116 एलका, 10 0€ 08६ 2 116 
{7/7772९4/7, 5261066) 8 50876 ४1086 8768 11011115 10 1\90 §व9€ 
(7८5८5 = 15 10 06€ (0ाऽ्८[्त शात्‌ 20168 अ€ 10 € 
6€त -9 1€ ्ातताल एग 0 11€ 50८5; 5 15 1116 
7110606 0 (्णाला0ा. (शाल णा 006 वा] 11 
(णाऽ ग 11€ ट्वा +शृ105€ 5065 अ€ धार्त 0४ (गत 
60711177 11€ 0165). 

पितृमेधे दिक्खक्ति पुरुषमात्रं मिमीत इत्युक्तं श्रुतौ सूत्रे च । अत्र ्रन्थे तु विदिक्खक्तिः 
समचतुरसप्रकार एवोक्तः। अतो दिक्छक्तिताकरणार्थमयमारम्भः। समचतुरस्रस्याक्ष्णया 
रज्जुद्धिकरणीति वक्ष्यति । तया पुरुषमात्रसमचतुरसखरस्याक्षणया रज्ज्वा करण्या द्विषुरुषक्षेत्रकं 
समचतुरस्ं॒कृत्वा तस्य पार््मानीद्रयतिर्यङ्मानीद्रयरूपाणां दिक्चतुष्टयगतानां चतुणां 
करणीनां मध्येषु शङ्कचतुष्टयं दद्यात्‌ । सूत्रचतुष्टयञ्च पातयेत्तदिग्गतकोणं पुरुषमात्रं समचतुरखं 
भवति स समाधिरिति क्षत्रपरिच्छेद इत्यर्थः । कथं दिक्छक्तिता स्यादित्याक्षेपे ह्येवं समाधानं 
भवति । एवमन्यत्रापि समाधिशब्दार्थः । 


करणी तत्करणी ति्य॑ङ्मानी पार्च॑मान्यक्षणया चेति रज्जवः ।७ ॥ 


4. [€ लऽ शदः (116 11211712 016, 1116 ए0तप्ला1 
016 1.6. 17€ (प ा€छडप्रा17् 116€ 510€ ° > ऽवप्ा€); (८८-ष्वय्र 
([17€ 076 शशाद [70तप्८६§ 50 प्ल्‌, ण2. 8. 526 ग 117€ पत०716&, 
11766010, €16. 9€2); (70/्777क = (11121 (शाला 7116€25प्ा€5 118115४ - 
8811४ 1.6. {116 {72115*€ाऽ€ €251€ा7 271 ५५९८७{€ा71 51065 ॐ 21685); 
745142022क@ष्॒== (श = ज्णाल्‌। 1688्ा€§ 116 81068 1.6. {1086 81065 ण 
27625 ४111९]1 € 08721161 10 "1€7व्<7); 216 दम$द्रदद = (1116 01207121) 
71051 0€ 0710&5100त 10 0611016 (०05 (71168517 1116 81065 0 9685). 


एताः पञ्च रज्जुविशेषाणां संज्ञा व्यवहारार्थाः क्रियन्तेऽन्व्थश्चिताः। करणीति । 
क्रियतेऽनया करणाधिकरणयोश्चेति ल्युटर्‌। या समचतुरस्रे प्राचीमध्यरेखामिता रज्जुः, सा 
प्रमाणरज्जुः करणी नाम । तक्करियतेऽनया सा तत्करणी । तदिति क्षे्रद्वैगुण्यत्रेगुण्यादि 
सामान्येनोच्यते । ततश्च द्वे क्षत्रे समस्यैकत्र करोति सा द्विकरणी । एवं त्रिकरणी चतुष्क 

रण्यादयः । लाघविकेन तु सूत्रकृता तत्करणीत्येव द्विकरण्यादिसंज्ञाः संक्षिप्य दशिताः। 
तिर्यङ्मानं श्रोण्यंसरूपं मीयते यया सा तिर्यदूमानी । प्राच्यन्तयोस्तिर्यडनिविष्टं रज्जुद्रयम्‌ । 
पार्श्व मीयतेऽनया पार््वमानी । चतुरख्रपार््द्रयमापिके प्रागायते रज्जू उच्येते । अक्षिवन्नयति 
ेत्रमक्षणया । अक्षिशब्दस्य टिलोपो नयतेर्णत्वपार्षम्‌ । चतुरस्रे कोणात्मतिकोणं नीता हि 
मध्यरज्जुस्तच्चतुरसरमक्षिद्रयरूपतां नयति । तथा त्यश्रिण्यपि तिर्यड्मानीपार््मान्यन्तौ नीता- 
कष्णया भवति । एतासां संज्ञानां व्यवहारश्च बहुतरं तत्र तत्र द्रष्टव्यः । ननु शास्त्रादौ किं 
नैताः संज्ञाः कृताः ? व्यवहारश्चाक्ष्णया तिर्यङ्मानीशेष इति संज्ञाकरणात्‌ पूर्व कृतो दृश्यते । 
सत्यम्‌, सकृत्स व्यवहारोऽतीतः। अग्रे त्वेतासां संज्ञानां भूयान्‌ व्यवहार इति तत्सन्निधौ 
संज्ञाः कृताः । यथोत्तरत्र व्यवहारेषु ता बुद्धौ विपरिवर्तेरन्‌ । 


पदं तिर्यङ्मानी त्रिपदा पाश्च॑मानी तस्याक्ष्णया रज्जुदंशकरणी ॥८ ॥ 


8. ‰& 17व18ज€ाऽ€ 5106 ग 0716 रद; 8 5106€ 9 प्राा€€ 
दरवद; 11€ 41820181 ग शला (आ 0णठा1्) 18 11€ 5106 
2 82 ऽपवा्€ "५108 2768 (0118115 {ला ऽवृप्श€ ©. 

दशपदोत्तरवेदिर्भवतीत्येवम्‌ । पदप्रमाणा रज्जुस्तिर्यग्दक्षिणोत्तरत्वेन प्रसार्य तदेकत- 
रान्ता त्रिपादप्रमाणा रज्जुः प्रागायता पार्तः प्रसार्य तिर्यग्रज्जोरपरान्तात्पाश्वरज्जोरग्रं नीता 
कर्णरूपाक्ष्णया रज्जुर्यस्य क्षत्रस्य करणी क्रियते तत्‌ क्षत्रं दशपदमितं क्षेत्रफलकं भवति । 
सोमे हि दशपदोत्तरवेदिर्भवतीत्यक्तं तदर्थमेतदभिहितम्‌ । तस्येति कषे्रापक्षयोक्तम्‌ । तेन | 
तिर्यङ्मानी त्रिपदा पार्वमानी यस्येत्यध्याहारः। यत्तदोर्नित्यसम्बन्धात्‌। एवमन्यत्रापि । अ 
च शाखान्तरश्रुतिर्मूलम्‌ ।“ शतपथे हि सर्वत इत्युपक्रम्य यजमानस्य वा दश दशपदार्नी 
श्रूयते । तेन शतपदक्षेत्रफलैव प्रतीयते । कात्यायनश्च वरुणप्रघासे शम्यामात्रीं वितृतीवाया- 
मपरिमितां युगमात्रं यजमानदशपद्यां वा सोमे वोत्तरे व्यपस्फुरणश्रुतेरसम्भवाच्चेति सूत्रय- 
न्नवरतस्त्यरत्नप्राचीकायां वरुणप्रघासवेदौ दशपदकरणीकक्ेत्रफलाया वेदेः सिद्धवदसम्भवं 
हेतृकुर्वन्‌ दशपदकरणीकामेवेच्छति । दशपदक्षेत्रफलायाश्च सम्भवाभावात्‌। दशपदकरणी- 
काया एव हि त्र्यरलिप्राचीकायां वेदावसम्भवः। एतेन शुल्बकृत्‌ कात्यायनादन्यो भाति । 


द्विपदा तिर्यङ्मानी षट्पदा पाश्च॑मानी 
तस्याक्षणया रज्जुश्चत्वारंशत्करणी ॥९ ॥ 


9. ^ {7215४€ा5€ 5106 1५005; 8 5106 ग 57 0 दरव८5; 
11€ 1202 ग शला (8) ०00) 1 € 506 ग 2 
508€ ग 0 ववद. 

चत्वारिंशत्पदोत्तरवेदिर्भवतीत्येतत्‌। पदद्रयमाना तिर्यङ्मानी षट॒पदमाना तु यस्य 
पार्वमानी, तस्य क्षत्रस्य याऽक्ष्णया रज्जु, सा करणीभूय यच्चतुरखं करोति तच्चत्वारिंश- 
त्पदक्षेत्रफलं भवति । उत्तरवेदिं निवपति चत्वारिंशत्पदामिति चयने सूत्रितम्‌ । तदर्थमिदमुक्तम्‌ । 

उपदिष्टं युगप्रमाणरशम्याप्रमाणं च दशनात्‌ ॥॥९०॥ 


10. € ्ाल्वऽा€ ग 11€ ४०८ (ष्ण) आत्‌ = {171€ ८77) 
186 (81680) ला] [वष्ट 25 11 15 ऽद्ला (12 11716 [10] [लाला 078 
८८८ -17टर्वऽ = 118४118 = {17€56€ 711685प7165; एणोलाल्$ 8 ऽ{वालााला)। 
2 [ला घाता€ €८०ा165 16९01.) 

चयने युगमात्रीं वेत्युत्तरवेदिर्दृश्यते तथा सोमे शम्यामात्रीमिति तु वरुणप्रघासे 
उत्तरवेदिरुपदिष्टा दृश्यते । तस्मादर्शनाद्धेतोस्तत्सिद्धये युगप्रमाणं शम्याप्रमाणं चोपदिषटं 
“षडशीतिर्युगं ” “चत्वारोऽषटकाः शम्ये"ति । उत्तरवेदिप्रसङ्गादेतत्सूत्रकृता स्मारितम्‌ । अग्नौ 
चत््वारिशत्पदोत्तरवेदिह््रोपदिष्टा युगमात्री तु कुत्रोपदेक्ष्यत इति शिष्यनुद्ध्याकाङ्ुक्षा भवति, 
तदर्थमिदमुच्यते युगमानोपदेशेन युगमितोत्तरवेदिरुपदिष्टा ज्ञेया तथा शम्यामात्रीत्यर्थः । 


दीर्घचतुरस्रस्याक्षणया रज्जुस्तिर्यङ्मानी पार्वमानी च 
यत्पृथग्भूते कुरुतस्तदुभयं करोतीति क्षेत्रज्ञानम्‌ ॥९९ ॥ 

11. {17€ त18&07181 (छात 9 81 2010118 [01001665 $ 1151 001] 
(ऽवप्9€5) +#1116}1 11€ 178115€ा5ऽ€ 510€ 2110 {11€ 5106 [101८८ 1 {अला 
56817216]; 11115 15 {16 {10*€५&€ (ध्वपांऽ11€) 07 (111 711€85्ा€ा1€ा11 
07) 27€85. 

दीर्घचतुरस्र क्षत्रे या तिर्यङ्मानी साऽन्यत्र करणीभूता यावत्समचतुरस्रं करोति तथा 
तस्मिन्‌दीर्घचतुरस्रे या पार््वमानी सान्यत्र करणी भूता यावत्समचतुरस्रं करोति तत्समचतु- 
रखद्रयमेकीकृतं तस्यैव दीर्घचतुरसखस्य याक्ष्णया रज्जुः, साऽयत्र करणीभूता समचतुरसं 
करोति । यथा पदं तिर्यङ्मानी त्रिपदा पार््मानी तस्याक्ष्णया रज्जुर्दशकरणीति दीर्घचतुरसख- 
मुक्तम्‌ । तत्र पदमात्री तिर्यद्मानी करणी सती पदमात्रं क्षेत्रं समचतुरस्रीकरोति । त्रिपदा च 
पार््वमानी करणी सती नवपदक्षत्रफलं समचतुरस्रीकरोति । त्रिप्रमाणा नवकरणीति वक्ष्य- 
माणत्वात्‌ । तयोरक्ष्णया रज्जुः करणी सती नवपदफलं पदमात्रञ्च क्षत्रद्रयमपि संक्षिप्य दशपदं 
समचतुरस्नं करोतीति युक्तमुक्तम्‌, कर्णस्य तिर्यडूमानी-पार््मानीवर्गद्वयैक्यमूलत्वात्‌ । तथा 
द्विपदा तिर्यड्मानी षट्पदा पार््मानी तस्याक्ष्णया रज्जुश्वत्वारिंशत्करणीति दीर्धघचतुरखरं दशि- 
तम्‌ । तत्र द्विपदा तिर्यङ्मानी करणी सती चतुष्पदफलं समचतुरखं करोति । द्विप्रमाणा 
चतुष्करणीति वक्षयमाणत्वात्‌। षट्पदा च पार््मानी करणी सती षटत्रिंशत्पदफलं सम- 

चतुरस्रं करोति । यावत्ममाणा रज्जुर्भवति तावन्तस्तावन्तो वर्गा भवन्ति, तान्समस्येदिति 
वक्ष्यमाणत्वात्‌ । तयोरश््णया रज्जुश्चतुष्पदफलं षटत्रिंशत्पदफलच्च क्षे्रह्रयमेकीकृत्य करणी 
सती संक्षिपति । चत्वारिंशत्पदफलं समचतुरस्तं करोतीति युक्तमुक्तम्‌ । तथा प्रमाणं तिर्यग्दि- 
करण्यायामस्तस्याक्ष्णया रज्जुस्तरिकरणीति दीर्घचतुरखान्तरं वक्ष्यति । तत्रापि प्रमाणं करणीभव- 
देकं क्षेत्रं समचतुरस्नीकरोति ॥' द्विकरणी तु द्वे । तयोरक्ष्णया तदुभयं कषत्रं करणी सती 

संक्षिपतीत्यपि युक्तम्‌ । नन्वेतेषां त्यस्रीणामेव तिर्यङ्मानी-पार्श्वमान्यक्षणयोदाहता न दीर्घ- 
चतुरसखराणामिति चेत्‌, मेवम्‌, तानि त्यस्तीण्येव द्वैगुण्येन दीर्घचतुरस्राणि तावत्तावत्तिर्यङ्मानी- 
पार््मान्यक्ष्णयानि भवन्ति इति साम्याल्यस्रीण्यपि चतुरस्रत्वेनोदाहतानीत्यदोषः। 
एतत््ेत्रज्ञानार्थमुपदिष्टम्‌ । तेनैतस्यैव सूत्रस्य प्रपञ्चो दशकरणीचत्वारिंशत्करणीत्रिकरण्यादि- 
सूत्राणीत्यर्थः। एवमनुक्तक्षेत्राणामपि वृद्धिर्ञेया । अत एवास्माभिः शुल्बवार्तिके उक्तम्‌- 
एकोनेष्टस्य करणी पारश तिर्यगथेककम्‌। 
तत्करणं इष्टकरणीत्येवं सर्वत्र दृश्यताम्‌ ॥इति । 


यथा इष्टा पञ्चकरणी । तत्रैकोनष्टकरणी चतुष्करणी द्विः्रमाणा पार्मानी । एककरणी 
तिर्यङ्मानी । तयोरक््णया पञ्चकरणी भवतीत्यादि ज्ञेयम्‌ । अन्यदपि वार्तिके उक्तम्‌- 


यावती करणीष्टा सा सङ्रक्या भेद्या द्विधेच्छया । 
तिर्यक्पार्श् तत्करण्यावश्ष्णयेष्टकरण्यपि इति । 


यथा चत्वारिशत्करणीष्टा, सा चत्वारिंशत्सङ्ख्येच्छया द्विधा भक्ता षटप्रिशच्चत्वारि 
चेति । तत्र षट्रिंशत्करणी षण्माना पार्धमानी चतुष्करणी तु द्विमाना तिर्यड्मानी । तदक्ष्णया 
चत्वारिशत्करणीत्यादि । 


समचतुरस््रस्याक्ष्णया रज्जुरविकरणी ॥९२॥ 


12. ¶1171€ ५1220789] ८071त ° 8 5व096€ [04८६5 17€ त00ण1€ (रभ 
111€ 50018176 [7100८८६ ८४ {71€ 510€). 


समचतुरखस्य क्षेत्रस्य याक्ष्णाया कर्णरज्जुः, सा करणी सती तावत्समचतुरखं द्विगुणं 
करोति । समग्रहणं दीर्घचतुरसखरव्युदासार्थम्‌। करणीवर्गो हि क्षेत्रफलम्‌ । ` तिर्यङ्मानी- 
पारश्वमान्योर्यौ वर्गौ तदेक्यमूलं चाक्ष्णया । समचतुरसरे च तिर्यद्मानी-पार््मान्यौ करणीतुल्ये 
एव । आश्चमेधिकचयने आद्योऽमिर्दविगुण इत्युक्तम्‌ । तत्र द्विस्तावायामेऽस्या उपयोगो वक्ष्य- 
माणत्रिकरण्याश्च । क्ेतरज्ञापने च । 


करणीं तृतीयेन वर्धयेत्तच्च स्वचतुर्थेनात्म- 
चतुस्त्िशोनेन सविशेष इति विशेषः ॥९२ ॥ 


13. {16€856 11€ 60170 = 510€ ° 8 ऽप्श€ ४ 15 त्रात, (16 
11170 8229171 0४ 15 परा 091 1685 115 (11€ परा 08718) प्रा $४-0पा्ी 
709; 11115 15 (16 व10€7€166€ (1 (वणथ = 2110 व(द दण्ट); (105 (16 


{€ा7111752 5८ 15 € 0018166 (8€€ 16 (गा. 07 2 0वा{लि€ा11 &90018112्0ा 
2 {71€ 1851 005). 

२९८ पण्डितपरिक्रमा 


द्विकरणीप्रमाणम्‌ । या पूर्वं समचतुरसखरस्याक्ष्णया द्विकरणी उक्ता, सा कियती भवतीति 
स्वरूपज्ञानार्थमिदं सूत्रम्‌ । द्विगुणीकर्तुमिष्टस्य समचतुरस्रस्य करणीं स्वतृतीयांशेन वर्द्धयेत्‌ । 
तृतीयांश स्वचतुथशिन वर्द्धयेत्कीदृशेन स्वकीयचतुस्तरिशांशहीनेन । यथा द्रादशाङ्गलकरणीकं 
समचतुरसं द्विगुणीकर्तुमिष्यते । तस्य करणी तृतीयांशेन वर्दधितषोडशाङ्गला भवति । स च 
तृतीयोऽ शश्चतुरङ्गलात्मकः स्वकीयतुरीयांशेनाद्लेन स्वचतुस्िशभागोनेन वर्धनीयः । 
अत्राङ्लस्योदरदेशमिताश्तुस्तिशत्तिला अवयवाः कथ्यन्ते । तत्र तिलोनसप्तदशाङ्गुला द्विकरणी 
भवति । अत्रात्मचतुस्तरिशेन भागेन स्वत्रयस्तिशांशाधिकेनेति चतुस्तरिशो भागो विशेषणीयः । 
तदा सुक्ष्मतरमायातीति वार्तिके दशितमस्माभिः। सूत्रकृता त्वल्पान्तरत्वाच्छिष्यवुद्धिक्लेशो 
मा भूदित्ययमंश उपेक्षितः। ततश्च पोडशाङ्गुलानि द्वत्रिंशत्तिलास्त्रयस्तिशांशोनश्चापरस्तिल 
इति सुृक्ष्मद्िकरणीस्वरूपम्‌ । करणीतो वर्दधितोऽशो यः स करणीद्रिकरण्योर्विशेषो भेदको 
भवतीति विशेषो भेदोऽक्ष्णयायां करणीतः। अथवा इति विशेषः। अस्य भेदकस्य 
विशेषव्याख्या ज्ञेया । अत॒ एवापस्तम्बस्तद्विशेषमभ्यस्य लक्षणं कृत्वार्द्धं मा गमयेदिति 
व्याजहार । इदं द्विकरण्यां प्रमाणं स्वरूपत उक्तम्‌ । 


प्रताणं ति्य॑ण्द्िकरण्यायामस्तस्याक्ष्णया रज्जुस्िकरणी ।९४॥ 


14. {18६€ 17€ 7168517€ (1.6. {11€ 510€ 2 8 ऽवाा€) छि {1€ 
{81159€ा5€ 58106, 11€ 01820181 2 111€ 5व7187€ 0 {11€ 1018 5106 (रग 
211 00107); 1116 त1801181 9 11115 (0701018) [01001668 1111€€ (ऽप968 
2 171€ 0111712] 716€857€}. 

त्रिगुणीकर्तुमिष्टस्य क्षेत्रस्य करणी प्रमाणशब्देनोच्यते। सा तिर्यगिति तिर्यङ्मानी 
भवति यस्मिन्‌ कषेत्रे तथा तस्येव त्रिगुणीचिकीर्षितक्े्रस्याक्ष्णया द्विकरणी आयामः पार्श्वमानी 
भवति यस्मिन्‌ कषत्रे तस्य दीर्घचतुरसरस्य तर्यसिणो वा क्षत्रस्याक्ष्णया तिर्यङ्मानी-पार्श्वमान्योरयं 
प्रापिताकरणरूपा रज्जुः । सा करणी सती तत्तिगुणीचिकीर्षितं समचतुरखं क्षत्र त्रिगुणीकरोति । 
आश्मेधिकचयने त्रिस्तावायामेऽस्या उपयोगः । वक्ष्यमाणतृतीयकरण्याञ्च सोत्रामणीवेदि- 
साधिकायां एकोनेष्टस्य करणीत्यादिपूर्वोक्तश्लोकस्यैवायमर्थ उक्तः । 


तृतीयकरण्येतेन व्याख्याता ॥१५ ॥ 


15. (17€ा€0# {€ (त्‌ भ्णोलदौ ए0ता८६5 {16 प्रत्‌ एषा (9 8 
21४€ा1 5व276) 15 ©2181160. 

सौत्रामण्यामुक्तं,प्रक्रमतृतीयेनावृत्तेनेति । तत्र प्क्रमतृतीयं प्क्रमस्य तृतीयो भाग इति 
न, किन्तु प्क्रमक्षेत्रतृतीयांशं या करणी समचतुरस्रीकरोति, सोच्यते । सैव चेयं तृतीयकरणी । 
तयैव प्रक्रमत्वेन कल्पितया सोमवद्या वेदिर्मीयते सा सोमिक्या वेदेस्तृतीयांशरूपा भवति । 
एवं हि श्रूयते । वितृतीये यजेत वितृतीयं वै सोमस्य सौत्रामणीति। सा तृतीयकरणी 

कातीयं शुत्वपरिशिष्टम्‌ २९९ 


त्रिकरणीकथनेनेवोक्ता भवति । कथं त्रिकरणीज्ञानात्‌ तृतीयकरणी ज्ञाता भवति तच्छिष्यानु- 
जिघृक्षया सूत्रकृदेव विवृणोति । 


प्रमाणविभागस्तु नवधा ॥१६॥ 
16. {171€ ५1415101 9 1€ (0111181 5ऽपप्श€) 71685076 15 10 06 
1116€-01त (षणी€ा ५५८ ५811 10 17716 (€ (110८- द्व). 
सूत्रे त्रिपदः प्रक्रमः पठ्यते । त्रिपदमानया करण्या समचतुरस्रीकृतं क्षेत्रं नवपदं भवति । 
द्रादशाङ्खलञ्च पदमित्युक्तम्‌ । तत्षत्रं तिर्यड्ूमानीद्ये पार्मानीद्रये च त्रिधा त्रिधा विभज्य 


द्रे प्रागपरे द्वे दक्षिणोत्तरे सूत्रे मध्यतो दत्वा नवधा विभक्तव्यम्‌। पदपदक्ेत्रफलको 
यथेकांऽशो भवति । 


करणीतृतीयं नवभागः॥९७ ॥ 


17. (176 प्रत एश 9 {17€ 510€ (1700८९8) 116 पा एश 
1116 ऽवप्श€). 


यस्य क्षत्रस्य या त्रिपदा करणी, तस्यास्तृतीयांऽशो यः पदं स करणी सन्‌ प्रक्रमनवभागं 
संक्षिपतीत्यर्थः । तृतीयेन नवमोंऽश इति वक्ष्यमाणत्वात्‌ । तनन पदमात्रम्‌ । 


नवभागास््रयस्तृतीयकरणी ॥१९८ ॥ 


18. (1116 कापी [915 (2 11€ 5पवृ्9€) &1४€ 1 (०7160 1710 


01€ 5018176) {17121 510€ शणा1ली1 ए70तप्८६§ 116 प्रात एश (र {16 गाह 
5027€). 


प्रक्रमक्षेत्रस्य नवमे भागे समचतुरखरेऽक्ष्णया रज्जुर्नवमभागद्विकरणी सा पास्वमानी 
नवमभागकरण्योश्च तिर्यङ्मानी तयोरश््णया रज्जुः करणी सती यत्समचतुरखं करोति, तत्र 
नवभागास्त्रयः संक्षिप्ता भवन्ति सैव तृतीयकरणी भवति । तृतीयकरण्येतेन व्याख्यातेति 
यदुक्तं तस्यायं प्रपञ्चः कृतः । तृतीयकरण्याः प्रयोजनमिदानीमाह । 


सौत्रामण्यां प्रक्रमार्थम्‌॥९९॥ 


19. 41 1116 ऽव ((व्77८्-- 52611066 11 (५12 : 116 (1) 
15 €117010#€6 1751€860 9 116 7८71८. 


तृतीयकरणीत्यनुवर्ति। सा सौत्रामण्यां प्रक्रमो भवति। एतदर्थमियमुक्ता। तया 
सोमवद्रेदिर्मीयते या सोमिक्या वेदेस्तृतीयांशरूपा भवेत्‌ । परिशिष्टे चोक्तम्‌- 


पदस्याश््णया तिरश्ची चान्तयोरश्णया भवेत्‌। 

३०० पण्डितपरिक्रमा 


सौत्रामण्यां निमातव्या वेदिः स्यात्सोमवत्तय ॥इति । 


पदक्षेत्रस्याक्ष्णया पार््वमानी तिरश्ची तिर्यडूमानी तयोरक्ष्णया तृतीयकरणी सौत्रामण्यां 
प्रक्रम इत्यर्थः । एवञ्च परिशिष्टकृतोऽपि त्रिपदयप्रक्रमतृतीयांश एव सौत्रामण्यां प्रक्रमक्षेत्रमि- 
टमिति गम्यते । केचित्तु सोमे तु द्विपदो भवेदिति । यः परिशिष्टे द्विपदः सौमिकः प्रक्रम 
उक्तः, तत्तृतीयभागसंक्षेपिकां तृतीयकरणीमाहः, तनन, पदस्पराक्ष्णयेत्यादिपरिशिष्टवाक्यान्तर- 
विरोधापातात्‌। तेन चयनवेदिरपि सोमवेदिरेव अग्निः सोमाद्गमित्युक्तत्वात्‌ । तत्र यः 
परक्रमस्त्रिपदस्तस्य तृतीयभागसंक्षेपिका या करणी, सेव सोत्रामण्यां प्रक्रमः। चयनानन्तरं च 
तदङ्घत्वेनापि श्रुतो सौत्रामणी पठितेति सेव वेदिः प्रस्तुता द्विपदप्क्रमस्य त्वनग्निकसोमवेदि- 
विषय इति युक्तमुत्पश्यामः । अस्या एव च वेदेर्दर्बोधत्वं परिशिष्टे पठन्ति - 


अज्ञात्वा शुल्वसद्धावं यज्ञे सोत्रामणीसुते । 
वेदि ये कर्तुमिच्छन्ति गिरिं भिन्दन्ति ते नखेः ॥इति । 


त्रिकरणी सखमासाथां ।॥२० ॥ 


20. (€ (द्द्धणव्णण ऽल€ा८६ऽ 0 116 एणा008€ 9 (्छाािा11 
(21688) (011 {116 प्ा[005€ ॐ 11115 ऽद्य, ऽ 11€ (णा). ) 

सौत्रामण्यां तृतीयकरण्याः प्रयोजनं तत्कथनमिह युक्तम्‌ । त्रिकरणी किमर्थमुक्तेति 
तस्याः प्रयोजनकथनमेतत्‌ । तृतीयकरण्यर्थ प्रक्रमनवभागास्त्रयः समसनीयाः स समासस्ति- 
करण्यैव कर्तुं शक्यस्तदर्थमियमुक्ता । अथवा त्रिगुणकषेत्रसमासप्रदर्शनार्था त्रिकरणी तयाश्चमेधे 
त्रिस्तावापि सिध्यति । 


तुल्यप्रमाणानारसमचतुरस्राणामुक्तः समासः ॥२९ ॥ 


21. (¢ {171€ 716८6418 7168) {1€ €ग10171211011 2 ऽपवाश€5 ग 
€व21 5126 15 (111४) €9ु1817166. 

दशकरणीचत्वारिंशत्करणीद्धिकरणीत्रिकरणीकथनेन दिग्दर्शनरूपेण कल्पोपयुक्तस्तुल्य- 
प्रमाणसमचतुरस्रसमासः क्े्रज्ञानार्थोऽप्यक्तः । पञ्चकरण्याद्यकथनात्‌ सर्वेषां नोक्त इति चेत्‌ । 
दीर्घचतुरखरस्याक्ष्णया रज्जुस्तिर्यङ्मानी पार्मानी चेत्यादिना सूत्रेण दिग्दर्शनरूपेण सर्वेषा- 
मप्यक्तस्ततरैवार्थे चैको नेष्टस्येत्यादिः श्लोकोऽस्माभिर्दशितः। एतेन च सूत्रेण सूचितोऽर्थः 
स्वयमेवाभ्यूह्य इत्याचार्यः प्रदर्शयति । अन्यथेतत्सूत्र्रणयनमनर्थकं स्यात्‌ । ततश्च येषां 
पञ्चादिसूत्राणां समासः साक्षान्नोक्तस्तेषामपि प्रकारान्तरेणोक्त एवेत्ययमेवास्यार्थः । 

कातीयं शुत्वपरिशिष्टम्‌ ३०१ 


नानाप्रमाणसमासे हसीयसः करण्या वर्षयसोऽप- 
च्छिन्द्यात्तस्याक्ष्णया रज्जुरुभे समस्यतीति 
समासः ॥२२॥ 


22. ग {€ (्णाणाएाा80ा ° §पप्श€ऽ ° ताला 2€8 016 
15 {0 ला† 2 ॥1€ 5106€ ग {17€ 10 0116 भश 1116 510€ ग 116 797 
01716 (1.&. 0116 लऽ ग णा {€ 01्€ा 01€ 81 0010118, 1116€ 5701 
5106€ 0 णाल] 1§ ध्वृ] 6 € 510€ ग (€ शाल 0116); {71€ (0५ 
01820181 10 {1115 (07101) (00165 0011 (ऽपव765). - {1€8€ 876 
111€ 11165 7 (णा. 

समचतुरस्राणामित्यनुवत्तते । परथक्प्रमाणानां समचतुरस्राणां समासे कर्तव्ये हृस्वतरस्य 
करणीमानेन वृद्धतरस्य दिग्गतकरणीं तिर्यङ्मानीं पाश्वमानीं वैकस्मात्कोणान्मित्वापच्छिन्द्या- 
च्चिहयेदधिकांशं जह्यादित्यर्थः । तस्मादेव कोणादपच्छिन्नकरण्यपच्छेदपर्यन्तं तिर्यद्मानी वा 
पारश्वमानी वा । तस्मादेव च कोणाद्वृद्धतरक्षे्रस्यान्या दिक्करणी तिर्यङ्मानी पावमानी 
वा तयोरक्ष्णयापच्छेदाद्‌ वृद्धतरकरण्यग्रं यावत्मवृत्तापच्छेदादधिकं भागं बहिष्कुर्वती अप- 
च्छिननांशं तु त््यसिक्षत्रान्तःकुर्वती दत्तान्यत्र चेत्करणी क्रियते तदा सा हसीयो वृद्धतरं च 
तत्क्ेत्रह्यं संक्षिप्य समचतुरस्रीकरोति । पुनस्तस्मिश्चतुरसर उक्तयुक्त्या भिन्नप्रमाणं चतुरखा- 
न्तरमपि प्रक्षप्यम्‌, इत्यभिप्रायेण समचतुरस्राणामिति बहुवचनान्तमनुवृत्तं पदं व्याख्येयम्‌ । 
यथा द्रादशाङ्खलकरणीकाष्टङ्गलकरणीकसमचतुरखयोः समासे द्वादशाङ्खलस्याधो दिग्गत- 
करण्यां तिर्यङ्मान्यामेकतः श्रोणेरष्टाङ्खलेष्वपच्छिद्य चतुरङ्गुलां करणीं हित्वापच्छेदात्पार्धमान्यग्रं 
यावत्तथाक्षणयां नयेद्यथाऽषटाङ्गला तिर्यड्मानी द्वादशाङ्खलपार्धमानी यस्य तादृशं त्यक्तं 
भवति । साक्ष्णयाकरणी सती यत्समचतुरखरं करोति तस्मन्द्रादशाङ्खलाष्टङ्गलयोः समासो 
भवति । एवं तुल्यप्रमाणनानाप्रमाणक्षेत्रसमास उक्तः ॥ 


॥ इति नैमिषीयसोमसुतरामचन्द्रकृतायां शुल्वसूत्रवृत्तौ 
द्वितीया कण्डिका समाप्ता ॥ 

अथ विचारमाधुकरी* ॥ 


तत्रादौ शककालविचारःर 
नासतो विद्यते भावो नाभावो विद्ते सतः-भगवद्रीता । 


त्रिशत्सु त्रिसहस्रेषु भारतादाहवादितः। 

सप्ताब्दशतयुक्तेषु गतेष्वव्देषु पञ्चसु ॥ 

पञ्चाशत्सु कलौ काले षट्सु पञ्चशतेषु च । 

समासु समतीतासु शकानामपि भूभुजाम्‌ ॥ 

सत्याश्रयस्य परमात्मवता प्रसाद्‌ । 

नि्म्मापितं मतिमता रविकीर्तिनेदम्‌ ॥ 

वसन्ततिलकायां जिनायतनमिति शेषः। तद्धितौ प्रशस्तिपटे * स्थिताः समनन्तरोक्ता- 

रणाः । अपाणिनीयस्त्रिशत्पञ्चाशतोर्बहुवचनान्तः प्रयोगः कालिदासादीनां विश्रामादिवत्‌ 
कविनिरंकुशत्वेन व्याकरणान्तरसमाश्रयणेन वा समाधातव्यः । त्रिशत्स्वित्यत्र पञ्चाशत्स्वि- 
त्यत्रेव चकारोऽध्याहर्तव्यः। पञ्चशतेष्विति बहुवचनान्तः प्रयोगोऽपि चिन्त्यः । तत्समनन्त- 
रोक्तश्चकारः शककालसमुच्चयार्थः । शकानामिति भवभूत्यादेः कविभ्य इत्यादिवत्‌ पूजायां 
बहुवचनम्‌ । स च योग्यत्वाच्छालिवाहनः । अनयोः स्वरसतस्त्रयः शककाला अनुष्टभोरुक्ताः। 
एक इतोऽन्तः । द्वितीयः कालेऽन्तः। शेषस्तृतीयः। सत्याश्रयः पुलकेश्यपरनामा दाक्षिणात्य- 
चुलुक्यवंशमुक्तामणिः कादम्बरीकृदाश्रयदानलब्धकीर्तिहर्षवरदधनसमकालीनः कविताश्रितका- 
लिदासभारविकीर्तिः कथ्चिज्जिन भक्तः । 


अथ शककालोपपत्तिः ॥ 
३००० + २३० = ३०३०- भारतादाहवात्‌ । 
0 


५०६ 
स नम । 





१. माधुकर्या महाराष्ट्यामनुवादो विविध्ञानविस्ताराख्ये (पु. १५, अं, २) गौर्यां चाऽऽर्यज्ञानवर्धकाख्ये 
(अं. २९) मासिकपुस्तके द्रष्टव्यः। 

२. पं. ६, न्यू सि. (१८८४) २७२-२८०. 

३. अशेषं शिलालेखं दिदृक्षमाणः सप्तत्रिंशदधिकद्विशततमं पृष्ठं (पतव ^707वप्, «०. शा.) 


द्रष्टव्यम्‌ । 

विचारमाधुकरी ३०३ 


७०० + ५ + ५० = ७५५--कलौ काले गते भारत आहवः। युधिष्ठिराभिषेकेण 
तच्छकारम्भ इति यावत्‌ । एवं दाक्षिणात्यो यौधिष्ठिरः शककालः २५२४ वर्षाणि भवति । 


(२) वराहमिहिरधृतो वृद्धगर्गस्तु षड्द्धिकपञ्चेत्याह । 


षटुद्विकपञ्चद्वियुतः शककालस्तस्य राज्ञश्रेति बृहत्संहितायां ° सप्तर्षिचारे वराहाचार्यः। 
स च सप्तर्षिचारो वराहाचार्येण वृद्धगर्गसंहितायाः स्वसंहितायामवतारित इति कथयिष्ये 
वृद्धगर्गमतादित्युपक्रमतो विस्पष्टम्‌ । अतो वृद्धगर्गवचनमिदं द्योतयेद्‌ वृद्धगर्गकालम्‌ । 
वराहमिहिरकालं तु कथञ्चनापि न द्योतयेत्‌। वचनमिदमवतारयताऽऽचार्येण केवलं ग्रन्थ 
विस्तरस्यार्थमिति मुख एव कृता प्रतिज्ञा निर्वहता । एवं सत्यत्राऽऽचार्यस्य स्वकालाभि- 


धानभ्रमः पौर्वापर्यानवबोधमूलकः। 
(३) तरङ्किणीकारोः वराहमिहिरधृतं वृद्धगर्गं प्रमाणयति । 


तरङ्गिणी राजतरद्धिणीनाम्ना प्रसिद्धः कश्मीराणामितिहासः शकस्यैकादशे शतके पादशेषे 
प्राक्तनांस्तद्विषयकान्‌ प्रबन्धादीनालोच्य कल्हणपण्डितेन विरचितः । 


(ट) तद्भहुवचनं संहिताकारेरिति तु पूजायां ज्ञेयम्‌। 

उच्चारे संहिताकारैरेवं दत्तोऽत्र निर्णय इत्याह कल्हणः प्रथमस्यैव तरङ्गस्य भूमिकायाम्‌ । 
उच्चारः (2) = चारः । संहिताकारर्बृहत्संहिताकारेः । वराहाचार्यैरित्यर्थः। शकस्य नवं शतकं 
स्वयशःपूरेण श्ैतयता भदटोत्पलेनापि सूर्यावतारत्वेन वर्णितत्वात्‌ सवितृलब्धवरप्रसाद 
इत्याचार्येणेव तच्छष्येण वा केनचिद्‌ बृहज्जातकान्ते कथितत्वाच्च पूजैषा न विस्मयमा- 
वोदुमर्हति । एवं कल्हणस्यापि योधिष्ठिरशककालाभिधानपरत्वेनैवैतद्वचनादरो न वराह- 
मिहिरकालाभिधानपरत्वेनेति ततोऽन्यथा लापनिका निर्मूलत्वेन हेया । 


(५) एवमौत्तराहाणां शालिवाहनशके वर्षद्यमधिकम्‌। 
षटुद्विकपञ्चद्वियुत इति तैरास्थितत्वात्‌। 


(६) हर्षस्य कश्मीरलाभो जयेनान्यथा वा षड्विंशे । तत्सममेव .. 


सा वा शालिवाहनेन दक्षिणदिग्विजियोद्यतस्य 
पराभवः 


१. आर्या ३, पृ. ८५, बृहत्संहिता कलिकत्ताख्ये नगरे मुद्रिता । 
२. आर्यां ५६, पृ. २३, राजतरङ्गिणी कलिकत्तायां मुद्रिता । 

| ३०४ पण्डितपरिक्रमा 


तत्रानेहस्युज्जयिन्यां श्रीमान्‌ हर्षापराभिधः । एकच्छत्रश्क्रवरत्तीं विक्रमादित्य इत्यभूदिति 
तृतीये तरङ्गे कल्हणपण्डितवचनम्‌ । तदादरेण हर्षो विक्रमादित्य इत्यनर्थान्तरम्‌ । विक्रमो 
विक्रमादित्य इति वंशनाम रूढं वा योगरूढं वा मूलपुरुषतो नन्दमौर्यादिवत्‌। जयेन 
कश्मीरलाभस्य कुतोऽपि मातृगुप्ताख्यानेऽनुक्तावपि सिहासनप्रत्यानयनकथया  जयेनैव हर्षस्य 
कश्मीरलाभः कल्हणेन वस्तुतः सूपपादितः। काश्मीरिकाणां राज्ञां सिहासनस्योज्जयिनीं प्रति 
नयनं जितानेकोपमर्दजनन्या जयलक्ष््या वृतेनैव हर्षेण कृतं सम्भाव्यते नान्यथेति जयेनैव 
कश्मीरलाभो हर्षस्य भवितुमर्हति । कल्हणेन हर्षस्यैकच्छत्रत्वेन वर्णितत्वात्‌ कश्मीरलाभात्‌ 
परं सममेव वा शालिवाहनकृतः पराभवोऽवगन्तव्यो न प्राक्‌ । 


(७) गगः कञ्मीरनिवासः कञ्मीराभिजनो वा । 
यत्र स्वयमुष्यते स निवासः । यत्र पूर्वैरुषितं सोऽभिजनः । हर्षः शालिवाहनसमकालीनः। 
अतः काश्मीरिको वेक्रमः शकः शालिवाहनशकतो न भिद्यते । एवं गर्गोक्तः शकः काश्मीरिको 
वैक्रम इति फलितम्‌ । 


(८) गदांदिभिर्थिल्लादिधिर्लोपिं प्रापिते वैक्रमे वंशे विद्याधिः 
कङ्मीरादयः पर्यन्तजनपदाः स्वाधिष्ठानत्वेन वृताः । 

अत्रैतदवधेयम्‌ । विष्णुपुराणाद्युक्ता गर्दभिल्लादयः समकालीनत्वेन ग्राह्याः । न पौर्वा 
पर्येण, अयोग्यत्वात्‌ । हर्षस्य पुत्रः प्रतापादित्यः शीलादित्यापराभिधो वैरिणा निर्वासित 
इत्याह कल्हणः । अयं वेरी सौराषटक आसीदित्यनुमीयते । सौराष्टोत्पादनसमनन्तरमेव 
प्रतापादित्यस्य पुना राज्यप्राप्तेः कल्हणेनाभिहितत्वात्‌। अयं सौराष्टको वैरी चष्टनपुत्रो 
जयदामो भवितुमर्हति? । भिल्लजातीयेन गर्दन स पुनरनर्वासितः। अवन्तीनां राजधान्यु- 
ज्जयिनी । तत्र गर्द॑भिल्लो नाम राजेति जैनाः" । गर्दभीविद्येत्यादिनामनिर्वचनप्रयासः शङ्क 
तलादिनामनिर्वचनप्रयासवदकिञ्चित्करः। कालकाचार्यस्योपसिन्धु गमनाद्‌ राजा क्षत्रपो 
रुद्रदामा भवितुमर्हति । स गर्द समूलमुन्मूलयामास । रुद्रदाम्नो नियोगेन सुराष्ट्रान्‌ कश्चित्‌ 
पल्हवामात्यः शशासेति सुदर्शनशिलालेखे श्रूयते । ततोऽप्यनुमीयते । तद्धिन्नश्चष्टनादीनां 
जनपदो भवितुमर्हतीति । काश्मीरिकैः प्रतापादित्यस्य प्रतिद्रन्दरिषु सौराषटकत्वारोपस्तत्राय- 
त्वाञ्ज्ञेयः। हतविधिललितेषु रुद्रदामवंश्येषु गो तमीपुत्रपरिग्रहत्वेनोज्जयिन्याः सुप्रसिद्धत्वात्त- 
च्छासितृणां* तद्रल्लभानां वा गुप्तानां शककर्तृसम्बन्धाभिमानित्वाभावाच्च प्रायः 


१. श्लो. १२५, पृ. २६, राजतरङ्गिणी । 

२. श्लो. ३३३, पृ. ३२ राजतरङ्गिणी । 

३. जयदाम्नः पराक्रमित्वे सुदर्शनसरः शिलालेखः (8०. श्वा (वणप 1862. -0णय. 
8.8.7२...) प्रमाणीकर्तव्यः। 

४. पृ. १४२, «01. 126, 10. 8. 8. २. ^. 9. 

५. पृ. ४१, 101४, 1853. 10. 8. 8. २. ^. 9. 

विचारमाधुकरी ३०५ 


प्रतिष्ठासमनन्तरमेव वेक्रमशकलोपस्यात्यन्तिकत्वं विज्ञायते । अपूर्वस्य शकस्य प्रवर्तितत्वे- 


नाभिमानित्वाभावः। बाणेनोज्जयिनीसम्बन्धस्यः स्पष्टमभिहितत्वाच्छालिवाहनीये षष्ठे शतके 
तु गुप्तानां तद्रल्लभत्वे न काचिद्‌ विप्रतिपत्तिः 


(९) एवं गुप्तकालात्‌ प्रागराजकेऽनेकराजके 

वा काले गर्गवराहमिहिरादीनामुदयः। 
प्रागग्रहणमतन््रम्‌। केषाञ्चिदुदयस्य गुप्तकालारम्भे केषाचञ्चिच्च स्कन्दगुप्तादीनां 
कालेऽपि सुप्रसिद्धत्वात्‌ । अराजकत्वं प्राय एकातपत्रत्वाभावात्‌ । आवन्तिको वराहमिरिहः। 


अवन्तयोऽभिजना अस्य। न हि कश्मीरनिवासः कश्मीरेष्वात्मानं काश्मीरिकमभिधत्ते । 
आदिशब्देनार्यभटादीनां ग्रहणम्‌ । 


(१०) महापराक्रमिभिर्गुप्तरनवीनस्य शकस्य प्रवर्तितत्वाद्‌ 
बलभीश्वरेस्तत्सेनापतिभिस्तस्यैवानुगृहीतत्वाद्‌ वैक्रमः 
शको मध्यदेशे सुराष्टरादिषु च लुप्तप्रायः 
कङ्मीरादिष्ववशोषितः। 

महापराक्रमिणः समुद्रगुप्तकुमारगुप्तस्कन्दगुप्ताः। समुद्रगुप्तः कुमारगुप्तपितामहः। 
कुमारगुप्तस्कन्दगुप्तौ पितापुत्रौ । स्कन्दगुप्तस्य महापराक्रमित्वे सुराष्टशासकत्वे च सौराष्टकः 
शिलालेखोऽपि प्रमाणम्‌ । रूप्यपरीक्षयाऽऽहः । सुराष्ट्रेषु पूरव रुद्रदामवंशः२ । परश्चादनन्तरो 
गुप्तवंश इति, तन्न विचारसहम्‌ । शालिवाहनशकात्माक्‌ प्रवृत्तत्वेन शाहिकालस्य तथात्वे 
गुप्तकालारम्भ एव कुमारगुप्तेन शाहिवंशसमुच्छेदापत्तेः* । अत उभावन्तरा गौतमीपुत्रनिवेशो 
युक्तः । तेन रुद्रायितं रुद्रदामवंशं प्रति न कुमारगुप्तेन । रुद्रदामवंश्यान्‌ प्रति रूप्यतो 
गुप्तानामानन्तर्ये तु न विवादः। कुमारगुप्ते दिवमुपेते विप्लुतां राज्यलक्ष्मीं समुद्धूत्य 
स्कन्दगुप्तेन सुरष्टेषु पर्णदत्तस्थापनमिति कुमारगुप्तस्य पूर्व सुराष्ट्राणां लाभो गोतमीपुत्र- 
वंश्येभ्यो भवितुमर्हति । स्कन्दगुप्तेन नियुक्तः पर्णदत्तो वलभीलेखोक्तो लोकोक्तश्च सेनाप- 
तिर्भवितुमर्हति। स्कन्दगुप्तस्य शक्तित्रयासम्पन्नता लोकोक्ताऽप्यसम्भवदोषानाघ्रातापि 
शिलालेखविरोधादुपेक्ष्या। असम्भवदोषानाघ्राता लोकोक्तिः शिलादिलेखाऽभावे सर्वथा 
प्रमाणम्‌ । शिलादिलेखसत्त्वे तु तद्विरोधिनी प्रमाणम्‌ । नेतरा । राजा भडारको देव इति 
भटारकाऽपभ्रंशो +भटार्क इति शब्द एष जातिवाचकस्तद्रंश्यैः सेनापतित्वमपहोतुकोमः 


१. पृ. १०५ हर्षचरितम्‌ (कलिकत्तायां मुद्रितम्‌) । 
२. प्‌. १२८, 10 1853, 10. ए. 8. ९. ^. ऽ. 
२. पृ. १०, 1४ 1853, 10. 8. 8. ९२. 4. ऽ. 


४. शाहिवंशसमुच्छेदकालो नवत्यधिकद्विशततमं द्विनवत्यधिकद्विशततमं वा शादिवर्षम्‌ (101५ 1853, 
व0णा. 8. 8. २. 4. ऽ.) 


५. पृ. २३५९, #01. >+, उ०0ण. 8. 8. २. 4. ऽ. 

प्रयुक्तो भाति । अव्यवच्छिन्नराजवंशादिति पञ्चम्युपादानप्रयासतस्तत्पत्रशब्दविरहतश्चाऽतत्पु- 
त्रेण तद्रंश्येन गुहसेनेनापूर्वराजपदपरिग्रहः कृतः स्यात्‌ । सेनापतिवंश्यानां सुराष्टूलाभो न 
क्वचिदपि लेखे जयपूर्वकमुपपादितो न च कस्यापि वलभीश्वरस्य गुप्तादिवंशमणीनामिव 
विजेतृत्वं कुतोऽपि श्रूयत इति वेष्णवगुप्तप्रतापानले निर्वाणभूयिष्ठ एव निर्वणि वा गुहसेनस्य 
परममाहेश्वरस्य राजपदलाभः सम्भाव्यस्तद्रंश्यानां च प्रबलविजेत्रदशनिन नात्यल्पं कालमप- 
राक्रमिणामपि सुखेनैव भोगभाक्त्वमुपपादनीयम्‌। आर्येतरनिग्रहः सुदर्शनशिलालेखोक्तो 
मेत्रकाणां म्हेतर इति प्रसिद्धानां शूद्राणां शद्रप्रायाणां वा निग्रहः स्यात्‌ । गृप्तकालस्य 
द्वितीयशतकान्ते बुद्धगुप्तः* । तदा ततो वा स्वल्पेनैव कालेन तृतीयशतकारम्भे तृतीयशतकस्य 
प्रथमे वा पादे व्यतीते राजपदभाजां गुहसेनादीनां वलभीश्वराणां कालोऽसङ्गत्यभावाद्‌ 
गुप्तकाल एव भवितुमर्हति । अत्र द्रयोरभदं प्रतिपादयन्‌ बीरुणिरप्यनुसन्धेयः। शककालस्य 
चत्वारिंशदुत्तरयोः शतयोर्द्रयोर्गतयोरेकचत्वारिंशाद गुप्तकालारम्भ इति बीरुणिः। मध्यदेशो 
मनूक्तः। आदिशब्देनानर्तादिपरिग्रहः । 


(९९) स कश्मीराणां गौडानां च प्रभुतायां पुनः प्रचारितः, 

स्थानेश्चरः श्रीकण्टानां राजधानी । तत्र पुष्पभूत्याख्यस्य राजर्पर्वशः प्रतिष्टामाप । तस्य 
मोलिमाणिक्यायमानो हर्षवर्धनः पुलकेशिसमानकालीन आसीत्‌ । इवल्लीशिलालेखः शकानां 
सप्ताधिकपञ्चशततमे वर्षे रविकीर्तिना सत्तामापादितः। तत्र भयविगलितहर्षो येन चाकारि 
हर्ष इत्युक्तम्‌ । एष हर्षः सकलोत्तरापथमण्डलचक्रवर्तीति तस्य पुलकेशिना पराजयात्‌ परमेश्वर 
इति पदं चुलुक्यवंशीयैरुपात्तमितिः च पुलकेशिपुत्रादीनां तामप्रलेखेषु श्रूयते । हर्षस्य 
महापराक्रमित्वं बाणकृतितोऽपि विज्ञायते । तत एव हर्षपितुर्हूणहरिणकेसरित्वं * हर्षभ्रातुश् 
हूणदण्डनायोत्तरापथं प्रति प्रस्थानमवगन्तव्यम्‌ । निर्दिष्टायां दिशि चीनोत्तरतो हणानां प्रस्थानं * 
सन्िविशनं च प्रमाणान्तरतोऽपि सिद्धम्‌। शालिवाहनीयस्य षष्ठस्य शतकस्यावसाने “ 
तुरुष्कैर्हणानां करदीकरणे पुष्पभूतिवंश्यैरसकृञ्जनिताऽवनतिरपि कारणत्वेन वक्तव्या । नैष 
हर्षवर्धनो हर्षापरनामा विक्रमादित्यो भवितुमर्हति । शकहूणयोरभेदाभ्युपगमेऽप्येतस्य कथ- 
मपि कश्मीरलाभस्य मातृगुप्तसम्बन्धस्य वा बाणेनानुक्तत्वात्‌ । हर्षपिरनामा विक्रमादित्य 
उज्जयिनीप्रियः। ठर्षवर्धनस्य तु स्थानेश्वरो राजधानी । शककृत्काले सोराषटकाणां प्रभाव- 
शालित्वं स्वर्गं गत एव शककृति तत्पत्रनिर्वासनश्रवणेनानुमीयते । तच्च प्रभावशालित्वं 
गुप्तकालात्‌ प्राक्सम्भवति । हर्षवर्धनकाले तु श्रीकण्ठाः कान्यकुन्जा मालवा गौडा इति 


१ - पृ. २४७, #“/01. भा, उणा 8. 8. ९२. <^. 9. 
२. 1870 १८५१ 10णा. 8. 8. २. ^. 5. 
३. पृ. ८९, ११६ च (र्षच.) । 
र पृ. १८, २२ च “ण. 1, 700, (ाभात०5 [णभ 
५. पु. ५५८, «01. 17, ७100, (न्यात०5 [कणि शङ$- 
६. पृ. २२०, 29ाप्रथा$ 1861, 10णा. 8. 8. 2. ^. ७. 
((.0 581110(11181181016 (111\/681511\/ (0166101. 01411260 0 6810011 


विचारमाधुकरी २०७ 


चतुर्षु प्रधानजनपदतत्त्वं परिसमाप्यते । नापि शालिवाहनीयस्य पञ्चमस्य शतकस्यावसाने ` 
षष्ठस्य वाऽऽरम्भेऽभ्युदयमापत्नो हर्षवर्धनः शालिवाहनीयस्य षष्ठस्य शतकस्य प्रथमे पादे 
गते यात्रानिमित्तन चीनस्य त्सिगस्य ` तेषु तेषु जनपदेषु भ्रमतः समानकालीनः सुवचः। 
शीलादित्यो हर्षवर्धनपर्याय इत्याद्युल्लापा बाणाद्यनभिहितत्वेन निर्मलत्वात्‌ केवलं मनोरा- 
ज्यविचृम्भितमित्युपेक्ष्याः। यदि त्सिगसमानकालीनः कश्चिच्छीलादित्यः कान्यकुन्जाधिपतिः 
प्रमाणसिद्धो भवति, स राज्यश्रियः पुत्रो हर्षस्याऽपुत्रत्वाद्रिक्थादौ हर्षस्य वा पुत्रः पितृष्व- 
सुरवीराया रिक्थादोऽस्तु । तस्मिन्‌ त्सिगस्य पुलकेशिप्रतिद्रन्दित्वभ्रमस्तु भाषानभिज्ञस्य 
्रुतांशानवधारणोपादानत्वेन समाधेयः । उत्तरापथेश्वरादिदाक्षिणात्यैः प्रयुक्तं सन्दिग्धं पदं 
तदात्वेशितृशीलादित्यपरतया तत्त्वमजानानेन त्सिगेन व्याख्यातमित्येतस्यापि पक्षस्यावकाश 
इति सुधीभिरूह्यमित्यलं प्रसक्तानुप्रसक्त्या । 


एतस्य पुष्पभूतिवंशस्य प्रभुतामनु कश्मीराणां प्रभुता । चिप्पटजयापीडस्य शालिवा- 
हनीयस्याष्टमस्य शतकस्य द्वितीये पादे परलोकप्रस्थानादर्वाक्‌ कल्दणोक्तिर्लोकिकवर्षमास- 
तिथ्यादिविषयकसन्देहनिराकरणात्‌ सर्वथा प्रामाण्यमर्हति । अत्र कश्चिदाह-- सर्वथा दुष्टं 
कर्कोटकवंश्यवर्षपरिगणनं कल्दरणस्य । हरिवेभ्यः परत्रस्तेन चन्द्रापीडेन चीनाधीश्वरस्य साहा- 
यकान्वेषणं शालिवाहनीयस्य सप्तमस्य शतकस्य पञ्चग्रिशे । द्विचत्वारिंशे च राजपदेन 
चन्द्रापीडस्य चीनाधीश्वरेणानुग्रहः प्रमाणान्तरात्‌ सिद्धः। कल्हणोक्तदिशा गमने तु द्वितीये 
राज्याभिषेको दशमे स्वर्गवासित्वं चापततीति त्रयस्तरिशद्र्षविरोधात्‌? स्थालीपुलाकन्यायेन 
सर्वथा दुष्टमिति सुष्टृक्तम्‌ । 
अत्रोच्यते-- गोदो गोनर्दो वा पञ्चग्रिंशतिमन्वशादित्युक्तम्‌२े । पञ्चत्रिंशतमिति 

युक्तम्‌ । बालादित्यस्य ज्यायान्‌ भ्राता विक्रमादित्य द्वाचत्वारिंशति* समा इत्युक्तम्‌ । 
दवाचत्वारिंशतमिति युक्तम्‌ । रलप्रभादेव्यां जातो युधिष्ठिरः क्षमां. च द्वाविशति^ समा 
इत्युक्तम्‌ । क्षमां चत्वारिंशतं समा इति संग्रहतश्चकारस्य समुच्चयाभावतश्च युक्तः पाटः । 
प्रथमतरद्गसमाप्तौ सद्य्रहश्लोकेऽष्टाविंशतिराजस्वित्युक्तम्‌ । परिगणनेन राज्ञामेकर्विंशतित्वस्य 
सिद्धत्वेनैकवविंशतिराजस्विति राजतरद्िण्यवसाने सङ्य्रहोक्तस्यैव पाटस्यानुसरणं श्रेयः। पञ्च- 
षष्ठे पृष्ठे षट्रिंशाब्दात्ययावधीत्यक्तम्‌ । तस्य तरङ्गस्यैकत्रिशवर्षान्तत्वाद्‌ योग्यत्वाच्च 
षड्विशाब्दात्ययावधीति युक्तम्‌ । सर्वोऽप्येष लेखकापराधो मुद्रकापराधो वा न कल्हणस्य । 
सद्हेऽपि ललितादित्यस्य राज्यं षडरविशतिमेव वर्षाणि । जयापीडस्य तृक्तरीत्यैक- 
विशति वर्षाणि नैकरत्रिंशतमिति ज्ञेयम्‌ । तदन्तःपाति जज्जस्य वर्षत्रयम्‌ । 

१. पृ. ३१७, ७0. श, 1०ण. ९२. ^. ऽ. 0. ए. & 1. 

२. प्‌. ९१, ९२, ९३ च, (णाद कऽ ७6९ 00% 9 लल 17012. 

३. श्लो. १९१, पृ. ७ राजतरद्धिगी. 

४. श्लो. ४७७ पृ. ३८. 
५. श्लो. २८१, पृ. ३५. 

व. मा, दि. श 
२३९१ ५ २७ 
शालि. ७७७ अवन्तिवर्माभिषेकः 
२२९१ ५ २७ 
५.४५ ६ २ 
(< = 
६३१ ६ ३ शालिवाहनाद्‌ गतेषु 
चन्द्रापीडाभिषेकः। 


न काचिदेवमनुपपत्तिः -- राज्ञो राजपदेनानुग्रहश्चीनानां केवलं निरर्गलः प्रलापः। न 
तावता प्रमाणान्तरासद्धावे चन्द्रापीड द्विचत्वारिंशे तदूर्ध्वं वा प्रमीतो नैकचत्वारिंश इति 
सिध्यति । अकिच्चित्करो वैष एकवर्षविरोधः। राजपदेनानु्रहप्रदर्शनाय चौनाधीश्वरेण 


*. पं. ६, न्यु सि. (१८८४) ३१०-३१९. ` 

प्रहितानां पुरुषाणामतिदीर्घस्याध्वनः क्रमणे वर्षमपि गतं स्यादिति । तथात्वे नाममात्रशेषस्य 
चन्द्रापीडस्यानुग्रहोऽङ्गीकर्तव्यः। किलितो इति त्सिगोक्तः कर्कटस्यापभ्रंशः। तद्रंश्ये कस्मिश्चित्‌ 
प्रशासति कश्मीरान्‌ त्सिगस्यागमनमिति प्रवरसेनस्य त्सिगः समानकालीन इति यत्‌ केनचिदुक्तं 
तत्परास्तं वेदितव्यम्‌ । प्रवरसेनस्य कर्करवंशजातत्वाभावात्‌ साधारणत्वाच्चानेकेषां काश्मी- 
रिकाणां सवृद्धत्वस्य विहारनिर्मातृत्वस्य लिद्धस्य । कर्कोटवंशस्य त्सिगेन श्रुतायास्तु निन्दाया 
अराजबीजित्वं ` बीजम्‌ । गोनन्दस्याग्रतो वर्षपरिगणनं विहायावन्तिवर्मणः पृष्ठतः परिगणनं 
तत्समनन्तरत्वेनासम्भवदोषानाघ्रातत्वेन च वर्षसंख्यायाः कर्कटानां चन्दरापीडाभिषेकवर्षनिश्च- 
याय । सद््रहकारेण पिण्डिता कर्कोटानां वर्षसंख्या मेघवाहनतद्वंश्यानां च वर्षसंख्या न 
प्रामाण्यमर्हतः। तत्रोक्तानां वर्षाणां सङ्कलनेऽप्रामाण्यस्य सूर्यवत्रकाशमानत्वात्‌ । 


व, 
मेघवाहनः २४ 
तुंजीनः ३० 
हिरण्यः २० 
मातृगुप्तः ४ 
मातृगुप्तः १० 
प्रवरसेनः ६० 
युधिष्ठिरः ३९ 
नरेनद्रादित्यः १३ 
रणादित्यः ३०० 
विक्रमादित्यः ४२ 
बालादित्यः ` ३७ 

व. ६०० 


मा. 


र्ठ 


६मा 


हर्षवर्धनप्रभृतिपराक्रमापहवपुरस्य कल्हणस्य 
त्रीणि शतानि वर्षाणि रणादित्यस्य कश्मीर- 
सिंहासनाध्यासनोक्तिरन्यत्रादृष्टचरमश्रुतचरं 
महासाहसम्‌। दश वर्षाणि कश्मीरोत्पत्ति- 
मज्जसा मातृगुप्ताय प्रजिघाय प्रवरसेनः। 
तावन्ति वर्षाण्यधिकं मातृगुप्तः प्राणान्‌ 
दधार । अतो व्यतिक्रान्तेषु दशसु वर्षेषु 
क्रमेणोपचीयमानकोशदण्डतेजस एव प्रवर 
सेनस्य युक्ताऽभ्यमित्रीणतेति तस्य षष्ठि 
्दशविरहिता भवितुमर्हति । एवमत्र शक- 
कृन्मातृगुप्तप्रवरसेनानां समकालीनताङ्गी- 
कारो बाधकाभावेन नानुपपन्नः । 


नैतच्छोधद्रयं स्वकपोलकल्पितं मन्तव्यम्‌. कल्हणोक्त्यन्तरेण सह संवादात्‌ । प्रायस्त्‌- 
तीयगोनन्दादारभ्य शरदां तदा द्रे सहस्रे गते त्रिंशदधिकं च शतत्रयमित्याह प्रथमतरङ्गारम्भे 


भूमिकायां कल्हणः । 


१. चतुर्थस्य तरङ्गस्यान्त्ये दवे पृष्ठे ` टू चतुर्थस्य तद्गस्मन्ये द पृ द्रण्ये। ` ` । 

गोनन्दादयः १०१४ ९2) ९(?) मासदिवसानां निश्चयाभावो 


प्रतापादित्यादयः १९२ -- -- लेखकादिदोषहेतुकः। 

मेघवाहनादयः ६०० १० = 

दुर्लभवर्धनादयः २३१ ५ १७ 

अवन्तिवर्मादयः २९३ == -- 
सङ्क ग ्=२९ ~ 7 


वर्षद्रयाधिक्यं कथचञ्चित्समाधेयम्‌ । सद्य्महोक्तेन सह संवादभावस्तु तत एव सङ्क 
लनेनावगन्तव्य इत्यलं पल्लवितेन । कर्कोटकवंश्यौ ललितादित्यजयापीडावनेकजनपद- 
विध्वंसको । कश्मीराणां गौडानां च गुप्तकालाऽपरिग्रहेण च शकस्य तस्य पुनः प्रचारः। 


(१२) चेराणां सप्तचत्वारिंशः क्षयः। 


गतानि वर्षाणि शकेन्द्रकालाद्‌ हतानि रुद्रर्गुणयेच्वतुभिः । 
नवाष्टपञ्चाष्टयुतानि कृत्वा विभाजयेच्छून्यशरागराभैः ॥२० ॥ 

छलेन युक्तं शकभुषकालं संशोध्य षष्ठ्या विषयेर्विभज्य । 

युगानि नारायणपूर्वकाणि लब्धानि शेषाः क्रमशः समाः स्युः ॥२९॥ 
एकैकमब्देषु नवाहतेषु दत्वा पृथग्रादशकं क्रमेण । 

हत्वा चतुर्भिर्वसुदेवताद्यान्युडूनि शेषांशकपूव॑मब्दम्‌ ॥२२ ॥ 


एते बृहस्यतिचारे बृहत्संहितायां श्लोकाः। एषामुपपत्तिः - 


३० 

->९ १.२ 
१७७७ २६० वसुदेवता- 
= „. ९ धानय | 

६० ) १८०० (३० = ३० अन्दानि बार्हस्पत्यानि इ २४० + ॐ नीव 
= ८१० >+ २७ + 
= ३० अ. बार्ह, 
॥ 

` एकं बार्हस्पत्यं वर्ष सं नक्षत्राणि अतः १ बार्हस्पत्यं नक्षत्र 


९ = ६० = १३५ = ५ नक्षत्राणि 
अथाषएटसप्ततः- १७७८ ~+ २३ 








१८०१ १२९? ९८५. ९११९९९०९ ९ 
>< -~ = -- >< ~ = € 
६० (५) १ ५ १ ५ र्ठ 


९ 
=^ उडूनि वार्हस्पत्यानि गतान्यष्टासप्तते । 


वार्ह, नक्षत्र 

९ ५०३४९ १ 

--- > -- = -- = २ नक्षत्राणि प्रतिवर्षम्‌ । 
ट इ ल २ < क्षत्रा म्‌ 


एवं प्रतिवर्ष (र ¬> सपादे द्वे नक्षत्रे गुरुर्भुटुक्ते । 


क्वचिदेकोनषष्टिः क्वचिच्च षष्टिः संवत्सराण्येकं बार्हस्पत्यं वर्षम्‌ । तत्र मासस्थाना- 
पन्नानि युगानि द्रादशयुगं मासो र्बाहिस्पत्यो राशिर्बर्हिस्पत्य इति नार्थान्तरं राशिचक्र 
सप्तविशतिनक्षत्रात्मकमिति बार्हस्पत्यमेकं नक्षत्रं पञ्चनक्षत्रात्मकं चेति बृहत्संहिताश्लोक- 
निष्कर्षः। आद्यं धनिष्ठांशमभिप्रपत्नो यदा माघे बृहस्पतिरुदयं याति, तदा प्रभवः प्रवर्तत 
इति । संवत्सरकल्पनैषा तर्हिं वर्षस्य माघारम्भत्वमभ्युपगच्छताम्‌ । गुरोरुदयान्माघस्याद्यत्वम्‌ । 
लघधोऽपि माघारम्भवर्षवादी । माघारम्भवर्षवादिनां गतानि वर्षाणीत्यादि श्लोकसद्य्महः 
सद््रहकारेणाचार्येण गुरुचारे धृतः। अतः शेषांशकपूर्वत्वं तस्यैव न कातिकारम्भस्य 
चेत्रारम्भस्य वा वर्षस्येति ज्ञेयम्‌ । 

अश्चिनी प्रथमं नक्षतनम्‌। आश्विनः सोरो मास आद्यः; अश्चिनीनां प्राथम्यात्‌ । 
बार्हस्पत्यमानेऽप्याश्चिनस्य वर्षस्यैवं प्राथम्यं युज्यते । मेषानुग्राहके सूर्ये सौरवषरिम्भः। 
मेषाद्रवत्येव गुरौ तर्हि बार्हस्पत्यवर्षरिम्भो युक्तः । ग्रहराजवद्‌ ग्रहगुरुरपि मेषादरवांशेत्र 
भवति । एवमाद्यमश्चिन्यं शं यदा गुरुरभिप्रपत्नस्तदा प्रभवः। अभिप्रपन्न उदितश्चाभिप्रपन्नोऽस्त- 
मितश्चेति पक्षयोः कतरो वास्तव इति न विद्यः । पर्यालोचनया तु द्रादशमासात्मकबार्हस्प- 
त्यवर्षवत्‌ षष्टिवर्षात्मकबार्हस्पत्यमहावर्षस्यापि क्वचिद्‌ गुरूदयेन क्वचिद्‌ गुर्वस्तमयेन 
निर्वाह . उत्पलोक्तया दिशा भवितुमर्हतीत्येतावद्‌व्रूमः। ज्योतिर्विदामेष विषय इत्यलम- 
परस्तुतप्रसङ्गेन । एवमष्टाचत्वारिंशः प्रभवः । तस्य वर्षस्य बार्हस्पत्याश्चिनत्वानुमानात्‌ । हर्ष 
पराभवाच्चेराणां शकः। अतः षडद्विकपञ्चद्विवादिनश्चेराः। अभिषेकाच्छकं गणयतां 
चतुरदविकपञ्चद्विवादिनां पञ्चाशः प्रभवः। अभिषेकश्चतर्विंशे । पञ्चर्विंशादयुक्त गणना । 
केषाञ्चिच्चतुर्विंशादेव . गणनयैकपञ्चाशः प्रभवः । हर्षपराभवः षड्विंशे । सप्तविशाचयुक्ता 
गणना । षड्विशाद्रणनयैकोनपञ्चाशः प्रभवः। एवं क्वचित्सप्तचत्वारिंशः क्षयः क्वचिदष्टा- 
चत्वारिंशः क्वचिदेकोनपज्चाशः क्वचित्‌ पञ्चाश्चेति चतुर्धा शकप्रवृत्तिरिति फलितम्‌ । 
चतुरधाप्येषा शिलालेखादिषुपयुज्यते । 


माघारम्भवर्षवादिनो वैष्णवाः । तेषामुपपन्नं युगानां श्रावणादित्वम्‌ । विष्णुदेवतायाः 
श्रवणाधिष्ठात्रीत्वात्‌ । श्रावणादीनि पञ्च बार्हस्पत्यानि वर्षाणि श्रावणं युगम्‌। श्रवणो 
धनिष्ठा चेति द्विनक्षत्रं श्रावणं वर्षम्‌ । प्रतिषष्टिवर्षं॑गुरोः श्रवणाभिप्रपन्नस्यास्तमितत्वेन 
तदन्तत्वं महावर्षस्य धनिष्ठाभिप्रपन्नस्य चोदयेन तदादित्वमिति यथा महावर्षं विष्णोः प्रभवति 
तथा तस्मिन्नेव लीयत इति वैष्णवानामेष पन्थाः । कातिकारम्भवर्षवादिनामपि श्रावणादित्वं 
युगानां न विरुध्यते । चैत्रारम्भवर्षवादिनामपि तदविरुद्धम्‌ । प्रगुणीभूतैरवेष्णवेस्ततः प्राचीन 
माश्चिनस्य युगस्य प्राथम्यं कुण्डलनामवापितम्‌ । वराहमिहिरेण वेष्णवस्यैव युगस्य प्राथम्या- 
भिधानादाश्चिनयुगप्राथम्यलोपस्यातिप्राचीनत्वं निर्विवादम्‌ । कालेनाश्चिनयुगप्राथम्ये प्रस्मरण- 
महावात्यया क्वापि प्रविलापिते महावर्षस्य दुष्टमपि सार्वत्रिकं षष्टयब्दात्मकत्वमवलम्ब्य 
प्रायः प्रवृत्तिः शिलालेखादिषु । एवमेकषष्ठत्वं प्रभवत्वमिति तल्लक्षणमपूर्वं वेदितव्यम्‌ । 

अस्माकं पञ्चाङ्गेषु विक्रमस्य नाम्नाऽभिहितःसंवत्सरःशालिवाहनस्यैव शकस्य । एकान्त- 
रता तक्तदिशा समाधातव्या । तथा हि- क्वचित्‌ सप्तपञ्चाशः क्षयः क्वचिदष्टापञ्चाशः क्वचि- 
देकोनषष्ठःक्वचित्षष्टितमः । सङ्ग्रहकारेण षड्विशोऽपिशकमध्ये गणितः । अतोऽष्टापञ्चाशस्य 
तन्मते क्षयत्वम्‌ । एवं १७७६ तमः क्षयः १७७७ तमः क्षय, १७७८ तमः क्षयः १७७९ तमोऽपि क्षय 
इति फलितम्‌ । पञ्चाङ्गेषु १७७६ तमः क्षयलक्षणत्वात्क्षयः । सप्तसप्ततस्य क्षयीकरणं पञ्चाङ्ग 
काराणां वराहमिहिरानुग्रहप्रयासः। वस्तुतस्तु तस्य प्रभवलक्षणत्वात्‌ प्रभवत्वमेवाङ्गीकर्तव्यम्‌ । 
केषाञ्चिन्मतेनाष्टाचत्वारिंशस्य क्षयत्वात्‌ १७८८ तमस्य क्षयत्वे १७८९ तमस्य प्रभवत्वे च तदुभ- 
यलक्षणाभावेऽपि न विप्रतिपत्तिः । संवत्सरतः परिगणनं राजस्थाने प्राचीनशिलालेखादिषु दर्शना- 
भावाद्‌ दाक्षिणात्यानामेव प्रियमासीदिति निश्चीयते । 

(९३) शक््यतेऽनेन कालो गणयितुमिति शकुल्‌ 


शकपदनिष्यत्तिः। स चासौ कालश्च न॒पादिर्वेति कर्मधारयः 
अस्य निवंचनस्य साम्प्रदायिकत्वे वृद्धगर्गवचनमपि प्रमाणम्‌ 
शकुलिति शक्लृधातोः षष्टी । शककालनृपादयः शब्दाः श्रूयन्ते । तत्रोक्तरीत्या कर्मधारय 
एव । वृद्धगर्गेण शककालस्तस्य राज्ञश्त्युक्तम्‌ । गर्गतोऽपि प्राचीनत्वं वृद्धपदं द्योतयति । 
अतो नास्माकं निर्वचनं स्वकपोलकल्पितम्‌ । 


(९४) षष्ठीतत्पुरुषप्रयासस्तु  केवलमज्ञानविजृम्थितम्‌ । 
उषवदातस्य शकत्वेऽपि नृपत्वाऽसिद्धेः । निरूपपदस्य 
शधशुराधिधानं स्वमहिमख्यापनमात्रप्रयोजनम्‌ । 

कश्चिदाह ` । शकस्य शकानां वा कालः शककालः । शको नाम॒ कश्चिनम्लेच्छगणो 
म्लेच्छपर्यायो वा भगस्थानशिलालेखेषु" प्रसिद्धो विक्रमादित्यस्य प्रतिपक्षत्वेन च लोकानां 
विदितः । तत्त्वेन प्रसिद्धस्योषवदातस्य पुष्करेऽभिषेकात्‌ तेषां वाऽऽगमनाच्छककालस्य गुप्त- 
कालवत्‌ प्रवृत्तिः। अत्रोच्यते-- पुष्करे ऽभिषेकस्तीर्थाभिषेकस्तीर्थस्नानमिति यावन्न राज्या- 
भिषेकः। उषवदातस्य शकत्वं तावत्‌ सन्दिग्धम्‌ । प्रागक्षरनिर्णशात्‌ । अस्तु वा शकत्वम्‌ । 
न॒ तावता तस्य नृपत्वं सिध्यति । भटारकस्तु क्षहरात्रो यस्य क्षत्रपो नहपानः । क्षहरात्र- 
नहपानेत्येकस्यैव नामपरम्परेत्यस्वरसत्वाद्‌ हेयम्‌ । क्षत्रपो वा छत्रपो वा न सच्छत्रो भवि- 
तुमर्हति। तस्य॒ वानरस्येव च्छत्रधारत्वं सर्वत्र सुप्रसिद्धम्‌ । न क्वाप्युषवदातेन 
राजपदमङ्गीकृतम्‌ । लेखेषु तु शकनृपेति प्रायः श्रवणम्‌ । क्वचिद्‌ वर्षाभिधानं भट्रारकस्य 
पूजितत्वेन भटडारकपदवाच्यस्य शशुरस्य तत्पुत्रा वा भवितुमर्हति । उषवदातो लेखेषु 
निरुपपदः प्रसिद्धः । सर्वत्र सभट्रारकश्चशुराभिधानमपि तस्याऽराजत्वेऽच्छत्रपत्वे च प्रमाणम्‌ । 
न हि राजा क्वचित्‌ कस्यचिन्मण्डलेश्वरस्य जामातृत्वेनात्मानं विख्याति गमयति । प्राकृत 
एव प्रसिद्धस्य राज्ञो मण्डलेश्वरस्यात्मश्वशुरत्वं कण्ठरवेणोदघोषयेत्‌ । 


(१५) तेषु तेषु लयनकरणं लेखकादीनामिवाहल्यादीनां 
पुण्यक्षेत्रादिषु घडादिकरणमिव वा। एवमप्यसन्तोषे 
कालस्य मृत्युपरतया षष्ठीतत्पुरुषोऽस्तु । 

ननु तेषु तेषु स्थानेषूषवदातेन लयनानि कृतानि बाढं । कृतानि । न तु तानि कृतानि 

तस्य राजत्वं द्योतयितुमलम्‌ । यत्र यत्रोषवदातेन लयनानि कृतानि, तत्र तत्र लेखकैरपि लयनानि 
कृतानि । न केवलं लेखकैः स्वर्णकारादिभिरपि । न तावता तेषां लेखकानां वा स्वर्णकारादीनां 
१. पृ. २३३, „01. शा, 7०ण. 8. 8. २. 4. ऽ. 27 चऽ 1056060 (णर 1853, 


10 ए. &. २. ^. 5.). 
२. भगस्थानं “नेहिस्तून ” (11४11) इत्यपश्रष्टम्‌ । 

वा राजत्वं सिध्यति अराजपदभाजां नहपानादीनां राजान्तराणां च बौद्धानामबो द्धानां वा लय- 
नकरणेऽपि तावता न तज्जनपदशासकत्वं वक्तव्यम्‌ । अन्यत्रैव साहायककरणं चाकिञ्चित्क- 
रम्‌ । अहल्यया पुण्यक्षेत्रेषु काश्यादिषु घटाः कृता । न तावताऽहल्या तज्जनपदशासित्री 
भवति । कृष्णगिरौ केषाञ्चित्‌ पल्हवानामपि ` द्वित्रा लेखाः सन्ति । न तावता तत्र तेषां राज्या- 
नुमानम्‌ । बुद्धगयायां लेखसत्वेन चीनानां? राज्यं न केनाप्याश्रीयते धर्मेकधनाना *मौसुलानां 
शकप्रचारस्तत्रायत्वाज्जनपदानामधिकारिणां चांग्लशकप्रचारस्त्वांग्ली भूतेष्वेवेति द्रयमप्यनुदा- 
हरणम्‌ । एवं सत्यपि षष्टीतत्पुरुषव्यसनं चेच्छकस्य शकानां वा कालो मृत्युविक्रमस्य शका- 
रित्वेन कश्मीरादिष्वपि सुप्रसिद्धत्वेन तथात्वादित्यस्तु । प्रोढिवाद्‌ एषः। वास्तवं तु निर्वचनं 
प्रागुक्तं शक्रोतेरेव । अन्यथा युधिष्ठिरादीनां काले शकत्वाऽयोगात्‌। शकपदस्य म्लेच्छवा- 
चकत्वे न विवदामहे केवलं शककाल इत्यत्र शकपदं न तदर्थकमिति ब्रूमः। हूनो हूणो वा 
नासिकादिलेखेषु श्रूयते । न स -तत्र म्लेच्छवाचको भवितुमर्हति । स होनार्थकोऽवगन्तव्यः। 


न॒ तावता होनो हूनो हूणो वा कश्चिद्‌ रूप्यविशेषो हूणाख्यान्लेच्छगणादस्माभिः 
स्वरूपतो लब्धत्वात्तन्नामत्वेन व्यवहतो हूणराज्यं चाऽऽरामेश्वरमासीदिति वक्तव्यम्‌ । होनो हूनो 
हण इति वा सहयोः परस्परादेशत्वस्य सर्वसम्मतत्वात्‌ सुवर्णशब्दस्यापभ्रंशः। अत्रापि 
हूणशब्दस्य म्लेच्छगणवाचकत्वे न विवादः । केवलं रूप्यविशेषस्य हूनस्य हूणस्य होनस्य 
वा म्लेच्छगणवाचकेन शब्देन न कोऽपि सम्बन्ध इत्येतावद्‌ ब्रूमः। अथाह कश्चित्‌-- 
गौतामीपुत्रः प्रतिष्ठानाधिपतिः* । तस्य. लेखे खगरातवंशनिर्मूलनं श्रूयते । खगरात इति क्षह- 
रात्रस्यापभ्रंशः। स शकः। ततः शालिवाहनशकगणनेति । 


अत्रोच्यते-- गौतमीपुत्रस्य प्रतिष्ठानाधिपतित्वं तावदसिद्धम्‌। नास्त्याख्यायिका 
तद्रोधिनी । नापि पुराणेषु तत्मतिपादकं वचनम्‌ । पुराणेषु प्रत्युतान्धस्य गौतमीपुत्रस्य 
मगधाधिपतित्वं श्रूयते । न॒ तस्य प्रतिष्ठानाधिपतित्वस्य कश्चिच्छिलालेखः साक्षी । नापि 
पाश्ातत्यभूगोलकारेण तत्‌ कक्षीकृतम्‌ । तन्मतेन प्रतिष्ठानाधिपतिः पुलोमा । नापि गौतमीपुत्रेण 
दक्षिणदिगधिपतित्वमात्मन उपव्णितम्‌। आत्मनः शासनं तेर्गृहीतमित्येतावल्लेखेऽभिहि- 
तम्‌ । न तावता स तद्राजेत्यभिहितं भवति । आत्मनो नर्मदामुत्तरेणैव प्रायो जनपदानां राजत्वं 
लेखे गौतमीपत्रेणोक्तम्‌ । राजा पुलोमा पद्माव्यपरनामा । राजराजो गौतमीपुत्रः । नैनयोः पिता- 
पत्रत्वकल्पना न्याय्या । एतादृशस्य जीवतो राज्यं शासतश्च पितुरुपमर्दस्यादृष्टचरत्वात्‌ । नापि 
पुलोम्नः करदत्वेन सम्भावना युक्ता । गोतमीपुत्रनामविरहितानामपि तल्लेखानां सद्धावात्‌ । 





१. पृ. २६५-२६८, ७७. 1, णता ^00पण्मङ$, 
२. पृ. ३३९, «01. +, 10ता2 ^00पप्मङ. 

३. पृ. ७३-७४, „01. ॐ, 1०. 8. ए. २. ^. ऽ. 
४. पृ. ४१, ण 1853, 7०. 8. 8. २. ^. 5. 

किमित्यस्मिन्नेव लेखे द्वयोः सहभावः। अस्मित्नेव लेखे गौतमीपुत्रण शातवाहनकुल- 
यश्रतिष्ठापनकरत्वं स्वस्योपपादितम्‌। शातवाहनः शालिवाहन इत्यनर्थान्तरम्‌ । कुलनामै- 
तत्‌ । केनापि रा्टकूटेनान्येन वा वात्यायित्वाद्यशसः शालिवाहनवंशस्य तस्य पुनः प्रतिष्ठापने 
मेत्रीमापनेन गौतमीपुत्रेण यलः कृतः स्यात्‌ । तस्य लेखो विजृम्भितमिति मन्महे । अतो लेख 
एतस्मिन्‌ द्रयोः सहभावः प्रतिष्ठानाधिपतेश्च संवत्सराभिधानम्‌ । शालिवाहनशककर्तुः शकारित्वं 
तु महाराष्टराणामपूर्वो लाभः। गोतमीपुत्रस्य शातकर्णित्वमपि श्रूयतेऽवन्तिराजत्वमपि श्रूयते । 
रुद्रदामोऽप्यवन्तिराजो निर्जितशातकर्णिरिति सुदर्शनसरः शिलालेख आह । प्रतिष्ठानाधिपतिः 
पुलोमाऽ वन्तिपतिश्चष्टनश्चेति द्रौ पाश्ात्यभूगोलकारेणोक्तौ । पाश्चात्यभूगोलकारौ द्रौ । तयोः 
पूर्वः शालिवाहनशकस्य ° प्रथमशतके पादशेषेऽर्धशेषे वाऽपरस्तु गतमात्र प्रथमे शतके पादशेषे 
वा स्वप्रबन्धं निबन्धेत्याहुः । रुद्रदामा द्विःशातकर्णिं जिगायावन्त्यादीश्चोत्सादयामासेति गीयते । 


राजराजो गौतमीपुत्रोऽपि महापराक्रमीति क्षहरात्रवंशनिर्मूलनकरश्चेति रुद्रदामगौतमीपु- 
त्रयोः समानकालीनता न क्षोदक्षमा। गौतमीपुत्रो यज्ञश्रीशातकर्णीं श्रीयज्ञशातकर्णीति 
श्रूयते । सुदर्शनशिलालेखे तादृशविशेषणाभावात्त्रत्यशातकर्णेरन्यत्वं युक्तम्‌ । रुद्रदामसमा- 
नकालीनः शातकर्णिर्गोतमीपुत्रस्य पूर्वजः कृष्णाख्यस्य पुराणोक्त पुत्रः स्यात्‌ । न संज्ञाऽभे- 
दात्सं्यभेद इति पाश्चातत्यभूगोलकारोक्तः पुलोमा प्रतिष्ठानाधिपतिर्भिन्न एव भवितुमर्हति । 
खगरातवंशः शाहिवंशेन कथं सम्बद्ध आसीदिति विस्पष्टं न विज्ञायते । शाहिवंश एव 
खगरातवंशत्वेनाभिमतो लेखकारस्येत्यत्र तु न काचिद्‌ विप्रतिपत्तिरित्यलमतिप्रसड्गेन । 


(९६) नक्षत्रेषु कृत्तिकानां श्रुतिसिद्धेन प्राथम्येन मासानां 
का्तिकप्रथमतायाः प्रसिद्धत्वाद्‌ वष॑व्यवस्थायास्तदा- 
श्रितत्वाच्च युगव्यवस्थायास्तदाऽऽत्मकत्वं समाश्रीयते । 


कृत्तिकानामाग्नेयत्वादग्नेश्च मुखत्वात्‌ कृत्तिकानां मुखत्वम्‌ । मुखत्वं प्राथम्यमित्य- 

नर्थान्तरम्‌ । कृत्तिकाः प्रथममिति श्रुतिः । अत्र कश्चिदाह । वसन्तावतारलक्षणं नक्षत्रप्राथम्यम्‌ । 
इदानीमश्चिनीषु वसन्तावतारः। अतोऽश्चिनीनां नक्षत्रव्यूहे प्रथमत्वम्‌ । यदा भरणीषु तदा 
भरणीनां प्राथम्यम्‌ । पूर्वं वैदिके काले कृत्तिकासु वसन्तावतार आसीत्‌। अतो वेदेषु 
कृत्तिकानां प्रथितं प्राथम्यम्‌ । व्रसन्तस्याऽऽद्यत्वमपि श्रुतिसिद्धम्‌ । इदमाद्यत्वं मनसिकृत्य 
वसन्ते ब्राह्मणोऽग्निमादधीतेत्यादयः श्रुतयः प्रवृत्ताः। पुरा वसन्तावतारः पूर्वं परःसहक्नेभ्यो 
वर्षेभ्यो माघादर आसीत्‌। तं हदि निधाय माघशुक्लप्रवृत्तस्य पौषकृष्णसमापिन इति 
लगधस्योक्तिः। ततः पूर्वं मार्गशीर्ष आसीत्‌। अतस्तदानीन्तनत्वेन च भगवतो मासानां 
मार्गशीर्षोऽहमृतूनां कुसुमाकर इत्युक्तिः सङ्गच्छते । समाख्याबलान्मूलस्याप्येवमनुमेयम्‌ । 
नक्षत्रमालाया मूलत्वेन मूलमिति । 

१. पृ. २३६-२३८ «01. 10. 8. 8. २२. ^. ऽ. 

* पं. ६, न्यू सि. (१८८४) २३६१-३७२. 

अत्रोच्यते-- सर्वोऽप्येष मनोराज्यविलासः। नक्षत्रप्राथम्यस्य वसन्तावतारलक्षणत्वे 
मानाभावात्‌ । क्षपाहासादिवद्‌ वसन्तस्यायनेन सम्बन्धज्ञानसत्त्वस्य पूर्वेषां दुरुपपादत्वात्‌ । 
अव्यवस्थाया ज्ञानाभावस्य सदापदेन निःसन्देहत्वात्‌ । वसन्तावतारः प्रतिनक्षत्रं प्रायश्चत्वार्रि 
शदटूनं वर्षसहस्रं व्याप्नोति । एतस्य वसन्तावतारस्य पृष्ठतोगामित्वं धर्मः। एतावव्यवस्थौ 
नक्षत्रव्याप्तिधर्मौ पुरस्कृत्य व्यवस्थोत्तरा अस्माकं ज्योतिर्विदः प्रवृत्ता इति कुत एषा प्रवृत्तिः । 
वेदिकेषु कालेषु वसन्तावतारस्य कृत्तिकालक्षणत्वं न प्रत्याचक्षमहे, केवलं नक्षतरपराथम्यस्य 
वसन्तावतारलक्षणत्वेन व्यवस्थापने किं प्रमाणमिति पृच्छामः। कृत्तिकाप्राथम्येन वसन्तस्य 
प्राथम्यमिति युक्तः पक्षः। कृत्तिकाप्राथम्यं त्वागनेयत्वेनेति प्रागुक्तम्‌ । हेमन्तग्रीष्मयोः सन्धि- 
कालत्वमपि पुष्यादिसमृद्धिमत्वेन सह वसन्तस्य प्राथम्ये हेतुत्वेन निवेशनीयम्‌ । माघस्याद्यत्वे 
बीजं तूक्तं प्राक्‌ । 

इह खलु त्रिविधा जनपदाः। केचिद्‌ हेमन्तप्रधानाः। हिमो हिमन्नित्यनर्थान्तरम्‌ । 
पाणिनेर्हैमनस्य हेमन्ताद्‌ व्युत्यत्ति- प्रयासो हिमन्शब्दस्य लोकेऽदर्शनात्तत्काले । हेमन्तप्रधानेषु 
शतं हिमा इति प्रयोगः पुरा स्ववबोधः। केचिच्छरत्रधानाः। शरत्‌ सरदीत्यनर्थान्तरम्‌ 1 
नदपूरेण प्लावितस्य जनपदस्य शरदुत्पादकत्वाच्छरद्‌ । जीवाव शरदः शतं शतं जीव शरदो 
वर्धमाना इत्यादयः प्रयोगाः शरत्मरधानेषु पुरा सुवचाः। केचिद्रर्षप्रधानाः। तत्र वर्षाणि 
गतानीति प्रयोगः समञ्जसः। एतद्‌ वर्षादिशब्दानां त्रिविधं प्रवृत्तिनिमित्तम्‌ । मच्रकर्तृणां वा 
मन््नद्ष्टणां वा हिम्यवासित्वान्मार्गशीर्षस्याग्रहायणिकत्वम्‌ । अतो भगवद्वचनं मासानां मार्ग- 
शीर्षोऽहमिति सङ्गच्छते । तस्याऽऽग्रहायणिकत्वं लोकसिद्धं गृहीत्वा भगवतः प्रवृत्तत्वात्‌ । 
कुसुमाकरत्ववचनं तु पुष्पादिसमृद्धिमत््वेन सन्थिकालत्वेन च रमणीयत्वात्‌ । यत्तु तेनैव 
कस्यचिदाङ्ग्लस्यानुप्रवेशेन स्वमतसिद्धर्थं मूलोपन्यासः कृतस्तन्महासाहसं कृतम्‌ । 
ज्येष्ठायाः प्राचीनं नाम॒ ज्येष्टध्नी मूलस्य मूलबर्हणीति श्रुतिषूक्तत्वेन* द्वयोरपि संज्ञयोः 
फलतः प्रवृत्तिसम्भावनया तदभिमताऽपूर्वनिर्वचनस्याऽश्रौतत्वेनानुपादेवत्वादित्यलमप्रस्तुतप्र- 
सङ्गेन । कृत्तिकानां नक्षत्रेषु प्रथमत्वेन कार्तिकस्य मासेषु प्रथमत्वं कार्तिकस्य मासेषु 
प्रथमत्वेन बार्हस्पत्येषु वर्षेषु कार््तिकस्यैव वर्षस्य प्रथमत्वं भवितुमर्हति । तथा चासीदिति 
वर्षाणि कार््तिकादीनीत्यादिवराहमिहिरवचनतोऽनुमीयते। एवं सति युगव्यवस्थाऽपि 
कृत्तिकातो युक्ता । 


(९७) मौना मासा द्ादशैव संवत्सरे । तादृशं शतमेकः पाद्‌ः। 


संवत्सरे मौन इति शेषः। मुनयः सप्तर्षयो देवता अस्येति मौनः। मुनयो वर्षाणिं 
शतं प्रतिनक्षत्रं भुञ्जते । मौनः संवत्सरो वर्षमिति यावदेवं २७०० वर्षात्मकः। मौनो मास 
एवं सपादद्विशतवर्षात्मकः। शतं मौनानि वषण्यिकः पादः। चतुष्पाद्‌ युगमित्याहः। एवं 


१०८०००० वर्षात्मकमेकं युगम्‌ । चत्वारि युगानि ४३२०००० वर्षात्मकान्येवमवगन्त- 


१. अनुवा.२. प्रपाट.५, कां*९, तैत्ति, ब्राह्म, । 

२१८ पण्डितपरिक्रमा 


व्यानि । सैषा मौनी प्राचीना षोडशपादात्मिका व्यवस्था पौराणिकैः पादविकला त्रेता द्विपाद 
विकलो द्वापरः पादद्रयविकलः कलिरिति दशपादात्मिकीकृत्याऽन्यथात्वं प्रापिता । 
४३२०००० वर्षाणि पादास्तु दशेति ४३२००० वर्षात्मकः कलिरेकः पादः। स द्विगुणितो 
द्वापरः । त्रिगुणितस्त्रेता । चतुर्गुणितः कृतमिति । त्रयश्च युगपादा इति वदत आर्य्यभरस्य 
चत्वारि युगानि युगं महायुगमिति यावदवान्तरयुगानि च महायुगपादत्वेनाभिमतान्यासन्‌ 
योग्यत्वादिति निश्चीयते । 


(९८) मुनीनां कृत्तिकायोगे कलियुगारम्भः प्राचाम्‌ । 
व्यतीता सप्तशती सयोगाश्च मघाभिमनयः । 
एतत्‌ कल्हणोक्तेन न संवदति संवदति तु 
रविकीर्तिवचनेनास्मदनुगृही तया दिशा । 


एवं तर्हिं कृत्तिकातः कलियुगारम्भो भवितुमर्हति । कृत्तिकातोऽष्टम्यो मघाः । आस- 
नमघासु मुनयः शासति पृथिवीं युधिष्ठिरे नृपताविति गगेक्तिः। कालेः पञ्चपञ्चाशेषु सप्तसु 
शतेषु गतेषु युधिष्ठिरशकारम्भ इति रविकीर्तिः। यदि पूर्वोक्तं प्रमाणं रविकीर्तिः प्रमाणं 
भवितुमर्हति, न कल्हणः। अतः “शतेषु षटसु सार्थेषु तर्यधिकेषु च भूतले । कलेर्गतेषु 
वर्षाणामभवन्‌ कुरुपाण्डवाः” ॥ इति तदुक्तिर्हेया । रोहिणीतो युगारम्भाङ्गीकारे प्रामाण्या- 
भावात्‌ । 
(१९) प्रायः शककालोऽधिषेकादिति षट्पञ्चाशमभिषेक- 
वर्ष॑म्‌। दयधिकशतवर्षलोपस्तु कथचज्चित्‌ समाधेयः । 
अभिषेकवर्षाच्छककालगणने मद्गलीशशिलालेखः ` प्रमाणम्‌ । युधिष्ठिराभिषेकः कलि- 
युगस्य पञ्चपञ्चाशेषु सप्तसु शतेषु व्यतीतेषु षटपञ्चाशे जात इति निश्चीयते । चेरादिभिस्तु 
हर्षपराभवाद्रणितो विक्रमप्रियैः शकपराभवाच्चेति प्रायोवचनम्‌। एकः शकः कनिष्कः । 
तत्तुल्यकालत्वात्‌* । यथासम्भवमैतिह्यादन्यत्रपूर्वापरविरोधाद्यनेकदोषवती तरङ्गरयी न प्रमाण- 
मिति कल्हणेन कनिष्कस्य द्रापज्चाशत्सु पठनमकिञ्चित्करम्‌ । द्वयधिकशतवर्षलोपः कल्ह- 
णोक्ताविति शेषः। कलौ काले भारतादाहवादिति द्रौ मिलित्वा 
३० + ३००० + ७०० +-५ + ५० = ३७८५ वर्षेषु गतेष्वित्यर्थे कृते तु ततो युधिष्ठिर 
शककालस्य प्रमाणान्तरात्‌ सिद्धत्वेन तदधिक (२५२६ + ५०६) गतशालिवाहनशकव्यव- 
कलने त्र्यधिकेषु सार्द्धेषु सप्तसु शतेषु वर्षेषु कलेर्गतेषु युधिष्ठिरशकारम्भ इति फलति । 
सत्येवं कलिकालगणन।यां काश्मीरिकैर्बहतिथे काले गते सम््रदायविच्छेदेन कृत्स्नमेकं नक्षत्रं 
मौनं विस्मृतमिति सम्भावना सावकाशेत्यूह्यं सुधीभिः । प्रयाणात्‌ सप्तषिशकस्तु कश्मीराणां 


१. पृ. २३६२३, "01. ५, पका 47111. 
२. पृ. ५०, ललितविस्तर (८०५४५८२ 0:५०) . भूमिका । 


३. पृ. ६०, 172 १0. ° 1877, 10णा. 8. 8. 2. 9. $. 

विचारमाधुकरी ३१९ 


बोद्धप्रायत्वाद्‌ बद्धैः क्षुण्णेन पथा प्रस्थितानां तत्रत्यानां निर्माणं लौकिकवर्षपरिग्रहश्च संहि- 
ताकाराणां पद्धतेरादरायेति तस्य द्वयामुष्यायणत्वे न शङ्खा । 
(२०) शकारिर्विक्रमादित्य इत्यस्मिन्‌ विक्रमद्रयता 
कल्हणेन निराकृताऽप्यकामतः स्वीकृता ॥ 

शकारिर्विक्रमादित्य इति संभ्रममाश्रितेः । अन्येरत्रान्यथाऽलेखि विसंवादि कदर्थितमिति 
द्वितीयतरङ्गारम्भे । विक्रमपराभवस्य नर्मदां दक्षिणेन त्रिलिङ्गादिष्वपि सार्वत्रिकी प्रसिद्धिः। 
शालिवाहनशकः काश्मीरिकविक्रमशकतोऽभिन्नश्चेति विक्रमस्यैकस्य शालिवाहनसमकालीनता 
युक्ता । राजस्थानीये विक्रमशके पञ्चत्रिशमेकं शतमधिकमिति कल्हणेनापि विक्रमद्भयता च 
स्वीकृतेति युक्तं तस्य विक्रमस्य शालिवाहनसमकालीनाद्‌ विक्रमादन्यत्वम्‌ । विक्रम इति 
शालिवाहनवद्वंशनामेत्युक्तं प्राक्‌ । बाधकसत्वे हि लोकोक्तिरप्रमाणं न बाधकाभावे । साधकानि 
तु बहून्युपपादितानि । सर्वथा लोकोक्तिरनिर्मूला न भवति । भोजकालिदासयोरकबरबीरबल- 
योश्चेवान्यगतानामपि लोकोक्तीनां मूलान्यन्वेषणपरेणैवोपलन्धव्यानीति । 

(२९) एवं द्वावपि शकारी विक्रमौ । पूर्वस्तज्जनपदवासिधिः 
स्वीकृतोऽपि पर्यन्तजनपदेष्वपि स्वशकं प्रव्तंयता 
तद्रंशमणिना तेषां विस्मारितप्रायः। 

शिलालेखेष्वभिषेकः संवत्सरप्रवृत्तिनिमित्तम्‌ । प्रायः संवत्सरारम्भः शकः। स वंशे 


विजेतुर्जन्मना प्रसरति । वंशस्य समूलमुन्मूलने लुप्यते परिंशिष्यतेऽपि। लोपे परिशेषे 


चादृष्टमेव प्रभवति । विजिगीषुत्वेन गुप्तकालप्रसरो गुप्तवंशस्य समूलमुन्मूलनात्‌ कालेन 
गुप्तकाललोपो गुप्तकालेन प्रायो निरवकाशितस्यापि विक्रमशकस्य पुनः प्रचारः शाहि- 
वंशोन्मूलने तद्रषच्छिदश्ुलुक्यमोलिरलेन विक्रमेण शिवच्छत्रपतिनेव प्रवतितस्याप्यात्म- 
शकस्य` गन्धर्वनगरायमाणत्वं शालिवाहनवंशस्य कुतोऽपि समाप्तावपि परिशिष्यत एव 
तच्छक इति सवप्यिषा भगवतो विधेः क्रीडा । 


(२२) ६५३ + २५२६ = ३९७९। सैषा कश्मीराणां पद्धतिः 
का निजधामगते कृष्णो तस्मिन्नेव तदाहनीत्यादि- 
धा प्रस्थापिता । युधिष्ठिरशकांतःपातिविक्रमशक- 
ग्रहणं च कापिशायनमदमत्तस्य कपेर्वश्चिकेन संदंशः। एवं 
तदनुरूपा च वर्षसहस्रत्रितयमित्येषागीतिस्तदनुयायिभिः प्रक्षेपिता। 


२१७९ -- १३५ = ३०४४ युधिष्ठिरशककाल इति फलितम्‌। 


१. पृ. १८७-१९३., “01. शा, [फ्ताश् ~^णपवृण्भग. 

यदैव भगवद्विष्णोरंशो यातो दिवं द्विज ! तदा प्रवृत्तस्तु कलिरिति वैष्णवमपि पुराणं 
कलियुगारम्भेऽनुसन्धेयम्‌। युगवर्षसंख्याऽन्यथोपपादनं कलियुगारम्भान्यथाकरणं नन्द- 
कालापलापप्रयासश्चन्द्रगुप्तान्तानां राज्ञां कुलादिविप्रलापबाहुल्यं चेति महत्येषाऽनर्थपरम्परा 
वेष्णवोत्पातकृता सर्वेषां दोषाणामेकैकमप्येतेषामायतनं किमुत समवायः । तत्राद्यौ द्रावनर्था- 
वुक्तस्वरूपो । अधुना शेषयोः स्वरूपमाविष्करियते। ते तु पारिक्षिते काले मघास्वासन्‌ 
द्विजोत्तम । तदा प्रवृत्तश्च कलिरिति विष्णुपुराणे । ते सप्तर्षय इत्यर्थः । यदा देवर्षयः सप्त 
मघासु विचरन्ति हि । तदा प्रवृत्तस्तु कलिरिति विष्णुभागवतस्य द्वादशस्कन्धे शुकवचनम्‌ । 
एष एकत्रिंशः श्लोकः । यस्मिन्‌ कृष्णो दिवं यातस्तस्मिन्नेव तदाहनि । प्रतिपन्नं कलियुगमिति 
प्राहुः पुराविद इति त्रयखिशः। अतोऽपि विस्पष्टं यस्मिन्नहनि भगवान्‌ निजधाम गत- 
स्तस्मिन्नेवाहनि मघासु सप्तर्षयः प्रविष्टा इति । प्रयास्यन्ति यदा चैते पूर्वाषाढां महर्षयः 
तदा नन्दात्‌ प्रभृत्येष कलिर्वृद्धि गमिष्यतीति च नन्दकालनिश्चयो विष्णुपुराणे । सप्तर्षयो 
युक्तास्तिष्ठन्त्यब्दशतं नृणामिति विष्णुपुराणवचनाच्छतं ते चरन्ति वर्षाणामिति बृहत्संहितोक्तस्य 
पौराणिकानां सम्मतत्वे न सन्देहगन्धोऽपि । मघातः पूर्वाषाढेकादशीति कलियुगारम्भनन्दा- 
भिषेकयोरन्तरमेव सहस्रमेकं समा भवितुमर्हति । एवं सति विष्णुपुराणकारः परीक्षिज्जन्म- 
नन्दाभिषेकयोरन्तरं केवलं वर्षसहस्नं पंचदशोत्तरमित्याह । 
भागवतकारस्य तु तदेव शताधिकं सम्मतम्‌ । विष्णुपुराणपरिगणितानां बारहद्रथानां 
्रद्योतनानां शेशुनागानां च वर्षाणां सङ्कलने कलियुगस्य पञ्चदशसु शतेषु गतेष्वेव 
नन्दाभिषेकः प्रतीयते । भागवतात्तु नन्दाभिषेको द्र्यनेषु पञ्चदशसु शतेषु गतेष्वनुमीयत इति 
व्याख्यातो नन्दकालापलापप्रयासः। इदानीं चन्द्रगुप्तान्तानां राज्ञां कुलादिविप्रलापबाहल्यं 
व्याख्यायते । तत्रादौ विचार्यते । किं पितृतो जातिनिर्णय उत मातृत इति । मातृत इति 
लोकः। अतो भगवत्पादानां ब्राह्मणत्वम्‌ । पितुरत्राह्यमणत्वेऽपि मातुर््राह्मणत्वात्‌ । समशेर- 
बहादुरस्य च मौसलत्वं पितु््ाह्मणत्वेऽपि मातुर्मौसलत्वात्‌ । ऋषीणां तु श्रुतिदृशां पितृतो 
जातिनिर्णय इत्याहुः । मातुमत्स्यिककन्यात्वेऽपि वेदव्यासस्य ब्राह्यणबीजित्वाद्‌ ब्राह्यणत्वम्‌ । 
षत्रियाणीपुत्रस्य परशुरामस्य तथेव तथात्वमिति कलौ मातृतो जातिनिर्णयो युक्तः । अतः 
शूद्रापुत्रस्य नन्दस्य शूद्रत्वमेवेति । 
अत्रोच्यते-- जातिः पितृत एव, पितुरेवोत्पादकत्वात्‌ । तच्चोत्पादकत्वं यथा युगान्तरे, 
तथैव कलौ । न पूर्वमासीदद्य नास्तीति । अतः पारस्करो ब्राह्मणस्य भार्याचतुष्टयं विधत्ते । 
शूद्रा मच्रवर्जमितरा समन्रमिति तयोर्भदः। एवं वृषलीगमनादिनिषेधोऽपरिणीताया एव 
युक्तः । ननु युगान्तरीया स्थितिरेषा, मैवम्‌, आपस्तम्बादिसूत्राणां कलियुगार्थमेव प्रवृत्ते 
प्रत्यक्षत्वात्‌ । प्रत्यक्षाऽभावे ह्यनुमानं प्रमाणम्‌ । नापि युगान्तरे सङ्करकल्पना यदवलम्ब- 
नेनोभयोः सङ्करयोर्युगान्तरविषयत्वं कल्प्येत । न केवलमनुलोमस्य निषेधः क्वापि न 
स्मर्यते; प्रत्युत पारस्करादिषु तद्विधियक्ञिवल्क्यादिषु च ततः सन्ततेः कालेन धर्मोत्पादक- 

जातिलाभः श्रूयते । नन्वयं जातिरनैकान्तिकी भवति, बाढम्‌, भवति जातिरनैकान्तिकी । 
इष्टमस्माकमेवं सिध्यत्यापस्तम्बश्चानुगृहीतो भवति । अतो युक्तः पितृतो जातिनिर्णयः। 
एवमप्यनपगच्छति मातृतो जातिनिर्णयतिमिरे ब्राह्मणकन्यायाः क्षत्रियेण क्षत्रियबन्धुना वा 
सपाणिपीडनमपाणिपीडनं वा परिगृहीतायाः सन्ततेर्ब्राह्मणत्वं त्वयाऽकामेनाप्यभ्युपेयम्‌ । 
अथवा पितृतोऽस्तु जातिनिर्णयो मातृतो वा । उभयथापि चन्द्रगुप्तस्य शूद्रत्वं न सिध्यति । 
नन्दस्य क्षत्रियत्वे त्वनास्तिको विशाखदत्तः प्रमाणम्‌। शिर्क-चिल्के-चालके वेति 
प्रसिद्ध-चह्वाण-पवार-कदम-चावङ-प्रभृतीनां चुलुक्य-चाहमान-प्रमार-कदम्ब-चापोत्करादिव- 
न्मोरे इत्येतस्य कुलविशेषवाचकस्य प्राकृतस्य पदस्याऽप्राकृतकरणप्रयासो ब्राह्मणानाम्‌ । 
अतो मुद्राराक्षसे रघुनन्दनादिकृलपुत्रादिवन्मोर्यपुत्रप्रयोगः। पुत्रनिर्विंशेषत्वेन च तस्य स्वामि- 
पुत्रत्वम्‌ । वृषलत्वमपुण्यभूमिमातृककुलजातत्वाद्रौद्धस्याशोकस्य पितामहत्वाच्च । मुरायाः 
पुत्र इति व्युत्पत्तिस्तु कनखलादिव्युत्पत्तिवत्निर्मूला । सरिया यविधायकशास्त्राभावात्‌ । 
स्वामिपुत्रत्वादिस्मरणाच्वाणक्यविद्वेषित्वाच्च तत्सवर्णेः पौराणिकैर्नन्दोपरि पड्निक्षेपस्त- 
द्विशेषणदानेन च स्वतो बलीयसीनामपि स्मृतीनां विरोधं तृणायं मत्वा तदर्वाक्तननृपतीनां 
शद्रत्वस्थापनप्रयासो महासाहसम्‌ । यादृशी स्थितिर्नन्दादर्वाक्‌ तादृशी प्रागपि । बिम्बसारादयः 
प्रद्योतनाः कुलान्तरजा वा भवितुमर्हन्ति । तेषां शिशुनागकुलोत्पन्नत्वं तु महावंशविरोधादु- 
पक्षम्‌? । 

यत्र यत्र साक्षादन्यथापि वा बौद्धसम्बन्धस्तत्र तत्र महावंशस्य वेदत्वहानिर्नायुक्ता । 

स्वस्वधर्ममधिकृत्य हि प्रायः सर्वेषां ्न्थकृतामतिशयोक्तिः प्रेयसी । तदाद्रेण पौराणिकानां 
नौद्धधर्मपरिग्रहीतुरशोकस्य वंशनिन्दा बौद्धानां च॒ भगवतः शौद्धोदनर्वशाभिसम्बन्ध- 
प्रशंसा । अतः शिशुनागस्य स्वामिवधेन पूर्ववत्परवच्च सिंहासनाक्रमणानुमाने न दोषावतारः। 
अन्यथाकरणं तु महावंशकृता तदात्मजस्य कालवर्मणः कालाशोकस्य काकवर्णस्य वा 
कालस्याभ्यर्हितत्वात्‌। शिशुनागस्तदात्मजस्तदात्मजाश्च दशाष्टषष्ट वर्षाणि महीं शशासु- 
रिति महावंशकारः। न केवलं चनद्रगुप्तान्तानामेषाऽवस्था तदर्वागपि प्रायः सैव समुल्लसति । 
बृहद्रथस्य मौर्यस्यान्त्यत्वे बाणोक्तिसंवादेन सन्देहाभावेऽपि पुष्यमित्रस्य स्वयं सिहासनाक्रमणे 
कालिदासवचनविरोधात्‌ सन्देहो युक्तः । अग्निमित्रवसुमित्रावन्तरा स्थितः सुज्येष्ठो वसुज्यष्टो 
वा द्वयोः पितापुत्रत्वस्य बाणकालिदासाभ्यां कण्ठरवेणोक्तत्वात्‌ पौराणिकसदङ्कल्पजन्मत्वेन 
स्थानविपर्यासोत्रेक्षणेन वा ततः समुद्धर्तव्यः। अधिकचत्वारिंशेषु शतेषु कलेर्व्षिषु गतेषु 
गुप्तकालोक्तिः पौराणिकानामेव शोभत इति सर्वमेतद्यदि नोन्मत्तप्रलपितं क उन्मत्तः किं 
वोन्मत्तप्रलपितमिति निरूप्यताम्‌। अतो वंशतदनुचरितवान्‌ पुराणांशः सर्वथा प्रामाण्यं 

१. धर्मचर्यया जघन्यो वर्णः पूर्व पूर्वं वर्णमापद्यते जातिपरिवृत्तौ । अधर्मचर्याया पूर्वो वर्णो जघन्यं जघन्यं 

वर्णमापद्यते जातिपरिवत्तौ -- पट, ५, प्र, २, आपस्तम्बधर्मसूतरम्‌. 
२. पृ. ३९-४० , ए11011287075 19082086. 
३. पृ. ४५.1७ छप. 

नार्हति । क्षीरनीरन्यायेन संकीर्णयोः सदसतोः प्रायो. दुर्विवेकत्वादित्यलमप्रस्तुतप्रस्तावनेन । 
सन्‌ राजस्थानीयो विक्रमशकः । तस्य युधिष्ठिरशकान्तःपातित्वं वचनादनुमीयते । वर्षसहस्न- 
त्रितयं शतमेकं सप्ततिर्नवाग्रा च । शककालयातमिश्रं कलेर्गतं धर्मपुत्रात््विति प्रक्षेपिता 
गीतिः । प्रक्षेपितत्वं तु सर्वत्रानुपलम्भात्‌ । 


(२३) श्रौतं नक्षत्राणां कुत्तिकाप्रथमत्वम्‌। वास्तवमश्चिनीप्रथमत्वम्‌। 
आरम्भनक्त्रेण मासानां संज्ञाव्यवहारस्य युक्तत्वेऽपि 
वैदिकैरपूर्वमवसाननक्त्रप्राधान्यमालब््य कार्तिकप्रथमताव्य- 
वस्थापनेनाश्चिनस्यान्तिमत्वं स्वीकृतं चन्द्रं च मानं 
प्रवतितम्‌। वसन्तस्याद्यत्वं न॒ निराकृतमिति तु 
नाश्चयम्‌। दाक्षिणात्यानामाश्चिनप्रथमत्वेऽपि चाद्धेण मानेन 


चैत्रप्रथमत्वं यनज्ञविद्याफलम्‌ । 


यतः पादादिकल्पना तदेव नक्षत्रं प्रथमं भवितुमर्हति । तादृशमश्चिनी मघा मूलमिति 
त्रयम्‌ । तत्र मूलं माससंज्ञाऽप्रतिष्ठापकत्वेन त्याज्यम्‌ । मासप्राथम्यतो नक्षत्रप्राथम्यं नक्षत्र 
प्राथम्यतो वा मासप्राथम्यमित्यत्र द्वितीयं ज्यायः, अन्यस्य प्रवृत्तिनिमित्तस्य माससंज्ञास्व- 
दर्शनात्‌ । यदि च मेषः प्रथमो राशिरश्चिनी प्रथमं नक्षत्रं भवितुमर्हति, आश्विनश्च प्रथमो 
मासः, मेष आशिन इत्यनर्थान्तरम्‌ । बार्हस्पत्यानि वर्षाण्याश्चयुजतो गणयत आर्यभरस्याप्य- 
शिनीनां नक्षत्रव्यूहमुखत्वमभिमतमासीदित्यनुमीयते । वसन्तावतारलक्षणत्वोव्रेक्षणेनार्यभटका- 
लज्ञानप्रयासस्तु मोहविजृम्भितम्‌, मानाभावात्‌ । अमरसिहेन वा 
मार्गशीर्षस्याग्रहायणिकत्वोक्त्या वसन्तावतारलक्षणप्रामाण्येन तस्य श्रुतितोऽपि प्राचीनत्व- 
मद्गीकर्तव्यम्‌ । 


अथेदानीमृतुविचारः-- वर्षशिब्दस्य वृष्टः प्रवृत्तिनिमित्तम्‌ । ग्रीष्मशब्दस्य तापो धर्मो 
गरमेति। शिशिरोऽनुकरणम्‌। अस्माकमेतदूतुत्रयम्‌। वर्षाणि गतानीति वर्षप्रधानत्वात्‌ 
प्रयोगः। हेमन्तशब्दस्य हिमं प्रवृत्तिनिमित्तम्‌ । शरच्छन्दस्य तत्पातजा तल्लयजा वाऽरद्रता 
भूमेः सरदीति प्रसिद्धा । वसन्तस्य ग्रीष्महेमन्तयोः सन्धित्वेन माहात्म्यविशेषः । हिम्यवासिनां 
प्रायो हेमन्तवसन्तग्रीष्माः। हेमन्तप्रधानानां शतं हिमा इत्यादयः प्रयोगाः । यथा हिमपातादिजा 
सरदी तथा वर्षजापीति तत्रापि शरच्छब्दप्रयोगः। फलदायिनीत्वेन च तत्राधान्यम्‌ । 
अतस्तदन्तत्वं वर्षस्य वैदिकानाम्‌ । जीवेम शरदः शतमित्यादिप्रयोगसिद्धिश्च । एतया दशाऽपि 
मार्गशीर्षस्या्रहायणिकत्वं सूपपादम्‌। वसन्तस्याद्यत्वं तु ब्राह्मणकालीनम्‌ । तदानीं मन्र- 
कृतामभावेन मन्रव्याख्यातृणां च बहुलीभवनेन वसन्तस्य शरद इव वर्षपर्यायत्वाभावः। 

एतादृशोऽ भावोऽर्वाक्कालिकत्वं तस्य॒ पिशुनयति । ब्राह्मणकाले वर्षस्य फाल्गुनान्तत्वं 
तैत्तिरीयाणां ` श्रुतितः सुग्रहम्‌ । वर्षस्य फाल्गुनान्तत्वेन वसन्तस्याद्यत्वं न -विरुध्यत इति 
ज्ञेयम्‌ । पूर्व ब्राह्मणकालेऽप्यृतवः पञ्चैवासन्‌, न षट्‌ । षष्ठो दुर्लक्षणः शिशिरोऽपूर्वः । 
एेतरेयकेऽपि (१।१।१) हेमन्तशिशिरयोः समासः समाम्नायते । अत्रत्यानां प्राचीनेषु 
शिलालेखेषु ` ऋतुत्रयं पक्षो दिवसश्चेति स्मर्यते । तत्र पक्षा नक्षत्राण्यृत्ववयवा नव प्रत्युतु 
दिवसः क्वचित्पक्षादिः। त एते यथासम्भवमेको द्वौ त्रयश्चत्वारः पञ्च वा ऋतवः पर्व 
पश्चान्मासाः। ते द्वादशैव । ततो द्वादशैव नक्षत्राणि पूर्वं गृहीतानीति । यदि मासाभिधाने 
नक्षत्राणां सप्तविशतित्वमभविष्यज्ज्येष्टश्रावणयोः पौषज्ज्येष्टश्रावणानां वा संज्ञानां मूलश्रविष्ठे 
पुनर्वसुमूलश्रविष्ठा वा प्रवृत्तिनिमित्तत्वमाश्रयिष्यन्‌ । वैशाखस्य राधेति संज्ञान्तरं राधेत्य- 
नूराधायाः संज्ञान्तरत्वेन सुप्रसिद्धमेव । ततो विशाखानुराधयोरेकत्वं विशाखा राधा तदनु 
राधाऽनुराधेति कालेन विशाखा द्वेधा कृतेति चाऽवसीयते । पूर्वोत्तरसंज्ञाकरणप्रयासतोऽपि 
न पूर्वं सप्तविशतिर्नक्षत्राणि भवितुमर्हन्ति । उपरिष्टादषाढानामवस्ताच्छरोणाया अभिजित्कल्पना 
देवनक्षत्राणि पितृनक्षत्राणीति समविभागार्थमिति तावन्मात्रफलका न ततोऽन्यत्र सप्तविशतित्वं 
नक्षत्राणां व्युदसितुमुत्सहते । ब्राह्मणो वा अष्टाविंशो नक्षत्राणामित्यादिश्रुतिभ्यः सप्तविश- 
तित्वस्यैव प्रतीतेः। तेषां सप्तविंशत्या नक्षत्राणामूतुत्रयानुग्रहाय त्रेधा विभागो राश्यनुग्रहाय 
द्रादशधा । राशिमासयोः केवलं संज्ञा तत्मवृत्तिनिमित्ते भित्ने। आरम्भनक्त्रेण माससंज्ञानां 
नियमनाभावान्मासापेक्षया राशयोऽर्वाक्कालिकाः। अनियतं हि प्राचीनं न नियतम्‌ । 


आरम्भनक्षत्रेणेव प्रायो मासाभिधानं दृश्यते, युक्तं च तत्‌ । वैदिकानामवसाननक्षत्रादरः 

स्वलक्षणत्वाय । एतादृशं स्वलक्षणत्वं पक्षप्रतिपक्षत्वाग्रहश्च सर्वत्रोपलभ्येते । फल्गुन्यन्तं वर्ष 
चित्राद्यन्ता मासाः शरदन्ता ऋतवः पूर्णिमान्तो मासः पूर्णचनद्रातोऽन्त्यः पक्ष इत्यन्तवादिनो 
वेदिकाः। एतादृशं स्वलक्षणत्वमभिप्रत्यैवाश्चिनस्य कार्तिकत्वं व्यवस्थापितम्‌ । कार्तिकस्य 
प्राथम्यावलम्बनेन वैदिकैः कृत्तिकानां प्राथम्यग्रहः । एतद्‌ वास्तवं कृत्तिकानां प्राथम्यनिमित्तम्‌ । 
अगनेर्मुखत्वेन तस्मिन्‌ प्रथमानां कृत्तिकानां देवतात्वारोपः। यज्ञविद्याप्रियं चान्द्रं मानम्‌, धर्मे 
तत्रधानत्वात्‌ । अवेदिकानामस्माकं दाक्षिणात्यानां सौरं मानम्‌ । प्राचीनेषु शिलालेखेषु तस्य 
दर्शनाद्‌ मासानां संज्ञान्तराऽऽवृतत्वेऽपि द्रविडेष्वद्यत्वेऽप्युपलम्भाच्च । वसन्तस्याद्यत्वाऽनि- 
राकरणे तु तस्य प्राकृताऽनभिमतत्वं निमित्तम्‌ । न वसन्तस्याद्यत्वमवैदिकलोकाभिमतं यत्तस्य 
निराकरणे प्रयलः क्रियेत । अवैदिकसम्प्रदायादिनिराकरणे हि वैदिकानां प्रयतः प्रसक्तः । 
वसन्ताद्यत्वमभ्युपगच्छद्धिर््ाह्मणेर््राह्मणकालीनैः केवलं पूर्वस्य कालस्य स्वकालतो भेदः 
साधित इत्यपूर्वं वसन्तादयत्वं वैदिकानामेव परिग्रहो वेदितव्य इति नाशर्यमिति तत्त्वम्‌ । 

१.न पूर्वयोः फल्ुन्योरग्निमादधीत । एषा वै जघन्या रात्रिः संवत्सरस्य । उत्तरयोरादधीत । एषा वै प्रथमा 

रत्निः संवत्सरस्य । तै. ब्रा. २।१।१) 
२. यदि वसन्ते प्रमीयते वसन्तो भवत्यादयः श्रुतयो द्रष्टव्यांः। ते. ब्रा. १० ।४।९ 
३. पृ. ४१, ४६, १५८, 1001. 8. ए. २. 4. ऽ. 9 1853. 


((.0 581110(11181186 (11168151) (0166101. 01411260 0 66810011 


३२४ पण्डितपरिक्रमा 


पुष्पादिसमृद्धिमत्त्वारम्भोऽपि वसन्तस्याद्यत्वाऽऽग्रहे निमित्तम्‌ । चेत्रवैशाखावेव वसन्तः । यदि 
मासान्तरयोरपरि वसन्तत्वमभ्युपागंस्यत मधुमाधवाविति योगिक्यौ संज्ञ, तत्समानार्थके वाऽप 
तयोः प्रावर्तयिष्येताम्‌। न च तथा कयोरपि प्रवर्तिते इति चेत्रवैशाखावेव वसन्तः 
मधुमाधवाविति सहःसहस्यादिवत्‌ पितापुत्रत्वकल्पना तदनु जातत्वात्‌ काव्यस्य महिमा । 
आश्विनस्य चेत्रत्वं य आहुस्तेषाममान्तोऽपि मासो वक्तव्योऽमान्तोऽन्त्यश्च पक्षः । प्राचीनप्राय 
एष पक्ष, लगधेनोदिष्टत्वात्‌ । गुरूदयेन वर्षादि स्वीकुर्वतां योग्यत्वाच्चन्द्रोदयस्य पक्षस्याद्यत्वं 
चन्द्रानुदयस्य चान्त्यत्वम्‌ । 


(२४) वषांणापधिधानाय योग्यत्वाद्‌ बृहस्यतिचारो नियोजितः। 
अभिहिता मासाः। अभिधातव्यानि वर्षाणि । तत्र बृहस्पतिचारस्यैव योग्यता । 
बृहस्पतेहिं प्रायो वर्षमेकं राशिभोगः। 


(२५) अस्य हादशवर्बात्मकस्य बार्हस्यत्यस्य वर्षस्यैकाऽवस्था- 
कल्पनया पञ्चावस्थः षष्टिस्रंवत्सरात्मकः कालपुरूषः 
प्रकल्पितः । षष्ट्यब्दानां षष्टिरिति वदताय्य॑ भटेनाप्येतस्य 


हस्तो टत्तबायः। 


एवं द्वादशवर्षात्मकमेकं बार्हस्पत्यं वर्षम्‌ । पञ्चसंवत्सरमयं युगभित्याहुः । प्रथमः 
संवत्सरो द्वितीयः परिवत्सरस्तृतीय इडावत्सग्धतुर्थोऽनुवत्सरः पञ्चम इद्रत्सर इति बृह- 
त्संहित्ताकारः । श्रुतो तु पञ्वममनभिहितमप्यनुमेयम्‌ । अनभिधानं चातुर्मस्यियागस्य पर्व- 
चतुष्टयात्मकत्वात्‌ । यथा पञ्चर्तवो वर्षं तथा पञ्च वर्षाणि युगम्‌ । अग्निसूर्यचन्दरप्रजापतिरुद्रा 
इति तदेवतोपलक्षिताः प्रभवविभवप्रमोदगप्रजापतित्वक्षयाः पञ्चावस्थाः । विभवः पराक्रमः। 
एतत्पञ्चावस्थः पुरुषान्तरवत्‌ कालपुरुषो युगम्‌ । एवं प्रायः षष्टिसंवत्सरात्मकमेकं बार्हस्पत्यं 
युगम्‌ । द्रादशवर्षत्मक एतस्य युगस्य संवत्सरादिः प्रभवाद्यपरनामा । सैषा कल्पना न्याय्या । 
ये तु षष्टिवर्षात्मकमेकं बार्हस्पत्यं वर्षमित्याऽऽस्थिषत, तेषां द्वादश युगानि राशयः 
कथमपि प्रतिवर्षाभिधानयलश्च । षष्ट्यब्दानां षष्टर्यदा व्यतीतास्त्रयश्च युगपादा इत्यार्यभरस्य 
स्वकालस्मरणी । 


॥ इति भगवद्धक्तसडगृहीतायां विचारमाधुकर्यां शककालो विचारः प्रथमः ॥ 

